



3 1761 04671749 2





Presented to the
LIBRARY of the
UNIVERSITY OF TORONTO
by
SAM LIPSHITZ



העל-בלויער הימל, גרויס ווי צוויי אויגן — ווי סאפינעס אויגן —
געשמייכלט טרויעריק אינמיטן דעם שווערן וואַלקן-שלייער און אויס-
געגאנגען. דער צוג האָט זיך גערירט פון אָרט. ס'האָט זיך געלעזט גיין
א רעגן. ס'איז צוגעפאלן די נאכט.

אין אים געפינען? ... ניין, ער וועט נישט איבערטראגן די וויי-
טיקלעכע טענות, וואָס האָבן שוין געקלונגען אין זיינע אויערן; ער
וועט פאָרן צוריק.

לסוף האָט ער געעפנט דעם בריוו און איבערגעלייענט:
„מיין אַרעם קינד, פייניק זיך נישט וועגן מיר, איך וועל זיין
מוטיק. גאָט האָט מיך געשטראָפּט. כ'האָב נישט געדאַרפט זיין קיין
עגאָיסטין און נישט פאַרהאַלטן דיך דאָ. פאָר קיין פאַריו. אפשר
איז עס בעסער פאַר דיר. זאָרג נישט וועגן מיר. איך וועל זיך אָן
עצה נעבן. דער עיקר, דו זאָלסט זיין גליקלעך. איך קוש דיך, דיין
מאַמע

שרייב מיר, אויב דו וועסט קאָנען.“
קריסטאָף האָט זיך געזעצט אויף זיין רענצל און ביטער גע-
איינט.

דער באַן-באָדינער האָט גערופן די רייזנדע, וואָס פאָרן קיין
פאַריו. דער שווערער צוג איז צוגעקומען מיט אַ טומל. קריסטאָף האָט
אויסגעווישט די טרערן, זיך אויפגעהויבן און געזאָגט צו זיך:
— אַזוי מוז עס זיין!

ער האָט געקוקט צום הימל, אין יענער זייט, וווּ עס געפינט
זיך פאַריו. דער הימל, וואָס איז אומעטום געווען טונקל, איז דאָרט
געווען נאָך טונקעלער. ער האָט אויסגעזען ווי אַ גענעצדיקער שוואַר-
צער תהום. קריסטאָפּן האָט אַ דריק געטון אין האַרצן; נאָר ער האָט
איבערגעחזרט:

— אַזוי מוז עס זיין!
ער איז אַריין אין צוג און, אָנגעשפּאַרט אָן פענסטער, ווייטער
געקוקט צום דראַענדיקן האַריזאָנט:
— אָ, פאַריו! — האָט ער געטראַכט, — פאַריו! קום מיר צו
הילף! ראַטעווע מיך! ראַטעווע מיינע געדאַנקען!
טונקעלער און געדיכטער איז געוואָרן דער נעפל. הינטער קרי-
סטאָפּן, איבערן לאַנד, וואָס ער האָט פאַרלאָזט, האָט אַ קליין שטיקל

קאפ, בעת זיי האָבן זיך צעשיידט. ער האָט קיין שמייכל נישט גע-
טון אויפן נאָיוו, נישט-באקלערטן אויסרייד, מיט וועלכן זי האָט זיך
באנוצט צו שיקן אים דעם דאָזיקן ליבע-אַנדענק.

— און איצט, — האָט די קליינע געזאָגט, — אָט איז אַ צוויי-
טער צוג, וואָס גייט צוריק. איך מוז פאָרן אַהיים. אַדעו!
— וואָרט, — האָט קריסטאָף געזאָגט, — און פון וואַנען האָסטו
גענומען געלט צו פאָרן?

— לאָרענץ האָט מיר געגעבן.
— פונדעסטוועגן נעם, — האָט קריסטאָף געזאָגט, אַריינשטעקן-
דיק איר אין האַנט עטלעכע מטבעות.
ער האָט אָנגעקאפט דאָס אַנטלויפנדיקע מיידל פאָרן האַנט און
געזאָגט:

— און אויסער דעם...

ער האָט זיך אַיינגעבויגן און זי אַ קוש געטון אין ביידע
בעקלעך. דאָס מיידל האָט זיך געמאַכט, ווי זי וואָלט פראָטעסטירט.
— ווער זיך נישט, — האָט קריסטאָף געזאָגט אין שפּאַס, —
ס'איז נישט פאָר דיר.

— יא, איך ווײס, — האָט דאָס מיידל געענטפערט, — ס'איז
פאָר לאָרענץ.

(נישט נאָר לאָרענץ האָט קריסטאָף איצט אַ קוש געטון אין די
קיינעכדיקע באָקן פון דער קליינער פאַסטוושקע: גאַנץ דייטשלאַנד
האָט ער געקושט).

די קליינע האָט זיך אַרויסגעדרייט און איז אַוועקגעלאָפן צום
אָפּפאַרנדיקן צוג. זי איז געבליבן שטיין ביים פענסטער און געפאַכעט
צו אים מיט איר טיכלעך, ביז זי איז פאַרשווונדן געוואָרן. ער האָט
באַגלייט מיט די אויגן די קליינע שליחטע, וואָס האָט אים צום לעצטן מאָל
געבראַכט דעם אָטעם פון זיין לאַנד און פון זיינע געליבטע מענטשן.
ווען זי איז פאַרשווונדן, האָט ער זיך דערפילט איינזאַם און
זייער עלנט, אַ פרעמדער אויף דער פרעמדער ערד. אין האַנט האָט
ער געהאַלטן דער מאַמעס בריוו און דאָס טיכל, וואָס האָט געאַטעמט
מיט ליבע. ער האָט עס, ווי אַ קמיע געדריקט צום האַרצן און
געוואָלט עפענען דעם בריוו. נאָר זיין האַנט האָט געציטערט.
וואָס וועט ער איבערלייענען? וואָסערע יסורים וועט ער

אריין כמעט באלד נאך אייער אוועקגיין. זיי זענען אריין אין די שטיבער, נאכגעפארשט, ארעסטירט דעם גרויסן סאמי און קריסטניע און דעם סאטער קאספאר, אויך מעלאניען מיט גערטרודען, כאטש זיי האבן געשריגן, אז זיי האבן גארנישט געטון; און זיי האבן גע-וויינט. גערטרודע האט געדראפעט מיט די נעגל די זשאנדארמען. אומזיסט האט מען זיי געזאגט, אז אלץ האט איר געטון.

— וואס הייסט — איך? — האט קריסטאף אויסגערופן.
— אוודאי, — האט די קליינע רויק געענטפערט, — וואס ארט עס אייך? איר זענט דאך שוין אפגעפארן. דערנאך האבן זיי אייך אומעטום געזוכט און צעשיקט מענטשן אין אלע זייטן.
— און לארכען?

— לארכען איז דארט נישט געווען. זי איז געקומען שפעטער, פון שטאט.

— האט זי געזען מיין מאמע?
— יא, אט איז דער בריוו. זי האט געוואלט קומען אליין.
נאך מ'האט זי אויך ארעסטירט.

— טא ווי-זשע האסטו געקאנט קומען?
— ס'איז געווען אזוי: זי איז געקומען אין דארף, נישט בא-מערקט פון דער פאליציי, זי איז שוין גרייט געווען צו גיין וויי-טער; נאך אירמא, גערטרודע שוועסטער, האט אנגעוויזן אויף איר. דעמאלט איז מען געקומען זי נעמען. ווען זי האט געזען, אז עס גייען די זשאנדארמען, איז זי ארויף צו זיך אין צימער און אראפ-געשריגן צו זיי, אז זי גייט באלד אראפ, ווייט זי טוט זיך אָן. איך בין צופעליק געווען אונטן, אין גארטן. זי האט מיך שטיל א-רוף געטון דורכן פענסטער: „לידיא! לידיא!“ איך בין צוגעגאנגען. האט זי מיר איבערגעגעבן דאס רענצל מיטן בריוו פון אייער מאמען און מיר געגעבן צו פארשטיין, וווּ כוועל אייך געפינען; זי האט מיר געהייסן לויפן און נישט לאָזן זיך כאפן. בין אין געלאפן — און אַט בין איך.

— מער האט זי גארנישט געזאגט?
— יא, זי האט געהייסן אייך איבערגעבן אַט דאס טיכל, אַלס סימן, אז זי האט מיך געשיקט.
קריסטאף האט באלד דערקענט דאס ווייסע טיכל מיט די רוי-טע פלעקן און געשטיקטע בלומען, וואס לאַרכען האט אנגעטון אויפן

אויפמערקזאמקייט א פנים, וואָס איז אים אויסגעקומען באַקאַנט. דאָס איז געווען אַ דרייצן אָדער פערצניערדיק מיידל, מיט דיקע בעקלעך, שלאַנק, רויט ווי אַן עפל, מיט אַ ברייטער נאָז, אַ גרויס מויל און אַ דיקן צאָפּ, וואָס האָט אַרומגענומען איר קאָפּ, ווען ער האָט זי שטאַרק אָנגעקוקט, האָט ער באַמערקט, אַז אין האַנט האַלט זי אַ רענצל, וואָס איז ענלעך צו זיינעם. זי האָט אים אויך באַטראַכט פון דער זייט, און זענענדיק, אַז ער קוקט אויף איר, האָט זי געמאַכט עטלעכע שפּרייטן פאַרויס און געבליבן שטיין סאַר אים, ווי צוגע-שמידט צום אָרט. געקוקט אים אין פנים אַריין מיט אַ פאַר קליינע מיידל-אויגן און נישט גערעדט קיין וואָרט. קריסטאָף האָט זי דער-קענט: זי איז געווען די פאַסטושקע פון לאַרענעס הויף. ער האָט אַ ווונק געטון אויף זיין רענצל און געזאָגט:

— ס'איז מיינס, ניין?

די קליינע האָט זיך נישט גערירט פון אָרט און געענטפערט:

איינפאַך:

— פריער דאַרף איך וויסן, פון וואַנען איר קומט?

— פון בויר.

— און ווער שיקט עס אייך...

— לאַרענען. אָבער קום אַהער, וויין.

דאָס מיידל האָט אים דערלאָנגט זיין רענצל.

— נאָט אייך!

און זי האָט צוגעגעבן:

— כ'האַב אייך באַלד דערקענט.

— טאָ וואָס-זשע האַסטו געוואָרט?

— כ'האַב געוואָרט, איר זאָלט מיר זאָגן, אַז איר זענט עס.

— און לאַרענען? — האָט קריסטאָף געפרעגט. — פאַרוואָס איז

זי נישט געקומען?

ס'מיידל האָט נישט געענטפערט. קריסטאָף האָט פאַרשטאַנען,

אַז דאָ צווישן דעם עולם איז זי פאַרזיכטיק מיט אַ וואָרט. זיי האָבן

געמוזט פריער דורכגיין דורך דער צאָל-רעוויזיע. ווען ס'האָט זיך

געענדיקט, האָט קריסטאָף אוועקגעפירט דאָס מיידל אין צווייטן עק

פון וואָקאַל.

— פאָליציי איז געקומען, — האָט דערציילט דאָס פויערן-מיידל,

וואָס איז איצט גראַד שטאַרק געווען באַרעדעוודיק. — זיי זענען

מיט אלע כוחות צו פארלאזן עס? — יא, אבער איצט, ווען ער האט
עס באמת פארלאזט, איז זיין הארץ פול געווען מיט זארג. נאך א
שטיינערן הארץ קאן זיך אן צער שיידן מיט זיין פאטערלאנד. צי
גליקלעך, צי אומגליקלעך — דער מענטש לעבט דערמיט; עס איז
געווען זיין מוטער, זיין באגלייטערין. דאָרט איז דער מענטש גע-
שלאָסן זיין שלאָף און אריינגעזאָפּט דאָס לאַנד אין זיינע איבריגן;
דאָס פאטערלאנד באהאלט אין זיין שוויט דעם אוצר פון אונזערע
טרוימען. אונזער גאנץ פארגאנגען לעבן און די הייליקע פיינער פון
די, וועלכע מיר האָבן ליב געהאט. פאר קריסטאָפּס אויגן איז אַדורך
זיין גאנצע יוגנט, די געליבטע בילדער, וואָס ער האָט געלאָזן אויף
דער ערד אָדער אין איר. זיינע יסורים זענען אים איצט געווען
נישט ווייניקער סייער, ווי זיין פרייד. מינא, סאָבינא, אַדאָ, דער
זיידע, דער פעטער גאָטפריד, דער אַלטער שולץ — אלע זענען אויפ-
געקומען פאַר זיינע אויגן אין משך פון עטלעכע מינוט. ער האָט
זיך נישט געקאָנט שיידן מיט די טויטע (אויך אַדאָן האָט ער פאַר-
רעכנט צו די טויטע). דער געדאַנק וועגן דער מאַמע, — דעם איינ-
ציקלעבעדיקן מענטשן פון די אלע, וואָס ער האָט ליב געהאט, וואָס
ער האָט געלאָזן צווישן די דאָזיקע שאַטנס, — איז געווען פאַר
אים אומדערטרעגלעך. ער איז ווי גרייט געווען זיך צוריקצוקערן
צום גרענעץ; זיין אַנטלויפן האָט אים פלוצלינג אַויסגעוויזן, ווי אַ
פחדנות. ער האָט באַשלאָסן ביי זיך צו גיין צוריק, — אויב אין דער
תשובה, וואָס לאָרען וועט אים ברענגען, וועט זיין צופיל צער, —
צוריק צו גיין פאַר יעדן פרייז. און אויב ער וועט קיין שום תשובה
נישט קריגן? אויב לאָרען האָט זיך נישט אַיינגעגעבן צו קומען צו
לואיזען אָדער צו ברענגען אים איר תשובה? ער וועט סיי-ווייסיי
זיך אומקערן, אַזוי צי אַזוי.

ער האָט זיך אומגעקערט צום וואָקזאַל. נאָך אַ לאַנגן, אומעטיקן
וואַרטן איז לסוף געקומען דער צוג. קריסטאָף איז געשטאַנען אין
איינער פון די טירן און געוואַרט אויף לאָרענס שלאַנקער געשטאַלט;
ער איז געווען זיכער, אַז זי וועט האַלטן וואָרט. אָבער מ'האָט זי
נישט געזען. פאַרדאָגהט איז ער געלאָסן פון קופּע צו קופּע. ער האָט
געטראַכט, אַז ווען זי זאָל קומען מיט דעם צוג, וואָלט זי געוויס
אַרויס פון די ערשטע. ווען ער האָט זיך דורכגעשטופּט דורכן שטראָם
רייזנדע, וואָס זענען געגאַנגען אַנטקעגן אים, האָט צוגעצויגן זיין

בוים, וואָס זיין הילדער שפיץ האָט זיך געוויגט אינם פרימאָרגן-
ווינט. הינטער אים איז, ווי אַ ריזיקער פאָליפּ, געשטאַנען אַ גרויסער
נוספּוים, מיט שוואַרצע, נאַקעטע צווייגן. מחנות קראָען האָבן זיך
אויף אים שווער געוויגט. די לעצטע טרוקענע בלעטער האָבן זיך
אָפּגעריסן פון די בוימער, און זענען איינע נאָך דער צווייטער
אַראָפּגעפאלן אינם טויט-רויזן טייך...

קריסטאָפּן האָט זיך געדאַכט, אַז ער האָט עס שוין געזען: די
צוויי בוימער, דעם טייך... און פּלוצלינג האָט ער דורכגעלעבט איינע
פון יענע שווינדלענדיקע מינוטן, וואָס טרעפּן פון צייט צו צייט אין
לעבן. אַ קליינער חלל אין דער צייט. דו ווייסט נאָך נישט, וווּ דו
ביסט, ווער דו ביסט, אין וועלכן דור דו לעבסט, וויפּל דורות זע-
נען איבער דיר דאָ אַריבער. קריסטאָפּ האָט געהאַט דאָס געפיל, אַז
דאָס אַיץ איז שוין אַמאָל געווען, אַז דאָס, וואָס קומט איצט פאַר,
קומט נישט פאַר איצט, נאָר עפעס אין אַן אַנדער צייט, און ער איז
נישט ער. ער האָט זיך דערזען פון דרויסן, פון זייער ווייט, ווי אַן
אַנדער מענטש, וואָס איז דאָ שוין אַמאָל געשטאַנען. אויף אַט דעם
אַרט. אַ געווימל פון אַמאָליקע זכרונות, פון פאַרשוונדענע גשמות,
האָט גערוישט אין אים; זיינע אָדערן האָבן גערוישט:

— אַזוי... אַזוי... אַזוי...

איבער אים איז אַדורך דער גערויש פון דורות.

וויפּל פון די קראַפטס זענען פאַר אים אויסגעשטאַנען אַזעלכע
נסיונות, ווי ער האָט היינט דורכגעמאַכט, און געפרווט געוואָרן פון
די מאַטערישן פון זייער לעצטער שעה אין זייער פּאָטער-לאַנד, זיי
זענען געווען אַ וואַנדער-שטאָם, גע-ונדניקעס איבער דער וועלט צו-
ליב זייער שטרעבונג צו פרייהייט. זיי זענען שטענדיק געווען גע-
טריבן פון אַן אינערלעכן דעמאָן, וואָס האָט זיי קיין רו נישט
געלאָזן. און דאָך זענען זיי צוגעבונדן געווען צו דער ערד, פון
העלכער זיי זענען אויסגעריסן געוואָרן, און הערן זי נישט אויף ליב
צו האָבן.

איצט איז געקומען קריסטאָפּס ריי אַדורכצומאַכן די זעלבע
שווערע עטאַפּן. אויפן וועג האָט ער געפונען די שפורן פון די, וואָס
זענען געווען פאַר אים. מיט טרערן אין די אויגן האָט ער דורכן
געפּל געזען, ווי ס'ווערט נעלם דאָס פּאָטער-לאַנד, מיט וועלכן ער
איז געצוונגען געווען זיך צו שיידן... צי האָט ער נישט געשטרעבט

ער האָט זיך אויפגעהויבן, געעפנט ברייט די טיר און געטרונ-
 קען די אייזקאלטע לופט. פרייז דאָס גאַנצע לעבן איז פאַר אים!
 פרייז פון לעבן! — אָבער באלד איז אַראָפּ אויף אים, מיט איין
 מאָל, דער טרויער פון דעם, וואָס ער האָט געלעבן הינטער זיך,
 און דער טרויער פון דעם, וואָס ער גייט איצט געפינען; און די
 מידקייט פון דער דאָזיקער איבערלעבונגען-נאַכט האָט אים צעבראָכן.
 ער האָט זיך אויסגעצויגן אויף דער באַנק. נאָר איין רגע איז גע-
 בליבן ביזן אָנקומען צו דער צווייטער סטאַציע. און ווען אַ באַן-באַ-
 צמטער האָט אין אַ וויילע אַרום געעפנט די טיר פון וואַגאָן, האָט
 ער געפונען קריסטאָפּן אַ שלאָפנדיקן. ער האָט אים געטרייסלט מיטן
 אָרעם; קריסטאָפּ האָט זיך אַ צעטומלטער אויפגעכאַפט, גלויבנדיק, אז
 ער איז געשלאָפּן אַ גאַנצע שעה. ער איז שווער אַראָפּגעקראָכן און
 זיך צוגעשלעפט צו דער צאָל-רעוויזע; און איצט, ווען מ'האָט אים
 אַריינגעלאָזן אין אַ פרעמד לאַנד, ווען ער האָט זיך שוין געהאַט
 קעגן וואָס צו פאַרטיידיקן, האָט ער זיך מיט זיין גאַנצער לענג
 אויסגעצויגן אויף אַ באַנק אין וואַרט-זאָל און, ווי אַ שווערע מאַסע,
 איז ער פאַרוואַקען געוואָרן אין שלאָף.

ער האָט זיך אויפגעכאַפט פונם שלאָף ערשט בייטאָג. לאַרלען
 האָט נישט געקענט קומען פריער, ווי צוויי אָדער דריי אַ וויגער.
 ער האָט אַרומגעשפּרייזט אַהין און צוריק איבער דער קליינער
 סטאַציע און געקוקט אויף די דורכפאַרנדיקע צוגן. דערנאָך האָט ער
 זיך געלאָזט גלייך צו די פעלדער. ס'איז געווען אַן אומעטיקער
 רעגן-טאָג, ווען מ'פילט שוין ווינטער. די שיין האָט אויסגעזען שלע-
 פערדיק. נאָר דאָס קלינגנדיקע פייסעריי פון אַ מאַנעוורירנדיקן צוג
 האָט איבערגעריסן די שטילקייט. קריסטאָפּ איז געבליבן שטיין עט-
 לעלע טריט פון דער גרענעץ, אויף אַ פוסטן פלאַכלאנד. פאַר אים
 האָט זיך געצויגן אַ גאַנץ קליין טייכל, אַ קליינער שטח פון קריס-
 טאָל-ריינעם וואַסער, אין וועלכן ס'האָט זיך געשפיגלט דער טרויער-
 קער הימל. דאָס טייכל איז געווען אַרומגערינגלט מיט אַ פלויט, און
 צוויי בוימער זענען געשטאַנען ביי זיין ברעג. רעכטס — אַ הימל-

מ'זאל אים ארעסטירן... איין ווילע האָט ער גערעכנט אַרויסצושפּרין.
 גען פון צוג פאַר דער סטאַציע; ער האָט אפילו געעפנט די טיר פון
 וואַגאָן; אָבער פאַרשפּעטיקט: דער צוג איז שוין געשטאַנען. פינף מי-
 נוט. אַ גאַנצע אייביקייט. קריסטאָף האָט זיך איינגעקאָרטשעט אין
 ווינקל פון קופּע, באַהאַלטן הינטערן פאַרהאַנג, און מיט אַנגסט געקוקט
 אויפן באַן-וועג, וווּ ס'איז געשטאַנען אומבאַוועגלעך אַ זשאַנדאַר. דער
 באַן-שעף איז אַרויס פון זיין ביוראָ מיט אַ טעלעגראַמע אין דער
 האַנט און זיך געווענדט צום זשאַנדאַר. קריסטאָף איז געווען זיכער,
 אַז מ'רעדט וועגן אים. ער האָט געזוכט געווער. אָבער קיין אַנדער
 געווער האָט ער נישט געהאַט, ווי אַ מעסערל. ער האָט עס געעפנט
 אין טאַש. אַ באַאַמטער מיט אַ לאַמטערן אויף דער ברוסט, איז צוגע-
 גאַנגען צום שעף און שפּעטער געלאָפן לענג אויס דעם צוג. קרי-
 סטאָף האָט אים געזען אַנקומען. ער האָט צונויפגעדריקט אין טאַש
 זיין פויסט אַרום מעסער און געטראָכט:

— ליבן פאַרלוירן!

ער איז געווען אין אַ צושטאַנד פון אַזאָ שרעקלעכער אויפּרע-
 גונג, אַז ער איז מסוגל געווען אַריינצושטעלן דאָס מעסער אין האַרצן
 יענעם מענטש, ווען זיין שלעכטער מזל וואָרט אים געהייסן אַריינגיין
 בלייך אין זיין קופּע. אָבער דער באַאַמטער איז געבליבן שטיין אין
 שכנותדיקן קופּע, צו זען דעם בילעט פון אַ מענטשן, וואָס איז נאָר-
 וואָס אַריין אין וואַגאָן. דער צוג האָט זיך גערירט פון אָרט. קריסטאָף
 האָט דערשמיקט אין זיך דאָס האַרץ-קלאַפּעניש. ער האָט זיך קיין ריר
 נישט געטון. ער האָט כמעט קיין מוט נישט געהאַט מודה צו זיין,
 אַז ער איז געראַטעוועט. ער האָט נישט געוואָלט גלויבן אין דעם,
 פל-זמן ער האָט נישט די גרענעץ הינטער זיך... ס'האָט שוין אַנגע-
 הויבן צו טאָגן. די געשטאַלטן פון די בוימער האָבן אַרויסגעטויכט
 פון דער נאַכט. אויפן וועג איז, ווי אַ פאַנטאַסטישער שאָטן, פאַרביי
 אַ פּור מיט אַ געקלאָנג און אַ מיגנענדיקן לאַמטערן-אויג. מיטן פנים
 צוגעדריקט צו דער שויב פון פענסטער, האָט קריסטאָף זיך אָנ-
 געשטרענגט צו זען דעם זייל מיטן קייזערלעכן צייכלן, וואָס האָט באַ-
 צייכלנט די גרענעץ און דעם סוף פון זיינע אייגענע צרות. ער האָט
 אים אָן אויפהער געזוכט אינם אויפגייענדיקן ליכט, ווען דער צוג
 האָט אַ פיף געטון, אַזאָגנדיק, אַז זיי זענען אַנגעקומען צו דער ער-
 שטער בעלגישער סטאַציע.

קיינמאל פון דאנען נישט ארויס. דער פלאץ איז געווען באדעקט מיט שטרויכלונגען: בערגלעך מיט גריבער — און שטענדיק האָט געדראָט אַ געפאַר אַריינצופאַלן אין זיי. ענדלעך, נאָדעם ווי זיי האָבן, טאָפּן-דיק אין דער פינסטער, געבליבנע און פייכלט געוואָרן פונם נעפֿל. האָבן זיי פֿלוצלינג דערזען עטלעכע טריט פון זיך די לאַמטערנעס פון דער באַן-ליניע אויף אַ בערגל. זיי זענען אַרויף אויפן באַרג-שיפּוע. הגם ס'האָט געדראָט אַ סכנה, טאָמער פאַרט דורך אַ צוג, זענען זיי דאָך געגאַנגען לענג-אויס די באַן-רעלסן, ביז זיי זענען געבליבן שטיין אַ הונדערט מעטער פאַר דער סטאַציע און זענען צוריק אַרויף אויפן וועג. זיי זענען אָנגעקומען אויפן וואָקזאַל צוואַנציק מינוט פאַרן אָפּגיין פון צוג. נישט געקוקט אויף לאַרענס אָנזאָג, האָט דער פויער איצט פאַרלאָזן קריסטאָפּ: ער האָט זיך געאיילט צו גיין אַהיים און צו זען, וואָס עס טוט זיך דאָרט מיט זיין אייגענעם און פרעמדן האָב אין גוטס.

קריסטאָפּ האָט געקויפט אַ בילעט קיין ליידען און זיך צוועקגע-זעצט אין פוסטן זאָל פון דריטן קלאַס. אַ באַאָמטער, וואָס האָט גע-דרימלט אויף דער באַנק, האָט געעפנט פאַר קריסטאָפּן די טיר צום צוג. אַלע זענען געשלאָפּן. אַלץ אַרום איז געשלאָפּן. נאָר איין קרי-סטאָפּ איז נישט געשלאָפּן, הגם ער איז געווען מיד. וואָס-מער די איי-זערנע רעדער האָבן אים דערנענטערט צום גרענעץ, אַלץ מער האָט קריסטאָפּ געפילט אין זיך דעם ברענענדיקן ווילן צו זיין אויסער דער סכנה. אין אַ שעה אַרום וועט ער זיין פריי. אָבער ביז דעמאָלט איז גענוג איין וואָרט, ער זאָל גיין אין תּפּיסה. תּפּיסה! ביי דעם געדאַנק האָט זיך זיין גאַנץ וועזן אָנטקענגעשטעלט: זיין געשטיקט פון אַ עקלידקער קראַפט!... ס'האָט אים פאַרהאַקט דער אָטעם. זיין מאַמע און זיין פאָטער-גאָנד, וואָס ער האָט פאַרלאָזן, זענען פאַרשווונדן פאַר זיין געדאַנק. אינם עגאָיזם פון זיין פרייהייט, וואָס איז געווען אין געפאַר, האָט ער געטראַכט נאָר וועגן דער דאָזיקער פרייהייט, וועגן זיין לעבן, וואָס ער האָט געוואָלט ראַטעווען פאַר יעדן פרייז! יא, אפילו פאַרן פרייז פון אַ פאַרברעכן... ער האָט זיך אַליין ביטער פאַרגעוואָרפּן, וואָס ער זיצט דאָ אין צוג, אָנשטאָט צו גיין צו פוס ביזן גרענעץ. ער האָט געוואָלט איינשפאַרן עטלעכע שעה. אַ שיינער שפּרונג; ער איז אַליין געגאַנגען צום וואָלף אין די ציין אַריין. אוודאי וואָרט מען אויף אים אויפן נאָענטן וואָקזאַל; אוודאי איז שוין אַרויס אַ באַפעל.

אויף דער שוועל איז געשטאנען און געקוקט אויף זיי דער בחור.
 — און אויסערדעם, הער קריסטאף. — האָט לאָרענץ געזאָגט, —
 וועל איך זי אָפט באַזוכן און איבערגעבן אייך, וואָס איך וועל וויסן.
 זאָרגט נישט!
 זי האָט אים געדריקט די האַנט מיט אַ מענערישער מעסטקייט.
 — לאָמיר גיין! — האָט דער מענטש געזאָגט.
 — לאָמיר גיין! — האָט געזאָגט קריסטאף.
 זיי זענען אַלע דריי אַרויס. אין וועג האָבן זיי זיך צעשיידט.
 לאָרענץ איז אַוועק אין איין זייט, און קריסטאף מיט זיין פירער —
 אין אַ צווייטער. זיי האָבן צווישן זיך נישט גערעדט. די אויפגייענ-
 דיקע לבנה איז פאַרשווונדן געוואָרן, טונקל-פאַרהילט הינטער די
 וועלדער. אַ בלייך ליכט איז געלעגן איבער די פעלדער. אין די
 טיפן זענען געשווומען געפלען, געדיכטע און ווייסע, ווי מילך. אין
 דער פייכטער לופט האָבן געשאַרכט די בויםער. — זיי זענען קוים
 געווען עטלעכע מינוט גאַנג פון דאָרף, ווען דער פויער האָט זיך
 פלוצלינג איינגעקאָרטשעט און געוונקען צו קריסטאָפּ, ער זאָל
 בלייבן שטיין. אויפן וועג, פאַר זיי, האָבן זיך דערנענטערט די גע-
 מאַסטענע טריט פון אַ סאָלדאַטן-אַפטיילונג. דער פויער האָט אַרי-
 בערגעשפרונגען דעם פלוים און איז אַריין אין פעלד. קריסטאָפּ האָט
 אים נאָכגעטון. זיי האָבן געהערט, ווי די זעלנער גייען אַדורך דעם
 וועג. דער פויער האָט אין דער פינסטער געהויבן צו זיי אַ פויסט.
 קריסטאָפּ האָט זיך צוזאַמענגעקאָרטשעט, ווי ס'האַרץ פון אַ
 געפלאָגטער חיה, בעת יאָגד-הינט יאָגן זי אָן. זיי זענען ווייטער גע-
 גאַנגען, דערווייטערנדיק זיך פון די דערפער און פון די אייגנזאַמע
 הויפן, וווּ דאָס בילן פון די הינט האָט געקאָנט אויפדעקן, אַז זיי
 געפינען זיך אין דער געגנט. ווען זיי זענען אַראָפּגעגאַנגען פון אַ
 באַוועלדעט בערגל, האָבן זיי געזען אין דער ווייטנס די רויטע
 פלאַמען פון דער באַן-ליניע. זיי האָבן זיך געלאָזט גיין אין דער
 ריכטונג צו די סיגנאַל-לאַמטערנעס און באַשלאָסן צו גיין ביז דער
 ערשטער סטאַציע. דאָס האָט זיך זיי נישט איינגעגעבן אַזוי גרינג.
 וואָס-מער זיי זענען אַראָפּ אין טאָל, אַלץ מער זענען זיי פאַרוונקען
 געוואָרן אין געפיל. זיי האָבן דורכגעשפרונגען צוויי-דריי שמאָלע
 טייכלער. שפעטער האָבן זיי זיך געפונען צווישן ברייטע גרינס-פעל-
 דער און צעאָקערטער ערד. ס'האָט זיך זיי געדאַכט, אַז זיי וועלן

זי האָט אַרױסגעריסן פון אַ רעכענונג־בוך אַ בויגן פאפיר אין ליניעס מיט רויטע קווער־ווירעס.
ער האָט געשריבן:

„טייערע מאַמע. זיי מוחל! איך וועל דיר גורם זיין אַסאך עגמת־נפש. אַנדערש טון אָבער קאָן איך נישט, כ'האָב קיין שום עוולה נישט געטון. נאָר איצט מוז איך אַנטלויפן און פאַרלאָזן דאָס לאַנד. דאָס מיידל, וואָס וועט דיר ברענגען דעם דאָזיקן בריוו, וועט דיר אַלץ דערציילן. כ'האָב דיר געוואָלט זאָגן אַ „זיי געזונט“. נאָר מ'לאָזט נישט. זיי זאָגן, אַז מ'וועט מיך פריער אַרעסטירן. איך בין אַזוי אומגליקלעך, אַז מיר ווילט זיך קיין זאך נישט. איך וועל אַרייַ בער די גרענעץ, און בלייבן נאָענט וואָרטן, ביז דו וועסט מיר שרייבן; די, וואָס וועט דיר ברענגען דעם בריוו, וועט מיר ברענגען דיין תשובה. זאָג מיר, וואָס צו טון. וואָס דו וועסט זאָגן, וועל איך טון. ווילסט, כ'זאָל קומען אַהיים? הייס מיר קומען. איך קען נישט פאַרטראָגן דעם געדאַנק, אַז איך לאָז דיך איבער אַליין. וואָס וועסטו אָן מיר טון? זיי מיר מוחל! זיי מוחל! איך ליב דיך און קוש דיך...“
— לאַמיר זיך צוויילן, מיין הער, וואָרום מיר וועלן פאַר־שפּעטיקן. — האָט געזאָגט לאַרכענס פריינד, האַלב־עפענענדיק די טיר.

קריסטאָף האָט גיך אונטערגעשריבן דעם בריוו און אים איי־בערגעגעבן לאַרכען.

— וועסט אים אַליין איבערגעבן?

— זיכער, — האָט זי געענטפּערט.

זי איז שוין גרייט געווען אַרױסצוגיין.

— מאַרגן, — האָט זי צוגעגעבן, — וועל איך אייך ברענגען

די תשובה. וואָרט אויף מיר אין ליידען (די ערשטע סטאַציע אויסער דער דייטשער גרענעץ) ביים ראנד פון וועג.

(דאָס נייגעריקע מיידל האָט איבערגעלייעגט קריסטאָפּס בריוו

איבער זיין אַקסל, בעת ער האָט געשריבן).

— איר זאָלט מיר אַלץ דערציילן, אפילו ווי זי האָט אָנגענו־

מען דאָס אומגליק, און אַלץ, וואָס זי האָט געזאָגט! איר זאָלט גאָר־נישט פאַהאלטן פון מיר! — האָט זיך קריסטאָף געבעטן.

— כ'וועל אייך אַלץ זאָגן.

זיי זענען שוין נישט געווען פריי, צו קענען רעדן צווישן זיך:

— ווען?
 — היינט ביינאכט.
 — באמת? איר וועט עס טון?
 — איך גיי אהין.
 זי האָט גענומען איר טוך און זיך איינגעוויקלט.
 — שרייבט אָן עפעס, איך וועל עס אַוועקטראָגן. קומט אַריין,
 כּוועל אייך געבן טינט.
 זי האָט אים געפירט אין אַ צימער, טיף אינם הויז. אויף דער
 שוועל האָט זי זיך געווענדט צו איר פריינד און געזאָגט:
 — און דו גרייט זיך אין וועג אַריין, וועסט אונז פירן. וועסט
 אונז פריער נישט פאַרלאָזן, איידער דו וועסט אונז נישט זען אויף
 יענער זייט גרענעץ.
 — גוט, גוט, — האָט יענער געענטפערט.
 ער האָט זיך אויך געאייילט, נישט ווייניקער פון אַנדערע,
 צו דערווייטערן וואָס גיכער קריסטאָפּן — קיין פראַנקרייך און אפילו
 אויב מעגלעך, נאָך ווייטער.
 לאַרענץ איז אַריין מיט קריסטאָפּן אין צווייטן צימער. קריסטאָפּ
 האָט זיך נאָך געקווענקלט. אַ ווייטיק האָט אים געשטאָכן אין האַרצן, ווען
 ער האָט אַ טראַכט געטון, אַז ער וועט שוין מער נישט קושן זיין
 מאַמע. ווען וועט ער זי ווידער זען? זי איז אַזוי אַלט, אַזוי שוואַך,
 אַזוי עלט. די פרישע צרה וועט דערנענטערן איר סוף. וואָס וועט
 מיט איר זיין אָן אים? אָבער וואָס וועט זיין, אויב ער בלייבט, אויב
 ער אַנטשליכט זיך צו שטעלן זיך פאַרן געריכט און צו גיין אויף
 כּווייס וויפל יאָר אין תּפּיסה? צי וועט זי דעמאָלט נישט זיין פאַר-
 לוירן און איינזאַם? אויב ער וועט, לפחות, זיין פריי, כּאַטש ווייט פון
 איר, וועט ער איר קאָנען העלפּן, זי וועט קאָנען קומען צו אים. — ער
 האָט אָבער נישט באַוווּן פאַר זיך אַליין קלאָר צו מאַכן אָט די גע-
 דאַנקען. לאַרענץ האָט אים אָנגענומען פאַר דער האַנט; אָן אויסגע-
 גלייכטע איז זי געשטאַנען געבן אים און אים אָנגעקוקט; זייערע
 פּנימער האָבן כּמעט אָנגערירט איינס דאָס אַנדערע; זי האָט אַרומגע-
 נומען זיין האַלז מיט די הענט און געקושט אים אין מויל:
 — שנעל, שנעל! — האָט זי שטיל געזאָגט, און געוווּן אויפן
 טיש.

ער האָט שוין נישט געפרוווט נאָכצוקלערן. ער האָט זיך געזעצט.

נעקוקט אויף די פויערן, וואָס זענען געשטאַנען אַרום, רויכערנדיק
און מיט אַראָפּגעלאָזטע אויגן. ענדלעך האָט זיך איר פאַטער, בייסנדיק
זיין ליולקע, אָנגערופן:

— צי מיר וועלן זאָגן אָדער נישט, — אַלץ איינס: וועט ער
דאָ בלייבן, איז זיין ענין קלאָר. דער אונטעראַפּיציר האָט אים דער-
קענט, — ער וועט אים נישט שוינען. נישטאָ פאַר אים קיין אַנדער
עצה, ווי צו אַנטלויפן איבער דער גרענעץ.

ער האָט זיך מיישב געווען, אַז סוף-באָס-סוף איז פאַר זיי גליי-
כער, קריסטאָף זאָל אַנטלויפן: אַזוי אַרום וועט ער זיך אַליין מסרן;
און אַז ער וועט דאָ נישט זיין און וועט זיך נישט קאָנען פאַרטיי-
דיקן, וועט זיין נישט שווער אַרויפצוואַרפן אויף אים די גאַנצע שווער.
די אַנדערע האָבן מסכים געווען. זיי האָבן איינער דעם צווייטן אויס-
געצייכנט פאַרשטאַנען. — איצט, ווען די זאך איז געווען ביי זיי אַן
אָפּגעמאַכטע, האָבן אַלע געזען, וואָס גיכער פטור צו ווערן פון קרי-
סטאָפן. נישט שעמענדיק זיך, וואָס זיי האָבן מיט אַ וויילע צוריק באַ-
צויגן זיך צו אים אַזוי גראָב, האָבן זיי זיך דערנענטערט צו אים און
זיך גענומען אינטערעסירן מיט זיין גורל.

— איר טאָרט נישט פאַרבלייבן קיין איין רגע, מיין הער, —
האָט דאָרעכנס טאַטע געזאָגט, — זיי וועלן קומען צוריק. ס'איז נאָר
אַ האַלבע שעה גאַנג צו דער פעסטונג. אַ האַלבע שעה צוריק... און
איצט איז נאָך דאָ צייט צו מאַכן פליטה.

קריסטאָף איז אויפגעשטאַנען. ער האָט געהאַט אַ ישוב. ער האָט
געוואוסט, אַז קוים בלייבט ער, איז ער פאַרלויפן אויף אייביק. אָבער
אָוועקגיין פון דאַנען, אָוועקגיין, איידער ער זעט זיין מוטער?... ניין,
ס'איז אוממעגלעך. ער האָט דערקלערט, אַז ער וויל פריער גיין אין
שטאָט, אַז ער האָט צייט צו אַנטלויפן ביינאַכט איבער דער גרענעץ.
נאָר זיי האָבן אויפגעהויבן אַ שרעקלעכן ליאַרם. מיט אַ וויילע פריער
האָבן זיי פאַר אים פאַרשפאַרט די טיר, ער זאָל נישט קאָנען אַנט-
לויפן; איצט האָבן זיי זיך געווערט קעגן פאַרציען די פליטה. גיין
צוריק אין שטאָט — הייסט עס, אַז ער וויל זיך איבערגעבן בידיים
דער מאַכט: איידער ער וועט אַהין אָנקומען, וועלן זיי שוין אַלץ
וויסן און מ'וועט אים אין שטוב אַרעסטירן. ער אָבער האָט זיך איי-
געעקשנט, דאָרעכען האָט אים פאַרשטאַנען:

— איר ווילט זען די מאַמע? איך וועל גיין אָנשטאָט אייך.

כ'האָב דיך נישט געזען מיטן מעסער? איך וועל אויסזאָגן אַלץ. וואָס
כ'האָב געזען, אַלץ, אויב איר וועט אים טון עפעס שלעכטס. כ'וועל
איין אַלעמען פירן אין קרימינאַל.

די אויפגעבראַכטע פויערן האָבן זיך מיט ביזע פנימער געשטופט
צו לאַרענען און געפייפט איר אין פנים אַריין. איינער האָט,
דאָכט זיך, חשק געהאַט אַראָפּצולאָזן איר אַ פאַטש, נאָר לאַרענענס
פריינד האָט אים אָנגעכאַפט ביים האַלז, זיי האָבן זיך ביידע גע-
ראַנגלט און גרייט געווען איינער דעם צווייטן צו שלאָגן. איין זאָג
האָט זיך אָנגערופן צו לאַרענען:

— אויב ער וועט קריגן אין געריכט אַ פסק, וועסטו אויך
קריגן.

— טאָקע איך אויך — האָט זי געענטפערט— איך ציטער נישט
אַזוי, ווי איר.

און זי האָט ווידער גענומען טענהן.

זיי האָבן נישט געוואוסט, וואָס צו טון און זיך געווענדט צו איר
פאָטער:

— קאָנסט זי נישט איינשטילן?

דער אַלטער האָט פאַרשטאַנען, אַז ס'איז אַ קנאַפע חלמה צו
רייצן איצט לאַרענען און צו דערפירן זי ביז פאַרצווייפלונג. ער האָט
זיי אַ ווונק געטון, זיי זאָלן זיך באַרוינקן. ס'איז געוואָרן שטיל, און
נאָר לאַרענען האָט ווייטער גערעדט; דערנאָך, נישט באַקומענדיק פון
קיינעם קיין ענטפער, האָט זי אויפגעהערט צו רעדן, ווי פייער אָן
ברען-שטאָף. אין אַ וויילע אַרום האָט איר פאָטער אַ הוסט געטון און
געזאָגט:

— אויב אַזוי, וואָס ווילסטו? ווילסט דאָך נישט אונז אַלעמען
אומברענגען?

זי האָט פעסט געענטפערט:

— כ'וועל, איר זאָלט אים באַשיצן.

זיי האָבן אָנגעהויבן נאָכקלערן. קריסטאָף האָט זיך נישט גע-
רירט פון אָרט; ער איז געזעסן שטאַלץ און אויסגעגלייכט, און ס'האָט
זיך געדאַכט, אַז ער הערט נישט; אַז די זאך איז אים נישט נוגע.
ער איז געווען גערירט פון לאַרענענס מיטלייד. לאַרענען האָט זיך גע-
מאַכט, ווי זי וואָלט נישט געזען, אַז ער איז דאָ. זי האָט זיך אָנגע-
שפּאַרט אָן טיש, וווּ ער איז געזעסן, און מיט אַ מאָנענדיקן בליק

הענט אין א זייט, בעת די חברים האָבן זיך געראַנגלט — וואָלט איך
אים אָנגעשפּיגן אַ פּוֹלן פנים און גערופן: פּחדן! פּחדן!
די פּויערן, איבערראַשט פון דעם דאָזיקן אומגעריכטן אויסברוך,
זענען אַ ווילדע געבליבן שטיי, אָבער באַלד האָבן זיי ווידער גענומען
שרייען:

— ער האָט אָנגעהויבן דער ערשטער! ווען נישט ער, וואָלט
גאַרנישט פאַרגעקומען.

אומויסט האָט לאַרענעס פּאָטער געוואונקען צו איר. זי האָט גע-
שרייען:

— אוודאי האָט ער אָנגעהויבן דער ערשטער! דערמיט זאָלט
איר זיך נישט רימען. ווען נישט ער, וואָלט איר זיך געלאָזט באַליי-
דיקן, באַליידיקן אָן אַ סוף, האָזן! פּחדנים!

זי האָט זיך געבייזערט אויף איר פריינד:

— און דו! האָסט אפילו קיין וואָרט נישט געזאָגט; האָסט גע-
טון בעסער, ווען דו האָסט אויסגעדרייט דעם הינטן צו די קנאַפּל;
ס'האָט קיין סך נישט געפּעלט, זאָלסט נאָך דאַנקען דערפאַר. ווי שעמ-
טטו זיך נישט?... און איר, אַלע, ווי שעמט איר זיך נישט? איר זענט
קיין מענטשן נישט! האָזן זענט איר, קינדער, וואס האַלטן זיך אָן
דער מאַמעס פאַרטוך, צוועקעס! ס'איז געווען נויטיק יענער זאָל אייך
ווייזן — און איצט ווילט איר די גאַנצע שולד אַרױפּוואַרפן אויף אים?
ניין, דאָס וועט נישט זיין, איך זאָג אייך! ער האָט פאַר אונז גע-
קעמפט. אָדער איר וועט אים ראַטעווען אָדער איר וועט אויסטרינקען
דעם כּוס צוזאַמען מיט אים. איך גיב אייך דערויף מיין ערן-וואָרט!
לאַרענעס פּאָטער האָט זי אַ קניפּ געטון אין האַנט; ער האָט זיך
געקאַכט און געשרייען:

— שאַ, שטיי, פאַרשאַלטענע צויג.

זי אָבער האָט אים אָפּגעשטויסן פון זיך און ווייטער געשאַטן
איר מוסר. די פּויערן האָבן זיך געשאַלטן. זי האָט אויפגעהויבן איר
קול נאָך העכער, אַ שאַרפּן, דורכדרינגלעכן קול, וואָס פון אים האָט
ביי אַ מענטשן די פּוּק-פּעל פון אויער געקאָנט פלאַצן:

— ראשית, דו — וואָס פאַר אַ דעה האָסטו? מיינסט, איך האָב
נישט געזען, ווי דו ביסט געלאָפּן מיטן רידעל קעגן יענעם מאַן,
וואָס ליגט איצט ווי אַ טויטער אין צווייטן צימער? און דו — ווייז
נאָר דייע הענט!... זיי זענען דאָך נאָך באַפּלעקט מיט בלוט. מיינסט,

קריסטאָף איז געווען איבערראַשט און געפרוּווט ענטפערן:
— כּי האָב דאָך עס נישט געטון צוליב זיך, נאָר צוליב אייך.
ווי איר ווייסט.

זיי אָבער האָבן געענטפערט מיט כּעס:
— צי זענען מיר נישט בכּוח זיך אַליין צו פאַרטיידיקן? צי
דאַרפן מיר האָבן, אַז דווקא אַ הער פון שטאָט זאָל צו אונז קומען
און ווייזן, וואָס מיר האָבן צו טון? ווער האָט אייך געבעטן אַן עצה?
און ווער האָט אייך אַהער גערופן? איר האָט נישט געקאָנט, צו אַלדרי
רוחות, בלייבן שטעקן ביי זיך אין דער היים?

קריסטאָף האָט געהויבן מיט די אַקסלען און זיך געלאָזט צו
דער טיר. אָבער לאַרענעס פּאָטער האָט אים פאַרשטעלט דעם וועג און
זיך געריסן אויף די ציין:

— יאָ, יאָ! איצט וויל ער זיך אַרויסדרייען, ווען ער האָט אונז
אַלעמען אַריינגעשלעפט אין אַזאַ עסק. ער טאָר פון דאַנען נישט
אַרויס.

די פויערן האָבן געשריען:
— זאָל ער נישט גיין פון דאַנען! ער איז אין אַלץ שולדיק.
ער מוז טראָגן די אחריות פאַר אַיך!

זיי האָבן אים אַרומגערינגלט און געדריקט די פויסטן. קריסטאָף
האָט זיך דערזען אַרומגענומען אין אַ קרייז פון בייזע פנימער: דער
שרעק האָט אים אַריינגעבראַכט אין כּעס, ער האָט קיין וואָרט נישט
געזאָגט, ער האָט זיך אַ קרום געטון מיט עקל, אַוועקגעלעגט זיין
הוט אויפן טיש, זיך געזעצט טיף אין זאַל און אויסגעדרייט זיך צום
עולם מיטן רוקן.

אָבער לאַרענען איז מיט כּעס אַ שפרונג געטון צו די פויערן.
איר שיין פנים איז געווען רויט און געקנייטשט פון צאָרן. זי האָט
אָפגעשטויסן גראָב די מענטשן, וואָס זענען געשטאַנען אַרום קרי-
סטאָפן:

— פחדנים! ווילדע חיות! — האָט זי געשריען — ווי שעמט
איר זיך נישט! איר ווילט אונז איינרעדן, אַז ער האָט עס אַלץ גע-
מאַכט! פונקט ווי מיר וואָלטן אַליין נישט געזען! פונקט ווי ס׳וואָלט
געווען כּאָטש איינער צווישן אייך, וואָס האָט נישט געקלאָפט און גע-
ביילט, וויפּל זיין האַרץ האָט געגרוסט!... און ווען ס׳וואָל זיך געפינען
צווישן אייך איין און איינציקער, וואָס איז געשטאַנען מיט פאַרלעגנטע

זאיו געווען א געמאכט געלעכטער. א יונגער פויער האט געשריען
צום פארווונדעטן:

— מאן צו דיין פיסק, וואָרום איך דערהרגע דין!
דער אונטער-אָפיציר האָט געפרווט אויפשטיין; ער האָט אַ קוק
געטון אויפן פויער מיט אַ פאָר פאַרבלויסקטע אויגן און געזאָגט:
— מנוול! הרגע מיך! מ'וועט דיר דעם קאָפּ אַראָפּנעמען.

ער האָט נישט אויפגעהערט צו שעלטן. דער מענטש מיטן גע-
שפּאַלטענעם בויך האָט האַרצרייסנדיק געשריען, ווי אַ געשטאָכענער
זויר. דער דריטער איז געלעגן אומבאוועגלעך און שטיין, ווי אַ טוי-
טער. אַ דערשלאָגנדיקער פחד האָט באַפאַלן די פויערן. לאַרלען און
עטלעכע פרויען האָבן אַריינגעטראָגן די פאָרווונדעטע אין אַ צווייטן
צימער. די קללות פונם אונטער-אָפיציר און די יללות פונם גוסס זע-
נען ביסלעכווייז אַנטשוויגן געוואָרן. די פויערן האָבן געשטומט; זיי
זענען געשטאַנען אין אַ קרייז אומבאוועגלעך, פונקט ווי די דריי קער-
פער וואָלטן זיי געלעגן צופוסנס; זיי האָבן נישט געהאַט קיין מוט
זיך אַ ריר צו טון פון אַרט, זיי האָבן זיך אָנגעקוקט מיט שרעק.
לסוף האָט זיך אָנגערופן לאַרלענס פאָטער:

— אַ שיין שטיקל אַרבעט האָט איר אָפּגעטון.
ס'האָט זיך דערהערט אַ געברום פון פחדנים: זיי האָבן געשלאָ-
גען זייער גאווער פון שרעק. שפעטער האָבן זיי גענומען רעדן אלע
מיטאַמאָל. פריער האָבן זיי זיך געשושקעט, ווי זיי וואָלטן מורא גע-
האַט, טאָמער דערהערט מען זיי הינטער דער טיר; אָבער באַלד האָבן
זיך געשטאַרקט זייערע קולות און געוואָרן שאַרפער: זיי האָבן איינער
דעם צווייטן באַשולדיקט. זיי האָבן פאַרגעוואָרפן איינער דעם אנדערן,
פאַרוואָס מ'האָט זיך געשאַגן. דער וויכוח האָט זיך צעפלאַקערט;
ס'איז געווען קענטיק, אז אַט-אָט וועלן זיי זיך וואָרפן איינער דעם
צווייטן אין די האַר. לאַרלענס פאָטער האָט צווישן זיי שלום געמאַכט.
מיט פאַרלעגטע הענט האָט ער זיך אויסגעדרייט צו קריסטאָפּן און אַנ-
געוויזן אויף אים מיטן קין:

— און דער — וואָס טוט ער דאָ?
דער גאַנצער פעס פון המון האָט זיך איצט געווענדט צו קרי-
סטאָפּן:

— אמת, אמת! — האָבן זיי געשריען — ער האָט אָנגעהויבן
דער ערשטער. ווען נישט ער, וואָלט גאָרנישט ניט געשען.

זיך ווייטער געצויגן אין גאס פונם דאָרף. מיט שרעקלעכע געשרייען האָבן די זעלנער זיך אַריינגעריסן אין די הייזער, גרייט אַלץ חרוב צו מאַכן. די פויערן זענען זיי נאָכגעלאָפן מיט ווידלעס און אָנגע-רייצט אויף זיי די ביזע הינט. אַ דריטער זעלנער איז געפאלן מיט אַ ווידלע אין בויך. די איבעריקע האָבן געמוזט אַנטלויפן, פאַרפאלגט ביז הינטערן דאָרף. פון ווייטן, לויפנדיק איבער די פעלדער, האָבן זיי געשריען, אַז זיי גייען רופן חברים און אַז באַלד קומען זיי צוריק.

די פויערן, וואָס זענען געבליבן די זיגער אויפן שלאַכט-פעלד, האָבן זיך אומגעקערט אין קרעטשמע; זיי האָבן געיובלט. דאָס איז געווען אַ נקמה, אויף וועלכער זיי האָבן שוין לאַנג געוואַרט, פאַר די אַלע בזיונות, וואָס זיי זענען אויסגעשטאַנען פון די סאָדאָטן. זיי האָבן נאָך נישט געטראַכט וועגן דעם אויסגאַנג פון דעם ווילדן קריג. אַלע האָבן גערעדט מיטאַמאָל, און יעדער איינער האָט זיך גערימט מיט זיינע גבורות. אַלע האָבן זיך פריילעך געחברט מיט קריסטאָפן, דערפאַר, וואָס ער איז געווען מיט זיי. לאַרענען האָט אים אָנגענומען פאַר אַ האַנט, און לאַנדריק זי געהאַלטן מיט אירע גראַבע הענט, זי האָט איצט אין אים נישט געזען קיין שום לעכערלעכס.

זיי האָבן זיך גענומען צו די פאַרווונדעטע. די פויערן האָבן נאָר געהאַט אַביסל אויסגעהאַקטע צייך, אונטערגעהאַקטע זייטן און ביילן, — קיין ערנסטע פאָלגן זענען נישט געווען. אַנדערש איז גע-ווען מיט די זעלנער. דריי זענען געווען שווער פאַרווונדעט: דער ריז מיט אָפגעברייטע אויגן און מיט איין אַקסל — צעקלאָפט מיט אַן אייזן; דער מענטש מיטן דורכגעזעכערטן בויך, וואָס איז געלעגן אין גסיסה, און דער אונטעראָפיציר, וועלכן קריסטאָפּ האָט פאַרדאַמט, — זיי אַלעמען האָט מען אַוועקגעזעגט ביים פייער. דער אונטעראָפיציר, וואָס זיינע ווונדן זענען נישט געווען קיין געפערלעכע, האָט אויפגעעפנט די אויגן. ער האָט מיט אַ לאַנגן, ביזן בליק אָנגעקוקט דעם קרייז פויערן, וואָס איז געשטאַנען געבויגן איבער אים. ווי נאָר ער איז גע-קומען צו זיך און זיך דערמאָנט אָן אַלץ, וואָס איז פאַרגעקומען, — האָט ער זיך גענומען זידלען. ער האָט זיך געשווירן, אַז ער וועט זיך נוקם זיין אָן זיי, אַז ער וועט אָן אַלע נקמה נעמען; ער האָט זיך כמעט געשטיקט פון צאָרן. מיהאָט געפילט, אַז ווען ער איז ביכולת, מאַכט ער פון אַלעמען אַ חל. זיי האָבן געפרוווט לאַכן, אָבער

געטון צו די טרינקער. דאָס איז געווען קריסטאָף, וואָס נישט טראַכטן-
 דיק, וואָס ער טוט, האָט ער איבערגעקערט מענטשן און טיש און
 אָנגעפאלן אויפן אונטערפּאָפּיזיר. משוגע פון פּעס האָט דער זעלנער
 זיך אַ קער געטון צו אים און אַרויסגעכאַפּט די שווערד. נאָר איי-
 דער ער האָט באַוווּן צו באַנוצן זיך מיט זיין פּליר-זין, האָט אים
 קריסטאָף צעדאַמט מיט אַ באַנק און אומגעוואָרפן אויף דר'ערד. אַלץ
 איז פאַרגעקומען אַזוי שנעל, אַז קיינעם צו די צוקוקער איז נישט
 איינגעפאַלן זיך אַריינצומישן, נאָר ווען זיי האָבן דערזען, ווי דער
 זעלנער פאַלט אום, ווי אַ געשאַכטענער אָקס, איז אַנטשטאַנען אַ
 שרעקלעכע מהומה. די איבעריקע זעלנער האָבן זיך אַ לאַז געטון
 מיט די הוילע שווערדן צו קריסטאָפּ. די פויערן זענען זיי באַפאַלן.
 אַלע האָבן זיך געראַנגלט, ווי אין אַ קנויל. איבערן צימער זענען
 געפלוין פלעשער, טישן האָבן זיך איבערגעקערט, די פויערן זענען
 לעבעדיק געוואָרן: ס'האָט זיך דערוועקט אין זיי דער חשק זיך נוקם
 צו זיין און צו שטילן זייער פאַרשטיקטן האָט. מענטשן האָבן זיך
 געוואָלגערט אויף דר'ערד און פאַר פּעס זיך געביסן איינער דעם
 צווייטן. לאַרכענס פאַרטריבענער טענצער, אַ געזונטער פאַראַפּעק,
 האָט אָנגעכאַפּט פאַרן קאַפּ דעם זעלנער, וואָס האָט אים מיט אַ
 וויילע צוריק געזידלט, און געקלאפּט מיט אים אָן אויפהער אין
 וואנט, לאַרכען באַוואָפנט מיט אַ שטיק האַלץ, האָט געשלאָגן אין
 אַלע זייטן, ווי אַ משוגענע. די איבעריקע מיידלעך האָבן מיט אַ
 געשריי געמאַכט פליטה, אויסער אַ צוויי-דריי, וואָס האָבן זיך מיט
 הנאה צוגעקוקט צום ספּעקטאַקל. איינע, אַ געלע, אַ נידעריקע און
 אַ דיקע, דערזענדיק אַ ריזיקן זעלנער — דעם, וואָס איז געזעסן
 ביי קריסטאָפּס טיש — ווי ער דריקט צווישן זיינע קני די ברוסט
 פון אַ פאלנדיקן פויער, איז צוגעלאָפּן צום פייער, באלד געקומען
 צוריק, אַ כאפּ געטון דעם זעלנערס קאַפּ אויף הינטן און אים אָנגע-
 שאָטן אין די אויגן אַריין אַ הויפּן גליענדיקן אַש. יענער האָט זיך
 געריסן פון ווייטיק. דאָס מיידל האָט זיך געפרייט און געזידלט דעם
 אנטוואָפנטן זעלנער און זיינע חברים, וואָס די פויערן האָבן איצט
 געקאָנט טון מיט זיי, וואָס זייער הארץ האָט געגלוסט. לטוף האָבן
 זיך די זעלנער צוריקגעצויגן פאַר זייער שטאַרקערע קעגנער, אין
 דרויסן, איבערלאָזנדיק צוויי חברים אויף דר'ערד. די מלחמה האָט

מערלעך געגאנגען צו דער טיר. ער האָט קיין אויג נישט אַראָפּגענוי-
מען פון דער באַנק. וווּ דער אונטעראַפיציר איז געווען, פֿדי אים
צו ווייזן, אַז ער אַנטלויפט נישט פֿאַר אים. אָבער יענער האָט אים
אינגאַנצן פֿאַרגעסן: קיינער האָט זיך מיט אים נישט אינטערעסירט.
קריסטאָף האָט אַ דריק געטון דאָס הענטל פון טיר; נאָך אַ
פֿאַר רגעס — און ער וואָלט שוין געווען אין דרויסן. אָבער ס'איז
שוין מסתמא באַשערט געווען, ער זאָל אַזוי גלאַטיק נישט אַרויס
פון דאַנען. טיף אין זאָל האָט זיך אויפגעוויפן אַ טומל. די זעלנער
זענען געווען אָנגעטרונקען און געוואַלט כאַפֿן אַ טענצל, און אַזוי
ווי אַלע מיידלעך זענען געווען פֿאַרנומען מיט זייערע בחורים, האָבן
די זעלנער אפגעטריבן די טענצער פון די מיידלעך, וועלכע זיי
האָבן זיך אויסגעקליבן. נאָר לאַרבען איז זייער שווער געווען צו
כאַפֿן. נישט אומזיסט האָט זי געהאַט שטאַרקע אויגן און אַ קין, וואָס
האָט אויסגעדריקט ווילן און דערפֿאַר אַזוי געפֿעלן געוואָרן קרי-
סטאָפֿן. זי האָט געטאַנצט, ווי משוגע, בעת דער אונטעראַפיציר, וואָס
האָט געווארפן אויף איר אַן אויג, איז געקומען זי אַרויסצורייסן פון
איר באַגלייטער. זי האָט געטופּעט מיטן פוס, געשריגן, אפגעשטופּט
דעם זעלנער און געזאגט, אַז זי וועט בשום אופן נישט טאַנצן מיט
אַזאַ מנוול, ווי ער. יענער האָט איר נאָכגעיאגט. ער האָט מיט דער
פויסט געשלאַגן אַלע מענטשן, וואָס הינטער זיי האָט זי זיך באַ-
האַלטן, לסוף האָט זי זיך באַהאַלטן הינטערן טיש און געזידלט איר
פֿאַרפֿאַלגער; זי האָט געזען, אַז איר ווידערשטאַנד וועט נישט העלפֿן,
האָט זי פון פֿעס געטופּעט מיט די פיס, געזוכט די סאַמע שאַרפֿסטע
ווערטער אים צו באַליידיקן און פֿאַרגלייכן זיין קאָפּ צו די קעפּ פון
די בהמות, וואָס אין הויף. ער האָט זיך אַריבערגעבויגן צו איר איר
בערן טיש, אַ בייזער שמייכל האָט זיך באַוויזן אויף זיין פנים, און
זיינע אויגן האָבן געלאַנגט פון צערייצטן פֿעס. פלוצלינג האָט ער
זיך אַ לאָז געטון, אַריבערגעשפרונגען איבערן טיש און זי אָנגעכאַפֿט.
זי האָט זיך געראַנגלט, ווי אַן אמתע פויערטע, מיט די פויסטן און
מיט די פיס. אַזוי-ווי ער איז געווען בגילופינדיק, איז ער שיר נישט אומ-
געפֿאַלן. אויסער זיך פֿאַר פֿעס, האָט ער זי אַ שטויס געטון צו דער
וואַנט און זי אַ פֿאַטש געטון אין באַק. ער האָט נישט באַוויזן איר
בערזוחורן נאָכאַמאָל זיין העלדישע טאַט: איז אים עמעצער אַרויף-
אויפן קאַרק, געפֿאַטשט מיט ביידע הענט און מיטן פוס אַ שליידער

און געוואָרפן מיט גראָבע וויצן, — דער עולם האָט זיך געמאַכט
 נישט הערנדיק. דער עיקר האָט ער אָנגעגריפן די טאַנצנדיקע פּאָר-
 לעך און געשילדערט זייערע קערפערלעכע מעלות און חסרונות מיט
 עקלהאַפטע אויסדריקן, וואָס האָבן ביי זיינע חברים אַרויסגערופן אַ
 בעלעכטער. די מיידלעך זענען רויט געוואָרן, און טרערן זענען זיי
 געשטאַנען אין די אויגן; די בחורים האָבן געקריצט מיט די ציין
 און מיט אַ שטומען כּעס געקוקט. דער בליק פונם דאָזיקן טייוול איז
 פריילעך אַדורכגעגאַנגען דעם זאַל אַרום און אַרום, און קיינעם נישט
 געשווינט. קריסטאָף האָט געזען, אַז דער בליק גייט צו אויך צו אים.
 ער האָט גענומען אין האַנט דאָס גלאָז, און גרייט געווען ביי דער
 ערשטער באַליידיקונג אַ וואָרף צו טון דאָס גלאָז דעם זעלנער אין קאָפּ
 אַריין. ער האָט בשעת מעשה געטראַכט:

— כ'בין פון זין אַראָפּ, גלייכער, כ'זאַל אַוועקגיין. זיי וועלן
 מיר דאָך שפּאַלטן דעם קאָפּ, און אויב איך וועל אַרויס גאַנץ, וועט
 מען מיך שיקן אין תּפּיסה אַריין: דאָס איז באמת נישט ווערט די
 מי. לאַמיר גיין, איידער ער האָט מיך צערייצט.

אַבער זיין שטאַלץ האָט קעגן דעם פּראָטעסטירט: ער האָט
 נישט געוואָלט אויסזען, אַז ער אַנטלויפט פאַר די חברה-לייט. דער
 פרעכער, כיטרער בליק האָט זיך אָפּגעשטעלט אויף אים. קריסטאָפּ
 פנים האָט אויסגעדריקט צאָרן. דער אונטעראַפיציר האָט אים אַ
 וויילע אָנגעקוקט: קריסטאָפּ אויסזען האָט אים האָפּערדיק געמאַכט.
 ער האָט אַ שטויס געטון זיין שכן מיטן עלנבויגן, אַ ווונק געטון
 אויף קריסטאָפּ, אַ שמייכל געטון און שוין געעפנט דאָס מויל, פּדי
 אים צו זידלען. קריסטאָף איז שוין גרייט געווען מיטן גאַנצן אימ-
 פעט אַ שלידער צו טון אין אים דאָס גלאָז. ס'האָט אים אָבער אַ
 צופאַל געראַטעוועט. אין דעם אויגנבליק, ווען דער שיפורער אויס-
 ווורף האָט געוואָלט עפעס זאָגן, האָט זיך אַן אומגעשיקט פּאַרל אינ-
 מיטן טאַנצן אויסגעגליטשט און אַרויסגעוואָרפן פון אים פון האַנט
 זיין גלעזל. ער האָט מיט צאָרן אויסגעדרייט דעם קאָפּ און אָנגע-
 הויבן זיך שטאַרק צו זידלען. זיין אויפּמערקזאַמקייט האָט זיך אָפּגע-
 ווענדט אין אַ זייט, און ער האָט אויפּגעהערט צו טראַכטן וועגן
 קריסטאָפּ. יענער האָט געוואָרט אויף אים עטלעכע מינוט, נאָר
 שפעטער, זעענדיק, אַז זיין שונא האָט נישט בדעה אָנצוהויבן קיין
 שמועס, איז ער אויפּגעשטאַנען, געלאָסן גענומען זיין חוט און פאַ-

מיטגעפילט די פויערן; ער האָט זיך געזעצט צוריק אויף זיין אָרט
און געוואַרט, וואָס דאָ וועט פאַרקומען.

די זעלנער האָבן נישט געלעגט קיין אַכט אויף די בייזע פנימער,
וואָס זיי האָבן געטראָפּן, און מיט אַ טומל זיך צעזעצט ביי די פולע
טישן, אָפּגעשטויסן די מענטשן, און בעמאָכט פאַר זיך אָרט; דאָס
אַלץ איז פאַרגעקומען אין איין אויגנבליק. ס'רוב מענטשן האָבן זיך
ברומענדיק אַליין אָפּגערוקט. איין אַלטיטשקער, וואָס איז געזעסן אויפן
שפיץ באַנק, האָט זיך נישט אויפגעהויבן מיט דער נויטיקער שנעל-
קייט; דעמאָלט האָבן זיי אַליין אויפגעהויבן די באַנק און דער אַל-
טער איז אַראָפּגעפאַלן. זיי האָבן דערביי הויך און ווילד געלאַכט.
קריסטאָף האָט געפילט, ווי דאָס בלוט האָט אים אַ זעץ געטון אין
קאָפּ: אַן אויפגערגטער האָט ער זיך אויפגעהויבן; נאָר אינם מאָ-
מענט, ווען ער איז גרייט געווען זיך אַריינצומישן אינם ענין, האָט
ער דערווען, ווי דער אַלטער הויבט זיך קוים מיט צרות אויף, און
אָנשטאָט זיי צו זידלען, האָט ער גאָר אָנגעהויבן זיך אַנטשולדיקן
פאַר זיי. צוויי זעלנער זענען צוגעקומען צו קריסטאָפּס טיש. ווען ער
האָט עס באַמערקט, האָט ער צוזאַמענגעדריקט די פויסטן, ס'איז אָבער
געווען איבעריק. זיי זענען געווען שלאַנקע יונגען, אָבער גוטמוטיקע,
וואָס האָבן, ווי די שעפּסן, געהאַרעכט דעם איינעם אָדער צוויי אויס-
וורפן צווישן דער קאַמפּאַניע זעלנער, און געפרווט זיי נאָכצומאַכן.
קריסטאָפּס שטאַלץ פנים האָט זיי צעטומלט, און ווען ער האָט זיי
טרוקן דערקלערט:

— ס'אָרט איז פאַרנומען.

האָבן זיי זיך גיך אַנטשולדיקט און זיך צוריקגעצויגן צום
ברעג באַנק, פּדי אים נישט צו שטערן. זיין שטים האָט געקלונגען
באַפּעלעריש: די נאַטירלעכע קנעכטשאַפט האָט גובר געווען. זיי האָבן
באַלד דערפילט, אַז קריסטאָף געהערט נישט צו די פויערים.
זייער הכנעה האָט קריסטאָפּן אַביטל באַרויקט, און ער האָט
גענומען זיך אַרומצוקוקן מיט מער קאַלטבלוטיקייט. ער האָט גלייך
באַמערקט, אַז די גאַנצע כנופּיא ווערט אָנגעפירט פון איינעם אַן
אונטעראָפיציר. אַ קליינער הונט מיט שלעכטע אויגן און אַ פנים פון
אַ קנעכטישן כּיטערן צביעק; ער איז געווען איינער פון די העלדן
אין די ווילדע געשעענישן פונם פאַריקן זונטיק זיצנדיק, ביי אַ טיש,
נאָענט צו קריסטאָפּן, האָט ער שיכורערהייט געקוקט אויף דעם עולם

האָט זיך אים געוואָלט, אָז לאַרבע זאָל זיגן. נאָר ווען דער זיג איז געקומען, האָט ער זיך דערפילט אַביסל דערשלאָגן. ער האָט זיך עס אַליין פאַרגעוואָרפן. ער האָט לאַרבען נישט ליב געהאַט און נישט געוואָלט ווערן איר געליבטער: ס'איז דעריבער געווען זייער נאַטירלעך, אָז זי זאָל ליב האָבן וועמען זי וויל. — אין דעם איז קיין שום ספק נישט געווען. אָבער אַ מענטשן איז קאָרג אַזוי ווייניק ליבשאַפט, בעת ער פילט אַ באַדערפעניש ליב צו האָבן און געליבט צו זיין, אויך דאָ איז ער געווען איינזאַם, ווי אין שטאָט. אָט די אַלע מענטשן האָבן זיך אינטערעסירט מיט אים, פֿרי אים אויסצוגעבן און שפּעטער צו חזקן. ער האָט אַ זיפֿן געטון, געשמייכלט צו לאַר-כען, — וואָס די פֿרייד פון איר נצחון איבער די אַנדערע מיידלעך האָט געמאַכט זי צען מאָל שענער, ווי שטענדיק, — און געוואָלט זיך לאָזן אין וועג אַריין. ס'איז שוין געווען כמעט ניין דער זייער גער, און ער האָט נאָך געדאַרפט דורכמאַכן צוויי וואָרסט צוריק אין שטאָט אַריין.

ווען ער האָט זיך אויפגעהויבן פון טיש, האָט זיך געעפנט די טיר און ס'זענען מיט אַ טומל אַריין צען זעלנער. זייער אַריינרייסן זיך האָט ווי אַריינגעבראַכט אַ קאַלטן ווינט אין זאָל. די מענטשן האָבן זיך אָנגעהויבן שושקען. עטלעכע טאנצנדיקע פאַרלעך זענען געבליבן שטיין, און מיט פאַרזאָרגטע בליקן גענומען אָנקוקן די נייע געסט. די פויערן, וואָס זענען געשטאַנען ביי דער טיר, האָבן זיך מיט די רוקנס אויסגעדרייט צו די זעלנער און זיך געמאַכט ווי זיי שמועסן נאָר צווישן זיך; דאָך האָבן זיי, — קיינער זאָל נישט באַ-מערקן, — גאַנץ פאַרויכטיק זיך אָפּגערוקט אין אַ זייט, צו מאַכן פאַר די זעלנער אַ דורכגאַנג. שוין אַ צייט, ווי ס'איז געווען אַן איינגע-האַלטענער קריג צווישן דער באַפעלקערונג פון דער געגנט און דעם גאַרניזאָן פון די פּאָרטן, וואָס אַרום דער שטאָט. די זעלנער האָבן זיך שרעקלעך געלאַנגווייליקט און דערפאַר זיך נוקם געווען אין די פויערן. זיי האָבן גראָב זיי אויסגעלאַכט, דערגאַנגען זיי די יאָרן זיין זיך באַצויגן צו זייערע טעכטער, ווי אין אַן אָקופירט לאַנד. זיי פּאַריקע וואָך האָבן עטלעכע שכורע זעלנער צעשטערט אַ יום-טוב אין אַ נאָענטן דאָרף און שיר נישט דערהרגעט קיין פויער. קרי-סטאָף איז געווען באַהאַונט אין דעם אַלעם, ער האָט אין האַרצן

קריסטאף נישט געקאנט לפחות רעקאמענדירן. אים צו דער אָדער יע-
נער פאמיליע. ער האָט אָנגערופן טאָקע אַלע משפחות, מיט וועלכע
קריסטאף האָט געהאַט באַציונגען; ער האָט עס חוקר ודורש געווען
אין מאַרק, און ס'איז נישט געווען קיין געפאַר, ער זאָל פאַרגעסן וועלכע
עס איז פֿרט, וואָס קאָן אים צונאָך קומען. קריסטאף וואָלט זיכער
שטאַרק ברוגז געוואָרן פאַר אזאָ מיין שפּיאַנאַזש, ווען ער וואָלט
נישט געמוזט לאָפֿן ביים געדאַנק, אָן דער אַלטער, כאַטש אזוי כּיט-
רע, נאָרס זיך אַליין אָפּ, און ס'קומט אים גאָר אויפֿן זינען נישט
אַרויף, אָן די רעקאָמענדאַציע, וועלכע ער בעט, קאָן גיכער פאַר-
טרייבן פון אים די אַלטע קונדן, איידער שאַפֿן אים נייע. ער האָט
אים דעריבער געלאָזט אַרויסברענגען דעם גאַנצן אוצר פון זיינע
גראַבע שפּיצלעך און נישט געענטפערט נישט יאָ, נישט ניין. דער
פּויער אָבער איז צוגעשטאַנען, און ענדלעך אָנגרייפֿנדיק אים און לו-
איווען, וואָס ער האָט אָפּגעשלעפט ביז צום סוף, האָט ער אים גע-
וואָלט מיט אַלע כּוחות מזכּה זיין מיט זיין מילך, פּוטער און סמע-
טענע. ער האָט צוגעגעבן, אָן היות קריסטאף איז אַ מוזיקער, איז
קיין זאַך נישט אזוי גוט פאַר דער שטים, ווי אַ פּריש איי אינדער-
פרי און אין אָוונט; ער האָט צוגעזאָגט צוצושטעלן זיי נאָך וואַרעמע
אייער גלייך פון דער הון. דער געדאַנק, אָן דער אַלטער האָלט
אים פאַר אַ זינגער, האָט דערוועקט אין קריסטאָפֿן אַ גרויס געלעכ-
טער. דער פּויער האָט עס אויסגענוצט און איינגעלאָדן קריסטאָפֿן
אויף נאָך אַ גלעזל. דערנאָך האָט זיך אים געדאַכט, אָן ער האָט
שוין אַרויסגעצויגן פון קריסטאָפֿן אַלץ, וואָס איז מעגלעך געווען אין
משך פון אַ שעה, האָט ער זיך אויפֿגעהויבן און איז אַוועקגעגאַנגען
אָן שום צערעמאָניעס.

ס'איז געוואָרן נאָכט. די טענץ זענען אַוועק אַלץ מיט מער
ברען. לאַרלען האָט שוין מער קיין אַכט נישט געלעגט אויף קרי-
סטאָפֿן: זי איז צו שטאַרק געווען פאַרנעמען מיט אַ יונגן פּויער, אַ
חברה־מאַן, אַ רייכער, אַ גוטבאַזיצערס אַ זון, וואָס אַלע דאָרפֿישע
מיידלעך זענען געווען פאַר אים די כּפּרה, און לאַרלען האָט אים
געוואָלט פאַרדרייען דעם קאַפּ. קריסטאָפֿן האָט זיך אינטערעסירט מיטן
דאָזיקן קאַמף: די מיידלעך האָבן איינע צו דער אַנדערער גע-
שמיכלט, און דאָך גרייט געווען איינע די אַנדערע די אויגן אויס-
צוראָפֿען. קריסטאָפֿן האָט זיך גלייכגילטיק צוגעקוקט און אין האַרצן

אז ס'איז בעסער צו זיצן ביים טיש, ביי א גלעזל משקה; אָן שום קונצן האָט דער אַלטער אים איינגעלאָדן אויסצוטרינקען מיט אים אַ גלעזל. טרינקענדיק, האָט דער אַלטער נישט אויפגעהערט צו רעדן, ווי זיין שטייגער איז, גאָנץ פאַמעלעך. ער האָט אים דערציילט וועגן זיינע קליינע עסקים, וועגן די שווערע, לעבנס-באַדינגונגען, וועגן שלעכטע צייטן און דעם גרויסן יקרות. קריסטאָף האָט קוים געהערט און געענטפערט אַ פאָר מאָל מיט אַ ברום: די גאַנצע געשיכטע איז אים ווייניק-וואָס אָנגעגאַנגען; ער האָט אַלץ געקוקט אויף לאָר-כען. ס'איז אַנטשטאַנען אַ שטילקייט: דער פויער האָט געוואַרט אויף אַ וואָרט; ער האָט קיין תשובה נישט געקראָגן; דעמאָלט האָט ער ווי-דער גענומען רעדן געלאָסן. קריסטאָף האָט געפרעגט ביי זיך, מיט וואָס האָט ער זוכה געווען צו האָבן דעם פּבור — צו זיין אינס אַלטנס געזעלשאַפט און צו געווינען זיין צוטרוי. לסוף האָט ער עס פאַרשטאַנען. דער אַלטער האָט געענדיקט זיינע קלאָגענישן און איז אַריבער צו אַן אַנדער ענין: ער האָט געלויבט זיינע אויסגעצייכנטע פירות, זיין גרינס, זיינע עופות, אייער און מילך; און פּלוצלינג האָט ער אַ פרעג געטון קריסטאָפּ, צי ער וואָלט אים נישט געקאָנט צו-שטעלן קיין קונים אין שלאָס.

קריסטאָף האָט אַ שפרונג געטון פון אָרט:

— פון וואָנעו ווייסט איר עס, צום טיילו? ... צי קענט איר

מיר? ...

— אודאי, — האָט דער אַלטער געזאָגט. — מ'ווייס אַלץ...

ער האָט נישט צוגעגעבן:

— ...ווען מ'איז זיך מטריח אַליין צו ווערן אַ קליינער

שפיאָן.

אַבער קריסטאָף האָט אין האַרצן אַליין צוגעגעבן די ווערטער. ער האָט מיט אַ באַזונדערער הנאה אים צו וויסן געטון, אז הגם „אַלץ ווייס מען“, דאָך ווייסט ער נישט, ווייזט אויס, וועגן דעם קריג צווישן אים מיטן הויף; און אויב ער האָט זיך געקאָנט באַרי-מען אַמאָל מיט וועלכער עס איז השפּעה צווישן די דינער און קור-כער פונם שלאָס (אין וואָס ער צווייפלט גאָנץ שטאַרק), איז איצט די דאָזיקע השפּעה אינגאַנצן בטל געוואָרן. דער אַלטער האָט אומבאַ-מערקט פאַרקרימט דאָס מויל. דאָך האָט ער זיך נישט מיאש געווען פון זיין האָפענונג; אין אַ וויילע אַרום האָט ער געפרעגט, צי וואָלט

אלעמען אין די אויגן, — אָנשטאָט צו האַלטן זיך פשוט ווי זיי זענען
 באמת זענען זיי גאָר נישט נאָריש: זיי ווייסן גוט, אַז די מענער
 זעען זיי, אָבער הערן זיי נישט. קריסטאָף איז געזעסן מיט אָנגע-
 שפּאַרטע אָרעמס, מיטן קין צווישן די פויסטן און מיט ברענענדיקע,
 ביזע אויגן געקוקט אויף די באַוועגונגען פונם מיידל. זיין גייסט
 איז געווען גענוג פריי, אַז ער זאָל זיך נישט לאָזן אַריינציען אין
 דער נעץ, — אָבער נישט גענוג פריי, עס זאָל אים בכלל נישט
 אַרן; און אָט אַזוי האָט ער געברומט פון צאָרן, און באַלד אין דער
 שטיל זיך צעלאַכט און געהויבן מיט די אַקסלען, וואָס ער האָט זיך
 געלאָזט אַריינשלעפּן אין דער דאָזיקער נעץ.

אויסערן מיידל האָט אויף אים געקוקט נאָך אַ מענטש: לאָר-
 כענס פּאָטער. ער איז געווען קליין, קרעפטיק, מיט אַ פליך, אַ
 גרויסן קאָפּ און אַ קורצן נעזל; זיין אָפּגעברענטן שאַרבן האָט אַרומ-
 גענומען פון אלע זייטן אַ האָר-קראַנץ, וואָס איז אַמאָל געווען בלאַנ-
 און געקרייזט זיך אין גרויסע לאָקן, ווי ביי דירערס הייליקן יאָהאָן.
 ער איז געווען ראַזירט, מיט אַ רויקן פנים און אַ לאַנגער ליולקע
 אין מויל-ווינקל, — און מיט הנאה האָט ער פאַרבראַכט מיט די אי-
 בעריקע פויערן, קוקנדיק פון דער זייט אויף קריסטאָפּס פאַרקרימט
 פנים; ער האָט אין האַרצן געלאַכט. אַ וויילע האָט ער אונטערגע-
 הוסט, און אַ כיטערער בליק האָט אַ גלאַנץ געטון אין זיינע גרויע
 אויגן; דערנאָך איז ער צוגעגאַנגען און זיך געזעצט ביי קריסטאָפּס
 טיש. קריסטאָף האָט זיך געווענדט צו אים נישט גערן און מיט אַן אָנגע-
 בלאָזענעם פנים, און האָט אָנגעטראָפּן אויף דעם אַלטנס כיטערן
 בליק; נישט אַרויסנעמענדיק די ליולקע פון מויל, האָט ער אַלטער
 מיט אים גערעדט אָפּהאַרציק. קריסטאָף האָט באַלד דערקענט, אַז
 ער איז אַן אַלטער אויסוואַרף; נאָר די שוואַכקייט, וואָס ער האָט
 געפילט צו זיין טאָכטער, האָט אים געגעבן געדולד צו פלוידערן מיט
 איר פאָטער און אפילו דערוועקט אין אים אַ מאַדנע הנאה זיך צו
 באַפריינדן מיט אים: דער כיטערער אַלטיטשקער האָט עס געפילט.
 נאָכדעם ווי ער האָט גערעדט וועגן רעגן, וועגן שיינעם וועטער און
 חווקדיק געגעבן אַן אַנצוהערעניש וועגן די שיינע מיידלעך, וואָס
 זענען געקומען אַהער, און וועגן דעם, וואָס קריסטאָף באַטייליקט זיך
 נישט אין די טעניץ, — האָט ער געענדיקט מיט די ווערטער, אַז
 קריסטאָף טוט זייער שיין, וואָס ער מאַטערט זיך נישט מיט זיי און

ער געהאט ביי זי א צורה פון א שוטה: אים אָבער איז עס ווייניק אָן-
געפֿונען.

אין דאָרף איז געווען יום-טוב. די גאסן-ינגלעך האָבן מיט שטיינער
געקנאָקט אַרבעס און געשריען: „זאָל זעבן דער קיזער“! מהאָט גע-
הערט דאָס מעקן פון אַ קאלב אין שטאָל און דאָס געזאָנג פון
שיפורים אין דער קרעטשמע. פאַפיר-שלאַנגען מיט ווידלעך ווי קאָמעטן
זענען אַרומגעפֿליגן אין דער לופטן איבער די פעלדער. די הינער
האָבן פֿליסיק גענישטערט אינם באַגילדעטן מיסט; דער ווינט האָט
זיך פאַרקליבן אין זייערע פעדערן, ווי אין דעם קלייד פון אַן אל-
טער דאָמע. אַ ראָזער חויר איז געשמאָק געשלאָפֿן אויף דער וון.
קריסטאָף האָט זיך געלאָזט גיין צו דער קרעטשמע פון די
„דריי מלכים“, וואָס אויף איר רויטן דאָך האָט געפֿלאָטערט אַ קליין פענדל.
קרענצלעך ציבעלעס זענען געהאַנגען ביים שפיץ. די פענסטער זענען
געווען באַפּוזט מיט רויטע און געלע בלומען-טעפּ. ער איז אַריין אין
זאָל, וואָס איז פול געווען מיט טאַבאַק-רויך; אויף די ווענט זענען גע-
האַנגען געלע בילדער, און אויפן חשובסטן אָרט — דער פאַרביקער
פאַרטערט פונם קיזער, געקרוינט מיט אַ קראַנץ פון סאָסנע-נאָדלעך.
מ'האָט געטאַנצט. קריסטאָף איז געווען זיכער, אַז אויך זיין שיינע
באַקאַנטע וועט דאָרט זיין. ער האָט זי ווירקלעך באַלד דערזען. ער
איז געזעסן אין אַ ווינקל פון צימער, פון וואָנען ער האָט געקאָנט
רויך זען די טענץ. אָבער נישט געקוקט אויף זיין פאַרויכטיקייט,
מ'זאָל אים נישט באַמערקן, האָט אים לאַרלעך תּיכּף באַמערקט אינם
ווינקל. דרייענדיק זיך אינם לאַנג-דייערנדיקן טאַנץ, האָט זי אים אי-
בערן אַקסל פון איר באַגלייטער געוואָרפֿן גילע בליקן, פּדי צו זען.
זי ער קוקט אויף איר; אַ צופֿרידענע האָט זי בעת-מעשה גערייזט:
זי האָט קאָקעטירט מיט זיי דאָרפס-יונגען און געלאַכט מיט איר
גרויסן, שיינעם מויל. זי האָט גערעדט הויך, אָפּט געפֿלידערט נאָ-
רישקייטן, און ס'איז נישט געווען קיין שום חילוק צווישן איר מיט
די איבעריקע מיני מיידלעך, וואָס בעת מען קוקט זיי אָן, האַטן זיי
פאַר גויטיק צו לאַכן, צו באַוועגן זיך און זיך אויפצופירן נאָריש

וואָס איז אַ קנאַפער מבין אויף די זאַכן, און גאָרנישט ניט געטון. זי האָט נישט פאַרלוירן די מינדסטע קלייניקייט, וואָס איז פאַרגעקומען אַרום איר און איינגעזאַפט, אַז קיינער זאָל עס נישט באַמערקן, די בליקן, וואָס מ'האָט צו איר געוואָרפן. זי האָט גוט באַמערקט קריסטאָפּן. בעת זי האָט געשמעסט מיט די קונים, האָט זי געהאַט אַ באַזונדערן אופן צו קנייטשן אירע אויגן-ברעמען און צו קוקן איבער די קעפּ פון די מענטשן אויף קריסטאָפּן. זי האָט געמאַכט אַ וויכטיקע מינע פון אַן ערנסטן גלח; אָבער אין האַרצן האָט זי געלאַכט פון קריסטאָפּן. ער האָט עס פאַרדינט; ער איז געשטאַנען עטלעכע טריט פון איר, און געשלאנגען זי מיט די אויגן; און דערנאָך איז ער אַוועק, נישט אויסגערעדט קיין וואָרט. ער האָט נישט געהאַט קיין שום חשק צו רעדן.

נישט איינמאָל פלעגט ער זיך אַרומשלעפּן איבערן מאַרק אָדער אַרום דעם דאָרף, וווּ זי האָט געווינט. זי פלעגט אַרומגיין הין און צוריק איבערן הויף: ער פלעגט בלייבן שטיין אין וועג און זי אָנ-קוקן. ער האָט זיך פאַר זיך אַליין נישט מודה געווען, אַז ער איז געקומען צוליב איר; און באמת, דאָס פלעגט געשען אָן אַ דורכגע-טראַכטער כוונה. ווען ער איז געווען פאַרזונקען אין אַ נייער שאַפונג, איז ער געווען כמעט אין אַ שלאָף-וואַנדלערישן צושטאַנד: און בעת זיין באַ-ווסטזיניקע נשמה האָט זיך איבערגעגעבן די מוזיקאַלישע געדאַנקען. פלעגט זיין גאַנץ איבעריק וועזן זיך איבערגעבן אַן אַנדער נשמה אַן אומבאַווסטער, וואָס האָט געלויפערט אויף זיין איינזאַמקייט. פרי אויפצוהוּלן דאָס ווייטע פון אים. אָפט פלעגט אים די געזשומעריי פון די מוזיקאַלישע געדאַנקען פאַרשיכורן, בעת ער איז פלוצלינג שטיין געבליבן פאַר איר; און קוקנדיק אויף איר, האָט ער נישט אויפגע-הערט צו חלומען. מ'האָט נישט געקאָנט זאָגן, אַז ער האָט זי ליב, ער האָט דערפון נישט געטראַכט; ער האָט נאָר הנאה געהאַט זי צו זען: מער גאָרנישט. ער האָט זיך נישט אָפגעגעבן קיין חשבון פון דעם באַגער, וואָס פלעגט אים שטענדיק צו איר פירן.

אַט דאָס פירעכץ זיינס האָט אַרויסגערופן לשון-הרע אין דאָרף. אין דער פערמע האָט מען אָפגעזאַכט פון אים, נאָכדעם ווי מ'האָט זיך דערוואוסט, ווער קריסטאָפּ איז. נאָר מ'האָט אים צו רו געלאָזן, ווייל פון זיין זייט האָט נישט געדראָט קיין שום סכנה. בכלל האָט

ארויספאָדערנדיקן בליק און געוואָרט ער זאָל אָנהויבן צו רעדן. קריסטאָף האָט זי אויך אָנגעקוקט; נאָר ער האָט קיין שום חשק נישט געהאַט צו שמועסן מיט איר. לסוף האָט זי אים אַריינגעלאָכט אין פנים אַריין און זיך אומגעקערט צו אירע חברטעס. ער איז געבליבן אויף זיין אָרט, אויסגעצויגן, ביז ס'איז צוגעפאלן דער אָונט און ער האָט געזען, ווי זי גייט אַוועק מיטן פעקל אויפן אַקסל, מיט פאַרלעגטע גאַקעטע אָרעמס, אַ געבויגענעם קאָפּ, פלוידערנדיק און לאַנדדיק אָן אויפהער.

ער האָט זי ווידער געזען אין אַ צוויי-דריי טאָג אַרום אויפן שטאָט-מאַרק, צווישן פיל קאַראָטן, פאַמעראַנצן, אונערקעס און קרויט. ער האָט זיך אַרומגעשלעפט, געקוקט אויפן המון סוחרטעס, וואָס זענען געשטאַנען ביי זייערע קוישן, ווי שקלאַפֿינס, וואָס דאַרפן פאַרקויפט ווערן. דער פּאָליציאַנט איז פאַרבייגעגאַנגען יעדע איינע פון זיי מיט זיין געלט-בייטל און ביכל, נעמענדיק ביי יעדערער אַ קליינע מטבע און אַרויסגעבנדיק דערפאַר אַ קוויטל. די קאָווע-פאַרקויפערין איז אַרומ-געגאַנגען פון שורה צו שורה, מיט אַ קויש, פול מיט קאָווע-טע-פעלער. אַן אַלטע פייערלעכע און דיקע פרומע שלעפערין האָט זיך אַרומגעדרייט איבערן מאַרק מיט צוויי קוישן אויף די הענט און גע-בעטן, אָן אַ סימן פון חרפה, מוזאָל אין נאָמען פון גאָט געבן איר אַ גדבה אַביסל גרינוואַרג. מ'האַט אַרום אים געשריען; אַלטע וואָג-שאַלן מיט גרין-געפאַרבעטע שאַלן האָבן געגרילצט און געשאַקלט זיך אויף די קייטן; גרויסע הינט, איינגעשפאַנט אין קליינע וועגעלעך, האָבן פריי-לעך געבילט, שטאַלץ פון זייער חשיבות. אינמיטן טומל האָט קריסטאָף דערזען זיין רבקהן — איר אמתער נאָמען איז געווען לאָרלען (עלע-אָנאָרע). — אויף אירע בלאַנדע האָר האָט זי אָנגעטון אַ שיינעם, ווייס-גרינעם קרויט-בלאַט, וואָס האָט אויסגעזען, ווי אַ געלעכטער קאַש-קעט. זיצנדיק ביים קויש, פאַר אַ הויפן באַנידעטע ציבעלעס, ראָזע ריבעלעך, גרינע אַרבעס און רויטע עפּל, האָט זי געקייט עפּל און נישט געוואָרגט זיי צו פאַרקויפן. זי האָט אָן אויפהער געגעסן. פון צייט צו צייט האָט זי זיך מיטן פאַרטוך געווישט דעם קין און האַלד, אַ שאַר געטון מיטן אָרעם די האָר, אַ רייב געטון זיך די באַק מיטן אַקסל אָדער די נאָז אָפּגעווישט מיט דער האַנט. אָדער זי האָט אַוועק-געלעגט די הענט אויף די קני און געזיפט דורך די הענט אַ הויפן אַרבעס. זי האָט געקוקט אויף רעכטס און אויף לינקס, ווי אַ מענטש.

סער צו טרינקען — זי האָט אים גאָר אַ שפּריץ געטון אין פנים.
 קניענדיק אויפן ברעג פון טייכל צווישן צוויי ווערבעס, וואָס זייערע
 וואָרצלען האבן געשאַפן אַ מין נעסט, האָט זי מיט אימפעט געוואָשן
 וועש. איר צונג איז געווען טעטיק נישט ערגער, ווי אירע אָרעמס:
 זי האָט געפלידערט און געלאַכט אויפן קול צוזאמען מיט די איבע-
 ריקע דאָרפֿס־מיידלעך, וואָס האָבן געוואָשן קעגנאיבער, אויף יענעם
 ברעג. קריסטאף האָט זיך געלעגט אויפן גראָז, עטלעכע טריט פון
 איר, און מיטן קין אָנגעשפּאַרט אָן דער האַנט, האָט ער זיי אָנגע-
 קוקט. דאָס האָט זיי נישט צעטומלט: זיי האָבן נישט אויפגעהערט צו
 פלידערן. און טיילמאָל — גאַנץ שאַרפּזיניק. ער האָט פּמעט נישט
 געהערט זייערע רייד: ער האָט זיך גאָר צוגעהערט צום קלאַנג פון
 זייערע לאַכנדיקע שטימען, וואָס האָט זיך צונויפגעמישט מיטן שאַרף
 פון דער וועש און מיט דער מעקעריי פון די קי, וואָס האָבן זיך גע-
 פאַשעט אויף דער לאַנקע; ער פלעגט אַזוי לאַנג טרוימען, נישט
 אַראָפּלאָזנדיק קיין אויג פון דער שיינער וועשעריין. דאָס פריילעכע
 פנים פונם מיידל פלעגט אים אָנטרינקען מיט פרייד אויף אַ גאַנצן
 טאָג. די מיידן האָבן באַלד דערזען, ווער עס ציט־צו זיין אויפּמערק-
 זאַמקייט: זיי פלעגן זיך כיטרע איבערקוקן. זיין אויסדערוויילטע
 פלעגט אים צוואַרפן שטעך־ווערטלעך. אָן שום רחמנות. און אַזוי־ווי
 ער פלעגט זיך נישט רירן פון אָרט, פלעגט זי נעמען דאָס פּעקל
 אויסגעוואָשענע און אויסגעדרייטע וועש, אויסציען זיי אויף די קוס-
 טעס און צוגיין נעענטער צו אים, כדי צו האָבן אַן אויסרייד אים
 אָנצוקוקן. אַדורכגייענדיק, פלעגט זי זיך בפיוון באַמיען אַ שפּריץ צו
 טון מיט דער נאָסער וועש, און בעת־מעשה געקוקט אויף אים מיט
 חוצפה און געלעכטער. זי איז געווען מאָגער און שלאַנק, איר קין
 איז געווען דיק, אַביסל אַרונטערגעבויגן, איר נאָז קורץ, די אויגן־
 ברעמען אויסגעצויגן, ווי ביקסן, די אויגן — אַ טיפּע בלויקייט,
 שטאַרק, גלאַנצנדיק און האַרב, אַ שיין מויל, שטאַרקע ליפן, אַביסל
 געבויגן פאַריס, ווי די ליפן אויף אַ גריכישן בילד, שווערע בלאַנ-
 דע האָר זענען געווען אויסגעלעגט אויף איר קאָפּ, און די הויט
 פון איר פנים איז געווען אָפּגעברענט פון דער זון. דעם קאָפּ האָט
 זי געהאַלטן זייער גלייך, ביי יעדן אַרויסגערעדטן וואָרט געלאַכט
 און געאַנגען, ווי אַ מאַן, מאַכנדיק מיט די אָפּגעברענטע הענט. זי
 האָט ווייטער געהאַנגען איר וועש, געקוקט אויף קריסטאָפּן מיט אַן

א העלע שיין, ווי דער ווין-שטראל אויף די בלאַסע בלעטער פון
דער קלעטער-פלאַנץ.
אַם אַזוי האָט ער זי פאַרלאָזן — אויף אייביק.

אַן אַקטאבער-פאַרנאַכט. די ווין איז בלייך און גוססדיק. די
מידע ערד דרימט איין. די קליינע דאָרף-גלעקלעך קלינגען רויק
אין דער שטילקייט פון די פעלדער. פון די צעאָקערטע פעלדער
שטייגן אַרויף רויך-זייגן. אין דער ווייטן שוועבט דער רויקער
נעפל-שלייער. ווייסע וואָלקנס לעגן זיך אויף דער פייכטער ערד
און וואַרטן אויפן אָווט, בדי זיך אויפצוהויבן אין דער הויך... אַ
יאַגד-הונט, וואָס זיין נאָז איז געבויגן צו דר'ערד, דרייט זיך אַרום
אין אַ קרייז אויף אַ גרינס-פעלד. מחנות קראָען קרייזן אַרום אונז
סערן גרויען הימל.

נישט אויפהערנדיק צו טרוימען, איז קריסטאָף געגאַנגען אָן אַ
באַשטימטן ציל; פונדעסטוועגן האָבן אים די פיס, ווי דורך אַן אינס-
טינקטיווער אָנונג, געפירט צו אַ באַשטימטן ציל. זינט עטלעכע וואָכן
פלעגן זיך זיינע שפּאַצירן ס'רוב ענדיקן הינטערן שטאָט, אין אַ
נאָענטן דאָרף, וואָס דארט האָט ער געדאַרפט טרעפן אַ שיין מיידל.
דאָס מיידל האט אים געצויגן אַהין סתם אַזוי, אָן אַ באַזונדערער
סבה, און דאָך האָט עס אים געצויגן שטאַרק און אפילו געבראכט
אין אַ פאַרלעגנהייט. קריסטאָף האָט נישט געקאָנט לעבן, ער זאל
וועמען-עס-איז נישט ליב האָבן; נאָר זעלטן-ווען איז זיין האַרץ גע-
ווען פוסט; שטענדיק האָט געוואָלט אין אים עפעט אַ שיין בילד,
וואָס איז געווען זיין אָפּגאַט. אַלץ איינס, צי ווייס דער אָפּגאַט, אַז
ער האָט אים ליב אָדער נישט; דער עיקר איז ביי אים געווען —
די באַדערפעניש ליב צו האָבן; ס'איז נויטיק געווען, דאָס פייער
זאל נישט אויסגעלאָשן ווערן. און די נאַכט זאָל נישט פאַרפינסטערן
זיין האַרץ.

די, וואָס האָט אין אים אנגעצונדן דאָס נייע פייער, איז גע-
ווען אַ פויערס אַ טאָכטער, וועלכע ער האָט באַגעגנט, ווי אליעזר
רבקהן, ביים ברונעם; זי אָבער האט אים נישט דערלאָנגט קיין וואַ-

רעכטס, איבער די צוויי הויפן פון די שכנותדיקע הייזער, א קליין פארפלאנצט גערטנדל, גרויס ווי א נאז-טיכל. פון פענסטער-ברעט האט געקלעטערט א קלעטער פלאנץ אויף א לאנגן מאדים, און איבערן רעגנ-בויגן האט א זון-שטראל געקושט זיין דינע נעץ. לואיזע איז מיט א געבויענעם קאפ געזעסן אויף א גידעריקן בענקל, און פאר איר איז געלעגן אפן די גרויסע ביכל, וועלכע זי האט אָבער נישט געלייענט. אירע ביידע הענט זענען געלעגן אויפן בוך — הענט, וואָס זייערע אָדערן זענען געווען געשוואָלן און די נעגל — פירקאנטיק און אויס-געבויגן, ווי די נעגל פון אן אַרבעטאָרין; אירע אויגן האָבן מיט גרויס ליבשאפט געקוקט צום גערטנדל און צום שטיק דורכזיכטיקן הימל. א זון-רעפּלעקס אויף גרין-גאָלדערנע בלעטער האט באַשטראַלט איר מידן, ווי פון קופער אויסגעאַרבעטן פנים, אירע ווייסע, זייער שיינע און דינע האָר און איר שמייכלענדיק, האַלב-אַפן מויל. זי האט הנאה געהאַט פון דער רו-שעה. דאָס איז געווען איר בעסטע שעה אין דער וואָך. זי פלעגט די דאָזיקע שעה אויסנוצן, כדי זיך איבערצוגעבן אירע געדאַנקען, וואָס זענען אזוי אַנגענעם פאַר די אַנגע-ווייטיקטע מענטשן, פאַרזונקען צו ווערן אין דער דינער שטיקלייט פון דעם צושטאַנד, וואָס נאָר דאָס האַלב-דרימלענדיק האַרץ רעדט פון אים אַרויס.

— מאַמע, — האט קריסטאָף געזאָגט, — איך וויל אַביסל אַרויס-גיין. כּוועל גיין שפּאַצירן אין דער ריכטונג צו בויר; אפשר, כּוועל אפשר שפּעט קומען.

לואיזע, וואָס איז אַנטדרימלע געוואָרן, האט לייכט אַ ציטער גע-טון. דערנאָך האט זי אויסגעדרייט צו אים דעם קאָפּ און אים אַנגע-קוקט מיט אירע גוטע, רויקע אויגן.

— גיי, קינד מיינס, — האט זי געזאָגט, — ביסט גערעכט, נוצ אויס דעם שיינעם וועטער.

זי האט צו אים אַ שמייכל געטון. ער האט אויך געשמייכלט אַ איר. אזוי זענען זיי געשטאַנען אַ לאַנגע צייט און זיך אַנגעקוקט; שפּעטער האָבן זיי זיך געזאָגט אַ „גוטן אָונט“, שאַקלענדיק צערטלעך מיט די קעפּ און געזעגענענדיק זיך מיט די אויגן.

ער האט שטיל פאַרמאַכט די טיר. זי האט זיך פאַמעלעך אומ-געקערט צו איר טרוימערין. דעם זונס שמייכל האט איר צוגעוואָרפן

זער אין זיין אייגענער שולד. דערפאר איז בעסער פארן מענטשן צו זיין אליין, צו ליידן אליין.

יעדער טאג איז געווען פאר ביידן א קוואל פון צער. און זיי וואלטן קיינמאל נישט פטור געווארן דערפון, ווען נישט א צופאל, — ווי ס'טרעפט אפט, — וואס האט צעריסן, — אויסערלעך גאנץ אכזריות — דיק און באמת אין א גליקלעכער, מזלדיקער שעה, — די נעץ, ווו זיי האבן ביידע געצאפלט.

דאס איז געווען אין א זונטאגדיקן טאג אין אקטאבער. פיר אויגער נאכמיטאג. דאס וועטער — שטראלנדיק. קריסטאף איז א גאנצן טאג געווען פארשפאט אין צימער, פארמאכט אין זיך און געזויגן זיין מרה"שחורח".

ער האט שוין מער נישט געקאנט ליידן: ס'האט אים אנגע- כאפט א ווילדער חשק ארויסצוגיין, אוועקצוגיין, צו פארוואנדלען זיינע כוחות, צו פארמאטערן זיך ביז טויט, אבי גארנישט צו טראכטן.

פונם פאריקן טאג אן איז קריסטאף געווען אין גאנץ-קאלטע באציונגען מיט זיין מוטער. ער איז גרייט געווען אפצופארן פון דאנען אן א זיי-געזונט. אבער שטייענדיק אויף דער שוועל, האט ער זיך דערמאנט, וויפל צער זי וועט ליידן, ווען זי וועט אין אונט בלייבן אליין. ער איז אריין צוריק אין שטוב, זיך אליין גע- געבן אן אויסרייד, אז ער האט עפעס פארגעסן אין צימער. די טיר פון זיין מאמעס צימער איז געווען האלב-אפן. ער האט אריינגע- שטעקט זיין קאפ אין דער שפארע. עטלעכע מינוט האט ער געקוקט אויף זיין מוטער... (ס'ארט גרויסן ארט די דאזיקע געציילטע רגעס האבן געזאלט פארנעמען אין זיין לעבן!)

לואיזע האט זיך נאך-וואס געהאט אומגעקערט פון דער אונט- הפילה. זי איז געזעסן אויף איר באליבטן ארט, אינם ווינקל ביים פענסטער. די מויער, וואס אנטקעגן די פענסטער, באדעקט מיט ברודיקן און אפגעקראכענעם קאלך, האט פארדעקט דעם דרויסן. אבער פונם ווינקל, ווו זי איז געזעסן, האט מען געקאנט זען

אליין גוט געוואסט. זי האָט אים געמאַטערט מיט איר באַזונדערער
 גוטסקייט, וואָס איז שטענדיק פול געווען מיט זאָרג און שרעק און
 ניין מאָס רייד, און אים יעדע וויילע דערמאָנט, ווי אַנדערש זיי זע-
 נען איינער פונם אַנדערן — דאָס, וואָס ער האָט מיטן גאַנצן האַרצן
 געוואָלט פאַרגעסן. וויפל מאָל האָט זיך אים געוואָלט עפענען פאַר
 איר זיין האַרץ! אָבער אין דעם זעלבן אויגנבליק פלעגט זיך שטעלן
 צווישן זיי אַ כּינעזישע וואַנט, און ער האָט זיך געמוזט צוריקציען.
 זי האָט עס פאַרשטאַנען, נאָר נישט געהאַט קיין מוט צו ווירקן, ער
 זאָל פאַר איר אַראָפּרעדן פון האַרצן, אָבער זי האָט נישט געוואוסט,
 ווי מ'טוט עס. ווען זי פלעגט עס יאָ פרוּוון טון, פלעגט זי ברענגען
 דערצו, אַז ער האָט נאָך טיפער אין זיך באַהאַלטן דעם סוד, וואָס האָט
 אים אַזוי געדריקט און וועלכען ער האָט אַזוי שטאַרק געוואָלט אויס-
 דריקן אין ווערטער.

טויזנטער נישטיקע קלייניקייטן און נאַרישע געווינהייטן האָבן
 זי אָפּגעשיידט פון קריסטאָפּן און געוועקט אין אים פאַרדרוס. די גוטע
 אַלטיטשקע איז געווען אַ פּלוידערזאָק און אַ שטיקל לייגנעריין. זי האָט
 אומבאַדינגט געמוזט רעדן וועגן די שכנות; אויסערדעם האָט זי פאַר-
 מאָגט די צערטלעכקייט פון אַן אַם, וואָס דערמאָנט דיר אַן אויפהער
 די שטותערייט פון דינע ערשטע יאָרן, אַלץ, וואָס בינדט דיך מיט
 דער וויג. מיט אַזוי פיל מי ביסטו אויפגעוואַקסן און אַרויס פון די
 קינדעריאָרן און געוואָרן אַ מענטש! און אָט קומט דיין אַם און
 שפּרייט אויס פאַר דיר די שמוציקע ווינדעלעך, די נאַרישע געדאַנקען,
 כּדי אַרויסצוברענגען פון דער פאַרגעסנהייט דעם נעבעכדיקן פּעריאָד,
 ווען אַ נשמה, וואָס שאַפט זיך, האַלט זיך אין ראַנגלען מיטן דרוק
 פונם חומר און מיט דער שטיקנדיקער סביבה.

און צווישן דעם אַלעם קומט פּלוצלינג אַ רירנדיקער אויסברוך
 פון צערטלעכקייט, ווי צו אַ קליין קינד; זיי האָבן אים גערירט, און
 ער האָט זיך זיי אונטערגעגעבן, ווי אַ קליין קינד.
 צום ערגסטן איז געווען, וואָס זיי האָבן פון פרי ביז נאַכט גע-
 לעבט צוזאַמען, שטענדיק צוזאַמען, אָפּגעטיילט פון די איבעריקע
 מענטשן. בעת צוויי מענטשן ליידן און זיי האָבן נישט די מעגלעכ-
 קייט צו לינדערן דעם צער פונם צווייטן, דעמאָלט לעבן זיי איבער
 אמתע מאַטערינשן, און ביידע ווערן אויסער זיך: לסוף מאַכט איינער
 דעם צווייטן שולדיק פאַר זיין צער, און ענדלעך גלויבט יעדער איי-

דער זון האָט פאַר אירטוועגן געבראַכט, און זי האָט גענומען פילן די
אַלע יסורים, וואָס קריסטאָף האָט דורכגעמאַכט און געטראָגן אין זיך
די גאַנצע צייט פון זיין באַשלוס. זי האָט זיך אַראָפגעבויגן צו אים
און מיט קושן באַדעקט זיין שטערן און זיינע האַר. אין דער
שטילקייט האָבן זיך זיינע טרערן און יסורים צונויפגעגאַסן און צו-
נויפגעמישט. לסוף האָט קריסטאָף אויפגעהויבן זיין בליק; לאַיזע האָט
גענומען זיין קאָפּ מיט אירע הענט און פאַרטיפט איר בליק אין זיינע
אויגן, ווי זי וואָלט חשק געהאַט אים צו זאָגן

— פאַר!

און נישט געקאָנט.

ער האָט איר געוואָלט זאָגן:

— איך בלייב מיטן גאַנצן האַרצן.

און נישט געקאָנט.

די לאַגע איז געוואָרן זייער אַ שווערע. זיי האָבן ביידע גאָר-

נישט געקאָנט ענדערן. זי האָט געקרעכצט פון צעווייטיקטער ליבע.

— איר, ווען מ'וואָלט געקאָנט צוזאַמען געבוירן ווערן, כדי צו-

זאַמען צו שטאַרבן!

דער דאָזיקער תמימותדיקער באַגער האָט אים אָנגעפילט מיט

אַערטקייט; ער האָט אויסגעווישט זיינע טרערן, געפרווט אַ שמיכל

טון און געזאָגט:

— מיר וועלן צוזאַמען שטאַרבן.

זי איז צוגעשטאַנען:

— באמת? פאַרסט טאַקע נישט?

ער האָט זיך אויפגעהויבן:

— יא, לאַמיר מער נישט שמועסן דערפון. נישטאָ וועגן דעם

וואָס צו רעדן.

קריסטאָף האָט געהאַלטן וואָרט: ער האָט מער וועגן דער רייזע

נישט גערעדט; אָבער דאָס טראַכטן וועגן דער נסיעה איז שוין נישט

יטוען אָפּהענגיק פון זיין ווילן. ער איז טאַקע געבליבן, אָבער די

מוטער האָט זייער טייער באַצאָלט פאַרן קרבן, וואָס ער האָט געבראַכט:

ער איז פסדר געווען טרויעריק און שלעכט געשטימט, און די אומגע-

זיקטע לאַיזע, — נאָכמער אומגעשיקט דערפאַר, ווייל זי האָט געוואוסט,

אַז שטענדיק טוט זי פונקט קאָפּויר, ווי זי דאַרף טון, — איז צוגע-

שטאַנען, ער וואָלט איר זאָגן די סיבה פון זיין צער, הגם זי האָט עס

— זאָלסט נישט מאַרן!

ער האָט שטיל געענטפערט:

— כוועל נישט מאַרן.

זי האָט אַ ציטער געטון און אים אָנגעכאַפט פאַר דער האַנט.

— באמת? באמת נישט?

ער האָט פאַרצווייפלט אָפגעקערט דעם קאָפּ.

— מאַרגן — האָט ער געזאָגט — מאַרגן וועל איך דיר זאָגן...

דאָ מיר, איך בעט דיר!...

זי איז הכנעהדיק אויפגעשטאַנען און אַוועק צו זיך אין צימער.

צומאָרגנס אין דער פרי האָט זי זיך געשעמט פאַרן אויסברוך

פון יאוש, וואָס האָט זי אינמיטן נאַכט אָנגעכאַפט, ווי אַ שגעון.

און זי האָט געציטערט פאַר די רייד פון איר זון. זיצנדיק אין ווינקל

פון צימער, האָט זי אויף אים געוואָרט; פדי מיט עפעס צו באַשעפּ-

טיקן איר געדאַנק, האָט זי גענומען שטריקן; אָבער די הענט האָבן

זיך אָפגעזאָגט פון דער אַרבעט: זי האָט אויפגעהערט. קריסטאָף איז

אריינגעקומען. נישט קוקנדיק איינער אויפן צווייטן, האָבן זיי זיך באַ-

גריסט. אין צימער האָט געהערשט אַ האַלבע פינסטערניש; ער איז גע-

שטאַנען ביים פענסטער, אויסגעדרייט מיטן רוקן צו דער מוטער און

געבליבן אַזוי שטיין אָן איין וואָרט. אַן אינערלעכער קאַמף איז פאַר-

געקומען אין אים. דעם אויסגאַנג האָט ער געוויסט פאַרויס, און דאָך

האָט ער זיך באַמיט אָפצושלעפּן זיין ריזע. לואיזע האָט קיין מוט

נישט געהאַט צו רעדן צו אים אַ וואָרט און צו הערן פון אים די

תשובה, אויף וועלכער זי האָט געוואָרט און פאַר וועלכער זי האָט

מורא געהאַט. זי האָט זיך באַמיט צו נעמען זיך ווידער צו דער אַר-

בעט; אָבער זי האָט נישט געזען, וואָס זי טוט, און די געשטריקטע

אויגלעך האָבן זיך אָפגעטייגט און זענען צעפאַלן. אין דרויסן איז גע-

גאַנגען אַ רעגן. נאָך אַ לענגערער שטילקייט איז קריסטאָף צוגעגאַנגען

צו איר, זי האָט זיך נישט גערירט פון אָרט, אָבער ס'האַרץ האָט

האַסטיק געקלאָפט ביי איר. קריסטאָף האָט אומבאַוועגלעך אויף איר

געקוקט; פלוצלינג איז ער געפאַלן אויף די קני, באַהאַלטן זיין פנים

אין דער מאַמעס קלייד און, נישט רעדנדיק קיין וואָרט, האָט ער זיך

צעווייגט. דעמאָלט האָט זי פאַרשטאַנען, אַז ער בלייבט, און דאָס האַרץ

האָט איר אַ דריק געטון פון טויט-שרעק; — אָבער באַלד איז געקו-

מען די הרטה. זי האָט געפילט, ווי גרויס עס איז דער קרבן, וואָס

איז אָפּהענגיק דערפון, האָט ער צוליב ווייכהאַרציקייט געוואָלט וואָס
 גילער פאַרקאָזן די שטוב און ראַטעווען זיך פון די גייסטיקע יסורים.
 זיין אָפּפאַרן איז באַשטימט געוואָרן אויף איבערמאַרגן. זיי זענען
 זיך נאָכאַמאָל צעגאַנגען אָנגעבליאָזענע און פאַרטויערטע נאָכן עסן. זיי
 האָבן געגעסן אָונט-ברויט, נישט רעדנדיק קיין איין וואָרט. קריסטאָף
 האָט זיך אַריינגעכאַפט צו זיך אין צימער, און אומפּעיק צו וועלכער
 עס איז אַדבעט, האָט ער זיך געזעצט ביים טיש מיט דעם קאַפּ
 צווישן די הענט און געמאַטערט דעם מוח. די נאַכט איז געגאַנגען
 פאַרויס; ס'איז שוין געווען איינס נאָך האַלבע נאַכט. פלוצלינג האָט
 ער דערהערט אַ גערויש; אַ שטול איז אומגעפאַלן אין נאָענטן צימער.
 ס'האָט זיך געעפנט די טיר, און זיין מאַמע, באַרוועס און אין איין
 העמד, האָט זיך אים וויינענדיק אַ וואָרף געטון אויפן האַלד. זי האָט
 געברענט פון היץ, אַרומגענומען איר זון און אַרויסגעזיפצט שטראָמען
 פאַרצוויימלטע טרערן:

— פאַר נישט! פאַר נישט! איך בעט דיך! איך בעט דיך!
 קינד מיינס, פאַר נישט! איך וועל שוין אינגיכן שטאַרבן... כ'וועל עס
 נישט איבערטראָגן!...

דערשראָקן און איבערראַשט האָט ער זי אַרומגענומען:

— מאַמעלע, טייערע, באַרויק זיך, באַרויק זיך, איך בעט דיך!
 אָבער זי האָט ווייטער גערעדט:

— איך קאָן עס מער נישט אויסהאַלטן... כ'האָב אויסער דיר
 קיינעם נישט. אויב דו וועסט אַוועקפאַרן, וואָס וועט זיין נישט מיר?...
 איך וועל שטאַרבן, אויב דו וועסט אַוועקפאַרן. איך וויל נישט שטאַרבן
 זייט פון דיר. איך וויל נישט שטאַרבן איינזאַם. וואָרט ביז מיינ
 טויט!

אירע ווערטער האָבן אים געשניטן אין האַרצן. ער האָט נישט
 געוואוסט, ווי צו טרייסטן זי. וואָסערע ווערטער קאָן מען געפינען צו
 באַרויקן דעם דאָזיקן אויסברוך פון ליבע און יסורים! ער האָט זי
 געזעצט צו זיך אויף די קני, געפרווט זי אייננעמען מיט קושן און
 צערטלעכע ווערטער. ביסלעכווייז האָט זיך די אַלטע פרוי באַרויקט
 און שטיל געוויינט. ווען זי איז אַביסל געקומען צו זיך, האָט ער איר
 געזאָגט:

— גיי, לעג זיך, קאָנסט זיך נאָך פאַרקילן.
 זי איז צוגעשטאַנען:

זי האָט מיטן גאַנצן האַרצן אין דעם בעגלויבט. אָנשטאָט צו באַנוצן דעם שטאַרקסטן פלייזן, טרערן, האָט זי גענומען מאַכן קריסטאָפּן ביטערע און אומגערעכטע פאַרוורטן, וואָס האָבן אים אויפגעבראַכט. זיי האָבן איינער דעך צווייטן געוואָגט ביטערע ווערטער; און דער פועל־יוצא איז געווען, אז קריסטאָפּ, וואָס האָט זיך נאָך ביז איצט געוואַקלט, האָט נישט געטראַכט וועגן קיין אַנדער זאַך, ווי נאָר וועגן צואַיילן די הכּנות צו דער רייזע, ער האָט געוויסט, אז די רחמנותדיקע שכּנים באַדויערן זיין מאַמע, ווי אַ קרבּן, און אים האַלטן זיי פאַר אַן אויסוואַרף. ער האָט פאַרביסן די ציין, אָבער נישט אָפּגעטרעטן פון זיין באַשלוס.

די טעג האָבן זיך געצויגן. קריסטאָפּ און לאַויעז האָבן אויפֿ־ געהערט כּמעט צו רעדן צווישן זיך. אָנשטאָט אויסצוטרינקען יעדן טראָפּן פון זייערע לעצטע צוזאַמען פאַרבראַכטע טעג, האָבן זיי דאָ- זיקע צוויי מענטשן, וואָס האָבן איינער דעם צווייטן ליב געהאַט, פאַרשווענדט די איבערגעבליבענע צייט — ווי ס'טרעפט גאַנץ אַמט — אויף איבעריקער אויפּרעגונג, וואָס אין איר יסוד ליגן באַהאַלטן טיפּע ליב־געפילן. זיי האָבן זיך געווען נאָר ביי מיטאַג, זיצנדיק ביים טיש איינער קעגן אַנדערן, נישט רעדנדיק קיין וואָרט און באַ- מינענדיק זיך, אַראָפּצושלינגען עטלעכע פיסן נישט צוליב עסן גופּא, נאָר כּדי ס'זאָל זיך יענעם דאַכטן, אז זיי עסן. מיט גרויס מי האָט זיך קריסטאָפּן איינגעגעבן אַרויסצוקריגן עטלעכע ווערטער פון זיין האַלד; אָבער לאַויעז האָט נישט געענטפּערט; און ווען זי האָט גע- וואָלט רעדן, האָט ער געשוויגן. דער דאָזיקער מצב איז געוואָרן פאַר ביידן אומדערטרעגלעך; וואָס מער דער צושטאַנד האָט גע- דויערט, אַלץ שווערער איז געווען פון אים פּטור צו ווערן. צי וועלן זיי זיך אויף אַזאַ אופן צעשיידן? לאַויעז איז איצט קלאַר געווען, אז זי איז געווען אומגעשיקט און אומגערעכט. אָבער זי האָט צופיל געליטן זי זאָל וויסן, ווי אַזוי ווידער צו געווינען דאָס האַרץ פון איר זון, וועלכן זי האָט שוין געהאַלטן פאַר אַ פאַרליר- רענעם; זי האָט אים שוין איצט נישט געקאָנט אָפהאַלטן פון דער רייזע, מיט וועלכער זי האָט נישט געוואָלט שלום מאַכן. קריסטאָפּ האָט פון דער זייט געוואָרפן בליקן אויפן בלאַסן, געשוואַלענעם פנים פון זיין מאַמען. און דאָס געוויסן האָט אים געפייניקט; נאָר אזוי ווי ער האָט באַשלאָסן צו פאַרן און געוויסט, אז זיין גאַנץ לעבן

תביעות פון דער דאָזיקער פאַרצווייפֿטער נשמה, בעת די דאָזיקע
 תביעות האָט ער נישט געהאַט קיין כוח צו בלייבן שטום. און די
 שוואַכע און אַביסל פֿלודערנדיקע לואיזע האָט נישט געקאָנט באַהאַלטן
 אין זיך די יסורים, וואָס האָבן זי געדריקט. זי האָט דערציילט דער-
 פון אירע שכּנות. זי האָט איבערגערעדט מיט די צוויי איבעריקע זיין. זי
 האָבן אויסגענוצט די געלעגנהייט אויסצורעדן אויף קריסטאָפּן אַלדאָס
 ביז. דער עיקר רודאָלף, וואָס האָט נישט אויפגעהערט מקנא צו זיין
 דעם עלטערן ברודער, הגם ביז דעמאָלט האָט ער נאָך נישט געהאַט
 קיין באַזונדערע סיבות אים מקנא צו זיין. רודאָלף, וואָס יעדער לויבט
 פֿאַר קריסטאָפּן האָט אים געשטאָכן, ווי אַ נאָדל אויפן לייב, און וועלכער האָט
 שטילערהייט מורא געהאַט, — נישט האָבנדיק דעם מוט זיך אַזוי
 אויפצודעקן די דאָזיקע נידעריקע מחשבה, — פֿאַר זיין צוקונפטיקע
 הצלחה (ער איז געווען גענוג קדוג צו פילן דעם ברודערס כוח און
 מורא צו האָבן, טאָמער דערפילן עס אויך אַנדערע) — רודאָלף איז געווע-
 גליקלעך, וואָס ער קאָן טרעטן קריסטאָפּן מיט זיין עטישער איבער,
 וואָג. ער האָט קיינמאָל איבעריק פיל נישט געזאָרגט פֿאַר זיין מאַמען
 וואָס איר צער איז אים געווען באַקאַנט; הגם ער האָט געהאַט פיל
 מאָג די מעגלעכקייט צו קומען איר צו היילן, האָט ער דעם גאַנצן
 עול פון די דאגות אַרויפגעדעגט אויף קריסטאָפּן. אָבער ווי נאָר ער
 האָט זיך דערוויסט וועגן קריסטאָפּס פלענער, איז תיכף זיין האַרץ פול
 געוואָרן מיט ליבשאַפט. ער איז געווען שטאַרק אויפגעבראַכט דערויף,
 וואָס קריסטאָפּ האָט בדעה צו פאַרלאָזן די מוטער, און ער האָט עס
 געהאַלטן פֿאַר אַ מיאוסן עגאָיזם. ער האָט געהאַט אפילו די חוצפה צו
 גיין איבערחזרן עס קריסטאָפּן אַליין. ער האָט אים אין אַ הויכן טאָן
 געגעבן אַ לעקציע, ווי מען מוסרט אַ קינד, וואָס האָט פֿאַרדינט דע-
 רויף; מיט אַ גרויסמוטיקער מינע האָט ער אים דערמאָנט זיינע חובות
 לגבי דער מאַמען, וואָס האָט געבראַכט פֿאַר אים אַזוי פיל קרבנות.
 קריסטאָפּ האָט שיר נישט געפלאַצט פון כעס. ער האָט רודאָלפּן אַ
 שטויס געטון פון הינטן און אַרויסגעוואָרפן הינטער דער טיר, רופנדיק
 אים צבועק און מנוול. רודאָלף האָט זיך נוקם געווען אָן אים, איינ-
 פלאַנצנדיק אין דער מאַמען זיין אָנשויונג אויף קריסטאָפּס האַנדלונג.
 לואיזע, צערייצט געגן קריסטאָפּן, האָט גענומען גדוילן. אַז קריסטאָפּ
 איז אַ שלעכטער זון אין דער באַציונג צו איר, זי האָט געהערט אַ-
 דערע מענטשן רעדן, אַז ער האָט נישט קיין רעכט אַוועקצופאַרן, און

ביים טיש, האָט ווידער ער אָן רחמנות גענומען רעדן וועגן זיין באַגער. דאָס שטיקל ברויט, וואָס זי האָט אויפגעהויבן צו די יפּן, איז איר אַרויס-געפאלן פון האַנט, און זי האָט מיט ווייטיקלעכער טענה געזאָגט:

— אויב אַזוי, ווילסטו מיך מאַטערן?

ער איז געוואָרן גערירט און געענטפערט:

— מַצמַע, טייערע, אַזוי מוז זיין.

— ניין, ניין, — האָט זי געענטפערט, — מידאַרף נישט. די

ווילסט מיר נאָר אָנטון צער... ס'איז אַ משוגעת...

זיי האָבן איינער דעם צווייטן געוואָלט איינרעדן, אָבער קיינער פון זיי האָט נישט געהערט דעם אַנדערנס רייד. ער האָט פאַרשטאַ-נען, אַז זיינע אַרגומענטן וועלן גאַנטישט העלפּן: דאָס וועט נאָר פאַרשאַפן איבעריקע יסורים; און ער האָט אויף אַן אָפּענעם אופן גע-נומען מאַכן הכנות צו דער רייווע.

ווען לואיזע האָט דערווען, אַז אַלע אירע תחנונים קאָנען אים נישט אָנהאַלטן, איז זי פאַרזונקען געוואָרן אין אַ צושטאַנד פון טויבן טרייער. גאַנצע טעג האָט זי פאַרבראַכט אין צימער און אפילו אין אַוונט האָט זי נישט אָנגעצונדן קיין ליכט, זי האָט נישט גערעדט, נישט געגעסן; ביינאַכט האָט ער געהערט איר געוויין. די יסורים זענען געווען פאַר אים צו שטאַרק. ער איז גרייט געווען אויפן געלעגער צו שרייען פון ווייטיק, ער האָט זיך אַ גאַנצע נאַכט געוואָרפן פון איין זייט אויף דער אַנדערער, נישט געקאָנט איינשלאָפן, און דאָס געוויסן האָט אים געמאַטערט. ער האָט זי אַזוי ליב געהאַט! צו וואָס זאָל ער איר אָנטון צער?... אָ, זי וועט נישט בלייבן די איינציקע — דאָס האָט ער קלאָר געווען. אָבער צו וואָס האָט דער גורל אַרויפגעלעגט אויף אים דעם פאַרלאַנג און די קראַפט צו אַ שליחות, וואָס איז גורם צער אַלע זיינע געליבטע?

— אָ, — האָט ער געטראַכט, — ווען איך וואָלט געווען פריי,

ווען איך וואָלט געצוונגען געווען דורכן דאָזיקן אכוריותדיקן פּוּח צו זיין דאָס, וואָס איך מוז זיין, אָדער צו שטאַרבן אין חרפה און אין עקל צו זיך אַליין, ווי וואָלט איך אייך געוואָלט מאַכן גליקלעך — אייך, מיינע ליבסטע! לאָזט מיר פריער לעבן, טון, קעמפן, ליידן; שפעטער וועל איך זיך אומקערן צו אייך מיט מער ליבשאַפט. ווי וואָלט איך געוואָלט קיין זאך נישט טון, ווי נאָר ליבן, ליבן, ליבן!... ער האָט זיך קיינמאָל נישט געקאָנט קעגנשטעלן די אייביקע

וואָרן מיט אַזוי פיל ווייטיק, אַז ער איז אויך אַנטשוויגן געוואָרן;
און אַט אַזוי זענען זיי ביידע געבליבן ויצן, נישט אַרויסלאָזנדיק
קיין קלאַנג פון מויל. ווען זי האָט לסוף אָפּגעכאַפּט דעם אָטעם, האָט
זי מיט ציטערנדיקע ליפן געזאָגט:

— ס'איז אוממעגלעך... ס'איז אוממעגלעך...

צוויי גרויסע טרערן זענען איר אַראָפּגעשווומען אויף די באַקן.
ער האָט פאַרצווייפלט אָפּגעקערט דעם קאָפּ און באַהאַלטן אים אין
זיינע הענט. ביידע האָבן געוויינט. אין אַ געוויסע צייט אַרום איז
ער אַוועק צו זיך אין צימער און ביז צומאָרגנס פאַרשפּאַרט זיך.
דערנאָך האָבן זיי אפילו מיט קיין רמז נישט דערמאָנט דאָס, וואָס
צווישן זיי איז פאַרגעקומען; און אַזוי ווי ער האָט עס מער נישט
דערמאָנט, האָט זי זיך געוואָלט איינרעדן, אַז ער האָט זיך אָפּגעזאָגט
פון זיין פלאַן. זי האָט אָבער איבערגעלעבט אמתן טויט-שרעק.

ס'איז געקומען אָבער אַ מינוט, ווען ער האָט מער נישט גע-
קאָנט פאַרטראָגן דאָס שווייגן. ער האָט געמוזט רעדן, אפילו אויב
זיינע ווערטער האָבן געזאָלט פאַרווונדן איר האַרץ: ער האָט שוין
צופיל געליטן. דער עגאָיזם פון זיינע יסורים האָט גובר געווען דעם
געדאַנק וועגן צער, וואָס ער וועט איר פאַרשאַפּן. ער האָט גערעדט.
ער האָט זיך דעררעדט ביזן סוף; און רעדנדיק, האָט ער נישט גע-
קוקט אויף דער מאַמען, מורא האָבנדיק, טאָמער וועט ער צעטומלט
ווערן. (ער האָט נישט געוואוסט, צי וועט ער געפינען אין זיך נאָך
אַמאָל דעם דאָזיקן טרויעריקן מוט, ווי היינט). לואיזע האָט
געשריגן:

— ניין, ניין, שווייג!..

אָבער ער האָט זיך צוזאַמענגענומען און מיט אַ שטאַרקער
אַנטשלאַנסקייט גערעדט ווייטער. ווען ער האָט געענדיקט רעדן (זי
האָט געכליפּעט), האָט ער זי אָנגענומען פאַר די הענט און געפרוווט
איר געבן צו פאַרשטיין, ווי וויכטיק די זאַך איז פאַר זיין קונסט,
פאַר זיין לעבן, — אַז ער וועט אָפּפאָרן אויף אַ געוויסער צייט. זי
האָט נישט געוואָלט הערן, נאָר געוויינט און געענטפערט:

— ניין, ניין... איך וויל נישט...

נאָכדעם ווי ער האָט אומזיסט געפרוווט זי איבעררעדן, האָט
ער זי איבערגעלאָזן אליין, טראַכטנדיק, אַז איבער נאָכט וועט זי
אפשר ענדערן איר מיינונג. ווען זיי האָבן זיך צומאָרגנס געטראָפּן

די אַרעמע פרוי, וואָס האָט געפילט דעם סוד, האָט זיך מיט שרעק באַמיט אַפצושלעפן די מינוט פון זיין אַנטפלעקונג. אין מינוטן פון שווייגן, פאַרנאַכט, ווען זיי זענען גיידע געזעסן ביי דער שיין פון לאַמפּ, פלעגט זי פלוצלונג דערפילן, אַז ער וויל רעדן; דעמאָלט פלעגט זי, אַ דערשראָקענע, אָנהויבן זייער גיך צו רעדן, נישט גע- טראַכט לחלוטין, וואָס זי זאָגט: זי האָט כמעט נישט געוואָלט, וואָס זי רעדט; ווי עס זאָל נישט זיין, האָט זי אים געמוזט אָפהאַלטן פון רעדן. ס'רוב פלעגט איר דער אינסטינקט אויסגעפינען דאָס בעסטע מיטל, ווי אים צו מאַכן שווייגנדיק: זי פלעגט זיך באַקלאַגן אויף איר געזונט, אויף אירע געשוואַלענע הענט און פיס, אויף אירע שוואַכע, געבויגענע קני: זי האָט איבערגעטריבן איר קראַנקהייט, גערופן זיך אַליין אַלטע קאַליקע, וואָס טויג שוין צו גאָרנישט. ער פלעגט זיך נישט נאָרן בנגע צו די דאָזיקע נאַיווע ליגנס; ער האָט אויף איר געקוקט מיט טרויער און שטומען פאַרווירף; און אין אַ וויילע אַרום פלעגט ער אויפשטיין, מיטן אויסרייד, אַז ער איז מיד און געגאַנגען שלאָפן.

אַבער די אַלע אויסוועגן האָבן לאַנג נישט געקאָנט העלפן. איינמאָל אין אַוונט, ווען זי האָט אים ווידער געוואָלט פאַררעדן, האָט זיך קריסטאָף געמאַכט אַ האַרץ, אַוועקגעלעגט זיין האַנט אויף דער האַנט פון דער אַלטער פרוי און געזאָגט איר:

— מאַמע, איך דאַרף דיר עפעס זאָגן.

לואיוז איז געווען איבערראַשט, נאָר זי האָט געפרווט מאַכן אַ פריילעך פנים און געפרעגט אים מיט אַ פאַרשטיקטן האַלז:

— וואָס איז, מיינ קליינעקער?

שטאַמלענדיק, האָט איר קריסטאָף דערציילט וועגן זיין באַ- שלום אַפצופאַרן. זי האָט אפילו געפרווט באַציען זיך צו זיינע רייד מיט שפּאַס און אַרױפצופירן, ווי שטענדיק, דעם שמועס אויף אַן אנדער זאָך; אַבער די קנייטשן אויף זיין שטערן האָבן זיך נישט אויסגעגלייכט; ער האָט ווייטער גערעדט מיט אַ פנים, וואָס האָט אַזוי שטאַרק אויסגעדריקט שטאַרקן ווילן און ערנסטקייט, אַז מ'האָט שוין לחלוטין אין דעם נישט געקאָנט צווייפלען. דעמאָלט איז זי אַנטשוויגן געוואָרן; דאָ גאַנצע בלוט איז איר פאַרגליווערט געוואָרן, און זי איז געבליבן זיצן שטום און פאַרשטאַרט מיט שרעקלעך-אַרױסגע- שטאַרטע אויגן. בעת ער האָט גערעדט, זענען אירע אויגן פול גע-

שפילט יעדן זונטיק דער אָרגל אין זייער קירך און זיך קיינמאל מיט אים נישט צו צעשיידן. זי האָט געקוקט אויף איר זון, ווי ער וואָלט גאָך אַזט געווען צוועלף יאָר. זי האָט געוואָלט, ער זאָל נישט עלטער ווערן. נישט-וויסנדיק האָט זי פאַרשאַפט צער דעם אומגליקלעכען יונגן מענטשן, וואָס האָט זיך געשטיקט אינם דאָזיקן ענגן האַריזאָנט.

און דאָך איז געווען אַ סך אמת, אַ סך זיטלעכע גרויסקייט אין דער אומבאַווסטער פילאָסאָפיע פון דער מוטער, וואָס האָט נישט גע-קאָנט פאַרשטיין דאָס יאָגן זיך נאָך פּבור, און וואָס האָט דאָס גאַנצע גליק פון לעבן געזען אין פאַמיליען-לעבן און אין דערפילן די באַשיי-דענע פליכטן. זי איז געווען אַ נשמה, וואָס האָט געוואָלט ליב האָבן, קיין זאך נישט נאָר ליב האָבן. מ'קאָן מוותר זיין אייפן לעבן, שכל, לאַגיק, ווירקלעכער וועלט, — אויף אַלץ, אָבער נישט אויף דער ליבע! און די דאָזיקע ליבע איז געווען אָן אַ גרענעץ, אַ בעטנדיקע און אַ מאַנענדיקע; זי האָט אָפּגעגעבן אַלץ און געפאָדערט, מ'זאָל איר אָפּ-געבן אַלץ; זי האָט זיך אָפּגעזאָגט פונם לעבן פאַר דער ליבע און געפאָדערט איבערגעגעבנקייט פון די מענטשן, וואָס זי האָט געליבט. די ליבע-קראַפט פון אָן איינפאַכער נשמה! מיט איין מאל געפינט זי אויס דאָס, וואָס די פאַרטונקלטע, רירנדיקע פראָבלעמען וון אַזא צווייפלענדיקן גאון, ווי טאַלסטאי — אָדער די איבערפיניע קונסט פון אַן אויסגייענדיקער קולטור — דעקן אויף ערשט נאָך אַ לעבן פון דורות און לאַנגע מלחמות און נאָך אַ געראַנגל, וואָס זייגט אויס די בוחות! אָבער די אומגעצוימטע קראַפט, וואָס האָט געלעבט אין קרי-סטאָפּן, האָט פאַרמאָגט אַנדערע געזעצן און געפאָדערט אַן אַנדער קלוגשאַפט.

ער האָט שוין לאַנג געוואָלט זאָגן דער מאַמען וועגן זיין באַ-שלוס. נאָר ער האָט געציטערט, טראַכטנדיק, וויפל עגמת-נפש ער וועט איר גורם זיין; און ווען ער האָט איר שוין געוואָלט זאָגן, פלעגט ער ווערן שוואַך און אָפּלעגן דעם ענין אויף אַן אַנדער צייט. דאָך האָט ער אַ צוויי-דריי מאל אַ זאָג געטון דורך אַן אומקלאָרער אָנצוהערעניש. אַז ער וועט אָפּפאַרן, אָבער לאַזע האָט זיך דערצו נישט באַצויגן ערנסט: — אפשר האָט זי עס געטון, כדי זיך אַיינ איינצורעדן, אַז ער האָט עס געמיינט אין שפּאַס. ער האָט נישט געהאַט קיין מוט ווייטער צו רעדן, נאָר ער איז געבליבן פינסטער און צעטראָגן; ס'האָט זיך געפילט, אַז עפעס אַ שטיין ליגט איט איפן האַרצן. און

קריסטאף, ווי פיל אנדערע גרויסע דייטשע מוזיקער אין אַ עת-צרה, האָט זיך אויך געווענדט צו פאָרזיג... וואָס האָט ער געוואלט וועגן די פראַנצויזן? — צוויי פרויען-פנימער און עטלעכע צופעליקע ביכער. דאָס האָט אים געקלעקט זיך פאַרצושטעלן אַ לאַנד פון ליכט, פון פרייד און גבורה, כאָטש מיט אַביסל גאָלישער גאווהדיקייט, וואָס איז נישט דערווידער דער מוזיקער יוגנט. ער האָט געגלויבט דערין, ווייל ער האָט געפילט אַ באַדערפעניש צו גלויבן, ווייל פונם גאַנצן האַרצן האָט ער געוואָלט, עס זאָל צוויי זיין.

ער האָט באַשלאָסן אַוועקצופאַרן. ער האָט אָבער נישט געקאָנט פאַרן צוליב דער מאַמען.

לואיזע האָט זיך געענטערט. דער זון איז ביי איר געווען הע-כער, ווי אַלץ אין דער וועלט; ער איז געווען איר גאַנצע פרייד, און זי איז געווען די, וועלכע ער האָט צום שטאַרקסטן ליב געהאַט אויף דער וועלט. און דאָך פלעגן זיי איינער דעם צווייטן פאַרשאַפן צער. זי האָט קריסטאָפּן כמעט נישט פאַרשטאַנען און נישט באַמיינט זיך צו פאַרשטיין אים: זי האָט נאָר געוואָלט אים ליב האָבן, זי איז געווען גייסטיק באַגרענעצט, שרעקעוודיק, פינסטער; אָבער אונטער דער מאַס-קע האָט זי פאַרמאָגט אַ ווונדערלעך האַרץ, אַ מעכטיקע באַדארפעניש ליב צו האָבן און געליבט צו זיין. — און אין דעם איז געווען עפעס רינדויקס און גלייכצייטיק עפעס דערשלאָגנדיקס. זי האָט געהאַט רעספעקט פאַר איר זון, ווייל זי האָט אים געהאַלטן פאַר זייער אַ גע-לערנטן; אָבער זי האָט געטון אַלץ אין דער וועלט צו דערשטיקן זיין קינסטלער-טאַטאָנעט. זי האָט בעמיינט, אַז זיין גאַנץ לעבן וועט ער בלייבן צוזאַמען מיט איר אינם שטעטל. שוין אַזוי פיל יאָרן אָפּגע-לעבט צוזאַמען, און זי האָט זיך נישט געקאָנט פאַרשטעלן, אַז נישט אייביק דאָרף אַזוי בלייבן. אָט אַזוי איז זי געווען גליקלעך; און פאַר-וואָס זאָל זי נישט זיין גליקלעך? אַלע חלומות, וואָס זי האָט פאַר אים אויסגעטרוימט, זענען נישט אַוועק ווייטער, ווי צו זען איר זון חתונה האָבן מיט אַ טאָכטער פון אַ רייכן בירגער אין שטאָט, צו הערן ווי עס

סאָמאַטישן באַרוף האָבן זיי קיין אַנדער זאך נישט געקאַנט, ווי אַרומ־
 גיין ליידיק, טרינקען, שפּילן, מאַכן חובות, פאַלן צו לאַסט זייערע
 פאַמיליעס, מסרן איינער דעם אַנדערן, פון אויבן ביז אונטן, דורך
 דעם גאַנצן לייטער פון ראַנג, צו באַעוולהן די אונטערטעניקע. דער
 געדאַנק, אז אַ געוויסן טאָג וועט ער מוזן זיי פאַלגן, האָט קריסטאָפּן
 געשטיקט אין האַלז. ער וועט קיינמאַל, קיינמאַל נישט קענען פאַר־
 טראָגן זייער עול און זיך דערנידעריקן פאַר זיי, ער האָט נישט גע־
 וואלט, וויפּל זיטלעכע גרויסקייט עס איז פאַראַן ביי אַנדערע פון
 זיי, און וויפּל זיי אליין האָבן געליטן יסורים: די אילוויעס, וואָס
 זענען חרוב געוואָרן, דער פּוח, די יוגנט, דער רעספּעקט, דער
 גלויבן, די ברענענדיקע שטרעבונג צו מסירת־נפש — די גאַנצע זינ־
 לאַזקייט פון אַ קאַריערע, וואָס אויב זי איז נאָר אַ פשוטע קאַריערע,
 נאָר זי פאַרמאָגט נישט קיין קרבנות־גרייטקייט, איז זי אַ טרויעריקע
 שטרעבונג, אַ געשמאַקלאָזער פאַראַד, אַ פוסטער ריטואַל אָן אַ גלויבן.
 דאָס פּאָטערלאַנד האָט שוין קריסטאָפּן מער נישט באַפרידיקט.
 ער האָט געפילט, ווי ס'דערוועקט זיך אין אים יענער פאַרבאָרגענער
 פּוח, וואָס דערוואַכט אין באַשטימטע צייטן, — אַזוי ווי דער שוונג
 פונם ים אַרויף און אין זיין אָפּפלוס באַרג־אַראָפּ, — ביי געוויסע
 פייגל: די שטאַרקע גייגונג צו וואַנדערן. און לייגענדיק די ווערק
 פון הערדער און פּיכטע, וואָס דער אַלטער שולץ האָט אים געבאָרגט,
 האָט ער דאָרט געפונען נשמות אַזעלכע ווי זיינע, — נישט קיין
 „זין פון דער ערד“, וואָס זענען קנעכטיש צוגעפונדן צום ערד־קויל,
 נאָר „גייטער, זין פון דער זון“, וואָס דרייען זיך אַרום דעם ליכט.
 פון וואַנען עס זאָל נישט קומען.

וואהין זאָל ער גיין? ער האָט נישט געוואלט. נאָר זיינע אויגן
 האָבן אינסטינקטיוו געקוקט צום לאַטיינישן דרום. און קודם־בּל קיין
 פראַנקרייך. פראַנקרייך, די אייביקע שוץ פאַר די דייטשן אין זייער
 פלאַג. וויפּל מאָל האָט דער דייטשער געדאַנק געווענדט זיך צו איר,
 נישט אויפהערנדיק אויסצורעדן אויף איר אַלדאָס ביז! אפילו נאָך
 די זיבעציקער יאָרן, — ווי גרויס איז געווען די צוציונגס־קראַפט
 פון דער שטאַט, וואָס איז חרוב געוואָרן דורך די דייטשע האַרמאַטן!
 די פאַרמען פונם געדאַנק און פון דער קונסט, די רעוואָלוציאָנערסטע
 און רעאַקציאָנערסטע, האָבן איינע נאָך דער אַנדערער, און טיילמאָל
 אין דער זעלבער צייט, געפונען דאָרט מוסטערן און אינספּיראַציעס.

א פשרה צווישן דעם געפיל פון רעספעקט און פון פחד, גייט ער
פארביי דעם סלופ פונם „ליבן הער“ געסלער מיט אראפגעלאזטע
אויגן, פרי ער זאל שפעטער קענען טענהן, אז ער האט נישט געווען
דעם סלופ און נישט געבראכן די געהארכזאמקייט, — ביז דעם
אלטן, זיבעציקעריקן, אָנגעזעענעם פראָפעסאָר ווייסע, איינעם פון
די אָנגעזעענסטע געלערנטע פון דער שטאָט, וואָס זעענדיק אַן אָפּ-
ציר פלעגט ער אים גיך אָפּטרעטן דאָס אָרט אויפן טראָטואַר און
אַליין אַראָפּגיין אויפן מיטן גאַס. אַין קריסטאָפּן האָט דאָס בלוט
אויפגעקאָכט, ווען אים איז אויסגעקומען צו זיין אַן עדות פון אַזעל-
כע שכלדיקע האַנדלונגען פון קנעכטישער הכנעה, וואָס איז געווען
אַ טאָג-טעגלעכע זאַך. ער האָט געליטן דערפון, ווי ער וואָלט זיך
אַליין דערנידעריקט. די גאוועהדיקע באַנעמונג פון די אָפיצירן, וועל-
כע ער איז פאַרבייגעגאַנגען אין גאַס, זייער חוצפהדיק אויפגעהוי-
בענער קאַפּ, האָבן דערוועקט אין אים אַן איינגעהאַלטענעם צאָרן:
ער האָט זיך באַמיט אַלעמען צו ווייזן, אז ער טרעט זיי נישט אָפּ
דעם וועג, און ווען זיי פלעגן פאַרבייגיין, האָט ער מיט אַ שטאַלפּן
בליק געענטפערט אויף זייער בליק. נישט איין מאָל איז שיר נישט
געקומען צו קיין קריגעריי; מ'האַט כמעט געקאָנט זאָגן, אז ער האָט
געזוכט דערצו אַ געלעגנהייט. ער איז טאַקע געווען דער ערשטער,
וואָס האָט פאַרשטאַנען די געפערלעכע אומנוצלעכקייט פון דער דאָ-
זיקער קינדערשער שטות, אָבער ס'פלעגן ביי אים טרעפן מינוטן,
ווען ער איז אַראָפּ פונם גלייכן שכל: די שנאה און די שטאַרקע
פוחות, וואָס האָבן זיך אין אים אָנגעזאַמלט און נישט אַוועק לאיבדן,
האָבן פאַרשטאַרקט זיין כּעס. דעמאָלט איז ער גרייט געווען אָפּצוטון
די גרעסטע נאַרישקייטן; ער האָט געפילט, אז אויב ער וועט דאָ
בלייבן נאָך איין יאָר, איז ער אַ פאַרלוירענער. ער האָט פיינט גע-
האַט דעם ברוטאַלן מיליטאַריזם, וואָס ער האָט געפילט אויף זיך, ווי
אַ לאַסט, דער געקלאַנג פון די שווערדן אויף דער ערד, די געווער-
פיראַמידן און האַרמאַטן, וואָס זענען געשטאַנען פאַר די קאַזאַרמעס,
מיט אָפּגעצוּ מיילער צו דער שטאָט, ווי זיי וואָלטן געווען גרייט צו
שיסן. אין דער זעלבער צייט האָבן אָנגעמאַכט אַ גרויסן טומל סקאַנד-
דאַליעזע ראָמאַנען, וואָס האָבן אויפגעדעקט די דעמאָראַליזאַציע פון
די גרעסערע און קלענערע גאַרניזאָנען; די אָפיצירן זענען דאָרט
געווען פאַרגעשטעלט, ווי גראַבע ברואים, וואָס אויסער זייער אוי-

„וועלט-בירגער“. איצט, ווען זיי זענען געוואָרן די וועלט-הערשער, האָבן זיי נישט געפונען גענוג ווערטער אויסצודריקן זייער עקל פאַר די „פראַנצויזישע“ אוטאָפּיעס: וועלט שלום, ברידערלעכקייט, פריד-לעכער פראַגראַעס, מענטשן-רעכט, נאַטירלעכע גלייכהייט; זיי האָבן גע-טענהט, אַז דער שטאַרקערער צווישן די פעלקער האָט דאָס אַבסאָלוטע רעכט איבער די פעלקער, און אַז די אַנדערע פעלקער, די שוואַכערע, פאַרמאָגן נישט קיין שום רעכט לגבי דעם שטאַרקן. ס'האָט אויסגעזען, ווי דייטשלאַנד וואָלט געוואָרן דער לעבעדיקער גאָט, דער פאַרקער-פערטער גייסט, וואָס זיין פראַגראַעס איז געקומען דורך מלחמה, פויסט און אונטערדריקונג. וועגן דער דאָזיקער מאַכט, בעת זי איז אַריבער אויף זייער זייט, האָט מען גערעדט מיט יראת-הכבוד. די מאַכט האָט פאַרנומען דעם אייבן-אָן פון יעדן אידעאָליזם און פון יעדן שכל.

דעם אמת מוז מען זאָגן: דייטשלאַנד האָט אַזוי פיל געליטן אין משך פון לאַנגע דורות. בעת זי האָט פאַרמאָגט אידעאָליזם און נישט פאַרמאָגט קיין מאַכט, אַז מ'קאָן איצט געפינען אַ פאַרעננפערונג אויף דעם, וואָס נאָך אַזעלכע נסיונות איז זי געקומען צו דער טרויעריקער איבערצייגונג, אַז קודם-פֿל איז נויטיק מאַכט, וועלכע זי זאָל נישט זיין. אָבער וויפֿל פאַרבאָרגענע פאַרביטערונג ליגט אין אַזאַ דערקענ-טעניש ביים פאָלק פון הערדער און געטהע! און ווי שטאַרק אָט דער דאָזיקער דייטשער נצחון האָט זיך פאַרוואַנדלט אין דער מפֿלה אין דער דערנידעריקונג פונם דייטשן אידעאָל! און אַך, די דאָזיקע גע-פאלנקייט האָט געפונען אַן אָנהאַלט אין דער באַדויערנסווערטער גיי-גונג פון די בעסטע דייטשן זיך אונטערצוואַרפן.

„דאָס, וואָס כאַראַקטעריזירט די דייטשן, — האָט מעזער געזאָגט מיט הונדערט יאָר צוריק, — איז די געהאַרצאָמקייט“.

און פרוי סטאַעל:

„זיי זענען זייער אונטערגעוואָרפן. זיי נעמען צו הילף פילאָסאָ-פישע שכלדיקע סיבות, כדי צו דערקלערן דאָס אומפילאָסאָפישסטע אויף דער וועלט: דעם רעספּעקט פאַר דער מאַכט און די געווינהייט צום שרעק, וואָס פאַרוואַנדלט דעם רעספּעקט אין התפעלות“.

קריסטאָף האָט געטראָפן דאָס דאָזיקע געפיל ביי אַלע דייטשן, פון קליין ביז גרויס, אָנהויבנדיק פון שילערס ווילהעלם טעל, דעם באַדענקטן, קליינעם באַלעבאָס מיט די מוסקולן פון אַ טרעגער, וואָס — ווי דער פרייער ייד בערנע האָט געזאָגט — „כדי צו מאַכן

זייער מוח איז ענג און שווער און וויל נישט פארשטיין קיין שום נייעם געדאנק. קעגן דעם דאָזיקן כוח באַנוצט מען אַן אַנדער כוח; איין און שוועל צערייסן אַ פעלדן-שטיין. אָבער וואָס וואָל מען טון מיט אַ פּערמאַנענטער מאַסע, וואָס צעגייט ווי גאַלאַרעט, וואָס ווערט איינגעפּרעגט אין אונטער יעדן לייכטן דרוק — און דאָך בלייבט נישט איינגעקריצט אויף איר קיין שום סימן? אַלע געדאַנקען, די גאַנצע ענערגיע — אַלץ ווערט נעלם אינם דאָזיקן געמיוועלעך; נאָר ווען אין דעם זומפיקן גרוב פאַלט אַריין אַ שטיין, טוען אַ לייכטן ציטער עטלעכע קנייטשן אויף דער אויבערפלאַך פונם תהום; דער פּיסק עפנט זיך און פאַרמאַכט זיך ווידער, און פון דעם, וואָס איז געווען, בלייבט קיין שום שפור נישט.

די דאָזיקע זענען נישט געווען קיין פיינט. הלוואי וואָלטן זיי געווען שונאים! דאָס זענען געווען מענטשן, וואָס האָבן קיין כוח נישט געהאַט נישט צו ליבן און נישט צו האָסן, נישט צו גלויבן און נישט צו לייקענען — אין זייער גלויבן, רעליגיע, פאָליטיק, אין זייער טאָג-טעגלעכען לעבן; אין זייער גאַנצע קראַפט פאַרשווענדן זיי אויף צו פאַרייניקן דאָס, וואָס לאָזט זיך נישט פאַרייניקן. דער עיקר — זינט די דייטשע נצחונות — מאַכן זיי נאָר פשרות, ברענגען אַריין אַן עקלדיקן מיש-מאַש פונם נייעם כוח מיט די אַלטע פרינציפן. פונם אַלטן אידעאָלאָגיאָס האָבן זיי זיך נישט אָפגעזאָגט. דאָס האָט געהאַלטן, ווי אַ האַנדלונג פון אַ פרייער נאַטור, און דערצו זענען זיי נישט געווען מסוגל; זיי האָבן זיך באַגנוגנט דערמיט, וואָס זיי האָבן דעם אידעאָלאָגיאָס געפּעלשט, כדי יוצא צו זיין פאַר די דייטשע אינטערעסן. זיי האָבן נאָכגעטון דעם ביישפּיל פון העגעל, דעם דאָזיקן לוסטיקן און צוויי פנימדיקן דייטש, וואָס האָט איבערגעוואָרט לייפציג און וואַטערלאָ, כדי צוצופאַסן די יסודות פון זיין פּילאָזאָפיע צו דער פריי-סיער מלוכה, — און איצט, ווען די אינטערעסן האָבן זיך געביטן, האָבן זיי אויך די פרינציפן געביטן. ווען זיי זענען געווען באַזיגט, האָבן זיי געטענהט, אַז דער אידעאָל פון דייטשלאַנד איז די מענטש-הייט. איצט, ווען זיי האָבן מנצח געווען די אַנדערע, — האָבן זיי געטענהט, אַז דייטשלאַנד איז דער אידעאָל פון דער מענטשהייט. ווען אַנדערע לענדער זענען געווען שטאַרקער פון דייטשלאַנד, האָבן זיי געזאָגט, ווי לעסינג, אַז די ליבע צום פאָטערלאַנד איז אַ העלדישע שוואַכקייט און מיקאן זיך באַגיינן אָן איר, און זיי האָבן איינער דעם אַנדערן גערופן

דאָנק זייער פריינדשאַפּט צו שולצן! און דורך שולצנס פריינדשאַפּט
 צו זיי. קריסטאָף האָט זיי ריכטיק אָפּגעשאַצט. ער האָט געשריבן
 איין בריוו, און דערמיט האָבן זיך זייערע באַציונגען געענדיקט. ער
 האָט געפרוווט שרייבן צו מאָדעסטאַן? אָבער זי האָט אים געענטפערט
 מיט אַ באַנאַלן בריוו, וווּ זי האָט גערערט וועגן סתם זאַכן אין דער
 וועלט אַריין, און דעריבער האָט ער איבערגעריסן מיט איר די
 באַציונג. ער האָט מער צו קיינעם נישט געשריבן, און קיינער האָט
 צו אים נישט געשריבן.

שטילקייט. שטילקייט. פון טאָג צו טאָג האָט דער שווייגן-שליי-
 ער גענומען אַלץ מער איינהילן קריסטאָפּן. ער איז געפאלן אויף
 אים, ווי אַן אַש-רעגן. ס'איז ווי צוגעפאלן דער פאַרנאָכט; און ערשט
 איצט האָט קריסטאָף גענומען לעבן. ער האָט זיך נישט געוואָלט
 אונטערגעבן. ס'איז נאָך נישט געקומען די צייט פון שלאָף. ער האָט
 געמוזט לעבן.

און ער האָט מער נישט געקאָנט לעבן אין דייטשלאַנד. די
 יסורים פון זיין זשעני, וואָס האָט זיך געשטיקט אינם ענגן קרייז
 פונם שטעטל, האָבן אים געמאַטערט און דערפירט דערצו, אַז ער
 האָט זיך באַצויגן צום שטעטל אומגערעכט. ס'האָבן זיך צערייזט
 זיינע נערוון: אַדזש האָט אים וויי געטון ביז בלוט. ער איז געווען
 ווי די אומגליקלעכע רויב-חיות, וואָס גייען אויס פון לאַנגווייליקייט
 אין די שטאָט-גערטנער, וווּ זיי זענען איינגעשפּאַרט אין לעכער און
 שטייגן. קריסטאָף פלעגט אָפט באַזוכן די חיות צוליב אַ געפיל פון
 מיטלייד; ער האָט זיך איינגעקוקט אין זייערע ווונדערלעכע אויגן,
 וווּ ס'האָבן געפלאַקערט ווילדע, פאַרצווייפלע פלאַמען, וואָס זענען
 פון טאָג צו טאָג אויסגעגאַנגען. אוי! ווי ליבער וואָלט זיי געווען
 דער גראַבער שאָס פון אַ ביקס, וואָס וואָלט זיי באַפרייט, אָדער
 דער אייזן, וואָס זאָל בלייבן שטעקן אין זייערע פאַרבלוטיקטע גע-
 דערם! אַלץ וואָלט זיי ליבער געווען, ווי אַט די גרויזאַמע גלייכ-
 גילטיקייט פון די מענטשן, וואָס לאָזט זיי נישט לעבן און נישט
 שטאַרבן!

צום שטאַרקסטן האָט קריסטאָפּן וויי געטון נישט די מענטש-
 לעכע שנאה, נאָר זייער נישט-געזעצטע נאַטור, אָן פאַרם און אָן
 סיפּקייט. מ'ווייס נישט, ווי צוצוטראַעטן צו זיי. ס'איז שוין בעסער
 דער עקשנותדיקער ווידערשטאַנד פון די מגושמדיקע ראַסן, וואָס

יעדע האָפנונג צו פאַרלאָזן ווען עס איז זיין געבורט-שטאָט. דער
איינציקער מענטש, וואָס האָט אים געקאָנט ראַטעווען, האָטלער, האָט
אים אָפגעזאָגט צו העלפן, און די פריינדשאַפט פונם אַלטן שולץ איז
געווען אזא, פון וועלכער מ'האָט זיך באַלד געמוזט אָפזאָגן.

קריסטאָף האָט אים איין מאָל נאָכן צוריקקער געשריבן, און
שפעטער באַקומען פון אים צוויי פריינדלעכע בריוו; אָבער צוליב
עפעס אַ געפיל פון מידיקייט, און דער עיקר ווייל אים איז שווער
געווען אויסצודריקן זיינע געדאַנקען אין אַ בריוו, האָט ער אָפגע-
שלעפט זיין ענטפער אויף דעם פריינדלעכן בריוו; אָפגעלייגט פון
טאָג צו טאָג; און ווען ער האָט לסוף באַשלאָסן צו שרייבן, האָט ער
באַקומען אַ בריוו פון קונצן, ווו ער האָט אים צו וויסן געטון, אַז
זיין אַלטער חבר איז געשטאָרבן. לויט זיינע רייד, איז שולץ ווידער
קראַנק געוואָרן אויף בראַנכיט, וואָס איז אַריבער אין אַ לונגען-אַנט-
צינדונג; ער האָט פאַרווערט זיינע פריינד אָנצוזאָגן קריסטאָפּן די
שלעכטע בשורה, אָבער ער האָט נישט אויפגעהערט צו רעדן פון
אים. נישט געקוקט, וואָס ער איז געווען זייער שוואַך און וואָס ער
האָט לאַנגע יאָרן געקרענקט, האָט ער נישט אויסגעמיטן קיין לאַנגן,
יסורימדיקן טויט. ער האָט באַפולמעכטיקט קונצן צו וויסן צו געבן
קריסטאָפּן וועגן זיין טויט און צו זאָגן אים, אַז ביז זיין לעצטער
שעה האָט ער פון אים געטראַכט, אַז ער דאַנקט אים פאַר דאָס
גאַנצע גליק, וואָס קריסטאָף האָט אים פאַרשאַפט און אַז זיין ברכה
וועט קריסטאָפּן אייביק באַגלייטן. קונץ האָט אָבער פאַרשוויגן, אַז —
דער טאָג, וועלכן שולץ האָט פאַבראַכט מיט קריסטאָפּן איז געווען,
וואַרשיינלעך, די סיבה פון זיין קראַנקהייט און טויט.

קריסטאָף האָט שטיל געוויינט, און ערשט דעמאָלט האָט ער
דערשפירט דעם גאַנצן ווערט פון זיין פריינד, וועלכן ער האָט פאַר-
לירן; ער האָט דערפילט, ווי שטאַרק ער האָט אים ליב געהאַט. ער
האָט געליטן, ווי זיין שטייגער איז געווען, אדמאי ער האָט אים די
ליבע נישט אַרויסגעוויזן שטאַרקער. איצט איז שוין געווען צו שפעט.
און וואָס איז אים געבליבן? דער גוטער שולץ האָט זיך אים אַנט-
פלעקט אין אַ צייט, ווען די פוסטקייט פון זיין איצטיק לעבן האָט
אויסגעזען נאָך פוסטער, און די פינסטערניש איז געוואָרן נאָך גע-
דיכטער, ווען ער האָט אים פאַרלוירן. וואָס שייך קונצן און פאָטפעס-
שמידן, זיי האָבן געהאַט אַ געוויסן ווערט אין זיינע אויגן, נאָר אַ

— ווי קוקט ער אויף מיר? — האָט ער ביי זיך געפרעגט, — איך בין אזוי אנדערש, ווי ער טראַכט וועגן מיר! איך בין פאַר אים דאָס, וואָס ער וויל אין מיר זען. אַלץ איז ביי אים, ווי זיין אייגענער פּרצוף, ריין און איידל, ווי ער אַליין. ער וואָלט נישט געקאָנט פאַרטראַגן דאָס לעבן, ווען ער זעט עס אזוי ווי עס איז. און ער האָט געטראַכט וועגן מיידל, וואָס איז איינגעהילט אין חושך, וואָס לייקנט אָפּ די פינסטערניש און וויל זיך איינרעדן, אַז דאָס, וואָס איז, — איז נישט, און דאָס, וואָס איז געווען, — איז נישט געווען.

דעמאָלט האָט ער דערזען די גרויסקייט פונם דייטשן אידעאליזם, וואָס ער האָט אזוי פיל מאָל געהאַסט, ווייל ביי די דורכשניט-לעכע נשמות איז עס געוואָרן אַ קוואַל פון צביעות און נאַרישקייט. ער האָט דערזען די שיינקייט פונם דאָזיקן גלויבן, וואָס שאַפט זיך אַ וועלט אין אַ וועלט און איז דאָך אנדערש פון דער וועלט, ווי די כּוואַליע אינם אָקעאַן. — נאָר אין זיך אַליין האָט ער נישט געקאָנט פאַרטראַגן דעם דאָזיקן גלויבן, ער האָט געוואָלט אַנטלויפן פון אָט דעם טויטן-אינזל... לעבן! ווירקלעך! ער האָט נישט געוואָלט זיין קיין העלד, וואָס נאָרט זיך. אפשר איז דער דאָזיקער אָפטימיסטישער שער, וואָס איינער אַ דייטשער מאָנאַרך האָט אים געוואָלט פאַרוואַנדלען אין אַ געזעצן פאַר זיין גאַנצן פאָלק, באמת נויטיק צום לעבן פאַר די שוואַכע באַשעפּענישן; קריסטאָף האָט געהאַטן פאַר אַ פאַרברעכן אַוועקצורויבן ביי די דאָזיקע אומגליקלעכע די אילוזיע, וואָס האָט זיי אויף. אָבער ער אַליין האָט נישט געוואָלט זיך באַנוצן מיט אַזאָ מין מקלט: ער האָט בעסער געוואָלט שטאַרבן, איידער לעבן מיט אידו-זעס... איז אַלזאָ די קונסט אויך אַן אילוזיע? — ניין, זי דאַרף עס נישט זיין. אמת! אמת! מיט גרויסע צעעפנטע אויגן, אַריינאָטעמען מיט אַלע קעמערלעך דעם אַלמעכטיקן אָטעם פון לעבן, זען די זאכן אזוי ווי זיי זענען, קוקן די צרות גלייך אין די אויגן אַריין. — און דאָס.

עס זענען אַוועק עטלעכע חדשים. קריסטאָף האָט אָנגעוואַרטן.

וועגלעכקייט, און ווען ער האָט געענדיקט, האָט זי אים געענטפערט מיט עטלעכע באַנאַלע ווערטער. אונטער איר בולטן, גלאַטן שטערן האָט זיך געפילט אַ פויערישע עקשנות, האָרט ווי אַ שטיין. זי האָט געזאָגט, אַז זי דאַרף שוין גיין אַהיים צו דעם ברודערס קינדער: זי האָט גערעדט רויק און שמייכלענדיק.

ער האָט זי געפרעגט:

— איר זענט גליקלעך?

ס'האָט אויסגעזען, ווי זי וואָלט געווען גליקלעכער, ווי זי זאָגט. זי האָט געזאָגט, אַז יא, זי האָט אָנגערופן די סיבות, פאַרוואָס זי איז גליקלעך; זי האָט געפרווט אים איבערצייגן, זי האָט געפרווט זיך אַליין איבערצייגן; זי האָט גערעדט וועגן די קינדער, וועגן דער שטוב, וועגן אַלץ, וואָס זי האָט געהאַט צו טון אין דער היים.

— אַך, יא, — האָט זי געזאָגט, — איך בין זייער גליקלעך!

קריסטאָף האָט גאָרנישט ניט געענטפערט. זי האָט זיך אויפגע- הויבן אַוועקצוגיין; ער האָט זיך אויך אויפגעהויבן. זיי האָבן זיך גע- זעגנט מיט אַ גלייכגילטיקן, פריילעכן נאָן. מאַדעסטאַס האָנט האָט אַביסל געציטערט אין קריסטאָפּס האָנט, זי האָט געזאָגט:

— איר האָט היינט אַ שיינעם וועטער אויפן וועג.

און זי האָט אים דערקלערט, ווי צו גיין אין וועג, מיזאַל נישט בלאַנדזען. ס'האָט זיך געקאָנט דאָלטן, אַז פון זיי ביידן איז קריסטאָף דער בלינדער.

זיי האָבן זיך צעשיידט. ער איז אַראָפּ פון בערגל. ווען ער איז געווען אונטן, האָט ער זיך אויסגעדרייט. זי איז געשטאַנען אויפן שפיץ בערגל אויפן זעלבן אָרט: זי האָט געפאָלט מיט אַ טיכעלע און געגעבן אים צייכנס, ווי זי וואָלט אים געזען.

אין איר עקשנות אָפצולייקענען איר אומגליק איז געווען עפעס העלדישס און גלייכצייטיק לעכערלעכס. וואָס האָט קריסטאָפּן געריט און וויי געטון. ער האָט געפילט, ווי שטאַרק מאַדעסטאַ איז ווערט. מיזאַל אויף איר רחמנות האָבן און אפילו זי באַווונדערן; און דאָך האָט ער נישט געקאָנט זיין מיט איר צוזאַמען צוויי טעג. — גייענדיק אין וועג צווישן די בליענדיקע פלויטן, האָט ער אויך געטראָכט וועגן דעם טייערן אַלטיטשקן שולץ, וועגן זיינע זקנישע אויגן, וואָס זענען קלאָר און צאָרט, וואָס פאַר זיי איז פאַרביי אַזוי פיל צער און וואָס האָבן נישט געוואָלט זען די צרות, די ווייטיקלעכע ווירקלעכקייט.

און קוים באַמערקבאַרע קלאַנגען, וואָס מ'האַט געהערט אין גראָז אָדער
אין די טיפענישן פון דער לופט. זי האָט אים געזאָגט:

— אַך, איר זעט עס אויך?

ער האָט געענטפערט, אַז גאָטפריד האָט עס אים אויסגעלערנט
אינטערצושיידן.

— אייך אויך? — האָט זי געפרעגט מיט אַ געוויסער

קרענקונג.

ער האָט געהאַט חשק איר צו זאָגן:

— זייט מיר נישט מקנא.

נאָר ער האָט געזען די געטלעכע שיין, וואָס האָט געשמייכלט
אַרום זיי ביידן, ער האָט געקוקט אויף אירע טויטע אויגן און איז
געווען דורכגעדרונגען מיט רחמנות.

— הייסט עס, — האָט ער געפרעגט, — אַז גאָטפריד האָט עס

אייך אויסגעלערנט?

זי האָט געענטפערט, אַז יא, אַז איצט פרייט זי זיך מער, ווי
פריער... (זי האָט נישט געזאָגט „פריער, ווי“... זי האָט אויסגעמיטן
צו זאָגן דאָס וואָרט „אויגן“ אָדער „בלינד“).

זיי זענען אויף אַ ווילע אַנטשוויגן געוואָרן. מיט מיטגליד האָט
קריסטאָף זי אָנגעקוקט. זי האָט געפילט, אַז ער קוקט אויף איר. ער
האָט איר געוואָלט זאָגן, ווי שטאַרק ער באַדויערט זי, ווי וואָלט ער
געוואָלט, זי זאָל זיך באַקאָגן, זי זאָל זיך אים פאַרטרויען. ער האָט
האַרציק געזאָגט:

— איר זענט זייער אומגליקלעך געווען?

זי איז געבליבן זיצן שטום און שטייף. זי האָט געפליקט גראָז-
שטאַנגען און זיי שווייגנדיק געקייט. אין עטלעכע מינוט אַרום (דער געזאָגט
פון די לערנן האָט אַ שוועב געטון אין הימל) — האָט איר קריסטאָף
דערציילט, אַז ער איז אויך געווען אומגליקלעך, און גאָטפריד האָט
אים געהאַפן. ער האָט איר דערציילט זיין צער און פיין, ווי ער
וואָלט אויפן קול געטראַכט אָדער גערעדט צו אַ שוועסטער. דאָס פנים
פון דער בלינדער האָט געשטראַלט, בעת ער האָט גערעדט, זי האָט
אויפמערקזאם אים געהערט. קריסטאָף האָט געקוקט אויף איר און גע-
זען, אַז זי וויל עפעס זאָגן: זי האָט געמאַכט אַ באַוועגונג זיך צו
דערנענטערן צו אים און אויסגעצויגן צו אים די האַנט. ער האָט זיך
אויך צוגערוקט; — נאָר באַלד איז זי ווידער אַריין אין איר אומבאַ-

טרויער אין זיך. א גרויסע רו איז אַראָפּ אויף דער ערד. געבויגן
איבערן קבר האָט קריסטאָף שטיל גערופן צו גאָטפרידן:
— קום אַריין אין מיר!..

מאָדעסטאָ האָט מיט פאַרבאָלענע פינגער תפילה געטון, רירנ-
דיק שטיל מיט די ליפּן. דערנאָך איז זי אַרומגעגאַנגען אויף די קני-
אָרום קבר, טאַפּנדיק מיט די הענט די גראָן און בלומען, ווי זי
וואָלט זיי געגלעט; אירע קלוגע פינגער האָבן געזען, זיי האָבן שטיל
געפליקט די טויטע אַאיר-שטענגלעך און די פאַרוואַנעטע פּיילעלעך.
אויפּשטייענדיק, האָט זי זיך אָנגעשפּאַרט מיט דער האַנט אָן דער
מאָנע; קריסטאָף האָט געזען, ווי אירע פינגער לויפּן גיך אַדורך אי-
נער גאָטפרידס נאָמען, אַנרינדדיק יעדעס אות. זי האָט געזאָגט:
— די ערד איז היינט אינדערפרי ווייך.

זי האָט אים דערלאָנגט די האַנט; ער האָט איר דערלאָנגט זיי-
נע, זי האָט אָנגערירט זיין האַנט אָן דער ווייכער, וואַרעמער ערד.
ער האָט נישט אַוועקגענומען זיין האַנט; זייערע געפּלאָכטענע פינגער
האָבן זיך איינגעשניטן אין דער ערד. ער האָט אַ קוש געטון מאָדעס-
טאָן. זי האָט אים אויך אַ קוש געטון.

זיי זענען אויפגעשטאַנען. זי האָט אים דערלאָנגט עטלעכע פרי-
שע פּיילעלעך, וואָס זי האָט אָפּגעריסן, און די פאַרוואַנעטע באַהאַלטן
אין בוזעם. זיי האָבן אָפּגעווישט זייערע קני פון שטויב און זענען
אַרויס פון בית-הקברות, נישט רעדנדיק קיין וואָרט. אין די פעלדער
האָבן געזונגען די לערנן. וויסע זומערפייגעלעך האָבן געטאַנצט אַרום
זייערע קעפּ. זיי האָבן זיך געזעצט אויף אַ לאַנקע, עטלעכע טריט
איינער פון אַנדערן. פון דאָרף האָבן זיך געהויבן רויך-זיילן גלייך
צום הימל, וואָס איז קלאָר געווען נאָכן רעגן. דער רויקער וואַסער-
גראָבן האָט געגלאַנצט ווי אַ שפיגל צווישן די הימלבויםער. אַ ליכטי-
קער, בלויזער נעפֿל האָט איינגעהילט די לאַנקעס און דעם וואַלד.

נאָך אַ וויילע פון שווייגן האָט מאָדעסטאָ גענומען רעדן. זי
האָט גערעדט מיט אַ נידעריקער שטיי וועגן דער שיינקייט פונם טאָג,
ווי זי וואָלט אים געזען. מיט האַלב-אָפּגענע ליפּן האָט זי געטרונקען
די לופט; זי האָט זיך צוגעהערט צום רויש פון די באַשעפענישן און
זאָגן. קריסטאָף האָט אויך געוואוסט דעם ווערט פון דער דאָזיקער
מוזיק. ער האָט געזאָגט דאָס, וואָס זי האָט געטראַכט, נאָר נישט גע-
קאָנט אויסדריקן. ער האָט אָנגערופן ביים נאָמען באַשטימטע געשרייען

זיך אים געשטעלט אין די אויגן. ער האט נישט געוואלט שלאפן. כדי צו פארבלייבן צוזאמען מיט די דאזיקע זכרונות; ער האט נישט געוואלט פארלירן גארנישט פון דער דאזיקער הייליקער נאכט אין דעם דאָרף, וואָס איז פול געווען מיט גאָטפרידס נשמה, ווהיין זיינע טריט האָבן אים געפירט, ווי געטריבן פון אַ פאַרבאָרגענער קראַפט. נאָר בעת ער האָט זיך צוגעהערט צום גערויש פון קוואַל, וואָס האָט גערוישט אין נישט-רעגלמעסיקע שטראָמען, און צום שאַרפן געשריי פון די פלעדערמיין, האָט זיך די געזונטע יוגנט-מידקייט געשטאַרקט און גובר געווען זיין ווילן, — און ער איז איינגעשלאָפן.

ווען ער האָט זיך אויפגעכאַפט, האָט שוין געשיינט די זון; אלע פונם הויף זענען שוין געווען ביי דער אַרבעט. אין צימער האָט ער געפונען נאָר די אַלטע און די קינדער. דאָס יונגע פאַר-פאַלק איז גע-ווען אין פעלד, און מאָדעסטאַ איז אַרויס מעלדן די קי; אומזיסט האָט מען זי געזוכט, מהאָט זי אין קיין אָרט נישט געפונען. קריסטאָף האָט נישט געוואָלט וואַרטן אויף איר קומען: אין האַרצן איז אים חייניק אָנגעגאַנגען, צו זען זי נאָך אַמאָל, און ער האָט געזאָגט, אַז ער איילט זיך. ער האָט זיך געלאָזט אין וועג אַריין, איבערגעבנדיק דער גוטער פרוי אַ גרוס פאַר אירע בני-בית.

ער איז אַרויס פון דאָרף, — און אָט צופוסנס פון אַ דארן-קומט האָט ער דערזען, אויף אַ מייל-שטיין, אינם אָרט, וווּ דער וועג פאַר-נעמט זיך אין אַ זייט, ויצן דאָס בלינדע מיידל, ביים גערויש פון זיינע טריט האָט זי זיך אויפגעהויבן, צוגעגאַנגען צו אים מיט אַ שמיכל, אָנגענומען אים פאַר דער האַנט און געזאָגט:

— קומט!

זיי זענען געגאַנגען קווער איבער לאַנקעס, ביז זיי זענען אָנגעקומען צו אַ קליינעם באַשאַטנטן, בליענדיקן פעלד, אינגאַנצן באַזייט מיט צלמים, וואָס האָט אַרויסגעקוקט צום דאָרף. זי האָט אים צוגע-פירט צו אַ קבר און געזאָגט:

— דאָ איז עס.

זיי האָבן זיך ביידע געשטעלט אויף די קני. קריסטאָף האָט זיך דערמאָנט אָן אַן אַנדער קבר, אויף וועלכן ער האָט צוזאַמען מיט גאָטפרידן געקניט; און ער האָט געטראַכט:

— אינגיכל וועט קומען מיין ריי.

נאָר דער געדאַנק האָט אין דעם מאָמענט נישט פאַרמאָגט קיין

זאָר זיך נישט באַציען ערנסט צו זיין חייטיק זאָל געפינען אַ זין אין אַזעלכע נאַרישקייטן, ווי זי דערציילט; ער האָט געפרווט פון צייט צו צייט רעדן מיט איר וועגן וויכטיקערע ענינים; נאָר זיי האָבן נישט געפונען ביי איר אַן אַפּקלאַנג: מאָדעסטאַ האָט נישט געקאָנט — אָדער נישט געוואָלט — מיטגיין.

מאיו געגאנגען שלאָפן. קריסטאָף האָט אַ לאַנגע צייט נישט גע-קאָנט אַנטשלאָפן ווערן. ער האָט געטראַכט וועגן גאָטפרידן און באַמיט זיך אַרויפצוברענגען, פון מאָדעסטאַס קינדערשע זכרונות, זיין בילד אויפן זינען. ס'איז נישט אָנגעקומען לייכט, און ער האָט זיך אויפגע-רעגט. ס'האָט אים געדריקט אין האַרצן, בעת ער האָט געטראַכט, אַז דער פעטער איז געשטאָרבן דאָ. געוויס איז אין אָט דעם בעס געלעגן זיין קערפער. ער האָט געפרווט אויפלעבן די אַנגסט פון זיינע לעצ-טע מינוטן, ווען ער האָט נישט געקאָנט רעדן, און נישט געבן צו פאַרשטיין דער בלינדער, און אַזוי פאַרמאָכט די אויגן אויף אייביק. שטאַרק האָט ער געוואָלט אויפהויבן די דאָזיקע וויעס און אַרויסליי-ענען די געדאַנקען, וואָס האָבן זיך באַהאַלטן אין זיי, די מיסטערע פון דער דאָזיקער נשמה, וואָס איז אַוועק, נישט לאָזנדיק זיך דער-קענען, נישט קענענדיק זיך אפשר אַליין! זי האָט זיך אַליין נישט געזוכט, און איר גאַנצע חכמה איז באַשטאַנען אין דעם, וואָס זי האָט קיין חכמה נישט געוואָלט, וואָס זי האָט נישט געוואָלט אָנוואַרפן איר היילן דעם לעבן, נאָר זיך געלאָזט מיט זיין שטראָם, עס אויפגענומען און ליב געהאַט. אָט אַזוי האָט גאָטפריד, נישט נאָכדענקנדיק, איינגע-זאָפט אין זיך זיין מיסטערעזן אינהאַלט; און אויב ער האָט אַזוי פיל גוטס געטון דעם בלינדן מיידל, קריסטאָפּ און אַזוי פיל אַנדערע מענטשן, וועגן וועלכע מ'וועט קיינמאָל נישט וויסן, איז עס דערפאַר, ווייל ער האָט אָנשטאָט ווערטער פון מענטשלעכע בונט קעגן דער נא-טור, געבראַכט אַביסל גלייכמוטיקן פרידן פון דער נאטור און גע-טרייסט דערמיט זיין אונטערטעניקע נשמה. ער האָט געטון גוטס, ווי די פעלדער, ווי נאטור אַליין, וואָס האָט זיך אין אים איינגעזאָפט... קריסטאָף האָט אַרויסגערופן דעם זכרון פון די אַוונטן, וואָס ער האָט פאַבראַכט מיט גאָטפרידן הינטער דער שטאָט, די שפּאַצירן אין די קי-דע-יאָרן, די דערציילונגען און דעם געזאַנג אין די אַוונטן. ער האָט זיך דערמאָנט דעם לעצטן שפּאַציר מיטן פעטער אויפן בערגל הי-טער דער שטאָט אין אַ פאַרטרויערטן ווינטער-פרימאָרגן; און טרערן האָבן

סטאָפּן אין אַ גאַנצן אָונט אים נישט אָפּגעלאָזן. ער האָט געוואָלט שמועסן אינעם מיטן מיידל, וואָס איר גורל האָט אַרויסגערופן ביי אים שטאַרקן מיטלייד. זי האָט אים אָבער נישט געגעבן דערצו קיין שום געלעגנהייט. זי האָט זיך נאָר אויסגעפרעגט וועגן גאָטפרידן. ווען קריסטאָף האָט איר דערציילט זאָכן, וואָס זי האָט נישט געוואוסט, האָט זי געפילט אַ נחת-רוח און אָביסעלע קנאה... זי אַליין האָט נישט גע-רעדט וועגן גאָטפרידן, סיידן ווען זי האָט געמוזט: מהאָט געפילט, אַז זי זאָגט נישט אַלץ; אָדער ווען זי האָט געזאָגט עפעס, האָט זי באַלד חרטה געהאַט: אירע זכרונות זענען געווען איר אייגנטום, זי האָט זיך מיט זיי נישט געוואָלט טייען מיט אַן אַנדערן; זי האָט אַריינגעלעגט אין איר ליבשאַפט די עקשנות פון אַ פויערטע, וואָס איז צוגעבונדן צו איר ערד: ס'איז איר געווען נישט אַנגענעם צו טראַכטן, אַז אַ צווייטער האָט ליב גאָטפרידן, פונקט ווי זי. אייגנטלעך האָט זי גאָרנישט געוואָלט אין דעם גלויבן; קריסטאָף, וואָס האָט געלייענט אין איר נשמה, האָט איר געזאָגט דעם דאָזיקן פאַרגעניגן. הערנדיק אירע רייד, האָט ער באַמערקט, אַז הגם זי האָט אַמאל געזען גאָטפרידן און דווקא געקוקט אויף אים אומגעוואָלדיק, פונדעסטוועגן האָט זי זיך גע-מאַכט פון אים זינט זי איז בלינד געוואָרן, אינגאנצן אַן אַנדער בילד, ווי ער איז געווען באמת אין דער ווירקלעכקייט. און אויף דעם דאָ-זיקן געוועב פון איר דמיון האָט זי אַריבערגעטראָגן די גאַנצע באַ-דערפעניש ליב צו האָבן, וואָס זי האָט פאַרמאָגט. מיט דער זיכערקייט פון אַ בלינדן, וואָס עמפינדט דאָס, וואָס עס ווייסט נישט האָט זי גע-זאָגט צו קריסטאָפּ:

— איר זענט ענלעך צו אים

ער האָט פאַרשטאַנען, אַז זי איז שוין לאַנגע יאָרן געווינט צו לעבן אין אַ שטוב מיט פאַרמאַכטע לאַדנס, וווּ די ווירקלעכקייט דרינגט נישט אַריין. און איצט, ווען זי דאָז זיך אויסגעלערנט צו זען אין דער פינסטערניש, וואָס רינגלט זי אַרום, און אפילו צו פאַרגעסן אַן דער פינסטערניש, האָט זי אפשר מורא געקראָגן פאַרן שטראַל פון ליכט, וואָס רייסט זיך אַריין אין איר חושך. זי האָט דערציילט קרי-סטאָפּן אַ סך גאָרנישט-באָדייטנדיקע אָדער גאָרישע זאָכן, רעדנדיק אָפּ-געהאַקט און מיט אַ שמיכל, אַזוי אַז קריסטאָף האָט זיך גאָרנישט גע-קאָנט פונאַנדערקלייבן. ס'האָט אים פאַרדראָסן איר פלוידעריי, ער האָט נישט געקאָנט פאַרשטיין, ווי אַ מענטש, וואָס ליידט אַזעלכע יסורים,

איז גאָטפריד געבליבן ביי אונז לענגער, ווי שטענדיק. מיר האָבן
 נישט געהאַט קיין מוט אים צו בעטן, ער זאָל אָפּלעגן זיין פּאָרן;
 נאָר ער איז געבליבן מיט זיין אייגענעם ווילן, ביז זי האָט זיך אינ-
 גאַנצן באַרויקט. און איינמאָל — זי איז געווען דאָרט אין הויף —
 האָב איך זי געהערט לאַפֿן. איך קאָן אייך נישט איבערגעבן דעם
 איינדרוק, וואָס דאָס האָט אויף איר געמאַכט. גאָטפריד האָט אויך
 אויסגעזען צופרידן. ער האָט זיך געזעצט נעבן מיר. מיר האָבן זיך
 אנגעקוקט, און איך וועל זיך נישט שעמען אייך צו זאָגן, מיין הער,
 אז כ'האָב אים פון גאַנצן האַרצן אַ קוש געטון. דעמאָלט האָט ער מיר
 געזאָגט:

— איצט, גלויב איך, קאָן איך שוין גיין. מיטאַרף שוין מער
 נישט.

כ'האָב אים געפרוווט פאַרהאַלטן. נאָר ער האָט מיר געזאָגט:
 — ניין. איצט מוז איך גיין. איך קאָן מער נישט בלייבן.
 אַלע האָבן געוואוסט, אז ער איז, ווי דער ייד, אַן אייביקער
 וואַנדערער: ער האָט נישט געקאָנט וווינען אויף איין אָרט; מיר זע-
 נען נישט צוגעשטאַנען צו אים. דעמאָלט איז ער אַוועק; ער האָט
 זיך באַמיט וואָס אָפּטער צו אונז צו קומען; און שטענדיק איז ער
 געווען פאַר מאָדעסטאָן אַ גרויסע פרייד: נאָך יעדן מאָל, ווען ער
 פלעגט דאָ פאַרבייגיין, האָט זי זיך געפילט בעסער. זי האָט זיך גע-
 נומען צו באַלעבאַטישקייט; איר ברודער האָט חתונה געהאַט; זי פאַר-
 נעמט זיך מיט זיינע קינדער; און איצט באַקלאָגט זי זיך קיינמאָל
 נישט און האָט שטענדיק אַ גליקלעך אויסזען, יא, אמת, מיין הער, עס
 טרעפן טעג, ווען מ'זאָגט זיך, אז ס'איז בעסער צו זיין, ווי זי, און
 נישט צו זען די רשעות פון אַנדערע מענטשן און זייערע ביזע
 מעשים. די וועלט ווערט מיאוסער, ווערט קאַלדיע פון טאָג צו טאָג...
 דאָך האָב איך שטאַרק מורא גאָט זאָל מיך נישט שטראָפן פאַר די
 רייד; און דעם אמת געזאָגט, וויל איך ליבער קוקן ווייטער אויף דער
 וועלט, הגם זי איז אַזוי מיאוס...

מאָדעסטאָ איז אַריין, און דער שמועס איז איבערגעריסן געוואָרן.
 איצט, ווען דער וועטער איז געווען אַ גוטער, האָט קריסטאָף זיך גע-
 וואָלט לאָזן אין וועג אַריין; אָבער זיי האָבן אים נישט געלאָזט. ער
 האָט געמוזט אָננעמען זייער איינלאָדונג צו בלייבן ביי זיי אויף
 אַוונט-ברויט און איבער נאַכט. מאָדעסטאָ האָט זיך געזעצט נעבן קרי-

געהאט צו זאכן: נישט געווען קיין לצנות, וואָס זי זאָל אים נישט זאָגן, און קיין ביזו שפיצל, וואָס זי זאָל אים נישט אָפטון. ווען ער האָט זיך דערוואַסט פון איר אומגליק, איז ער געווען שרעקלעך דער-שלאָגן, ווי זי וואָלט געווען זיינע אַ קרובה. דאָך האָט ער איר צום ערשטן מאל נישט אַרויסגעוויזן, אַז ער באַמערקט עס. ער האָט זיך געזעצט נעבן איר, נישט געמאַכט קיין שום אָנצוהערעניש וועגן איר אומגליק און גענומען רעדן שטיל. ווי ער פלעגט עס טון פריער. ער האָט איר מיט קיין איין וואָרט נישט אויסגעדריקט קיין מיטלייד; ס'האָט אויסגעזען, ווי ער וואָלט באמת נישט באַמערקט, אַז זי איז בלינד; ער האָט גערעדט מיט איר וועגן אַלץ, וואָס זי האָט געקאָנט אין אַזאַ מצב הערן אָדער אויפכאַפן, נאָר קיינמאל נישט גערעדט מיט איר וועגן דעם, וואָס זי וואָלט נישט געקאָנט זען; ער האָט עס גע-מאַכט איינפאַך, ווי אַ נאַטירלעכע זאַך: מ'וואָלט געקאָנט זאָגן, אַז ער אַליין איז אויך געווען אַ בלינדער. אין אָנהויב האָט זי נישט געהערט און אָן אויפהער געוויינט. נאָר צומאָרגנס האָט זי שוין געהערט בעסער און אפילו אַליין גענומען אַביסל רעדן...

— און — האָט די מוטער ווייטער גערעדט — איך ווייס נישט, וואָס ער האָט איר אַזוינס געקאָנט זאָגן. מיר האָבן דאָן געשניטן היי, און איך האָב נישט געהאַט קיין צייט צו פאַרגעמען זיך מיט איר. נאָר אין אָוונט, ווען מיר זענען געקומען פון פערד, האָבן מיר זיי ביידן געטראָפן רויק שמועסן. פון דעמאלט אָן איז איר געוואָרן אַלץ בעסער. ס'האָט זיך געדאַכט, אַז זי פאַרגעסט אָן איר אומגליק. דאָך פלעגט זי פון צייט צו צייט ווידער דערפילן דעם ווייטיק: זי פלעגט וויינען אָדער געפרוואַט רעדן מיט גאָטפרידן וועגן טרויעריקע זאַכן; נאָר ער — ווי ער הערט נישט, פלעגט איר ענטפערן נישט מיט איר טאָן; ער פלעגט ווייטער רעדן געדאַסן, כמעט פריילעך, וועגן זאַכן, וואָס האָבן זי באַרויקט און אינטערעסירט. לסוף האָט ער געפועלט ביי איר אַרויסצוגיין שפּאַצירן אין דרויסן, זינט דעם אומגליק האָט זי קיינמאל נישט געוואָלט אַרויסגיין פון שטוב. זי האָט געכאַכט עטלעכע טריט אַרום גאָרטן, דערנאָך לענגערע שפּאַצירן אין די פערדער. און איצט דערקענט זי שוין יעדעס אָרט און קאָן אונטערשיידן יעדע זאַך, ווי זי וואָלט עס געזען. זי זעט אפילו זאַכן, וואָס מיר באַמערקן נישט; און זי אינטערעסירט זיך מיט אַלץ — זי, וואָס האָט זיך פריער נישט אינטערעסירט מיט קיין שום זאַך, אויסער מיט זיך. דאָסמאָ

גאטפריד טריי קומען יעדעס יאָר. ער האָט עס געהאַלטן פאַר נאָטיר-
לעך, וואָס מ'דאַכט פון אים, נאָטירלעך, וואָס מ'האָט אים נישט יב,
וואָס זי האָט חתונה געהאַט מיט אַ צווייטן און איז גליקלעך מיט
אים. זי איז געווען צו צופרידן, זי האָט זיך צופיל געגרויסט מיט
איר גליק: ס'האָט זיך אָן אומגליק דערנענטערט. אומגעריכט איז איר
מאָן געשטאַרבן. דערנאָך האָט איר טאָכטער, — אַ שיין, געזונט מיידל,
וואָס איז אַלעמען געווען געפעלן און וואָס האָט געוואָלט חתונה האָבן
מיטן זון פונם רייכסטן פויער אין דער געגנט — פאַרלוירן נאָך אַ
שווערער קראַנקהייט די אויגן. איינמאָל ווען זי איז אַרויפגעקראַכן
אויף אַ פאַרנע-בוימ אָפצורייסן באַרן, האָט זיך די לייטער אויסגע-
גליטשט. — זי איז געפאַלן, און אַ צעבראָכענע צווייג האָט איר האַס-
טיק אַ זעץ געטון אין אויג. מ'האָט אין אָנהויב געמיינט, אַז ס'וועט
בלויז בלייבן אַ שניט; אָבער זינט דעמאָלט האָט זי נישט אויפגעהערט
צו ליידן אויף קאָפּ-ווייטיק: ס'איז אָנגעלאָפן אין אויג, שפּעטער — דאָס
צווייטע; און קיין שום רפואות האָבן נישט געהאָלפן. נאָטירלעך איז
שוין די חתונה נישט פאַרגעקומען; דער חתן האָט חרטה געהאַט אָן
קיין שום דערקלערונגען; און פון אַלע יינגלעך, וואָס וואָלטן מיט אַ
חודש צוריק געקעמפט זיזשן זיך ביז ברוט, צו טאָנצן מיט איר
אַ טאַנץ, האָט קיין איינער נישט געהאַט קיין מוט — (ס'איז גאַנץ פאַר-
שטענדלעך) — צו נעמען אויף זיך אַזאַ משא. דעמאָלט איז מאָדעסטאַ
די אייביק פריילעכע און לאַכנדיקע, אַריינגעפאַלן אין אַ פאַרצווייפלטן
טרויער און געוואָלט שטאַרבן. זי האָט נישט געוואָלט עסן, און פון
פרי ביז נאַכט נישט אויפגעהערט צו וויינען; אויך ביינאַכט האָט מען
געהערט, ווי זי כלפּעט אויף איר געלעגער. מ'האָט נישט געוואוסט,
וואָס צו טון, מ'האָט נאָר געקאָנט מיט איר צוזאַמען אומגליקלעך זיין;
דעמאָלט האָט זי נאָכמער געוויינט. לסוף איז מען מיד געוואָרן פון
איר קלאַגן; מ'האָט זיך געבייזערט אויף איר, און זי האָט זיך געוואָלט
וואַרפן אין וואַסער אַריין. אָפּט פלעגט קומען דער פאַסטאָר: ער האָט
איר דערציילט וועגן גוטן גאָט, וועגן אייביקן לעבן און דעם שכל,
וואָס מ'האָט אויף יענער וועלט, ווען מ'נעמט אָן די יסורים פאַר ליב;
נאָר דאָס האָט זי נישט געטריסט. איינמאָל איז געקומען גאָטפריד.
מאָדעסטאַ איז קיינמאָל נישט געווען גוט צו אים, נישט דערפאַר,
חלילה, וואָס זי איז בטבע אַ שלעכטע, נאָר זי האָט זיך געהאַלטן
גרויס; און אויטערדעם האָט זי קיין טאָך נישט געקלערט, זי האָט ליב

זיך ווען אויף א באנק פארן טיר, און יעדער איז אוועק צו זיין אר-
בעט: די מענער אין פעלד, די מוטער אין קיך. מאָדעסטא פלעגט
צוגיין צו זיין באנק: שטייענדיק אָנגעשפּאַרט אָן דער טיר, מיטן זאָק
אין האַנט, פלעגט זי שמועסן מיט גאָטפרידן. ער פלעגט איר נישט
ענטפערן און זי האָט נישט געוואָרט אויף זיין תשובה און דערציילט
אים אַלץ, וואָס איז פאָרגעקומען זינט זיין לעצטן באַזוך. ער פלעגט
שווער אָטעמען; צום לעצטן מאָל האָט זי געהערט, ווי ער שטרענגט
זיך אָן צום רעדן. אָנשטאָט זיך צו באַאומרויפן, האָט זי אים געזאָגט:
— רעד נישט, רו זיך אָפּ. וועסט שפעטער רעדן... ווי קאָן עס
א מענטש זיך אַזוי אויסמאַטערן!..

דעמאָלט האָט גאָטפריד אויפגעהערט צו רעדן און אַפילו נישט
געפרוווט מער. זי האָט ווידער גענומען אים דערציילן, מיינענדיק, אַז
ער הערט. ער האָט אַ קרעכץ געטון און איז אַנטשוויגן געוואָרן. ווען
די מוטער איז אַביסל שפעטער אַרויסגעקומען, האָט זי געטראָפּן מאָ-
דעסטאָן אַלץ רעדן, און גאָטפרידן אויף דער באַנק מיטן קאָפּ פאַר-
וואָרפן אויף הינטן און פאַרריסן צום הימל: זינט עטלעכע מינוט האָט
מאָדעסטאָ גערעדט צו אַ טויטן. דאָן האָט זי פאַרשטאַנען, אַז דער
אַרעמער מענטש האָט געפרוווט פאַרן טויט צו רעדן עטלעכע ווער-
טער, נאָר ער האָט נישט געקאָנט; דעמאָלט האָט ער רעזיגנירט און
מיט זיין טרויעריקן שמיכל צוגעמאַכט די אויגן אין דער רויקייט
פונם זומער-אָונט... — — —

דער רעגן האָט אויפגעהערט. די שנור איז אוועק אין שטאַל;
דער זון האָט גענומען די האַק און גערייניקט פאַרן טיר די
וואַסער-רינע, וואָס דער שמוץ האָט פאַרשטאַפט. מאָדעסטאָ איז אוועק
נאָך אין אָנהויב פון דער מוטערס דערציילונג. קריסטאָף איז געבליבן
אַליין מיט דער פרוי אין צימער און גערירט פון דער געשיכטע איז
ער אַנטשוויגן געוואָרן. די אַלטע, וואָס האָט ליב געהאַט צו פלידערן,
האָט נישט געקאָנט פאַרטראָגן די צו לאַנגע שטילקייט, און זי האָט
גענומען דערציילן די גאַנצע געשיכטע פון איר באַקאַנטשאַפט מיט
גאָטפרידן. דאָס איז פאָרגעקומען מיט פיל יאָרן צוריק. ווען זי איז
נאָך געווען זייער יונג, האָט גאָטפריד זי ליב געהאַט. ער האָט נישט
געהאַט קיין מוט עס איר צו זאָגן, נאָר מ'פלעגט פון אים חוזק מאַכן
צוליב דעם; זי האָט אויך פון אים געלאָכט. — (אַזוי איז מען גע-
ווינט געווען אומעטום, ווי ער פלעגט דורכגיין). — דאָך פלעגט

פעטער, איז געוואָרן אַלגעמיינע איבעראַשונג. די בלינדע האָט זיך
אויפֿגעהויבן; איר בייול-קנול האָט זיך געקייקלט איבערן צימער; זי
איז געטראַטן איבער איר האַנט-אַרבעט און אָנגענומען קריסטאָפּן פֿאַר
די הענט, איבערחורנדיק פֿאַרחידושט:

— איר זענט זיין שוועסטערס אַ זון?

אַלע האָבן גערעדט מיטאַמאָל. קריסטאָפּ האָט פֿון זיין-זייט אַ
פרעג געטון:

— אָבער איר, פֿון וואָנען... פֿון וואָנען האָט איר אים געקענט?

דער מאַן האָט געענטפֿערט:

— ער איז דאָ געשטאַרבן.

מ'האַט זיך ווידער געזעצט, און ווען די אויפֿרעגונג האָט זיך
אַביסל איינגעשטילט, האָט אים די מוטער, נישט איבעררייסנדיק זיך
די אַרבעט, דערציילט, אַז גאָטפֿריד פֿלעגט קומען צו זיי אין שטוב
לאַנגע יאָרן; גייענדיק אין וועג אַריין אָדער אומקערנדיק זיך צוריק,
פֿלעגט ער ביי זיי זיך אָפֿשטעלן שטענדיק. דאָס לעצטע מאָל, ווען
ער איז געקומען—(ס'איז געווען דעם לעצטן יולי),—האַט ער אויס-
געזען זייער מיד; ער האָט אַראָפֿגעוואָרפֿן זיין פעקל, און ס'האַט
געווערט לאַנג, איידער ער האָט געקענט אַרויסרעדן אַ וואָרט; נאָר
מ'האַט נישט געלעגט קיין באַזונדער אַכט דערויף. מ'איז געוואָונט
געווען צו זען אים אַזוי, ווען ער פֿלעגט קומען. מ'האַט געוואוסט,
אַז ער האָט אַ קורצן אָטעם. ער האָט זיך נישט געקלאָגט, ער האָט
זיך קיינמאָל נישט געקלאָגט. ער האָט שטענדיק געפֿונען אַ זכות אין
יעדער נישט-אָנגענעמער זאַך. בעת ער האָט געטון אַ שווערע אַרבעט,
האַט ער זיך תמיד געפֿרייט, ווי גוט עס וועט אים זיין ביינאכט
אין בעט; און ווען ער האָט געליטן, פֿלעגט ער זאָגן, ווי גוט עס
וועט זיין, ווען ער וועט אויפהערן צו ליידן...

— און ס'איז גאַרנישט אַזוי רעכט צו זיין אייביק צופֿרידן, —
האַט צוגעגעבן די גוטע פֿרוי, —ווען מ'באַקלאָגט זיך נישט, האָבן אויף
דיר די אַנדערע אויך קיין רחמנות נישט, איך באַקלאָג זיך שטענדיק.
דעריבער האָט מען אויף אים קיין אַכט נישט געלעגט. מ'האַט
אפֿילו געלאָכט פֿון זיין אייביק צופֿרידענער מינע, און מאָדעסטאָ —
(אזוי האָט געהייסן דאָס בלינדע מיידל), —וואָס פֿלעגט גיין אַראָפֿגע-
מען פֿון אים זיין פעקל, פֿלעגט אים פרעגן, צי ווערט ער קיינמאָל
נישט מיד אַרומצולויפֿן אַזוי, ווי א יונגערמאַן. אָנשטאָט צו ענטפֿערן
האַט ער געשמייכלט. ער האָט נישט געהאַט וואָס צו זאָגן, ער פֿלעגט

מיינונגען וועגן דעם וועג און וועגן די פעלדער, און צוגעגעבן אירע
אייגענע; נאטירלעך, זענען אירע באַמערקונגען אָפט געווען פאַלשע.
ס'האָט אויסגעזען, ווי זי וואָלט זיך אַליין געוואָלט איינרעדן, אַז זי
זעט פונקט אַזוי גוט, ווי ער.

דערווייל זענען אַריינגעקומען די איבעריקע מיטגלידער פון
דער משפּחה: אַ געזונטער פויער פון אַ יאָר דרייסיק און זיין יונג
ווייבל. קריסטאָף האָט מיט זיי אַלעמען געשמועסט; און קוקנדיק
אויפן הימל, וואָס האָט זיך ביסלעכווייז אויסגעלייטערט, האָט ער
געוואָרט אויפן מאַמענט, ווען ער וועט קאָנען גיין ווייטער. די בלינד
דע האָט געזונגען אַ ניגון, שטריקנדיק בשעת־מעשה מיט די שפינד
לען איר זאָק. דער ניגון האָט דערמאָנט קריסטאָפּן אַלטע זכרונות.
— וואָס, איר קענט עס אויך? — האָט ער געזאָגט.

(גאָטפריד האָט אים אַמאָל אויסגעלערנט דעם ניגון).

ער האָט געזונגען ווייטער דעמזעלבן ניגון. דאָס מיידל האָט
גענומען לאַכן. זי האָט געזונגען די ערשטע העלפט פון זאָק, און ער
האָט מיט הנאה געענדיקט די צווייטע. ער האָט זיך אויפגעהויבן אַ
קוק צו טון דעם וועטער און איז אַרומגעגאַנגען איבערן צימער,
וואָרפנדיק מעכאַניש זיין בליק אין אַלע ווינקעלעך, — און פלוצלונג
האָט ער באַמערקט אין אַ ווינקל ביים קיך־טיש אַ זאָך, וואָס האָט
אים דורכגענומען מיט אַ ציטער. דאָס איז געווען אַ לאַנגער אייג.
געבויגענער שטעקן, וואָס זיין גראָב אויסגעשניצט הענטל האָט פאַר-
געשטעלט אַ געבויגענעם מענטשן, וואָס באַגריסט זיך. קריסטאָף האָט
אויסגעצייכנט געקענט דעם דאָזיקן שטעקן: ער האָט זיך געשפּילט
מיט אים אין די קינדער־יאָרן. ער האָט אַ שפרונג געטון צום שטעקן
און געפרעגט מיט אַ דערשטיקטער שטים:

— פון וואָנען... פון וואָנען האָט איר עס?

דער מאַן האָט אים אָנגעקוקט און געזאָגט:

— אַ פריינד האָט עס אונז איבערגעלאָזן, אַן אַלטער פריינד.

וואָס איז געשטאָרבן.

קריסטאָף האָט אַ געשריי געטון:

— גאָטפריד?

אַלע האָבן זיך אויסגעדרייט צו אים און געפרעגט:

— פון וואָנען ווייסט איר?
און ווען קריסטאָף האָט געזאָגט, אַז גאָטפריד איז זיינער אַ

זיינע ראָזע ווענט און רויטע דעכער האָבן געגלאַנצט צווישן די
בינטלעך בוימער, ער האָט פאַרגיכערט זיינע טריט און זיך באַהאַלטן
אונטער אַ דאָך פונם ערשטן הויז. דער האָגל איז מיט רעש געפאַלן;
ער האָט געקלאַפט אין די דעכער-ציגלן און איז אַראָפּגעשפרונגען ווי
בליי-קוילן אויף דער גאַס. די וואָגן-קאָליעס זענען געווען פול מיט
וואַסער. צווישן די בליענדיקע גערטנער אַבער די טיף-בלויזע וואַלקנס
האָט אַ רעגנבויגן אָנגעצויגן זיין ווילד-לויכטנדיקן פּאָן-סטענגע.
אויף דער שוועל פון דער טיר האָט אַ יונג מיידל עפעס גע-
שטריקט. זי האָט פריינדלעך געבעטן קריסטאָפּן אַריינצוגיין. ער האָט
אָנגענומען די איינלאָדונג. דאָס צימער, וווּ ער איז אַריין, האָט
גלייכצייטיק געדינט פאַר אַ קיך, עס-צימער און שלאָף-צימער. אין
הינטערגרונט, אַבער אַ פייער איז געהאַנגען אַ קאָך-קעכל. אַ פּויערטע
האָט געשאָפּן קאַרטאָפּל. זי האָט אָפּגעגעבן קריסטאָפּן אַ גוטמאַרגן און
אים גערופן נענטער צום פייער, זיך אוסצוטריקענען. דאָס יונגע מיידל
האָט געבראַכט אַ פלאַש און געגעבן אים צו טרינקען. זיצנדיק ביים
צווייטן עק טיש, האָט זי ווייטער געשטריקט און פאַרנומען זיך בשעת-
מעשה מיט צוויי קינדער, וואָס האָבן זיך געשפּילט: זיי האָבן זיך
געשפּאַרט אין האַלז גראָז-שטענגלעך, — אַ שפּיל, וואָס הייסט אין
דאָרף „גנבים“ אָדער „רובער“. דאָס מיידל האָט פאַרבונדן מיט קרי-
סטאָפּן אַ שמועס. ערשט אין אַ ווילדע אַרום האָט ער זיך געכאַפט,
אַז דאָס מיידל איז בלינד. זי איז נישט געווען שיין. זי איז געווען
אַ געזונט מיידל מיט רויטע באַקן, ווייסע ציין און שטאַרקע אָרעמס,
נאָר אַן רעגלמעסיקע שטריכן: זי האָט געהאַט אַ שמיכלענדיק, אַפּסטל-
אויסדרוקלאָן פנים, ווי בכלל בלינדע, און האָט אויך פאַרמאָגט, פונקט
ווי זיי, די מאַניע צו רעדן וועגן זאַכן און מענטשן, גלייך ווי זי
וואַלט זיי געזען. אין ערשטן אויגנבליק האָט קריסטאָפּ געפרעגט ביי
זיך, צי מאַכט מען דאָ נישט קיין חזק פון אים, ווען זי האָט אים
געזאָגט אַז ער פאַרמאָגט אַ גוטן אויסדרוק פון געזיכט און אַז אין
פעלד איז היינט זייער שיין: נאָר ווען ער האָט גוט אָנגעקוקט די
בלינדע און די פרוי, וואָס האָט געשיילט סאַרטאָפּל, האָט ער באַמערקט,
אַז קיינעם ווונדערט עס נישט. — ביידע פרויען האָבן פריינדלעך
אויסגעפרעגט קריסטאָפּן, פון וואָנען ער קומט, דורך וואָנען ער איז
געגאַנגען. די בלינדע האָט זיך אַריינגעמישט אינם שמועס מיט אַביסל
פון איבערגעטריבענער התלהבות, זי האָט מסכים געווען מיט קריסטאָפּ.

אויפגעמונטערט פונם דאָזיקן טאָג און מיט דער צוטריו צו זיך
א דאנק דער נייער פריינדשאפט, וואָס מ'האָט אים אַרויסגעוויזן, איז
קריסטאָף געפאָרן אַהיים. ווען ער איז אָנגעקומען צו דער סטאָציע,
ביז וואָנעט דער בילעט האָט געגילט, איז ער פריילעך אַראָפּ און
געלאָזט זיך צופוס אין וועג אַריין. ער האָט געהאַט דורכצומאַכן אַן
ערך זעכציק קילאָמעטער. ער האָט זיך נישט גענומען די זאך צום
האַרצן און געגאַנגען, ווי אַ שול-יינגל. ס'איז געווען חודש אפריל.
דאָס פעלד האָט נאָך נישט געבליט, די בלעטער האָבן זיך געקאָר-
טשעט אויף די שפיצן פון די שוואַרצע צווייגן, ווי קליינע גערונצל-
טע הענטלעך; די עפלבויםער האָבן געבליט, און די ווילדע רויזן
האָבן געשמייכלט לענג-אויס די פלויטן. איבערן הילן וואָלד, וווּ
ס'האָט אָנגעהויבן שפּראַצן אַ פיינער, צאָרט-גרינער פלוימען-בוים, האָט
אויף אַ שפיץ פון אַ בערגל זיך אויפגעהויבן, ווי אַ טראָפּי בייים
שפיץ פון אַ שווערד, אַן אלטער ראָמאַנישער שלאָס. אינם צאָרט-
בלויען הימל האָבן זיך געצויגן טיף-שוואַרצע וואָלקנס. די שאַטנס
זענען געלאָפּן איבערן פּרילינגדיקן לאַנד; די רעגן-וואָלקנס זענען
פאַרבייגעלאָפּן; דערנאָך איז ווידער אויפגעגאַנגען די העלע זון, און
די פייגל האָבן געזונגען.

קריסטאָף האָט באַמערקט, אַז זינט אַ געוויסער צייט טראַכט
ער וועגן זיין פעטער גאָטפריד. ער האָט ביז אַהער שוין לאַנג נישט
געטראַכט וועגן אָט דעם אָרעמען מענטשן; און ער האָט געפרעגט
ביי זיך, פאַרוואָס איז ער אים געקומען דווקא איצט אַזוי פּקשנותדיק
אויפן זינען; בעת ער איז געגאַנגען דורך אַן אַלעע פון הימלבויםער
לענג-אויס אַ שפיגלדיקן גראָבן, איז ער געווען ממש באַצויבערט:
דאָס בילד האָט אים אַזוי פאַרפאָלגט, אַז אויסדרייענדיק זיך ביי אַ
גרויסן מויער, האָט ער געהאַט דעם איינדרוק: ווי דער מויער וואָלט
אים געקומען אַנטקעגן.

דער הימל איז טונקל געוואָרן, אַ געמיש פון רעגן און האָגל;
האָט זיך אַ לאָז געטון אויף דער ערד, און אינדערווייטנס האָט גע-
ברומט דער דונער. קריסטאָף איז געווען נאָענט צו אַ דאָרף, וואָס

דייט-שטאט. ער האָט געוואָסט, אַז שולץ וועט אים מיט פרייד באַרגן
נאָר ער האָט נישט געוואָלט ביי אים בעטן... פאַרוואָס? פאַרוואָס צו-
נעמען ביי יענעם, וואָס האָט אייך ליב, די געלעגנהייט — דאָס
גליק, אייך מיט עפעס צו דינען?... ער האָט נישט געוואָלט, צוליב
איידלקייט, — אפשר צוליב אייגנליכע. ער האָט גענומען אַ בילעט
ביז דער נאָענטסטער סטאָציע, באַשליסנדיק דעם ווייטערדיקן וועג
צו מאַכן צופוס.

ס'איז געקומען די שעה פון צעשיידונג. אויפן טרעפּ פון וואָ-
גאָן האָבן זיי זיך צעקושט. שולץ האָט אַריינגעגליטשט קריסטאָפּ
אין האַנט אַריין די פּאָעזיע, וואָס ער האָט אָנגעשריבן ביינאכט. ער
איז געבליבן שטיין ביים צוג, זיי האָבן זיך שוין מער נישט געהאַט
זאָס צו זאָגן, ווי ס'טרעפט אַלעמאַל, ווען דאָס געזעגענען זיך
דויערט צו לאַנג; אָבער שולצס אויגן האָבן נישט אויפגעהערט צו
רעדן: זיי האָבן זיך אויף קיין איין וויילע נישט אָפּגעריסן פון קרי-
סטאָפּס געזיכט, ביז דער צוג איז אָפּגעפאַרן.

דער וואַגאָן איז פאַרשווונדן געוואָרן אינם אויסגעקרוםטן וועג.
שולץ איז געבליבן אליין. ער איז געגאַנגען אַהיים דורך גרויסע
זומפן, קוים שלעפּנדיק די פיס: ער האָט פּלוצלונג דערפילט מידקייט,
קעלט, דעם טרויער פונם רעגנדיקן טאָג. ער האָט זיך קוים מיט
צרות דערשלעפט אַהיים און איז אַרויף אויף די טרעפּ. ווי נאָר ער
איז אַריין אין צימער, האָט אים אָנגעכאַפט אַ שטיקעניש און אַ
הוסט. סאַלאַמע איז אים געקומען צו הילף. צווישן די זיסן, וואָס
האָבן זיך אים נישט-ווילנדיק אַרויסגעריסן, האָט ער איבערגעחזרט:
— ס'אַראַ גליק!.. ס'אַראַ גליק, וואָס דער הוסט האָט געוואַרט!.

ער האָט זיך געפילט זייער שלעכט. ער האָט זיך געלייגט.
סאַלאַמע איז געגאַנגען זוכן דעם דאָקטאָר. דעם אַלטנס גוף האָט זיך
שווער איבערגעגעבן דעם בעט, ווי אַ מאַסע אָן לעבן. ער האָט
נישט געקאָנט רירן מיט קיין אבר, נאָר זיין ברוסט האָט געאַטעמט,
ווי אַ בלאַז-זאָק. זיין קאָפּ איז געווען שווער און געהאַט היץ. ער
האָט פאַרבראַכט אַזוי דעם גאַנצן טאָג, דערמאנענדיק זיך אַ מינוט
נאָך אַ מינוט דעם גאַנצן נעכטיקן טאָג: אַט אַזוי האָט ער זיך געפיר-
ניקט, און באַלד געהאַט צו זיך טענות, וואָס ער באַקלאַגט זיך נאָך
דעם גליק, וואָס ער האָט געהאַט. מיט פאַרלעגטע הענט און אַ האַרץ-
וואָס איז געווען אָנגעשוואָלן פון ליבע, האָט ער געדאַנקט גאָט.

ער האָט זיך געענטפערט:

— ניין, כ'האָב דערצו קיין רעכט נישט.

ער האָט געהאַלטן פאַר זיין חוב איינצוועקן אים. ער האָט
אַנגעקלאָפּט אין טיר. קריסטאָף האָט אין אָנהויב נישט דערהערט:
מ'האָט געמוזט קלאָפּן שטאַרקער. דאָס האָט דעם אַלטן גורם געווען
אַ סך צער. ער האָט געטראַכט:

— אַך, ווי געשמאַק ער שלאָפּט! ער וואָלט געקאָנט אָפליגן
אָזוי ביז מיטאַג-צייט.

לסוף האָט אָפּגעענטפערט קריסטאָפּס פריילעכע שטים פון יע-
נער זייט טיר. ווען ער האָט זיך דערוואַסט, ווי שפּעט עס איז, איז
ער געווען דערשטוינט; מ'האָט געהערט, ווי ער דרייט זיך אַרום אי-
בערן צימער, מאַכט אַ טומל מיטן אָנטון זיך, זינגט אָפּגעהאַקטע
שטיקער ניגונים, רופט בשעת-מעשה פריינדלעך שולצן פון הינטער
דער וואַנט, שפּאַסנדיק און רופט אַרויס ביים אַלטן געלעכטער, נישט
געקוקט אויף זיין צער. די טיר האָט זיך געעפנט: ער האָט זיך
באַוויזן אַ מרישער, אַן אויסגערוטער, מיט אַ גליקלעך פנים; ער האָט
נישט געטראַכט וועגן דעם טרויער, וואָס ער איז גורם דעם אַלטן.
באמת האָט אים קיין זאך נישט געיאָגט אָפּצופאַרן, ס'וואָלט נישט
געווען קיין אומגליק, ווען ער בלייבט נאָך עטלעכע טעג — און דאָס
וואָלט דעם אַלטן שולצן אָזוי פיל פרייד פאַרשאַפן! אָבער קריסטאָף האָט
עס נישט געקאָנט גענוי פאַרשטיין. אגב, ווי שטאַרק ער זאָל נישט
ליב האָבן דעם אַלטן, האָט ער דאָך געוואָלט שוין אָפּפאַרן: ער
איז געווען מיד דעם לעצטן טאָג פון דעם אומאויסהערלעכן שמועס,
פון די דאָזיקע נשמות, וואָס האָבן זיך אָן אים אָנגעקלאָמערט מיט
אַ פאַרצווייפלטער ליבשאַפט. און אויסערדעם, — ער איז געווען יונג
און געטראַכט, אַז זיי האָבן גענוג צייט זיך נאָך אַמאָל צו זען: ער
פאַרט נישט אַוועק אין עק וועלט! — דער אַלטער האָט אָבער גע-
וואַסט, אַז ער וועט אינגיכן זיין אַ סך ווייטער, ווי אין עק וועלט;
און ער האָט געקוקט אויף קריסטאָפּן, כדי זיך מיט אים צו געזע-
גענען אויף אייביק.

נישט געקוקט אויף זיין שטאַרקער מידקייט, האָט ער אים
באַגלייט צום וואָקזאַל. אַ דין, קאַלט רעגנדל איז אָן גערויש געפאַלן.
אויפן וואָקזאַל האָט זיך קריסטאָף, עפּנענדיק זיין געלט-בייטל, גע-
לאָפּט, אַז ער האָט נישט גענוג געלט אויף אַ בילעט ביז צו זיין

רי גאנצע פרייד, וואָס ער האָט דורכגעלעבט, און דער גאנצער צער, וואָס זיין פריינד פאָרט אַוועק, ער האָט איבערגעזיכערט אין קאָפּ אַלע ווערטער, וואָס זיי האָבן צווישן זיך גערעדט. ער האָט געטראַכט, אָן דער טייערער קריסטאָף שלאָפּט נעבן אים, איבער יענער זייט וואָנט, ביי וועלכער ס'שטייט זיין בעט. ער איז געווען צעבראָכן פון מידקייט, דערשלאָגן און דערדריקט; ער האָט געפילט, אָן בעתן שפּאַציר האָט ער זיך פאַרקילט און אָט-אַט וועט אים אָנכאַפּן דער הוסט; ער האָט בלוז געטראַכט:

— אַבי ס'זאָל אים נישט אָנכאַפּן פאַר קריסטאָפּס אפּפּאַן!

און ער האָט געציטערט, טאָמער כּאַפּט אים אָן דער הוסט און ער וועט אויפוועקן קריסטאָפּן. ער איז געווען פול מיט דאָנקבאַרקייט צו גאָט און גענומען צונויפּשטעלן פערזן צו דער מוזיק פונם אַלטן סימעאָן: Nunc dimittis... ער האָט זיך אויפגעהויבן אַ פאַרשוויצטער, פדי צו פאַרשרייבן די פערזן, און געבליבן זיצן ביים טיש, ביז ער האָט זיי גענוי פאַרצייכנט, מיט אַ ווידמונג, איבערגעפולט פון ליבשאַפט, מיט אַ חתימה אונטן און מיט דער דאָטע און שעה. דערנאָך האָט ער זיך געלעגט, געציטערט פון קעלט, און אַ גאנצע נאַכט זיך נישט געקאָנט דערוואַרעמען.

ס'האָט אָנגעהויבן צו טאָגן. שוין האָט געטראַכט מיט פאַרדרוס וועגן דעם נעכטיקן באַגינען. ער האָט זיך געבייזערט אויף זיך אַליין, וואָס ער פאַרשטערט זיך מיט די געדאַנקען די לעצטע מינוטן פון גליק, וואָס זענען אים נאָך פאַרבליבן; ער האָט געוויסט, אָן צומאָרגנס וועט ער באַדויערן די שעה, וואָס ווערט איצט אַנטרינען; ער האָט זיך באַמיט גאָרנישט צו פאַרלירן. ער האָט אָנגעשטעלט דאָס אויער אויפן מינדסטן גערויש פון צווייטן צימער. נאָר קריסטאָף האָט זיך נישט גערירט. ער איז נאָך אַלץ געלעגן; ער האָט זיך קיין ריר נישט גע-טון. האַלב זיבן האָט געקלונגען, און ער איז נאָך אַלץ געשלאָפּן. ס'איז נישט געווען קיין לייכטערע זאַך, ווי לאָזן אים פאַרשפּעטיקן דעם צוג; און ער וואָלט בלי-ספּק אָנגענומען די זאַך מיט אַ געלעכ-טער. אָבער דער אַלטער איז געווען צו ערלעך אַזוי צו באַהאַנדלען אַ פריינד, אָן זיין הסכמה. אומזיסט האָט ער איבערגעזיכערט:

— ס'איז נישט מיין שולד. איך בין דאָ נישט שולדיק. איך דאַרף נאָר שווייגן. און אָן ער וועט זיך נישט אויפכאַפּן צו דער צייט. וועל איך האָבן נאָך אַ טאָג צו פאַרברענגען מיט אים.

סרויעריקער דערציילונג וועגן זיין פשוט לעבן. עס האָט זיך אַרייַן-
 געמישט אין די ווייטיקלעכע מינוטן דער אני-מאמין פון אַ גאַנץ
 פאַרנעפּלטן און שטאַרק סענטימענטאַלן אידעאַליזם, וואָס האָט קרי-
 סטאָפּן פאַרדראָסן, אָבער וועלכען ער האָט געהאַלטן פאַר אַן אַכזריות
 זיך קעגנצושטעלן. אין דער ווירקלעכקייט איז עס געווען ביי שולדן
 גיכער אַ לייַדנשאַפטלעכער פאַרלאַנג צו גלויבן, איידער אַ שטאַרקער
 גלויבן, — אַן אומזיכערע האָפּנונג, אָן וועלכער ער האָט זיך אָנגע-
 כאַפט, ווי אַן אַ שוץ-ברעט. ער האָט געזוכט אַ הסכמה אין קריסטאָפּס
 בליק. קריסטאָפּ האָט געהערט דעם רוף פון שולצס אויגן, וועלכע
 האָבן זיך אָנגעהאַנגען אָן אים מיט אַ רירנדיקן צוטרוי און געבעטן
 ביי אים רחמים און דיקטירט אים זיין ענטפער. דעמאָלט האָט ער
 געזאָגט ווערטער פון שטילן גלויבן און פון אַ קראַפט, וואָס איז אין
 זיך אַליין זיכער—ווערטער, וואָס דער אַלטער האָט אויף זיי געוואַרט
 און וואָס האָבן אים הנאה פאַרשאַפט. דער אַלטער און דער יונגער —
 ביידע האָבן פאַרגעסן אָן דעם אונטערשיד פון זייערע יאָרן: זיי זע-
 פען געווען איינער נעבן אַנדערן, ווי צוויי ברידער פון איין עלטער,
 דאָס האָבן זיך ליב און קומען זיך צו-הילף; דער שוואַכערער זוכט אַ
 שוץ ביים שטאַרקערן: דער אַלטער האָט געפונען די שוץ אין דער
 נשמה פונם יונגן.

זיי האָבן זיך צעשיידט נאָך האַלבער נאַכט. קריסטאָפּ האָט זיך
 געדאַרפט אויפהויבן פאַרטאָג, כדי אָפּצופאַרן מיטן זעלבן צוג, מיט
 וועלכען ער איז געקומען. דערפאַר האָט ער זיך שנעל אויסגעטון. דער
 אַלטער האָט געהאַט צוגעגרייט דאָס צימער פאַרן גאַסט, גלייך ווי ער
 וואָלט דאָ געדאַרפט פאַרברענגען שיינע עטלעכע חרשים. ער האָט
 אַוועקגעשטעלט אויפן טיש אַ וואַזע מיט רויזן און אַ לאָרבער-צווייג.
 ער האָט אַרויפגעלעגט אַ נייעם בויגן מעק-פאַפיר אויפן שרייב-טיש.
 צומאָרגנס האָט ער געזאָלט ברענגען אַ גוטע פיאַנינאָ. ער האָט אויס-
 געקליבן און אַוועקגעזעגט אויף אַ ברעטל, צוקאָפּנס פון בעט, עטלעכע
 פון זיינע טייערסטע און באַליבסטע ביכער. ס'איז נישט געווען דאָ
 קיין איין פרט, פון וועלכען ער האָט נישט געטראַכט מיט ליבשאַפט.
 נאָר ס'איז געווען אַרויסגעוואָרפן די אַרבעט: קריסטאָפּ האָט גאָרנישט
 ניט געזען. ער האָט זיך אַ וואָרף געטון אויפן בעט און תיכף איינגע-
 שלאָפן.

שולץ איז נישט געשלאָפן. ס'האָט זיך אים דערמאָנט מיטאַמאָל

נחת-רוח פון צופרידנקייט, ווי א גרויסע קאץ, וועלכע מיט א גלעט.
פאָטפעטשמיד האָט דאָ געשעפט הנאה, ווי אַ פוסטער בעל-גאוהניק און
ווי פון פיזישער איבונג. אָבער שולץ האָט אינגאנצן פאָרגעסן אָן זיך
אַליין: ער האָט ליב געהאַט אַנדערע.

ס'איז געווען שפעט. ביידע געקומענע פריינד האָבן זיך געזעגנט
און זענען אַוועק אין דער נאַכט. קריסטאָף איז געבליבן אַליין מיט
שולצן. ער האָט אים געזאָגט:

— איצט וועל איך שפילן פאַר אייך אַליין.

ער האָט זיך געזעצט ביים פיאַנינא און געשפילט — ווי ער
האָט געקאָנט שפילן, בעת ס'איז געווען מיט אים עמעצער, וואָס איז
אים זייער טייער. ער האָט געשפילט זיינע נייע ווערק. דער אַל-
טער איז נתפעל געווען. זיצנדיק נאָענט נעבן קריסטאָפּן, האָט ער פון
אים קיין אויג נישט אַראָפּגעלאָזט און איינגעהאַלטן דעם אטעם. אין
דער גוטסקייט פון זיין האַרצן, וואָס איז נישט מסוגל געווען צו איינ-
האַלטן דאָס מינדסטע גליק פאַר זיך אַליין, האָט ער, געגן זיין אייגע-
נעם ווילן, איבערגעחזרט:

— אַך, אַ שאָד, וואס קונץ איז דאָ נישטא!

(דאָס האט קריסטאָפּן אַביסל פאַרדראָסן).

ס'איז אַריבער אַ שעה: קריסטאָפּ האָט אַלץ געשפילט; זיי האבן
צווישן זיך נישט גערעדט. ווען קריסטאָפּ האָט געענדיקט, האבן זיי
קיין איין וואָרט נישט געלאָזט פאַלן. אַלץ אַרום איז געווען שטיל: די
שטוב און די גאַס זענען געשלאָפּן. קריסטאָפּ האָט זיך אויסגעדרייט
און דערוען, אַז דער אַלטיטשקער וויינט: ער האט זיך אויפגעהויבן
און אים אַרומגענומען. זיי האָבן גערעדט מיט האַלבע שטימען אין
דער נאַכט-שטילקייט. דער זייגער האָט אינם שכנותדיקן צימער טרוי-
עריק געקלאָפט. שולץ האָט גערעדט שטיל, מיט פאַרלעגטע הענט און
פאָרויס געבויגענעם גוף; ער האָט דערציילט קריסטאָפּן, וועלכער האט
אים אויסגעפרעגט, וועגן זיין לעבן, זיינע צרות; אַלע וויילע האָט ער
חרטה געהאַט, וואָס ער באַקלאָגט זיך, ער האט געפילט אַ באַדערפניש
צו זאגן:

— כִּיבִּין אומגערעכט... כִּהָאָב נישט קיין רעכט זיך צו באַ-

קלאָגן... די גאַנצע וועלט איז געווען זייער גוט צו מיר...

און ער האט זיך באמת נישט באַקלאָגט: ס'איז נאר געווען—
געגן זיין ווילן—אַ מעלאַנכאליע, וואס האט אַרויסגעשוועבט פון דער

זינגער האָט אויסגעשעפט קריסטאָפּס גאַנצן רעפערטואַר, האָט שולץ געאַרבעט מיט אַלע כוחות אָפּצוהאַלטן פּאָטעטשמידן, ער זאָל נישט נעמען זינגען די מיטלמעסיקע קאָמפּאָזיציעס פון די שוואַלע קאָמפּאָזיטאָרן, וואָס בלויז ביים קלאַנג פון זייערע נעמען פלעגן זיך קריסטאָפּן שטעלן די האָר אויסן קאָפּ.

צום גליק האָט מען גערופן צום אָוונט-ברויט, און דאָס האָט פּאָטעטשמידן פאַרמאָלט דאָס מויל. אַן אנדער אַרבעטס-פעלד האָט זיך פאַר אים אַנטפלעקט, וווּ ער האָט געקענט אַרויסווייזן זיינע פעיקייטן: דאָ איז ער געווען קאָנקורענצלאָז; און קריסטאָפּ, וואָס איז געווען אַביסל מיד פון די פרימאָרגן-שפּאַצירן, האָט גאָרנישט געפרוווט מיט אים צו שטרייטן.

דער אָוונט האָט זיך געשאַרט פאַרויס. זיצנדיק אַרום טיש, האָבן די דריי פריינד אָנגעקוקט קריסטאָפּן. זיי האָבן ממש געטרונקען זיינע ווערטער. ס'האָט קריסטאָפּן אויסגעזען עפּעס פרעמד, וואָס ער געפינט זיך איצט אינם דאָזיקן פאַרוואָרפענעם שטעטל, צווישן די דאָזיקע אַל-טע לייט, וואָס ער האָט זיי פריער קינמאָל נישט געזען און מיט וועלכע ער איז געוואָרן אינטימער, ווי מיט זיין אייגענער משפּחה. ער האָט געטראַכט, ס'אַראַ ברכה עס איז פאַר אַ קינסטלער, ווען ער קאן גלויבן אין אומבאַקאַנטע פריינד, וואָס זיין געדאַנק באַגעגנט אין גאָר דער וועלט, — ווי זיין האַרץ וואָלט צעוואַרעמט געוואָרן און זיינע כוחות וואָלטן אָנגעשוואָלן... ס'רוב אָבער איז עס גאָרנישט. און יעדער בלייבט איינזאַם און שטאַרבט איינזאַם, מורא האָבנדיק צו זאָגן דאָס, וואָס ער פילט, דווקא דערפאַר, וואָס ער פלט מער און האָט אַ באַדערפעניש צו רעדן. די גראַבע חניפהניקעס קומט אָן לייכט צו רעדן. די, וואָס האָבן שטאַרק ליב, מוזן זיך אַנטון אַ כוח און קריצן מיט די ציין, איידער זיי זאָגן, אַז זיי האָבן ליב. דערפאַר דאַרף מען זיין דאַנקבאַר יענע, וואָס האָבן מוט צו רעדן: זיי זענען, אַליין נישט וויסנדיק, די מיטאַרבעטער פונם קינסטלער. — קריסטאָפּ איז געווען דורכגעדרונגען מיט דאַנקבאַרקייט צום אַלטן שולץ. ער האָט אים נישט צונויפגעמישט מיט זיינע צוויי חברים; ער האָט געפילט, אַז שולץ איז די נשמה פון דער דאָזיקער קליינער גרופּע פריינד; יענע זענען בלויז רעפלעקטן פונם לעבעדיקן פייער פון גוטסקייט און ליבע. די פריינדשאַפט פון קונצן און פּאָטעטשמידן איז אים געווען גלייכליך-טיק. קונץ איז געווען אַן עגאָיסט: די מוזיק האָט אים פאַרשאַפט

און זי האָט זיך מיט יובל אונטערגעגעבן: זי האָט געפילט די באַ-
דערפעניש עפעס צו טון, און באַפרייט פון זיך אַליין, האָט זי קיינ-
מאָל נישט געוואוסט, ווי אַזוי מ'טוט עס.

קריסטאָף האָט צו זיך געזאָגט, אַז אין טאָג פון שאַפן האָט זיך
דער גרויסער סקולפּטאָר נישט געגעבן קיין מי צו ברענגען אין אַר-
דנונג די באַזונדערע גלידער פון זיינע מגושמדיקע באַשעפענישן
און אַז ער האָט זיי צוזאַמענגעשטעלט, ווי ס'האָט זיך נאָר געלאָזט,
און נישט געזאָרגט, צי זיי זענען געמאַכט צו גיין צוזאַמען: אַט אַזוי
איז יעדערער געמאַכט געוואָרן פון אַ באַזונדערן שטיק, און דער
זעלבער מענטש באַשטייט פון פינף אָדער זעקס באַזונדערע מענטשן:
איינער האָט דעם מוח, דער צווייטער — דאָס האַרץ, דער דריטער —
דעם גוף, וואָס איז געמאַכט געוואָרן צו דער נשמה; דער אינסטר-
מענט — באַזונדער, דער שפּילער — באַזונדער. אַנדערע באַשעפּ-
נישן זענען געבליבן, ווי ווונדערלעכע פידלען, אייביק פאַרמאַכט אין
דער שייד, אָן עמעצן, וואָס זאָל שפּילן אויף זיי. און די, וואָס זע-
נען באַשאַפן צו שפּילן, זענען געצווונגען צו באַגונגען זיך אַ גאַנץ
לעבן מיט עלנדע פידלען. קריסטאָף האָט געהאַט נאָכמער סיבות אַזוי
צו טראַכטן, ווייל ער איז שטענדיק געווען אויפגעבראַכט אויף זיך
אַליין, וואָס ער קען גוט נישט זינגען קיין איין זייטל פון זיין מו-
זיק. ער האָט געהאַט אַ פאַלשע שטימע און אָן שרעק נישט געקאָנט
הערן זיין אייגענעם געזאַנג.

דערווייל האָט פאָטפּעטשמיד, שיבור פון זיין ערפּאָלג, אָנגע-
הויבן צו זינגען קריסטאָפּס לידער „מיט אויסדרוק“, דאָס הייסט, ער
האָט געוואָלט צוגעבן זיין אייגנס צו קריסטאָפּס מוזיק. יענער האָט,
נאַטירלעך, נישט געפונען, אַז די מוזיק געווינט דערפון; און זיין
מוט איז געפאַלן. שולץ האָט עס באַמערקט, זיין מאַנגל אין קריטיק
און די התפעלות, וואָס ער האָט געכאַפט פון די פריינד, האָבן אים
נישט געלאָזט זיך אָפגעבן קיין חשבון פון פאָטפּעטשמידס געשמאַק-
לאַזקייט. זיין ליבשאַפט אָבער צו קריסטאָפּן האָט אים געצווונגען
אָדורכצודרינגען די דינסטע ניוואַנס פון קריסטאָפּס מחשבות: ער איז
נישט געווען מער מיט זיך, ער האָט געלעבט דורך קריסטאָפּן; און
אויך געליטן פון פאָטפּעטשמידס איבערגעטריבענער התלהבות. ער
האָט זיך באַמיט אים איינצהאַלטן אויפן דאָזיקן געפערלעכן וועג.
ס'איז נישט געווען אַזוי לייכט איינצושטילן פאָטפּעטשמידן. ווען דער

קריסטאף האָט זיך געזעצט ביים קלאַוויר, נישקשהדיק אָנגעבלאָזן; ער האָט געטראַכט:

— קרובל טייערער, דו וויסט נישט, וואָס דיך וואַרט: היט זיך די ביינער! כּוועל קיין זאך נישט אַדורכלאָזן.

ער האָט אַ טראַכט געטון, אַז ער גייט מצער זיין שולצן, און דאָס האט אים געקרענקט; נאָך דאך איז ער געווען אינגאנצן גרייט בע-סער צו פאַרשאַפן אים צער, איידער צו זיידן, אַז דער דאָזיקער דזשאָן פאַלסטאָף זאָל מאַכן אַ תל פון זיין מוזיק. נאָר ס'איז אים נישט באַשערט געווען אָנצוטון צער זיין אַלטן פריינד: דער דיקער מענטש האָט געזונגען מיט אַ ווונדערלעכער שטימע. באַלד נאָך די ערשטע טאַקטן האָט קריסטאָף געמאַכט אַ באַוועגונג פון איבערראַשונג. שולץ האָט פון אים קיין אויג נישט אַראָפּגעלאזט און האָט אַ ציטער געטון: ער האָט געמיינט, אַז קריסטאָף איז אומצופרידן און ער האָט זיך באַ-רויקט ערשט דאָן, ווען ער האָט דערזען, אַז קריסטאָפּט פנים ווערט אַלץ מער אויפגעוויכטן, וואָס מער ער שפילט. ער אַליין האָט אויך געשטראַלט פון פרייד, און ווען דאָס שטיק האָט זיך געענדיקט, און קריסטאָף האָט זיך אויסגעדרייט, שרייענדיק, אַז ער האָט נאָך קיינמאָל אין זיין לעבן נישט געהערט אַזוי זינגען זיינס אַ ליד, איז עס פאַר שולצן געווען אַ גרעסערע און טיפערע פרייד, ווי פאַרן צופרידענעם קריסטאָפּן אָדער טרומפירנדיקן קונצן; יעדערער פון זיי האָט געפילט נאָר זיין אייגענע הנאה, און שולץ האט געפילט די פרייד פון ביידע פריינד. דער קאנצערט האָט געדויערט ווייטער. קריסטאָף איז געווען דערשטוינט: ער האט נישט געקאָנט באַגרייפן, ווי אַזוי אט דער שווע-רער, פראסטער פאַרשוין זאָל קאנען אויסדריקן די אידעע פון זיינע לידער. נו יא, ס'האבן געפעלט ביי אים אייניקע גענויע ניאָנסן; אָבער ס'איז געווען ביי אים התלהבות, ליידנשאַפט, וואס ס'האָט זיך אים נישט איינגעגעבן אַרויסצורופן ביי פאך-זינגער. ער האָט אנגעקוקט פאָטעטשמידן און געטראַכט אין האַרצן:

— פילט ער טאָקע באמת?

ער האט אָבער נישט געזען אין זיינע אויגן קיין אַנדער פייער, ווי דער פלאַם פון צופרידענער פוסטער גאווע. אָן אומבאַווסטער פוח האט באַרירט די דאזיקע שווערע מאַסע. אט דער בלינדער פאַסיווער פוח איז געווען, ווי אַן אַרמיי, וואס שלאגט זיך, נישט וויסנדיק געבן וועמען און פאַרוואס. דער גייסט פון די „לידער“ האט זי באַהערשט,

סטאציע. לסוף איז מען אָפגעפאָרן. ער האָט געציטערט, נישט צו קומען, חלילה, צו שפעט... נאָר גאָט צו דאָנקען! גאָט צו דאָנקען.

ער האָט ווידער אָנגענומען קריסטאָפּ פאַר די הענט און גע-
דריקט זיי מיט זיינע גרויסע, באַוואָקסענע לאַפּעס. ער איז געווען לע-
גענדאַריש גרויס און דיק: אַ פירקאַנטיקער קאָפּ, רויטע, קורץ-געשווי-
רענע האָר. אַ ראַזירט, געשטופלט פנים, גרויסע אויגן, אַ גרויסע נאָז,
דיקע ליפּן, אַ גוידער, אַ קורצער האַלז, דער רוקן — משונהדיק ברייט.
דער בויך ווי אַ פּאָס, אַרעמס, וואָס זענען אָפגעשטאַנען פון קערפער.
ריוויקע הענט און פיס, אַ גיגאַנטישע פלייש-מאַסע, צעגאַסן אַ דאַנק
דער איבערגעלאַפּטער מאָס פון עסן און ביר, איינס פון יענע פאַר-
זעענישן בצורת מענטש, וואָס מ'זעט טיילמאָל זיך קייקלען איבער די
גאַסן פון די בייַערישע שטעט; די דאָזיקע מענטשן קענען דעם סוד
פון זייער באַזונדעראַרטיקער ראַסע, וואָס איז, אַ דאַנק דעם סיסטעם
פון שטאָפּן אין זיך. וואָס מער אכילה, ענלעך געוואָרן צו געפאַשעטע
גענוז. פון פרייד און היץ האָט ער געגלאַנצט ווי אַ שטיק פוטער; און
מיט ביידע הענט אויף די צעשפרייטע קניעס אָדער אויף די קני פון
זיינע שכנים, איז ער נישט מיד געוואָרן צו רעדן, וואַרפנדיק אין
דער לופט קלאַנגען מיט דער שטאַרקייט פון אַ קוילן-וואַרפער. פון
צייט צו צייט האָט אים אָנגעלאָפּט אַ געלעכטער, וואָס האָט אויסגע-
טרייסלט זיין גאַנצן גוף: ער האָט פאַרוואָרפן דעם קאָפּ אויף הינטן.
געעפנט דאָס מויל, געסאַפּעט, געשנאָרכלט און געשטיקט זיך. זיין גע-
לעכטער האָט אָנגעשטעקט שולצן און קונצן, וואָס האָבן נאָכן אָנפאל
פון לאַכן אָנגעקוקט קריסטאָפּ, אויסווישנדיק בעת-מעשה די אויגן, זיי
האָבן, דאָכלט זיך, געפרעגט:

— נו?... וואָס זאָגסטו דערויף!

קריסטאָפּ האָט גאָרנישט ניט גערעדט; ער האָט מיט שרעק גע-

טראַכט:

— אָט דאָס פאַרזעעניש זינגט עס מיין מוזיק?

זיי זענען אַריין צו שולצן. קריסטאָפּ האָט געהאַפּט איינצומיידן
פאַטפּעטשמידס געזאַנג און זיך געמאַכט געפוגרט, נישט געקוקט אויף
די אָנצהערענישן פון פאַטפּעטשמידן, וואָס איז ממש אויסגעגאַנגען
מיטאָל אים הערן. נאָר שולץ און קונץ האָבן זייער שטאַרק געוואָלט
אנטון זייער פריינד פּבוד: מ'האָט געמווט דאָס אויך אַראָפּשלינגען.

אָנקטעגן, פונאַנדערשטופנדיק די מענטשן אויפן וועג. קריסטאָף איז זי
א דערשטוינטער נאַכגעלאָפּן און געפרעגט:

— וואָס איז?

אויסער זיך פון שמחה האָבן יענע געשריען:

— ס'איז פאַטעטשמיד!

דער דאָזיקער נאָמען האָט אים פיל נישט געזאָגט. ער האָט
פאַרגעסן די טאָסטן ביים מיטאָג. פאַטעטשמיד אויף דער פלאַטפאָרם
פון וואָגאָן און שולץ און קונץ אויפן טרעפּ האָבן געמאַכט אַ מורא-
דיקן טומל: זיי האָבן נישט געוויסט, וואָס צו טון פון גליק. זיי זע-
נען אַריינגעשפרונגען אין אָפּפאַרנדיקן צוג. שולץ האָט פאַרגעשטעלט
דעם גאָסט. פאַטעטשמיד האָט זיך קודם-פיל פאַרנויגט, באַקומען אומ-
געריכטע טאַרשטייגערטע שטרייכן און זיך אויסגעצויגן ווי אַ שווערד;
אַבער באַלד נאָך די פאַרמאַליטעטן האָט ער זיך אַ וואָרף געטון צו
קריסטאָפּס האַנט. געדריקט זי אַ פינגער-זעקס מאָל, ווי ער וואָלט זי
געהאַט בדעה אויסצורייסן פון שטאַם, און גענומען ברומען מיט זיין
גראַבער שטים. קריסטאָף האָט זיך קוים פונאַנדערגעקליבן אין זיינע
געשרייען, אַז דאָס דאָנקט ער גאָט און זיין מול פאַר דער אויסערגע-
וויינלעכער באַגעגעניש. דאָס האָט אים נישט געשטערט אין אַ וויילע
אַרום אַ פאַטש צו טון זיך אין קני און זיך נעמען באַקלאָגן אויף
זיין פינסטער מול, נעבעך, וואָס האָט אים געטריבן צו פאַרלאָזן די
שטאָט, — ער, וואָס פלעגט קיינמאָל נישט אַרויספאַרן. — דווקא דע-
מאָלט, ווען ס'איז געקומען צופאַרן דער הער קאַפּעלמייסטער. שולצס
טעלעגראַמע האָט ער דערהאַלטן ערשט אין דער פרי, אַ חעה נאָכן
אָפּגיין פון צוג; ער איז געשלאָפּן, בעת די טעלעגראַמע איז געקומען.
און מ'האָט נישט געהאַלטן פאַר נויטיק אים אויפצוועקן. אַ גאַנצן פרי-
מאָרגן האָט ער געטראָגן אַ האַרץ אויף די מענטשן פון האָטעל. ער
איז נאָך איצט אויך אויף זיי אש להבה, ער האָט אָפּגעשיקט זיינע
קונדן צו אַלדי רוחות, צוצאמען מיט אַלע זיינע עסקים און מיטן
ערשטן צוג געאיילט אַהיים; נאָר גראַד האָט דער דאָזיקער טייוול-צוג
פאַרשפּעטיקט צו דער פאַרבינדונג פון דער גרויסער ליניע: פאַטעט-
שמיד איז געווען געצוונגען צו וואַרטן דריי שעה אויף אַ סטאַציע;
ער האָט אויסגעשטאָן אַלע זידל-ווערטער פון זיין ווערטער-בוך און אַ
מאָל צוואַנציק איבערדערציילט זיין שטימוואַדיקע געשיכטע די רייזונג.
וואָס האָבן צוצאמען מיט אים געוואַרט, און דעם פאַרטייער פון דער

— ביסט א גוטער. איך בין ברוטאל. זיי מיר מוחל! כ'האב
יך ליב.

דעם אלטנס האָרץ איז צעשמאלצן געוואָרן פון תענוג. ס'איז גע-
הען, ווי די זון וואָלט זיך באַוויזן נאָך ל'קיי-חמה. ס'האָט געדויערט
א ווילע, איידער ער איז געווען בפה אַרויסצורעדן אַ וואָרט. קרי-
סטאָף האָט אים ווידער גענומען אונטערן אָרעם און גערעדט צו אים
נאָך פריינדלעכער, ווי פריער; פון גרויס באַגייסטערונג האָט ער אַזש
פאַרגליכערט זיינע טריט און נישט געלעגט קיין אַכט, אַז ער מאַטערט
אויס זיינע צוויי באַגלייטער. שולץ האָט זיך נישט באַקלאַגט; ער האָט
אפילו נישט באַמערקט זיין מידקייט, אַזוי צופרידן איז ער געווען. ער
האָט געוואוסט, אַז ער וועט טייער באַצאָלן פאַר די חטאים פון טאָג;
נאָר ער האָט זיך געטראַכט:

— וועט מאַרגן שלעכט זיין! ווען ער וועט אָפּפאַרן, וועל איך
האָבן גענוג צייט זיך אויסצורוען.

אַבער קונץ, וואָס איז געווען ווייניקער עקזאלטירט, איז נאָכגע-
גאַנגען אַ פופצן טריט הינטער זיי מיט אַ רחמנותדיקער מינע. קרי-
סטאָף האָט זיך ל'סוף געכאַפט. אַ צעטומלטער האָט ער זיך אַנט-
שולדיקט און פאַרגעלעגט אויסצוציען זיך אויף אַ לאַנקע, אינם שאַטן פון
הימלבויםער. שולץ האָט, נאָטירלעך, מספּים געווען, נישט זאָרגנדיק, אַז
ער קאָן קריגן אַ בראַנכיט. צום גליק האָט דאסמאָל קונץ געטראַכט
פאַר אים; לפחות האָט ער געהאַט אַן אויסרייז זיך אַליין נישט צו
לעגן אַ פאַרשוויצטער אינם פייכטן גראָז. ער האָט פאַרגעלעגט צו גע-
מען אין דער שכנותדיקער סטאַציע אַ צוג, וואָס פירט אין שטאָט.
אַזוי האָבן זיי טאַקע געטון. נישט געקוקט אויף זייער מידקייט, האָבן
זיי זיך דאָך געמוזט צואייךן, פדי נישט צו פאַרשפּעטיקן. זיי זענען
אַנגעקומען אויפן וואָקזאַל גראָד דעמאָלט, ווען דער צוג איז אָנגע-
פאַרן.

אַ דיקער מאַן האָט זיי דערזען און זיך אַרויסגעבויגן דורכ'ן
וואַגאָן-פענסטער. ער האָט אָנגערופן שולצן און קונצן ביי די נעמען,
באַגלייטנדיק זיי מיט אַלע זייערע טיטלען און אַמטן און מאַכנדיק מיט
די הענט, ווי אַ משוגענער. שולץ און קונץ האָבן געענטפערט מיט אַ
געשריי און אויך גענומען מאַכן מיט די הענט; זיי האָבן זיך געלאָזט
צום קופּע פונם דיקן מאַן, וואָס איז פון זיין זייט אַרויסגעלאָפּן זיי

ווען דער אַלטער האָט אומפאַרזיכטיק אויסגעדריקט זיין באַוונדערונג פאַר בראַהמסן. קריסטאָף איז אַריינגעפאלן אין אַ קאַלטן צאָרן: ער האָט אַרויסגעצויגן פון שולצן זיין האַנט און געזאָגט מיט אַ שניידן-דיקן טאָן, אַז ווער מ'האַט לייב בראַהמסן, קאָן נישט זיין זיין פריינד. דאָס האָט פאַרשטערט זייער פרייד. שולץ איז געווען צו באַשיידן צו פאַרפירן אַ וויכוח און צו ערקלערן צו זאָגן אַ לייגן, ער האָט געשטאַמלט און געפרוּווט צו פאַרענטפערן זיך. אָבער קריסטאָף האָט אים אָפגע-שטעלט מיט אַ שאַרפן:

— גענוג!

וואָס האָט נישט דערלאָזן קיין שום תשובה. ס'איז אַנטשטאַנען אַ קאַלטע שטילקייט. זיי זענען ווייטער געגאַנגען. די צוויי אַלטיטשקע האָבן נישט געהאַט קיין מוט זיך איבערצוקוקן. קונץ האָט אַ הוסט געטון און געפרוּווט צו באַנייען דעם שמועס, ער האָט גערעדט וועגן די וועלדער, וועגן דעם שיינעם וועטער; אָבער קריסטאָף איז געווען אָנגעבלאָזן, ער האָט זיך נישט צוגעהערט צום שמועס און קוים גע-ענטפערט מיט האַלבע ווערטער. נישט געפינענדיק קיין אָפקלאַנג פון אַט דער זייט, האָט זיך קונץ באַמיט צו שמועסן מיט שולצן; אָבער שולץ האָט געהאַט אַ פאַרשטיקטן האַלז און נישט געקאָנט רעדן. קריסטאָף האָט אים אָנגעקוקט מיט איין ווינקל פונם אויג און חשק גע-האַט צו לאַכן: ער האָט אים שוין געהאַט מוחל געווען. ער איז גאָר אויף אים ערנסט אין פעס נישט געווען; ער האָט אפילו געפונען, אַז ס'איז אַן עוולה צו פאַרשאַפן יסורים דעם בידנעם אַלטיטשקן; נאָר ער האָט צום שלעכטן אויסגענוצט זיין מאַכט און נישט געוואָלט אַרויסווייזן, אַז ער האָט חרטה אויף זיינע רייד. אַט אַזוי זענען זיי געבליבן ביזן אַרויסגיין פון וואַלד: מ'האַט נאָר געהערט די שלעפּן-דיקע שריט פון די דערשלאָגענע זקנים; קריסטאָף האָט געפייט און זיך געמאַכט, ווי ער וואָלט זיי נישט געזען. פלוצלינג האָט ער מער נישט אויסגעהאַלטן. ער האָט אַרויסגעפלאַצט מיט אַ געלעכטער, אויס-געדרייט זיך צו שולצן און מיט די פעסטע הענט אָנגענומען אים פאַר די אַרעמס:

— מיין גוטער, טייערער, אַלטער שולץ! — האָט ער געזאָגט, קוקנדיק אויף אים מיט ליבשאַפט. — ווי שיין עס איז, ווי שיין!... ער האָט גערעדט וועגן די פעלדער און וועגן דעם שיינעם טאָג; נאָר זיינע לאַכנדיקע אויגן האָבן, דאָכט זיך, געזאָגט:

זיי זענען אַרױס. קריסטאָף האָט גענומען שווען אונטער דער
האַנט און צוליב דעם האָט דער אַלטער געמוזט גיין גיכער, ווי ס'האָט
זיך אים געגלױסט. קונץ איז נאָכגעגאַנגען, שוויצנדיק, זיי האָבן פריי-
לעך געפלידערט. די מענטשן, וואָס זענען געשטאַנען אויף די שוועלן
פאַר דער טיר, האָבן זיי געזען פאַרבלייגן און איינגעפונען, אַז דער
הער פראָפעסאָר שולץ זעט אױס, ווי אַ יונגערמאַנטשיק. די דריי זע-
נען אַרױס פון שטאָט און זיך געלאָזט צו די פעלדער. קונץ האָט
זיך באַקלאָגט אויף דער היץ. קריסטאָף האָט אָן רחמנות געטענהט,
אַז דאָס וועטער איז גרויסאַרטיק. צום גליק פון די צוויי אַלטע לייט
איז מען אַלע ווילע געבליבן שטיין, און דער שמועס האָט זיי גע-
מאַכט פאַרגעסן, אַז דער וועג איז זייער לאַנג. זיי זענען אַריין אין
וואַלד. שולץ האָט ציטירט לידער פון געטהע און מעריקע. קריסטאָף
האָט זייער ליב געהאַט פערון, נאָר ער האָט קיין איין ליד נישט גע-
דענקט: הערנדיק פערון, פלעגט ער זיך אינגאַנצן איבערגעבן אָן אומ-
קלאָרער טרוימערײ, וווּ מוזיק האָט איינגעהילט די ווערטער און זיי
אינגאַנצן אָפגעווישט. ס'אַראַ אונטערשיד צווישן דער גייסטיקער לע-
בעדיקייט פונם קראַנקן אַטיטשקן, כמעט אָן כוחות, וואָס איז דעם
גרעסטן טייל פון יאָר פאַרשפאַרט אין זיין צימער און ווײַנט כמעט
דאָס גאַנצע לעבן אין אַ פראָווינץ-שטאָט — און האַסלערן, וואָס איז
יונג, באַרימט, ווײַנט אינם סאַמע האַרץ פון דער קינסטלערישער באַ-
וועגונג, וואַנדערט אַרום איבער אייראָפּע מיט קאַנצערט-טורנעען און
אינטערעסירט זיך נישט מיט גאָרנישט און וויל גאָרנישט וויסן! שולץ
איז געווען באַהאַונט נישט נאָר אין אַלע ריכטינגען פון דער געגנ-
וואַרטיקער קונסט, וואָס קריסטאָף האָט געקענט; נאָר ער האָט געוואוסט
אָן אַ שיעור זאָכן וועגן די אַמאָליקע און פרעמדע מוזיקער, פון וועלכע
קריסטאָף האָט קיינמאָל נישט געהערט. זיין זכרון איז געווען אַ טיפער
ברונעם, וווּ ס'זענען אָנגעזאַמלט אַלע שיינע וואַסערן פון הימל. קרי-
סטאָף איז נישט מיד געוואָרן צו שעפן פון ברונעם. און שולץ איז
געווען גליקלעך פון קריסטאָפּס לעבעדיקן אינטערעס. ער האָט שוין
נישט איינמאָל געטראָפן גוטע צוהערער און אויפמערקזאַמע תלמידים;
נאָר ער האָט קיינמאָל נישט געפונען קיין יונג, ברענענדיק האַרץ,
מיט וועמען צו טיילן זיין התפעלות, וואָס איז טיילמאָל אָנגעשוואַלן
אין אים ביז דערשטיקט צו ווערן.

זיי זענען שוין געווען — העסטע פריינד אויף דער וועלט.

געהויבן, אָנגענומען אַ פייערלעכען אויסזען און געהאַלטן אַ רירנדיקן, פאַטעטישן טאָסט לכּבוד זיין גאַסט, וואָס האָט אים אָנגעטון די גרויסע פּרייד און דאָס גליק און באַזונט זיין שטעטל און זיין באַשיידן הויז; ער האָט געטרונקען פאַר זיין גליקלעכען צוריקקער אַהיים, פאַר זיין ערפּאָלג, פאַר זיין רום, פאַר זיין גרויס גליק אויף דער ערד, מיט וואָס ער בענטשט אים פון טיפּן האַרצן. לסוף האָט ער געהאַלטן אַ צווייטן טאָסט לכּבוד דער „נאָבעלער מוזיק“, — נאָך אַ פּוס לכּבוד זיין אַלטן פּריינד קונץ, — נאָך איינעם לכּבוד דעם פּריילינג; — ער האָט אויך אָן פאַטעטשמידן נישט פאַרגעסן. קונץ פון זיין זייט האָט געטרונקען לכּבוד שולצן און אַנדערע; און קריסטאָף, פּדי צו מאַכן אַ סוף צו די טאָסטן, האָט געטרונקען לכּבוד דער דאַמע סאַלאַמע, וואָס איז רויט געוואָרן ווי אַ צוויק. באַלד נאָכדעם, נישט לאַזנדיק די רעד-נער זיך אָפרוען, האָט ער אָנגעהויבן זינגען אַ באַקאַנטן ניגון, וואָס די ביידע זקנים האָבן אונטערגעכאַפט, באַלד נאָכדעם — נאָך אַ ליד און באַלד — נאָך איינס, אויף דריי שטימען, וווּ ס'האָט זיך דערציילט וועגן פּריינדשאַפט, מוזיק און ווייזן; דאָס אַזוי איז געווען באַגלייט פון קלינגענדיקע געלעכטערס און אַ געקלאַנג פון די כסדר זיך-קלאַפּן-דיקע גלעזלעך.

ס'איז שוין געווען האַלב פיר אַ זייגער, ווען זיי האָבן זיך אויפגעהויבן פון טיש. זיי האָבן זיך געפילט שווערלעך, קונץ איז אַראָפּגעזונקען אין אַ פּאָטער-שטול; ער וואָלט גערן געכאַפט אַ דרימל, שולצן האָבן געבראַכן די פיס פון דער פּרימאָרגנדיקער אויפּרעגונג און נישט ווינציקער — פון די טאָסטן. ביידע האָבן געהאַפט, אַז קריסטאָף וועט זיך זעצן צום פּיאַנינאָ און עטלעכע שעה שפילן, נאָר דער שרעקלעכער יינגל, פּריילעך און אויסגערוט, האָט אַ דריי-פיר מאָל אַ קלאַפּ געטון אין קלאַוויר, פאַרמאַכט אים האַסטיק, אַ קוק גע-טון אין פענסטער און געפרעגט, צי מ'וואָלט נישט געקאָנט ביזן אָונט-ברויט מאַכן אַ שפּאַציר. ס'האָט אים געצויגן הינטער דער שטאָט. קונץ האָט אַרויסגעוויזן ווייניקער התפעלות; אָבער שולץ האָט תיכף געפונען, אַז דער איינפאַל איז אָן אויסגעצייכנטער און אַז מ'דאַרף גיין ווייזן דעם גאַסט דאָס שפּאַציר-אַרט „שיינבוך-וועלדער“. קונץ האָט זיך אַביסעלע פאַרקרומט, נאָר ער האָט זיך נישט קעגנגעשטעלט און אויפ-געהויבן זיך צוזאַמען מיט זיי. ס'איז אים פונקט ווי שולצן געגאַנגען אין לעבן צו ווייזן קריסטאָפּן די שיינקייט פון דער שטאָט.

פאטפעטשמיד איז דארט נישט געווען. זיי האבן זיך אפט דערצו אומ-
געקערט:

— א! ווען ער זאל דא זיין! הייפל וואלט ער געגעסן! וואלט
ער שוין געטרונקען! וואלט ער געזונגען!

זיי האבן אים נישט געשפארט קיין שבחים.

— ווען קריסטאף זאל אים נאך קאנען הערן!... נאך סקאן זיין.
ער וועט עס קאנען. אפשר וועט פאטפעטשמיד קומען אין אונט.
שפעטסטנס ביינאכט...

— א, ביינאכט וועל איך זיין ווייט, — האט קריסטאף געזאגט.
שוועס שטראלנדיק געזיכט איז פארטונקלט געווארן.

— וואס, ווייט! — האט ער געזאגט מיט א ציטערנדיקער
שטים. — אבער איר פארט דאך נישט אוועק?

— אבער יא! — האט קריסטאף פריילעך געזאגט, — היינט אין
אונט פאר איך אפ מיטן צוג.

שולץ איז געווען פארצווייפלט. ער האט גערעכנט, אז קריסטאף
וועט פארברענגען די נאכט, אפשר אסאך נעכט, ביי אים אין שטוב.
ער האט געשטאמלט:

— ניין, ניין, ס'איז אוממעגלעך!...

קונץ האט איבערגעחזרט:

— און פאטפעטשמיד!...

קריסטאף האט זיי ביידן אנגעקוקט: די אנטוישונג, וואס האט
זיך אויסגעדריקט אויף זייערע גוטע, פריינדלעכע פנימער, האט אים
גערירט; ער האט געזאגט:

— ווי ליב איר זענט!... מארגן אין דער פרי וועל איך אפ-

פארן. מסכים?

שולץ האט אים געדריקט די האנט.

— אן! — האט ער געזאגט — ס'ארא גיך! א דאנק! א דאנק!

ער איז געווען ווי א קינד, ביי וועמען דער מארגן האט אויס-
געזען אזוי ווייט, אזוי ווייט, אז מ'האט נישט געדארפט דערפון
טראכטן, קריסטאף פארט היינט נישט אוועק, א גאנצן טאג געהערט
ער צו זיי, זיי וועלן פארברענגען צוזאמען דעם גאנצן אונט, ער
וועט שלאפן אונטער זיין דאך: דאס איז אלץ, וואס שולץ האט געזען.
ווייטער האט ער נישט געוואלט קוקן.

ס'איז ווידער געווארן פריילעך. שולץ האט זיך פלוצלונג איים-

ער האָט דערפאַר טייער באַצאָלט. אין דעם פאַל האָט ער זיך נישט באַקלאָגט: אויב ער איז געווען קראַנק, האָט ער געוואוסט לפחות פאַר-וואָס. ער האָט, פונקט ווי קונץ, געהאַט קיך-פאַרשריפטן, וואָס זענען אַריבער בירושה, זינט לאַנגע דורות, פון פאָטער צו זון. סאַלאָמע איז אַלדאָ געוואָרענע געווען צו גרייטן מאָלערייטן פאַר מבינים. נאָר דאָסמאָל האָט זי זיך געבראַכן דעם קאַפּ, אין איין איינציקן פראָגראַם צו פאַרייניקן אַלע אירע מייסטער-ווערק מיטאַמאָל: ס'איז געווען ווי אַן אויסשטעלונג פון דער אומפאַרגעסלעכער, ערלעכער, נישט געפּעלשטער דייטשער קיך, מיט די ריחות פון אירע קרייטעכצער און פעטע יויכע, קרעפטיקע זופן און מוסטערהאַפטע פלייש-מאַכלים, פון אירע מאָנומענט-סאַלע קאַרפּן, איר זויער-קרויט, געזונט, הויז-טאַרטן, אָגיס-און קימל-ברויטן. מיט אַן אָפּן מויל האָט קריסטאָף געכאַפט התפעלות און גע-זעסן, ווי אַ וואָף; ער האָט פאַרמאגט די ווונדערבאַרע פעיקייט פון זיין טאַטן און זיידן, וואס האבן געקאָנט איינשלינגען אַ גאַנצע גאַנג. איבעריקנס האָט ער פונקט אַזוי גוט געקאנט לעבן אַ גאַנצע וואך פון ברויט מיט קעז, ווי זיך אַנצזעסן, ווען ער האט געהאַט אַ געלעגנהייט דערצו. האַרציק און פייערלעך האָט שולץ נישט אַראָפּגעקלאזט פון אים זיין גערירטן בליק, און ער האט אים מכבד געווען מיט פלערליי רהיין-וויינען. דער רויט-גלאַנצנדיקער קונץ האָט דערוען אין אים אַ ברודער. סאַלאָמעס ברייט פנים האט געלאָלט פון הנאה. — אין ערשטן אויגנבליק איז זי געווען אַנטוישט, ווען קריסטאָף איז אַריינגעקומען. שולץ האט איר פריער געהאַט אַזוי פיל אַנדערציילט, אַז זי האָט זיך אים פארגעשטעלט מיט שטריכן פון אַן עקסעלענץ, באַהאנגען מיט טיטלען און אָרדנס. ווען זי האט אים דערזען, האט זי אויסגע-שריען:

— וואס! אט דאס אינגאנצן?

ביים טיש אבער האט קריסטאָף נישט אַן געווען ביי איר; זי האט נאך נישט געזען, עמעצער זאל אַנערקענען אירע טאַלאַנטן מיט אַזאַ אַנטציקונג, ווי ער. אנשטאט זיך אומצוקערן אין קיך, איז זי גע-בליבן שטיין אויף דער שוועל און געקוקט אויף קריסטאָפּ, וואס האט געפלידערט נאָרישקייטן, נישט אויפהערנדיק צו קייען; מיט די פויסטן אויף די היפטן האט זי אויפן קול געלאָלט, אַלע זענען געווען פריי-הער. נאר איין קליינער שוואַרצער פונקט איז געווען אויף זייער גליק:

מער נישט אָנזען! — האָט שולץ גערעדט, נישט ווייניקער אומגעדול-
דיק פון קריסטאָפּן.

ער האָט ביי זיך געפרעגט, ווי אַזוי האָט ער געקאָנט סובל זיין
אַזוי לאַנג דאָס דאָזיקע פאַרזעניש.
סאָלאָמע האָט געטראַכט, אַז זיי זענען אַלע בלי-ספּק פון זינען
אַראָפּ.

די מוזיק האָט זיך ווידער אָנגעהויבן. די שעהן זענען פאַרביי.
סאָלאָמע איז געקומען אָנזאָגן, אַז דער טיש איז געגרייט צום מיטאָג.
שולץ האָט איר געהייסן שווייגן. זי איז אין צען מינוט אַרום ווידער
געקומען, דערנאָך אין צען מינוט אַרום, נאָך אַמאָל: דאָסמאָל איז זי
געווען אויסער זיך, און פרווונדיק צו מאַכן אַ גלייכגילטיקע מינע, האָט
זי געקאָכט פון כּעס; זי איז געבליבן שטיין ווי איינגעגראָבן אינמיטן
צימער און נישט געקוקט אויף שולצס פאַרצווייפלטע באַוועגונגען.
האָט זי געפרעגט מיט אַ גראָבער שטים:

— צי ווילן די הערן בעסער עסן זייער מיטאָג קאַלט און צו-
געברענט; איר איז עס אַלץ איינס; זי וואָרט אויף זייערע באַפעלן.
צעטוממט פון איר מענה-לשון, האָט שולץ געוואָלט מאַכן דער
דינסט אַ סצענע; נאָר קריסטאָפּ האָט זיך צעלאָכט. קונץ האָט אים
נאָכגעטון, און אויך שולץ האָט לסוף דאָס אייגענע געטון. צופרידן
פון איר ווירקונג, האָט זיך סאָלאָמע אויסגעדרייט אויף די קנאַפּל,
מיטן אויסזען פון אַ קעניגין. בעת זי איז מוחל אירע אונטערטעניקע,
וואָס האָבן חרטה.

— אָט איז אַ בריה! — האָט קריסטאָפּ געזאָגט, אויפהויבנדיק
זיך פון פּיאַנינאָ. — זי איז גערעכט. נישטאָ קיין אומדערטרעגלעכערע
זאָך, ווי אַן עולם, וואָס קומט אינמיטן דעם קאָנצערט.

זיי האָבן זיך געזעצט צום טיש. ס'איז געווען אַ גרויסע, רייכע
סעודה. שולץ האָט אָנגערירט סאָלאָמעס אייגנליכע, וואָס האָט נאָר
געזוכט אַ געלעגנהייט זיך צו באַווייזן מיט איר קונסט. איבעריקנס
האָבן דערצו קיין געלעגנהייטן נישט געפעלט. די אַלטע פריינד זענען
געווען גרויסע פרעסער. קונץ איז געווען ביים טיש אַן אַנדער מענטש;
ער האָט געשטראַלט, ווי די זון: ער וואָלט געקאָנט דינען אַלס שילד
ביי אַ בעד-אכסניה. שולץ האָט פאַרמאָגט נישט ווייניקער חוש פאַר אַ
גוטער קיך; נאָר זיין שלעכטער געזונט-צושטאַנד האָט אים געצוונגען
צו זיין צוריקגעהאַלטן. אמת, ער האָט זיך סירוב נישט געהיט — און

— יאָ ער האָט נאָך שיינע אויגן.

שולצס פנים האָט אויפגעלויכטן. ער האָט זיך פאַרפלאַנטערט אין אַ לויב-געזאַנג צו זיין אַלטער פיאַנינאָ, נאָר ער איז באַלד אַנט-שוויגן געוואָרן, ווייל קריסטאָף האָט גענומען שפילן. „לידער“ זענען געגאַנגען נאָך „לידער“: מיט אַ האַלבער שטים האָט קריסטאָף צוגע-זונגען. שולץ האָט מיט פייכטע אויגן נאָכגעקוקט זיין יעדער באַווע-גונג. קונץ, מיט הענט געקרייצטע אויפן בויך, האָט פאַרמאָלט די אויגן, כדי מער הנאה צו האָבן. פון צייט צו צייט האָט זיך קרי-סטאָף אויסגעדרייט, אַ שטראַלנדיקער, צו די צוויי אַלטע לייט, וואָס האָבן געכאַפט התפעלות; ער האָט געזאָגט מיט אַ נאָווער התפעלות, פון וועלכער זיי האָבן נישט געהאָט בדעה צו לאָכן:

— נו! איז עס נישט שוין! און דאָס! וואָס זאָגט איר דערצו?..
און אָט דאָס!.. ס'איז דאָס שענסטע פון אַלץ... — איצט וועל איך אייך אויפשפילן אַ זאך, וואָס פון איר וועלן זיך אייך די האַר שטעלן קאָפּיר...

ווען ער האָט געענדיקט עפעס אַ פאַרחלומט שטיק, האָט זיך צעקלונגען דער קוק-זייגער. קריסטאָף איז אויפגעשפרונגען און גע-שריען פון פעס. קונץ, וואָס האָט זיך אויפגעכאַפט אַזוי אומגעריכט, האָט אויסגעגלאָצט אַ פאַר גרויסע, דערשראָקענע אויגן. שולץ אַליין האָט תחילת נישט תופס געווען. דערנאָך, ווען ער האָט דערזען, אז קריסטאָף דראָט מיטן פויסט דעם פויגל, וואָס האָט אים באַגריסט, און שרייט, מ'זאָל אום גאָטעס ווילן אַרויסטראָגן דעם דאָזיקן אידיאָט, דאָס בויכרעדנערישע געשפענסט, האָט ער אויך איינגעפונען, צום ערשטן מאל אין זיין לעבן, אז דער טומל איז באַמת אומדערטרעגלעך; ער האָט גענומען אַ שטול און געוואָלט אַרויפקריכן אויבן אַראָפּצונעמען דעם מזיק. נאָר ער האָט געהאַלטן ביים פאַלן, און קונץ האָט אים אָפּגעהאַלטן; ער האָט גערופן סאַלאָמען. זי איז, לויט איר שטייגער, געקומען אָן איילעניש, און איז געווען איבערראַשט, ווען מהאָט איר אַרונטערגערוקט אונטערן אָרעם דעם זייגער, וועלכן קריסטאָף האָט פון גרויס אומגעדולד אַליין אַראָפּגענומען.

— וואָס ווילט איר, זאָל איך דערמיט טון? — האָט זי גע-מערענט.

— וואָס דיין האַרץ גלוסט. טראָג עס אַרויס! מ'זאָל עס דאָ

באלד דער טאָן גובר געווען; ער האָט ווייטער געפלידערט, שפילנדיק
אַקאָרדן, דערנאָך — גאַנצע פראָזן; שפעטער איז ער אַנטשווינגן גע-
וואָרן און גענומען שפילן. די אַלטע האָבן אויסגעטוישט צווישן זיך אַ
כיטערען, גליקלעכן בדיק.
— איר קענט עס? — האָט קריסטאָף געפרעגט, שפילנדיק איינס
פון זיינע לידער.

— צי איך קען עס! — האָט שולץ מיט התפעלות געזאָגט.
קריסטאָף האָט אויסגעדרייט ביז אַ העלפט דעם קאַפּ און נישט
איבעררייסנדיק געזאָגט:

— עט! זי איז נישט גאָר קיין גוטע, אייער פיאַנינאָ!
דער אַלטער האָט זיך געפילט דערשלאָגן. ער האָט זיך פאַר-
ענטפערט:
— זי איז אַלט, — האָט ער הכנעהדיק געזאָגט, — זי איז
ווי איר.

קריסטאָף האָט זיך אינגאָנצן אויסגעדרייט, אָנגעקוקט דעם אַלטן,
וואָס האָט, דאָכט זיך, אים איבערגעבעטן, וואָס ער איז שוין אַלט, און
אים לאַכנדיק אָנגענומען פאַר ביידע הענט. ער האָט אָנגעקוקט זיינע
תמימותדיקע אויגן:

— אָ, איר, — האָט ער געזאָגט, — איר זענט יונגער פון
מיר.

שולץ האָט געלאַכט מיט אַ גוט געלעכטערל און דערציילט וועגן
זיין אַלטן גוף, וועגן זיינע שוואַכקייטן.

— טאָטאָטאָ! — האָט קריסטאָף געענטפערט, — ס'האנדלט זיך
נישט וועגן דעם; איך ווייס, וואָס איך רעד. נישט אמת, קונץ?
(ער האָט שוין דורכגעקאָן דעם „הער“).

קונץ האָט מסכים געווען מיט זיין גאַנץ וועזן.
שולץ האָט געפרווט זיך אָננעמען פאַר זיין אַלטער פיאַנינאָ.

— זי האָט נאָך זייער שיינע טענער, — האָט ער פאַרשעמט
געזאָגט.

און ער האָט זיי אַרויסגעבראַכט: — פיר אָדער פינף גענוג
פרישע טענער, אַ האַלבע אָקטאַווע אינם מיטעלן רעגיסטער פון אינ-
סטרומענט. קריסטאָף האָט פאַרשטאַנען, אַז זי איז פאַר אים אַן אַלטער
פריינד, און ער האָט פריינדלעך געזאָגט, — טראַכטנדיק וועגן שולצס
אויגן:

פילט די תמימותדיקע גוטסקייט פון דער דאזיקער נשמה. און ער האָט אים ליב געקראָגן. איידער זיי זענען אָנגעקומען אַהיים, האָבן זיי זיך שוין באַווירן אָנצופאַרטרויען זייער פיל זאַכן.

אַריינקומענדיק אין שטוב, האָבן זיי געטראָפן קונצן, וואָס האָט זיך געהאַט דערוואַסט, אַז שולץ איז אַוועק זוכן קריסטאָפּ, און ער האָט זיך געזעצט רויק וואַרטן. מ'האַט דערלאָנגט קאָווע מיט מילך. אַבער קריסטאָפּ האָט געזאָגט, אַז ער האָט שוין געפרישטיקט אין אַ שטאָטישן רעסטאָראַן. דער אַלטער איז געווען פאַרצווייפלט; ס'איז געווען פאַר אים אַן אמתער צער, וואָס קריסטאָפּ האָט זיין ערשטן מאָלצייט אין שטאָט נישט געגעסן ביי אים; די דאָזיקע קליינקייטן האָבן געהאַט אַ גרויסע וויכטיקייט פאַר זיין פריינדלעך האַרץ. קריסטאָפּ האָט עס פאַרשטאַנען, — ס'האַט אים אין האַרצן געוויילט, און ער האָט נאָך מער ליב געקראָגן שולצן. כדי אים צו טרייסטן, האָט ער אים פאַרזיכערט, אַז ער האָט אַ גענוג גוטן אָפּעטיס צו פריש-טיקן צוויי מאָל, און ער האָט עס באַווירן.

קריסטאָפּס אַלע צרות זענען אַוועקגעפלויען: ער האָט זיך גע-פילט צווישן אַמתע פריינד, ער האָט ווידער אויפגעלעבט. ער האָט דערציילט וועגן זיין רייזע און פאַרדרוס אויף אַ הומאריסטישן אופן: ער האָט אויסגעזען, ווי אַ שול-יינגל בעת די פעריען. שטראַל-לנדיק האָט שולץ נישט אַראָפּגעלאָזט פון אים קיין אויג און געלאַכט פונם גאַנצן האַרצן.

דער שמועס איז באַלד אַריבער אויף דעם, וואָס האָט זיי אַלע דריי געבונדן מיט געהיימע פעדעם: קריסטאָפּס מוזיק. שולץ איז ממש אויסגעגאַנגען צו הערן קריסטאָפּן שפילן אייניקע פון זיינע ווערק; נאָר ער האָט נישט געהאַט קיין מוט אים צו בעטן. רעדנדיק, איז קריסטאָפּ אַרומגעגאַנגען איבערן ציימער. שולץ האָט נאָכגעקוקט זיינע טריט, בעת ער איז פאַרבייגעגאַנגען דעם אָפּענעם פּיאַנינאָ; און ער האָט תפילה געטון, קריסטאָפּ זאָל בלייבן שטיין. קונץ האָט געטראַכט דאָס זעלבע. זיי האָבן ביידע געהאַט רעכטע האַרץ-קלאַפּע-ניש, ווען זיי האָבן דערזען, ווי ער זעצט זיך מעכאַניש אויף דעם פּיאַנינאָ בענקל, נישט אויפהערנדיק בשעת מעשה צו פלוידערן, און אַז ער הויבט אָן, נישט, קוקנדיק אויפן אינסטרומענט, אָנצורירן בלינד מיט די פינגער די קלאַווישן. שולץ האָט ריכטיק פאַרויסגעזען: אים האָט קריסטאָפּ געלאָזט הערן עטלעכע אַפרעזשן, אַזוי האָט אים

ס'איז געווען א קליין שטיל שטעטל, א פארשלאָפנס, אויסגע-
 בעט צווישן ווייכע בערגלעך; אַרום די הייזער-גערטנער, בליענדיקע
 קארשן-בוימער, גרינע גראַז-פלעצער, שיינע באַשטאַנטע וועגן,
 כלומרשט אַלטע חורבות, ווייסע ביוסטן פון פירשטינס, טיילמאָל
 אויף זיילן פון מירמל-שטיין אין מיטן גרינס, זיסע און איידעלע
 פנימער. אין די צעבליטע קוסטעס האָבן קאָסן געזונגען אויפן קול.
 אויספירנדיק קליינע קאָנצערטן פון פריילעכע און קלינגעוודיקע
 פלייטן. קריסטאָפּס ביזע, שטימונג איז תיכף פאַרשווונדן: ער האָט
 פאַרגעסן פעטער שולצן.

אומזיסט איז דער אַלטער אַרומגעלאָפן איבער די גאַסן, נאָכ-
 פרעגנדיק זיך ביי מענטשן; ער איז דערגאַנגען ביין אַלטן שלאָס
 אויפן בערגל, וואָס איבער דער שטאָט, און אומגליקלעך איז ער גע-
 גאַנגען צוריק, ווען ער האָט מיט זיינע דורכדרינגלעכע אויגן, וואָס
 האָבן זייער ווייט געזען, באַמערקט אויף אַ געוויסן מהלך אַ מענטשן,
 וואָס איז געלעגן אויף אַ לאַנקע, אין שאָטן פון די קוסטעס. ער האָט
 נישט געקענט קריסטאָפּס: ער האָט נישט געקאָנט וויסן, צי ער איז
 עס. דער מענטש איז געווען אויסגעדרייט צו אים מיטן רוקן, דעם
 קאָפּ האַלב באַהאַלטן אין גראַז. שולץ איז געגאַנגען אויפן וועג און
 מיט אַ קלאַפנדיק האַרץ אַרומגערינגלט הין און צוריק די לאַנקע:
 — ס'איז ער... ניין, נישט ער...

ער האָט זיך נישט דערוועגט אים אַ רוף צו טון. ס'איז אים
 איינגעפאלן אַ געדאַנק: ער האָט גענומען זינגען די ערשטע פראָזע
 פון קריסטאָפּס „ליד“.

„שטיי אויף! שטיי אויף!...“

קריסטאָפּ איז אויפגעשפרונגען, ווי אַ פיש פון וואַסער, איז ער
 אַרויס און אויפן קול געזונגען דעם המשך. ער האָט זיך אויסגע-
 דרייט, אינגאַנצן שטראַלנדיק. ער האָט געהאַט אַ רויט פנים, און
 גראַז אין די האָר. זיי האָבן זיך ביידע אָנגערופן ביי די נעמען און
 געלאָפן איינער צום אַנדערן. שולץ איז אַריבערגעשפרונגען דעם
 גרוב, וואָס ביים וועג; קריסטאָפּ — דעם פלויט. זיי האָבן זיך וואָ-
 רעם געדריקט די הענט, לאַכנדיק און פלוידערנדיק אויפן גאַנצן
 קול. דער אַלטער האָט דערציילט זיין שלימזליקע געשיכטע. קרי-
 סטאָפּ, וואָס האָט אַ וויילע פריער געהאַט באַשלאָסן צו פאַרן צוריק
 און אפילו נישט צו פרווון זיך צו זען מיט שולצן, האָט תיכף דער-

גענויע אָנווייזונגען פון דער טעלעגראַמע, האָט ער זיך פאַרגעשטעלט — איין גאָט ווייס פאַרוואָס! — אַז קריסטאָף וועט קומען נישט מיט דעם צוג, וואָס האָט אים טאַקע געבראַכט, נאָר מיט אַן אַנדערן; און אַגב, איז אים נישט איינגעפאַלן, אַז קריסטאָף קאָן אַרויסשטייגן פון אַ וואָגאָן פון פערטער קלאַס. העכער אַ פערטל שעה איז ער געבליבן וואַרטן אויפן וואָקזאַל, בעת קריסטאָף, וואָס איז שוין לאַנג געהאַט געקומען, איז אַוועק גלייך צו אים אין שטוב אַריין. פֿדי צו פאַרגרעסערן דעם אומגליק, איז סאַלאָמע גראָד געהאַט אַרויסגעגאַנגען אין מאַרק. און קריסטאָף האָט געפונען אַ פאַרשפּאַרטע טיר. די שכֿנה, וואָס סאַלאָמע האָט זי פשוט געבעטן, זי זאָל זאָגן, אויב עמעצער וועט קלינגען, אַז זי קומט באַלד צוריק, — האָט דערפילט איר צוואַנג, נישט צוגעבנדיק דערצו קיין וואַרט. קריסטאָף, וואָס איז נישט געקומען זען סאַלאָמען און נישט געוויסט, ווער זי איז, — האָט איינגעפונען, אַז ס׳איז אַ ביזער שפּאַס; ער האָט זיך געפרעגט, צי דער הער אוניווערזיטעט-מוזיק-דירעקטאָר איז נישטאָ אין שטאָט. מ׳האַט אים געענטפערט, אַז ער איז דאָ, נאָר מ׳האַט אים נישט געקאַנט אָנווייזן וווּ. ער איז אַוועק שטאַרק אויפגעבראַכט.

ווען דער אַלטער שולץ איז צוריקגעקומען מיט אַן אַראָפּגעלאָ-זענער נאָז און דערוויסט זיך פון סאַלאָמען, וואָס איז נאָר וואָס גע-האַט געקומען, דאָס געשעענע, איז ער געווען ממש פאַרצווייפלט: ער האָט געהאַלטן ביים וויינען. ער האָט אויסגעלאָזט זיין שווער געמיט צו דער נאַרישקייט פון דער דינסט, וואָס זי איז אַוועק, בעת ער איז נישט געווען אין שטוב, און נישט געהאַט קיין שכל אָנצוזאָגן, אַז מ׳זאָל קריסטאָפּן פאַרהאַלטן. סאַלאָמע האָט אים געענטפערט אין זעלבן טאָן, אַז זי קאָן זיך נישט פאַרשטעלן, ער זאָל זיין אַזוי נאָ-ריש און אויסמיידן דעם, וועלכֿן ער האָט אָפּגעוואַרט. נאָר דער אַלטער האָט נישט געוואָלט פאַרפירן מיט איר אַ שמועס, נישט פאַרלירנדיק קיין איין רגע, איז ער אַראָפּגעלאָפּן פון די טרעפּ און זיך געלאָזט זוכן קריסטאָפּן, לויטן אומבאַשטימטן שפור, וואָס די שכנים האָבן אים אָנגעגעבן.

קריסטאָפּן האָט געקרענקט, וואָס ער האָט קיינעם נישט גע-טראָפּן, און אפילו אַן קיין וואַרט פון התנצלות. נישט וויסנדיק, וואָס צו טון ביזן נאָענטסטן צוג, האָט ער זיך געלאָזט שפּאַצירן איבער דער שטאָט און איבער די פעלדער, וואָס האָבן אים אויסגעוויזן שוין.

לאַמען און גערעדט מיט איר באריכות וועגן מאַרגעדיקן מיטאַג. ערשט
 דעמאָלט האָט ער זיך אַ מידער געלעגט שלאָפן; ער איז געווען גע-
 רירט, ווי אַ קינד ערב יום-טוב, און אַ גאַנצע נאַכט האָט ער זיך גע-
 דרייט אויפן געלעגער און נישט געקאָנט אַנטשלאָפן ווערן. אַרום
 איינס אַ זייגער ביינאַכט איז אים איינגעפאַלן זיך אויפצוהויבן, כדי צו
 זאָגן סאַלאַמען, זי זאָל מאַכן צו מיטאַג אַ געפרעגלטן קאַפּ; ווייל זי
 פלעגט עס מאַכן אויסגעצייכנט. ער האָט עס איר נישט געזאָגט, — און
 ס'איז געווען בלי-ספּק גלייכער. פונדעסטוועגן האָט ער זיך אויפגע-
 הויבן, כדי איינצואַרדענען די זאַכן אינם צימער, וואָס ער האָט באַ-
 שטימט פאַר קריסטאָפּן; ער איז געווען זייער פאַרויכטיק, נישט אויפ-
 צוועקן, חלילה, סאַלאַמען: ער האָט מורא געהאַט, טאָמער ביזערט זי
 זיך. אַ גאַנצע נאַכט האָט ער געציטערט, טאָמער פאַרשפּעטיקט ער
 דעם צוג, הגם קריסטאָפּ האָט געדאַרפט קומען ערשט אַכט אַ זייגער.
 ער איז אויפגעשטאַנען גאַנץ פרי. זיין ערשטער בליק איז געפאַלן
 אויפן הימל: קונץ האָט זיך נישט טועה געווען, ס'איז געווען אַ גרויס-
 אַרטיק וועטער. אויף די שפיץ-פינגער איז שולץ אַראָפּ אין קעלער, וווּ
 ער איז שוין אַ לאַנגע צייט נישט געווען, מחמת מורא פאַר דער
 קעלט און פאַר די גלייטשיקע טרעפּ; ער האָט אויסגעקליבן דעם
 בעסטן וויין; אַרויפגייענדיק אויף די טרעפּ מיטן אָנגעלאָדענעם קויש,
 האָט ער געגרייכט מיטן קאָפּ ביזן סופּיט און ס'האָט זיך אים געדאַכט,
 אז אָט ווערט ער דערשטיקט. דערנאָך באַוואָפנט מיט אַ שער איז ער
 אַריין אין גאַרטן; ער האָט אומברחמנותדיק אָפּגעשניטן די שענסטע
 רוזן און די ערשטע צווייגן פון די מילך-פייגל-בוימעלעך. דערנאָך איז
 ער אַרויף אין זיין צימער, גיך זיך אָפּגעגאָלט, זיך אַ פאַר מאָל איינ-
 געשניטן, זאָרגעוודיק זיך אָנגעטון און אַוועק צום וואָקזאַל. סאַלאַמע
 האָט אים בשום אופן נישט געקאָנט צורעדן, ער זאָל אויסטרינקען
 אַביסל מילך; ער האָט געטענהט, אז מסתמא האָט נאָך קריסטאָפּ אויך
 נישט געגעסן קיין פרישטיק, און ווען זיי וועלן צוזאַמען קומען פון
 וואָקזאַל, וועלן זיי ביידע פרישטיקן.

ער איז געקומען אויפן וואָקזאַל דריי פערטל שעה צו פרי. ער
 האָט פאַרצווייפלט געוואַרט אויף קריסטאָפּ און לסוף אים אויס-
 געמיטן: אָנשטאַט צו בלייבן שטיין געדולדיק ביי דער אַרויסגאַנגס-
 טיר, איז ער אַרומגעגאַנגען איבערן וואָקזאַל און פאַרלוירן זיך אינם
 טומל פון די אָנקומענדיקע און אָפּפאַרנדיקע. נישט געקוקט אויף אַלע

געווען עפעס-וואָס צו פאַרשטיין. דערנאָך זענען זיי געגאַנגען צוריק
שולץ האָט געחשבונט:

— ער וואָלט דאָ געקאָנט זיין מאָרגן אין דער פרי, ווען ער
זאָל אַרויספאַרן מיטן ערשטן צוג.

אַבער קונץ האָט באַמערקט, אַז ס'איז שוין צו שפעט, און אַז
די טעלעגראַמע וועט בליי ספּאָן צוועק ערשט מאָרגן. שולץ האָט גע-
שאַקלט מיטן קאָפּ, און זיי האָבן איבערגעחזרט:
— ס'אַראַ שאָד!

זיי האָבן זיך געשיידט ביי קונצן פאַר דער טיר; ווי גרויס
קונצס פריינטשאַפט איז נישט געווען צו שולצן, איז זי דאָך נישט דער-
גאַנגען ביז אַזאָ אומפאַרזיכטיקייט, ער זאָל אַרויסבאַגלייטן שולצן פון
דאָרף אָדער אַזוי צופירן אַ שטיקל וועג, וואָס ער וואָלט שפעטער
געמוזט דורכמאַכן אַריין ביינאַכט, ס'איז געבליבן, אַז קונץ וועט צו-
מאַרגנס קומען אויף מיטאָג צו שולצן. שולץ האָט געקוקט אויפן הימל
מיט עגמת-נפש:

— הלוואי זאָל כּאַטש מאָרגן זיין שוין!

און אַ שטיין איז אים אַראָפּ פון האַרצן, ווען קונץ, וועלכען
מהאָט געהאַלטן פאַר אַ גוטן מבין אויף מעטעאָראָלאָגיע, האָט באַטראַכט
גענוי דעם הימל (אים איז, פונקט ווי שולצן, געגאַנגען אין לעבן,
אַז קריסטאָף זאָל זען זייער שטעטל אין זיין גאַנצער פראַכט) און גע-
זאָגט:

— מאָרגן וועט זיין אַ שיינער טאָג.

שולץ איז געגאַנגען אַז שטאַט אַריין מיטן זעלבן וועג,
דורך וואַנען ער איז געקומען. ער איז נישט איינמאָל געשטרויכלט
געוואָרן אָן די האַרטע וועג-צייכנס און שטיין-בערגלעך, וואָס האָבן
געסטאַרטשעט לענג-אויס דעם וועג. איידער ער איז אַרויף אַהיים, איז
ער פריער אַריין צום בעקער און באַשטעלט אַ ספעציעלן מין טאָרט,
וואָס איז געווען באַרימט אין שטאַט. דערנאָך איז ער געגאַנגען אַהיים;
אויפן וועג איז ער אָפּגעטראָטן צום וואָקזאַל, כדי גענוי נאָכצוזען,
ווען עס קומט דער צוג. לסוף איז ער אַריין אין שטוב, גערופן סאָ-

גראַמע, די שעה, ווען זי איז אַרויסגעשיקט געוואָרן, די שעה, ווען
זי איז אָנגעקומען, די צאָל פון די ווערטער. דערנאָך האָט ער דאָס
פאַפיר צוריקגעגעבן שולצן, וואָס האָט בנעימותדיק געלאָכט, אָנגעקוקט
אים און שאַקלענדיק מיטן קאָפּ איבערגעחזרט:
— אַך, ווי גוט!... ווי גוט!...

ער האָט אַ וויילע נאָכגעטראַכט, אַריינזויגנדיק און אַרויסלאָזנדיק
אַ געדיכטן רויך פון זיין לולקע, דערנאָך אַרויפגעלעגט זיין האַנט אויף
שולצס קני און געזאָגט:

— מ'דאַרף מודיע זיין פאָטעטשמידן.

— איך גיי אַהין. — האָט שולץ געזאָגט.

— כ'גיי מיט דיר, — האָט געזאָגט קונץ.

ער איז אַריין אַוועקשטעלן דעם לאָמפּ און איז באַלד צוריקגע-
קומען. די צוויי זקנים זענען געגאַנגען, האַלטנדיק זיך אונטערן אָרעם.
פאָטעטשמיד האָט געוויינט אין צווייטן עק שטאַט. שולץ און קונץ
האַבן זיך איבערגעוואָרפן מיט צערודערטע ווערטער, איבערקייענדיק
די ידיעה. פלוצלינג איז קונץ געבליבן שטיין און אַ קלאָפּ געטון מיטן
שטעקן אין דרערד:

— אַך, צום טיילו! — האָט ער געזאָגט — ער איז דאָך
נישטאָ הי!...

ער האָט זיך איצט דערמאָנט, אַז פאָטעטשמיד איז נאָכמיטאָג
אַרויסגעפאַרן אויף אַן אָפּעראַציע אין אַ שכנותדיקן שטעטל, וווּ ער
האָט געוואָלט נעכטיקן און פאַרבלייבן אויף אַ טאָג-צוויי. זיי האָבן זיך
געגרויסט מיט פאָטעטשמידטס חברשאפּ און געוואָלט זיך באַווייזן
מיט אַט דעם כבוד. זיי זענען געבליבן שטיין אין וועג, נישט וויסנ-
דיק, וואָס צו באַשליסן.

— וואָס זאָל מען טון? וואָס זאָל מען טון? — האָט קונץ
געפרעגט.

— קראַפט מוז אומבאַדינגט הערן פאָטעטשמידן, — האָט שולץ
געזאָגט.

ער האָט נאָכגעקלערט און צוגעגעבן:

— מ'דאַרף אים שיקן אַ טעלעגראַמע.

זיי זענען אַוועק אין טעלעגראַפישן אַמט און צוזאַמען צונויפגע-
שטעלט אַ לאַנגע, רירנדיקע טעלעגראַמע, פון וועלכער ס'איז שווער

עפנט, און א דערשראָקענער האָט זיך קונץ באַוויזן. ער האָט גע-
פרוווט זען אין דער פינטטער און געפרעגט:
— ווער איז דאָרט? וואָס וויל מען פון מיר?
סאפענדיק האָט שולץ פריילעך געשריגן:
— קראַפט... קראַפט קומט מאָרגן...
קונץ האָט נישט פאַרשטאַנען, נאָר ער האָט דערקענט די
שטים:

— שולץ!... וואָס: אַזוי שפעט? וואָס איז געשען?
שולץ האָט איבערגעחזרט:
— ער קומט מאָרגן, מאָרגן אינדערפרי!...
— וואָס? — האָט קונץ אַלץ פאַרחידושט איבערגעפרעגט.
— קראַפט! — האָט געשריגן שולץ.
קונץ האָט אַ וויילע נאָכגעקלערט די באַדייטונג פונם דאָזיקן
וואָרט: דערנאָך האָט אַ שטאַרקער אויסגעשריי עדות געזאָגט, אַז
ער האָט פאַרשטאַנען.

— כ'גיי שוין אַראָפּ! — האָט ער געשריגן.
דאָס פענסטער האָט זיך פאַרמאַכט. קונץ האָט זיך באַוויזן
אויפן באַלקאן פון די טרעפּ מיט אַ לאַמפּ אין דער האַנט און אַראָפּ
אין גאָרטן. ער איז געווען אַן אַלטיטשקער מיט אַ גרויסן גרויען
קאָפּ, מיט אַ רויטער באָרד און שפרענקלעך אויף דעם פנים און
הענט. ער איז געגאַנגען מיט קליינע טריט, רויכערנדיק זיין פאַרצע-
לייענע לולקע. דער דאָזיקער גוטמוטיקער און אַביסל פאַרשלאָפענער
מענטש האָט זיך קיין נאָך אין לעבן נישט גענומען שטאַרק צום
האַרצן. די ידיעה, וואָס שולץ האָט אים געבראַכט, איז אָבער געווען
בפוח אים אַרויסצוברענגען פון זיין רויקייט; פּרעגנדיק האָט ער גע-
מאַכט מיט די קורצע הענט און מיטן לאַמפּ.
— וואָס? ס'איז אמת? ער קומט טאָקע?
— מאָרגן פרי! — האָט שולץ איבערגעחזרט, טריומפּירנדיק
און ווייזנדיק די טעלעגראַמע.

ביידע אַלטע פריינד האָבן זיך געזעצט אויף אַ באַנק, אונטער
אַ סופּה. שולץ האָט גענומען דעם לאַמפּ. קונץ האָט אויפּמערקזאָם
אויפּגעעפנט די טעלעגראַמע און געלייענט פאַמעלעך און שטיל:
שולץ האָט איבערגעלייענט נאָך אַמאָל אויפן קול, איבער זיין אַקסל.
קונץ האָט באַטראַכט די צייכנס, וואָס האָבן אַרומגערינגלט די טעלע-

הָאָט גאָר פאַרגעסן עפעס צו עסן. אומזיסט האָט סאַלאַמע אויף אים געשריגן: ס'איז אים געווען אוממעגלעך אַראָפּצושלינגען אַ ביסן. ער האָט אַ וואָרף געטון דאָס סערוועטל אויפן טיש, נישט צונויפגעלייגט עס, ווי ער פלעגט שטענדיק טון; שטאַרק צערודערט האָט ער זיך אויפגעהויבן, געגאַנגען זוכן זיין הוט און שטעקן — און איז אַרויס. דער ערשטער געדאַנק פונם גוטן שולץ, בעת ס'הָאָט אים געטראַפן אַזאַ גליק, איז געווען צו טיילן זיך דערמיט מיט אַנדערע און מודיע צו זיין זיינע פריינד וועגן קריסטאָפּס קומען.

ער האָט געהאַט צוויי ידידים, ביידע מוזיק־ליבהאַבער, ווי ער. ביי וועמען ס'איז אים געלונגען אַרויסצורופן התפעלות פאַר קריסטאָפּ: דער ריכטער סאַמועל קונץ און דער דענטיסט אָסקאַר פּאַדפעטשמיד, וואָס איז געווען אַן אויסגעצייכנטער זינגער. די דריי אַלטע חברים פלעגן אָזט רעדן וועגן קריסטאָפּ און שפילן זיין גאַנצע מוזיק, וואָס זיי האָבן געקריגן. פּאַדפעטשמיד פלעגט זינגען, שולץ באַגלייטן און קונץ — הערן. זיי פלעגן כאַפן התפעלות אין משך פון לאַנגע שעהן. וויפל מאָל האָבן זיי בעתן שפילן איבערגעחזרט:

— אַך, ווען קראַפט וואָלט דאָ געווען!

שולץ האָט געלאַכט צו זיך אין גאָס — פון דער הנאה, וואָס ער וועט פאַרשאַפן זיינע פריינד. ס'איז געווען אַוונט, און קונץ האָט געוואַנט אין אַ דערפל, אַ האַלבע שעה גאַנג פון דער שטאָט. גאָר דער הימל איז געווען קלאָר: ס'איז געווען אַ שיינער אַפּריל־אָוונט; די נאַכטיגאלן האָבן געזונגען. דעם אַלטן שולץ איז דאָס האַרץ פאַר־פלייצט געוואָרן פון גליק; ער האָט אָן שוועריקייט געאַטעמט, זיינע פיס זענען גענאָנגען לייכט, ווי ביי אַ צוואַנציקערין בחור. ער איז געגאַנגען גרינג, נישט לייגנדיק קיין אַכט אויף די שטיינער, אָן וועלכע ער איז אַלעמאַל געשטרויכלט געוואָרן אין דער פינסטערניש. ער האָט געשיקט אויסגעמיטן אין וועג די פירלעך, וואָס זענען גע־פאַרן און פריילעך זיך באַגריסט מיטן פורמאַן, וואָס האָט אים דער־שטיינט אָנגעקוקט, בעת די לאַמטערנע האָט באַלויכטן דעם גייענדיקן זקן, וואָס איז געקראַכן איבער אַ מייל־שטיין.

ס'איז שוין געווען נאַכט, ווען ער איז אָנגעקומען צו קונצס הויז, אַפּיסל הינטער דער שטאָט, אין אַ קליין גערטנדל. ער האָט אָנגע־קלאַפט אין טיר און גערופּן אויפן קול: אַ פענסטער האָט זיך גע־

טעג געבאָרגט, — און דאָס איז געווען זייער ווייטיקלעך פאַר אים, וואָס איז געווען צוגעבונדן צו זיינע ביכער, פונקט ווי צו לעבעדיקע מענטשן. פיל אַנדערע טרויעריקע זאַכן, אַלטע און נייע, זענען אים געקומען אויפן זינען; ער האָט נישט געוואָלט דערפון טראַכטן, נאָר זיי זענען געווען אין אים, — ער האָט זיי געפילט. די ערינערונג פלעגט אים טיילמאָל טיף אַדורכדרינגען, ווי אַ שטעכעדיקער ווייטיק. — אוי, רבונּו של עולם! — האָט ער געקרעכצט אין דער גאַכט-שטילקייט. —

דערנאָך האָט ער אָפּגעשטויסן די בייזע מחשבות: ער האָט זיי אָפּגעלייקנט; ער האָט געוואָלט האָבן צוטרוי און זיין אַן אָפּטימיסט און גלויבן אין מענטשן: און ער האָט אין זיי געגלויבט. וויפּל מאָל זענען זיינע אילוזיעס אכזריותדיק חרוב געוואָרן! — נאָר ער האָט גיך געשאַפן אַנדערע, שטענדיק, שטענדיק... ער האָט אָן זיי נישט געקאָנט לעבן.

דער אומבאַקאַנטער קריסטאָף איז געוואָרן דאָס לייכטנדיקע טייער אין זיין לעבן. דער ערשטער קאַלטער, בייזער בריוו, וואָס ער האָט פון אים דערהאַלטן, האָט אים באַדאַרפט פאַרשאַפן עגמת-נפש — (אפשר האָט עס טאַקע פאַרשאַפט): — נאָר ער האָט עס נישט געוואָלט מודה זיין און געפרייט זיך, ווי אַ קינד. ער איז גע-ווען אַזוי באַשיידן און געפאָדערט פון מענטשן אַזוי ווייניק, אַז דאָס ביסל, וואָס ער האָט באַקומען, האָט געקלעקט צו שפּיין זיין באַ-דערפעניש ליב צו האָבן זיי און צו זיין זיי דאַנקבאַר. זען קריסטאָפּן — דאָס איז געווען אַ גליק, וואָס ער האָט נישט געהאַט קיין מוט צו האָפּן דערויף. ער איז איצט געווען צו אַלט פאַרצונעמען אַ רייזע צו די רהיין-ברעגעס; און וואָס שייך איינלאַדן אים צו זיך — דער געדאַנק איז אים קינמאָל אפילו אויפן זינען נישט אַרויף.

קריסטאָפּס טעלעגראַמע איז געקומען צו אים אין אָוונט, בעת-ער איז געזעסן ביים טיש. אין אָנהויב האָט ער נישט פאַרשטאַנען: די אונטערשריפט האָט אים אויסגעזען אומבאַקאַנט, ער האָט גע-טראַכט, אַז ס'איז אַ טעות, די טעלעגראַמע איז נישט פאַר אים; ער האָט זי דריי מאָל איבערגעדייענט; פון גרויס צערודערטקייט האָבן זיך זיינע ברילן נישט געוואָלט האַלטן אויף דער נאָז, דער לאַמפּ האָט שלעכט געלויכטן, די אותיות האָבן אים געטאַנצט פאַר די אויגן. ווען ער האָט פאַרשטאַנען, איז ער געווען אַזוי איבערראַשט, אַז ער

טער, וועגן טרויעריקן טאג-ליכט, וועגן זיין איינזאמקייט. אלץ אַרום
אים איז געווען מיט ליכט און ליבע. גאַנץ נאָענט צום טויט, האָט ער
זיך געפילט ווידער אויפגעלעבט אין דער יונגער נשמה פון אַן אומ-
באַקאַנטן פריינד.

ער האָט געפרווט פאַרצושטעלן פאַר זיך קריסטאָפּ. ער האָט
לחלוטין אים נישט געזען אַזאַ, ווי ער איז באמת געווען. ער האָט
אים אַביסל געזען לויט זיין אייגענעם אידעאָלאָגישן בילד, אַזאַ, ווי
ער האָט אַליין געוואָלט זיין: בלאַנד, שלאַנק, מיט בלויע אויגן, מיט
אַ ביסל אַ שוואַכער און פאַרשלייערטער שטים, צאָרט, שעמעווידיק און
האַרציק. נאָר ווי קריסטאָפּ זאָל נישט זיין, איז דער אַלטער גרייט גע-
ווען אים צו אידעאָלאָגירן. ער האָט אידעאָלאָגירט אַלץ, וואָס אַרום זיך:
זיינע תלמידים, שכנים, פריינד, די אַלטע דינסט. זיין לעכערלעכע
צאָרטקייט און מאַנגל אין קריטיק — וואָס האָט זיך טיילווייז גענו-
מען פונם ווילן אויסצומעקן יעדע בייזע מחשבה. — האָבן געוועבט
אַרום אים בילדער ערנסטע און ריינע, ווי זיין אייגן בילד. ס'איז גע-
ווען אַ ליגן פון גוטסקייט וועגן, אין וועלכן זיין לעבן האָט זיך גע-
נויטיקט. ער האָט זיך נישט גענאָרט, און אָפט ביינאָכט, ליגנדיק אין
בעט, האָט ער געזיפצט, טראַכטנדיק וועגן די טויזנט קלייניקייטן,
וואָס האָבן אין דעם טאָג פאַסירט און וואָס זענען סותר זיין
אידעאָלאָג. ער האָט גוט געוואוסט, אַז די אַלטע סאָלאָמע מאַכט
הינטער זיינע פלייצעס חוזק פון אים, מיט די שכנטעס פון דער
געגנט, און אַז זי נאָרט אים רעגלמעסיק אָפּ מיט די חשבונות פון
דער וואָך. ער האָט גוט געוואוסט, אַז זיינע תלמידים חנפענען אים
פל-זמן זיי דאַרפן אים האָבן. און דערנאָך, ווען זיי ציען פון אים
אַרויס אַלע נוצן, וואָס ער קאָן זיי ברענגען, לאָזן זיי אים אין דער
זייט. ער האָט געוואוסט, אַז זיינע אַלטע אוניווערזיטעט-קאַלעגן האָבן
אים, זינט ער האָט זיך צוריקגעצויגן פון דער אַרבעט, אינגאַנצן
פאַרגעסן, און אַז זיין יורש באַרויבט אים זיינע אַרטיקלען, נישט דער-
מאָנענדיק זיין נאָמען אָדער דערמאָנענדיק אים בכיוון, כדי צו ציטירן
אַ נאָך אַן אַ שום ווערט און אויפצוווייזן זיינע פעלערן: (אַ נאָך, וואָס
טרעפט אָפט אין דער קריטיק) ער האָט געוואוסט, אַז זיין אַלטער
פריינד קונץ האָט אים יענעם טאָג נאָך מיטאַג געזאָגט אַ ליגן, און
אַז ער וועט זיך שוין קיינמאָל מער נישט אָנזען מיט די ביכער,
וואָס זיין צווייטער פריינד פאָטפעטשמיד האָט ביי אים אויף עטלעכע

— איז פראי צוליב עפעס א נאָרישקייט צו קומען אין אַזאַ מצב!.. ווייזט עס אַהער! כ'וועל עס אַרויסטראָגן. איר וועט עס מער נישט אָנזען פאַר די אויגן.

אָבער דער אַלטער האָט עס פעסט געהאַלטן, נאָך אַלץ הוסטנ-דיק, און געשריגן צו סאַלאָמען, זי זאָל אים לאָזן צורו. ווען זי איז צוגעשטאַנען, איז ער אַריינגעפאלן אין אַ צאָרן, געשאַלטן און גע-שטיקט זיך פון אויפֿרעגונג. זי האָט נאָך קיינמאָל נישט געזען, ער זאָל זיין אַזוי ביז און עקשנותדיק. דערשטוינט האָט זי אים צורו געלאָזן, נאָך נישט געשווינט אים קיין בייזע ווערטער: זי האָט אים אָנגערופן אַלטער משוגענער, געזאָגט, באַשר זי האָט געמיינט, אַז זי איז אָנגעקומען אויף אַ שטעלע צו אַ דערציגענעם מענטשן, איצט זעט-זי, אַז זי האָט אַ טעות, ווייל ער האָט גערעדט גראָבע רייד, וואָס האָבן געקאָנט רויט מאַכן אַ בעל-עגלה, און אַז די אויגן זענען אים אַרויס פון קאָפּ, און ווען דאָס זאָלן זיין בייסן, וואָלטן זיי זי דערהרגעט... זי וואָלט נאָך לאַנג נישט איבערגעריסן דעם מענה-לשון, ווען ער זאָל זיך נישט אויסהויבן אויף די קישנס און נישט אַ געשריי טון:

— אַרויס!

מיט אַזאַ שטאַרקן טאָן, אַז זי איז תיכף אַרויס, פאַרקלאַפט די טיר און דערקלערט, אַז ער מעג זי איצט רופן ביז מאָרגן, וועט זי נישט קומען און אַז זי וועט לאָזן אים אינגאַנצן אליין. דעמאָלט איז די שטילקייט ווידער צוגעפאלן אין צימער, וווּ ס'איז שוין געווען נאָכט. ווידער האָט דער גלאַק אַריינגעטריפט אין דער אָונט-שטילקייט זיינע הייזעריקע, משונהדיקע קלאַנגען. אַביסל פאַרשעמט פון זיין פּעס, האָט דער אַלטער שולץ, אומבאַוועגלעך און אויסגעצויגן אויפן רוקן, געוואַרט, שווער אָטעמענדיק, דאָס האַרץ זאָל זיך אים באַרויקן: ער האָט צוגעדריקט צו זיין ברוסט די טיי-ערע, לידער" און געלאַכט, ווי אַ קינד.

די שפּעטערדיקע איינזאַמע טעג האָט ער פאַבראַכט אין אַ מין עקסטאַז. ער האָט מער נישט געטראַכט וועגן זיין קרענק, וועגן וויי-

Was er ihm vorgenommen
Und was er haben will.
Das muss doch endlich kommen
Zu seinem Zweck und Ziel.

(אפילו ווען אלע טייוואלים
זאלן קעגן דיר זיך שטעלן,
וועט זיך אָן שום צווייפל
גאָט נישט ציען צוריק.)

וואָס ער האָט פאַרגענומען
און וואָס ער האָבן וויל,
דאָס מוז דאָך ענדלעך קומען
צו זיין צוועק און ציל.)

...דעמאָלט איז עס געווען אַן אויסגעשריי פון פרייד, מלחמה-
שפרות, נצחון פון אַ רוימישן אימפעראַטאָר.

דער זקן האָט געציטערט מיטן גאַנצן קערפער. ער האָט וויי-
טער הוסטנדיק, געלייענט די מעכטיקע מוזיק, ווי אַ קינד, וואָס
לאָזט זיך מיטשלעפן פון אַ חבר און לויפט־מיט, האַלטנדיק אים פאַר
דער האַנט. זיין האַרץ האָט געקלאָפט. טרערן האָבן זיך געגאָסן פון
זיינע אויגן. ער האָט געשטאַמלט:

— אָ, גאָט מיינער!.. אָ, גאָט מיינער!..

ער האָט גענומען כליפּען, ער האָט געלאַכט: ער איז געווען
גליקלעך. ס'האָט אים געשטיקט. אַ שטאַרקער הוסט איז אים באַפאַלן.
סאַלאַמע, די אַלטע דינסט, איז געקומען צולויפן, און געמיינט, אַז
דער אַלטער שטאַרבט. ער האָט אָן אויפהער געוויינט, געהוסט און
איבערגעהזרט:

— אָך, גאָט מיינער!.. גאָט מיינער!....

און אין די קורצע הפסקות, צווישן צוויי הוסט־אַנפאַלן, האָט
ער געלאַכט מיט אַ שאַרפן, זיסן געלעכטער.
סאַלאַמע האָט געמיינט, אַז ער איז פון זינען אַראָפּ. ווען זי
האָט תופס געווען די סיבה פון זיין אויפּרעגונג, האָט זי זיך גע-
נומען בייזערן:

און זי ווירקלעך געזען. זיינע הענט האָבן געציטערט, גוויסע טרערן
האָבן זיך געקייקלט לענגאויס זיינע באַקן, ער האָט ווייטער
געלייענט:

Auf, auf! gieb deinem Schmerze
Und Sorgen gute Nacht!
Lass fahren, was das Herze
Betrübt und traurig macht!

(שטיי אויף און טרייב אַוועק
דיין שמערץ און דיינע זאָרגן!
וואָרף אָפּ דאָס, וואָס באַטריבט
און מאַכט טרויעריק דיין האַרץ!)

קריסטאָף האָט צוגעגעבן צו אָט די געדאַנקען אַ יונגע, שטאַר-
קע התלהבות, וואָס איז אין די לעצטע גלויבנדיקע, נאָיווע פערזן
אויסגעוואַקסן צו אַ העלדישן געלעכטער:

Bist du doch nicht Regente,
Der alles führen soll,
Gott sitzt in Regimente
Und führet alles wohl.

(דו ביסט נישט קיין הערשער,
וואָס פירט אָן מיט דער וועלט,
גאָט זיצט אויף זיין טראָן
און הערשט, ווי אים געפֿעלט.)

און ווען ס'איז געקומען דער סטראָף פון דער העכסטער
אַרויספֿאַדערונג, וואָס קריסטאָף האָט, מיט דער חוצפה פון אַ יונגן
פֿאַרבאָר, שטיל אַרויסגעריסן פון איר פרימיטיוון אָרט אין דער גאַנצ-
קייט פון דער פּאָעמע, כדי צו פֿאַרענדיקן זיין „ליד“:

Und ob gleich alle Teufel
Hier wollten widerstehn
So wird doch ohne Zweifel
Gott nicht zurücke gehn:

אָבער דאָס לײענען האָט אים היינט פאַרשאַפט ווייניקער נחת-רוח ווי שטענ-
 דיק; ער האָט אַרויסגעלאָזן דאָס ביכל, שווער געאַטעמט און געטרוימט.
 דאָס פעקל מוויק איז געלעגן דאָ, אויף זיין בעט: ער האָט נישט גע-
 האָט קיין מוט עס צו עפענען; ס'איז אים געווען טרויעריק אויפן
 האַרצן. לסוף האָט ער אָפּגעזיפצט און נאָכדעם, ווי ער האָט פאָרוי-
 טיק אויפגעבונדן דאָס שנירל, האָט ער אָנגעטון די ברידן און גענו-
 מען לײענען די מוזיקאַלישע ווערק. זיין געדאַנק איז געווען ערגעץ
 אַנדערש: ער האָט זיך פסדר אומגעקערט צו די זכרונות, וועלכע ער
 האָט געוואָלט פאַרטרייבן פון זיך.

דאָס העפט, וואָס ער האָט געהאַלטן, איז געווען קריסטאָפּס.
 זיינע אויגן זענען געפאלן אויף אַן אַלט ליד, וואָס זיינע ווערטער
 האָט קריסטאָפּ גענומען ביי אַ נאָיוון, פרומען פאָעט פון זיבעצנטן
 יאָרהונדערט, ענדערנדיק זייער אויסדרוק: „דאָס קריסטלעכע וואָג-
 דער-ליד“ פון פאָל געהאַרט.

Hoff, o da arme Seele,
 Hoff und sei unverzagt !

— — — — —
 Erwarte nur der Zeit,
 So wirst du schon erblicken
 Die Sonn der schönsten Freud.

— — — — —
 (האָף, אָ, דו אָרעמע נשמה,
 האָף און בלייב אומדערשראָקן !)

— — — — —
 וואָרט נאָר אָפּ די צייט,
 ווען דו וועסט אויך דערזען
 די זון פון שענסטער פרייד.)

— — — — —
 דער אַלטער שולץ האָט גוט געקענט די דאָזיקע איינפאַכע
 ווערטער; נאָר קיינמאָל האָבן זיי נישט גערעדט צו אים אָט אַזוי...
 ס'איז נישט געווען די שטילע פרומקייט, וואָס באַרויקט און פאַר-
 שלעפערט מיט איר איינטאָניקייט. דאָס איז געווען אַ נשמה, ווי זיי-
 גע, ס'איז געווען זיין אייגענע נשמה, נאָר אַ יונגערע און שטאַר-
 קערע, וואס האָט געליטן, געוואָלט האָפּן, געוואָלט זען די פרייד

פאר קריסטאָפּן פונקען, אויסגעשמידטע אין זיין אינערלעכער קושניע:
 ער וואָט אויסגעשמידט און ער וועט נאָך שמידן אנדערע. אָבער פאַרן
 אַלטן שולץ איז עס געווען אַ גאַנצע וועלט, וואָס האָט אין אים
 פלוצלינג דערוואַכט, — אַ גאַנצע וועלט ליב צו באַקומען, מיט איין
 מאָל איז זיין לעבן באַלויבטן געוואָרן.

שוין אַ יאָר צייט, ווי ער האָט זיך געמוזט אָפּזאָגן פון זיינע
 פראַפעסאָר-פונקציעס: זיין געזונט איז געוואָרן אַלץ ערגער און נישט
 דערקויבט אים צו לערנען. ער איז געווען קראַנק און געלעגן אין
 בעט, ווען דער בוכהענדלער וואָלף האָט אים געבראַכט, ווי שטענדיק,
 אַ פעקל לעצטע מוזיקאַלישע נייעס, וואָס ער האָט באַקומען און אין
 וועלכן ס'האָבן זיך דאָס מאָל געפונען קריסטאָפּס „לידער“. ער איז
 געווען אַליין. קיין איינער פון זיינע קרובים איז ביי אים נישט געווען;
 זיי זענען שוין לאַנג אויסגעשטאַרבן. ער איז איבערגעגעבן געוואָרן
 אין רשות פון אַן אַלטער דינסט, וואָס האָט אויסגענוצט זיין שוואַכ-
 קייט און געטון, וואָס איר האַרץ גרוסט, אַ צוויי-דריי פריינד, פּמעט
 אין זיינע יאָרן, פלעגן קומען פון צייט צו צייט אים צו באַזוכן; נאָר
 זיי זענען אויך נישט געווען ביים בעסטן געזונט, און ווען דאָס ווע-
 טער איז געווען שלעכט, פלעגן זיי זיך אויך פאַרשפּאַרן אין שטוב
 און אָפּגעלעגט זייערע ווייזטן. דעמאָלט איז גראַד געווען ווינטער, די
 גאַסן זענען געווען באַדעקט מיט צעגליענדיקן שניי: שולץ האָט דעם
 גאַנצן טאָג קיינעם נישט געזען. ס'איז געוואָרן טונקל אין צימער: אַ
 געלער נעפל האָט זיך אויסגעצויגן אויף די שויבן, ווי אַן עקראַן, און
 פאַרמויערט די בליקן: די וואַרעמקייט פון אויוון איז געווען שווער
 און זי האָט אויסגעמאַטערט. פון דער שכּנותדיקער קירך האָט אַן אַלטער
 גלאָק פון זיבעצנטן יאָרהונדערט יעדע פערטל שעה אויסגעוונגען מיט
 אַ הייזעריקער, שרעקלעך פאַלשער שטים שטיקער מאַנאַטאַנע כאַר-
 תפילות, וואָס זייער פריילעכקייט האָט זיך שווער געלעגט אויפן האַרצן.
 בעת מ'איז אַליין נישט איבעריק פריילעך. אָנגעשפּאַרט מיטן רוקן אָן
 אַ הויפּן קישנס, האָט דער אַלטער שולץ געהוסט. ער האָט געפרוווט
 נאָך אַמאָל איבערליינענען מאַנטעניען, וועלכן ער האָט ליב געהאַט;

ער אלץ פארמאגט זיין צוואנציק יעריקע נשמה.
 ער איז געווען רייך נישט נאָר אין מוזיק. ער האָט ליב געהאַט
 אויך די דיכטער — די אַלטע און די נייע. אַ באַזונדערע ליבשאַפט
 האָט ער געפילט צו די פּאָעטן פון זיין לאַנד, דער עיקר צו געטהען;
 ער האָט אויך ליב געהאַט די דיכטער פון אַנדערע לענדער. ער איז
 געווען אַ געלערנטער מענטש און געלייענט אין פיל שפּראַכן. לויטן
 גייסט איז ער געווען פון דעם דור פון הערדערן און די גרויסע
 „וועלט-בירגער“ אין סוף אַכצנטן יאָרהונדערט. ער האָט געלעבט אין
 די יאָרן פון די מלחמות פאַר און נאָך 1870, און איז געווען איינגע-
 הילט אין זייער גרויסן געדאַנק. און הגם ער האָט ליב געהאַט דייטש-
 לאַנד, איז ער נישט געווען „שטאַלין“ דערויף. ער האָט געטראַכט, ווי
 הערדער, אַז „צווישן די שטאַלצע איז דער גרעסטער נאָר דער, וואָס
 גרויסט זיך מיט זיין נאַציאָנאַליטעט“ און ווי שילער, אַז „ס'איז אַן
 אָרעמער אידעאַל צו שרייבן נאָר פאַר איין פּאַק“. זיין גייסט איז
 טיילמאָל געווען שעמעוודיק; נאָר זיין האַרץ האָט פאַרמאָגט אַ ווונדער-
 לעכע רחבות און איז גרייט געווען אויפצונעמען מיט ליבע אַלץ, וואָס
 אויף דער וועלט איז געווען שוין. אפשר איז ער געווען צו ווייניק
 שטרענג צו דער מענטשלעכער דורכשניטלעכקייט; אָבער זיין אינסטינקט
 האָט געוואוסט, וואָס גוט איז און וואָס שלעכט; און אויב ער האָט
 נישט פאַרמאָגט קיין כוח צו פאַראורטיילן די פאַלשע קינסטלער, וואָס
 די עפנטלעכע מיינונג האָט זיך מיט זיי באַגייסטערט, האָט ער אָבער
 שטענדיק געהאַט גענוג כוח צו פאַרטיידיקן די אָריגינעלע און שטאַר-
 קע קינסטלער, וואָס די עפנטלעכע מיינונג האָט זיי מבטל געמאַכט.
 זיין גוטסקייט האָט אים אָפטמאָל באַאומרויקט: ער האָט געציטערט,
 טאָמער באַגייט ער אַן עוולד; און ווען ער האָט נישט ליב געהאַט
 דאָס, וואָס אַנדערע האָבן יאָ ליב געהאַט, האָט ער נישט געצווייפלט,
 אַז ער איז זיך טועה און נישט זיי, — און לסוף פלעגט ער עס
 אויך ליב באַקומען. ס'איז אים געווען אַזוי גוט ליב צו האָבן! די לי-
 בע און התפעלות זענען נאָך געווען נויטווענדיקער פאַר זיין גייסטיקן
 לעבן, ווי די לופט פאַר זיין אָרעמער ברוסט. און דעריבער, וויפיל
 דאַנקבאַרקייט האָט ער געפילט צו די, וואָס האָבן אים געגעבן דערצו
 אַ נייע געלעגנהייט! — קריסטאָף האָט זיך נישט געקאָנט פאַרשטעלן,
 וואָס זיינע „לידער“ זענען פאַרן אַלטן שולץ. ווען ער האָט זיי גע-
 שאַפן, האָט ער זיי אַליין נישט געפילט אַזוי טיף. זיי זענען געווען

דירן; די זענען געקומען צו אים פון צייט צו צייט; זיי פלעגן אים שרייבן, דאנקען נאָכדעם, ווי זיי האָבן פאַרלאָזט די אוניווערזיטעט; אַנדערע האָבן אים נאָך געשריבן אַ פאַר מאָל אויך אין די שפּעטער-דיקע יאָרן. דערנאָך פלעגט דער אַלטער שולץ נישט האָבן פון זיי אַער קיין שום ידיעה, סיידן דורך די צייטונגען, וווּ ער פלעגט ליי-ענען וועגן זייערע ערפאלגן: און ער האָט זיך געפרייט מיט זייער הצלחה, פונקט ווי ס׳וואָלט געווען זיין אייגענע. ער איז נישט געווען אויף זיי אין כּעס, וואָס זיי שווייגן: ער האָט געפונען טויזנט תּרוצים ווי מוחל צו זיין; ער האָט נישט געצוויפלט אין זייער פריינדשאַפט און געטראַכט וועגן אַ סך עגאָיסטן, אַז זיי האָבן די זעלבע געפילן, וואָס ער האָט צו זיי.

נאָר די ביכער זענען געווען פאַר אים די בעסטע פריינד: זיי האָבן אים נישט פאַרגעסן און נישט גענאָרט. די נשמות, וואָס ער האָט אין זיי ליב געהאַט, זענען שוין געווען אויסערן שטראָם פון דער צייט. זיי זענען געווען אומבאַוועגלעך, אויף אייביק געשמידט אין דער ליבע, וואָס האָט פון זיי געאַטעמט און וואָס זיי האָבן, דאַכט זיך, פונדאָסניי געפילט צו די, וואָס האָבן זיי ליב געהאַט. אַלס פּראָפּעסאָר פון עסטעטיק און מוזיק-געשיכטע, איז ער געווען ווי אַן אַלטער בוים, אויף וועלכען עס טאַנצן אַרום זינגענדיקע פויגל. אַנדערע געזאַנגען האָבן אָפּגעקלונגען פון גאַנץ ווייט, זיי זענען געקומען פון דער טיפּעניש פון דורות: זיי זענען נישט געווען די שוואַכסטע מיט זייער האַרציקייט און מיסטישן צויבער. — אַנדערע זענען אים געווען חיימיש און אינטיים: דאָס זענען געווען טייערע חברים; יעדער זאָך האָט אים דערמאָנט די פריידן און ליידן פון זיין פאַרגאַנגען לעבן, באַוווסטזיניק אָדער אומבאַוווסטזיניק (ווייל אונטער יעדן טאָג, וואָס די זון-שיין באַלויכט, פליסן אַנדערע טעג, באַלויכטן פון אַן אומבאַ-קאַנט ליכט). עס זענען לסוף געווען אַזעלכע, וואָס מ'האָט זיי נאָך קיינמאָל נישט געהערט, נאָר מ'האָט געוואַרט אויף זיי און גענויטיקט זיך אין זיי: דאָס האַרץ עפנט זיך, כדי זיי אויפצונעמען, ווי די ערד אונטערן רעגן. אַט אַזוי האָט זיך דער אַלטער שולץ צוגעהערט, אין דער שטילקייט פון זיין איינזאַם לעבן, צום וואַלד, פור מיט פייגל; און ווי דער נזיר פון דער מעשה, וואָס שלאַפט-אין באַגייסטערונג ביים געזאַנג פונם צויבער-פויגל, זענען די יאָרן געגאַנגען איבער אים, און ס'איז אָנגעקומען דער אָונט פון זיין לעבן: אָבער שטענדיק האָט

אין דער ברוסט, וואָס האָט זיך געשטיקט — דאָס אַלץ האָט זיך אויסגעקריצט אין די ווייטיקלעכע קנייטשן אויף זיין לאַנגן, מאָגערן, ראַזירטן פנים. זיין נאָז איז געווען לאַנג און געשוואָלן ביים שפיץ. טיפּע קנייטשן האָבן זיך געצויגן אונטער זיינע אויגן און קרום דורכ-געשניטן זיינע באַקן, וואָס זענען געווען איינגעפאַלן צוליב זיין ליי-דיקן מויל. די זקנה און די קראַנקהייטן זענען נישט געווען די איינ-זיקע סקולפּטאָרן פון דער דאָזיקער אַרעמער, צעבראָכענער מאַסקע; די צרות פון לעבן האָבן זיך אויך אין דעם באַטייליקט. — און דאָך איז ער נישט געווען אומעטיק, דאָס גרויסע, שטילע מויל האָט אויס-געדריקט ערנסטע גוטסקייט. דער עיקר האָבן די אויגן צוגעגעבן זיין פנים אַ רינדדיקע זיסקייט; זיי זענען געווען רויק, דורכזיכטיק און קלאַר-גרוי; זיי האָבן געקוקט גלייך, מיט אַ רויקייט און שלווה; זיי האָבן נישט באַהאַלטן קיין איין קעמערל פון דער נשמה: מ'האָט גע-קאָנט טיף אין איר לייענען.

זיין לעבן איז געווען אַרעם אין געשעענישן. ער איז געווען איינזאַם זינט פיל יאָרן, זיין פרוי איז אים געשטאָרבן. זי איז נישט געווען זייער גוט, נישט זייער אינטעליגענט און להלוטין נישט שיין. נאָר ער פלעגט זי צערטלעך דערמאָנען. שוין פינף און צוואַנציק יאָר, ווי ער האָט זי פאַרלוירן: און ס'איז נישט געווען קיין איין אָונט, ער זאָג גיין שלאָפן, איידער ער זאָל מיט איר נישט האָבן קיין טרויעריקן, צערטלעכן, גייסטיקן שמועס; ער האָט זי געמאַכט פאַר אַ שותף פון זיין גאַנץ לעבן. — ער האָט נישט געהאַט קיין קינדער: ס'איז געווען דער גרויסער צער פון זיין לעבן. ער האָט אַריבערגעטראָגן די ליבע-באַדערפעניש אויף זיינע תלמידים, צו וועלכע ער איז געווען צוגעבונדן, ווי אַ פאָטער צו זיינע זין, זיי האָבן אים טיילווייז אָפּגעצאָלט מיט ליבע. אַן אַלט האַרץ פילט זיך זייער נאָענט צו אַ יונגן, ווי זיי וואָלטן ביידע געווען אין איין עלטער: עס ווייסט גוט, ווי קורץ עס זענען די יאָרן, וואָס שידדן זיי אָפּ. אָבער אַ יונ-גער מענטש ווייסט עס נישט: דער זקן איז פאַר אים אַ מענטש פון אַן אַנדער עפאָכע: אַגב איז ער צו שטאַרק פאַרנומען מיט די אומ-דירעקטע דאָגות און אינסטינקטיוו קערט ער אָפּ זיינע אויגן פונם מעלאַנכאָלישן ציל פון זיינע אַנשטרענגונגען. דער אַלטער שולץ פלעגט אָפט געפינען דאָנקבאַרקייט ביי זיינע שילער, וואָס דעם אַלטנס לע-בעדיקער, פרישער אינטערעס צו זייערע ליידן און פריידן פלעגט זיי

ס'האט זיך אים געדאכט, אז ער וואלט געשטארבן, ווען ער וואלט איבערגענעכטיקט אין שטאט.

אין דער זעלבער צייט, — ארום זעקס א זייגער אין אונט, — איז געקומען פון האסטערן א בריוו צו קריסטאפן אין האטעל. קריסטאפס באזוך האט אנגעריירט אין אים פיל זאכן. אין משך פון א גאנצן נאכמיטאג האט ער מיט פארביטערונג און מיט א געוויסער סימפאטיע געטראכט וועגן ארעמען יינגל, וואס איז געקומען צו אים מיט אזוי פיל התלהבות און וועלכן ער האט אזוי איינקאלט מקבל פנים געווען. ער האט זיך אליין פארגעווארפן די דאזיקע אויפנאם. דעם אמת זאגנדיק, איז עס געווען פון זיין זייט איינער פון די ווילדע אָנפאלן, צו וועלכע ער איז געווען געוויינט. ער האט עס געוואלט פארריכטן און צוגעשיקט קריסטאפן, צוזאמען מיט א בילעט אין דער אפערע, א בריוו, ווו ער רעדט אפ מיט אים צו טרעפן זיך נאך דער פארשטעלונג. — קריסטאף האט זיך דערפון קיינמאל נישט דערוואסט. ווען האט ער אים אין טעאטער נישט געזען, האט ער געטראכט:

— ער איז ברוגז. ס'איז ערגער פאר אים!

ער האט געהויבן מיט די אקסלען און אים מער נישט געזוכט. אויף מארגן האט ער דערפון מער נישט געטראכט. צומארגנס איז קריסטאף געווען ווייט פון אים, — אזוי ווייט, אז די גאנצע אייביקייט וואלט נישט געקלעקט צו דערנענטערן זיי איינעם צום צווייטן. און ביידע זענען אויף אייביק געבליבן איינזאם.

פעטער שולץ איז אלט געווען א יאָר פינף און זיבעציק. ער איז שטענדיק געווען שוואַך אין געזונט, און די עלטער האט אים אויך נישט געשוינט. א גאנץ הויכער, אָבער צוגעבויגענער, מיט א קאפ, וואס איז אים אראפגעפאלן אויפן הארץ, האט ער געהאט א שוואַכע ברוסט און שווער געאַטעמט. אסטמע, קאטאר, בראַנכיט האָבן אים שטענדיק געמאַטערט, און די שפור פון די מלחמות, וואס ער האט דורכגע-מאַכט גאנצע נעכט, ווען ער איז געזעסן אין בעט מיט א פארויס-געבויגענעם גוף, נאס פון שווייס, כדי אריינצואַטעמען אַביסל לופט

לויפנדיק, פרעמדע געשטאלטן, אינגאנצן פרעמדע, אינגאנצן גלייכגיל-
טיקע — אָן איין באַקאַנטן, אָן אַ פּריינדלעך פנים... דער בלייכער
טאָג איז אויסגעגאַנגען. די עלעקטרישע לאַמפּן, איינגעהילט אין געפּל,
האַבן געלויבטן אין דער נאַכט און געמאַכט זי, דאַכט זיך, נאָך פּינס-
טערער, קריסטאָף האָט זיך פון שעה צו שעה געפילט אַלץ מער דער-
דריקט און מיט אַנגסט געוואָרט אויף דער רגע פון אָפּפאַרן. ער איז
געגאַנגען צען מאָל אין אַ שעה איבערלייענען דעם פּלאַן פון די צוגן,
פּרי צו זיין זיכער, אַז ער האָט נישט קיין טעות. ווען ער האָט אַזוי
געלייענט, האָט אים איינמאָל אָפּגעשטעלט אַ נאָמען פון אַ שטאָט:
ס'האָט זיך אים געדאַכט, אַז די שטאָט איז אים באַקאַנט; ערשט אין
אַ ווייניג אַרום האָט ער זיך דערמאָנט, אַז דאָס איז געווען די ווין-
שטאָט פונם אַלטן שולץ, וואָס האָט געהאַט געשריבן צו אים אַזעלכע
גוטע, באַגייסטערטע בריוו. פון גרויס צעטומלטקייט איז אים איינגע-
פאַרן אַ געדאַנק צו באַזוכן דעם דאָזיקן אומבאַקאַנטן פריינד. די שטאָט
איז נישט געלעגן דירעקט אויף זיין צוריקוועג, נאָר אַ שעה אָדער
צוויי שעה רייזע מיט אַן אַרטיקן צוג; ס'איז געווען אַ רייזע אויף אַ
גאַנצער נאַכט, מיט צוויי-דריי איבערשטייגונגען, און מ'האָט געדאַרפט
לעבן וואַרטן אין וועג: קריסטאָף האָט עס נישט אויסגערעכנט. ער
האָט תּיכּף ומיד באַשלאָסן צו פאַרן אַהין: ס'איז געווען פאַר אים אַן
אינסטינקטיווע גויטווענדיקייט זיך אָנצוקלאַמערן אָן וועלכער עס איז
סימפּאַטיע. אָן אַ שום ישוב האָט ער אַרויסגעשיקט צו שולצן אַ טעלע-
גראַמע, וווּ ער האָט אים מודיע געווען, אַז ער קומט צו אים דעם
אַנדערן טאָג אין דער פרי. ווי-נאָר ער האָט אַוועקגעשיקט די ידיעה
האָט ער שוין חרטה געהאַט. ער האָט זיך ביטער פאַרגעוואָרפן זיינע
אייביקע אילוזיעס. צו וואָס גיין אַנטקעגן אַ נייעם עגמת נפש? — נאָר
איצט איז עס שוין פאַרפאַלן. ס'איז געווען צו שפּעט צו כאַפּן עס
צוריק.

די דאָזיקע געדאַנקען האָבן אים באַשעפטיקט די לעצטע שעה
פון זיין וואַרטן. — זיין צוג איז שוין געשטאַנען גרייט. ער איז
אַריין דער ערשטער און אין זיין קינדערישקייט האָט ער זיך ערשט
דעמאָלט באַרויקט, ווען דער צוג האָט זיך אַ ריר געטון פון אַרט, און
ער, קריסטאָף, האָט דורכ'ן וואַגאָן-פענסטער געזען, ווי ס'מעקט זיך אָפּ
הינטער אים אויפן גרויען הימל, הינטער די טרויעריקע שאַטנס, דער
סילוועט פון דער שטאָט, אויף וועלכער ס'איז צוגעפאַלן די נאַכט.

הינטער זיך. ס'איז געווען אַ חלל. ס'האָט זיך אים געדאַכט, אַז דער חלל איז אומעטום, אַרום אים, אין דער שטאָט; ער האָט נישט גע- קאָנט אָטעמען: דער נעפֿל, די מאַסיווע הייזער האָבן אים געשטיקט. ער האָט געטראַכט נאָר איין מחשבה: אַנטלויפֿן, אַנטלויפֿן וואָס גי- כער, — פֿונקט ווי ער וואָלט, אַנטוויפֿנדיק פֿון דער שטאָט, געלאָזן הינטער זיך די ביטערע אילוזיע, וואָט ער האָט דאָ געטראָפֿן. ער האָט זיך אומגעקערט אין האָטעל. ס'איז געווען אַ האַלבע שעה נאָך מיטאָג. ערשט צוויי שעה, ווי ער- איז דאָרט אַריין, — און מיט וויפֿל ליכטיקייט אין האַרצן! — איצט איז אַלץ פֿאַרלאָשן געוואָרן.

ער האָט נישט געגעסן. ער איז נישט אַריין צו זיך אין צימער. צו דער דערשטוינונג פֿון די מענטשן, האָט ער געבעטן אַ חשבון, באַצאָלט, פֿונקט ווי ער וואָלט דאָ איבערגענעכטיקט, און געוואָגט, אַז ער וויל אָפּפּאָרן. אומזיסט האָט מען אים געגעבן צו פֿאַרשטיין, אַז ער האָט זיך נישט, וואָס צו איילן, אַז זיין צוג גייט ערשט אָפּ אין עטלעכע שעה אַרום, אַז ער דאַרף בעסער וואַרטן אין האָטעל. ער האָט געוואָלט וואָס-גיכער גיין צום באַן: ער איז געווען, ווי אַ קינד, געוואָלט פֿאָרן מיטן ערשטן צוג, נישט וויכטיק מיט וועלכֿן, אָבי נישט צו בלייבן קיין איבעריקע שעה אין שטאָט. נאָך דער לאַנגער רייזע און די גרויסע הוצאות, — הגם ער האָט בדעה געהאַט נישט נאָר צו זען האַסלעך, נאָר אויך צו באַזוכן מוזייען, הערן קאָנצערטן, באַקע- נען זיך מיט פֿאַרשידענע מענטשן, — האָט ער געהאַט נאָר איין גע- דאַנק אין קאָפּ: אָפּפּאָרן...

ער איז אָנגעקומען צום וואָקזאַל. ווי מ'האַט אים געוואָגט אין האָטעל, האָט טאַקע זיין צוג געדאַרפֿט אָפּגיין אין דריי שעה אַרום. נאָך אַ צוג, נישט קיין עקספרעס, — (ווייל קריסטאָף איז געווען גע- צוונגען צו פֿאָרן מיט דער ביליקסטער קלאַס) — וואָס פֿלעגט זיך אָפּ- שטעלן כסדר אין וועג; קריסטאָף וואָלט אַריין אין אַ צווייטן צוג. וואָס גייט אָפּ צוויי שעה שפעטער און קומט פֿריער, ווי יענער. נאָר דאָס וואָלט געהייסן: פֿאַרבלייבן דאָ נאָך צוויי שעה, און דאָס האָט ער נישט געקענט פֿאַרטראָגן. ער האָט געוואַרט אויפֿן וואָקזאַל און נישט געוואָלט פֿון דאָרטן אַרויסגיין. — דאָס אומעטיקע וואַרטן אין די גערימטע, פֿוסטע זאָלן, וואָס זענען געווען טונקל און פֿיל מיט רעש, וווּ ס'זענען כסדר אַריין און אַרויס, שטענדיק פֿאַרטון און

פּאָלק; זיי טראַכטן פאַרן פּאָלק; און דאָס, וואָס זיי טראַכטן, דאַרף
 ער טראַכטן. — אָבער האַסלער האָט נישט געהערט. ער איז פאַר-
 זונקען געוואָרן אין זיין אַפּאַטיע, דערדריקט פון דער לעבנס-שוואַכקייט,
 וואָס האָט געדרימלט אין אים. קריסטאָף, וואָס איז געווען גענוג גע-
 זונט צו פאַרשטיין די פּלוצלינגדיקע ענדערונג, האָט דערפילט, אַז ער
 האָט פאַרשפּילט די פאַרטיי; נאָר ער האָט נישט געקאָנט דערמיט
 שלום מאַכן, באלד נאָכדעם, ווי ער האָט אַזוי שטאַרק געגלויבט אין
 דעם נצחון. ער האָט געמאַכט פאַרצווייפלטע אָנשטרענגונגען אויפצו-
 וועקן האַסלערס אויפּמערקזאַמקייט; ער האָט צוגענומען זיינע נאָטן
 און געפרווט צו דערקלערן האַסלערס טעותים בנוגע זיין מוזיק.
 האַסלער איז פאַרוונקען געווען אין דער סאָפּע און מרה-שחורהדיק גע-
 שוויגן; ער האָט נישט מודה געווען און נישט אָפּגעלייקנט: ער האָט
 געוואַרט, עס זאָל זיך ענדיקן.

קריסטאָף האָט געזען, אַז ער האָט דאָ מער נישט, וואָס צו
 טון. ער איז געבליבן שטיין אינמיטן זאָץ. ער האָט איינגעוויקלט זיין
 העפט און זיך אויפּגעהויבן. האַסלער האָט זיך אויך אויפּגעהויבן.
 פאַרשעמט, האָט זיך קריסטאָף, שטאַמלענדיק אַנטשולדיקט, האַסלער
 האָט לייכט מיט אַ געוויסן אויסדרוק פון שטאַלץ און לאַנגווייל זיך
 פאַרנויגט, אויסגעצויגן צו קריסטאָפּן די האַנט, קאָלט העפּלעך, באַגלייט
 אים ביז דער אַרויסגאַנגס-טיר, און נישט פאַרהאַלטן אים מיט קיין
 איין וואָרט און נישט איינגעלאָדן אים צו קומען נאָך אַמאָל.

קריסטאָף האָט זיך געפונען אין גאָס, אינגאַנצן אַ צעבראָלענער.
 ער איז געגאַנגען, וווּ די אויגן האָבן אים געטראָגן, ער האָט נישט גע-
 וואָסט, ווהיין ער גייט. מעכאַניש איז ער אַדורך צוויי-דריי גאַסן און
 געבליבן שטיין ביי דער סטאַציע פון טראַמוויי, וואָס האָט אים אַהער
 געבראַכט. ער איז אַריין אין טראַמוויי און נישט געטראַכט, וואָס ער
 טוט. ער האָט זיך געזעצט אויף דער באַנק, מיט אונטערגעבראַכענע
 הענט און פיס. ס'איז געווען אוממעגלעך צו טראַכטן, צוזאַמענצונעמען
 די געדאַנקען: ער האָט וועגן גאַרנישט נישט געטראַכט; ער האָט
 בעסער געוואָלט נישט טראַכטן. ער האָט מורא געהאַט זיך אומצוקוקן

אָט דאָס אַלץ האָבן. ער האָט אַפילו נישט קריטיקירט, ער האָט פשוט אָפגעלייקנט: מ'וואָלט געקאָנט זאָגן, אַז ער שטרענגט אָן אַלע זיינע כוחות אָפצוווישן מיט שנאה דעם איינדרוק, וואָס די ווערק האָבן אויף אים, קעגן זיין ווילן, געמאַכט.

אַ צעטומלטער האָט קריסטאָף געפרוווט ענטפערן. אָבער ווי זאָל ער ענטפערן אויף די נאַרישקייטן, וואָס מ'ווערט רויט הערנדיק זיי אין מיל פון איינעם, וועלכען משעצט און מ'האָט ליב? אגב, האָט האָט ער נישט געהערט קריסטאָפּס רייד. ער איז געבליבן זיצן איינ-געבויגן, מיטן פאַרמאָלטן העפט צווישן די הענט, מיט אויגן אָן אַ שום אויסדרוק, מיט אַ ביטער-פאַרקרומטן מויל. לסוף האָט ער געזאָגט, פונקט ווי ער וואָלט ווידער פאַרגעסן קריסטאָפּס געגנוואָרט:

— אַך! דאָס ערגסטע איז, וואָס ס'איז נישטאָ קיין מענטש, וועלכער זאָל זיין מסוגל אייך צו פאַרשטיין!

קריסטאָף האָט געפילט, ווי דאָס האַרץ צעגייט אין אים; ער האָט זיך פּלוצלינג אויסגעדרייט, אַרויפגעלעגט זיין האַנט אויף האַט-לעס האַנט און מיט אַ האַרץ איבערגעפולט פון ליבע, האָט ער אי-בערגעזחרט:

— איך בין דאָ!

האַטלעס האַנט האָט זיך קיין ריר נישט געטון; און אויב עפעס האָט אויף אַ רגע אַ ציטער געטון אין זיין האַרצן ביי אָט דעם יוגנטלעכען אויסגעשריי, האָט אָבער קיין שום שיין קיין גלאַנץ נישט געטון אין זיינע אויסגעלאָשענע אויגן, וועלכע האָבן געקוקט אויף קריסטאָפּן. ער האָט זיך לייכלט פאַרנויגט, צערעמאַניאַל און קאָמיש, און געזאָגט:

— בעסטן דאַנק!

ער האָט געטראַכט:

— כּלאַך זיך אויס פון דיר! גלויבסטו, אַז פאַר דיר האָב איך עס פאַרלוירן מיין לעבן?

האַטלעך האָט זיך אויפגעהויבן, אַ וואָרף געטון דאָס העפט אויפן פיאַנינג און מיט זיינע לאַנגע פיס, וואָס האָבן זיך געשלעפט, איז ער נעגאָנגען צוריק צום סאָפּע. קריסטאָף האָט תופס געווען זיין געדאַנק און געפילט דערביי, ווי ווייט דאָס באַלידיקט אים; ער האָט געפרוווט ענטפערן שטאַרץ, אַז ס'איז נישט נויטיק צו ווערן פאַרשטאַנען פון אַלעמען; געוויסע נשמות וועגן איבער מיט זייער ווערט אַ גאַנץ

און מיט צוטרוי — אויפגעהויבן דעם קאפ און אָנגעקוקט האַסלערן.
מיט איין מאָל איז זיין גאַנצע דערוואַכטע פרייד פאַרשווונדן געוואָרן.
ווי אַ געוויקס, וואָס איז פרייצייטיק פאַרפרוירן געוואָרן, — בעת ער
האַט דערצו די טונקלע אויגן, וואָס האָבן אים מיט חוץ אָנגעקוקט.
ער איז אַנטשוויגן געוואָרן.

נאָך אַן אייז-קאַלטער הפסקה, האָט האַסלער גענומען רעדן מיט
אַ טרוקענער שטימ. ער האָט זיך ווידער געענדערט: ער האָט אַרויס-
געוויזן דעם יונגן מענטשן שטרענגקייט; ער האָט אַכזריותדיק אָפּגע-
לאַכט פון זיינע פלענער, פון זיינע האָפּנונגען אויף ערפּאָלג, ווי
ער וואָלט דערמיט פון זיך אַליין געוואָלט אָפּלאַכן, ווייל אין אים
האַט ער געפונען זיך אַליין. ער האָט זיך באַמיט קאַלטבלוטיק צו
זעשטערן זיין גלויבן אין לעבן, אין דער קונסט און אין זיך אַליין.
ער האָט געגעבן אַ ביישפּיל פון זיך גופא, רעדנדיק מיט פאַרביטערונג
און אויף אַ באַליידיקנדיקן אופן וועגן זיינע איצטיקע ווערק.

— חזיריי! — האָט ער געזאָגט. — אָם, וואָס מ'דאַרף שרייבן
פאַר די דאָזיקע חזירים, צי גלויבט איר דען, אָו עס זענען דאָ צען
מענטשן אויף דער וועלט, וואָס האָבן ליב מוזיק? צי איז דאָ איין
מענטש?

— איך בין דאָ! — האָט קריסטאָף מיט התלהבות געזאָגט.

האַסלער האָט אים אָנגעקוקט, ער האָט געהויבן מיט די אַקסלען
און געזאָגט מיט אַ שוואַכער שטימ:

— איר וועט זיין, ווי זיי, איר וועט טון דאָס, וואָס אַנדערע.
איר וועט טראַכטן וועגן ערפּאָלג, איר וועט זיך וועלן וויילן, ווי די
אַנדערע... און איר וועט זיין גערעכט...

קריסטאָף האָט געפרוווט פראָטעסטירן; אָבער האַסלער האָט
אים איבערגעשלאָגן די רייד, און נעמענדיק דאָס העפט, אָנגעהויבן
שאַרף צו קריטיקירן די זאַכן, וואָס ער האָט מיט אַ וויילע פריער
געלויבט. נישט נאָר וואָס ער האָט באַרירט מיט אַ האַרבקייט, וועלכע
האַט באַליידיקט, די אמתע פעלערן, טעותים אין שרייבן, פעלערן פון
געשמאַק אָדער אויסדרוק, וואָס דער יונגער מענטש האָט נישט באַ-
מערקט פריער; נאָר ער האָט אויך קריטיקירט אָן אַ שום זין, אויפ-
געוואָרפן אים אַזעלכע גרייזן, וועלכע ס'וואָלט געקענט מאַכן דער באַ-
גרענעצטער און ערגסטער מוזיקער. און פון וועלכע ער אַליין, האַס-
לער, האָט געליטן זיין גאַנץ לעבן. ער האָט געפרעגט, צו וואָס מ'דאַרף

און געדרייט מיט דער צונג; ער האָט עפעס געמורמלט מיט די ליפן
נאָכגעמאַכט די טענער פון אינסטרומענטן. און ווייטער צוגעוואָרפן
דער מוזיק זיינע באַמערקונגען. אין וועלכע ס'האָט זיך אויסגעדרוקט
זיין פאַרגעניגן אָדער עקל: ער האָט זיך נישט געקאָנט פאַרטיידיקן
קעגן אַ פאַרבאָרגענער אויפֿרעגונג, קעגן דער קנאה, וועלכע ער האָט אין
האַרצן נישט מודה געווען; אין דער זעלבער צייט האָט ער דורכגע-
לעבט אמתע פרייד.

הגם ער האָט ווייטער גערעדט נאָר צו זיך אַליין, פונקט ווי
קריסטאָף וואָלט נישט עקזיסטירט. האָט זיך קריסטאָף געווייטלט פון
מענוג, נישט געקאָנט מער איינהאַלטן נישט צו נעמען האַסלערס
החפּעלות אויף זיין חשבון, און ער האָט אים געזעבן צו פאַרשטיין,
וואָס ער האָט געוואָלט דערמיט אויסדריקן. אין אָנהויב האָט זיך גע-
דאַכט, אַז האַסלער לייגט נישט קיין שום אַכט אויף דעם, וואָס דער
יונגערמאַן זאָגט, ער האָט אַלץ גערעדט זיינע געדאַנקען אויפן קול;
דערנאָך האָבן אים קריסטאָפּס עטלעכע ווערטער אָפּגעשטעלט, און ער
איז אַנטשוויגן געוואָרן. נאָך אַלץ פאַרקוקט אין מוזיק-העפט, וואָס ער
האָט געבלעטערט; ער האָט געהערט און געמאַכט זיך, אַז ער הערט
אים פלומרשט נישט. קריסטאָף האָט ביסלעכווייז אויפגעלעבט: ער האָט
גערעדט מיט נאָיווע התלהבות וועגן זיינע ווייטערדיקע פלענער
אין לעבן.

האַסלער האָט געשוויגן און ווידער איז ער באַהערשט געוואָרן
פון זיין איראָניע. ער האָט אַרויסגעלאָזט דאָס העפט פון די פינגער;
מיטן רוקן אָנגעשפּאַרט אָן דער פּיאַניאָ און מיט דער האַנט אויף
דעם שטערן. האָט ער אָנגעקוקט קריסטאָפּן, וועלכער האָט דערקלערט
זיין ווערק מיט יוגנטלעכן ברען און פאַרלעגנהייט. האַסלער האָט ביי-
טער געלאַכט, געטראַכט בעת מעשה וועגן זיינע אייגענע דעביוטן,
האַפּנונגען, און וועגן קריסטאָפּס האַפּנונגען און אַנטווישונגען, וואָס
האָבן יענעם דערוואַרט.

קריסטאָף האָט גערעדט מיט אַראָפּגעלאָזטע אויגן, און זיך גע-
שראַקן, טאָמער ווייסט ער נישט, וואָס ער רעדט. האַסלערס שווייגן
האָט אים צוגעגעבן מוט. ער האָט געטראַכט, אַז האַסלער קוקט אויף
אים און פאַרלירט נישט קיין איין וואָרט זיינס; ס'האָט זיך אים גע-
דאַכט, אַז ס'האָט געפלאַצט דאָס אייז, וואָס האָט זיי צעשיידט; זיין
האַרץ האָט געיובלט. ווען ער האָט געענדיקט, האָט ער פאַרשעמט —

קוקן, און די אָנגעבלאָזענע לײַפֿן האָבן זיך גענומען באַוועגן. דערנאָך האָט ער זיך פֿלוצלינג אויפגעכאַפּט, ברומענדיק פון דערשטוינונג און אָנערקענונג. דאָס זענען געווען אָפּגעהאַקטע הברות; נאָר זייער טאָן האָט נישט געלאָזט צווייפלען אין זיינע געפילן. קריסטאָף האָט דער-פילט אַן אומבאַשרייבליכען תענוג. האַסלער האָט איצט אויפגעהערט צו באַרעכענען די צאָל זייטן, וואָס ער האָט אָפּגעשפילט, און די צאָל, וואָס איז נאָך געבליבן צו שפילן. ווען קריסטאָף האָט געענדיקט אַ שטיק, האָט ער געזאָגט:

— ווייטער!... ווייטער!...

ער האָט גענומען רעדן מוט אַ מענטשזעכן לשון

— ס'איז גוט, אָט דאָס! גוט!... (האָט ער געשריען פון התפע-לות) אויסגעצייכנט! שרעקלעך אויסגעצייכנט! (Schrecklich famos)... נאָר צום טייוול (האָט ער פאַרחידושט געבר'מט), וואָס איז עס אַזוינס?

ער האָט זיך באַקוועמער געמאַכט אויף זיין אָרט, געבויגן דעם קאָפּ פאַרויס, צוגעלעגט די האַנט צום אויער, גערעדט צו זיך אַליין, געלאָכט פון הנאה און ביי געוויסע האַרמאָנישע מערקווירדיקייטן אַרויסגעשטעקט ברייט די צונג, ווי צו באַנעצן די לייפֿן. אַן אומגע-ריכטער איבערשפרונג האָט געמאַכט אויף אים אַזאַ איינדרוק, אַז ער האָט זיך פֿלוצלינג מיט אַן אויסגעשריי אויפגעכאַפּט פון אָרט און גע-זעצט זיך ביים פּיאַנינאָ, נעבן קריסטאָפּ. ס'האָט זיך געדאַכט, אַז ער באַמערקט נישט קריסטאָפּס ביי-זיין. ס'האָט אים פאַרכאַפּט נאָר די מו-זיק; ווען קריסטאָף האָט געענדיקט דאָס שטיק, האָט האַסלער אַ כאַפּ געטון די נאָטן, איבערגעלייענט די זייט, דערנאָך די ווייטערדיקע זייטן און אַן אויפהער אויסגעדריקט זיין התפעלות און באַוונדערונג, ווי ער וואָלט געווען איינער אַליין אין צימער.

— צום טייוול! — האָט ער גערעדט — וווּ האָט עס דער חברה-מאָן געפונען?

אָפּגעשטויסן קריסטאָפּן מיטן אַקסל, האָט ער אַליין גענומען שפילן אייניקע שטעלן. ער האָט געהאַלטן אויפן פּיאַנינאָ זיינע וואַ-רעמע, זיסע, גלעטנדיקע, לייכטע פינגער. קריסטאָף האָט באַמערקט זיינע שיינע הענט, וואָס זענען געווען לאַנג, קרענקלעך-אַריסטאָקראַטיש און נישט צוגעפאַסט צו זיין גאַנצער געשטאַלט. האַסלער איז געבליבן שטיין ביי געוויסע אַקאָרדן, איבערגעחזרט, מאַכנדיק מיט די אויגן

קריסטאָף איז אַזוי ביי זיך אַראָפּגעפּאַלן, אַז ער האָט חשק
בעהאָט זיך אויסצוהויבן און אַרויסצוגיין; ער האָט אָבער אַ טראַכט
געטון וועגן זיין לאַנגער אומזיסטער רייזע; ער האָט זיך געשטאַרקט
און שטאַמלענדיק פּאַרגעלייגט האַסלערן, אַז ער וועט אים שפּילן עט-
לעכע פון זיינע ווערק. ביי די ערשטע ווערטער האָט אים האַסלער
איבערגעריסן.

— ניין, ניין, איך בין דאָ נישט קיין מבין! — האָט ער גע-
זאָגט מיט חוזק און אַביסל מיט אַ באַליידיקנדיקער איראָניע. — און
אויסערדעם האָב איך קיין צייט נישט.

קריסטאָפּן האָבן זיך באַוווּזן טרערן אין די אויגן. נאָר ער האָט
זיך געשווירן נישט אַרויסצוגיין פון דאָנען, איידער ער וועט נישט
ווייזן האַסלערן זיינע ווערק. ער האָט געזאָגט מיט אַ געמיש פון צע-
טומלטיקייט און כּעס:

— זייט מיר מוחל: אָבער איר האָט מיר אַמאָל צוגעזאָגט אויס-
צוהערן; איך בין נאָר צוליב דעם געקומען אַהער פון טיף דייטש-
לאַנד: איר וועט מיך אויסהערן.

האַסלער איז נישט געוויינט געווען צו אַזאָ באַנעמונג, ער האָט
אָנגעקוקט דעם יוגנטמאַן, וואָס איז געשטאַנען פאַרשעמט, ביז, פאַר-
רויטלט און כּמעט געהאַלטן ביים וויינען; ס'האָט אים געוויילט; הויב-
דיק פאַרמאַטערט מיט די אַקסלען, האָט ער אים אָנגעוויזן מיטן פינג-
ער דאָס פּיאַנינאָ און געזאָגט מיט אַ מינע פון קאָמישער הכּנעה:
— נו... גוט!...

באַלד האָט ער זיך אַראָפּגעלאָזן אין זיין סאָפּע, ווי אַ מענטש,
וואָס לעגט זיך שלאָפן, צעקלאַפט די קישנס מיט דער פּויסט, אַרונ-
טערגעלעגט זיי אונטער די אויסגעצויגענע אָרעמס, האַלב פאַרמאַכט
די אויגן און ווידער זיי אויף אַ וויילע אויפגעעפנט, כדי אָפּצושאַצן
די גרויס פונם פּעקל-נאָטן, וואָס קריסטאָף האָט אַרויסגעצויגן פון
טאַש, ער האָט אַרויסגעלאָזט אַ לייכטן זיפּן און מיט גרויס לאַנגוויי-
ליקייט זיך געגרייט אויסצוהערן יענעם מוזיק.

קריסטאָף, פאַרשעמט און צערודערט, האָט אָנגעהויבן שפּילן.
האַסלער האָט באַלד אויפגעעפנט אויג און אויער, מיטן פּראָפעסיאָנעלן
אינטערעס פון אַ קינסטלער, וואָס ווערט פאַרכאַפט, קעגן זיין ווילן,
פון אַ שיינער זאך. פון אָנהויב האָט ער גאָרנישט גערעדט און גע-
בליבן אומבאַוועגלעך; נאָר די אויגן האָבן אויפגעהערט אַזוי פּויסט צו

ער האָט גערעדט וועגן די צרות פונם פראָווינק-לעבן, וועגן דער מענטשלעכער דורכשניטלעכקייט, וועגן זייער גייסטיקער באַגרענעצקייט, וועגן זיין איינזאַמקייט. ער האָט אים געפרווט פאַראינטערעסירן מיט זיינע מאָראַלישע ליידן. אָבער האַסלער, אויסגעצויגן אויף דער סאַפּע, מיט אַ פאַרוואָרפענעם קאָפּ אויף אַ קישן און האַלב-געשלאָסענע אויגן, האָט אים געלאָזט רעדן, און ס'האָט זיך געדאַכט, אַז ער הערט נישט אַפילו, ער האָט אויך אויפגעהויבן אויף אַ וויילע די וועס און גע-זאָגט עטלעכע ווערטער מיט אַ קאַלטער איראָניע און חוזק וועגן די פראָווינק-מענטשן, — וואָס האָט אָפגענומען ביי קריסטאָפּן יעדן חשק צו רעדן ווייטער אינטיים. — קיטי איז צוריקגעקומען און געבראַכט פרישטיק אויף אַ טאַץ: קאַווע, ביר, ווורשט און א.א.וו. אָנגעבלאָזן האָט זי עס אַוועקגעשטעלט אויפן טיש צווישן די פאַפירן, וואָס האָבן זיך אין אומאָרדנונג אַרומגעוואַלגערט. קריסטאָפּ האָט געוואַרט, זי זאָל אַרויסגיין, כדי ווידער אָנצוהויבן זיין טרויעריקע דערציילונג, וואָס איז אים אָנגעקומען מיט צרות.

האַסלער האָט צוגעצויגן צו זיך די טאַץ; ער האָט זיך אָנגע-גאַסן קאַווע און איינגעטונקט די ליפן; דערנאָך האָט ער היימיש און גוטמוטיק, נאָר אַביסל גרינגשעצנדיק, איבערגעריסן קריסטאָפּן אין מיטן אַ זאַץ, כדי אים פאַרצולייגן:

— אַ גלאַז קאַווע?

קריסטאָפּ האָט אָפגעזאָגט. ער האָט זיך אָנגעשטרענגט צו כאַפּן דעם פריערדיקן סאָדעם; נאָר ער איז אַלץ מער צעטומלט געוואָרן און נישט געוואוסט, וואָס צו רעדן. ס'האָט אים צעמישט האַסלערס ספּעקטאַקל: האַסלער האָט געהאַלטן דעם טעלער אונטערן מויל, גע-טרונקען ווי אַ קינד, געשלונגען שטיקלעך ברויט מיט חזיר-פלייש, וואָס ער האָט געהאַלטן מיט די פינגער. פונדעסטוועגן האָט זיך אים איינגעגעבן צו דערציילן, אַז ער איז אַ קאַמפּאָזיטאָר און אַז ער האָט אָנגע-שריבן אַן אווערטיור צו העבעלס „יהודית“. האַסלער האָט צעטומלט אויסגעהערט:

— וואָס? — האָט ער איבערגעפרעגט.

קריסטאָפּ האָט איבערגעחזרט דעם נאָמען פון ווערק.

— אַך! אַזוי, אַזוי! — האָט האַסלער געענטפערט, אייגנטומענ-

דיק דאָס ברויט צוזאַמען מיט די פינגער אין זיין טעצל
דאָס איז געווען אַלץ.

— זייט מוחל... נישט געשלאָמק... געזעסן אין סעאַטער, שפעט

ציינאַכט...

און ווידער אַ גענעץ געטון.

קריסטאָף האָט געהאַפּט, אַז האַסלער וועט אָנקניפן דעם פריער-
דיקן שמועס; נאָר האַסלער, וועמען די גאַנצע מעשה איז נישט אָנ-
געגאַנגען, האָט נישט גערעדט און נישט געשטעלט קריסטאָפּן קיין
שום פּראָגן וועגן זיין לעבן. ווען ער האָט געענדיקט געזעצן, האָט
ער אים אַ פרעג געטון:

— זענט איר שוין לאַנג אין בערלין?

— לבין היינט אין דער פרי געקומען, — האָט קריסטאָף גע-

זאָגט.

— אַהא! — האָט האַסלער נישט-פאַרחידושט געענטפערט — אין

וועלכן האַטעל?

נישט וואַרטנדיק אויף זיין ענטפער, האָט ער זיך פויל אייפגע-
הויבן, אַ דריק געטון דאָס עלעקטרישע קנעפל און אָנגעקלונגען.

— דערלויבט, — האָט ער געזאָגט.

דאָס מיידל איז אַריין מיט אַ חוצפהדיקער מינע.

— קיט, — האָט ער געזאָגט, — דו האַסט בדעה צו לאָזן

מיך היינט אָן פרישטיק?

— איר רעכנט דאָך מסתמא נישט, — האָט זי געענטפערט —

איך זאָל אייך ברענגען אַהער עסן, בעת איר האָט אַ גאַסט?

— פאַרוואָס טאַקע נישט? — האָט ער געענטפערט, און אָנגע-

וויזן מיט אַ חוזק בדיק אויף קריסטאָפּן. — ער וועט שפייזן מיין
גייסט און איך וויל שפייזן מיין קערפער.

— צי שעמט איר זיך נישט, בעת עמעצער זיצט דערביי, צו

עסן, ווי אַ חיה אין שטייג?

אָנשטאָט זיך אויפצורעגן, האָט זיך האַסלער צעלאַכט און פאַר-

ריכט:

— ווי אַ געצוימטע חיה...

— אַלנפאלס, ברענג אַריין, — האָט ער צוגעגעבן, — איך וועל

עסן צוזאַמען מיט מיין חרפה.

זי האָט זיך אויסגעדרייט, הויבנדיק מיט די אַקסלען.

ווען קריסטאָף האָט געזען, אַז האַסלער פרעגט זיך אַלץ נישט

נאָך אויף זיין לעבן, האָט ער געפרוווט צו באַנייען דעם שמועס.

טאָקע געווען האַסלער, — און דאָך איז עס נישט געווען דער זעל-
בער. ער האָט נאָך אלץ געהאַט דעם הויכן שטערן אָן איין קניישט
און אַ גלאַט פנים, ווי ביי אַ קינד; ער איז אַבער געווען דיק, מיט
אַ פליך, מיט אַ געלער הויט און פאַרשלאָפן; די אונטערשטע לייפ איז
אים אַראָפּגעהאַנגען, דאָס מויל גענעצנדיק און אָנגעבלאָזן. ער האָט גע-
האַט איינגעבויגענע אַקסלען, ביידע הענט פאַרשטעקט אין די קעשע-
נעס פון זיין אויפגעשפילעטן בגד; זיין העמד איז אַרויסגעקראָכן אי-
בער די שלעכט-פאַרקנעפלטע הויזן. ער האָט אָנגעקוקט קריסטאָפּן מיט
פאַרשלאָפּענע אויגן, וואָס זענען נישט ליכטיקער געוואָרן, ווען דער
יונגער מענטש האָט אַרויסגעשטאַמלט זיין נאָמען. אויטאָמאָטיש אָן איין
וואָרט האָט ער אים באַגריסט מיט אַ שאַקל מיטן קאָפּ אָנגעוויזן קרי-
סטאָפּן אַן אַרט צום זיצן און זיך מיט אַ זימץ אַראָפּגעלאָזן אויפן די-
וואַן, צוגיפּעמענדיק די קישנס אַרום זיך. קריסטאָפּ האָט איבערגע-
חורט:

— כּוּהאַב שוין געהאַט דעם כבוד... איר זענט געווען אַזוי
גוט... איך בין קריסטאָפּ קראַפט...

פאַרוואַקען אין דער סאָפּע, מיט לאַנגע, פאַרלעגטע פיס, מיט די
מאָנערע הענט אויף דער רעכטער קני, וואָס האָט געגרייכט ביז זיין
קי, האָט האַסלער געענטפערט:
— איך קען איך נישט.

מיט אַ פאַרשטיקטן האַלז האָט אים קריסטאָפּ געפרוווט דערמאָ-
נען זייער אַמאָליקע באַגעגעניש. אין אַנדערע אומשטענדן וואָלט אים
אויך שווער געווען צו רעדן וועגן אינטימע זכרונות; דאָ איז עס גע-
ווען אַן אמתע מאַטערניש: ער האָט זיך געמישט אין די זאַצן, נישט
געפונען קיין ווערטער, גערעדט נאַרישקייטן און רויס געוואָרן. האַס-
לער האָט אים געלאָזט שטאַמלען, נישט אויסהערנדיק אים אָנצוקוקן
מיט זיינע פאַרנעפלטע, גלייכגילטיקע אויגן. ווען קריסטאָפּ האָט געזע-
דיקט צו רעדן, האָט האַסלער אַ וויילע נאָך געשאַקלט מיט זיין קני
זוי ער וואָלט אָפּגעוואָרט, קריסטאָפּ זאָל רעדן ווייטער. דערנאָך האָט
ער געזאָגט:

— יאָ... דאָס מאַכט אונז נישט יונגער...

און האָט זיך אויסגעצויגן.

ער האָט אַ גענעץ געטון און צוגעגעבן:

אים אויפגעמען. דערנאך האָט זי אים אַ ווינק געטון מיט אַן אויגל
און פאַרמאַכט די טיר.

אויף די ווענט זענען געהאַנגען עטלעכע אימפּרעסיאָניסטישע
בילדער און שיינע גראַווירן פונם אַלצנטן יאָרהונדערט אין פראַנקרייך;
האַסלער האָט זיך געהאַלטן פאַר אַ מבין אויף אַלע מינים קונסט; זיין
געשמאַק האָט צוזאַמענגעבראַכט מאַנעטן און וואַטאָ, לויט די עצות,
וואָס די אָנהענגער האָבן אים געגעבן. דער זעלבער געמיש פון סטילן
האָט זיך אַרויסגעוויזן אין דעם מעבל, וווּ אַ גרויסער שיינער טיש
אין סטיל פון לואי דעם XV-טן איז געווען אַרומגעשטעלט מיט פאַ-
טער-שטולן פון דער „נייער קונסט“ און מיט אַן אַריענטאַלישן דיוואַן
מיט אַ הויסן פילפאַרביקע קישעלעך. די טירן זענען געווען באַפּוצט מיט
שפּיגלען; און אַ יאָפּאַנישער ביבעל־אַט האָט באַדעקט די עטאָזשערקעס
און דעם קאַמין, וווּ ס׳איז געשטאַנען האַסלערס ביוסט. אויף אַ טישל
האָט זיך געוואַלדערט אַ באַרג פּאַטאַגראַפֿיעס פון זינגערנס, אָנהענגע-
רינס און פריינד, מיט שאַרפּזיניקע און התפעלותדיקע צושריפטן. אַן
אומבאַשרייבלעכע אומאַרדנונג האָט געהערשט אויפן טיש; דאָס פּיאַנינאָ איז
געווען אָפּן; אויף די עטאָזשערקעס איז געלעגן שטויב, און האַלב אָפּ-
געברענטע פּאַפּיראַסן האָבן זיך געוואַלדערט אין אַלע ווינקעלעך.

קריסטאָף האָט דערהערט פונם שכּנותדיקן צימער אַ גראַבע
שטים, וואָס ביזערט זיך; די דאָזיקע שטים איז אַלעמאַל איבערגע-
ריסן געוואָרן פון דעם שטוב-מיידל, וואָס האָט עפעס געענטפערט.
ס׳איז געווען קלאָר, אַז האַסלער האָט ווייניק חשק צו זען דעם גאַסט.
ס׳איז אויך געווען קלאָר, אַז דאָס מיידל איז צוגעשטאַנען, האַסלער
זאָל זיך דווקא ווייזן; זי האָט אים געענטפערט מיט אַ שטאַרקער היי-
מישקייט: איר שאַרפע שטים האָט דורכגעדרונגען די ווענט. קריסטאָפּ
איז נישט געווען באַקוועם צו הערן אייניקע באַמערקונגען, וואָס זי
האָט געמאַכט איר באַלעבאַס. נאָר יענעם האָט עס, אָפנים נישט גע-
אַרט. להיפּוך: מ׳האָט געקאָנט זאָגן, אַז איר חוצפה ווילט אים; און
נישט אויפהערנדיק זיך צו ביזערן, האָט ער גערייצט דאָס מיידל און
דערפון הנאה געהאַט. לסוף האָט קריסטאָף דערהערט, ווי די טיר
עפנט זיך, און ווי האַסלער, נאָך אַלץ שפּאַסנדיק און אַ ביזער, שלעפּט
די פיס.

• ער איז אַריין. קריסטאָפּן האָט אַ קלעם געטון אין האַרצן. ער
האָט אים דערקענט. נאָר הלוואי וואָלט ער אים נישט דערקענט! ס׳איז

ווענט, אז ס'איז אומגעלומפערט אראפגעהאנגען א שווערער
 באלקאן. — א באלקאן, וואס האט זיך געהאלטן אויף ניבעלונגישע
 קאריאטידן, ווו ס'זענען געשטאנען, אויסער דער שטיינערנער ראמ-
 פע, צוויי שפיציקע קעפ פון בערדיקע און האריקע זקנים, בעקלינס
 פיש-מענטשן. אין פראנט פון אזא מין תפיסה, — א הויז אין פארא-
 אַנישן סטיל, מיט אַ נידעריקן שטאָק און צוויי נאָקעטע ריזן ביים
 אַריינגאנג, — האָט דער אַרכיטעקט געשריבן:

וואָל דער קינסטלער ווייזן זיין וועלט,

וואָס איז קיינמאָל נישט געווען און וועט קיינמאָל נישט זיין.

(Seine Welt zeige der Künstler,

Die niemals war noch jemals sein wird")

קריסטאָף איז געווען פאַרנומען נאָר מיטן געדאַנק וועגן האָט-
 לערן, ער האָט געקוקט מיט אַ צעטומלטן בליק און נישט געפרווט
 אפילו צו פאַרשטיין, וואָס ער זעט. ער איז אַריין אין הויז, ווו ער
 האָט געדאַרפט, איינס פון די איינסאַכסטע, — אין קאַראַלינגישן
 סטיל, אינעווייניק איז געווען אַן איבעריקער, באַנאַלער לוקסוס;
 אויף די טרעפ איז די לופט געווען שווער פון צו-הייסן קאַלאַריפער;
 קריסטאָף האָט נישט געוואָלט אַרויף מיט דער ווינדע, כדי אין משך
 פון דער צייט, וואָס ער איז געגאַנגען אויפן פערטן שטאָק זיך צו-
 צוגרייטן צו זיין באַזוך; ער האָט מיט זיינע וואַקלענדיקע פיס גע-
 שטעלט קליינע טריט, און זיין האַרץ האָט געקלאַפט פון אויפגעגונג.
 בעת זיין קורצן וועג איז אים געקומען אויפן זכרון זיין אַמאָליקע
 באַגעגעניש מיט האַסלערן, זיין קינדערשע התפעלות, דאָס בילד פונם
 זיידן, — פונקט ווי ס'וואָלט ערשט נעכטן פאַרגעקומען.

ס'איז געווען פאַר עלף דער זייגער, ווען ער האָט אָנגעקלונגען
 ס'האָט אים אויפגענומען אַ יונגע שטוב-מיידל, מיט דער באַנע-
 מונג פון אַ *serva petrona*, וואָס האָט אים פון קאָפּ ביז די פיס
 הוצפהדיק באַטראַכט און דערקלערט, אַז דער הער קאָן נישט אויפ-
 נעמען, ווייל דער הער איז פאַרמאַסערט. באלד אָבער האָט, ווייזט
 אויס, די נאַיווע אַנטוישונג אויף קריסטאָפּס פנים זי גענומען וויילן,
 נאָכדעם, ווי זי האָט געענדיקט אומדיסקרעט באַטראַכטן זיין גאַנצע
 פערזאָן, איז זי פלוצלינג ווייך געוואָרן, אַריינגעפירט קריסטאָפּן אין
 האַסלערס קאַבינעט און געזאָגט, אַז זי וועט טון אַלץ, דער הער וואָל

צייטט מן אומאפהענגיקייט! קריסטאף האָט דערוואָרט מן אים דאָס
וואָרט מן פריינדשאַפט און טרייבט, אין וועלכן ער האָט זיך אַזוי
שטאַרק גענויטיקט, כדי צו פירן ווייטער דעם אומדאָנקבאַרן, נויט-
ווענדיקן קאַמף, וואָס יעדער קינסטלער מוז פירן מיט דער וועלט
ביון לעצטן צוג מן זיין אַטעם, נישט אַרויסלאָזנדיק אויף קיין איין
טאָג דאָס געווער מן האַנט; ווי שילער האָט געזאָגט: „די איינציקע
באַציונג צום פובליקום, וועלכע מ'באָדויערט קיינמאָל נישט, —
איז דער קאַמף“.

קריסטאָף איז געווען אַזוי אומגעדולדיק, אַז ער האָט קוים באַ-
וויזן איבערצולאָזן זיין פעקל אינם ערשטן-פעסטן האָטעל, נאָענט צו
דער באַן, און איז תיכף אַוועקגעלאָפן אין סעאַטער, כדי צו דער-
וויסן זיך האַסלערס אַדרעס. האַסלער האָט געווינט גאַנץ ווייט מן
צענטר שטאָט, אין איינער מן די פאַרשטעט. קריסטאָף איז אַריין
אין אַ טראַמוויי, און געביסן בשעת-מעשה אַ שטיקל ברויט. זיין
האַרץ האָט געקלאָפט, בעת ער האָט זיך דערנענטערט צום ציל.

די געגנט, וווּ האַסלער האָט געווינט, איז פּעטס אינגאָנצן גע-
ווען געבויט אין אַ משונהדיקן גייעס סטיל, אין וועלכן דאָס יונגע
דייטשלאַנד ווייזט אַרויס אַ פאַרבאָרישע בקיאות, וואָס באַמיט זיך
צו זיין געניאַל. אין מיטן דער באַנאַלער שטאָט, אויף גלייכע, כאַ-
ראַקטערלאָזע גאַסן, האָבן זיך אומגעלומפערט געהויבן עגיפטישע
סעמפלען, נאָרוועגישע פויער-הייזלעך, קלויסטערס, פעסטונגען, אַ-
ביווערסאַלע אויסשטעלונג-פאַוילאָנען, דיקע, בייכיקע הייזער, ווי
בעכערס אַריינגעגראָבענע אין דר'ערד, מיט אַ סטיללאָזן אויסזען און
איינ איינציקן, ריזיקן אויג, מיט שטאַבעס, איינגעפאַלענע טירן, ווי
אונטערוואַסער-שיפלעך, אייזערנע שטאַנגען, גילדערנע ציפערן אויף
די פאַרריגלטע פענסטער, שפייצענדיקע פאַרזענדישן איבער דער
אַריינגאָנג-טיר, פלאַטן מן בלויען פאַיאַנס, צעוואָרפן דאָ און דאָרט,
און דווקא אין אַזעלכע ערטער, וווּ מ'ריכט זיך נישט אויף זיי, פאַר-
ביקע מאָזאיקס, וואָס האָבן פאַרגעשטעלט אַדמען און חוהן, און דע-
כער, באַדעקטע מיט בונטפאַרביקע שינדלען; הייזער ווי פעסטונגען,
מיט אַ מייסטערהאַפּטן הויכן שטאָק, וואָס אויף זיין שפיץ זענען גע-
ווען משונהדיקע חיות. איין זייט — לחלוטין אָן פענסטער, און ביי
דער צווייטער זייט — פלוצים ריזיקע, פירקאַנטיקע, גלייכע און
דרייקאַנטיקע לעכער, וואָס האָבן אויסגעזען, ווי ווונדן; גרויסע פוסטע

דערפון דרינגט נאך נישט ארויס, אז ער איז געווען ריכטיק פאר
האטלערן און פאר זיינע ווערק. האטלער האט אין הארצן געפילט א
שטארקע פאראכטונג צו אלעמען, צו פריינד און פיינט; און אט די
ביטערע, חוקדיקע פאראכטונג האט זיך באצויגן אויך אויף אים גופא
און אויף זיין אייגן לעבן. זיין איראנישער סקעפטיציזם איז נאך
שטארקער געווען דערפאר, וואס ער האט אמאל געגלייבט אין איידע-
לע און נאיווע זאכן. נישט האבנדיק מער קיין כוח זיך אנטקעגנצו-
שטעלן דעם פאמעלעכן חורבן פון זיין לעבן, און — נישט קיין
צביעות זיך איינצורעדן, אז ער גלייבט אין דעם, אין וואס ער האט
באמת נישט געגלייבט, — האט ער געפרווט חזק מאכן פון זיינע
אייגענע זכרונות. ער האט פארמאגט א דרום-דייטשע נאטור, א שוואכע
און נאכגעביקע. אן כוח זיך קעגנצושטעלן סיי דער הצלחה, סיי דעם
דורכפאל, סיי דער היץ, סיי דער קעלט; כדי צו געווינען גלייכגעוויכט
האט ער זיך גענויטיקט אין א מיטלמעסיקער טעמפעראטור, א פוילער
האט ער זיך געלאזט מיטשלעפן און פארשפילט זיין לעבן: ער האט
ליב געהאט גוט צו עסן, צו טרינקען, ליידיקערהייט זיך ארומצושלעפן
און פאסירן צו טראכטן. ס'האט זיך געלאזט פילן אין זיין גאנצער
קונסט, הגם ער איז געווען באשאנקען מיט א גרויסן טאלאנט, בלייבן
פון זיין גאונות האבן זיך באוויזן אויך אין זיין שוואכער מוזיק, וואס
איז נאכגעגאנגען נאך דער מאדע. קיינער האט נישט געפילט זיין
ירידה מער ווי ער אליין. דעם אמת געזאגט, איז ער געווען דער
איינציקער, וואס האט עס געפילט, — אין די זעלטענע מינוטן, וואס
ער האט, נאטירלעך, געפרווט אויסצומיידן. דעריבער האט ער זיך
אפבאוונדערט פון מענטשן, פארזונקען אין זיינע שווארצע שטימ-
גען, ענאסטישע עסקים און דאגות וועגן געזונט, — גלייכגילטיק אז
אליין, וואס האט אמאל געוועקט זיין התפעלות אדער זיין האס.

אט אזא איז געווען דער מענטש, ביי וועלכן קריסטאף האט
געזוכט שוין. מיט וואס פארא פרייד און מיט וויפל האפנונג ער
איז אריין, אין איינעם א קאלטן, רעגנדיקן פרימארגן אין דער שטאט,
ווי ס'האט געווינט דער, וואס האט אין קונסט סימבאליזירט דעם

טרעפן דעם גוטן חוש און דעם דורכשניטלעכן מענטשן. ער איז גע-
ווען צופרידן, ווען דער פיליסטער האָט געמאַכט געוואָלדן; און דער
פיליסטער האָט עס שטענדיק געטון. אפילו דער קיזער זכבֿור
ובעצמא, וואָס פלעגט זיך, ווי באַווסט, אַרייַנמישן אין קונסט-ענינים
מיט דער חוצפהדיקער גאוה פון אַלע מיוחסים און פירשטן, — האָט
געקוקט אויף האַסלערס רום, ווי אויף אַ געזעלשאַפטלעכן סקאַנדאַל,
און נישט דורכגעלאָזט קיין איין געלעגנהייט אַרויסצוווייזן זיינע שטאַר-
קע ווערק אַ פאַראַכאַטלעכע גלייכגילטיקייט. האַסלער איז געווען ביז,
אָבער גלייכצייטיק — צופרידן פון אָט דער אָפּאָזיציע, וואָס איז ביי
די פראַגרעסיווע דייטשע קונסט-פאַרטייען געווען כמעט געהייליקט, — און ער
האָט ווייטער „געבראָכן שויבן“. ביי יעדער נייער נאָרישקייט, וואָס האָט-
לער איז באַגאַנגען, פלעגן זיינע פריינד כאַפּן נייע התפעלות פון זיין
גאוונות.

האַסלערס אָנהענגער זענען באַשטאַנען דער עיקר פון שרייבער,
מאַלער און דעקאַדענטן-קריטיקער, וואָס האָבן רעפרעזענטירט — און
דאָס איז זייער אמתער פאַרדינסט — די פאַרטיי פון פראָטעסט קעגן
דער רעאַקציע, וואָס האָט אייביק געדראָגט אין דרום-דייטשלאַנד, קעגן
דער הכנעה פון גייסט און קעגן דער מלוכה-מאָראַל; אָבער זייער
אומאַפהענגיקייט איז אין קאָמף דערגאַנגען צו גוזמא, צו לעכערלעכ-
קייט, און זיי האָבן דערפון נישט געוואוסט; הגם פיל פון זיי האָבן
פאַרמאָגט אַ גענוג שטאַרקן טאַלאַנט, האָט זיי דאָך געפּעלט אינטעלי-
גענץ און נאָכמער — געשמאַק. זיי האָבן נישט געקאָנט אַרויסגיין פון
דער קינסטלעכער סביבה, וואָס זיי האָבן אַייַן געשאַפן; און ווי אַלע
פאַרברענטע פאַרטיי-לייט, האָבן זיי אינגאַנצן פאַרלוירן דעם חוש פאַרן
ווירקלעכן לעבן. זיי האָבן געשאַפן געזעצן פאַר זיך גומא און פאַר
די אַלע לייט, וואָס האָבן געלייענט זייערע אַרטיקלען און אויפגענו-
מען מיט אַן אָפּן מויל דאָס אַדץ, וואָס איז זיי נאָר געקומען אין
קאָפּ אַריין. זייער חניפה איז געווען אַן אמתע מפלה פאַר האַסלערן,
וואָס האָט אַליין אָנגעהויבן שטאַרק צו האַלטן פון זיך. ער האָט אָן
קיין שום איבערקלויב פאַרעמנטלעכט אַלע מוזיקאַלישע אידעען, וואָס
זענען אים נאָר געקומען אין קאָפּ; ער האָט זיך אין האַרצן געטראַכט,
אַז סיי-ווי-סיי אַדץ וואָס ער שרייבט, אפילו זיינע ערגסטע זאַכן,
שטייט פיל העכער פון די ווערק פון די איבעריקע מוזיקער. דער דאָ-
זיקער געדאַנק איז, צום אומגליק, געווען על פי רוב אַן אמת, אָבער

האַסלער האָט אים געקאָנט ראַטעווען! האַסלער מוז אים ראַטעווען!
וואָס פאַרלאַנגט ער דען פון אים? נישט קיין שטיצע, נישט קיין
געלט, נישט קיין מאַטעריעלע שטיצע פון אַן אַנדער מין. גאָרנישט.
בלויז — ער זאָל אים פאַרשטיין. האַסלער איז געווען פאַרפאַלגט, ווי
ער. האַסלער איז געווען אַ פרייער מענטש, ער וועט זיכער פאַרשטיין
אַ פרייען מענטשן, וואָס די דייטשע דורכשניטלעכקייט איז בייוויליק
רודף און וויל אים צעברעכן. ביידע האָבן זיי געפירט איין מלחמה.
ווי-נאָר דער געדאַנק האָט אין זיין קאָפּ אויפגעבליצט, האָט ער
אים תיכף גענומען אויספירן. ער האָט געזאָגט דער מאַמע,
אַז ער וועט אַכט טאָג נישט זיין אין דער היים; און אין דעם זעלבן
אָונט האָט ער זיך געזעצט אויף דעם צוג, וואָס איז געגאַנגען אין
דער גרויסער צפון-דייטשער שטאָט, וווּ האַסלער איז געווען קאָפּעל-
מייסטער. ער האָט לענגער נישט געקאָנט וואַרטן. ס'איז געווען דער
לעצטער פרוו וואָס צוזאַמען פריי.

האַסלער איז געווען באַרימט. ער האָט געהאַט זייער פיל קעג-
נער; זיינע פריינד אָבער האָבן געשריען, אַז ער איז דער גרעסטער
מוזיקער אין דער פאַרגאַנגענהייט, געגנוואָרט און צוקונפט. ער איז
געווען אַרומגערינגלט פון אָנהענגער און קעגנער, אָבער סיי די ער-
שטע, סיי די צווייטע זענען אין דער זעלבער מאָס געווען נאָריש
און אָן אַ טעם. אַזוי-ווי ער האָט נישט פאַרמאָגט קיין שטאַרקע נאָ-
טור, האָבן אים די שונאים פאַרביטערט דאָס לעבן און די פריינד —
אים אינגאַנצן צעפיעשטשעט. ער האָט געטון אַלץ אין דער וועלט,
פדי צו דערגיין זיינע קריטיקער די יאָרן און אַרויסרופן ביי זיי אַ
טומל; ער איז געווען, ווי אַ גאַסן-יינגל, וואָס טוט אָפּ פלערליי שפיצ-
לעך. זיינע שפיצלעך זענען זייער אָפט געווען געשמאַקלאָז און מיאוס;
ער האָט נישט נאָר אויסגענוצט זיין שטאַרקן טאַלאַנט אויף עקסצענט-
רישער מוזיק, פון וועלכער ס'האָבן זיך געשטעלט די האָר ביי אַלע
מוזיק-פריסטער; ער האָט נאָך דערצו אַרויסגעוויזן אַ באַזונדערע ני-
גונג צו משונהדיקע טעקסטן, פרעמדע טעמעס, אָפט אפילו צו לעכער-
לעכע סיטואַציעס, — מיט איין וואָרט, צו אַלץ, וואָס האָט געקאָנט

ער האָט מער קיינעם נישט געהאַט. אַלע זיינע פריינד זענען
 פון אים אַוועק. דער טייערער גאָטפריד, וואָס פלעגט אַמאָל אים קו-
 מען צו-הילף אין שווערע שעהן און וואָס אין זיין הילף האָט ער זיך
 איצט אַזוי שטאַרק גענויטיקט, איז שוין זינט עטלעכע חדשים אַוועק
 פון אים, — און דאָסמאָל אויף אייביק. אַ געוויסן אָוונט, דעם לעצטן
 זומער, האָט אַ בריוו, געשריבן מיט אַ גרויסן כתב און מיט אַן אַד-
 רעס פון אַ ווייטער געגנט, געבראַכט לואיזען די ידיעה, אַז איר ברו-
 דער איז געשטאַרבן, בעת איינער פון זיינע וואַנדערונגען, וואָס דער
 דאָרף-גייער האָט עקשנותדיק געמאַכט, נישט געקוקט אויף זיין שלעכטן
 געזונט-צושטאַנד. מהאָט אים דאָרטן געבראַכט צו קבורה אויפן אָר-
 טיקן בית-עולם. די לעצטע אמתע און ערנסטע פריינדשאַפט, וואָס איז
 מסוגל געווען אַרויסצוהעלפן קריסטאָפּ, איז פאַרשווונדן געוואָרן אין
 קבר. ער איז געבליבן איינער אַליין מיט זיין אַלטער מאַמע, וואָס איז
 געווען גלייכגילטיק צו זיינע געדאַנקען, — וואָס האָט געקאָנט אים
 נאָר ליב האָבן, אָבער נישט פאַרשטיין. אַרום אים — דער ריזיקער
 דייטשער פליין, דער טונקעלער אַקעצן. ביי יעדער אָנשטרענגונג זיך
 אַרויסצורייסן, איז ער נאָך טיפער געזונקען אין זומפ. און די פיינט-
 לעכע שטאַט האָט זיך צוגעקוקט, ווי ער טרינקט זיך...

און בעת ער האָט זיך אַזוי געראַנגלט, איז אים, ווי אַ בליץ אין
 מיטן דער נאַכט דערשינען דאָס בילד פון האַסלערן דעם גרויסן מו-
 זיקער, וואָס ער האָט אַמאָל, אין די קינדער-יאָרן, ליב באַקומען, און
 וואָס זיין רום האָט איצט געשטראַלט אין גאַנץ דייטשלאַנד. ער האָט
 זיך דערמאָנט אָן האַסלערס אַמאָליקע הבטחות, און ער האָט זיך מיט אַ
 פאַרצווייפלטער עקשנות אָנגעקלאַמערט אָן דעם דאָזיקן רעטונגס-ברעט.



III

די פאפרייאונג

— לאמיר זיך צעשיידן, טייערינקע! מיר זענען נישט גענוג
שטארק.

די ריינהארטס האָבן געוויינט. נאָך דעם צעשיידן זיך האָבן זיי
זיך אָבער געפילט דערלייכטערט.

די שטאַט האָט זיך געקאָנט פרייען מיט איר נצחון. דאָס מאָל
איז שוין קריסטאָף אינגאָנצן געבליבן אַליין. מען האָט צוגערויבט ביי
אים דעם לעצטן אָטעם, דאָס ביסל, וואָס אָן דעם קאָן קיין מענטש-
לעך האַרץ נישט לעבן. — די פריינטשאַפט פון מענטשן

ווייניק אויך קריסטאָף מיט איר. די דאָזיקע געמיינע בריוו אָבער
האָבן אין איר דערוועקט דעם לעכערלעכן געדאַנק, אַז קריסטאָף איז
אפשר סוף פֿל סוף פאַרליבט אין איר. און הגם ער איז געווען הימל-
ווייט איר עפעס אַזוינס צו דערקלערן, האָט זי דאָך געהאַלטן, אַז
ס'איז גלייכער זיך צו היטן פון אים. זי האָט עס נישט געטון אויף
אַ פשוטן שטייגער, נישט מיט קיין אנצוהערענישן אפילו, נאר מיט אַן
אומגעלומפערטער פאַרזיכטיקייט, וואָס קריסטאָף האָט לכתחילה נישט
פאַרשטאַנען, און ווען ער האָט זיך שפעטער געכאַפט אויף דעם, איז
ער געוואָרן אש-להבה. ס'איז געווען נאָריש ביז צו לאַכן און צום וויי-
נען. ער זאָל זיין פאַרליבט אין אַט דער בראַווער, בירגערדעכער פרוי,
וואָס איז אפילו גוט, אָבער אַזוי מיאוס און איינפאַך. און זי האָט עס
געקאָנט גלויבן! ווען ער וואָלט זיך כאַטש פאַרטידיקן און אַ זאָג טון
צו איר מאַן:

— קינדער, זייט רויק, עס איז אויסער יעדער געפאַר...

אָבער ניין, ער קאָן אַט די דאָזיקע אויסגעצייכנטע מענטשן
נישט פאַרשאַפן קיין יסורים. דערצו האָט ער פאַרשטאַנען, אַז אויב זי
שטעלט זיך אַנטקעגן דער מורא, ער זאָל זי ליב קריגן, איז אַ סימן,
אַז זי איז שוין פון פריער גענייגט אים ליב צו האָבן שטילערהייט.
די אַנאָנימע בריוו האָבן גורם געווען, אַז אים זאָל איינפאַלן אַזאַ ראָ-
מאַנטישער, נאָרישער געדאַנק.

זייערע באַציונגען זענען דערווייל געוואָרן אַזוי נאָריש און אַב-
געשטרענגט, אַז ס'איז נישט געווען צו דערטראַגן. לילי ריינהאַרט,
וואָס איר גאַנצער כוח איז געווען איר מויל-מלאכה, און דערצו געהאַט
אַ שוואַכן ווילן, האָט סוף פֿל סוף געבויגן איר קאָפּ אונטער דער
שטעטליקער רשעות. זי און איר מאַן האָבן אָנגעהויבן צו געפינען
אַלערדיי מיאוסע אויסריידן, כדי זיך נישט צוזאַמענצוקומען מיט קרי-
סטאָפּן.

„די מאַדאַם ריינהאַרט איז קראַנק... ריינהאַרט איז פאַרנומען..
זיי זענען אָפּגעפאַרן אויף עטלעכע טעג.“
אומגעלומפערטע ליגנס, וואָס דער צופאַל האָט מיט צולהלעיס-
דיקן פאַרגעניגן אויפגעדעקט.
אָבער קריסטאָף, וואָס איז געווען מער אָפּנהאַרציק איידער זיי,
האַט געזאָגט:

דאס הארץ האט זיי אויפגעהערט צו שלאגן, בעת זיי האבן פונאנדער גענומען די זייטלעך פאפיר און געלייענט דאס, וואס זיי האבן מורא געהאט — פקחותדיקע געמיינע דערפונדונגען, אלץ אין דער זעלבי- קער טעמע, נאך מיט א נייער וואריאציע פון א מענטשן, וואס זוכט אַנצוטון רשעות. האבן זיי שטיל געוויינט. זיי האבן אן אויפהער, ביז משוגעת, געבראָכן דעם קאָפּ, ווער קאָן עס זיין אָט דער מנוול, וואָס האָט זיך פאַרנומען אזוי עקשנותדיק צו רודפן זיי.

איינמאל האט מאדאם ריינהארט זיך מער נישט געקאנט איי- האלטן און זיך געקלאַגט פאַר איר מאן, ווי מען פייניקט זי. און ער דערציילט איר מיט טרערן אין די אויגן, אז אויך ער ליידט דערפון. זאָל מען רעדן וועגן דעם מיט קריסטאָפּן? זיי האבן נישט געהאט דערצו קיין מוט, מען מוז אים אָבער דאָך וואָרענען, אז ער זאָל זיך היטן.

נאָך די ערשטע עטלעכע ווערטער, וואָס די רויט געוואָרענע מאדאם ריינהארט האט קריסטאָפּן געזאָגט, האָט זי צו איר שרעק דער- זען, אז אויך ער דערהאַלט אַזעלכע מיני בריוו. אַזא פאַרביסענע רשעות האָט זיי אַרויסגעבראַכט פון די פליס. פרוי ריינהארט האָט מער נישט געצווייפֿלט, אַז די גאַנצע שטאָט גייט כּאָדאַראָם. און אָג- שטאָט זיך אויפצומונטערן, האבן זיי איינער ביים אנדערן אָפּגענומען דעם מוט. זיי האבן נישט געוואוסט, וואָס צו טון. קריסטאָפּ האָט זיך געקלאַכט, אַז ער וועט עמעצן דעם קאָפּ צעשפּאַלטן. אָבער וועמען? דערצו אָבער וועט מען דעם סקאַנדאַל נאָך מער צעפלאַקערן!... אי- בערגעבן די בריוו צו דער פאָליציי? וועט מען דאָס נאָך מער צע- פויקן. זיך מאַכן נישט וויסנדיק — ס'איז שוין געוואָרן פשוט אונז- מעגלעך. זייערע פריינטלעכע באַציונגען זענען שוין צעשטערט געווען. הגם ריינהארט האָט געגלייבט באמונה שלמה אין דער ריינקייט פון די באַציונגען צווישן קריסטאָפּן מיט זיין פרוי, האָט ער קעגן זיין ווילן זיי דאָך חושד געווען. ער האָט געפילט, ווי מיאוס און נאַריש עס איז, וואָס ער האָט אַזעלכע געדאַנקען. ער האָט זיך אָנגעשטרענגט נישט צו לעגן קיין אַכט אויף דעם און צו לאָזן אליין קריסטאָפּן מיט זיין פרוי, אָבער ער האָט געליטן דערפון, און זיין פרוי האָט עס באַמערקט.

און מיט איר איז געווען נאָך ערגער. ביז איצט האָט זי קיי- נאָל נישט געטראַכט צו פֿירטעווען מיט קריסטאָפּן, און פונקט אזוי

אופן פארגעוואָרפן, אַז ער איז דער פרוי ריינהארטס אַ געליבטער.
 ער איז געוואָרן אינגאנצן אָפהענגיק. ס'איז אים קיינמאָל אין לעבן
 אויסן רעיון נישט אַרויפגעקומען צו פאַרפירן מיט איר אַ ליבע, און
 אפילו אַ פלייט. ער איז געווען דערויף צופיל ערלעך. צו פאַרראַט
 און צו זנות האָט ער געפילט אן עקל פון אַ פוריסטאַנער. בלויז דער
 געדאַנק וועגן אַזא מין ברודיקן שותפות האָט אין אים דערוועקט אַ
 פיויסן און אַ מאָראַלישן עקל. צו באַזיצן די פרוי פון זיין פריינד
 איז ביי אים געווען אַ שווער פאַרברעכן, און לילי ריינהארט איז בלי
 ספּק געווען פון די לעצטע, וואָס וואָלט געפועלט ביי זיך אים צו
 דערפירן דערצו די פרוי, נעבעך, איז אפילו נישט געווען שיין פאַר
 אַן אויסרייד, און אפילו אַ שאָטן פון ליבע איז ביי זיי נישט געווען.
 פאַרשעמטערהייט און פאַרלעגן איז ער ווידער געגאַנגען צו
 זיינע פריינט. אָבער ער האָט זיי געפונען פונקט אין דער זעלביקער
 שטימונג, וואָס ער. יעדער איינציקער פון זיי האָט באַזונדער דער-
 האַלטן אַזא אַנאַנימען בריוו, אָבער זיי האָבן נישט געהאַט קיין מוט
 איינער דעם אַנדערן צו פאַרטרויען עס. אלע דריי האָבן געקוקט
 איינער אויף דעם אַנדערן, זיך מורא געהאַט אַ ריר צו טון, נאָל-
 געקוקט זיך און אָפּגעטון נאַרישקייטן. ווען לילי ריינהארט מיט איר
 זאָרגלאָזער נאַטור האָט אַ וויילע פאַרגעסן און האָט ווידער ווי אַמאָל
 גענומען שפּאַסן און טרייבן קאַטאַוועס, האָט זי זיך פלוצלינג אָנגע-
 טראָפן מיט איר מאַנס בליק אָדער מיט קריסטאָפּס, די מעשה מיטן
 בריוו האָט איר אַ שלאָג געטון אין מוח, און צעטומלטערהייט איז זי
 געפליבן שטיל מיט אַ פאַרגליווערטן שמייכל אויף איר פנים. פונקט
 אזוי איז געווען מיט קריסטאָפּס און ריינהארטן; יעדערער פון זיי
 האָט געטראַכט:

— ווייסן זיי אויך דערפון?

פונדעסטוועגן האָבן זיי גאָרנישט נישט געזאָגט און געפרוווט
 ווייטער לעבן צוזאַמען, ווי ביז איצט.
 אָבער די אַנאַנימע בריוולעך האָבן נישט אויפגעהערט צו קומען.
 און וואָס אַמאָל זענען זיי געוואָרן מער חוצפהדיק און אומפאַרשעמט.
 אלע דריי זענען אַריינגעפאלן אין אַ צושטאַנד פון שטענדיקער חרפה
 און אומדערטרעגלעכער שעמעוודיקייט. ווען די בריוו זענען אָנגעק-
 מען, האָבן זיי נישט געהאַט גענוג פעסטקייט זיי צו פאַרברענען.
 זיי האָבן זיך באַהאַלטן און אויפגעשטנט זיי מיט ציטערנדיקע הענט.

ער האָט נאָך נישט געקענט די רשעות פון די קליינע שטעט-
 לעך. די שנהא ביי די קליינשטעטלדיקע איינוווינער איז אַן איינגע-
 געסענע, און נאָך מער דערעסן איז זי, ווייל זי איז אַ שנאת-חינם,
 דער געוויינלעכער האָט, דער האָט צוליב עפעס אַ סיבה ווערט איינ-
 געשטילט אין דער מינוט, בעת ער האָט דערגרייכט זיין פארלאַנג.
 אָבער מענטשן, וואָס טוען ביז פאַר לאַנגווייליקייט, לייגן קיינמאָל
 דאָס געווער נישט אַוועק, ווייל זיי הערן קיינמאָל נישט אויף זיך
 צו לאַנגווייליקן. פאַר זייער וויסטער גיריקייט איז קריסטאָף געווען
 אַ פאַרטיקע שפיין. ער איז בלי ספק געווען אַ געשלאָגענער, אָבער
 ער האָט געהאַט דעם מוט צו באַהאַלטן עס פון פרעמדע אויגן. ער
 האָט קיינעם נישט אָנגערירט, אָבער קיינער איז אים נישט אָנגעגאַנגע-
 גען. ער האָט גאַרנישט פאַרלאַנגט, האָט מען אים במילא גאַרנישט
 געקאָנט טון. ער איז געווען גליקלעך מיט זיינע נייע פריינד, און
 ער פלעגט גלייכגילטיק אויפנעמען אַלץ, וואָס אַנדערע האָבן אויף זיי
 גערעדט אָדער געטראַכט. אזא זאך האָט מען נישט געקאָנט אים מוחל
 זיין. נאָך שטאַרקער פאַרדראָסן האָט זיי די מאַדאָם ריינהאַרט. די
 פריינדשאַפט, וואָס זי האָט, צו להכעיס דאָס גאַנצע שטעטל, אַרויס-
 געוויזן צו קריסטאָפּן, און בכלל איר גאַנצע הנהגה האָט ביי זיי אויס-
 געזען, ווי אַן אַרויספאַדערונג דער גאַנצער עפנטלעכער מיינונג. אין
 דער אמתן אָבער האָט די גוטע לילי ריינהאַרט נישט געמיינט קיינעם
 צו טון צו-להכעיס און מיט קיינעם נישט זיך צו רייזן. זי האָט נאָר
 געטון דאָס, וואָס זי האָט געהאַלטן פאַר גוט, נישט געוואָגט דערביי
 וועגן דער מיינונג פון אַנדערע. אָבער דאָס טאַקע האָט זיי צום
 מערסטן פאַרדראָסן.

מען האָט זיי גענומען נאָכשפירן, אָבער זיי האָבן זיך אויף
 דעם נישט אומגעקוקט, ווען זיי זענען אַרויסגעגאַנגען צוזאַמען אָדער
 אפילו בעת זיי זענען געזעסן אין שטוב אויפן באַלקאן, געלאַכט און
 געפלוידערט, האָט זי מיט איר שטיפעריי און ער מיט זיין איבעריקן
 מוט פאַרגעסן יעדע פאַרזיכטיקייט. אין דער פאַרטרוילעכקייט פון
 זייערע ווערטער און באַנעמונגען האָבן זיי זיך אויף אַ תמימותדיקן
 אופן געלאָזט גיין אַזוי ווייט, אז עס איז געוואָרן אַ גוטער גרונט
 פאַר אַלערליי רכילות.

איינמאָל אין אַ פרימאָרגן האָט קריסטאָף באַקומען אַן אַנאַנימען
 בריוו, אין וועלכן מען האָט אים אויף אַ מיאוסן, דערנידערנדיקן

הגם ער איז נאך געווען גענוג יונג, האָט ער שוין פאַרמאָגט אזוי פיל לעבנס-דערפאַרונג צו וויסן, אַז דאָס איז אַזאָ ווונש, וואָס דאָס לעבן גיט זעלטן-ווען נאָך, און אַז ער האָט נישט פאַרדינט צו זיין גליקלעכער, ווי די גרעסטע צאָל אמתע קינסטלער, וואָס האָבן געלעבט פאַר אים. ער האָט געלייענט די לעבנס-געשיכטע פון עלטערע קינסטלער. פון די ביכער אין ריינהאַרטס ביבליאָטעק האָט ער זיך דער-וויסט וועגן די מוראדיקע יסורים, וואָס עס זענען אויסגעשטאַנען די דייטשע מוזיקער פון זיבעצענטן י"ה. אויף דער אינערלעכער רויקייט און פעסטקייט פון די דאָזיקע גרויסע גייסטער, האָט ער דער-וועגט דער גרעסטער פון זיי, דער אייזערנער שוין, וואָס האָט זיך דורכ-געשלאָגן זיין וועג צווישן מלחמות, דורך פרענענדיקע שטעט, דורך די פראַווינצן, וווּ די מגפה האָט געבושעוועט, בעת דאָס גאַנצע פאָר-טערלאָנד איז געווען באַלאַגערט טון מחנות מיליטער, צעטראַטן אונ-טער די פיס פון אייראָפּע, פאַרמאַטערט, אויסגעשעפּט, דערשלאָגן, דערנידעריקט אין איר אומגליק, אָן כוח מער זיך ווידערצושטעלן, אונטער אַלעמען אונטערטעניק און אָן יעדן פאַרלאַנג, אויסער דעם פאַרלאַנג נאָך רו. קריסטאָף האָט געטראַכט: ווער האָט עס, נאָך אַזאָ מין ביישפיל, דאָס רעכט זיך צו באַקלאָגן? קיין צוהערער האָבן זיי נישט פאַרמאָגט, קיין צוקונפט האָט פאַר זיי נישט געשיינט. אָבער זיי האָבן געשריבן פאַר זיך און פאַר גאָט. וואָס זיי האָבן געשריבן היינט, האָט דער מאָרגנדיקער טאָג געקאָנט צעשטערן. און פונדעסט-וועגן האָבן זיי פסדר געשריבן און זענען אפילו נישט געווען טרייע-דיק; קיין שום זאַך אויף דער וועלט איז נישט בכוח געווען זיי אַראָפּצושלאָגן פון זייער גוטמוטיקייט און דרייסטקייט, זיי האָבן זיך באַנוגנט מיט זייער געזאַנג, און פונם לעבן האָבן זיי נישט מער פאַרלאַנגט — ווי דאָס לעבן, צו פאַרדינען אויף אַ שטיקל ברויט, אויסצודריקן זייערע געדאַנקען און צו געפינען אַ צוויי דריי מענטשן, וואַילע, פשוטע, אמתע נישט דווקא קיין קינסטלער, וועלכע האָבן זיי געוויס נישט פאַרשטאַנען, אָבער וואָס האָבן פאַרדינט צוטרוען.

און אים אַ לייכטן קלאַפּ געטאָן; אָבער ער האָט געלאַכט אַזוי האַר-
ציק, אַז זיי ביידע האָבן געמוזט מיטלאַכן. זיי האָבן זיך בכלל נישט
איינגערעדט, אַז זיי זענען פריי פון פעלערן. און מחמת זיי האָבן
נישט געקאָנט אַריינטרעפן אין קאַרב, האָט לילי ריינהאַרט אָפּגעמאַכט
ביי זיך אַלץ צו קריטיקירן, און דער מאַן — אַלץ צו לויבן. אויף
אַזאָ אופן זענען זיי זיכער געווען, אַז מיט איינעם פון זיי וועט דאָך
קריסטאָף מוזן מסכים זיין.

אין דער אמתן האָט זיי נישט צוגעצויגן קריסטאָף דער מווי-
קער, נאָר קריסטאָף דער ווילער יונגערמאַן, דער אַ ביסל-משוגענער,
אָנגענעמער און לעבעדיקער. וואָס מער זיי האָבן געהערט, ווי מען
רעדט אויס אויף אים אַלדאָסביי, האָבן זיי אים מער מקרב געווען.
זיי האָט אויך געדריקט די שטעטלידיקע לופט, פונקט ווי אים, זיי
זענען אויך געווען, ווי ער, אָפּגעהאַרציק, מיט אַ זעלבסטשטענדיקער
מיינונג און געקוקט אויף אים, ווי אויף אַ גרויס קינד, וואָס איז
נישט צוגעפאַסט צום לעבן און וואָס פאַלט אַ קרבן פון זיין פרייען
גייסט.

קריסטאָף האָט זיך נישט געמאַכט קיין שום אילוזיעס בנוגע
זיינע נייע פריינד. ס'האָט אים אַריינגעבראַכט אין מרה שחורה ווען
ער האָט דערפילט, אַז זיי פאַרשטייען נישט דאָס טיפע פון זיין
מהות און אַז זיי וועלן עס קיינמאָל נישט פאַרשטיין. אָבער ער איז
שוין אַזוי אָפּגעוויינט געווען פון יעדער פריינדשאַפט, אַז ער האָט
סאַרמאַנט אַזאָ באַדערפעניש דערצו, אַז ער האָט געפילט צו זיי די
גרעסטע דאָנקבאַרקייט דערפאַר, וואָס זיי זענען אַזוי גוט און ווייזן
אַרויס צו אים אַ קליין ביסעלע ליבע. די נסיונות פון לעצטן יאָר
האָבן אים עפעס אויסגעלערנט. ער האָט אויפגעהערט צו אָנערקענען
זיין רעכט אויף צו בלייבן. מיט צוויי יאָר צוריק וואָלט ער נישט
געווען אַזוי געדולדיק. מיט אַ שמייכל פון חרטה האָט ער געטראַכט
וועגן זיין שטרענגקייט בנוגע די בראַווע און לאַנגווייליקע איילערס.
אָ! ווי קלוג ער איז געוואָרן. ער האָט אַ שטילן זיפּן געטאָן, אָבער
אַ פאַרבאָרגענע שטימע האָט אים אַריינגעשעפטשעט:

— יא, אָבער אויף ווי לאַנג?

דאָס האָט אים געבראַכט צו אַ שמייכל און אים געטרייסט.
וואָס וואָלט ער נישט אַוועקגעגעבן פאַר אַ פריינד, אַן איינציקן
פריינד, וואָס זאָל אים פאַרשטיין און אַנטייל געמען אין זיין לעבן! —

נישט פארשטאנען; ער האָט געהאַט אַ באַדערפעניש צו לאָכן פון
וואָס עס זאָל נישט זיין אָדער בכלל אָן אַ סיבה, זיך אויסצולאָדן,
זיך צעשטרייטן.

ער האָט פאַר זיי געשפּילט, ווייל ער האָט נישט געוואוסט קיין
אַנדער אופן, ווי זיי אויסצודריקן זיין דאָנקבאַרקייט, פלעגט ער זיך
אָוועקזעצן ביי דער פּיאַנע און אָפּשפּילן גאַנצע שעהן. מאַדאַם
ריינהאַרט איז אינגאַנצן נישט געווען מוזיקאַליש און מיט גרויס מי
האַט זי זיך איינגעהאַלטן פון גענעצן. אָבער פון ליבשאַפט צו קרי-
סטאָפּן האָט זי זיך געמאַכט, ווי זי וואָלט זיך מיט זיין שפּילן,
בלומרשט, שטאַרק פאַראינטערעסירט. ריינהאַרט, וואָס איז נישט גע-
ווען מער מוזיקאַליש, ווי זיין פרוי, איז אָבער אַמאָל גערירט גע-
וואָרן פון געוויסע פראַגמענטן, זייטלעך אָדער מוזיקאַלישע זאַצן;
דעמאָלט איז זיין התפעלות דערגאַנגען ביז טרערן, און דאָס האָט
ביי אים אויסגעזען שרעקלעך נאַריש. ווייטער האָט ער לחזותין
גאָרנישט געפּילט, ס'איז געווען ביי אים אַ פּוסטער גערויש. ער
האַט געכאַפט התפעלות דווקא פון די ערגערע ערטער, פון די
שטעלן, וואָס האָבן גאָרנישט נישט אויסגעדריקט. ביידע האָבן זיי
זיך איינגערעדט, אַז זיי פאַרשטייען קריסטאָפּן, און אויך קריסטאָפּ
האַט זיך עס געוואָלט איינרעדן, צייטנווייז אָבער פלעגט אים
אַנפאַלן אַ בייזוויליקער פאַרלאַנג צו טרייבן פון זיי קאטאָנעס: ער
פלעגט זיי אונטערשטעלן אַ פיסל און שפּילן גלאַט אין דער וועלט
אַריין, וואָס האָט קיין שום זין נישט געהאַט, עפעס אַ שטות פון
פאָפּערי און זיי איינגערעדט, אַז דאָס איז זיינס... ערשט ווען זיי
האָבן גענומען כאַפּן גרויס התפעלות, האָט ער זיי אויסגעזאָגט דעם
אמת. דערנאָך האָבן זיי זיך שוין גענומען צו היטן: ווען קריסטאָפּ
פלעגט מיט אַ געהיימניספולער מינע ווידער נעמען עפעס שפּילן פאַר
זיי, זענען זיי זיכער געווען, אַז ער וויל זיי ווידער אַריינגאָרן אין
זאַק אַריין, און זיי האָבן אָנגעהויבן קריטיקירן. קריסטאָפּ האָט זיי
געלאָזט רעדן, האָט זיי צוגעגעבן היץ איינשטימענדיק, אַז די מוזיק
האַט קיין שום ווערט נישט, און פלוצלונג פלעגט ער אויסשיסן מיט
אַ געלעכטער.

— שליםמזלען! איר זענט גערעכט! די מוזיק איז מיינע!

ער האָט זיך געפרייט, ווי מלך אויפן טראָן מיט דעם, וואָס
ער האָט זיי אָפּגענאַרט. די פרוי ריינהאַרט האָט עס אַביסל געאַרט

שריגן, האלטנדיק דעם בריוו אים פאר די אויגן. — קענסט נישט
לייענען? וועסט נישט, אז ער איז בראהמס אן אנהענגער?

ערשט דאן האָט ריינהארט דערוען, אז דער מוזיק-דירעקטאָר
פאָרגלייכט קריסטאָפּס לידער צו די לידער פון בראהמסן. קריסטאָפּ
האָט זיך געקלאָגט:

— אַ שיינער פריינט! געפין איך ווען אַ פריינט, איז איידער
וואָס ווען פאָרליר אים איך גלייך.

ער איז געווען אויסער זיך פון דעם פאָרגלייך. וואָלט מען
אים נישט אָפּגעהאַלטן תיכף ומיד צו ענטפערן, וואָלט ער געווען
אָנגעשריבן יענעם אַ בריוו פיל מיט זלזולים. גאנץ מעגלעך, ווען
ער טראַכט זיך איבער וועגן דעם, וואָלט ער בכלל נישט געענטפערט
און דאָס וואָלט ביי אים אויסגעזען פיין און שכלדיק. צו זיין גליק
האָבן אים די ריינהארטס, אַמוזירנדיק זיך מיט זיין שלעכטער שטי-
מונג, אָפּגעהאַלטן פון צו באַגיין אַ נייעם שטות. עס האָט זיך זיי
אפילו איינגעגעפן צו ווירקן אויף אים ער זאָל ענטפערן מיט אַ
דאָנק-בריוו. דער ענטפער אָבער איז נישט געווען געשריבן מיטן
גאנצן האַרצן. ער איז געווען קאַלט און אָנגעצויגן. אָבער דאָס האָט
די באַגייסטערונג פון פעטער שולץ נישט אָפּגעקילט. ער האָט גע-
שיקט נאָך צוויי-דריי בריוו, וואָס זענען געווען זייער האַרציק. קרי-
סטאָפּ איז נישט געווען קיין גוטער בריוו-שרייבער; און הגם ער
האָט זיך שוין לאַנג געלאָזט איבערבזען מיט זיין אומבאַקאַנטן
פריינד, צוליב דער אויפריכטיקער האַרציקייט און ליבשאַפט, וואָס
ער האָט אַרויסגעפילט צווישן די שורות פון יענעם בריוו, האָט ער
דאָך איבערגעריסן די קאָראַספּאָדענץ. סוף-כל-סוף איז שולץ אויך
פאַרשוויגן געוואָרן. קריסטאָפּ האָט מער וועגן אים נישט געטראַכט.

ער האָט זיך געזען מיט די ריינהארטס יעדן טאָג, און אַמאָל —
אויך עטלעכע מאל אין טאָג. כמעט יעדן אָונט האָבן זיי פאַרבאָכט
צוזאַמען. נאָך אַ גאנצן איינזאַמען טאָג, אַריינגעטאָן אין זיך אליין.
האָט ער געהאַט די פסיכישע באַדערפעניש צו רעדן, צו דערציילן
אַלץ, וואָס ביי אים אויפן רעיון אפילו דאָן, ווען מען האָט אים

שטרענגונג גייט נישט לאיבד. יאָרן קאָנען אַוועק, מיטל גאָרנישט
 נישט הערן. און פֿלוצלינג — אין אַ שיינעם פרימאָרגן, דערזעט מען,
 אז דער געדאַנק האָט זיך דורכגעשלאָגן זיין וועג. ווער קאָן וויסן, צי
 קריסטאָפּס „לידער“ האָבן נישט דערגרייכט די הערצער פון עטלעכע
 בראַווע, עמפּינדלעכע מענטשן, וואָס שטעקן ערגעץ אין דער פראָווינק,
 וועלכע זענען צו שעמעוודיק אָדער ווייניק ענערגיש זיך אָפצורופן?
 איין און איינציקער נאָר האָט געשריבן. צוויי-דריי חדשים נאָכ-
 דעם, ווי ריינהאַרט האָט די „לידער“ פונאַנדערגעשיקט, איז אָנגעקומען
 אַ געפיל-פולער, צערעמאָניאַלער און באַגייסטערטער בריוו, צו
 קריסטאָפּס. דער בריוו איז אָנגעשריבן געווען אין אַלטמאָדישן סטיל,
 ער איז געקומען פון אַ קליינער שטאָט אין טורינגען, געחתמעט פון:
 אוניווערזיטעטס-מוזיק-דירעקטאָר

פראָפּעסאָר ד״ר פעטער שולץ.

ס'איז געווען אַ גרויסע שמחה פאַר קריסטאָפּס און נאָך מער
 פאַר ריינהאַרטן, ווען ער האָט דעם בריוו, וואָס ער האָט צוויי טאָג
 פאַרגעסן ביי זיך אין קעשענע, געעפנט ביי זיך אין שטוב. זיי האָבן
 אים צוזאַמען געלייענט. שטידערהייט האָט זיך ריינהאַרט באַדייטנדיק
 איבערגעקוקט מיט זיין פרוי. קריסטאָפּ האָט עס נישט באַמערקט. ער
 האָט געשטראָלט. פֿלוצלינג האָט ריינהאַרט באַמערקט, ווי זיין פנים
 פאַרוואַלקט זיך. ער האָט אויפגעהערט צו לייענען.

— נו. פאַרוואָס לייענסטו נישט זייערער? — האָט אים ריינ-
 האַרט געפרעגט.

(זיי האָבן זיך שוין געדוצט)

קריסטאָפּ האָט אַ וואָרף געטון דעם בריוו אויפן טיש מיט פעס.
 — ניין, צום טייל! ס'איז אַן אימזין! — האָט ער געענט-

פערט.

— וואָס איז?

— לייען!

ער האָט זיך אויסגעדייט צום טיש מיטן רוקן און אַן אויפגע-
 רעגטער זיך אַוועקגעזעצט אין אַ ווינקל.

ריינהאַרט מיט זיין פרוי האָבן ווייטער געלייענט און גאָרנישט
 גיט געפונען אַ חוץ אויסדרוק פון גרעסער התפעלות.

— איך זע גאָרנישט, — האָט ער געזאָגט פאַרוואַנדערט.

— דו זעסט נישט? דו זעסט נישט?... — האָט קריסטאָפּ גע-

געזאגט... „דייטשלאנד, דייטשלאנד איבער אלעס, איבער אלעס אין דער וועלט!“

קריסטאף האט זיך געווערט. מאדאם ריינהארט האט געפילדערט. אלע דריי האבן זיי געשריגן און געליארעמט און פונדעסטוועגן זענען זיי דורכגעקומען צווישן זיך, אין תוך האבן זיי אלע דריי גאנץ גוט געוואסט, אז זיי זענען גוטע דייטשן.

קריסטאף פלעגט קומען א ביסל פליידערן, עסן און שפאצירן מיט זיינע נייע פריינד. לילי ריינהארט האט אים צעפיעשטשעט און געקאכט פאר אים פראכטפולע מאלצייטן. זי האט זיך פשוט מחיה גע-ווען, געפינענדיק אן אויסרייד איר אייגענעם מאגן-אפעטיט אָנצושטאָפן. איר אויפמערקזאמקייט צו אים האט זי אויסגעדריקט מיט אירע גע-פילן אין קאך-קונסט: צו קריסטאָפּס געבורטסטאָג האט זי אָפּגעבאַקן אַ טאָרט, מיט צוואַנציק אַריינגעשטעקטע ליכט אין אים, און אין מיטן איז געשטאַנען אַ גריכיש-געקליידעטע צוקער-פיגור, וואָס האט געזאָלט פאַרשטעלן אייגענע מיט בלומען אין דער האַנט. קריסטאָף, אין טיפן האַרצן אַ דייטש, איז גערירט געוואָרן פון דעם דאָזיקן שרייענדיקן און גראָבלעכן אויסדרוק פון אויפריכטיקער האַרציקייט.

אַט די אויסגעצייכנטע ריינהארטס האָבן אויסגעפונען נאָך אַנ-דערע צאָרטערע המצאות אים אַרויסצווייזן זייער אַקטיווע פריינטלעכ-קייט. ריינהארט וואָס האט אַליין קיין נאָטן נישט פאַרשטאַנען, האט לויט דער עצה פון זיין פרוי אויסגעקויפט, ביי אַ צוואַנציק עקזעמפּ-ליאַרן פון קריסטאָפּס „לידער“ (די ערשטע עקזעמפּליאַרן, וואָס זענען בכלל פאַרקויפט געוואָרן) און האט זיי צעשיקט איבער דייטשלאנד אין פאַרשידענע ערטער צו זיינע באַקאַנטע אין די אוניווערזיטעטן, אויך האט ער זיי געשיקט אין לייפציק און אין בערלין צו די בוכהענדלער, מיט וועלכע ער איז געשטאַנען אין פאַרבינדונג צוליב זיינע שול-ביכער. אָט דער דאָזיקער רירענדער און אומגעשיקטער פרוו האט, אגב, נישט געבראַכט קיין שום פעולה, לכל הפחות אין דער ערשטער צייט. די צעשיקטע „לידער“ זענען דאָרטן ווי אין וואָסער אַריין: קיינער האט זיי נישט דערמאָנט. די ריינהארטס האָבן זיך דאָס גע-נומען שטאַרק צום האַרצן, און זיי האט הנאה געטאָן, וואָס זיי האָבן קריסטאָפּן נישט דערציילט וועגן דעם, עס וואָלט אים בלי ספק שטאַרק געקערעקט. אין דער אמתן אָבער גייט קיין שום זאך אויף דער וועלט, ווי דער שטייגער איז, — נישט פאַרלוירן. קיין שום אָנ-

אים דאָס באַדערפעניש ליב צו באַקומען דאָס לאַנד פון קאַרינען און פון דער אומבאַקאַנטער, אַזוי שטאַרק איז געווען זיין באַגייסטערונג, אַז אפילו אין ווערק פון צווייטער מדרגה האָט ער אויך געפונען אַ זייטל אָדער אַן אויסדרוק, וואָס האָט אויף אים געווינקט, ווי דאָס בלאָז פון אַ פריי, אָפּפרישנדיק ווינטל. ער האָט איבערגעטריבן, באַ-זונדערס, בעת ער האָט גערעדט מיט דער מאַדאַם ריינהאַרט, וועלכע האָט נישט אויפגעהערט איבערצוטרייבן נאָך מער פון אים. באמת איז זי געווען אומוויסנדיק ווי אַ גאַנצ, פונדעסטוועגן האָט זי הנאה געהאַט צו לויבן די פראַנצויזישע קולטור ביון הימל לגבי דער דייטשער קונסט, וואָס זי האָט מבטל געמאַכט אויף צופיקעניש איר מאַן, אין וועלכן זי האָט זיך אויף אַזאַ אופן נוקם געווען פאַר איר לאַנגוויי-ליקייט אין קליינעם שטעטל.

ריינהאַרטן האָט עס פאַרדראָסן. אַ חוץ זיינע פאַך-קענטענישן איז ער געבליבן ביי די אַלגעמיינע השגות, וואָס ער האָט געקריגן אין שול. פאַר אים זענען די פראַנצויזן געווען געשיקט, קלוג אין פראַך-טישן לעבן, פריינטלעך, באַרעדעוודיק, אָבער דערפאַר לייכטזיניק, נישט פּעיק צו ערנסטע עמפּינדונגען, נישט אויפריכטיק, אָן פילאָזאָפיע, אָן מוזיק. (אַ חוץ *L'art poetique* פון בעראַנזשע און פראַנסואַ קאַבע), — אַ סאָלק מיט פאַטאָס און גרויסע וועטטן, מיט ווערטער-גוממאות און נבול-פה. ער האָט נישט פאַרמאָגט גענוג ווערטער צו זידלען די לאַ-טיינישע צעלאָזנקייט, און ס'האָט אים געפּעלט אַן אַנדער וואָרט זיך אויסצודריקן, האָט ער אייביק גערעדט וועגן זייער „פּריוואַליטעט“, וואָס האָט אין זיינע אויגן, ווי אין די אויגן פון ס'רוב דייטשן גע-האַט עפעס גאָר אַ העסלעכע באַדייטונג. לסוף פלעגט ער פאַרענדיקן מיט זיין געוויינלעכען לויב-געזאַנג צום איידעלען דייטשן פאָלק, דאָס מאַראַלישע פאָלק, (מיט דעם, זאָגט הערדער, שייט זיך עס אונטער פון אַלע אַנדערע פעלקער), דאָס געטרייע פאָלק (טריי — דאָס באַ-טייט אַלצדינג: אמתדיק, איבערגעגעבן, לאַיאַל, גערעכט), דאָס פאָלק אינם אמתן זין פון דעם וואָרט. ווי פּיכטע האָט געזאָגט, — דער דייטשער כח איז דער סימבאָל פון יושר און אמת, — דער דייטשער געדאַנק, דאָס דייטשע געמיט, די דייטשע שפּראַך, — אָט די איינצי-קע אַריגינעלע שפּראַך, וואָס איז אָפּגעהיט אין איר ריינקייט ווי די ראַסע גופא, די דייטשע פרויען, דער דייטשער וויין, דער דייטשער

די הענט, לואיזע האָט זיך באַרויקט און מיט אַ צערטלעך קול זיך צעשריגן אויף אים :

— וואָס איז דיר? וואָס איז דיר? גיי שוין שלאָפן, אומגליק-לעך יינגל, דו ווייסט שוין גאָרנישט, וואָס מיט דיר טוט זיך. ער אָפּער האָט ווייטער געלאַכט:

— הער נאָר אויס אַט דאָס!

ער האָט זיך אַוועקגעזעצט צו קאַפּנס פון בעט און איר נאָכ-אַמאָל אָנגעהויבן צו לייענען דעם פּראָגמענט פון אָ:הויב. ס'האָט זיך אים געדאַכט, אַז ער זעט קאַרינען, ער הערט איר שטיפּערישע, קלינגענדיקע, און דורכדרינגלעכע שטים, לואיזע האָט זיך געווערט: — גיי שוין, גיי שוין, לייג זיך שלאָפן, דו וועסט זיך פאַר-קילן, דו מאַטערסט מיך, לאַז מיך שלאָפן.

ער האָט נישט געפּאָלגט און ווייטער געלייענט, ער האָט אויפגעהויבן זיין קול, געמאַכט מיט די הענט און זיך געשטיקט פון געלעכטער; יעדע וויילע האָט ער געפרעגט זיין מאַמען; „איז דאָס נישט ווונדערלעך“? לואיזע האָט זיך אויסגעדרייט צו אים מיטן רוקן, זיך איינגעוויקלט אין דער קאָלדער און געענטפערט, זיך צו-האַלטנדיק די אויערן:

— טשעפע זיך אָפּ פון מיר!

אָפּער הערנדיק, ווי ער האָט געלאַכט, האָט זי שטיל געמוזט מיטלאַכן. לסוף האָט זי זיך אויפגעהערט צו ווערן. און ווען קריי-סטאָף האָט פאַרענדיקט לייענען דעם אַקט און אומזיסט געוואָרט, אַז זי זאָל אויסדריקן איר התפעלות, האָט ער זיך איינגעבויגן צו איר און דערזען, אַז זי שלאָפט. ער האָט אַ שמיכל געטאָן, אַ קוש גע-טאָן שטילערהייט אירע האָר און איז אויף די שפיץ פינגער אַריין צו זיך אין צימער.

ער האָט זיך ווייטער געגריבלט אין די ביכער פון ריינהאַרטס ביבליאָטעק: — פאַרשידענע ביכער, אָן קיין שום סדר האָט ער גע-נומען איין בוך נאָכן אַנדערן, ווי זיי זענען אים געקומען אין דער האַנט. קריסטאָף האָט אַלץ געשלאָנגען. עס איז אַזוי אויסגעוואָקסן אין

פוקס פגרט. „הלוואי זאָלט איר שטענדיק סם קריגן. איר פאַרשאַל-
טענע חנופהניקעס“.

אנטקעגן דעם נאָקעטן אמת האָבן זיי געפֿינטלט מיט די אויגן.
קריסטאָף האָט זיך אָבער געפֿרייט, ער האָט ליב געהאַט דאָס ליכט.
טיילמאָל האָט ער זיך פון צייט צו צייט אָפּגעשטעלט. ער איז נישט
געוואָלט געווען צו אַזאָ גרענעצלאָזע אומגעבונדענע פֿרייהייט, וואָס
אין די אויגן פון דעם פֿרייסטן דייטש, וועלכער, נישט געקוקט אויף
אַלעמען, איז דאָך אויפגעוואַקסן אין אָרדנונג און דיסציפּלין, זעט
עס אויס ווי אַנאַרכיע. די פראנצויזישע איראַניע האָט אים גאָר צע-
מישט. טייל נאָכן האָט ער אויפגענומען צו ערנסט. און אַנדערע,
וואָס זענען באמת אומפֿשרהדיקע פֿפירה, האָט ביי אים אויסגעזען ווי
וויציקע פֿאַרדאָקסן, אָבער ווי ס'זאָל נישט ויין, דורך פֿאַרוואַנדע-
רונג, צי דורך שטוינונג האָט דאָס אים פֿאַרט צוגעצויגן וואָס-אַמאָל
מער. ער האָט אויפגעהערט איינצוטיילן זיינע איינדרוקן, פון איין
געפֿיל איז ער אַריבער צו אַ צווייטן. ער האָט געלעבט. די מונטער-
קייט פון דער פֿראַנצויזישער דערציילונג, שאַמפֿאַר, סעגור, דומא
דער פֿאַטער, מערימע, — אויסגעמישט אַלע צוזאמען — האָבן אים
דערהויבן דאָס האַרץ; פון צייט צו צייט האָט פון די זייטלעך פונקט
ווי אַ ווינט-כוואַליע, אַ יאָג געטאָן דער שיפֿורער, ווילדער ריח פון
דער רעוואָלוציע.

ס'איז שוין געווען פֿאַרטאָג, ווען לואיזע, וואָס איז געשלאָפֿן
אין דעם שכנותדיקן צימער, האָט זיך אויפגעכאַפט און דורך די
שפּאַלטן פון טיר האָט זי באַמערקט דאָס שוואַכע ליכט אין קרי-
סטאָפּס צימער. זי האָט אים אָנגעקלאָפט אין וואַנט און אים גע-
פרעגט, צי ער איז נישט געזונט. אַ שטול האָט אַ סקריפּ געטאָן
אויף דער פּאָדלאָגע; די טיר האָט זיך געעפֿנט, און קריסטאָף איז
אַרויסגעקומען אַ בלאַסער, אין העמד, האלטנדיק אַ לייכטער און אַ
בוך אין די הענט און אָנגעהויבן מאַכן משונהדיקע זשעסטן. לואיזע
האָט זיך דערשראָקן, זיך אויפגעזעצט אין בעט און געטראַכט, אַז
ער איז אַראָפּ פון זינען. ער האָט אָנגעהויבן לאַכן און צו דעקלאַ-
מירן אַ סצענע פון מאָליערן. שאַקלענדיק דערביי מיט דעם ליכט.
אין מיטן אַ זאָץ האָט ער אַרויסגעשאָסן מיט נאָך אַ גרעסערן גע-
לעכטער; ער האָט זיך אוועקגעזעצט אויף דער פּאָדלאָגע ביי לואי-
זעס בעט, כדי אָפּצוכאַפֿן אַטעם. דאָס ליכט האָט אים געציטערט אין

פונדעסטוועגן האָבן דאך פון דעם באַזאָס ווען נישט-ווען אַרויס-
געבליצט ליכט שטראַלן, שווערדן-שאַרפע, שניידנדיקע, דורכבויערנ-
דיקע ווערטער, ווי דאָס בעלעכטער פון ריון. אָט די ערשטע לעקטור
לאָזט אפשר איבער דורך דעם טענדענציעזן אופן פון דער זאמלונג
אַן איינדרוק. די דייטשע פאַרלעגער האָבן בפיוון אָדער נישט ווילנ-
דיק אויסגעקליבן אַזעלכע ווערק פון די פראַנצויזישע שרייבער,
וואָס האָבן געקענט ווייזן פאַר די פראַנצויזן אַליין די פראַנצויזישע
חסרונות לגבי די מעלות פון די דייטשן. ס'האָט זיי אָבער נישט גע-
קענט איינפאַלן, אַז זיי ווילן דערמיט אין די אויגן פון אַזאַ אומפאַ-
הענגיקן גייסט, ווי קריסטאָף, ווייזן די ווונדערלעכע פרייקייט פון די
פראַנצויזן, וואָס ביי זיך אַליין קריטיקירן זיי אַלץ און דעם קעגנער
לויבן זיי. מישעלע באַזינגט פרידריק דעם צווייטן. לאַנפריי לויבט
די ענגלענדער ביי טראַפּאַלגאַר, שאַראַס — די פרייטן פון 1813.
קיין שום שונא האָט זיך נישט דערוועגן צו רעדן אַזוי וועגן באַפאַלעאָ-
נען ווי ער. די וויכטיקסטע זאַכן זענען אין די אויגן פון די דאָזיקע
מחמירים נישט געווען הייליק. אפילו אויפן סאמע מלך דערוועגן
זיי אויפצוהויבן זייער פריי וואָרט, אָט די דיכטער. מאַליער האָט
גארנישט נישט געשינט. לאפאנטען האָט פון אַלץ אָפּגעחוזקט. בואלא
מוסרט די אַריסטאָקראַטיע. וואַלטער רייסט אַראָפּ מלחמות, מאַכט
לצנות פון דער רעליגיע און מאַכט לעכערלעך דאָס פאָטערלאַנד.
מאָראַליסטן, סאַטיריקער, פאמפלעטיסטן און הומאָריסטן יאָגן איבער
איינער דעם אַנדערן אין פריילעכער אָדער טראַגישער דרייסטקייט.
ביי זיי אַלעמען האָט זיך אַרויסגעוויזן דער מאַנגל פון איבעריקער
יראת-העבד. די בראַווע דייטשע פאַרלעגער האָט עס טיילמאָל
אַריינגעבראַכט אין אַ פאַרלעגנהייט. זיי האָבן געפילט, אַז זיי דאַרפן
באַרויקן זייער געוויסן און זיי האָבן מוחל געווען פאסקאַלן, וואָס ער
האָט אין איין טאָפּ אויסגעמישט קוכערס, טרעגערס, סאָלדאַטן און סתם
האַלאַדרילעס, און בדרך-אגב האָבן זיי געטענהט, אַז פאסקאַל וואַלט
אינגאַנצן אַנדערש גערעדט, ווען ער זאָל זען די הערלעכע מאַדערנע
אַרמעען. זיי האָבן אויך נישט אויסגעמישט צו דערמאָנען, ווי גליקלעך
לעסינג האָט קאָרעגירט לאפאָנטענס משלים, ווי ער האָט, למשל,
געפאַלגט די עצה פון דעם גענפער רוס, צו פארבייטן דעם קעז פון
דער קראָ אויף אַ שטיק פאַרסמט פלייש, פון וועלכן דער בייזער

צענטר פון אייראפע איז שוין דאָס דייטשע פּאַלק דאָס האַרץ און דער מוח פון דער מענטשהייט.

מיד און דערשטוינט האָט קריסטאָף צוגעמאַכט דאָס בוך און געקלערט:

„די פראנצויזן זענען גאנץ פיינע מענטשן, אָבער נישט קיין שטארקע“

ער האָט גענומען אַן אנדער בוך. דאָס ווערק איז שוין געשטאַ-
נען אויף אַ העכערער מדרגה: ס'איז געווען באַשטימט פאַר אוניווער-
סיטעטן. מיוסע איז דאָרטן געווען פאַרטראָטן מיט דריי זייטן און
וויקטאָר דיורוט — מיט דרייסיק. לאַמאַרטין האָט געהאַט זיבן און
טייערס — כמעט פערציק. „סידן“ האָט מען געגעבן אינגאנצן (נאָר די
מאַנאַלאָגן, וואָס מען האָט אַרויסגעוואָרפן, ווייל זיי זענען צו לאַנג).
לאַנפּרע האָט געלויבט פרייסן אַנטקעגן נאַפּאָלעאָן. דעם ערשטן, און
דערפאַר האָט מען פאַר אים נישט געקאָרגט קיין אָרט. ער אַליין האָט
פאַרנומען מער אָרט, ווי אַלע גרויסע קלאַסיקער פון אַכצנטן יאָרהונ-
דערט צוזאַמען. גענויע באַשרייבונגען פון דער פראנצויזישער מפה
אין 1870 זענען אַרויסגענומען פון זאָיאַס „לאַ דעבאַקעל“ (דער חורבן).
ס'איז נישט געווען קיין סימן פון מאָנטיין, פון לאַ ראַשפּוקא, פון לאַ
בריער, דידעראַ, סטענדהאַל, באַלזאַק אָדער פּלאַטער. דערפאַר אָבער
פאַסקאַל, וואָס אין קיין אנדער בוך האָט מען אפילו נישט דערמאָנט
זיין נאָמען, איז דאָ יאָ געווען ווי אַ יקר-המציאות. קריסטאָף האָט זיך,
אגב, דערביי דערוואוסט, אַז אָט דער רעליגיעזער בעל-חלומות איז גע-
ווען איינער פון די מדריכים אין פאָרט ראַיאַל, אַן אַנשטאַלט פאַר
יונגע מיידלעך נעבן פאַריז...

קריסטאָף איז גרייט געווען צו וואַרפן אַלץ אין דער ערד אַריין.
דער קאַפּ האָט זיך אים געדרייט, און ער האָט נישט געוואוסט, וואָס עס
טוט זיך מיט אים. ער האָט געקלערט: איך וועל קיינמאָל דערפון
נישט אַרויסקריכן. ער האָט זיך בשום אופן נישט געקאָנט שאַפן קיין
אייגענעם אורטייל. עטלעכע שעה האָט ער געבלעטערט דאָס בוך
גלאַט אין דער וועלט אַריין און אַליין נישט געוואוסט, צוליב וואָס. עס
איז אים אָנגעקומען שווער דאָס לייענען פראנצויזיש, און ווען ער
האָט נאָך אַ סך מאַטעריעל קוים תּוֹפֶס געווען אַ זייטל, איז דאָס
כמעט אַלע מאל געווען אַ פּוסטע און אָנגעבלאָזענע מליצה.

ער האָט זיך באַקענט מיט עטלעכע פראַנצויזישע שריפטשטע-
 לער, זיי האָבן געהייסן: טעאָדאָר-האַנרי באַראַ, פראַנסואַ פעטי-דעלעאַ-
 קרואַ, פרידריך באַדרי, עמיל דעלעראַ, שאַרל-אויגוסט-דעזירע פילאַן,
 סאַמועל דעקאַמבאַ און פראַספער באַר. ער האָט געלייענט די לידער
 פון גלח זשאָזעף רייר, פון פיער לאַשאַמבאָדי דעם הערצאָג פון ניווער-
 נואַ, פון אַנדער-וואַן האַסעל, פון אַנדריע, פון מאַדאַם קאַלע, קאַנסטאַנ-
 ציע מאַרי, די פרינצעסין פון סאַלם-דיק, הענריעטע האַלאַר, פון גאַב-
 ריעל זשאַן באַפטיסט, ערנעסט-וויילפריד-לעגווע, היפּאָליט וויאַלאַ, זשאַן
 רעבול, זשאַן ראַסין, זשאַן בעראַנזשע, פרידריך בעשאַר, גוסטאַוו
 נאָדאַ, עדואַרד פלוויע, אייזשען מאַנועל, הוגאַ, מילוואַיי, שענעדלע
 זשיימס לאַקור דעלאַטר, פעליקס שאַוואַן, פראַנסואַ עדואַרד יאַאַלם, באַ-
 קאַנט אונטערן נאָמען פראַנסואַ קאַפּען און לאַוי בעלמאַנטע. קריסטאָף, וואָס
 האָט זיך אין דעם פאָעטישן ים אינגאַנצן פאַרלוירן, איז איבערגעגאַנגע-
 גען צו דער פראַנצ. דאָרט האָט ער געפונען: גוסטאַוו דע מאַלינאַרי,
 פלעשיע, פערדינאַנד-עדואַרד ביסאָן, פראַספער מערימע, מאַלט-ברון,
 וואַלטער, לאַמע פלערי, דומא דער פאָטער, זשאַן-זשאַק רוסאַ, מעזיער,
 מיראַבאַ, דע מאַזאַד, קלאַרעטי, קאָטאַמבער, פרידריך דעם צווייטן, און
 דע וואַניע. פון די פראַנצויזישע היסטאָריקער איז צום מערסטן באַ-
 רימט געווען און ציטירט געוואָרן דער היסטאָריקער מאַקסימיליאַן-
 סאַמסאָן-פרעדעריק שעל. אין אַט דער פראַנצויזישער אַנטאָלאָגיע האָט
 קריסטאָף געפונען די דייטשע קייזער-פראַקלאַמאַציע און ער האָט גע-
 לייענט פּרעדעריק קאַנסטאַן דע רוזשעמאָנס אַ שילדערונג, אַ פראַטעסט
 פון די דייטשן, פון וועלכן ער האָט זיך דערוואַסט, אַז דער דייטש
 איז געבוירן צו לעבן אין דער מלוכה פון גייסט, אים איז פרעמד די
 שרייענדיקע פריילעכקייט און די לייכטזיניקייט פון די פראַנצויזן. דער
 דייטש פאַרמאָגט אַ גרויסע נשמה. זיינע געפילן זענען צאָרט און טיף.
 ער איז אומדערמיטלעך בעת זיין אַרבעט און איז פאַרעקשנט און
 אויסדויערנדיק אין זיין טעטיקייט. ס'איז נישטאָ נאָך אַזאַ מאַראַליש
 פאָלק, וואָס זאָל דערביי אַזוי מאַריך-ימים זיין. דייטשלאַנד פאַרמאָגט
 אַן אויסערגעוויינלעכע צאָל שריפטשטעלער. פאַר קונסט איז דאָס פאָלק
 באַוונדערט באַגאַבט. אין דער צייט, וואָס אַנדערע פעלקער האַלטן זיך
 גרויס דערמיט, וואָס זיי זענען פראַנצויזן. ענגלענדער, שפּאַניער, נעמט
 אַרום דער דייטש די גאַנצע מענטשהייט מיט אַ ליבשאַפט, וואָס איז
 ווייט פון קיינע פניות. קורץ גערעדט, בלויז לויט זיין לאַגע אין

דאָס פראַנקרייך-רעטעניש האָט זיך ווידער געשטעלט פאַר קרי-
סטאָפּן, און דאָס מאָל — מיט מער עקשנות ווי פריער. קריסטאָפּ איז
נישט מיד געוואָרן אויסצופרעגן ביי דער פרוי ריינהאַרט מנח אָט
דעם לאַנד, וואָס זי האָט, לויט אירע רייד, אַזוי גוט געקענט. און
מאָדאָם ריינהאַרט, וואָס איז אויף איר לעבן נאָך דאָרטן נישט גע-
ווען, איז נישט מיד געוואָרן אים צו דערציילן. ריינהאַרט, אן אויסגע-
צייכנטער פאַטריאַט און פול מיט אַלערליי פאַראורטיילן קעגן פראַנק-
רייך, וואָס ער האָט געקענט נישט בעסער פון זיין ווייב, פלעגט זיך
ווען-נישט-ווען פאַרגינגען אַריינצוואַרפן אַ פאַר באַמערקונגען, כדי אַביסל
אַפצוקילן איר התפעלות. אָבער זי פלעגט אַריינפאלן נאָך אין אַ גרע-
סערער התלהבות און נאָך מיט מער ענערגיע פאַרשטאַרקט אירע מיי-
נונגען. קריסטאָפּ, נישט וויסנדיק פאַרוואָס, האָט איר געטרויט און
איינגעשטימט מיט איר.

נאָך טייערער פון לילי ריינהאַרטס רייד, זענען אים געווען —
אירע ביכער. זי האָט פאַרמאָנט אַ קליינע ביבליאָטעק פון פראַנצויזי-
שע ביכער: לערן-ביכער, עטלעכע ראַמאַנען און עטלעכע טעאַטער-
שטיק, וואָס זי האָט צופעליק געקויפט. בעת ריינהאַרט האָט זיי
אַרויסגענומען און זיי געשטעלט אין קריסטאָפּס רשות, האָט זיך עס
אים באַוויון ווי אַ גאַנצער אוצר, ער איז געווען דורשטיק נאָך ביל-
דונג און גאָרנישט ניט געוואוסט וועגן פראַנקרייך.

קודם-כל האָט ער זיך גענומען צו די לערנביכער מיט די
אויסגעקליבענע שטיקער צום לייענען, מיט וועלכע ס'האָבן זיך באַנוצט
לילי ריינהאַרט און איר מאַן, בעת זיי זענען געגאַנגען אין שול. ריינ-
האַרט האָט אים אָנגעוויון, אַז ער מוז אָנהויבן מיט אָט דעם לייען-
שטאָף, אויב ער וויל אַרויף אויף אַ וועג אין דער דאָזיקער ליטעראַ-
טור, וואָס איז אים נאָך אינגאַנצן פרעמד. קריסטאָפּ האָט שטאַרק
דרך-אָרץ געהאַט פאַר די, וואָס ווייסן מער פון אים, ער האָט זיי גע-
גלויבט אויפן וואָרט, און נאָך אין דעם אייגענעם אַוונט האָט ער זיך
גענומען לייענען. צוערשט האָט ער דורכגעקוקט זיין פאַרמעגן, יעדערן
אָדורכגעוואָרפן באַזונדער און אויף גיך.

און אן אילוועס. זי איז נישט געווען גליקלעך דא, ביי א טאקטלעכער
און נישט קיין גוטער פאמיליע. זי האָט זיך דערויף נישט באַקאַנט,
אַבער מ'האָט געזען. אַז זי ליידט. — פאַרוואָס איז זי אַוועקגעפאַרן,
האָט מאַדאַם ריינהאַרט גענוי נישט געוואוסט. מ'האָט געמורמלט, אַז זי
האָט זיך שלעכט אויפגעפירט. אַנגעליקאַ האָט אין דעם נישט גע-
גלויבט: זי וואָלט אַריינגעשטעקט אַ האַנט אין פייער און געשוואָרן,
אַז דאָס איז קליינשטעטלדיקע, ביזנעס רכילות, נאָר מ'האָט דערציילט
וועגן איר פאַרשידענע מעשות; נישט וויכטיק וואָס, נישט אמת?

— יא, — האָט קריסטאָף געענטפערט און אַראָפּגעלאָזן דעם קאַפּ.
— לסוף איז זי אַוועקגעפאַרן.

— און וואָס האָט זי אייך געזאָגט פאַר איר אָפּפאַרן?
— אַך, — האָט געענטפערט לילי ריינהאַרט, — כ'האַב נישט גע-
האַט קיין מזל. גראַד בין איך אַוועקגעפאַרן אויף צוויי טעג קיין
קעלן! צוריקגעקומען... צו שפעט! — האָט זי איבערגעריסן, כדי אָנ-
צומוסרן די דינסט, וואָס האָט איר געבראַכט צו שפעט ציטירן, נאָכ-
דעם ווי זי האָט שוין געהאַט אויסגעטרונקען איר טיי.

און זי האָט צוגעגעבן מיט מוסר-השכל, לויטן שטייגער פון די
אמת-דייטשע נאַטורן, וואָס רעדן מיט אַ נאַטירלעכער פייערלעכקייט
וועגן די היימישע ענינים פון זייער טאָג-טעגלעכע לעבן:

— צו שפעט, ווי אָפט אין לעבן!
(מ'האָט נישט געוואוסט, צי עס האַנדלט זיך וועגן ציטירן אָדער
וועגן דער איבערגעריסענער געשיכטע.)

זי האָט זיך ווידער אָנגערופן:
— ווען איך בין געקומען צוריק, האָב איך געפונען אַ פאַר-
ווערטער פון איר, וווּ זי דאַנקט מיר פאַר אַלץ, וואָס כ'האַב פאַר אירט-
וועגן געטון, און זי גיט מיר צו וויסן, אַז זי פאַרט אַוועק: זי קערט
זיך אום קיין פאַריוו. קיין אַדרעס האָט זי נישט איבערגעגעבן.
— און מער האָט זי שוין נישט געשריבן?
— גאָרנישט.

קריסטאָף האָט ווידער דערוען פאַר זיך דאָס מעלאַנכאָלישע
פנים, וואָס איז פאַרשווונדן געוואָרן אין דער נאַכט, און די אויגן, ווי
ער האָט זיי אין איין רגע געזען צום לעצטן מאל, קוקנדיק דורך
דער שויב פון וואַגאָן.

האָט געפילט צום מיידל אַ סימפאטיע, און מיט איר שטענדיקער האַר-
ציקייט פאַרבעטן צו זיך. דאָס מיידל איז געקומען אַ צוויי-דריי מאָל,
און ווי האָבן געשמועסט. נאָר קוים מיט צרות האָט זיך איינגעגעבן
דער נייגעריקער לילי צו דערוויסן זיך עפעס וועגן לעבן פון דער
קליינער פראַנצויזין: דאָס מיידל איז געווען צוריקגעהאַלטן; מ'האָט גע-
דאַרפט פון איר אַרויסציען איר געשיכטע, אַ שטיק נאָך אַ שטיק.
מאָדאָס ריינהאַרט האָט גענוי געוואוסט, אַז זי הייסט אַנטוואַנעט זשאַנען;
זי האָט נישט געהאַט קיין שום פאַרמעגן, און איר גאַנצע פאַמיליע
איז באַשטאַנען פון איין ברודער אין פאַרני, וועלכען זי האָט אויסגע-
האַלטן. זי האָט אָן אויפהער פון אים גערעדט: ס'איז געווען דער
איינציקער ענין, וועגן וועלכן זי פלעגט רעדן מער, ווי געוויינלעך;
און לילי ריינהאַרט האָט געוואונען איר צוטרוי דערמיט, וואָס זי האָט
אַרויסגעוויזן מיטלייד און סימפאטיע צום יונגן יינגל, וואָס איז געווען
אַליין אין פאַרני, אָן עלטערן, אָן פריינד, אַ שילדער אין אַ ליציי. אַ-
טוואַנעט האָט אָנגענומען אַ שטעלע אין אויסלאַנד, כדי פאַרטצוועגן
די בילדונג פון איר ברודער. נאָר די צוויי אַרעמע קינדער האָבן
נישט געקאָנט לעבן איינס אָן צווייטן; זיי האָבן געשריבן איינער
צום אַנדערן יעדן טאָג; און די מינדסטע פאַרשפּעטיקונג פון אַן אָפ-
געוואַרטענעם בריוו פלעגט זיי אַריינברענגען אין אַ צושטאַנד פון
קרענקלעכער אומרו. אַנטוואַנעט האָט נישט אויפגעהערט זיך צו פיניקן
צוליבן ברודער: דאָס יינגל האָט נישט געהאַט קיין מוט צו באַהאַלטן
זיין טרויער און איינזאַמקייט; יעדעס מאָל, ווען ער פלעגט זיך באַ-
קלאַגן, פלעגט עס איר אַ שטאָך טון אין האַרצן; ס'האָט זי געפייניקט
דער געדאַנק, אַז ער ליידט, און זי פלעגט זיך אָפט איינרעדן, אַז
ער איז קראַנק, נאָר ער וויל איר נישט אויסזאָגן. די גוטע מאָדאָס
ריינהאַרט האָט זיך אָפט פריינדלעך אויף איר געבייזערט, וואָס זי
שרעקט זיך אָן אַ שום סיבה; און ס'פלעגט זיך איר איינגעבן אויף אַ
וויילע צו געווינען איר צוטרוי. — וועגן אַנטוואַנעטס משפּחה, וועגן
איר סביבה און נשמה האָט זי גאָרנישט געוואוסט. ביי דער ערשטער
פראַגע פלעגט זיך דאָס מיידל צוריקציען און פאַרשליסן אין זיך מיט
אַ שעמעוודיקער שווערמוטיקייט. דאָס ביסל, וואָס זי האָט גערעדט,
האָט עדות געזאָגט, אַז זי איז געלערנט און אינטעליגענט; ס'האָט
געמאַכט דעם איינדרוק, אַז זי האָט זייער פרי דערוואוסט זיך פון
צרות; זי האָט אויסגעזען גלייכצייטיק נאָיוו און דערפאַרן, תמימותדיק

פלוסט פון דער צוציונגס-קראפט פון דער לאַטיינישער ציוויליזאַציע-
וואָס האָט אַ גרויסע השפּעה אין די אנעקסירטע לענדער אויף אַזוי
פיל דייטשן, און גראַד אויף אַזעלכע, וואָס דאַרפן צום ווייניקסטן
ווערן באַאיינפלוסט. דעם אמת זאָגנדיק, איז אפשר אָס די צוציונגס-
קראַפט געווען שטאַרקער צו-העלעס דעם, וואָס אַנגעליקאָ האָט חתונה
געהאַט מיט אַ דייטש פון צפון און איז אַריבער אין אַ רייך-דייטשער
סביבה.

אין ערשטן אָונט פון איר באַקאַנטשאַפט מיט קריסטאָפּן איז זי
באַלד אַריבער צו איר באַליבטער דיסקוסיע. זי האָט גערימט די וויל-
לע פרייהייט פון די פראַנצויזישע שמועסן. קריסטאָפּ האָט איינגע-
שטימט. פראַנקרייך איז פאַר אים געווען — קאָרינע; שיינע, לויכטנ-
דיקע אויגן, אַ שיינ, לאַכנדיק מויל, אַ פרייע אויפריכטיקע האַלטונג, אַ
וויל-קלינגענדיקע שטים: ער האָט נאָך מער חשק באַקומען צו דער-
קענען דאָס דאָזיקע לאַנד.

ליי ריינהאַרט האָט אַ פאַטש געטון פון שמחה אין די הענט,
וואָס קריסטאָפּ איז מיט איר מסכים.

— ס'אַראַ שאַד, — האָט זי געזאָגט, — וואָס מיינ קליינע פריינדין,
די פראַנצויזין, איז שוין נישטאָ; נאָר זי האָט זיך דאָ נישט געקאַנט
מער אויפהאַלטן: זי איז אַוועקגעפאַרן.

קאָרינעס בילד איז די מינוט פאַרלאָשן געוואָרן. ווי אַ ראַקעט,
וואָס שטאַרבט פלוצלינג אויפן הימל און דעקט אָפּ די שיינע, טיף-שיי-
נענדיקע שטערן, האָט ער דערווען פאַר זיך אַן אַנדער בילד, אַנדערע
אויגן.

— ווער? — האָט קריסטאָפּ געפרעגט אויפּפרינגענדיק פון
אָרט. — די קליינע לערערין?

— וואָס! — האָט מאַדאַם ריינהאַרט געענטפערט, — איר האָט
זי אויך געקענט?

זיי האָבן זי ביידע געשילדערט: ביידע פאַרטערטן האָבן גע-
שטימט.

מאַדאַם ריינהאַרט האָט אָנגעהויבן צו דערציילן, אַז זיי זענען
געווען אינטימע פריינדינס, און אַז יענע פלעגט איר אַלץ אָנפאַר-
טרויען. נאָר ווען זי האָט געדאַרפט דערציילן פרטים, האָט זיך אויס-
געלאָזן, אַז זי ווייס וועגן איר זייער ווייניק. זיי האָבן זיך צום
ערשטן מאל געטראָפּן בעת אַ באַזוך ביי עמעצן. מאַדאַם ריינהאַרט

געהאלטן פונם פראווינציאנעלן רעגולאמין, וואָס האָט רעגירט איבער די
 פליכטן פון די ניי-אָנגעקומענע לגבי די אַלטע בירגער פון שטאָט. העכסטנס
 האָט עס ריינהאַרט געטון מעכאַניש. אָבער זיין פרוי, וואָס האָט נישט סובל
 געווען די צוואַנגס-באַזוכן און האָט ליב געהאַט צו פילן זיך פריי,
 האָט עס אָפגעלעגט פון איין טאָג אויפן צווייטן. זי האָט אין דעם
 צעטל פון די וויזיטן אויסגעקליבן די ווייניקער לאַנגווייליקע; די אַנ-
 דערע — האָט זי אָפגעלעגט אויף אַן אומבאַשטימטע צייט. די פני
 פון שטאָט, וואָס האָבן געהערט ביי איר צו דער לעצטער קאָטעגאָריע,
 האָבן זיך געפילט אָנגערירט פון אַזאַ קיינטער באַציונג. אָנגעליקאַ
 ריינהאַרט (איר מאַן האָט גערופן די פרוי צערטלעך: לילי) האָט גע-
 האָט גאַנץ פרייע מאַניערן; זי האָט נישט געקאָנט אַרויפציען אויף
 זיך קיין אָפיציעלן טאָן. זי פלעגט היימיש שמעסן מיט די מיוחסים,
 וואָס פלעגן רויט ווערן פון אויפגעגונג; זי האָט נישט מורא געהאַט
 אפילו צו שפּאַרן זיך מיט זיי, ווען מ'האַט באַדאַרפט. זי האָט געהאַט
 אַ צינגל, ווי אויף שרייפן, און האָט געפילט אַ באַדערפעניש צו זאָגן
 אַליין, וואָס זי טראַכט: טיילמאָל זענען איר געקומען אין קאָפּ אַריין
 גרויסע נאַרישקייטן, וואָס מ'פלעגט הינטער אירע פלייצעס אויסלאַכן;
 ס'זענען אויך געווען שאַרפע, בייזווייליקע ווערטלעך, וואָס פלעגן יע-
 נעם טרעפן אין סאַמע האַרץ און מיט וואָס זי האָט זיך געקויפט
 שונאים. זי פלעגט זיך בייסן אין צונג, ווען זי האָט עס געזאָגט, און
 געוואָלט עס כּאָפן צוריק: נאָר עס איז שוין געווען צו שפּעט. איר
 מאַן, וואָס האָט געהאַט אַ ווייכערע נאַטור מיט מער דרך-ארץ פאַר
 מענטשן, פלעגט איר, פאַרשעמט, מאַכן אָפּטמאָל פאַרוורפן. זי פלעגט
 אים אַ קוש טון און זאָגן, אַז זי איז אַ גרויסער נאָר און אַז ער איז
 גערעכט. נאָר אין אַ וויילע אַרום פלעגט זי ווידער אָנהויבן אירס, און
 דחקא דעמאָלט, ווען זי האָט נישט געדאַרפט רעדן דאָס, וואָס האָט
 זיך איר אַרויסגעכאַפט: זי וואָלט געפלאַצט, ווען זי זאָגט עס נישט
 אַרויס. — זי איז געווען ווי באַשאַפן צו פאַרשטענדיקן זיך מיט קרי-
 סטאָמן.

צווישן די אומציידיקע נישט אָנגענעמע זאַכן, וואָס זי האָט ליב
 געהאַט צו רעדן, איז געווען ביי איר דער פאַרגלייך צווישן לעבן
 און דייטשלאַנד און אין פראַנקרייך. אַליין אַ דייטשקע (זי איז עס גע-
 ווען מער, ווי אַנדערע) נאָר דערצויגן אין עלזאַס און אין פריינדלע-
 כע באַציונגען מיט די עלזאַסישע פראַנצויזן, איז זי געווען באַאייני-

— הארציקייט און דאנקבארקייט זענען שיינע מידות. אומדאנק-
בארקייט איז מיאוס.

הגם קריסטאף האָט נישט געוויכערט, האָט זיך דער אַש-בעכער
נישט געקאָנט איינהאַלטן און זיך פאַרגעשטעלט פאַר אים:

— אַ קליין רואַרט פאַר ברענענדיקע פאַפיראַסן.
ער האָט געוואָלט וואַשן די הענט. דאָס שטיקל זייף אויפן וואַש-
טישל האָט גערעדט:

— פאַר אונזער ליבן גאָסט.

און דער מוסר-השכלדיקער האַנטוך האָט זייער העפּלעך אויסגע-
מיטן צו רעדן וועגן זיך, נאָר ער האָט געהאַלטן פאַר זיין חוב צו
זאָגן אַ פאַר ווערטער מיט אַ מוסר-השכל, אז „מדאָרף זיך אויפהויבן
פרי, כדי הנאה צו האָבן פון פרימאָרגן“.

— Morgenstand hat Gold im Mand

(— די מאָרגן-שעה האָט גאָלד אין מויל)

קריסטאף האָט לסוף קיין מוט נישט געהאַט זיך אַ ריר צו טון
אויף זיין שטול, מחמת מורא, ער זאָל נישט דערהערן פון אַלע ווינק-
לען פון צימער קיין רופנדיקע שטימען. ער האָט חשק געהאַט זיי צו
זאָגן:

— זייט שטיל, קליינע שדים! איר לאָזט דאָך קיין וואָרט נישט
זאָגן.

און ס'האָט אים אָנגעכאַפט אַ ווילדער געלעכטער, וועלכן ער
האָט זיך באַמיט צו דערקלערן דערמיט, וואָס ער האָט זיך דערמאָנט
אין דער פאַרזאַמלונג ביים דירעקטאָר, ער האָט בשום אופן נישט גע-
וואָלט זיי באַליידיקן. אגב האָט ער שוין אויפגעהערט צו זיין עמפינד-
לעך אויף דער לעכערלעכקייט. ער האָט זיך באַלד צוגעוויינט צו דער
באַרעדעוודיקער האַרציקייט פון די שטוב-זאַכן. פאַרוואָס זאָל ער זיי
נישט מוחל זיין! זיי זענען דאָך אַזעלכע גוטע מענטשן! זיי זענען
אים, איבעריקנס, נישט געווען לאַנגווייליק; אויב ס'האָט זיי געפּעלט
געשמאַק, האָט זיי נישט געפּעלט קיין אינטעליגענץ.

זיי האָבן זיך געפילט אַביסל איינזאַם אין דעם לאַנד, וווּ זיי
זענען ערשט נישט לאַנג אָנגעקומען. די אומדערטרעגלעכע פילבאַרקייט
פון דער קליינער פראָווינץ-שטאָט האָט זיי נישט געלאָזט אַריינקומען,
ווי אין אַ רשות הרבים, נאָר האָט זיי געצוונגען, לויטן געזעץ, צו
בעטן ביי אַלעמען דערלויבעניש אַריינצוגיין. די ריינהאַרטס האָבן נישט

ליבט: זיי האָבן זיך מיט ליבשאַפט אָנגעקוקט, גערעדט, גענומען זיך פאַר די הענט, אַלעמען אין די אויגן, — ס'איז געווען קאַמיש און רירן-דיק. דאָס, וואָס איינער האָט געוואָלט, האָט אויך געוואָלט דער צוויי-טער. זיי האָבן באַלד פאַרבעטן קריסטאָפּן צו זיך אויף אַוונט-ברויט, נאָך דער פאַרזאַמלונג. קריסטאָפּ האָט געפרווט מיט אַ שפּאַס אָפּוואַגן; ער האָט געטענהט, אַז דעם אַוונט איז די בעסטע זאך צו גיין שלאָפּן; מ'איז מיד פון לאַנגווייליקייט, ווי מזוואָלט געמאַכט אַ שפּאַציר פון צען מייל. נאָר מאַדאַם ריינהאַרט האָט געענטפערט, אַז דווקא דערפאַר דאַרף מען נישט בלייבן; ס'איז געפערלעך צו פאַרברענגען די נאַכט מיט אַזעלכע טרויעריקע געדאַנקען. קריסטאָפּ האָט זיך געלאָזט איבער-רעדן. אין זיין איינזאַמקייט האָט ער זיך געפילט פשוט גליקלעך, וואָס ער האָט באַגעגנט די דאָזיקע ווילע מענטשן, הגם אויסערלעך נישט זייער קיין אָנגעזעענע, אָבער איינפאַכע און געמיטלעכע.

די קליינע דירה פון די ריינהאַרטס איז געווען געמיטלעך, ווי זיי אַליין. ס'האָט געהערשט דאָרט אַביסל אַ פלידערנדיקער געמיט, אַ געמיט מיט אויפשריפטן. דאָס מעבל, די פליס, דאָס געשיר — אַלץ האָט גערעדט און נישט מיד געוואָרן איבערצוגעבן די פרייד פון מקבל פנים זיין „דעם ליבן גאַסט“, זיך נאָכצופרעגן אויף זיין געזונט, צו געבן אים גוטע, צניעותדיקע עצות. אויף דער סאָפּקע — וואָס איז געווען, אגב, צו גרויס — איז געלעגן אַ קישעלע, וואָס האָט פריינד-לעך געמורמלט:

— נאָר איין פערטל שעה!

די קאָווע-טאַץ, וואָס מ'האָט קריסטאָפּן דערלאָנגט, האָט אָן אויפ-הער איבערגעחזרט:

— נאָר איין שלונג!

די טעלער האָבן געדרשנט וועגן קיך-מאַראַל, וואָס איז געווען גרויסאַרטיק. איין טעלער האָט געטענהט:

— טראַכט וועגן אַלץ: אַנדערש וועסטו קיין גוטס נישט דער-לעבן.

אַ צווייטער:

געגענעצט פון לאנגווייליקייט. עטלעכע טריט פון אים, ביים פענסטער, איז געזעסן א יונגע פרוי, וועלכע האט מיט קיינעם נישט גערעדט און זיך געלאנגווייליקט, ווי ער. ביידע האבן געקוקט אויפן זאל. זיי האבן זיך נישט באמערקט. נאך שפעטער אביסל האבן זיי זיך איבערגעקוקט, אין א מאמענט, ווען זיי האבן זיך ביידע אויסגעדרייט, פדי א גענעץ צו טון. אין דער רגע האבן זיך זייערע אויגן געטראפן. זיי האבן זיך איבערגעקוקט מיט פריינדלעכער פארשטענדיקונג. ער האט געמאכט א שריט געענטער. זי האט אים שטיל א זאג געטון:

— מוויילט זיך?

ער האט זיך אויסגעדרייט מיטן רוקן צום זאל און געקוקט אויפן פענסטער, האט ער ארויסגעשטעקט א צונג. זי האט זיך הויך צעלאכט, איז פלוצלונג געווארן לעבעדיק און געגעבן אים א צייכל, ער זאל זיך זעצן לעבן איר. זי איז געווען די פרוי פון פראפעסאר ריינהארט, א לערער פון נאטורוויסנשאפט אין דער שול. זיי זענען ערשט נישט לאנג אָנגעקומען. אין שטאט און האבן נאך קיינעם נישט געקענט. זי איז געווען ווייט נישט קיין שיינע, מיט א גרויסער נאז, מיאסע צדן, אן פרישקייט, נאך מיט לעבעדיקע, גאנץ-קלוגע אויגן און מיט א קינדערשן שמייכל. זי האט נישט אויפגעהערט צו פלוי-דערן; זי האט פארמאגט א רייזנדיקע אויפריכטיקייט, מיט וויציקע ווערטלעך; זיי האבן, לאַנדליך, זיך געטיילט מיט די איינדרוקן, אויפן קול, אן שום זארג, וואס ארום זיי זיצן מענטשן. די שכנים, וואס האבן נישט באמערקט זייער געגנווארט, כל-זמן יעדערער פון זיי איז געזעסן איינזאם, האבן איצט געוואָרפן אויף זיי אומדיסקרעטע, ביזע בליקן: ס'איז נישט געווען אין גוטן טאָן זיך אזוי אונטערצוהאלטן... נאך פאר די צוויי פלאַלער איז געווען גאנץ גלייכגילטיק, וואס מ'קאן וועגן זיי טראַכטן; זיי האבן זיך נוקם געווען אין די איבעריקע.

לסוף האט מאדאם ריינהארט פאָרגעשטעלט פאר קריסטאָפּן איר מאן. ער איז געווען זייער מיאוס: א בלייך, געשטופלט פנים און א באַרד, וואס האט געמאכט אביסל א וויסטן איינדרוק, נאך מיט אן אויסדרוק פון טיפער גוטסקייט. ער האט גערעדט מיט א טיפער האלד-שטים און האט געצייגט די ווערטער לויטן שטייגער פון א שול-לערער, באַטאָנענדיק און מאַכנדיק הפסקות צווישן די זילבן.

עס איז געווען ערשט עטלעכע חדשים נאך זייער חתונה, און אָט די צוויי מיאוסע מענטשן זענען געווען איינער אין צווייטן פאר-

דאנקבארקייט; נאָר די איבעריקע האָבן זיך געפילט פערזענלעך באַ-
 דייריקט. אַלע האָבן געקוקט אויף קריסטאָפּ, ווי אויף אַ מענטשן.
 וואָס שטייט נידעריקער פון זיי, סיי אין זיין מצב, סיי אין אינטע-
 ליגענץ; און זיי האָבן געקוקט אויף אים פון אויבן אַראָפּ. מאַמענט-
 ווייז האָט עס אים אַזוי אויך אָנגעשטעקט: זיי זענען געווען אַזוי
 זיכער אין זיך און אין זייער מיינונג וועגן אים, אַז ער האָט מספּים
 געווען מיט זיי; ער האָט זיך געפילט נאָריש לגבי זיי: וואָס קאָן ער
 זיי זאָגן? זיי זענען אַלע געווען דורכגענומען מיט זייער פאך און
 נישט געווען קיין שום זאך חוץ דעם. זיי זענען נישט געווען קיין
 מענטשן בכלל. ווען זיי וואָלטן לפחות געווען ביכער! אָבער זיי זענען
 געוועזן בלויז אותיות פון ביכער, פילאָלאָגישע קאָמענטארן!

קריסטאָפּ האָט אויסגעמיטן יעדע געלעגנהייט צו טרעפן זיך
 מיט זיי. נאָר טיילמאָל האָט ער עס געמוזט. דער דירעקטאָר פלעגט
 אויפנעמען די לערער איין טאָג אין חודש, נאָך מיטאָג, און ער האָט
 דווקא געוואָלט, אַז אַלע זאָלן זיין. קריסטאָפּ, וואָס האָט זיך פון
 דער ערשטער פאַרזאַמלונג אַרויסגעדרייט אָן אַנטשולדיקונג און געמאַכט
 זיך געפאָרט, אין דער פאַרשער האָפענונג, אַז מוועט עס נישט באַ-
 מערקן, האָט צומאָרגנס באַקומען אַ ביטערלעך-זיסן פאַרווורף. צום
 צווייטן מאל האָט אים די מאַמע געראַטן צו גיין, און ער איז אַוועק;
 ער איז געגאַנגען פונקט ווי אויף אַ לויב.

ער האָט געטראָפּן אַלע לערער פון דער שול און פון אַנדערע
 שולן אין שטאָט, מיט זייערע ווייבער און טעכטער. הגם זיי זענען
 אַלע געזעסן צוזאַמען אין אַ קליינעם זאַל, האָבן זיך דאָך געשאַפן
 זייעראַרישע גרופעס, און קיינער האָט אים נישט באַמערקט. די נאָ-
 ענטסטע גרופע האָט גערעדט מכה פעדאָגאָגיע און קיך. אַלע ווייבער
 פון די פראָפּעסאָרן האָבן געהאַט זייערע אייגענע קיך-רעצעפטן, וועגן
 וועלכע זיי האָבן גערעדט מיט איבערגעטריבענעם, התפעלותדיקן פּע-
 דאָגטיזם. די מענער האָט עס נישט ווייניקער אינטערעסירט, זיי זענען
 געווען נישט ערגער באַהאַונט אין קיך-ענינים. זיי זענען געווען
 פונקט אַזוי שטאַלץ מיט די שטוב-טאַלאַנטן פון זייערע ווייבער, ווי
 די ווייבער האָבן זיך געגרויסט מיט דער חכמה פון זייערע מענער.
 שטענדיק ביים פענסטער, אָנגעשפּאַרט אָן וואַנט, האָט קריסטאָפּ נישט
 געוואוסט, וואָס צו טון; ער האָט נאָריש געשמייכלט, אָדער פינסטער
 געקוקט מיט אַראָפּגעלאָטע אויגן און צוזאַמענגעצויגענע שטריכן און

לירן אָט די שטעלע אויף, וואָלטן זיי געבליבן לחלוטין אָן קיין שום מיטלען צום לעבן. דעריבער האָט ער זיך געצוונגען צו לעבן אין דער שול בשלום, נישט געקוקט אויף דעם עקל: ער האָט זיך אויס-געצייכנט מיט אַ מוסטערהאַפּטער פינקטלעכקייט. אָבער ווי האָט ער געקאָנט באַהאַלטן, וואָס ער טראַכט, בעת אַ שילער, אָן איינער, האָט איבערגעחזרט צען מאָל די זעלבע שטעל, אָדער בעת ער האָט איינגעחזרט מיטן קלאָס, צום נאָענטן קאָנצערט, אַ נאַרישן כּאָר-געזאַנג, (מ'האָט אים אָפּילו נישט געלאָזט אַליין אויסקלייבן דעם פראַגראַם מחמת אומצוטרוי צו זיין געשמאַק). פאַרשטענדלעך, אַז ער האָט גע-אַרבעט אָן שום אינטערעס. פונדעסטוועגן האָט ער זיך, אַ שווייגנדי-קער און אָנגעבלאָזענער, איינגעקשנט נישט אַרויסצוווייזן זיין אינער-לעבן כּעס אויף אָן אַנדער אופן, ווי מיט אַ קלאָפּ מיט דער מויסט אָן טיש, וואָס האָט געוואָרפן אָן אימה אויף די שילער. אָבער טייל-מאָל האָט די פאַרביטערונג איבערגעכאַפּט די מאַס: ער האָט זיך נישט געקאָנט איינהאַלטן. אין מיטן אַ שטיק, פלעגט ער פלוצלונג איבער-רייסן די זינגער:

— לאָזט אָ! לאָזט אָ! איך וועל אייך בעסער שפּילן עפעס פון וואָגנערן.

מער האָבן חברה נישט געדאַרפט. זיי האָבן הינטער זיינע פליי-צעס געשפּילט אין קאַרטן. ס'האָט זיך שטענדיק געפונען איינער, וואָס פלעגט עס דערטראַגן צום דירעקטאָר; קריסטאָף האָט אויסגעהערט דעם מוסר, אַז ער דאַרף נישט דערוועקן ביי די שילער קיין ליבע צו מוזיק, נאָר פשוט אויסלערנען זיי צו זינגען. ציטערנדיק, פלעגט ער אויסהערן די באַמערקונג, — אָבער נישט געוואָלט זיך איינרייסן. — ווער וואָלט אים געקאָנט זאָגן, מיט עטלעכע יאָר צוריק, בעת זיין קאַריערע האָט געגלאַנצט, און ער איז געווען זיכער (דעמאָלט, ווען ער האָט גאָרנישט געטון), אַז ער וועט דערלעבן צו אַזעלכע בזיונות, דווקא דאָן, ווען זיין ווערט הויבט אָן באמת צו שטייגן?

צווישן די יסורים, וואָס די שול האָט אים גורם געווען, איז איינע פון די שווערסטע זאַכן געווען ביי אים, — וואָס ער האָט גע-מזוט מאַכן באַזוכן ביי די קאָלעגן. צופעליק האָט ער צוויי פון זיי באַזוכט, און ס'האָט אַזוי געלאַנגווייליקט, אַז ער האָט שוין קיין פּוּח נישט געהאַט צו גיין מער אויף וויזיטן. די צוויי אויסגעקליבענע, וועלכע ער האָט באַזוכט, האָבן אים נישט אַרויסגעוויזן קיין שום

טאָר נישט האָבן קיין טענות, נאָכדעם ווי ער האָט פאַרלוירן די אָפּ-
ציעלע שטעלע.

א טרויעריקע באַשעפטיקונג ס'איז נישט געגאנגען אַזוי שטאַרק
אין דעם, די שילער זאָלן זיך באמת אויסלערנען מוזיק, ווי איינצור-
רעדן די עלטערן און זיי אַליין, אַז זיי קענען עפעס. דער עיקר האָט
מען זיי געדאַרפט אויסלערנען זינגען צו די קאָנצערטן, וואָס זענען
פאַרגעקומען פאַר דער עפנטלעכקייט. נישט וויכטיק מיט וועלכע מיט-
לען. קריסטאָפּן איז עס געווען שטאַרק נישט צום האַרצן; ער האָט אפילו
נישט געקאָנט זיך טרייסטן, אַז ער דערפילט זיינע פליכטן און טוט אַ
מאָלעכע אַרבעט: ער האָט דערפון געליטן, ווי פון צביעות. ער האָט
געפרוהט מיט די קינדער לערנען סאָליד, כדי זיי זאָלן דערקענען און ליב
קריגן די ערנסטע מוזיק; אָבער די תלמידים האָבן געהאַט אַ קנאַפע
דאגה מיט דער מוזיק. קריסטאָפּן האָט זיך נישט איינגעגעבן זיי זאָלן
אויסהערן די לעקציע; ס'האָט אים געפעלט אויטאָריטעט; און באמת
איז ער נישט געווען באַשאַפן פאַר אַ לערער פון קינדער. זייער
פלורשטער געזאָנג איז אים נישט אָנגעגאנגען, ער האָט זיי געוואָלט
אויסלערנען די מוזיק-טעאָריע. ווען ער האָט זיי געגעבן אַ לעקציע
פון פיאַנינג, פלעגט ער הייסן אַ שילער שפילן בעטהאָונס אַ סימ-
פאָניע, וועלכע זיי פלעגן ביידע שפילן אויף פיר הענט. נאָטירלעך,
האָט זיך עס נישט איינגעגעבן; ער פלעגט שרייען פון כעס, אַוועק-
טרייבן דעם שילער פון קלאַוויר און אַ לאַנגע צייט שפילן אַליין אויף
זיין אָרט. פונקט אַזוי פלעגט ער זיך באַגיין מיט די איינצעלנע שי-
לער, אויסער דער שול. ער האָט נישט פאַרמאָגט קיין ביסעלע גע-
דולד: ער פלעגט אַריינזאָגן, למשל, אַ ווילד מיידל, וואָס האָט זיך גע-
גרויסט מיט איר אַריסטאָקראַטישער באַנעמונג, אַז זי שפילט ווי אַ קע-
כין; אָדער ער פלעגט אָנשרייבן צו איר מוטער, אַז ער וועט שטאַרבן,
אויב ער וועט נאָך לאַנג מוזן לערנען אַזאַ באַשעפטיגונג, ווי איר טאָכ-
טער, וואָס פאַרמאָגט קיין שום סימן נישט פון טאַלאַנט.—דאָס האָט, נאָטיר-
לעך, נישט פאַרבעסערט זיין לאַגע. די עטלעכע שילער, וואָס ער האָט
געהאַט, האָבן אים פאַלאָזן, ס'האָט זיך אים נישט איינגעגעבן צו דער-
האַלטן אַ לעקציע לענגער; ווי אַ צוויי חדשים. די מוטער פלעגט אים
וואַרענען, ער זאָל זיך אַזוי נישט באַגיין; ער אַליין האָט אויך אַזוי
געטראַכט. לואיזע האָט ביי אים געבעטן אַ וואָרט, ער זאָל לפחות נישט
איבעררייסן מיט דער שול, ווי ער אַרבעט; ווייל ווען ער זאָל פאַר-

זיין געוויסן, קריסטאָף זאָל אָנשרייבן עטלעכע רעקלאַמע-שורות, האָט קריסטאָף געענטפערט, אַז „ער וויל נישט קיין רעקלאַמע: אויב די מוזיק איז גוט, וועט זי רעדן פאַר זיך אליין“. יענער האָט פרום אָפּ-געהיט זיין ווילן: ער האָט פאַרלעגט די אויסגאַבע טיף אין זיין לאַ-גער. זי איז געווען גוט אָפּגעהיט, ווייל אין משך פון זעקס חדשים האָט זיך נישט פאַרקויפט קיין איין עקזעמפּלאַר.

וואַרטנדיק, אַז דער עולם זאָל קומען קויפן זיין ווערק, האָט קריסטאָף דערווייל געמוזט געפינען אַ מיטל, ווי צו פאַרשטעקן דעם לאַך, וואָס ער האָט געמאַכט אין זיין קליין פאַרמעגן; מ'האָט נישט געקאָנט זיין קיין מפונק, ווייל ער האָט געדאַרפט לעבן און צאָלן זיינע חובות. די חובות זענען געווען פיל גרעסער, ווי ער האָט זיך געריכט; דער-צו האָט ער זיך געכאַפט, אַז דער קוואַל, אויף וועלכן ער האָט גע-רעכנט, גיט אויך שוואַכע האָפענונגען. צי האָט ער סתם אַזוי פאַרלוירן דאָס געלט, אָדער — דאָס לעגט זיך גיכער אויפן שכל — צי האָט ער זיך טועה געווען אין חשבון? (ער האָט קיינמאָל גענוי נישט באַ-רעכנט). נישט וויכטיק, פאַרוואָס ס'האָט אים געפעלט געלט: ס'האָט פשוט געפעלט, דאָס איז געווען אַ זיכערע זאַך. וואַזע האָט זיך באַ-מיט צו הילף צו קומען איר זון. אים האָט געמאַטערט דאָס געוויסן, און ער האָט פאַר יעדן פרייז געזוכט עפעס צו פאַרדינען. ער האָט גענומען זוכן לעקציעס, ווי שווער ס'איז אים נישט געווען פאַרצויעגן און צו באַקומען אַן אָפּזאָג. זיין נאָמען אין שטאָט איז געפאַלן: ס'איז אים אָנגעקומען זייער שווער צו געפינען עטלעכע שילער. דעריבער איז ער געווען גליקלעך, ווען מ'האָט אים פאַרגעלעגט אַ שטעלע אין אַ שולע.

דאָס איז געווען אַ האַלב-רעליגיעזע אינסטיטוציע. דער דירעק-טאָר, אַ קלוגער מענטש, וואָס איז געווען אַ קנאַפער מבין אויף מוזיק, האָט געוויסט, וויאָזוי וואָס מער אויסצונוצן קריסטאָפּן אין זיין איצטיקן מצב. ער איז געווען ליבנסווירדיק, נאָר ווייניק געצאָלט. ווען קריסטאָף האָט געפרווט, שעמעווידיק, צו מאַכן אים אַ באַמערקונג, האָט אים דער די-רעקטאָר מיט זיין העפלעך שמייכעלע געגעבן אַנזעהערן, אַז קריסטאָף

אלע צרות. ער האָט ליב געהאַט די אומשולדיקע ווייזע פון דער
נאַטור אין גאָט. די פרישע לאַנקעס, וווּ די שטאַרכן האָבן מיט וויל-
טיקייט שפּאַצירט צווישן טולפּאַנען און ווייסע נאַרציון, אויפן ברעג
פון קליינע טייכלעך, וואָס האָבן געזונגען אויפן זאַמד, די דורכזיכ-
טיקע לופט, וווּ שוואַלבן זענען מיט זייערע גרויסע פליגל אַרומגע-
פלייגן, און דעם פלי פון די טויבן, די פריילעכקייט פון אַ זון-
שטראַל, וואָס האָט דורכגעשפּאַלטן דעם רעגן און דעם לייכטנדיקן
הימל, וואָס האָט געלאַכט צווישן די וואַלקנס, און די מאַיעסטעטישע
לויטערקייט פונם אָונט, די שלווה פון די וועלדער, סטאַדעס, שטעט
און פעלדער. קריסטאָף האָט אַפילו מיט חוצפה אָנגעשריבן מוזיק צו
אַ סך רעליגיעזע לידער, וואָס מ'האָט נאָך דעמאָלט געזונגען אין די
פראָטעסטאַנטישע געמיינדעס. ער האָט שטאַרק אויסגעמיטן זייער
כאַראַלן כאַראַקטער. ס'איז געווען גאַנץ ווייט דערפון: דאָס וואָלט
געווען שרעקלעך; ער האָט זיי צוגעגעבן אַ פרייען, לעבעדיקן אויס-
דרוק. דער אַלטער געהאַרט וואָלט אַ ציטער געטון פון דעם טיירן
לאַנישן שטאַלן, מיט וועלכן ס'האָבן איצט געאַטעמט אייניקע סטראָפּן
פון זיין „ליד פון אַ קריסטלעכן וואַנדערער“, אָדער פון דער געצנ-
דינערשער פרייד, וואָס האָט פאַרפלייצט די ברעגעס, ווי אַ מעכטי-
קער שטראָם, — אַזוי האָט איצט אויסגעזען זיין „זומער-געזאַנג“.

די זאַמלונג איז פאַרעפנטלעכט געוואָרן, נאַטירלעך נישט באַ-
רעכנטערהייט. דער אַרויסגעבער, וועמען קריסטאָף האָט באַצאָלט פאַר
דער אויסגאַבע און פאַרקויף פון זיינע „לידער“, האָט געהאַט דעם
דאָזיקן מול בלויו דערפאַר, וואָס ער איז געווען זיין שכן. ער איז
נישט געווען צוגעפאַסט צו אַזאַ וויכטיקער אַרבעט: ס'האָט זיך גע-
שלעפט לאַנגע חדשים; עס זענען געווען אין דער זאַמלונג פעלערן,
און דאָס פאַריכטן האָט טייער געקאָסט. קריסטאָף, וואָס האָט נישט
געהאַט קיין ידיעה אין אַט די ענינים, האָט געצאָלט דערפאַר
טאָפּלט, ווי ס'האָט געדאַרפט קאָסטן; די הוצאות האָבן באַטראָפּן פיל
מער, ווי ער האָט זיך געריכט. דערנאָך, ווען ס'איז דערשינען, האָט
קריסטאָף געהאַט פאַר זיך אַ ריזיקע אויסגאַבע, און ער האָט נישט
געוואוסט. וואָס מיט איר צו טון. דער אַרויסגעבער האָט נישט געהאַט
קיין קונים; ער האָט נישט געטון קיין האַנט אין קאלט וואַסער, צו
פאַרשפרייטן דאָס ווערק. זיין אַפּאָטיע איז געגאַנגען זייט-ביי-זייט
מיט קריסטאָפּס נאָכלאָזיקייט. ווען ער האָט געבעטן, כדי צו באַרוי-
קן

ווערק האָבן געטראָגן באַזונדערע נעמען, וואָס האָבן איבערגעגעבן קורץ דעם צוזאַמענהאַנג פון די אינערלעכע טרוימען. קריסטאָף האָט צוגעשריבן מיסטעריעזע ווידמונגען, ראשי-תיבות, דאטעס, וואָס נאָר ער אַליין האָט זיי פאַרשטאַנען און וואָס האָבן אים דערמאָנט פאַעטישע שעהן אָדער געליבטע געשטאַלטן: די לאַנדדיקע קאַרינע, די טרוימע-דיקע סאַבינע און די קליינע אומבאַקאַנטע טראַנציווין.

חוץ דעם ווערק, האָט ער אויסגעקליבן אַ דרייסיק פון זיינע „לי-דער“, — די וואָס זענען אים צום שטאַרקסטן געפעלן געוואָרן און במילא — צום ווייניקסטן נישא חן געווען ביים עולם. ער האָט אויסגעמיטן די „מעלאָדישסטע“ מאָטיוון, און אויסגעקליבן די „כאַראַק-טעריסטישסטע.“ (סאיז אַ באַוווסטע זאַך, אַז פיינע לייט האָבן שטאַרק מורא פאַר אַ זאַך, וואָס איז „כאַראַקטעריסטיש.“ דאָס, וואָס איז אָן כאַ-ראַקטער, קאָן בעסער געפעלן ווערן).

די „לידער“ זענען געווען געשריבן צו פערזן פון די אַלטע שלעזישע דיכטער פון XVII-טן יאָרהונדערט, וואָס קריסטאָף האָט גע-לייענט אין אַ פאָפּולערער אויסגאַבע און וואָס זייער פשטות האָט ער שטאַרק ליב געהאַט. דער עיקר זענען אים טייער געווען צוויי פאַעטן, פשוט ווי ברידער, צוויי מענטשן, ביידע פול מיט גאונות, ביידע גע-שטאַרבן צו דרייסיק יאָר: דער באַחנטער פאָל פלעמינג, דער פרייער רייזנדער איבער קאָוקאַז און איספאַהאַן, וואָס האָט אייביק פאַרמאָגט אַ ריינע, ליבנדיקע און לויטערע נשמה, צווישן דער פאַרווילדערונג פון דער מלחמה-צייט, צרות פון לעבן און אויסגעלאַסנקייט פון זיין צייט, — און זשאַן-קריסטיאַן גינטער, דער גאון אָן געזעצן, וואָס איז פאַרברענט געוואָרן אין אַרגיעס און פאַרצווייפֿלונג, וואַרפֿנדיק זיין לעבן אויפן ווינט. פון גינטערן האט ער איבערגעזעצט די געשריען פון פראטעסט און נקמה פולער איראָניע קעגן גאט, דעם שונא, וואס אונטערדריקט אים, די ווילדע לעסטערונג פון אַ דערדריקטן טיטאַן, וואָס וואַרפט זיין בליץ צום הימל. פון פלאַמינגן האט ער גענומען די ליבע-לידער צו אַנעמאנע און באַזייענע, חנעוודיקע און זיסע, ווי בלומען, — און דעם קרייז פון די שטערן, דאס „טאַנץ-ליד“ פון לויטערע פריילעכע הער-צער, און דעם העלדישן, סאַנעט: „צו זיך אַליין“, וואס קריסטאָף פלעגט אים אן אויפהער איבערהערן, ווי די מארגן-תפילה.

דער שמייכלענדיקער אָפטימיזם פונם פרומן פאָל געהאָרט האָט אויך גערייצט קריסטאָפּ. ס'איז געווען פאַר אים אַן אַפרו נאָך

הויף און פון עטלעכע קאנצערטן; אָבער דער סכּום איז געווען זייער קליין, און ס'וואָלט געדויערט אַ לאַנגע צייט, איידער ער וואָלט זיך אָפּגעשפּאַרט נאָך אַזאַ ביסל געלט; און מ'האָט געמוזט זיין שפּאַרזאָם מיטן קליינעם פּאַרמעגן, וואָס האָט זיי געדאַרפט העלפּן אַדורכצושטופּן די שווערע צייט. ער האָט אָבער דערפון נישט געטראַכט; נאָכמער: די סומע געלט האָט נישט געקלעקט צו דעקן אַלע הוצאות פון דער אויסגאַבע, און ער האָט זיך פאַרבאָרגט. לואיזע האָט נישט געהאַט קיין מוט צו רעדן; זי האָט געהאַלטן, אַז ס'האָט נישט קיין שום זין, און זי האָט נישט געקאָנט תּופּס זיין, ווי אַזוי גיט מען עס אויס אַזוי פיל געלט, פּדי צו זען דעם אייגענעם נאָמען אויף אַ בוך; נאָר אַזוי- ווי ס'איז געווען דאָס איינציקע מיטל אים אויסצולערנען געדולד און צו פאַרהאַלטן אים נעבן זיך, איז זי געווען זייער גליקלעך, וואָס ער איז דערפון צופרידן.

אָנשטאָט אַרויסצוגעבן פאַרן עולם קאָמפּאָזיציעס פון אַ באַקאַנטן מין, וווּ ער האָט זיך געפילט, ווי ביי זיך אין דער היים, האָט קרי- סטאָף אויסגעקליבן צווישן זיינע מאָנוסקריפטן, אַ סעריע שטאַרק סוב- יעקטיווע ווערק, פון וועלכע ער האָט זייער געהאַלטן. דאָס זענען געווען ווערק פאַר פּיאַנינאָ, צונויפגעמישט מיט „לידער“, וואָס אַנדערע פון זיי זענען געווען זייער קורץ און פאָלקסטימלעך, און אַנדערע — זייער לאַנג און פּעט דראַמאַטיש. דאָס גאַנצע איז באַשטאַנען פון אַ רייע פּריילעכע און אומעטיקע אימפרעסיעס, וואָס האָבן זיך געקלאַמערט איינע אָן דער אַנדערער אויף אַ נאַטירלעכן אופן און וואָס זענען גע- ווען באַשטימט פאַר פּיאַנינאָ באַזונדער און פאַר געזאַנג באַזונדער, אַליין אָדער מיט באַגלייטונג, „ווייז“, — האט קריסטאָף געזאָגט, — ווען איך טרוים, פאַרמיליר איך נישט שטענדיק דאָס, וואָס איך פיל: איך ליידי, איך בין גליקלעך, אָן ווערטער; נאָר ס'קומט אַ צייט, ווען איך מוז רעדן, זינגען אָן שום געדאַנקען: טיילמאָל זענען עס פּוסטע ווערטער, אָפּגעהאַקטע פּראָזן, טיילמאָל גאַנצע פּאָעמען; דער- נאָך טרוים איך ווידער. אָט אַזוי גייט אַדורך דער טאָג: און באמת מיל איך דאָ איבערגעבן אַ טאָג. פאַרוואס זאָל מען אַרויסגעבן נאָר קאָמפּאָזירטע לידער אָדער פרעלודיעס? ס'איז נישטא קיין קינסטלעכע- דע און ווייניקער-האַרמאָנישע זאַך. מ'דאַרף זיך אנשטרענגען איבערצו- געבן דאס פרייע שפיל פון דער נשמה! — דעריבער האָט ער די זאַמלונג אַ נאָמען געגעבן: „אין טאג“. די באַזונדערע טיילן פונם

פון זיין איינזאמקייט. ער האָט געפרעגט ביי זיך, װאָס ער שרייבט.
 בעת מ'שרייבט, איז די פראַגע נישטאָ: מ'דאַרף שרייבן, אָן שום
 וויכוחים. דערנאָך דערפילט מען נעבן זיך דאָס געבוירענע ווערק;
 דער מעכטיקער אינסטינקט, וואָס טרייבט צו שאַפן, ווערט אַנטשוויגן:
 מ'הערט אויף צו פאַרשטוינן, פאַרוואָס דאָס ווערק איז פאַשאַפן געוואָרן;
 קוים וואָס מ'דערקענט אין אים זיך אַליין, עס זי פּמעט אינגאַנצן
 פרעמד, מ'ויל עס פאַרגעסן, און דאָס איז אוממעגלעך, פל-זמן דאָס
 ווערק איז נישט פאַרעפנטלעכט געוואָרן אָדער געשפילט, פל-זמן עס
 לעבט נישט זיין אייגן לעבן אויף דער וועלט. ביז דעמאָלט איז דער
 ניי-געבוירענער צוגעבונדן צו דער מאַמען, ווי אַ לעבעדיקע זאך, וואָס
 איז צונויפגעוואַקסן מיט אַ לעבעדיקן קערפער: מ'מוז עס פאַר יעדן
 פרייז אָפּשניידן פון זיך, כדי ווייטער צו לעבן. וואָס מער קריסטאָף
 האָט געשאַפן, אַלץ מער האָט אים געדריקט די משא פון די באַשע-
 פענישן, וואָס זענען פון אים אַרויס און נישט געקאָנט, נישט לעבן
 און נישט שטאַרבן. ווער וועט אים דערפון באַפרייען? אַ טונקעלע
 קראַפט האָט באַוועגט די פרוכטן פון זיין געדאַנק; זיי האָבן פאַר-
 צווייפלט געשטרעבט זיך אָפּצורייסן פון אים, צו פאַרוואַנדלען זיך אין
 באַזונדערע נשמות, ווי די לעבעדיקע, פרוכטבאַרע זריעה, וואָס דער
 ווינט צעזיט איבער דער וועלט. וועט ער בלייבן פאַרמויערט אין
 זיין אומפרוכטבאַרקייט? ער וואָלט זיך אַ מעשה אָנגעטון.

אַזוי-ווי אַלע אויסוועגן — טעאָטער, קאָנצערטן — זענען פאַר
 אים פאַרשלאָסן, און אַזוי-ווי ער האָט בשום אופן נישט געוואָלט אומ-
 קערן זיך צוריק צו די דירעקטאָרן, וואָס האָבן אים שוין איין מאָל
 פאַרפירט, איז אים נישט געבליבן קיין אַנדער מיטל, ווי צו פאַרעפנט-
 לעכן דאָס, וואָס ער האָט אָנגעשריבן; ער האָט זיך נישט געקאָנט
 איינרעדן, אַז ס'וועט אים אָנקומען לייכט צו געפינען אַן אָרקעסטער,
 וואָס זאָל אויספירן זיינע זאַכן; לייכטער איז געווען צו געפינען אַ
 פאַרלעגער. די צוויי אָדער דריי פרווון, וואָס ער האָט געמאַכט, ווי
 ווייט מעגלעך אומגעלומפערט, האָבן אים געקלעקט; אָנשטאָט צו באַ-
 קומען אַ פרישן אָפּזאָג אָדער זיך אַריינצולאָזן אין וויכוחים מיט די
 פאַרלעגער די עם-הארצים און אויסצושטיין פון זיי צרות און אפיט-
 רופסישע אָנשטעלן, האָט ער בעסער געוואָלט אַרייסגעבן די ווערק
 אויפן אייגענעם חשבון. ס'איז געווען אַ משוגעת: ער האָט פאַרמאָגט אַ
 קליינע סומע געלט, וואָס ער האָט אָפגעשפאַרט פונם געהאַלט אין

דערפון. זי האָט מער געליטן פון קריסטאָפּס עגמת-נפש נאָך דעם
 סכסוך מיטן שלאָס, ווי פון דער געשעעניש גופא; אין האַרצן איז
 זי געווען גליקלעך, וואָס ער האָט איבערגעריסן מיט די צייטונג-מענטשן
 און זשורנאַלן. זי האָט געהאַט אַ פויערשן אומצוטרוי צו די קליינע
 אותיות: ס'איז ביי איר אויסגעקומען, אַז מ'פאַרלירט און מ'שלעפט
 אָן אויף זיך נאָר עגמת-נפש. זי האָט אָפּטמאָל געהערט, ווי קריסטאָפּ
 שמועסט מיט די יונגעלייט פון דער צייטונג, ווי ער האָט געאַרבעט:
 זי איז געווען דערשלאָגן פון זייער רשעות; זיי האָבן אויף אַלץ גאַנץ
 רויק געשפיגן קלעק, זיי האָבן נאָר פאַרשוואַרצט אַנדערע; און וואָס
 מער זיי האָבן גערעדט, אַלץ צופרידענער זענען זיי געווען. זי האָט
 זיי נישט ליב געהאַט. זיי זענען געווען בליי ספּק זייער קלוג און זיי-
 ער געבילדעט, אָבער זיי זענען נישט געווען קיין גוטע. זי האָט זיך
 דעריבער געפרייט, וואָס קריסטאָפּ זעט זיך מער נישט מיט זיי. זי
 האָט זיך עקשנותדיק געטראַכט: וואָס דאַרף ער זיי?
 — זיי מעגן רעדן, שרייבן און טראַכטן וועגן. וואָס זייער
 האַרץ גלוסט, — פלעגט קריסטאָפּ זאָגן — זיי קענען מיר נישט שמערן
 צו בלייבן איך. זייער קונסט, זייערע געדאַנקען, וואָס גייט עס מיך
 אָן? איך לייקן זיי אָפּ!

ס'איז זייער שיין צו פאַרלייקענען זי וועלט. אָבער די וועלט
 לאָזט זיך נישט אַזוי לייכט פאַרלייקענען פון אַ יונגמאַנס גאוה.
 קריסטאָפּ איז געווען אויפריכטיק, נאָר ער האָט זיך גענאָרט, ער האָט
 זיך נישט געקענט. ער איז נישט געווען קיין נזיר, ער האָט פאַר-
 מאַגט אַ טעמפּראַמענט, וואָס האָט אים נישט געלאָזט אָפּזונדערן זיך
 פון דער וועלט; בפרט אין אזא יונגן עלטער. די ערשטע צייטן האָט
 ער דערפון לגמרי נישט געליטן; ער איז געווען פאַרטון מיט זיין
 קאַמפּאָזיציע, און כל-זמן די אַרבעט האָט געדויערט, האָט אים קיין
 זאך נישט געפּעלט. נאָר ווען ער איז דערגאַנגען ביזן מצב פון דער-
 דריקונג, וואָס קומט שטענדיק נאָכן פאַרענדיקן אַ ווערק און וואָס דוי-
 ערט אַזוי לאַנג, ביז אַ ניי ווערק הויבט אָן. אויפצוואַכן אין גייסט,
 האָט ער זיך ארומגעקוקט אַרום זיך און איז פאַרגליוערט געוואָרן

פון גליק. די גאנצע שיינקייט, דער חן, דער צויבער פון לעבן האָט
אים אַרומגענומען, איינגעזאָפֿט זיך אין אים, דורכגעדרונגען אים,
זיי אַ שוואַם.

ער האָט געטראָכט:

— פאַרוואָס ביסטו ^{פאַר}שיין, און זיי — די מענטשן —
אַזוי מיאוס?

נישט וויכטיק! ער האָט זי ליב געהאַט, ער האָט געפילט, אַז
ער וועט זי שטענדיק ליב האָבן, אַז קיין זאך וועט זי ביי אים
נישט צונעמען. ער האָט אַרומגענומען פאַרשיכורט די ערד. ער האָט
אַרומגענומען דאָס לעבן.

— כ'האָב דיר! ביסט מיינע. זיי וועלן דיר נישט צונעמען ביי
מיר. זאָלן זיי טון, וואָס זיי ווילן! זאָלן זיי מיר אַנטון יסורים!...
ליידן — איז נאָך אַלץ לעבן!

קריסטאָף האָט זיך גענומען מוטיק צו דער אַרבעט. ער האָט
נישט געוואָלט מער האָבן צו טון מיט די באַרימטע, שרייבער,
פראָזאַאָלאָגן, אומפרוּכטבאַרע פלאַפלער, זשורנאַליסטן, קריטיקער און
קונסט־מעקלער. וואָס שייך די מוזיקער, האָט ער מער נישט פאַר-
לוירן זיין צייט צו באַקעמפן זייערע פאַראורטיילן און קנאַה. זיי
ווילן אים נישט? — גוט! ער וויל זיי אויך נישט. ער האָט זיין שאַ-
פונג: דאָ וועט ער אַרבעטן, דער פירשטלעכער הויף האָט אים אומ-
געקערט זיין פרייהייט: ער איז אים געווען דאָנקבאַר. ער איז גע-
ווען דאָנקבאַר די מענטשן פאַר זייער שנאה: ער האָט זיך גענומען
רויך צו דער אַרבעט.

לואיזע האָט דערויף, מסכים געווען מיטן גאנצן האַרצן. זי
האָט נישט פאַרמאָגט קיין שום אַמביציע: זי איז נישט געווען פון
דער משפּחה קראַפט; זי איז נישט געווען ענלעך נישט צום טאָטן.
נישט צום זיידן. זי האָט נישט פאַרלאָנגט קיין כבוד און רום פאַר
איר זון. אוודאי, ווען ער איז רייך און באַרימט, וואָלט זי זייער
געפרייט; נאָר אויב די דערגרייכונגען האָבן געדאַרפט קומען פאַרן
פרייז פון אַזוי פיל צרות, האָט זי בעסער געוואָלט פטור ווערן

האָט זיך טועה געווען; אָבער די דאָזיקע רשעותדיקע פרייד, מיט וועלכער זיי האָבן איבערגעדרייט און אויסגעלאַכט זיינע געדאַנקען, און געטראטן אים מיט די פיס, דערהרגעט מיט זייער געלעכטער, — ווי אַזוי איז עס מעגלעך? אין זיין אויפֿרעגונג האָט ער נאָן איבער-געטריבן זייער האָט; ער האָט זיך באַצויגן ערנסט דערצו, וואָס די דורכשניטלעכע ברואים זענען עס נישט מסוגל צו פאַרשטיין. ער האָט געכליפֿעט: „וואָס האָב איך זיי אַזוינס געטון?“ ער האָט זיך גע-שטיקט, געפילט, אַז ער איז פאַרלוירן, ווי אין די קינדער-יאָרן, ווען ער האָט צום ערשטן מאל דערקענט די מענטשלעכע רשעות.

און אַזוי-ווי ער האָט געקוקט גלייך פאר זיך, האָט ער באַ-מערקט אונטער זיינע פיס דעם ברעג פונם מיל-טייכל. און דעם אָרט, וווּ זיין טאַטע האָט זיך מיט עטלעכע יאָר צוריק דערטרונקען, און פלוצלונג האָט ער באשלאָסן זיך אויך צו טרינקען. ער האָט גלייך געוואלט אַריינשפּרינגען.

אָבער ווען ער האָט זיך איבערגעבויגן איבערן ברעג, צוגע-צויגן מיט דער רויקייט און לויטערקייט פונם וואַסער, האָט אַ קליין פייגעלע גענומען זינגען אויף אַ נאָענטן בוים — זינגען אַן אויפהער. ער איז שטיל געוואָרן, פדי צו הערן. דאָס וואַסער האָט געמורמלט. מ'האָט געהערט דעם שאַך פון דער בליענדיקער תבואה, וואָס האט זיך געכוואליעט אונטער די לייכטע גלעטן פון ווינט; די דעמבעס האָבן געציטערט. הינטער אַ פלויט אויף דעם וועג, אין אַ גאָרטן, האָבן בינשטאָקן אָנגעפילט די רופט מיט זייער שמעקעדיקער מוזיק. אויף יענער זייט טייכל האָט געחלומט אַ קו מיט שיינע, אַכאַט-גע-זימטע אויגן, אַ בלאַנד מיידל איז געזעסן אויפן ראַנד פון פלויט מיט אַ לייכטן קויש אויף די אַקסלען, ווי אַ מלאכל מיט פליגל, און אויך געטרוימט, שאַקלענדיק די באַרוועסע פיסלעך און זינגענדיק בעת מעשה אַ ניגון אָן אַ שום זין. ווייט, אויף דער לאַנקע, איז אַרומגעלאָפֿן אין קרייזן אַ ווייסער הונט. קריסטאָף האָט זיך צוגע-הערט, אָנגעשפּאַרט אָן אַ בוים, געקוקט אויף דער פּרילינגדיקער ערד; ס'האָט אים אַרומגענומען די שלוה און פרייד פון די באַשע-פּענישן: ער האָט פאַרגעסן, פאַרגעסן... פלוצלונג האָט ער אַרומגענו-מען מיט די הענט דעם שיינעם בוים, אָן וועלכן ער האט געהאַלטן אנגעשפּאַרט זיין באַק. ער האָט זיך אַ וואָרף געטון אויף דר'ערד, איינגעגראָבן דעם קאָפּ אין גראָז, און גערוועיש געלאַכט, געלאַכט

ערשטן שטאק און געוואלט אָניאָגן און צעפאַטשן דעם קאַפּעלמייסטער. דער פריינד, וואָס האָט אים באַגלייט, איז מיט אים מיטגעלאָפּן און געפרווט אים פאַרהאַלטן; קריסטאָף אָבער האָט אים אָפּגעשטופּט און כמעט אים אַראָפּגעוואָרפּן פון די טרעפּ. (ער האָט געהאַט אַ גרונט צו גלויבן, אַז דער דאָזיקער פאַרשוין איז פאַרמישט אין זיין מפּלה). צו ה. אייפאַרטס און צו זיין אייגענעם גליק איז די טיר, וואָס האָט גע- פירט אויף דער בינע, געווען פאַרשפּאַרט, און זיינע קלעפּ מיט דער פויסט האָבן זי בשום-אופן נישט געקאָנט אויפּמאַכן. דערווייל האָט דער עולם אָנגעהויבן אַרויסגיין פון זאַל. קריסטאָף האָט נישט געקאָנט דאָרט בלייבן. ער איז אַנטלאָפּן.

ער איז געווען אין אַ צושטאַנד, וואָס לאָזט זיך נישט באַשרייבן. ער איז געגאַנגען, ווי די אויגן האָבן אים געטראָגן, געמאַכט מיט די הענט, געדרייט מיט די אויגן און גערעדט אויפּן קול, ווי אַ משוגע- נער; ער האָט געשריען פון פעס און אויפּרעגונג. די גאַס איז געווען כמעט פּוסט. דער קאָנצערט-זאַל מיט אַ יאר פריער געבויט, אין אַ ניי- ער שטאָט-טייל, אָביסל הינטערן שטאָט; און קריסטאָף, געטריבן אינ- סטינקטיוו, איז אַרויסגעלאָפּן אין די פעלדער, דורך אַ פּוסט לאַנד, ווי עס זענען געשטאַנען ליידיקע באַראַקן און עטלעכע נישט-פאַרענדיקטע הייזער, אַרומגעצוימט מיט אַ פּלויט פון ברעטער. ער האָט געטראַכט וועגן מאָרד, געוואָלט הרגענען דעם מענטשן, וואָס האָט אים געמאַכט אַועלעכע בזיונות... אוי! און ווען ער זאַל אים שוין הרגענען, וואָלט זיך דען געענדערט די הייטערקייט פון די מענטשן, וואָס זייערע אומ- גערעכטע געלעכטערס האָבן אים נאָך געקלונגען אין די אויערן? זיי זענען געווען צו פיל, ער האָט איינער אַליין גאָרנישט געקאָנט אויפ- טון קעגן זיי; זיי, וואָס האָבן זיך אונטערגעשיידט צווישן זיך אין אַווי פיל זאַכן, האָבן זיך דאָך אַלע צוזאַמענגערעדט און שלום געמאַכט, פּדי אים צו באַליידיקן און דערנידעריקן. ס'איז געווען מער, ווי אַ מיספאַרשטייעניש: אין דעם איז געווען שנאה. וואָס האָט ער זיי אַווינס געטון? ער האָט פאַרמאָגט אין זיך אַ סך שיינע זאַכן, זאַכן, וואָס וואָלטן דערפרייט דאָס האַרץ; ער האָט זיי עס געוואָלט זאָגן, דערפרייען די איבעריקע מענטשן; ער האָט געגלויבט, אַז זיי וואָלטן געווען אַווי גליקלעך, ווי ער. אויב ס'איז זיי אפילו נישט געפּעלן געוואָרן, האָבן זיי אים באַדאַרפט לפּחות דאַנקבאַר זיין פאַר זיין אויפ- מערקזאַמקייט; זיי האָבן געקאָנט, למשל, ווייזן אים פריינדלעך, אַז ער

דאָס וואָרט האָט געהאַט דער עולם. ער האָט געשריען. ס'איז געווען אַן אויסברוך פון פריילעכקייט, וואָס האָט געדויערט אַ לאַנגע צייט. אַנדערע האָבן געפֿיפֿט, אַנדערע איראָניש אַפֿלאָדירט: די וויזיקסטע האָבן געשריען: ביי! אַ באַס-שטימ, וואָס איז געקומען טיף פון דער מאָדער-בינע, האָט גענומען נאָכמאַכן דעם קאָמישן מאָטיוו. אַנדערע קאָ-טאָוועס-טרייבער האָבן זיך אָנגעשטעקט און אויך גענומען נאָכמאַכן די טויזיק. עמעצער האָט אַ געשריי געטון: „דער מחבר!“ — שוין לאַנג האָבן זיך די וויזלינגען אַזוי גוט נישט געוויילט.

נאָכן טומל איז געוואָרן אַביסל רויקער. דער קאָפּעלמייסטער, אומבאַוועגלעך און געווענדט מיט דריי-פערטל פנים צום פובליקום, האָט זיך אַלץ געמאַכט, אַז ער באַמערקט נישט דעם עולם, פונקט ווי עס וואָלט נישט עקזיסטירט. האָט געגעבן אַ צייכן דעם אָרקעס-טער, אַז ער וויל עפעס זאָגן. מהאָט געשריען: „שאַ!“ און אַלע זע-נען שטיל געוואָרן. ער האָט נאָך אַ וויילע געוואָרט; דערנאָך (זיין שטים אזוי געווען קלאָר, קאַלט און דורכדרינגלעך) האָט ער זיך אָנגערופֿן:

— מיינע הערן, איך וואָלט זיכער נישט געלאָזט שפּילן „די אַלף“. ביזן סוף, ווען נישט דער ווילן צו באַקענען אייך מיט די ווערק פון אַ מענטשן, וואָס האָט זיך לוסטיק געמאַכט איבערן מייסטער פראַהמס.

ער האָט עס געזאָגט און אַריבערשפּרינגענדיק די בינע, איז ער אַרויס ביי אַוואַציעס פונם פריילעכן עולם. מהאָט אים גערופֿן. ער זאָל ווידער דערשיינען; די געשרייען האָבן זיך געצויגן אַ מינוט אָדער צוויי. נאָך ער איז נישט צוריקגעקומען. דער אָרקעסטער איז אַוועק. דער עולם האָט לסוף אויך געפּוועלט ביי זיך אַרויסצוגיין. דער קאָנצערט איז געווען געענדיקט. ס'איז געווען אַ ווילער טאָג.

קריסטאָף איז אַרויסגעגאַנגען, ווי-נאָך ער האָט דערזען דעם נע-בענדיקן אָרקעסטער-שעף, וואָס האָט פאַרלאָזן זיין שטענדער, איז ער אַרויסגעשפּונגען פון דער לאָזשע, גיך אַראָפּ דורך די טרעפּ פון

געבליבן שטיין, כדי אויסצורייניקן זיין אינסטרומענט. כאראקטעריסטישע שטריכן פון די האַבאַציען זענען אינגאַנצן פאַרשלונגען געוואָרן אינם טומל. ס'איז געווען אוממעגלעך פאַר אַ געאיבטן אויער צו געפינען דעם עיקר פונם מוזיקאַלישן געדאַנק, אפילו זיך פאַרצו-שטעלן, אַז אין אַס דער מוזיק איז בכלל דאָ וועלכער-עס-איז גע-דאַנק. די משונהדיקע האַוואַיעס פון די אינסטרומענטן, די קאָמישע שפּרונגען זענען געוואָרן פשוט לעכערלעך אַ דאַנק דער מגושמדי-קייט פון דער אויספירונג. ס'איז געווען נאָריש ביז צום ווייניגן, ס'איז געווען אַ ווערק פון אַ אידיאָט, אַ שפּאַסן-טרייבער, וואָס האָט קיין שום באַגריף נישט וועגן מוזיק: קריסטאָף האָט זיך געריסן די האָר פון קאָפּ. ער האָט געוואָלט איבעררייסן, נאָר דער פריינד, וואָס איז מיט אים געזעסן, האָט אים אָפּגעהאַלטן, פאַרזיכערנדיק, אַז דער „הער קאָפּעלמייסטער“ באַמערקט אַליין זייער גוט די פעלערן פון דער אויספירונג און וועט זיי פאַריכטן, — אַז קריסטאָף דאַרף זיך, אגב, נישט באַווייזן פאַרן עולם און אַז זיינע אַ באַמערקונג וועט מאַכן דעם ערגסטן איינדרוק. קריסטאָף האָט נאָכגעגעבן, נאָר גע-קלאַפט זיך מיט די פויסטן אין קאָפּ; און יעדע נייע אומגעלומפערט-קייט האָט ביי אים אַרויסגערופן אַ געכאָרכל פון אויפּרעגונג און יסורים.

— אומגליקלעכע! אומגליקלעכע!.. — האָט ער געקרעכצט, און געביסן זיך די הענט, נישט אַרויסצושרייען.

איצט איז דערגאַנגען צו אים, צוזאַמען מיט די פאַלשע טע-נער, דער ברום פון עולם, וואָס האָט זיך גענומען באַוועגן. פון אַנ-הויב אָן איז עס געווען אַ לייכטער געמורמל; נאָר באַלד האָט קרי-סטאָף אויפּגעהערט צו צווייפלען: זיי האָבן געלאַכט. די אָרקעסטער-שפּילער האָבן געגעבן דעם סיגנאַל; אַנדערע האָבן נישט באַהאַלטן זייער פריילעכקייט. דער עולם, זייענדיק זיכער, אַז דאָס ווערק איז לעכערלעך, האָט זיך געקייקלט פון געלעכטער. די פרייד האָט אַלעמען אָנגעשטעקט; זי האָט זיך פאַרשטאַרקט אַ דאַנק אַ ריטמישן מאַטיוו, וואָס האָט זיך כסדר איבערגעחזרט, און וואָס דער קאָנטרע-באַס האָט אים באַטאָנט אויף אַ לעכערלעכן שטייגער. נאָר דער קאָפּעלמייסטער איז געבליבן אומבאַוועגלעך און האָט ווייטער גע-געבן דעם טאַקט, צווישן דעם טומל.

לסוף האָט מען געענדיקט: — (די בעסטע זאַכן ענדיקן זיך). —

בליקן פונם אַרקעסטער און עולם האָבן אים אויפּמערקזאַם געמאַכט, און מ'האַט אים באַמערקט. ער האָט זיך באַהאַלטן. ער האָט געוואָרט מיט אַ קלאַפּנדיק האַרץ. פונקט ווי יעדער מוזיקער אינעם גאַמענט, ווען דאָס שטעקעלע הויבט זיך אויף, און דער שטראָם פון מוזיק דערהויבט זיך אין דער שטילקייט, גרייט צו צעברעכן די צוימען. ער האָט נאָך קיינמאָל נישט געהערט זיינע ווערק שפּילן אין אַרקעסטער. ווי וועלן זיינע טרוימען אויסזען אין דער ווירקעלעכקייט? ווי וועט קלינגען זייער שטים? ער האָט געפילט, ווי זיי ברומען אין זיין האַרץ; און געבויגן איבערן תהום פון קלאַנגען, האָט ער מיט אַ צי-טער געוואָרט, וואָס פון דאָרט וועט אַרויסשווימען.

דאָס, וואָס האָט אַרויסגעטויכט, איז געווען אַ זאך אָן אַ נאָמען, אַ געשטאַלטלאָזע פאַרזעעניש. אָנשטאַט די שטאַרקע זיילן, וואָס האָבן געדאַרפט אונטערהאַלטן די גאַנצע געביידע, זענען די אַקאָרדן געפאַלן איינער איבערן אַנדערן, ווי צעפאַלנדיקע חורבות; מ'האַט געקאָנט אונ-טערשיידן בלויז דעם שטויב פון די חרובע ווענט. קריסטאָף האָט לאַנג געצווייפלט, צי שפּילט מען עס זיין ווערק. ער האָט געזוכט די ליניע, דעם געדאַנקען-ריטם: ער האָט אים נישט דערקענט; די ליניע איז געגאַנגען, מיט וואַקלענדיקע טריט, ווי אַ שיפור, וואָס כאַפט זיך אָן די ווענט; ער האָט זיך געפילט צעבראָכן פון חרפה, פונקט ווי ער אליין וואָלט געווען אין דעם דאָזיקן מצב. אומזיסט האָט ער זיך אַלעין געטרייסט, און נישט דאָס האָט ער געשריבן: ווען אַ נאַרישער אויספירער דרייט איבער זיינע ווערטער, לעבט מען איבער אַ רגע פון ספק, מ'פרעגט ביי זיך אליין מיט צער, צי איז מען נישט פאַר-אַנטוואָרטלעך פאַר דער דאָזיקער נאַרישקייט. דעם עולם גייט עס קיינמאָל נישט אָן: ער גלויבט דעם אויספירער, די זינגער, דעם אַר-קעסטער, וועלכן ער איז געוואוינט צו געהאָרען, פונקט ווי ער גלויבט זיין צייטונג: זיי קאָנען זיך נישט טועה זיין; אויב זיי זאָגן שטותע-ריי, איז דער מחבר נאַריש. בפרט, ווען ביי דער געלעגנהייט זענען זיי דווקא געווען גענויגט צו גלויבן אין דעם. — קריסטאָף האָט גע-פרווט זיך איינרעדן, און דער קאָפּעלמיסטער גיט זיך אָפּ אַ חשבון פונם מיש-מאַש, און און ער וועט באַלד אָפּשטעלן דעם אַרקעסטער און אָנהויבן פונדאָסניי. די אינסטרומענטן האָבן אפילו נישט געשפּילט צו-זאַמען. דער האָרניסט האָט פאַרפּעלט אינמיטן און אָנגעהויבן מיט אַ טאַקט שפּעטער; ער האָט געשפּילט עמלעכע מינוט, דערנאָך איז ער

איז געווען א ריינע פארמאליטעט, וואָס האָט פאַרלייכטערט אויסצומיידן אַמאַטאָרישע שאַפונגען, וועלכע האָבן אָפּטמאַל אַריינגעבראַכט אין אַ פאַרלעגנהייט.

אַ צוויי-דריי וואָכן שפּעטער, האָט קריסטאָף דערהאַלטן אַ ידיעה, אַז זיין ווערק וועט ווערן רעפּעטירט. לויטן געזעץ פלעגן די רעפּע-טיציעס פאַרקומען ביי פאַרמאַכטע טירן, און אפילו דער מחבר האָט נישט געטאָרט זיין דערביי. נאָר די אַלגעמיינע טאָלעראַנץ האָט דער-לויבט דעם מחבר בייצוויי, בתנאי, ער זאָל זיך נישט באַווייזן פאַרן עולם. יעדער האָט עס געוואוסט, נאָר מהאָט זיך געמאַכט נישט-וויסן-דיק, אינם באַשטימטן טאָג איז אַ פריינד געקומען צו קריסטאָפּן אים מיטגענומען און אַריינגעפירט אים אין זאָל, ווו ער האָט פאַרנומען אַ פּלאַץ טיף אין אַ לאָזשע. ער איז געווען פאַרחידושט צו זען, אַז אויף דער דאָזיקער פאַרשלאָסענער פאַרשטעלונג איז דער זאָל — לפחות די אונטערשטע ערטער — געווען כמעט פול געפּאַקט: אַ המון דילעטאַנטן, ליידיקגייטער און קריטיקער האָבן זיך אַרומגעלויבט און אָנגעמאַכט אַ טומל. דער אַרקעסטער האָט פלומרשט נישט באַמערקט זייער געגן-וואַרט.

מ'האָט אָנגעהויבן מיט דער „ראַפּסאָדיע“ פון בראַהמס סאַר אַל-ט-שטימען, מענער-כאָר און אַרקעסטער; אַ פראַגמענט פון געטהעס „האַרץ-רייזע אין ווינטער“. קריסטאָף, וואָס האָט שטאַרק פיינט געהאַט די מאַעסטעטישע סענטימענטאַלקייט פונם דאָזיקן ווערק, האָט געזאָגט צו זיך, אַז דאָס איז אפשר מצד די „בראַהמינער“ אַ מין כּיטרע שפּיצל-זיך נוקם צו זיין אָן אים, דערמיט, וואָס מ'צווינגט אים אויסצוהערן אַ קאָמפּאָזיציע, וואָס ער האָט אָן רחמנות קריטיקירט. דער איינפאַל האָט אים געברענגט צו אַ שמייכל, און זיין גוטע שטימונג האָט זיך דער-הויבן, ווען נאָך דער „ראַפּסאָדיע“ זענען געשפּילט געוואָרן צוויי אַנ-דערע פראָדוקציעס פון באַקאַנטע מוזיקער, וואָס ער האָט אַרונטער-ריסן: די אָנצוהערעניש איז געווען אַ קלאָרע. ער האָט נישט געקאָנט באַהאַלטן זיינע גרימאַסן און געטראַכט, אַז נאָך אַלעמען איז עס אָן אָפּענע מלחמה; מילא, אויב נישט קיין מוזיק, איז עס געווען לפחות אַ פריילעכער פאַרס. ער האָט אפילו מיט הנאה אַפּלאָדירט צוזאַמען מיטן עולם, וואָס האָט געמאַכט בראַהמסן און זיינע אָנהענגער אַ באַ-גייסטערטע מאַניפעסטאַציע.

לסוף איז געקומען די ריי פון קריסטאָפּס סימפּאָניע. עטלעכע

זיך מודה צו זיין, הגם ער האָט פלומרשט פריינדלעך אויפגענומען
 אַלע יונגע טאַלאַנטן: באמת, ווען מ'פלעגט אים ברענגען אַ ווערק,
 געבויט אויף די אַלטע מייסטער, — אַ מין נאָכמאַכונג פון ווערק,
 וואָס זענען געווען ניי מיט פופציק יאָר צוריק, — פלעגט ער עס
 זייער פריינדלעך אויפנעמען; ער פלעגט זיך אַפילו באַמיען באַליבט
 צו מאַכן עס ביים עולם. דאָס האָט נישט געענדערט נישט דעם אַרט
 פון זיינע עפעקטן, נישט דעם סדר, לויט וועלכן דער עולם איז גע-
 וויינט געווען זיך צו באַגייסטערן. דערפאַר האָט ער געפילט אַ גע-
 מיש פון פאַראַכטונג און האַס צו אַלץ, וואָס האָט געדראָט צו ענ-
 דערן די שיינע אָרדנונג און ברענגען אים צו נייער מאַטעריע.
 אויב דער נייער מייסטער האָט נישט געהאַט קיין אויסזיכטן אַרויס-
 צוגיין פון שאַטן, איז געווען שטאַרקער די פאַראַכטונג. אויב ס'איז
 געווען אַ געפאַר, אים זאָל עס יאָ געלינגען, איז געווען שטאַרקער
 די שנאה, — ביזן מאַמענט, נאַטירלעך, ווען עס פלעגט זיך יענעם
 איינגעפן באַרימט צו ווערן.

קריסטאף איז נאָך געווען גאַנץ ווייט דערפון: ס'האָט אים נאָך
 געפעלט אַ סך צו זיין אַ באַרימטער מוזיקער. דעריבער איז זיין
 דערשטינונג געווען אַזוי גרויס, ווען ער האָט זיך דורך אַ זייטיקער
 ידיעה דערוווסט, אַז הער ה. אייפראָט וויל שפילן איינע פון זיינע
 זאַכן. ער האָט זיך דערויף לחלוטין נישט געריכט, ווייל דער קאָ-
 פעלמייסטער איז געווען אַ הייסער אָנהענגער פון בראַהמסן און פון
 פּסלעכע אַנדערע מוזיקער, וועלכע ער איז באַפאַלן אין זיין קריטיק.
 אַזוי-ווי ער איז געווען אַ ווילער יונגערמאן, האָט ער געמיינט, אַז
 זיינע קעגנער פארמאָגן די זעלבע אייגענע געפילן, וואָס ער. ער
 האט זיך משער געווען, אַז זיי האבן געזען זיין דערשלאָנגקייט און
 געוואָלט אים באַווייזן, אַז זיי שטייען איבער דער קליינלעכקייט
 פון דער געזעלשאַפט: ער איז געווען גערירט. ער האָט אנגעשריבן
 אַ באַגייסטערטן בריוו צו ה. אייפראָט און צוגעשיקט אים אַ סימ-
 פאָנישע פאַעמע. יענער האט אים דורך זיין סעקרעטאַר געענטפערט
 אַ קאלטן, אָבער העפלעכן בריוו, אַז ער האָט דערהאלטן זיין ווערק,
 און צוגעגעבן, אַז לויט די כללים פון דער געזעלשאַפט, מוז די
 סימפאָניע פריער געפרוווט ווערן אויף אַ רעפּעטיציע פונם אָרקע-
 סטער, איידער זי וועט ווערן געשפילט פארן ברייטן עולם. אַ כלל
 איז אַ כלל. קריסטאף האָט דערצו גארנישט געקאָנט העלפן. דאס

האָבן אַרױסגערופן אין די מוויקאַלישע קרייזן אַ שטאַרקע פּריילעכ־
קײט. מ'האַט אים דעמאָלט געגעבן אַ פּריינדלעכע עצה, ער זאָל זיך
בעסער אָפּגעבן מיט זײנע קאמפּאָזיציעס. די לעצטע פּראָדוקציעס
פון זײן מוזע האָבן באַוווּן, אַז די עצה, וואָס האָט געהאַט אַ גוטע
כוונה, איז געווען אַ שלעכטע. ה' קראַפט דאַרף זיך בלייבן איבער־
געבן דעם רעפּאַרטאָזש.

נאָכן איבערליינענען דאָס אַלץ, וואָס האָט אַ גאַנצן פּרימאָרגן
געשטערט קריסטאָפּן צו אַרבעטן, האָט ער זיך, נאָטירלעך, גענומען
צו די איבעריקע פּריינדלעכע צײטונגען. פּדי זיך נאָך מער צו דער־
דריקן. אָבער לואיזע, וואָס האָט געהאַט אַ טבע אויפצוראָמען די
זאַכן, וואָס האָבן זיך אַרומגעוואַלדערט, מיטן אויסרייד, אַז זי מאַכט
אָרדנונג, האָט זיי שוין געהאַט פאַרברענט. פון אָנהויב האָט ער
זיך געפּייזערט, נאָר דערנאָך איז אים לייכטער געוואָרן; ער האָט
דערלאַנגט דער מאַמען דעם לעצטן פאַרבליבענעם זשורנאַל און גע־
זאָגט, זי זאָל טון מיט אים דאָס, וואָס זי האָט געטון מיט די
איבעריקע.

אַנדערע אָנפאלן זענען געווען נאָך ווייטיקלעכער. אַ קוואַר־
טעט, וואס ער האָט אין כתב־יד געהאַט אָפּגעשיקט צו אַ באַקאַנטער
געזעלשאַפט אין פּראַנקפורט, איז, מיט דער איינשטימיקער הסכמה,
און אָן שום דערקלערונגען, אומגעקערט געוואָרן. אַן אווערטויר,
וואָס אָן אַרקעסטער אין קעלן האָט געזאָלט שפּילן, איז אים געוואָרן
אָפּגעשיקט צוריק, נאָך אַ חודש וואַרטן. אַלס אַ זאַך, וואָס לאָזט זיך
נישט אויפּפירן. די ערגסטע אַנטווישונג האָט ער געליטן פון דער
שטאָטישער אַרקעסטער־געזעלשאַפט. דער קאַפּעלמייסטער, ה. אייפֿ־
ראַט איז געווען אַ גאַנץ גוטער מוזיקער; נאָר ווי ס'רוב אַרקעסטער־
דיריגענטן, האָט ער נישט פאַרמאָגט קיין ביסל שאַרפּזין; ער האָט גע־
ליטן — (ער האָט עס אָפּידו געהאַלטן פאַר אַ מעלה) — אויף דער
ספּעציעלער פּוילקײט פון זײן געזעלשאַפט, וואָס האָט אָן אויפהער
מעלהגרה געווען די שוין־באַקאַנטע ווערק און איז אַנטלאָפּן, ווי
פאַר פּייער, פון יעדן באמת־נייעם יוערק. ער איז קיינמאָל נישט
מיד געוואָרן צו אָרגאַניזירן בעטהאָווענס, מאַצאַרטס אָדער שומאַנס
קאָנצערטן; אין די דאָזיקע ווערק האָט מען זיך נאָר באַדאַרפט לאָזן
מיטן שטראם פון היימישע ריטמען. דערפאַר האָט ער נישט געקאָנט
סובל זײן די מוזיק פון זײן צײט. ער האָט קיין מוס נישט געהאַט

אין אים. דער גרויסער עולם, וועלכן קריסטאף האָט געפרווט אויפֿ צוטרײַסלעך פון דער אַפּאָשע, האָט זיך מיט פאַרגעניגן צוגעקוקט צו דער גרויסער תּוֹכַח אויף דעם חוצפהדיקן יונגמאַן, וואָס האָט זיך פאַרמאָסטן צו רעפּאַרמירן די עפנטלעכע מיינונג און צו שטערן די פיינע לייט וייער שלאָף. קריסטאָף האָט זיך געטרונקען, יעדער איינער האָט זיך באַמיט אַראָפּצושטויסן זיין קאָפּ אונטערן וואַסער.

זיי זענען אים באַמאָלן נישט אַלע צוואַמען. תּחילת האָט איי-נער אָנגעהויבן, פּדי צו פרווון דעם באָדן. ווען קריסטאָף האָט דער-רויף נישט געענטפערט, האָבן זיך די קלעפּ פאַרטאַפּלט. דעמאָלט האָבן זיך אַ לאָז געטון די איבעריקע. און דערנאָך — די גאַנצע כאַפּטע. אַנדערע זענען געקומען סתם פון הנאה וועגן, ווי יונגע הינט, וואָס האָבן הנאה אָנצושמוצן אין אַ שיינעם אָרט; ס'איז געווען אַ פליענדיקע מחנה פון נישט-באַהאַונטע זשורנאַליסטן, וואָס האָבן קיין זאך נישט געקענט און זיך אָנגעשטרענגט מיט אַלע כּוחות, דער עולם זאָל אָן דעם פאַרגעסן. דורך דעם, וואָס זיי האָבן גע-טיילט שבחים דעם באַזיגער און געוואָרפן באַליידיקונגען דעם באַ-זיגטן. די איבעריקע האָבן אַרויסגעשלעפט די גאַנצע משא פון זיי-ערע פּרינציפּן; ווי זיי זענען דורכגעגאַנגען, האָבן זיי איבערגעלאָזט חורבות: ס'איז געווען די גרויסע קריטיק, — די קריטיק, וואָס פאַר-ניכטעט.

צו זיין בליק, האָט קריסטאָף נישט געלייענט די צייטונגען, עטלעכע טרייע פריינד האָבן געהאַלטן פאַר זייער חוב אַרייַנצושיקן אים די צייטונגען, וואָס האָבן פאַרעפנטלעכט די ווייטיקלעכסטע אַר-טיקלעך. נאָר ער האָט זיי געלאָזט ליגן אויפן טיש און אפילו נישט בדעה געהאַט זיי צו עפענען; נאָר לסוף איז זיין בליק געפאלן אויף אַ גרויסן רוטן שטריך, וואָס האָט אַרומגעפאַסט אַן אַרטיקל: ער האָט איבערגעלייענט, אַז זיינע „לידער“ זענען ענדלעך צום ברום פון אַ ווילדער חיה, אַז זיינע סימפּאָניעס זעען אויס, ווי זיי וואָלטן אַרויס פון אַ משוגעים-הויז, זיין קונסט איז היסטעריש, אַז זיינע האַרמאָני-שע ספּאָמען ווילן פאַרדעקן די טרוקנקייט פון זיין האַרץ און די נישטיקייט פון זיין געדאַנק. דער קריטיקער, זייער אַ באַוואוסטער, האָט געענדיקט מיט די ווערטער:

„הער קראַפט האָט נישט לאַנג געגעבן, אַלס רעפּאַרטער. עט-עכע דערשטוינלעכע מוסטערן פון זיין סטיל און געשמעק, וואָס

זיין מאמע האָט אים אָפּגעהאַלטן, זי האָט מורא געהאַט, און מיט
רעכט, פאַר זיין האַסטיקער נאַטור. ער אַליין האָט אויך מורא גע-
האַט; ער האָט געפילט, אַז אויב ער וועט אַהין גיין, וועט ער וו-
דער אָפטן אַ נאַרישקייט: און ער איז געבליבן אין שטוב, — כדי
צו באַגיין אַן אַנדער שטות. ער האָט אָנגעשריבן צום זשורנאַליסט
אַן אויפגערגעטן בריוו, וווּ ער האָט אים אין באַליידיקנדיקע ווער-
טער פאַרגעוואָרפן זיין האַנדלונג, דערקלערט, אַז דער אַרטיקל איז
נישט זייער און איבערגעריסן מיט דער פאַרטיי. די דערקלערונג
איז נישט דערשינען. קריסטאָף האָט נאָכאַמאָל אָנגעשריבן צו דער
צייטונג, מ'זאָל פאַרעפנטלעכן זיין בריוו. מ'האַט אים דערויף צוגע-
שיקט אַ קאָפּיע פון זיין ערשטן בריוו, וואָס ער האָט געשריבן אין
יענעם אָונט פון זייער שמועס און וואָס איז געווען אַ באַשטעטיקונג
פון די פאַקטן, וואָס די צייטונג האָט געדרוקט; מ'האַט אים דערביי
געפרעגט, צי דאַרפן זיי אויך דעם בריוו פאַרעפנטלעכן. ער האָט
געפילט, אַז ער איז אין זייערע הענט. צו די צרות, האָט ער פאַ-
געגנט אין גאָס דעם חוצפהדיקן זשורנאַליסט; ער האָט זיך נישט גע-
קאַנט איינהאַלטן און אויסגעדריקט אים זיין פאַראַכטונג. צומאָרגנס
האַט דער זשורנאַל געדרוקט אַן אַרטיקל, פול מיט זלזולים, וווּ ס'איז
געוואָרן דערציילט וועגן די הויף-משרתים, וואָס אפילו ווען זיי ווערן
אַרויסגעוואָרפן הינטער דער טיר, בלייבן זיי נאָך אַלץ טרייע דינער
און זענען נישט פּעיק צו ווערן פריי. עטלעכע אָנצוהערענישן צו
דער לעצטער געשעעניש האָבן נישט געלאָזט צווייפלען, אַז עס
האַנדלט זיך דאָ וועגן קריסטאָפּן.

ווען ס'איז געוואָרן פאַר אלעמען קלאָר, אַז קריסטאָף האָט
פאַרלוירן די לעצטע שטיצע, האָט זיך פלוצלינג אַרויסבאוויזן אַן ערב-
רב פון שונאים, וואָס קריסטאָף האָט זיך אויף זיי קיינמאָל נישט גע-
ריכט. די אַלע, וואָס האָבן זיך געפילט באַליידיקט דירעקט אָדער
אומדירעקט, סיי דורך זיין פערזענלעכער קריטיק, סיי דורך דעם,
וואָס ער איז באַפאלן זייערע מיינונגען און זייער געשמאַק, זענען
אַרויס קעגן אים אין אַן אָפּגעעם קאָמף און גענומען זיך נוקם זיין

א קלעריקאל; קודם-כל האָט ער געטראַכט, אַז קריסטאָף האָט מורא.
ער האָט געזאָגט:

— לאָזט אונז טון: איך וועל עס אַליין אָנשרייבן. אייך גייט
עס נישט אָן.

קריסטאָף האָט אים געבעטן, ער זאָל שווייגן; ער האָט אָבער
נישט געהאַט קיין מיטל אים צו צווינגען. אגב האָט אים דער זשור-
נאַליסט געגעבן צו פאַרשטיין, אַז דער ענין גייט אָן נישט נאָר אים
אַליין: די באַליידיקונג איז נוגע דעם זשורנאַל, וואָס האָט דאָס רעכט
זיך נוקם צו זיין. דערויף איז נישט געווען, וואָס צו ענטפערן; אַלץ,
וואָס קריסטאָף האָט געקענט טון, איז געווען צו בעמען ביי אים אַ
וואָרט, אַז ער וועט נישט אײַסנוצן געוויסע זאַכן, וואָס ער האָט אים
אָנפאַרטרויט ווי אַ פריינד, אָבער נישט ווי אַ זשורנאַליסט. יענער
האָט אים לייכט געגעבן דאָס וואָרט. דאָך האָט זיך קריסטאָף נישט
באַרויקט; ער האָט זיך צו שפּעט אָפּגעגעבן אַ חשבון פון זיין אומ-
פאַרזיכטיקייט. — ווען ער איז געבליבן אַליין, האָט ער איבערגע-
רעכנט אַלץ, וואָס ער האָט אים געזאָגט, און האָט אַ ציטער געטון.
נישט קלערנדיק קיין איין וויילע, האָט ער אָנגעשריבן צום זשורנאַל-
לייט, פאַרשווערנדיק אים נאָכאָמאַל, ער זאָל נישט איבערדע ציילן
דאָס, וואָס ער האָט אים אָנפאַרטרויט: (דער אומגליקלעכער קריסטאָף
האָט אים אַליין טיילווייז איבערגעחזרט די גאַנצע מעשה אין ברייט).
צומאָרגנס, עפענענדיק מיט אַ היציקער אומגעדולדיקייט דעם
זשורנאַל, האָט ער איבערגעלייענט די גאַנצע געשיכטע פון אָנהויב
ביזן סוף, איבערגעגעבן אויף דער ערשטער זייט פון דער צייטונג.
אַלץ, וואָס ער האָט אין דעם פאַריקן אָונט דערציילט, איז דאָ גע-
וואָרן איבערדערציילט. אין אַ גראָבן טאָן און מיט פיל גוזמא, אין
דער ספּעציעלער ענדערונג, וואָס די געשיכטע האָט דורכגעמאַכט
אינם מוח פונם זשורנאַליסט. דער אַרטיקל האָט אָנגעגריפן און גע-
שפיגן קלעק אויפן גרויספירשט און זיין הויף. באַשטימטע פרטים,
וואָס נאָר איין קריסטאָף האָט זיי געוואוסט, האָבן געלאָזט דרינגען,
אַז ס'איז זיין אייגענע אַרבעט.

אַט דער נייער קלאַפּ האָט קריסטאָפּן דערשלאָגן. וואָס ווייטער
ער האָט געלייענט, איז אים אַלץ מער אַרויס אַ קאַלטער שווייט
אויפן שטערן. ווען ער האָט געענדיקט לייצען, איז ער געבליבן
זיצן, ווי משוגע. ער האָט געוואָלט לויפן אין דער רעדאַקציע: נאָר

צומאָרגנס אין דער פרי איז ער, ווי שטענדיק, אַראָפּ אונטן. ער איז געווען אויס מענטש. ער האָט גאַרנישט געזאָגט, און די מוטער האָט נישט געהאַט קיין העזה אים צו פרעגן: זי האָט שוין געוואוסט דאָס, וואָס האָט געטראָפּן, פון די שכנות. אַ גאַנצן טאָג איז ער גע- בליבן זיצן אויפן שטול, אַרום דעם פייער, אין היץ, מיט אַ געבויגע- נעם רוקן, ווי אַן אַלטער מאַן; און ווען ער איז געבליבן אַליין, האָט ער שטילערהייט געוויינט.

פאַרנאַכט איז געקומען צו אים דער רעדאַקטאָר פונם סאַציאַ- ליסטישן זשורנאַל. ער איז געווען, נאַטירלעך, באַהאַוונט אינם גאַנצן ענין און געוואָלט דערגיין די פרטים. קריסטאָף, גערירט פון זיין בא- זוך, האָט עס נאָיוו אויסגעטייטשט, אַלס אַן אויסדרוק פון סימפּאַטיע און אַנטשולדיקונג מצד די, וואָס האָבן אים קאַמפּראָמיטירט; מיט זיין גאַנצער אייגנליכע האָט ער פאַרבאַהאַלטן זיין געדריקטע שטימונג און גענומען אים דערציילן אַלץ, וואָס ס'איז אים געלעגן אויפן האַרצן: ס'איז געווען פאַר אים אַ דערלייכטערונג צו רעדן פריי מיט איינעם, וואָס האָט פיינט די אונטערדריקונג, פונקט ווי ער. יענער האָט אים געצויגן פאַר דער צונג: ער האָט אין דער דאָזיקער געשעעניש געזען אַ גוטן עסק פאַר זיין צייטונג, אַ געלעגנהייט צו אַ סקאַנדאַליעזן אַרטיקל, און ער האָט געוואַרט, אַז קריסטאָף זאָל אים אויפגעבן די פרטים אָדער אפילו אַליין אָנשרייבן דעם אַרטיקל; ווייל ער האָט זיך גע- ריכט, אַז נאָך אַזאַ סקאַנדאַל, וועט דער הויף-מוזיקער, אין דינסט פאַר זייער „זאַך“, אויסנוצן זיין זייער אָנגעזעענעם פּאָלעמישן טאַלענט, און אויך די אַלע געהיימע סודות פונם הויף-לעבן, וואָס זענען נאָך וויכטיקער. אַזוי-ווי ער האָט זיך נישט אויסגעצייכנט מיט קיין איבע- ריקער איידלקייט, האָט ער פאַרגעשטעלט די זאַך אַזוי-ווי זי איז, אָן קיין שום קונצן. קריסטאָף האָט אַ שפרונג געטון פון אָרט: ער האָט דערקלערט, אַז ער וועט נישט שרייבן קיין איין וואָרט, און צוגעגעבן, אַז יעדער אָנגריף פון זיין זייט קעגן דעם גרויספירשט וועט איצט אויסגעטייטשט ווערן, ווי אַן אַקט פון פערזענלעכער נקמה, און אַז איצט, בעת ער איז פריי, מוז ער זיך גילער היטן, ווי דעמאָלט, ווען ער איז נישט געווען פריי; ס'איז פאַר אים פשוט אַ ספנה צו זאָגן דאָס, וואָס ער טראַכט. דער זשורנאַליסט האָט נישט פאַרשטאַנען, וואָס עס האָלט אים אָפּ צו פאַרעפנטלעכן דעם ענין; ער האָט ביי זיך גע- טראַכט, אַז קריסטאָף איז אַביסל באַגרענעצט און אין האַרצן איז ער

שטוב, האָט זיך זיין מאַמע שטאַרק דערשראָקן. אַזוי שלעכט האָט
 ער אויסגעזען און געציטערט מיטן גאַנצן קערפּער. ער האָט זי אָפּ-
 געשטויסן און נישט געוואָלט געבן קיין תשובה אויף די פּראַגן. ער
 איז אַרויף צו זיך אין צימער, פאַרשפּאַרט זיך און געלייגט שלאָפּן.
 ער האָט אַזוי געציטערט, אַז ער האָט קיין פּוה נישט געהאַט זיך
 אויסצוטון; ער האָט קוים געאַטעמט, און אַלע אברים זענען געווען
 צעבראַכן... אַך! מער נישט זען, מער נישט פילן, אויפהערן צו טראָגן
 מיט זיך דעם דאָזיקן אומגליקלעכן גוף, אויפהערן צו ראַנגלען זיך
 קעגן דעם אומבאַקאַנטן לעבן, פאַלן, פאַלן אָן אַטעם, אָן געדאַנק.
 אויפהערן צו עקסיסטירן!.. — מיט אַ שרעקלעכער מאַטערניש האָט
 ער אַראָפּגעריסן פון זיך די קליידער, און צעוואָרפן זיי אָן אַרדנונג
 אַרום זיך, דערנאָך האָט ער זיך אַ וואָרף געטון אין בעט און פאַר-
 טיפּט זיך, פאַרוונקען אין אים, ביז איבער די אויגן, אַלץ אַרום איז
 שטיל געוואָרן אין צימער: מ'האַט נאָר געהערט, ווי דאָס אייזערנע
 בעטל סקריפעט.

לואיזע האָט זיך צוגעהערט הינטער דער טיר; אומזיסט האָט
 זי געקלאַפט און גערופן, ער האָט נישט געענטפערט; זי האָט גע-
 וואָרט מיט שטילער אַנגסט; דערנאָך איז זי אַוועק. איינס אָדער צוויי
 מאָל אין משך פונם טאָג איז זי געקומען הערן, און אין אַוונט, פאַרן
 שלאָף, נאָך איין מאָל. ס'איז אַריבער דער טאָג, אַריבער די נאַכט;
 די שטוב איז געווען שטום. קריסטאָף האָט געציטערט פון קדחת; פון
 צייט צו צייט האָט ער געוויינט; און אין מיטן דער נאַכט האָט ער
 זיך אויפגעהויבן, כדי צו ווייזן דער וואַנט אַ פויסט. אַרום צוויי אַ
 זייגער פאַרטאָג איז ער, אין אַן אַנפאַל פון ווילדן צאָרן, אַראָפּ
 פאַרשוויצט און האַלב-נאַקעט פון בעט; ער האָט געוואָלט דערהרגע-
 נען דעם גרויספירשט. האָט און שנאה האָט אים אויפגעפרעסן; זיין
 גוף און זיין האַרץ האָבן זיך געקאָרטשעט אינם פלאַם. — אין דרויסן
 האָט מען נישט געהערט דעם מינדסטן גערויש פונם דאָזיקן שטורעם;
 קיין איין וואָרט נישט, קיין איין קלאַנג. מיט צונויפגעדריקטע ציין
 האָט ער אַלץ פאַרויגלט אין זיך.

צווייטער באַמטער זענען צו אים צוגעגאַנגען און געפרווט אים איינצושטילן: ער האָט זיי אָפּגעשטויסן; ער האָט געקלאַפט, בעת זיין רעדן, מיט אַן אַש-בעכער אָן אַ טיש, אָן וועלכן ער איז געווען אָנגעשפּאַרט, ער האָט געהערט, ווי דער סעקרעטאַר זאָגט אים: — הערט נאָר, לאָזט עס אָפּ, לאָזט עס אָפּ!..

און ער האָט געהערט, ווי ער שרייט ווערטער אָן אַ סוף און קלאַפט מיטן אַש-בעכער אָן ראַגד פון טיש.

— אַרויס! — האָט דער גרויספירשט געברילט אין העכסטן צאָרן. — אַרויס! אַרויס! איך וואָ-ף אייך אַרויס פון דאַנען!

די אַזיצירן האָבן זיך דערינענטערט צום פירשט און געפרווט אים צו באַרויקן. דער גרויספירשט האָט שיר נישט געקריגן קיין האַרץ-שלאָג, די אויגן זענען אים אַרויס פון קאָפּ, ער האָט געשריגן, מ'זאָל דעם אויסוואַרף אַרויסוואַרפן הינטער דער טיר. קריסטאָף האָט נישט געוואלט, וואָס ס'טוט זיך מיט אים: ער איז גרייט געווען אויפֿ-צוהויבן זיין פויסט אויף גרויספירשטס פרצוף; נאָר אַ כאַאָס פון סתירותדיקע געפילן האָט געריסן פון אים שטיקער: די חרפה, דער פארדרוס, אַביסל שעמעוודיקייט, דער דייטשער לאַיאַליזם, דער טראַג-דיציאָנעלער דרך-ארץ און הכנעה פאַרן פירשט. ער האָט געוואָלט רעדן און נישט געקאָנט; ער האָט געוואָלט טון עפעס און נישט גע-קאָנט; ער האָט נישט געזען, ער האָט נישט געהערט: ער האָט זיך געלאָזט שטופן — און איז אַרויס.

ער איז דורכגעגאַנגען צווישן אומבאַוועגלעכע דינער, וואָס זענען געשטאַנען הינטער דער טיר און זיך צוגעהערט צום רעש. די דרייסיק טריט, וואָס ער האָט געדאַרפט מאַכן אין קאָרידאר, האָבן ביי אים אויסגעזען, ווי זיי וואָלטן געדויערט אַ גאַנץ לעבן. דאָס פאָדערהויז האָט זיך דערווייטערט, וואָס נענטער ער איז צוגעקומען צום אַרויסגאַנג. ער וועט קיינמאָל נישט אַרויסגיין!... דאָס ליכט פון דרויסן, וואָס ער האָט אונטן געזען, דורך דער טיר-שטוב, איז גע-ווען פאַר אים אַן אמתע דערלייונג. ער איז מיט ציטערנדיקע פיס אַראָפּ פון די טרעפּ; ער האָט סאַרגעסן, אַז ער גייט מיט אַ הוילן קאָפּ: דער אַלטער וועכטער האָט אים דערמאנט, ער זאָל נעמען דעם הוט, ער האָט זיך געמווט אָנטון אַ כוח אַרויסצוגיין פון שלאָס, דורכצוגיין דעם גאַנצן הויף און אומצוקערן זיך אַהיים. ס'האָט אים געקלאַפט אַ צאָן אָן אַ צאָן. ווען ער האָט געעפנט די טיר פון

צו שווייגן. איך בין געווען צו גוט צו אייך. איך האָב אייך צע-
פּיעשטשעט מיט מיינע טובות, אייך און אייערע אייגענע, נישט גע-
קוקט דערויף, וואָס אייער און אייער פאָטערס אויפפירונג האָט מיר
געגעבן גענוג סיבות, מיט אייך זיך צו שיידן. איך פאָרווער אייך וויי-
טער צו שרייבן אין אַ זשורנאַל, וואָס איז מיר אַ דם-שונא, און נאָך-
מער: איך פאָרווער אייך בכלל צו שרייבן אין דער צוקונפט וואָס-עס-
איז אָן מיין דערלויבעניש. כּהאָב שוין גענוג אייער מוזיקאַלישע פאָ-
לעמיק. איך דערלויב נישט, אַז עמעצער, וואָס געניסט פון מיין פראָ-
טעקציע, זאָל פאַרברענגען זיין צייט אויף אָנגרייפן אַלץ, וואָס איז
טייער יעדן מענטשן, וואָס פאַרמאָגט האַרץ און געשמאַק, יעדן אמתן
דייטש. שרייבט בעסער אייער אייגענע מוזיק, און אויב ס'איז פאַר
אייך אוממעגלעך, אַרבעט איבער אייערע גאַמען און איבונגען. איך
ויל נישט קיין מוזיקאַלישן בעבעל, וואָס שפּייט קלעק אויף אַלע
נאַציאָנאַלע רומפולע גדולים און ברענגט אַריין אַ מיש-מאַש אין די
מוחות. מיר ווייסן, דאַנקען גאָט, וואָס גוט איז: מיר האָבן נישט גע-
וואַרט, כּדי עס צו ווייסן, פון אייך. און איצט — צום פּיאָנינג, מיין
הער, און לאָזט אונז צוריי...

דער דיקער מאַן, וואָס איז געשטאַנען גלייך קעגן קריסטאָפּן.
האָט אים אָנגעקוקט מיט אַרויספאָדערנדיקע אויגן. קריסטאָפּ, אַ בליי-
כער, האָט געפרוווט רעדן; זיינע ליפּן האָבן געציטערט; ער האָט
אַרויסגעשטאַמלט:

— איך בין נישט אייער שקלאָף, איך וועל זאָגן, וואָס איך וויל.
איך וועל שרייבן, וואָס איך וויל...

ער האָט זיך געשטיקט און כּמעט געוואָלט וויינען פאַר חרפה.
און כּעס; זיינע פיס האָבן געציטערט. מיט אַ האַסטיקער באַוועגונג
פון עלנבויגן האָט ער אומגעוואָרפן עפעס אַ מעבל. ער האָט זיך אָפּ-
געגעבן אַ חשבון, ווי לעכערלעך ער איז; און באמת, ער האָט דער-
הערט אַ געזעכטער: ער האָט געוואָרפן אַ בליק טיף אין סאַלאָן און
געזען, ווי דורך אַ נעפל, די פרינצעסין, וואָס האָט זיך צוגעקוקט צו
דער סצענע, און אַרויסגעזאָגט פאַר אירע שכלים איראָנישע מיינונגען,
פון יענער מינוט אָן האָט ער פאַרלוירן דאָס באַווסטזיין פאַר זיינע
מעשים, וואָס זענען דערנאָך פאַרגעקומען. דער גרויספירשט האָט גע-
שריגן. קריסטאָפּ האָט געשריגן. נאָך שטאַרקער פון אים און אַליין
נישט געוואוסט, וואָס ער רעדט. דעם פירשטסט סעקרעטאַר און אַ

פארענטפערן אַזאָ אויפֿרעגונג. ער האָט געשטאַמלט:

— הויכקייט, וואָס האָב איך אַזוינס געטון?

זיין הויכקייט האָט נישט געהערט און האָט ווייטער גערעדט
אויפֿגערעגט:

— שווייגט! איך וועל לאָזן אַ ליץ מאַכן פון מיר חוץ.

קריסטאָף, אינגאַנצן בלייב, האָט זיך געראַנגלט מיט זיין
דערשטיקטן האַלד, וואָס האָט זיך אָפֿגעזאָגט צו רעדן. ער האָט זיך
אָנגעשטרענגט און אויסגעשריען:

— הויכקייט, איר האָט נישט דאָס רעכט... איר האָט נישט דאָס
רעכט מיך אַזוי צו זידלען און נישט צו זאָגן פאַרוואָס.

דער גרויספירשט האָט זיך אויסגעדרייט צום סעקרעטאַר, וואָס
האָט אַרויסגענומען פון טאַש אַ זשורנאַל און אים דערלאָנגט. ער איז
געווען אין אַ צושטאַנד פון אַזאָ אויפֿרעגונג, וואָס מ'האָט בלויז מיט
זיין פֿעס נישט געקאָנט דערקלערן: דער שטאַרקער ווין האָט, אָפֿנים,
אויך געהאַט אַ חלק אין פירשטס צושטאַנד. ער האָט זיך געשטעלט
פאַר קריסטאָפֿ, און ווי אַ טאַרעאָדאָר שאַקלט מיט זיין הוט, אַזוי האָט
ער בייז אַ וואָרף געטון דעם צעקנייטשטן, צעדרייטן זשורנאַל קרי-
סטאָפֿן פאַרן נאָז, שרייענדיק:

— אייער שמוץ, מיין הער...! איר האָט פאַרדינט, מוזאַל אייך
עס לעגן פאַר דער נאָז!

קריסטאָף האָט דערקענט דעם סאַציאַליסטישן זשורנאַל:

— איך זע נישט אין דעם קיין בייז, — האָט ער געזאָגט.

— וואָס! וואָס! — האָט געברומט דער גרויספירשט, אויסער
זיך. — איר זענט אומפאַרשעמט!.. אַט דער זשורנאַל פון די מנוולים,
וואָס זידלען מיך טאַג-טעגלעך, וואָס לאָזן אויס צו מיין קאַפֿ אַלערליי
מיאוסע זדוילים...!

— האָר! — האָט קריסטאָף געזאָגט. — איך האָב עס נישט
געלייענט.

— אַ ליגן! — האָט געשריען דער גרויספירשט.

— איך וויל נישט, איר זאָלט מיך חושד זיין אין אַ ליגן, —
האָט קריסטאָף געזאָגט. — כּיהאָב עס נישט געלייענט, איך פאַרנעם
זיך נאָר מיט מוזיק. און איבעריקנס, האָב איך דאָס רעכט צו שרייבן,
ווי איך וויל.

— איר האָט נישט קיין רעכט צו טון קיין שום זאַך, אויסער

פייפן; אין אים גופא האָבן די געדאַנקען נישט אויפגעהערט צו טאַנצן. ער האָט אַ וואָרף געטון זיין היטל אויפן טיש אין פאָדערצימער און היימיש געשמועסט מיטן אַלטן טיר-וועכטער, וועלכען ער האָט נאָך גע-קענט פון די קינדער-יאָרן: — (דער ווילדער מענטש איז שוין דאָרט געווען, בעת דעם ערשטן בצורך, וואָס קריסטאָף האָט צוזאַמען מיטן זיידן געמאַכט אין שלאָס, יענעם אוונט, ווען זיי האָבן געזען האַסלערן): — נאָר דער אַלטער, וואָס פלעגט שטענדיק גוטמוטיק ענטפערן אויף קרי-סטאָפּס אַ ביסל חוצפהדיקער פלוידעריי, האָט דאָסמאָל געמאַכט אַ ביזנעס מינע. קריסטאָף האָט דערויף קיין אַכטונג נישט געלעגט. אַביסל וויי-טער, אינם קאָרידאָר, האָט ער אָנגעטראָפֿן אַ באַזאָמטן פון דער קאַנצע-לאַריע, אַ פלוידערזאַק אין זיינעם אַ ידיד, וואָס פלעגט אים שטענדיק אַרויסווייזן גרויס פריינדשאַפט; ער איז געווען פאַרחידושט פון דער איילעניש, מיט וועלכער דער דאָזיקער פאַרשוין איז פאַרבייגעאַנגען, אויסמיידנדיק אַ שמועס. ער האָט זיך נישט אָפּגעשטעלט אויף די איינ-דרוקן און גייענדיק ווייטער זיין וועג, האָט ער געבעטן, מיזאָל אים אַריינפירן צום פירשט.

ער איז אַריין. דער מיטאָג האָט זיך געענדיקט. זיין הויכקייט איז געווען אין איינעם פון די סאַלאַנען. אָנגעשפּאַרט אָן קאַמין, האָט ער גערויכערט, און בעת מעשה געשמועסט מיט די שכנים, צווישן וועלכע קריסטאָף האָט דערקענט די פרינצעסין, וואָס האָט אויך גע-רויכערט; פויל אויסגעצויגן אינם פאָטער-שטובל, האָט זי זייער הויך גערעדט מיט עטלעכע אָפיצירן, וואָס זענען געשטאַנען אַרום איר אין אַ קרייז. די געזעלשאַפט איז געווען מונטער. אַלע זענען געווען שטאַרק פרייעך, און אַריינגייענדיק, האָט קריסטאָף געהערט דעם גרויספירשטס פוילן געלעכטער. אָבער דאָס לאַכן איז תיכף איבערגעריסן געוואָרן, ווען דער פירשט האָט דערזען קריסטאָפּן. ער האָט אַרויסגעלאָזט אַ ברום און איז אָנגעפאַרן גלייך אויף אים.

— אַ, דאָס זענט איר, איר! — האָט ער געשריגן. — איר האָט באַוויליקט ענדלעך צו קומען? איר מיינט, אַז איך וועל לאַנג לאָזן חוֹזקן פון מיר? איר זענט אַ לֵך, מיין הער!

קריסטאָף איז געווען אַזוי איבערראַשט פון דער דאָזיקער וועג-דונג, וואָס האָט אים געטראָפֿן, ווי אַ דונער, — אַז ער האָט אַ וויילע נישט געקאָנט אַרויסרעדן קיין וואָרט. ער האָט געטראַכט בשעת מעשה נאָר וועגן זיין פאַרשפּעטיקונג, וואָס האָט בשום אופן נישט געקאָנט

זיינע אָפּגעקראָכענע קליידער און פאַרשטויבטע שיך. דאָס האָט אים
דאָך נישט געשטערט איבערצוטון זיך און אָפּצופונן זיינע שטיוול.
פייפנדיק בשעת מעשה, ווי אַ קאָס, און נאָכמאַכנדיק אַלערליי אָרקעסטער
אינסטרומענטן. ווען ער האָט געענדיקט, האָט אים די מאַמע באַ-
קוקט פון קאָפּ ביז די פיס און מיט אַ וויכטיקער מינע פאַרריכט אים
דעם שניפּס. ער איז געווען זייער געדולדיק, נישט ווי זיין שטייגער,
ווייל ער איז געווען צופרידן פון זיך, — אַ זאך, וואָס פלעגט זייער
זעלטן זיך טרעפן. ער איז אַרויסגעגאַנגען, זאָגנדיק, אַז ער גייט פאַר-
פירן די פרינצעסין אַדעלאַידאַ—דעם גרויספירשטס טאָכטער, אַ גאַנץ
שיינע פרוי, וואָס האָט חתונה געהאַט מיט אַ דייטשן פירשטל און איז
צוזאַמען מיט אים געקומען צו אירע עלטערן פאַרברגעגען עטלעכע
וואָכן. זי האָט אַמאָל געהאַט אַרויסגעוויזן קריסטאָפּ אַ סימפּאָטיע, ווען
ער איז נאָך געווען אַ קינד, און דעריבער האָט ער געהאַט צו איר
אַ שוואַכקייט. לואיזע האָט געזאָגט, אַז ער איז פאַרליבט; און ער האָט
אין שפּאַס זיך געמאַכט באמת פאַר אַ פאַרליבטן.

ער האָט זיך נישט געאיילט און אַרומגעשלעפט זיך פאַר די
געוועלדן, געבליבן שטיין אין גאָס, כדי אַ גלעט צו טון אַ הונט פון
זיינע באַקאַנטע, וואָס האָט זיך אויך אַרומגעשלעפט, ווי ער, און לסוף
זיך אויסגעצויגן אויף אַ זייט און געוואַרעמט זיך אויף דער זון. ער
איז אַריבערגעשפרונגען די אומגעפערעכע דראַט-צוימען, וואָס האָבן
אַרומגענומען דעם פּלאַץ פון שלאָס, — אַ גרויסן, פוסטן פיר-עק, אַרומ-
גערינגלט פון הייזער, מיט צוויי איינגעשלאָפענע פּאָנטאַנען, צוויי סי-
מעטרישע שטעגלעך אָן שאָטן, אָפּגעטייט, ווי מיט אַ שרינט אויפן
שטערן, מיט אַ קרוין פון אַראָנזש-בוימער; אינמיטן, אויף אַ דעקאַריטן
פלוזט מיט פיר פליגל, — אַלעגאָריעס פון דער צניעות — איז געשטאַ-
נען די בראָנו-סטאַטוע פון אַן אומבאַקאַנטן גרויספירשט, אָנגעטון ווי
לואי-פיליפּ. אויף אַ באַנק האָט אַן איינזאַמער מענטש געדרימלט אויף
זיין צייטונג. ביים אַריינגאַנג אין שלאָס זענען געשטאַפן לחלוטין אי-
בעריקע זעלנער אויף דער וואַך. הינטער די גריבער פון דער שלאָס-
טעראַסע האָבן צוויי שלעפּעריקע אַרמאַטן אַזש ביז געלעכטער געגע-
נעצט אויף דער דרימלענדיקער שטאַט. קריסטאָפּ האָט זיי אַריינגעלאַכט
אין פנים אַריין.

ער איז אַריין אין שלאָס. נישט זאָרגנדיק אויסצווען מער
אָפּציעל: אַלץ, וואָס ער האָט געטון, איז געווען אויפצוהערן צו

קייט; מדאָרף צו גיין וואָס פריער, אפשר האַנדלט זיך עס וועגן אַ וויכטיקן ענין.

קריסטאָף האָט געהויבן מיט די אַקסלען:

— אַ וויכטיקן, זאָגסטו? פונקט ווי די דאָזיקע פאַרשויןען וואָלטן געקאָנט אַמאָל האָבן עפעס אַ וויכטיקע זאך דיר צו זאָגן!... ער וויל מיר איבערגעבן זיינע מיינונגען וועגן מוזיק. עס וועט זיין פריילעך!... אַבי ס'זאָל אים נישט קומען אין קאָפּ אַריין צו קאָנקורירן מיט זיגפריד מייער, (*) און ער זאָל מיר נישט וועלן אַמאָל ווייזן אויך אַ „הימן צו עזשיר“! איך שווער דיר, איך וועל אים נישט שוין נען. איך וועל אים זאָגן: „פאַרנעמט זיך בעסער מיט אייער פאַליטיק דאָרט זענט איר אַ מייסטער: איר זענט שטענדיק גערעכט. אָבער אין דער קונסט, — היט אייך די ביינער. אין דער קונסט זעט מען אייך אָן דעם באַפּוצטן קאַסקעט, אָן אוניפּאָרם, אָן געלט, אָן טיטלעך, אָן זכות-אבות, אָן זשאַנדאַרמען... און אַ סוף! פאַרטראַכט זיך נאָר אַביסל, וואָס פאַר אַ צורה וועט איר אָן דעם אַלעם האָבן?

די גוטע לאַזיווע, וואָס האָט אַלץ גענומען פאַר ערנסט, האָט אויפגעהויבן די הענט צום הימל:

— וועסט עס נישט זאָגן!... ביסט משוגע! ביסט חסר-דעה! ער האָט זיך געוויילט מיט איר לייכטגלויביקייט און זי ווייטער באַאומרויקט, ביז זיינע משונהדיקע רייד האָבן געגעבן לאַזיווע צו פאַרשטיין, אַז ער מאַכט חוזק פון איר. זי האָט געהויבן מיט די אַקסלען:

— דו ביסט אַ נאַרעלע, מיין אָרעם יינגל! ער האָט זי אַ קוש געטון, דאַכנדיק, ער איז געווען אין אַ גע-אויבענער שטימונג. ער האָט געפונען בעתן שפּאַציר אַ שיינע מוזיקאַ-לישע טעמע, און ער האָט געפילט, ווי זי צאַפּלט אין אים, ווי אַ פיש אין וואַסער. ער האָט נישט געוואָלט גיין אין שלאָס, איידער ער וועט אָפּעסן: ער איז געווען הונגעריק, ווי אַ הונט. לאַזיווע האָט זיך געפּאָרעט אַרום זיינע קליידער. ער האָט זי גענומען מאַטערן: ער האָט געטענהט, אַז ער קאָן גיין אַהין אין

(*) אַ צונעמעניש, מיט וועלכן די דייטשע פאַמפלעטיסטן פלעגט רוֹפֿן צוהיטן זיך.

„דאָס הייסט זיין מאַיעסטעטע: — דעם קייזער.“

בעטן, אפילו ווען ער לייענט זי יא. ער האָט געוואָלט ווייזן די מענטשן, אַז ס'איז נישט אַזוי לייענט פטור צו ווערן פון אים. — ער האָט דעריבער אַוועקגעטראָגן דעם אַרטיקל אין דער סאַציאַליסטישער רעדאַקציע, וווּ מ'האָט אים אויפגענומען מיט אָפּענע אַרעמס. צומאָרגנס איז דער אַרטיקל דערשינען, און דער זשורנאַל האָט אָנגעזאָגט די בשורה, אין פאַטעטישער מליצה, אַז ער האָט איינגעלאָדן מיטצואַר-בעטן דעם יוגן טאַדענטירטן מייסטער, דעם חבר זשאַן—קריסטאָף קראַפט, וואָס זיינע סימפּאַטיעס צו דער באַוועגונג פונם אַרבעטער-קלאַס זענען אַלעמען גוט באַקאַנט.

קריסטאָף האָט נישט געלייענט נישט די נאָטיץ, נישט דעם אַר-טיקל, ווייל דעם זעלבן פרימאָרגן, ס'איז גראָד אויסגעפאלן זונטיק, — איז ער פאַרטאָג אַרויס אויף אַ שפּאַציר איבער די פעלדער. ער איז געווען ווונדערלעך געשטימט. ווען ער האָט געזען דעם זון-אויפגאַנג, האָט ער געשריען, געלאַכט, געיובלט, געשפרונגען און געטאַנצט. אויס צייטשריפט, אויף כּפרות די קריטיקער! ס'איז געווען פּרילינג, און די שענסטע מוזיק אויף דער וועלט האָט זיך צוריק אומגעקערט צום הימל און צו דער ערד. אַ סוף צו די טונקעלע קאָנצערט-זיינן, וואָס שטיקן מיט זייער שלעכטן ריח. אַ סוף צו די ביזע שכנים און נאָ-רישע ווירטואָזן! מ'האָט געהערט, ווי ס'דערהויבט זיך די ווונדערלעכע מוזיק פון די מורמלענדיקע וועלדער; און איבער די פעלדער האָבן זיך געצויגן, ווי כּוואַליעס, די פאַרשיכורנדיקע שטראַמען פון לעבן, וואָס האָבן צעשפּאַלטן די שאַלעכץ פון דער ערד און זענען אַרויס פון קבר.

ער איז צוריקגעקומען פונם שפּאַציר, אין קאָפּ האָט גערוישט אַ שפּע פון ליכט און מוזיק. — ווען זיין מאַמע האָט אים דערלאָנגט אַ בריוו, וואָס מ'האָט אים געבראַכט פון שלאָס, בעת ער איז נישט גע-ווען אין שטוב. דער בריוו, געשריבן סתם, נישט פערזענלעך צו אים, האָט איינגעלאָדן דעם הער קראַפט צו קומען אינדערפרי אין שלאָס אַריין. — דער פרימאָרגן איז שוין געווען פאַרביי: ס'איז שוין געווען באַלד איינס אַ זיגער. קריסטאָפּ האָט עס נישט אָנגעהויבן צו אַרן. — ס'איז שוין איצט שפּעט, — האָט ער געזאָגט. — מירן עס איבערלאָזן אויף מאָרגן.

נאָר די מאַמע איז געווען אומרויק:

— ניין, ניין, מ'קאָן נישט אָפּלעגן די איינלאָדונג פון זיין הויב-

דיייען זיינע רייד, כדי פון אים אָפצוהווקן). קריסטאָף איז נאָך נישט
 געווען אזוי פראַקטיש-קלוג צו זאָגן, אַז די בעסטע תשובה, וואָס מ'קאָן
 געבן דעם בייזוויליקן קריטיקער, איז אינגאנצן אים נישט צו ענט-
 פערן און צו שאַפן ווייטער. זינט עטלעכע חדשים האָט ער באַקומען
 די בייזע געווינהייט נישט דורכצולאָזן קיין איין אומגעזעכטן אָנגריף.
 אָן אַן ענטפער. ער האָט אָנגעשריבן אַן אַרטיקל, וווּ ער האָט נישט
 געשיגט זיינע קעגנער. די צוויי לאַיאַלע זשורנאַלן, צו וועלכע ער
 האָט געבראַכט דעם אַרטיקל, האָבן אים אָפגעגעבן זיין אַרבעט צוריק
 און מיט אַן איראָנישער העפּלעכקייט זיך אָפגעזאָגט זי צו פאַרעפנט-
 לעכן. קריסטאָף האָט זיך איינגעעקשנט. ער האָט זיך דערמאָנט אָן
 דעם אַרטיקן סאָציאַליסטישן זשורנאַל, וואָס האָט פון אים געהאַלטן. ער
 האָט געקענט איינעם פון די רעדאַקטאָרן; זיי פלעגן טיילמאָל שמועסן
 צווישן זיך. קריסטאָף איז געווען צופרידן צו טרעפן אַ מענטשן, וואָס
 רעדט פריי וועגן פליכטן לגבי דער מלוכה, אַרמיי, אַלטע, פאַרשימלטע
 פאַראורטיילן. נאָך זייער שמועס פלעגט נישט ווייט אַוועקגיין, ווייל
 דער סאָציאַליסט פלעגט שטענדיק אַרויפפירן אויף קאַרל מאַרקסן, צו
 וועלכן קריסטאָף איז געווען לחלוטין גלייכגילטיק. אגב, האָט קריסטאָף
 ווידער אַמאָל געפונען אין די רייד פון אַ פרייען מענטשן — חוץ דעם
 מאַטעריאַליזם, וואָס איז אים נישט איבעריק שטאַרק געווען צום
 האַרצן — אַ פעדאָנטישע קפדנות און געדאַנקען-דעספּאָטיזם, אַ פאַרבאָר-
 גענעם קולט פאַרן פויסט, אַ מיליטאַריזם אפילו, מיט איין וואָרט:
 אייגנשאַפטן, וואָס האָבן זיך כמעט נישט אונטערגעשיידט פון די, וועל-
 כע ער פלעגט יעדן טאָג הערן אין דייטשלאַנד.

דאָך איז אים דער דאָזיקער זשורנאַל געקומען אויפן זינען, בעת
 ער האָט געזען, אַז מען פאַרמאַכט פאַר אים די טירן פון אַלע רע-
 דאַקציעס. ער האָט געוואלט, אַז זיין האַנדלונג וועט אַרויסרופן אַ
 סקאַנדאַל: דער זשורנאַל איז געווען העזהדיק, פול מיט שנאה און פון
 אַלעמען מיט פאַראַכטונג פאַרשטויסן; נאָר אַזוי-ווי קריסטאָף האָט אים
 נישט געלייענט, האָט ער נאָר געטראַכט וועגן דער דרייטסקייט פון
 די מיינונגען, וואָס האָט אים דווקא נישט אָפגעשראַקן, און נישט וועגן
 דער גראַבֿקייט פון טאָן, אין וועלכן די מיינונגען פלעגן זיך אויס-
 דריקן. איבעריקנס, איז ער געווען אזוי אויפגעבראַכט אויף דעם כִּיטרען
 הסכם פון די איבעריקע זשורנאַלן צו דערשטיקן די סאָציאַליסטישע
 צייטשריפט, אַז ער וואָלט אפשר סיי-ווי-סיי גענומען אין איר מיטאַר-

סטאף איז געווען פאר אים א שפיל, ווו ער האט שוין אויסגענוצט אלץ, וואס ס'האט זיך נאך געלאזט; איצט האט ער זיך גענומען צו אן אנדער שפיל. צומארגנס נאך דער מעשה איז אלץ צווישן זיי געווען געענדיקט. דאס האט נישט געשמערט מאנהיימען ווייטער צו דער ציילן, בשעת מ'האט גערעדט מיט אים וועגן קריסטאפן, אז זיי זענען אינטימע פריינד. און אפשר האט ער אליין אין דעם געגלויבט.

צוויי טעג נאכן צופאל, איז פארגעקומען די פרעמיערע פון „אי-פיגעניע“. ס'איז געווען א פולשטענדיקע מפלה. די צייטשריפט פון וואלדהויז און פון זיינע קאדעגן האט געלויבט די פאעמע און מיט קיין איין ווארט זיך נישט אפגערופן וועגן דער מוזיק. די איבעריקע זשורנאלן און צייטונגען האבן זיך געלאזט ווילגיין. מ'האט געלאכט און אויסגעפיפט. נאך דער דריטער פארשטעלונג האט מען די פיעסע אראפגענומען; אבער די געלעכטערס האבן נאך געדויערט גאנץ לאנג. דאס שטעטל איז געווען גליקלעך פון דער געלעגנהייט אפצוהווקן פון קריסטאפן; און „אי-פיגעניע“ איז אויף לאנגע וואכן געבליבן אן ענין פון שפאסן און א סוף. מ'האט געוואסט, אז קריסטאף האט שוין נישט קיין פלי-זין זיך צו פארטיידיקן; און מ'האט עס אויסגענוצט. די איינ-ציקע זאך, וואס האט דעם עולם איינגעהאלטן, איז געווען זיין לאנגע אין הויף. הגם זיינע באציאונגען מיטן פירשט זענען קאלט געווארן, — נאכדעם ווי דער פירשט האט אים געמאכט פיל באמערקונגען און ער האט דערויף קיין אכט נישט געלעגט, — האט ער דאך נישט אויפ-געהערט פון צייט צו צייט קומען אין שלאס צו זיין בעל-טובה, און די עפנטלעכע מיינונג האט עס געהאלטן פאר אן אפיציעלע פראטעק-ציע, איינטלעך מער אן איינגערעטע, ווי א ווירקלעכע. קריסטאף האט אבער געטון אלץ אין דער וועלט צו נישט צו מאכן אט די לעצטע שטיצע.

ער איז אויסגעשטאנען פון די קריטיקער גרויסע צרות די קרי-טיק איז געווען געווענדט נישט נאך קעגן זיין מוזיק, נאך קעגן זיין אידעע פון א נייער קונסט-פארם, וואס מ'האט זיך נישט געגעבן קיין מי זי צו פארשטיין: (ס'איז געווען אן אן ערך לייכטער איבערצו-)

פליטה אונטערן טיש, קייקלענדיק זיך פון געלעכטער. אָבער וואָלדהויז האָט עס אָנגענומען מיט גדלות. שטאַלץ און אויסגעצויגן האָט ער געגעבן צו וויסן אינמיטן דעם רעש, אַז ער דערלויבט נישט, מוואָל רעדן צו אים אין אַזאַ טאָן, און אַז קריסטאָף וועט נאָך הערן פון אים נייעס; ער האָט אים דערלאָנגט זיין קארטע. קריסטאָף האָט אים אַ וואָרף געטון די קארטע אין פנים אַריין:

— פלוידערוואָק!... איך דאַרף נישט האָבן אייער קארטע. כדי צו וויסן, ווער איר זענט... איר זענט אַ מנוול און אַן אַפּעריסט! און איר גלויבט, אַז איך וועל זיך גיין מיט אייך שלאָגן?... תפילה, אָט וואָס איר האָט פאַרדינט!...

אין דרויסן האָט מען דערהערט זיין שטים. מענטשן זענען גע- בליבן שטיין און זיך צוגעהערט. מאַנהיים האָט פאַרמאכט די פענסטער. די אַקטריסע האָט דערשראָקן געזוכט אַן אָרט צו אַנטהויפן; אָבער קריסטאָף האָט פאַרשפּאַרט די טיר. וואָלדהויז, בלייבן און קוים אַטע- מענדיק, און מאַנהיים, שטאַמלענדיק און לעכערלעך, האָבן געפרווט רעדן. קריסטאָף האָט זיי נישט געלאָזט קומען צום וואָרט — ער האָט אויס- געלאָזט צו זייער קאָפּ אַלערליי בזיונות, וואָס מ'קאָן זיך נאָך פאַר- שטעלן, און ער איז אַוועק ערשט דעמאָלט, ווען ער איז געבליבן אָן אַטעם און אָן קללות. דאָן האָבן ערשט וואָלדהויז און מאַנהיים געקראָגן לשון. מאַנהיים איז שנעל געקומען צו זיך: די זידל-ווערטער האָבן זיך אַרפּעגעגליטשט איבער אים, וווּ וואָסער איבער די פעדערן פון אַ קיטשקע. אָבער וואָלדהויז איז געבליבן פאַרביטערט: זיין כבוד איז געווען באַליידיקט, און נאָך האָט אים מער פאַרדראָסן, וואָס ס'איז גע- ווען אַן עדות ביי אָט דער סצענע. ער וועט עס אים קיינמאָל נישט מוחל זיין. די קאַלעגן האָבן מסכים געווען מיט וואָלדהויז. פון דער גאַנצער רעדאָקציע האָט נאָר איין מאַנהיים נישט געטראָגן קיין פעס אויף קריסטאָפּן: ער האָט זיך געוויילט פונם גאַנצן האַרצן; ער האָט איינגעפונען, אַז די עטלעכע זידל-ווערטער זענען נישט קיין צו טיי- ערער פרייז פאַרן שיינעם שפּיל, וואָס ער האָט אַזוי לאַנג אָנגעהאַלטן. ס'איז געווען אַ שיינער פאַרס: ווען ער וואָלט אַליין געווען דער העלד, וואָלט ער דער ערשטער געלאַכט. דעריבער איז ער געווען גרייט צו דריקן קריסטאָפּס האַנט, וווּ ס'וואָלט גאַרנישט ניט געשען. אָבער קרי- סטאָף איז געווען פאַרביסן און האָט אָפּגעשטויסן יעדן פרוו זיך אי- בערצובעטן. מאַנהיים האָט זיך עס צום האַרצן נישט גענומען: קרי-

דאָס, וואָס האָט געמוזט געשען, איז לסוף געשען. מאַנהיים האָט ווייטער פאַרריכט קריסטאָפּס אַרטיקלען, אויסגעמעקט גאַנצע זאַצן פון דער קריטיק און אַריינגעשטעלט אויף זייער אָרט שבחים.

אַ געוויסן טאָג האָט זיך קריסטאָף אין אַ סאַלזן געטראָפּן מיט אַ ווירטואַז, אַ יונגן פּיאַניסט, וואָס איז צו אים צוגעגאַנגען און שמייכלענדיק מיט אַלע זיינע ווייסע ציין, געדאַנקט אים. קריסטאָף האָט אים גע- האָט אין זשורנאַל אָנגעגריפּן. קריסטאָף האָט אים גראָב איצט געענט- פערט, אַז ס'איז נישטאָ פאַרוואָס. יענער איז צוגעשטאַנען און זיך צע- גאַסן אין דאַנקבאַרקייט אָן אַ סוף. קריסטאָף האָט אים קורץ איבערגע- האָקט, אַז אויב ער איז צופרידן פונם אַרטיקל, איז עס זיין זאַך, אָבער דער אַרטיקל איז בשום-אופן נישט אָנגעשריבן, פּדי אים צו פאַרשאַפּן הנאה, און ער האָט זיך אויסגעדרייט צו אים מיטן רוקן.

דער ווירטואַז האָט אים אָנגענומען פאַר אַ גוט האַרציקן, אָבער ברו- מענדיקן בעל-טובה און איז אַוועק מיט אַ געלעכטער. אָבער קריסטאָפּן איז געקומען אויפן זכרון, אַז מיט אַ קורצער צייט צוריק האָט ער דערהאַלטן גאָר אַ דאַנק-בריוו פון איינעם פון זיינע קרבנות, און פלוצלינג האָט אים באַהערשט אַ חשד. ער איז אַרויס, געקויפט אין אַ קיאָסק דעם לעצטן נומער פון זשורנאַל, אויפגעזוכט זיין אַרטיקל און גענומען לייענען... אין דער רגע האָט ער געפרעגט ביי זיך, צי איז ער נישט משוגע געוואָרן. דערנאָך האָט ער פאַרשטאַנען; און אין אַ ווילדן פּעס האָט ער זיך געלאָזט לויפן אין דער רעדאַקציע פון „דיאָניזאָס“.

ער האָט דאָרט געטראָפּן וואַלדעוויז און מאַנהיימען, וואָס האָבן גראָד געשמועסט מיט אַן אַקטריסע, זייערע אַ פריינדין. ס'איז געווען איבעריק צו פרעגן קריסטאָפּן, צו וואָס ער איז געקומען. ער האָט אַ וואָרף געטון דעם נומער אויפן טיש און נישט נעמענדיק זיך קיין צייט אָפּצואַטעמען, האָט ער זיך אַ לאַז געטון אויף זיי מיט אַ העפטיקן צאָרן, געשריען, אָנגערופן זיי לצים, מבוללים, אַפּעריסטן, און געקלאָפּט מיט אַ שטול אָן דרערד. מאַנהיים האָט געפרווט לאַכן. קריסטאָף האָט אים געוואָלט אַ זעץ טון מיטן פוס פון הינטן. מאַנהייט האָט געמאַכט

— וואָס איז? — האָט ער געפרעגט. — אַלץ גיט כשורה. איד פאַרשטייט נישט איינער דעם צווייטן? גיי שוין! וואָס מאַכט עס אויס? ווער האָט אַמאָל פאַרשטאַנען אַ ווערק, אויסער דער מחבר גופא? ס'איז נאָך גוט, וואָס ער פאַרשטייט עס אַליין! קריסטאָפּן האָט געפייניקט די נאַרישקייט פון דער פאַעמע, וואָס האָט, לויט זיין מיינונג, קאָליע געמאַכט די מוזיק. מאַנהיים האָט אָן שום שוועריקייטן דערקענט, אַז די פאַעמע איז אָן אַ טעם און אַז העלמוט איז אַ „בהמה“; נאָר דאָס האָט אים לחלוטין נישט געאַרט: העלמוט האָט געגעבן גוטע מיטאָגן און האָט געהאַט אַ שיין ווייב; וואָס דאַרף נאָך די קריטיק מער? — קריסטאָפּ האָט געהויבן מיט די אַקסלען, זאָגנדיק, אַז ער האָט נישט קיין צייט אויסצוהערן די פּלוי-דעריי.

— אָבער דאָס איז נישט קיין פּלוידעריי! — האָט מאַנהיים לאַכנדיק געזאָגט. — אַט האָסטו דיר די ערנסטע מענטשן! זיי האָבן נישט קיין שום השגה, וואָס אין לעבן איז דער עיקר. ער האָט געראַטן קריסטאָפּן נישט צו פאַרנעמען זיך אַזוי שטאַרק מיט העלמוטס עסקים און צו טראַכטן בעסער וועגן זיינע אייגענע. ער האָט אים געוואָלט מאַכן אַביסל רעקלאַמע. קריסטאָפּ האָט מיט כּעס אָפּגעזאָגט. אַ רעפּאָרטער, וואָס האָט געוואָלט האָבן מיט אים אָן אינטערוויו וועגן זיין לעבן, האָט ער ביז געענטפערט: — נישט אייער עסק!

און ווען מ'האָט אים געבעטן זיין פּאָטאָגראַפּיע פאַר דער צייט-שריפט, איז ער אויפגעשפרונגען פון כּעס און געשריען, אַז ער איז נישט, דאַנקען גאָט, קיין קיזער, כּדי אַרויסצושטעקן זיין קאָפּ פאַר יעדן דורכגייער. — ס'איז געווען אוממעגלעך צו שטעלן אים אין באַ-ציונגען מיט די איינפלוס-רייכע סאָלאַנגען. ער פלעגט נישט ענטפערן אויף די איינלאָדונגען; און ווען ער איז, צופעליק, געווען געצוונגען אָנצונעמען אַן איינלאָדונג, פלעגט ער פאַרגעסן אַהין צו גיין אָדער גיין מיט אַזאַ בייזער מינע, אַז ס'האָט אויסגעזען, פונקט ווי ער וואָלט זיך אָנגענומען אַ כּוח צו מאַכן אַלעמען דעם טויט. צו די צרות האָט ער זיך צעקריגט מיט דער רעדאַקציע, צוויי טעג פאַר דער פאַרשטעלונג.

געווען צו אויפריכטיק און א צו שלעכטער פאליטיקער צו באהאלטן זיינע געדאנקען. יעדערער האט עס באמערקט: זיינע פריינד, די אקטיאָרן, דער מחבר. העלמוט האט זיך אנגערופן צו אים מיט א געמאכט שמייכלעלע:

— צי דאס האט אויך נישט זוכה געווען צו געפינען חן אין אייערע אויגן?

קריסטאָף האט דריסט געענטפערט:

— אויב איך דארף זאָגן דעם אמת, — ניין. איך פארשטיי עס נישט.

— האט איר עס, הייסט עס, נישט געלייענט בעת איר האט געשאפן דערצו די מוזיק?

— יא, — האט קריסטאָף נאָרו געענטפערט, — אָבער איך האב געהאט א טעות, כ'האב פארשטאנען עפעס אנדערש.

— אויב אַזוי, איז אַ שאַד, וואָס איר האט נישט אָנגעשריבן דאָס, וואָס איר האט יא פארשטאנען.

— א, ווען איך וואָלט עס געקענט! — האט קריסטאָף געזאָגט. פֿדי זיך נוקם צו זיין, האט דער אויפגעבראכטער פאָעט קריטיקירט די מוזיק. ער האט זיך באקלאָגט, אַז זי מאַטערט און אַז זי שטערט צו הערן זיינע פערזן.

אויב דער פאָעט האט נישט פארשטאנען דעם מוזיקער, און דער מוזיקער — דעם פאָעט, האָבן די אקטיאָרן זיי ביידן נישט פארשטאנען, און ס'האט זיי נישט געאַרט. זיי האָבן נאָר געזוכט פון צייט צו צייט אין זייערע ראָלן פאָסיקע פראָזן, וווּ אָנצוהענגען זייערע שטענדיקע עפעקטן. ס'איז קיין רייד נישט געווען וועגן צופאָסן זייער דעקלאַמאַציע צו די טענער און מוזיקאַלישן ריטם פון דעם אָדער יענעם שטעל: זיי זענען זיך געאַנגען אין איין זייט, און די מוזיק אין אַן אנדער זייט; מ'וואָלט געקענט זאָגן, אַז זיי זינגען אויסערן טאָן. קריסטאָף האט געקריצט מיט די ציין און זיך באַמיט צו געבן זיי דעם ריכטיקן טאָן: זיי האָבן אים געלאָזט שרייען און רויק געצויגן ווייטער, נישט פארשטייענדיק צומאָל, וואָס ער וויל פון זיי. קריסטאָף וואָלט אַלץ פארלאָזן, ווען די רעפּעטיציעס וואָלטן שוין נישט געהאַט אַוועק אַזוי ווייט, און ווען נישט די מורא פאַר אַ פראָצעס. מאַנהיים, וועמען ער האט אָנפאַרטרויט זיינע דאָגות, האט גע-מאַכט חווק פון אים.

האָט מער געטראַכט וועגן איר, ווי וועגן דעם טעקסט. דער טעקסט איז געווען פאַר אים אַ טייך, וווּ זיינע ליידנשאַפטן האָבן געשטראָמט. ער איז געווען, ווי נאָר מעגלעך, ווייט פונם לייקענונגס-צושטאַנד און אינטעליגענטישער אומפערזענלעכקייט, וואָס טרעפט ביי דעם מו-זיקאַלישן איבערזעצער פון אַ פּאָעטיש ווערק. ער האָט געטראַכט נאָר וועגן זיך און נישט וועגן דעם ווערק. ער האָט זיך געהיט דאָס מודה צו זיין. אַגב, האָט ער זיך אַליין גענאָרט: ער האָט געזען אין דער פּאָעמע אַלץ, אויסער דעם, וואָס איז דאָרט באמת געווען. ווי אין זיינע קינדער-יאָרן, האָט זיך אים איינגעגעבן אויפצובויען אין גע-דאַנק אַ בנין, אינגאַנצן אַן אַנדערן פון דעם, וועלכן ער האָט געהאַט פאַר די אויגן.

בעת די רעפּעטיציעס אָבער האָט ער ריכטיק דערזען דאָס ווערק. ווען ער האָט איינמאָל געהערט אַ געוויסע סצענע, האָט זי אים אויסגעזען אַזוי נאָריש, אַז ער האָט געגלויבט, אַז די אַרטיסטן טוען עס בפיוון; און ער האָט גענומען, אינם דיכטערס געגנוואָרט, אויפקלערן דעם זין נישט נאָר די אַרטיסטן, נאָר אפילו דעם מחבר אַליין, וואָס האָט פאַרטיידיקט זייער שפּילן. דער מחבר האָט זיך געפּלאָצן און מיט אַן אויפגערעגטן טאָן געזאָגט, אַז ער ווייס נאָך, אפנים, וואָס ער האָט געמיינט צו שרייבן. קריסטאָף האָט זיך נישט צוריקגעצויגן און ווייטער געטענהט, אַז העלמוט פארשטייט עס נישט. דאָס אַלגעמיינע שמייכלען האָט אים ערשט דערווייזן, אַז ער מאַכט זיך לעכערלעך. ער איז אנטשוויגן געוואָרן און מודה געווען, אַז נאָך אַלעמען האָט ער דאָך נישט געשריבן די פערזן. דעמאָלט האָט ער דערזען די גאַנצע נישטיקייט פון דער פיעסע, און ער איז געווען דערשלאָגן; ער האָט ביי זיך געפרעגט, ווי אַזוי האָט ער גע-קאַנט אַזאַ טעות האָבן. ער האָט זיך אָנגערופן: בהמה, און געריסן זיך פאַר די האָר. אומזיסט האָט ער געפרווט זיך באַרויקן און אַלץ איבערגעחזרט; „דו פאַרשטייט עס נישט. ס'איז נישט דיין עסק. פאַרנעם זיך מיט דיין מוזיק!“ — ער האָט זיך געפילט אַזוי פאַר-שעמט פון געוויסע נאָרישקייטן, פונם פרעטענציעזן פאַטאָס, פון דער שרייענדיקער פאַלשקייט פון די ווערטער, באַוועגונגען, הילוך, אַז מינוטנווייז, בעת ער האָט אָנגעפירט מיטן אַרקעסטער, האָט ער נישט געהאַט קיין כוח אויפצוהויבן דאָס שטעקעלע: ער האָט חשק געהאַט צו אַנטלויפן און צו באַהאַלטן זיך אין דעם סופלער-ביידל. ער איז

גרויס, אפילו בעת מען זעצט זיי איבער אויף פראָזע, אויף סרעמדער פראָזע, און אז די ווערטער באַזיצן בלויו דעם ווערט פון דער נשמה וואָס איז דורך זיי אויסגעדריקט? זיינע פריינד האָבן געוואקס פון אים, מאַנהיים האָט אים באַהאַנדלט, ווי אַ גאַסן-מענטש. קריסטאָף האָט זיך נישט געפרוּווט צו פאַרטיידיקן. אַ דאַנק די שרייבער, וואָס האָבן גערעדט וועגן מוזיק, האָט ער טאָג-טעגלעך איינגעזען, ווי לעכערלעך עס זענען די קינסטלער פון איין געביט, וואָס ווילן דווקא משפטן די קונסט פון אַן אַנדער געביט; ער האָט דעריבער שלום געמאַכט מיט זיין אומבאַהאַונטקייט אין דער פאַעזיע, און מיט פאַרמאַכטע אויגן האָט ער אָנגענומען די מיינונגען פון יענע מענטשן, וואָס האָבן זיך געהאַלטן פאַר מער באַהאַונט אין אַט די ענינים. דעריבער האָט ער זיך אויך געלאָזט אָנוואַרפן, דורך זיינע חברים פון דער צייטשריפט, אַ געוויסן סטעפאַן פאָן העלמוט, אַ גרויסן מענטשן פון דער דעקאַדענטי-שער גרופע, וואָס האָט אים געבראַכט אַן „איפיגעניע“ אויף זיין שטיי-גער. ס'איז געווען דעמאָלט אַ צייט, ווען די דייטשע פאַעטן (פונקט ווי זייערע חברים אין פראַנקרייך) האָבן געהאַלטן אין איין איבעראַר-בעטן די גריכישע טראַגעדיעס. דאָס ווערק פון סטעפאַן פאָן העלמוט איז געווען איינס פון יענע דערשטוינענדיקע גריכיש-דייטשע פיעסעס. ווו עס זענען צוזאַמענגעמישט איבסען, האָמער און אָסקאַר אואַיילד, — און ס'זענען נישט אויסגעמיטן, נאַטירלעך, עטלעכע אַרכעאלאָגישע וויסנ-שאַפטס-ווערק. אַגאַמעמאָן איז געווען נעוואַסטעניש און אַכילעס — שוואַך! זיי האָבן זיך לאַנג באַקלאָגט אויף זייער גורל; און נאַטירלעך, האָבן זייערע קלאָגענישן נישט אַריינגעבראַכט קיין שום ענדערונגען. די גאַנצע ענערגיע פון דער דראַמע איז געווען קאָנצענטרירט אין דער ראָל פון איפיגעניע, — אַ נערוועישע, היסטערישע און פעדאַנ-טישע איפיגעניע, וואָס האָט געמוסרט די העלדן, ווילד דעקלאַמירט, אַרויסגעלעגט פאַרן עולם איר נישטעאַנישן פעסימיזם און איבערגע-שניטן זיך דעם האַלז, איז זי געשטאַרבן ביי אַ שטאַרקן געלעכטער פונם עולם.

„ קיין זאַך איז נישט געווען מער דערווידער קריסטאָפּס גייסט, ווי די פרעטענציעזע ליטעראַטור פונם דעגענערירטן אָסטראָגאָט, וואָס קליידט זיך אין גריכישן. אַרום אים האָט מען געשריען, אַז ס'איז אַ מייסטער-ווערק. קריסטאָף איז געווען שוואַך און זיך געלאָזט איבער-רעדן. דעם אמת זאָגנדיק, איז ער געווען פול מיט מוזיק און ער

האָט מער געטראַכט וועגן איר, ווי וועגן דעם טעקסט. דער טעקסט איז געווען פאַר אים אַ טייך, וווּ זיינע ליידיגשאַפטן האָבן געשטראַמט. ער איז געווען, ווי נאָר מעגלעך, ווייט פונם לייקענונגס-צושטאַנד און אינטעליגענטישער אומפערזענלעכקייט, וואָס טרעפט ביי דעם מו- זיקאַלישן איבערזעצער פון אַ פאָעטיש ווערק. ער האָט געטראַכט נאָר וועגן זיך און נישט וועגן דעם ווערק. ער האָט זיך געהיט דאָס מודה צו זיין. אַגב, האָט ער זיך אַליין גענאָרט: ער האָט געזען אין דער פאָעמע אַלץ, אויסער דעם, וואָס איז דאָרט באמת געווען. ווי אין זיינע קינדער-יאָרן, האָט זיך אים איינגעגעבן אויפצובויען אין גע- דאַנק אַ בנין, אינגאַנצן אַן אַנדערן פון דעם, וועלכן ער האָט געהאַט פאַר די אויגן.

בעת די רעפּעטיציעס אָבער האָט ער ריכטיק דערזען דאָס ווערק. ווען ער האָט איינמאָל געהערט אַ געוויסע סצענע, האָט זי אים אויסגעזען אַזוי נאַריש, אַז ער האָט געגלויבט, אַז די אַרטיסטן טוען עס בפּיוון; און ער האָט גענומען, אינם דיכטערס געגנוואָרט, אויפקלערן דעם זין נישט נאָר די אַרטיסטן, נאָר אפילו דעם מחבר אַליין, וואָס האָט פאַרטיידיקט זייער שפּילן. דער מחבר האָט זיך געבדאָזן און מיט אַן אויפגערעגטן טאָן געזאָגט, אַז ער ווייס נאָך, אפנים, וואָס ער האָט געמיינט צו שרייבן. קריסטאָף האָט זיך נישט צוריקגעצויגן און ווייטער געטענהט, אַז העלמוט פאַרשטייט עס נישט. דאָס אַלגעמיינע שמייכלען האָט אים ערשט דערוויין, אַז ער מאַכט זיך לעכערלעך. ער איז אנטשוויגן געוואָרן און מודה געווען, אַז נאָך אַלעמען האָט ער דאָך נישט געשריבן די פערזן. דעמאָלט האָט ער דערזען די גאַנצע נישטיקייט פון דער פּיעסע, און ער איז געווען דערשלאָגן; ער האָט ביי זיך געפרעגט, ווי אַזוי האָט ער גע- קאָנט אַזאַ טעות האָבן. ער האָט זיך אָנגערופן: בהמה, און געריסן זיך פאַר די האָר. אומזיסט האָט ער געפרוווט זיך באַרויקן און אַלץ איבערגעחזרט; „דו פאַרשטייט עס נישט. ס'איז נישט דיין עסק. פאַרנעם זיך מיט דיין מוזיק!“ — ער האָט זיך געפילט אַזוי פאַר- שעמט פון געוויסע נאַרישקייטן, פונם פרעטענציעזן פאַטאָס, פון דער שרייענדיקער פאַלשקייט פון די ווערטער, באַוועגונגען, הילוך, אַז מינוטנווייז, בעת ער האָט אָנגעפירט מיטן אַרקעסטער, האָט ער נישט געהאַט קיין פּוה אויפצוהויבן דאָס שטעקעלע: ער האָט חשק געהאַט צו אַנטלויפן און צו באַהאַדלן זיך אין דעם סופלערביידל. ער איז

גרויס, אפילו בעת מען זעצט זיי איבער אויף פראָזע, אויף סרעמדער פראָזע, און אז די ווערטער באַזיצן בלויו דעם ווערט פון דער נשמה וואָס איז דורך זיי אויסגעדריקט? זיינע פריינד האָבן געחווקט פון אים, מאַנהיים האָט אים באַהאַנדלט, ווי אַ גאַסן-מענטש. קריסטאָף האָט זיך נישט געפרוווט צו פאַרטיידיקן. אַ דאַנק די שרייבער, וואָס האָבן גערעדט וועגן מוזיק, האָט ער טאָג-טעגלעך איינגעזען, ווי לעכערלעך עס זענען די קינסטלער פון איין געביט, וואָס ווילן דווקא משפטן די קונסט פון אַן אַנדער געביט; ער האָט דעריבער שלום געמאַכט מיט זיין אומבאַהאַונטקייט אין דער פאַעזיע, און מיט פאַרמאַכטע אויגן האָט ער אָנגענומען די מיינונגען פון יענע מענטשן, וואָס האָבן זיך געהאַלטן פאַר מער באַהאַונט אין אַט די ענינים. דעריבער האָט ער זיך אויך געלאָזט אָנוואַרפן, דורך זיינע חברים פון דער צייטשריפט, אַ געוויסן סטעפאַן פאָן העלמוט, אַ גרויסן מענטשן פון דער דעקאַדענטי-שער גרופע, וואָס האָט אים געבראַכט אַן „איפּיגעניע“ אויף זיין שטיי-גער. ס'איז געווען דעמאָלט אַ צייט, ווען די דייטשע פאַעטן (פונקט ווי זייערע חברים אין פראַנקרייך) האָבן געהאַלטן אין איין איבעראַר-בעטן די גריכישע טראַגעדיעס. דאָס ווערק פון סטעפאַן פאָן העלמוט איז געווען איינס פון יענע דערשטויגענדיקע גריכיש-דייטשע פיעסעס. ווו עס זענען צוזאַמענגעמישט איבסען, האַמער און אַסקאַר אואַיילד, — און ס'זענען נישט אויסגעמיטן, נאַטירלעך, עטלעכע אַרכעאָלאָגישע וויסנ-שאַפטס-ווערק. אַגאַמעמנאָן איז געווען נעוואַסטעניש און אַכילעס — שוואַך! זיי האָבן זיך לאַנג באַקלאָגט אויף זייער גורל; און נאַטירלעך, האָבן זייערע קלאָגענישן נישט אַריינגעבראַכט קיין שום ענדערונגען. די גאַנצע ענערגיע פון דער דראַמע איז געווען קאַנצענטרירט אין דער ראָל פון איפּיגעניע, — אַ נערוועישע, היסטערישע און פעדאַנ-טישע איפּיגעניע, וואָס האָט געמוסרט די העלדן, ווילד דעקלאַמירט, אַרויסגעלעגט פאַרן עולם איר נישטעאַנישן פעסימיזם און איבערגע-שניטן זיך דעם האַלז, איז זי געשטאַרבן ביי אַ שטאַרקן געלעכטער פונם עולם.

„ קיין זאַך איז נישט געווען מער דערווידער קריסטאָפּס גייסט, ווי די פרעטענציעזע ליטעראַטור פונם דעגענערירטן אַסטראָנאָט, וואָס קליידט זיך אין גריכישן. אַרום אים האָט מען געשריען, אַז ס'איז אַ מייסטער-ווערק. קריסטאָף איז געווען שוואַך און זיך געלאָזט איבער-רעדן. דעם אמת זאָגנדיק, איז ער געווען פול מיט מוזיק און ער

אפשר איז ער געווען גערעכט; ער איז אָבער געווען נאָך וויי-
ניק דערפאַרן, איבערצוגעבן זיך אָן שום געפאַר דעם דאָזיקן מין
קונסט, וואָס איז (אויב מויל ער זאָל זיין שיין און אמת קינסטלע-
ריש) דער שווערסטער פון אַלע. בפרט, ווען אָט די קונסט פאָדערט
קודם-בל דעם תנאי: די אויסגעצייכנטע האַרמאָניע פון די בשותפות-די-
קע פוחות פון אַ פאָעט, מוזיקער און אויספירער. — קריסטאָף האָט
וועגן דעם נישט געזאָרגט: ער האָט זיך געדאַזט מיטרייסן מיט
דער נייער, אומבאַקאַנטער קונסט, וואָס נאָר ער אליין האָט געדאַרפט
פּעסשטעלן אירע געזעצן.

זיין ערשטער פרוו איז געווען, צו באַארבעטן אין מוזיק שעקס-
פירס אַ מעשה אָדער אָן אָט פון צווייטן טייל „פויסט“. נאָר די טע-
אטערן. האָבן נישט אַרויסגעוויזן קיין נייגונג צו פרווון זיין עקספּערמענט;
סוואָלט זיי באַדאַרפט קאָסטן צו טייער און בכלל האָבן זיי עס גע-
האַלטן פאַר אַן אומזין. מ'האָט מודה געווען, אַז קריסטאָף איז באַ-
האַונט אין מוזיק; נאָר דאָס, וואָס ער האָט זיך דערלויבט צו האָבן
אייגענע מיינונגען וועגן פאָעזיע און טעאַטער, האָט בלויז אַרויסגע-
רופן געלעכטער ביי מענטשן: מ'האָט עס נישט גענומען ערנסט. די
מוזיקאלישע און פאָעטישע וועלט האָבן אויסגעזען ביי אַדעמען, ווי
צוויי פרעמדע, פאַרבאָרגן-פיינטלעכע צו זיך קעניגרייכן. כדי אַהורכצו-
דרינגען דאָס קעניגרייך פון פאָעזיע, האָט קריסטאָף באַדאַרפט אָנקומען
אַז אַ מיטאַרבעטער — אַ פאָעט און אָט דעם פאָעט איז אים נישט
דערלויבט געווען אליין אויסצוקלייבן. ער האָט זיך עס אליין נישט
דערלויבט: ער האָט נישט געהאַט קיין צוטרוי צו זיין פאָעטישן גע-
שמאַק; מ'האָט אים פון אַלע זייטן איינגעשמועסט, אַז ער פאַרשטייט
נישט קיין פאָעזיע; און באמת האָט ער טאַקע נישט פאַרשטאַנען די
דיכטונג, וואָס מ'האָט אַרום אים געלויבט. מיט זיין געוויינלעכער
אויפריכטיקייט און עקשנות האָט ער זיך שטאַרק אָנגעשטרענגט צו
פאַרשטיין די שיינקייט פון דעם אָדער יענעם ווערק; ער פלעגט
אָבער שטענדיק אַרויס אַ פאַרשעמטער: „ניין, נישטאָ וואָס צו רעדן,
ער איז נישט קיין פאָעט“. באמת האָט ער ליידנשאַפטלעך ליב געהאַט
עטלעכע אַלטע דיכטער, און דאָס האָט אים אַביסל געטרייסט. נאָר ער
האָט זיי געוויס נישט ליב געהאַט אַזוי, ווי ער האָט זיי געדאַרפט
ליב האָבן. צי האָט ער איינמאָל נישט אויסגעדריקט דעם לעכערלעכען
געדאַנק, אַז נאָר די זענען גרויסע דיכטער, וואָס בלייבן שטענדיק

אויסגעקומען, פונקט ווי מ'וואלט צוזאמענגעשפאנט אין איין וואגן א פערד און א פייגעלע. דעקלאמאציע און געזאנג האבן זייערע באזונדערע ריטמען. אין העכסטן פאל קאן מען נאך פארשטיין, אז א קינסטלער איז מקריב איינעם פון די צוויי ארטן קונסט פארן נצחון פון איינעם פון זיי, וועלכן ער האט מער ליב. אבער זוכן א פשרה צווישן זיי, הייסט מקריב זיין ביידע: מ'ויל אזויארום דאס ווארט זאל מער נישט זיין קיין ווארט, און דער געזאנג זאל מער נישט זיין קיין געזאנג; דאס הייסט, אז געזאנג זאל אריינשפארן זיין ברייטן שטראם צווישן די צוויי מאנאטאנע קאנאל-זייטן און אז דאס ווארט זאל אנקליידן זיינע שיינע, נאקעטע גלידער אין רייכע, שווערע קליידער, וואס פארלאזירן זיינע באוועגונגען און טריט. פארוואס זאל מען זיי ביידן נישט איבערלאזן זייער אורשפרינגלעכקייט און זייערע פרייע באוועגונגען? פונקט ווי א שיינ מיידל, וואס גייט מיט א גליקלעכן, לייכטן טריט לענג-אויס א טייל און גייענדיק חלומט זי: דער פריילעכער געמורמל פונם וואסער וויגט אירע חלומות, און זי שטעלט, אליין נישט וויסנדיק דערפון, אירע טריט לויטן ריטם פון וואסער און איר געדאנק גייט-מיט מיטן געזאנג פונם טייל. אט אזוי גייען מוזיק און פאעזיע זייט ביי זייט, ביידע פריי, טרויער-דיק און צונויפמישנדיק זייערע חלומות. — בלי ספק צו דער דאזיקער פארייניקונג איז נישט יעדע מוזיק גוט, און נישט יעדע פאעזיע איז צוגעפאסט. די קעגנער פון דער מעלאדראמע פירן א קאמף קעגן דער גראַבֿקייט פון די געמאכטע פרווון און פון זייערע אויספירער. א לאנגע צייט האט אויך קריסטאָף געפילט דעם זעלבן עקל, וואס זיי: די נאָרישקייט פון די אַקטיאָרן, וואס האָבן אויסגעפירט די דאָזיקע גערעדטע רעציטאציעס אונטער דער אינסטרומענטאלער באַבלייטונג, און האָבן נישט געזאָגט פאַר דער באַגלייטונג, נישט צוגעפאַסט זייערע שטימען, נאָר, פאַרקערט זיך אָנגעשטרענגט, מ'וואלט הערן נאָר זיי אליין, — די דאָזיקע נאָרישקייט האָט געמוזט אויפֿרעגן יעדן מוזיקאלישן אויער. נאָר זינט ער האָט געהערט קאָרינעס האַרמאָנישע שטים — די דאָזיקע פליסנדיקע, ריינע שטים, וואָס האָט זיך באַוועגט אין דער מוזיק, ווי אַ זון-שטראַל אין וואַסער, און איז בערגעגעבן אלע קאָנטורן פון אַ מוזיקאלישער פראַגע, וואָס איז געווען פליסיקער און פרייער, ווי אַ געזאנג, — זינט דעמאָלט האָט זיך אים אַנטפלעקט די שיינקייט פון אַ נייעם מין קונסט.

אָן מיט צערטלעכע, היימישע נעמען און פרעגט אים. „צי האָט מען זיך נאָך אַלץ ליב“. דערנאָך, נאָך אַ לאַנגן שטיל-שווייגן פון קרוב אַ יאָר, איז ווידער געקומען אַ בריוו, אָנגעשמירט מיט איר ריזיקן, קינדערשן און קרומען כתב, מיט וואָס זי האָט געוואלט נאכמאכן אַ גרויסע דאָמע, — עטלעכע האַרציקע און שפּאַסיקע ווערטער. — און דערמיט האָט זיך עס פאַרענדיקט. זי האָט אים נישט פאַרגעסן; נאָר זי האָט פשוט קיין צייט נישט געהאַט צו טראַכטן וועגן אים.

נאָך אַלץ אונטער קארינעס צויפער און פול מיט די געדאַנקען, וואָס זיי האָבן צווישן זיך געשמועסט וועגן קונסט, האָט קריסטאָף געטרוימט אָנצושרייבן מוזיק פאַר אַ פיעסע, וווּ קאָרינע האָט געזאָלט שפילן און זינגען עטלעכע שטעלן, — אַ מין פּאָעטישע מעלאָדראַמע. אַט דער מין קונסט, אַמאָל זייער באַליבט אין דייטשלאַנד, ליידנ-שאַפטלעך געלויבט דורך מאַצאַרטן, פּראָקטיצירט דורך בעטהאָווען, וועבער, מענדעלסאָן און שומאַן און בכלל דורך אַלע גרויסע קלאַסיקער, איז געפאַלן און דיסקרעדיטירט געוואָרן, זינט דעם נצחון פונם וואַנגעריאַניזם, וואָס האָט געטענהט, אַז ער האָט רעאַליזירט דעם אַנטגילטיקן נוסח פונם טעאַטער און מוזיק. די מוזיקע וואַנגער-יאַנישע פעדאַנטן, נישט צופרידן מיטן אויספירן בדיוו די נייע מע-לאָדראַמע, האָבן געפרוּווט זיך באַפּוזן אין מעלאָדראַמעס און אַלטע אָפּערעס; זיי האָבן גענוי אָפּגעווישט יעדן שפור פון גערעדטן דיאַ-לאָג און אָנגעשריבן פאַר מאַצאַרטן, בעטהאָווענען אָדער וועבערן רעטשיטאַטיוו, לויט זייער שטייגער; זיי זענען געווען זיכער, אַז זיי טוען אַ טובה דער רום פון די מייסטער און אַז זיי פילן אויס די בלויון פון זייער געדאַנק, דערמיט, וואָס זיי גיבן פרום צו זייער אייגן מיסט צו די דאָזיקע מייסטער ווערק.

קריסטאָף, וואָס קארינעס קריטישע מיינונגען האָבן אים בולטער געוויזן די שווערקייט און אָפט מיאוסקייט פון דער וואַנגעריאַנישער דעקלאַמאַציע, האָט זינט אַ לאַנגער צייט געפרעגט ביי זיך, צי איז עס נישט אַן אומזין און קעגן דער נאַטור, צונויפצושפּאַנען צוואַמען און אָנקלאַמערן דאָס וואָרט און דעם געזאַנג אין טעאַטער; ס'איז

קריסטאף איז געווארן ביז און באשווירן מאנהיימען. — אויב
ער האָט נאָך צו אים אַביסל דרך-ארץ, — זאָל ער אים גלויבן,
וואָס ער זאָגט.

מאנהיים האָט זיך אנגערופן:

— אויב אַזוי, איז עס נאָך קאמישער.

קריסטאף האָט זיך אויפגערעגט און געזאָגט, אַז ער וועט אויפ־
זוכן די גרינבוים, דערציילן זיי די געשיכטע און פאַרענטפערן דאָס
מידל. מאנהיים האָט אים אָפּגערעדט דערפון:

— מיין טייערער, — האָט ער געזאָגט, — אַלץ, וואָס דו
וועסט זיי דערציילן, וועט ברענגען דערצו, אַז זיי וועלן נאָך שטאַר-
קער גלויבן אין איר שולד. און סיי-ווייסיי איז שוין צו שפעט. דאָס
מידל איז שוין איצט ווייט.

קריסטאף האָט שטאַרק געליטן; ער האָט געפרווט דערגיין, ווי
די פראַנצויזן איז. ער האָט איר געוואָלט שרייבן און איבערבעטן.
אַבער קיינער האָט פון איר נישט געוואוסט. די גרינבוים, צו וועלכע
ער האָט זיך געווענדעט, האבן אים משדח געווען מיט גאַרנישט; זיי
האָבן אַליין נישט געוואוסט, ווהיין זי איז אַוועק, און ס'איז זיי נישט
אַנגעגאַנגען. דער געדאַנק, אַז ער האָט איר געטון שלעכטס, בעת
ער האָט געוואלט איר גוטס טון, האָט קריסטאפּן נישט אויפגעהערט
צו פייניקן; ער האָט פסדר געפילט, ווי ס'מאָטערט אים דאָס געוויסן.
דערצו איז צוגעקומען אַ מיסטישע קראַפט, וואָס האט אים געצויגן
צו זיך און שווייגנדיק געשטראַלט איבער אים דורך די פאַר-
שווינדענע אויגן. דער שטראַם פון די טעג און די נייע געדאַנקען
האָבן, דאַכט זיך, אָפּגעמעקט דעם פאַרדרוס און די בענקשאַפט; און
דאָך זענען זיי געבליבן טונקל אין אַ ווינקל פון זיין האַרצן. קרי-
סטאף האָט נישט פאַרגעסן אָן דער, וועלכע ער האָט אנגערופן זיין
קרובן. ער האָט זיך געשווירן זי ווידער צו זען. ער האָט געוואוסט,
ווי ווייניק אויסזיכטן ער האָט דערצו, — און דאָך איז ער געווען
זיכער אין דעם.

וואָס שייך קארינען, האָט זי קיין איין מאָל נישט געענטפערט
אויף די בריוו, וואָס ער האט צו איר געשריבן. ערשט אין אַ דריי
חדשים אַרום אָדער נאָך שפעטער, ווען ער האָט זיך שוין נישט גע-
ריכט אויף קיין ידיעה פון איר, האָט ער דערהאַלטן אַ טעלעגראַמע
פון פערציק ווערטער, וווּ זי רעדט זיך אַראָפּ פון האַרצן, רופט אים

צומאָרגנס אָבער איז דער ערשטער מענטש, וועלכען ער האָט
אַנגעגוט, געווען מאַנהיים, וועלכער האָט אים אָנגערופן „בליכער“ און
געפרעגט, צי האָט ער בדעה איינצונעמען גאַנץ פראַנקרייך. דורך דער
דאָזיקער לעבעדיקער צייטונג האָט ער זיך דערוואוסט, אַז די געשיכטע
מיט דער לאָזשע האָט געהאַט אַ גוואַלדיקן ערפּאָלג און האָט אי-
בערגעשטיגן אַלץ, וואָס מאַנהיים האָט דערוואָרט:

— אַ דאָנק דיר! אַ דאָנק דיר! — האָט מאַנהיים געשריען. —
ביסט אַ גרויסער מענטש. איך בין אַ גאַרנישט אַנטקעגן דיר.

— וואָס האָב איך אַזוינס געטון? — האָט קריסטאָף געפרעגט.
— ביסט ווונדערבאַר! — האָט מאַנהיים געענטפערט. — איך
בין דיך פשוט מקנא. אויסצולאָפן די לאָזשע ביי די גרינבוים פון אונ-
טערן נאָז און אינלאָדן אויף זייער אָרט זייער פראַנצויזישע לערערין—
ניין, דאָס איז גלענצנד, אויף אַזאַ שפּיצל וואָלט איך נישט געפאַלן.
— זי איז אַ לערערין ביי די גרינבוים? — האָט קריסטאָף

דערשטוינט געפרעגט.

— יא, מאַך זיך נישט וויסנדיק, מאַך זיך תּמּעוואַטע, איך ראַט
דיך!... מיין פאַפּאָ קאָן צו זיך נישט קומען פון כּעס. די גרינבוים
זענען אויסער זיך פון צאָרן!... ס'האָט לאַנג נישט געדויערט: זיי
האָבן אַרויסגעוואָרפן די קליינע הינטער דער טיר.

— וואָס! — האָט קריסטאָף אויסגעשריען, — זיי האָבן זי משלח
געווען?... משלח געווען צוליב מיין שולד?

— דו האָסט עס נישט געוואוסט? — האָט מאַנהיים געזאָגט —
זי האָט עס דיר נישט געזאָגט?

קריסטאָף איז געווען פאַרצווייפלעט.

— דו דאַרפסט זיך נישט נעמען אַזוי שטאַרק צום האַרצן, מיין
סייערער, — האָט מאַנהיים ווייטער גערעדט, — ס'איז נישט אַזאַ
וויכטיקע מעשה. און אויסערדעם האָסטו זיך געדאַרמט ריכטן, אַז דעם
טאָג, ווען די גרינבוים וועלן זיך דערוויסן...

— וואָס? — האָט קריסטאָף געשריען, — דערוויסן וואָס?

— אַז זי איז געווען דיין געליבטע, צו אַלדי רוחות!

— כּהאָב זי אפילו נישט געקענט, איך ווייס נישט, ווער זי איז.
— אויף מאַנהיים פנים האָט זיך באַוויזן אַ שמיכל, וואָס האָט גע-
האַלט זאָגן:

— דו האַלטסט מיך פאַר אַ צו גרויסן נאָר.

פון דער איינגעשלאָפענער שטאָט, האָבן אים אויפגעטרייסלט פון דער פאַרגליווערונג. ער האָט געשמייכלט, דערמאָנענדיק זיך די שיינע אָק-טריסע, מיט אַ געמיש פון פאַרגעניגן און אויפֿרעגונג, אָפהענגיק דער-פון, צי ער האָט זיך דערמאָנט אירע שיינע מידות, אָדער די ווילגאַ-רע און קאָקעטישע.

— ס'אַראַ שדים די פראַנצויזן זענען! — האָט ער געברומט, לאַכנדיק שטיל, בעת ער האָט זיך אויסגעטון אָן רעש, נישט אויפֿצו-זעקן זיין מאַמע, וואָס איז אין ווינקל געשלאָפֿן.

ס'איז אים געקומען אויפֿן זינען איין וואָרט, וואָס ער האָט גע-הערט דעם צווייטן אָונט, אין דער לאַזשע:

— עס זענען דאָ אויך אַנדערע.

באַלד ביי דער ערשטער באַגעגעניש מיט פראַנקרייך, האָט זי אים אַוועקגעשטעלט פאַר דעם רעטעניש פון איר טאָפֿלטער נאַטור. נאָר ווי אַלע דייטשן, האָט ער זיך נישט געוואָרגט צו טרעפֿן דאָס רעטעניש; און ער האָט שטיל איבערגעחזרט, טראַכטנדיק וועגן מיידל פֿון וואַגאַן:

— זי זעט גאָר נישט אויס, ווי אַ פראַנצויזין.

פונקט ווי ס'וואָלט געווען דעם דייטשס עסק צו פסקענען, ווער עס איז אַ פראַנצויז און ווער נישט.

אַ פראַנצויזין אָדער נישט, — זי איז אים פון קאָפּ נישט אַרויס; אינמיטן דער נאַכט האָט ער זיך אויפֿגעכאַפֿט מיט האַרץ-קלעמעניש: ער האָט זיך דערמאָנט אָן איר וואַלזקע, וואָס איז געשטאַנען געבן מיידל אויף דער באַנק; און פֿאַרצלינג איז אים געקומען אויפֿן גע-דאַנק, אַז זי איז אַוועקגעפֿאַרן אויף אייביק. אייגנטלעך האָט עס אים באַדאַרפט איינפֿאַלן אין דער ערשטער רגע: נאָר ער האָט דערפֿון נישט געטראַכט. ער האָט דערפֿילט אַ שטאַרקן טרויער. ליגנדיק אין בעט, האָט ער געהויבן מיט די אַקסלען:

— וואָס גייט עס מיך, אייגנטלעך, אָן? — האָט ער צו זיך גערעדט. — נישט מיין עסק.

ער איז ווידער איינגעשלאָפֿן.

האָט געטראַכט, אַז זי פאַרט אַרויס אויף עטלעכע טעג. ער האָט נישט געוואלט, צי דאָרף ער מיט איר רעדן: ער האָט זיך געקווענקט און צוגעגרייט ביי זיך ווערטער, וואָס איר צו זאָגן; ער האָט געוואלט אַראָפּלאָזן די שויב פון וואַגאַן, כדי צו זאָגן איר עפעס, ער האָט שוין געהאַט די ווערטער אויף דער צונג, ווען מ'האַט געגעבן אַ סיג-נאָל צו פאָרן. עטלעכע רגעס זענען פאַרביי, איידער דער צוג האָט געריט פון אָרט. זיי האָבן זיך געקוקט גלייך אין די אויגן אַריין, יעדער איינער אין זיין אָפטיילונג — מיטן פנים אָנגעשפאַרט אָן פענסטער פון וואַגאַן, אין דער נאָכט, וואָס האָט זיי אַרומגערינגלט, זייערע בליקן זענען פאַרונקען געוואָרן איינע אינעם אַנדערנס אויגן. אַ טאָפּלטער פענסטער האָט זיי אָפגעטיילט. ווען זיי וואָלטן אויסגע-צויגן די הענט אויף דרויסן, וואָלטן די הענט זיך געקאָנט אַברייך. אַזוי נאָענט, אַזוי ווייט. די וואַגאַנען האָבן זיך שווער אַ טרייסל געטון. זי האָט אים נאָך אַלץ אָנגעקוקט. זי האָט זיך שוין נישט געשעמט — איצט, ווען זיי צעשיידן זיך. זיי זענען געווען אַזוי פאַרטיפט אינעם קוקן איינער אויף דעם אַנדערן, אַז זיי האָבן שוין אפילו נישט גע-טראַכט צו געזעגענען זיך צום לעצטן מאָל. זי האָט זיך פאַמעלעך דער-ווייטערט: ער האָט געזען, ווי זי פאַרשווינדט; און דער צוג, וואָס האָט זי אַוועקגעטראָגן, איז פאַרונקען געוואָרן אין דער נאָכט. ווי צוויי בלישטשענדיקע וועלטן, האָבן זיי זיך אַ וויילע באַגעגנט אינעם אומענדלעכן רוים, און זיך דערווייטערט איינער פונם אַנדערן, אפשר אויף אייביק.

ווען זי איז פאַרשווונדן געוואָרן, האָט ער דערפילט, אַז דער דאָזיקער אומבאַקאַנטער בליק האָט אין אים אויסגעבויערט אַ חלל; ער האָט נישט פאַרשטאַנען פאַרוואָס: אָבער דעם חלל האָט ער געפילט אין זיך. מיט האַלב-פאַרמאַכטע וויעס, שלעפעריק, האָט ער זיך פאַר-רוקט אין אַ ווינקל פון וואַגאַן; ער האָט געפילט אויף זיך די באַרי-רונג פון אירע אויגן, און אַלע אַנדערע מחשבות זענען אין אים אַנט-שוויגן געוואָרן, כדי ער זאָל בעסער פילן די דאָזיקע באַזירונג. קאָ-רינעס בילד האָט געצאָפלט אויסער זיין האַרץ, פונקט ווי אַ פליג, וואָס שטאַנג מיט די פליגלעך אויף יענער זייט שויב; אָבער ער האָט עס נישט אַריינגעלאָזן.

אַרויסגייענדיק פון וואַגאַן, האָט זיך אים געדאַכט, אַז ער זעט זי ווידער; די פרישע נאָכטישע לופט און דער גאַנג איבער די גאַסן

וואָס מ'האַט דאָ געפלידערט, און זיין אויפגענוג צוליב די חנדלעך. וואָס קאַרינע האָט געמאַכט צו דער ערשטער בעסטער מאַלפּע, אגב איז געווען אוממעגלעך צו זיין אויף איר ביז. זי איז געווען אַ ווילד מיידל, אָן מאָראַלישע יסודות, אַ פוילע, זינלעכע, ליב געהאַט תענוגים, אַ קינדעריש-קאָקעטישע, אָבער גלייכצייטיק אַזאַ האַרציקע, אַזאַ גוטע, און אַלע אירע חסרונות זענען געווען אַזוי נאַטירלעך און געזונט, — אַז מ'האַט געקאָנט נאָר שמייכלען און אפילו זי ליב האָבן מיט אירע חסרונות. זיצנדיק אַנטקעגנאייבער איר, בעת זי האָט גערעדט, האָט קריסטאָף באַטראַכט איר לעבעדיק פנים, אירע שיינע שטראַלנדיקע אויגן, איר שווערלעכן אונטערשטן קין, איר איטאַליענישן שמייכל — אַט דעם שמייכל, וואָס האָט אויסגעדריקט אי גוטסקייט, אי שאַרפּזין, אי שטאַרקע תאוה: ער האָט זי געזען איצט קלאַרער, ווי ביז איצט. אייניקע שטריכן אירע האָבן אים דערמאָנט אַדאַן: באַוועגונגען, בליקן, אַ געוויסע פרימיטיווע באַנעמונג, אַביסל אַ גראַבלעכע: — דאָס אייביק ווייבלעכע. נאָר ער האָט ליב געהאַט אין איר די נאַטור פון דרום, די פּוּרונותדיקע נאַטור, וואָס איז נישט קאָרג אין מתנות, וואָס פאַבריצירט נישט קיין סאַלצן-שיינקייט און בוך-אינטעליגענץ, נאָר האַרמאָנישע וועזנס, וואָס זייער גוף און נשמה זענען באַשאַפּן געוואָרן צו בליען אויף דער זון און אויף דער פרייער לופט. — ווען ער איז אַרויסגע-גאַנגען, האָט זי פאַרלאָזט דעם טיש, כדי צו זאָגן אים אַ זיי-געזונט אונטער פיר אויגן. זיי האָבן זיך נאָכאַמאָל האַרציק צעקושט און באַ-נייט די הבטחות צו שרייבן איינער דעם אַנדערן און ווען ס'איז זיך ווידער צו זען.

ער איז געקומען צום לעצטן צוג און געפאָרן אַהיים. אויף אַ סטאַציע, אין מיטן וועג, האָט זיך זיין צוג באַגעגנט מיט אַ צווייטן צוג, וואָס איז געפאָרן אין אַן אַנדער זייט. ווען דער וואַגאָן איז גע-בליבן שטיין אַנקעגנאייבער זיינעם, — האָט ער אין אַ קופּע פון דרי-טער קלאַס דערזען די פראַנצויזין, וואָס איז געווען מיט אים אויף דער פּאַרשטעלונג פון האַמלעט. זי האָט אויך דערזען קריסטאָפּ און אים דערקענט. זיי האָבן זיך ביידע שטאַרק פאַרחידושט. זיי האָבן זיך שטיל באַגריסט און געבליבן זיצן אומבאַוועגלעך, נישט דערוועגט זיך אויפצוהויבן אַ בליק. פונדעסטוועגן האָט ער גלייך באַמערקט, אַז זי האָט געסראָגן אַ קליין רייזע-היטל און געהאַט נעבן זיך אַן אַלטע וואַ-ליזע. ס'איז אים נישט איינגעפאָרן, אַז זי פאַרלאָזט דאָס לאַנד; ער

זיי זענען געשלעפן גאנץ רויק, אי ער, אי זי. צומארגנס האָט
ער נישט געקענט גיין זאָגן איר, פאַר-געזונט, ווייל ער האָט אין
דער שעה געהאַט אַ רעפּעטיציע! נאָר דעם צווייטן טאָג האָט ער זיך
געלעזט, ווי ער האָט צוגעזאָגט, פאַרן קיין פראַנקפורט. ס'איז געווען
אַ צוויי-דריי שעה רייזע מיט דער באַן. קאָרינע האָט, אמת, נישט
געגלויבט אין קריסטאָפּס הבטחה; ער איז געקומען אַהין, בעת ס'איז
פאַרגעקומען די פאַרשטעלונג. ער איז געקומען אין טעאָטער. ווען
ער האָט, בעת דער הפסקה אָנגעקלאַפט אין דער לאַזשע, וווּ זי האָט
זיך אָנגעטון, האָט זי אַרויסגעלעזט אַ געשריי פון פריילעכער איר
בעראַשונג און זיך אים געוואָרפן אויפן האַל, מיט איר שטענדיקער
איבערטריבנקייט. זי איז אים באמת דאנקבאַר געווען פאַר זיין קור-
מען. צום אומגליק פאַר קריסטאָפּ, איז זי אין דער שטאָט געווען
צופיל אַרוסגערינגלט מיט רייכע און אינטעריגענטע יידן, וואָס האָבן
געוואוסט אָפּצושאַצן איר איצטיקע שיינקייט און איר ערפאָלג אין
דער צוקונפט. יעדע וויילע האָט מען געקלאַפט אין טיר; און די טיר
האָט זיך אָן אויפהער האַלב געעפנט, כדי אַריינצולאָזן שווערע גע-
שטאַלטן מיט לעבעדיקע אויגן, וואָס האָבן איר מיט אַ מיאוסן אַקצענט
אויסגעדריקט אָנערקענונג. קאָרינע האָט מיט זיי, נאַטירלעך, קאָקעי-
טירט; און דערנאָך, בעת זי האָט גערעדט מיט קריסטאָפּ, האָט זי
נישט ווילנדיק אויסגעהיט דעם זעלבן ליבנסווירדיקן, אַרויסרופנדיקן
טאָן, וואָס האט אים אויפגעבראַכט. ס'האָט אים אויך אַ קנאַפע הנאה
געטון, וואָס זי מאַכט גאנץ רויק און אומפאַרשעמט אין זיין
געגנוואָרט איר טואַלעט; און די שמינקע און שמירעכץ, מיט וועלכע
זי האָט געשמירט אירע אָרעמס, האַלז אין פנים, האָט אים פשוט גע-
עקלט. ער האָט בדעה געהאַט תיכף אָפּצופאַרן און זיך מער נישט
זען מיט איר נאָך דער פאַרשטעלונג; נאָר ווען ער האָט זיך גענומען
געזעגענען, איבערבסטנדיק זי, וואָס ער קען נישט בלייבן אויף
אָונט-ברויט לכבוד אים נאָך דער פאַרשטעלונג, האָט זיך אויסגע-
לאזן, אַז זי האט אַזאָ אויפריכטיקן האַרציקן עגמת-נפש, אַז אַלע
זיינע באַשלוסן זענען צו-נישט געווארן. זי האָט זיך געהייסן ברענג-
ען דעם רייזע-פלאַן פון די צוגן און אויפגעוויזן אים, אַז ער קען—
ער מוז בלייבן מיט איר נאָך אַ שעה צייט. ער האָט נאָר געדאַרפט,
זי זאָל זיגן, און ער איז געקומען אויף אָונט-ברויט; ער האָט אַפילו
געוואוסט, ווי צו באַהאַלטן זיין לאַנגווייליקייט פון די נאַרישקייטן.

— זי איז נישט קיין איבעריק ערנסטע, די פראנצויזין? —
האָט זי געזאָגט.

(זי האָט משונהדיק אַרויסגערעדט דאָס וואָרט: פראַנצויזין).

— איר מאַכט חווק פון מיר. — האָט ער גוטמוטיק געזאָגט.

זי האָט אים אָנגעקוקט מיט אַ צערטלעכן בליק, שטאַרק גע-
טרייסלט אים די הענט און געזאָגט:

— פריינד?

— פריינד! — האָט ער געענטפערט, דריקנדיק אויך איר

האַנט.

— וועט ער אַמאָל אַ טראַכט טון וועגן קאַרינעלען, ווען זי

וועט שוין מער נישט זיין? וועט ער נישט ויין ברוגז אויף דער
פראַנצויזין, וואָס זי איז נישט ערנסט?

— און זי, וועט זי נישט ויין ביז אויפן ווילדן טייטאָן, וואָס

ער איז אַזוי נאַריש?

— דווקא דערפאַר האָט מען אים ליב... ער וועט זי קומען

באַזוכן אין פאַריז?

— ער זאָגט צו... און זי, וועט זי מיר שרייבן?

— זי שווערט... זאָגט אויך: איך שווער.

— איך שווער.

— גיין, נישט אַזוי. מ'דאַרף דערלאַנגען די האַנט.

זי האָט נאָכגעמאַכט די שבועה פון האַראַצן. ער האָט איר

געמוזט צוואַנג, אַז ער וועט אָנשרייבן פאַר איר אַ פיעסע, אַ מעלאָ-

דראַמע, וואָס זי וועט אויפפירן אין פאַריז אין אַ פראַנצויזישער

איבערזעצונג. זי האָט געזאָלט צומאָרגנס אָפּפאַרן מיט איר טרופע.

זיי האָבן אָפּגעשמועסט, אַז ער וועט פאַרן אַ טאָג שפּעטער קיין

פראַנקפורט, וווּ די טרופע וועט דעם טאָג געבן אַ פאַרשטעלונג, און

זיי וועלן זיך טרעפן. אַ לאַנגע צייט זענען זיי נאָך געזעסן און צו-

זאַמען געפלידערט. קאַרינע האָט געשענקט קריסטאָפּן אַ מתנה איר

פּאָטאָגראַפיע, אויף וועלכער זי איז געווען כמעט האַלב-נאַקעט. זיי

האָבן זיך פריילעך געזעגנט און זיך צעקושט, ווי אַ ברודער מיט אַ

שוועסטער. און באמת, זינט קאַרינע האָט איינגעזען, אַז קריסטאָפּ

האָט זי ברודערלעך ליב, אָבער ער איז נישט אין איר פאַרליבט.

האָט זי אים אויך גענומען ליב האָבן, ווי אַ גוטער חבר, אָבער נישט

ווי אַ פרוי.

געבראכט, האָט זי מיט איר נאָקעטן אָרעם אַרומגענומען קריסטאָפּס האַלז, און פֿדי אַרייַנצוקוקן פֿלומרשט אין די נאָטן, האָט זי זיך איינגעבויגן צום קלאַוויר, כמעט אַנריירנדיק מיט איר באַק קריסטאָפּס פנים. ער האָט געפֿילט די באַוועגונגען פֿון אירע ברעמען און געזען זייער נאָענט דאָס ווינקל פֿון איר חוזקדיק אויגל, איר פֿיינע, לעבעדיקע גאָמפּקע און דעם סימן פֿון האָר אויף איר ליפּ, וואָס האָט שמייכלענדיק געוואַרט. — זי האָט געוואַרט. קריסטאָפּ האָט נישט פֿאַרשטאַנען די איינלאַדונג; קאָרינע האָט אים געשטערט צו שפּילן, — נאָר דערפֿון האָט ער געטראַכט. ער האָט זיך אויף אַ מעכאַנישן אופן באַפֿרייט און אָפּגערוקט דעם שטול. ווען ער האָט זיך, אין אַ וויילע אַרום, אויסגעדרייט צו קאָרינע, פֿדי איר עפעס צו זאָגן, האָט ער דערזען, אַז זי חלשט פשוט לאַכן; דאָס גריבעלע פֿון איר באַק האָט געלאַכט; זי האָט צונויטגעפרעסט די ליפּן און ס'האָט אויסגעזען, אַז זי האַלט זיך קוים איין פֿון געלעכטער.

— וואָס איז מיט אייך? — האָט זי פֿאַרחידושט געזאָגט.
זי האָט אים אָנגעקוקט און אויסגעבראָכן מיט אַ געלעכטער.
ער האָט נישט אָנגעהויבן צו פֿאַרשטיין:
— פֿאַרוואָס לאַכט איר? — האָט ער געפרעגט, — צי האָב איך געזאָגט עפעס אַ קאָמישע זאך?

וואָס מער ער איז צוגעשטאַנען, אַלץ מער האט זי געלאַכט. ווען זי האָט שוין געוואָלט אויפהערן, איז גענוג געווען, זי זאָל אַ וואָרף טון אַ בליק אויף זיין פֿאַרלעגנהייט — און זאָל זיך נאָך שטאַרקער צעלאַכן. זי האָט זיך אויפֿגעהויבן, צוגעלאָפּן צו דער קאָנפֿע, וואָס איז געשטאַנען אין צווייטן ווינקל פֿון צימער, און איינגעגראָפּן דאָס פנים אין קישן, כדי צו לאַכן, וויפֿל איר האַרץ גלוסט; איר גאַנצער קערפּער האָט געלאַכט. איר געלעכטער האָט אים אָנגעשטעקט, ער איז צוגעגאַנגען צו איר און איר לייכט געקלאָפּט אין רוקן. ווי זי האט זיך שוין גוט אנגעלאַכט, האט זי אויפֿגעהויבן דעם קאפּ, אויסגעווישט די פֿאַרטערטע אויגן און אויסגעצויגן צו אים ביידע הענט:

— ס'אַראַ גוט יינגל איר זענט! — האט זי געזאגט.
— נישט ערגער, ווי אַן אַנדערער.
ס'איז זי ווייטער באַפֿאלן אַ געלעכטער. זי האט אים נאך אַלץ געהאַלטן פֿאַר די הענט.

יעדן פרייג, — זאל כשרן אלע מיטלען און נושא חן זיין ביי דער עפנטלעכער מיינונג. דאָרט הערשן ווילע, ליבנסווירדיקע, פריינדלעכע מידות. קיין שום פאַרביטערונג אין די באַציונגען. קיין שום אַוועק-יעדערער קומט דעם אַנדערן צו הילף. יעדער ניי-אַנגעקומענער מענטש, וואָס פאַרמאָגט אַ געוויסן ווערט, קאָן זיין זיכער, אַז מוועט אים אויפ-נעמען מיט אַפּענע אַרעמס, און ער וועט האָבן אַ גלייכן וועג פאַר זיך. די ריינע ליבע צו שיינקייט פילט אויס די נשמות פון די רי-טערלעכע, אומאייגננזיקע פראַנצויזן; און דאָס איינציקע לעכערלעכע איז זייער אידעאליזם, וואָס מאַכט זיי צום נאָר ביי אַנדערע פעלקער, נישט געקוקט אויף זייער שאַרפזינקייט.

קריסטאָף האָט זיך צוגעהערט מיט אַן אָפן מויל, און ער האָט באמת געהאַט פון וואָס נתפעל צו ווערן. קאָרינע זאָפּא איז אויך גע-ווען אַנטציקט פון די אייגענע רייד. זי האָט בעת מעשה פאַרגעסן, וואָס זי האָט אינדערפרי דערציילט קריסטאָפּן וועגן די צרות פון איר פאַרגאַנגענעם לעבן; אויך ער האָט עס נישט געדענקט.

פונדעסטוועגן האָט זיך קאָרינע געמיט נישט נאָר איר פאָטער-לאַנד באַליבט צו מאַכן ביי די דייטשן: זי האָט געהאַלטן פאַר נישט ווייניקער וויכטיק זיך אליין באַליבט צו מאַכן, אַ גאַנצן אַוונט אָן פֿירט איז ביי איר אויסגעקומען אויסטערליש און אַ ביסל קאָמיש. זי האָט געטון אַלצדינג צו רייזן קריסטאָפּן; נאָר איר מי איז געגאַנגען לאַיבור: ער האָט עס נישט באַמערקט. קריסטאָף האָט נישט געוואוסט, וואָס אַווינס הייסט פֿירטעווען. ער האָט ליב געהאַט אָדער נישט. אויב ער האָט נישט ליב געהאַט, איז ער געווען מיינ-ווייט און נישט געטראַכט וועגן ליבע. ער האָט געפילט אַ לעבעדיקע פריינטשאַפט צו קאָרינען. ער האָט זיך אונטערגעגעבן דעם רייץ פון דער דאָזיקער דרום-נאַטור, וואָס איז געווען פאַר אים אַזוי ניי, אַזוי באַחנט מיט איר פיינעם הומאָר, מיט איר לעבעדיקער און פרייער אינטעליגענץ: עס זענען געווען בליסספּאָ אַ סך סיבות דערצו, ער זאל זיך פאַרליבן אין איר; אָבער „דאָס האַרץ בויגט זיך, וווּ עס וויל“: דאָ האָט זיך עס נישט געבויגן; און וואָס שייך שפילן זיך אין ליבע, בעת די לי-בע איז אייגנטלעך נישטאָ, — אַזאָ זאָך איז אים קיינמאָל אויפן רעיון נישט אַרויף.

קאָרינען האָט געוויילט זיין גלייכגילטיקייט. זיצנדיק נעבן אים פאַרן פּיאַניאָ, בעת מיר האָט געשפילט די זאַכן, וואָס ער האָט מיט-

אין אַ געזעלשאַפט, זינט ער ווערט געבוירן, ביזן טאָג פון זיין טויט.
אַלץ ווערט ביי אונז געטון אין חברותא: מעסט, מ'זינגט, מ'טראַכט
אַפֿילו אין געזעלשאַפט. ווען די געזעלשאַפט ניסט, ניסט מען אויך
מיט; מ'טרינקט נישט קיין גלאָז ביר אָן אַ חברה.

— דאָס דאַרף זיין פריילעך, — האָט זי געזאָגט. — פאַרוואָס
נישט פון איין גלאָז?

— איז עס נישט ברידערלעך?

— גייט שוין מיט דער ברידערלעכקייט! איך וויל זיין אַ „ברו-
דער“ פאַר די, וואָס געפעלן מיר; אָבער נישט פאַר קיין אַנדערע
מענטשן... עט, ס'איז נישט קיין געזעלשאַפט ביי איך, נאָר אַ הויפּן
מוראָשקעס!

— היינט קענט איר שוין פאַרשטיין, ווי מיר איז דאָ גוט, —
מיר, וואָס איז מסכים מיט איך!
— טאָ קומט צו אונז!

קריסטאָף האָט גאָרנישט געהאַט קעגן דעם. ער האָט זיך נאָך
געפרעגט אויף פאַרזי און אויף די פראַנצויזן. זי האָט אים געגעבן
דערקלערונגען, אמת, נישט זייער קיין גענויע. צו דער נאַטירלעכער
גוזמאדיקייט פון אַ דרום-פּרוי איז צוגעקומען דער אינסטינקטיווער
פאַרלאַנג צו איבעראַשן קריסטאָפּן. ווען מ'זאָל איר גלויבן, זענען אין
פאַרזי אַלע פריי; די פאַרזער מענטשן זענען אַלע קלוג און יעדער
נוצט אויס די פרייהייט, אָבער קיינמאָל, חלילה, נישט צום שלעכטן;
יעדער טוט, טראַכט, גלויבט, האָט ליב אָדער פיינט, וואָס ער וויל
און וואָס געפעלט: מ'זאָגט קיינעם קיין דעה נישט. דאָרט טרעפט
נישט, עמעצער זאָל זיך אַריינמישן אינם צווייטנס עסקים, שפּיאָנירן
זיינע מיינונגען אָדער רעגירן איבער זיינע געדאַנקען. דאָרט מישן
זיך נישט די פאָליטיקער אין די ענינים פון ליטעראַטור און קונסט
און טיילן נישט זייערע פריינד און קונדן קיין מעדאַלן און כבודים
פאַר געלט, דאָרט זענען נישטאָ קיין דעה-זאָגער, וואָס גיבן אַרויס אַ
פּסק-דין אויף אַ דיכטער און קערעווען מיט זיין ערפּאָלג אָדער דורף-
פאַל; נישטאָ קיין פאַרקויפטע זשורנאַליסטן; דאָרט צעברעכן נישט די
שרייבער זייערע פעדערס אויף די דאָזיקע קעם, וועלכע זיי קענען
נישט שפּאַלען באמת. דאָרט דערשטיקט נישט די קריטיק קיין אומבאַ-
קאַנטע טאַלענטן און טיילט נישט קיין שבחים די אָנערקענטע קינסט-
לער, דאָרט טרעפט נישט, אַז דער ערפּאָלג, — דער ערפּאָלג פאַר

ווי קאַריגע, און איז צוועק אין האַטעל. ער האָט מורא געהאַט, טאָ-
מער געפינט ער ביים עסן די גאַנצע טרופע; אָבער ער האָט קיי-
נעם נישט געזען. אַפילו קאַריגע איז אויך פאַרשוונדן געוואָרן. לטוף
האַט ער דערהערט איר הילכיקע, לאַכנדיקע שטים טיף אין שטוב;
ער איז זי געגאַנגען זוכן און לטוף געפונען זי אין קיך. זי האָט
זיך אַריינגענומען אין קאַפּ צו מאַכן איינעם פון די דרום-מאַכלים,
וואָס זייער שאַרפער ריח פילט אָן אַ גאַנצע געגנט און איז בכות
אויפצוועקן אַ טויטן. זי האָט זיך באַפריינדעט מיט דער דיקער באַ-
לעבאַסטע פון האַטעל, און ביידע האָבן זיי געפלידערט צוזאַמען
אויף אַ שרעקלעכן זשאַרגאָן, געמישט פון דייטש, פראַנצויזיש און
געערש, וואָס האָט קיין נאָמען נישט געהאַט אויף קיין שום שפראַך.
זיי האָבן געוואַרדיק געלאַכט און געגעבן זיך בשעת מעשה זייערע
מאכלים איינע דער אַנדערער צו פארוואַרן. קריסטאָפּס דערשיינען האָט
נאָך פאַרגרעסערט דעם געפילדער. זיי האָבן אים געוואַלט אַרויס-
וואַרפן הינטערן טיר, נאָר ער האָט זיך פאַרטיידיקט, און ס'האַט זיך
אים אויך איינגעגעבן צו פאַרוואַרן דעם באַרימטן מאַכל. ער האָט זיך
אַביסל פאַרקרומט: דערויף האָט זי אים אָנגערופן ווילדער טייטאָן
און געזאָגט, אַז ס'איז נישט כּדאי אַוועקלייגן פאַר אים אַזוי פיל מי.
זיי זענען צוזאַמען אַרויפגעגאַנגען אין קליינעם סאַלאָן, וווּ
ס'איז געווען געגרייט דער טיש, נאָר פאַר אים און קאַריגען. ער
האַט זיך נישט געקענט איינהאַלטן און געפרעגט, וווּ זענען די
חברים. קאַריגע האָט גלייכגילטיק אַ מאַך געטון מיט דער האַנט:

— איך ווייס נישט.

— איר עסט דען נישט צוזאַמען?

— קיינמאָל נישט! ס'איז גענוג, אַז מיר טרעפן זיך אין טע-
אַטער!.. אַ שיינע מעשה, כ'לעבן! כ'האַב זיי נאָך געדאַרפט האָבן
ביים טיש!...

ס'איז געווען אַזוי אַנדערש פון די דייטשע מנהגים, אַז ער
איז געווען דערשטוינט און גערירט:

— כ'האַב געגליבט, אַז איר זענט אַ געזעלשאַפטלעך פּאָלק, —
האַט ער געזאָגט.

— גוט, — האָט זי געזאָגט, — צי בין איך נישט געזעלשאַפטלעך?
— געזעלשאַפטלעך הייסט: לעבן געמיינזאַם. איר דאַרפט אונז
זען, אונז דייטשן! מענער, פרויען, קינדער, יעדערער באַטייליקט זיך

נישט געהאט וואָס אָנצווערן; אזאָ מין שפּאַציר האָט אים געקענט באַפלעקן אויף אייביק.

זיי האָבן באַזוכט די קאטעדראַלע. קאָרינע האָט געוואָלט אַרויפקלעטערן אויפן שפיץ טורעם, נישט געקוקט אויף אירע הויכע אָפּצאָסן און צו-לאַנגן קלייד, וואָס האָט פאַרקערט די שטיגן און סוף-פּלסוף זיך פאַרטשעפּעט אָן די טרעפּ; ס'האָט איר נישט געאַרט, זי האָט מוטיק אַ שלעפּ געטון דאָס קלייד, וואָס האָט זיך צעריסן, און ווייטער געקלעטערט פריילעך. זי האָט שיר נישט געוואָלט קליינ-גען אין די גלאָקן. אויפן שפיץ טורעם האָט זי דעקלאַמירט עפעס פון וויקטאָר הוגאָ, וואָס קריסטאָף האָט נישט אָנגעהויבן צו פאַר-שטיין, און געזונגען אַ פאַפּולער פראַנצויזיש לידל. נאָכדעם האָט זי נאָכגעמאַכט דעם מועזין. — דער בין-השמשות איז דערווייל צוגע-פאַלן. זיי זענען צוריק אַראָפּ אין קירך, וווּ דער געדיכטער שאָטן איז געקראָכן לענג-אויס די ריזיקע ווענט, וואָס אויף זיי האָבן גע-לויכטן די אויגן פון די מאַגישע שויבן. קריסטאָף האָט געזען אין איינער פון די זייטיקע קאַפעלן קניען דאָס יונגע מיידל, וואָס האָט אים באַגלייט אין דער לאָזשע אויף דער פאַרשטעלונג פון „האַמלעט“. זי איז געווען אזוי פאַרטיפּט אין איר תפילה, אַז זי האָט אים נישט באַמערקט; זי האָט געהאַט אַ ווייטיקלעכן, פאַרטיפּטן אויסדרוק, וואָס האָט אים גערירט. ער האָט איר געוואָלט זאָגן אַ פאַר ווערטער אָדער לפחות זי באַגריסן; נאָר קאָרינע האָט אים אַוועקגעשלעפּט מיט זיך.

זיי האָבן זיך דערנאָך צעשיידט. זי האָט זיך געדאַרפט צו-גרייטן צו דער פאַרשטעלונג, וואָס האָט זיך, אויפן דייטשן שטייגער, אָנגעהויבן גאַנץ פרי. ער איז נאָר-וואָס געהאַט אַריינגעקומען אין שטוב, ווען מ'האָט אַ קלינג געטון אין טיר און געבראַכט אים אַ קאַרטל פון קאָרינען:

„קום! איזאָבעלע איז קראַנק! פריי! זאָל לעבן די פרייהייט!.. פריינד! קומט! מיר וועלן עסן צוזאַמען!“

פריינדיג

קאָרינע.

פ.ס. — ברענגט מיט אַסאך מוזיק!..

ער האָט בשום אופן נישט געקאָנט תופס זיין, וואָס זי מיינט, ווען ער האָט פאַרשטאַנען, איז ער געווען נישט ווייניקער צופרידן.

„גלענצנדן“ מענטשן, ווי זי — פריער האָט זי אים פאַרשנדיק אָנגע-
קוקט, דערנאָך זיך צעלאַכט אויפן גאַנצן קול.

— וואָס האָב איך אַזוינס געזאָגט? — האָט ער געפרעגט — צי
דאָרף מען נישט זאָגן אַזוי?

יאָ! יאָ! — האָט זי געשריען און געקייקלט זיך פון געלעכ-
טער — אַזוי איז עס.

זיי זענען לסוף אַרויסגעגאַנגען. איר שרייענדיקע קליידונג
און ניין מאָס רייד האָבן געצויגן אויף איר די אויפמערקזאַמקייט. זי
האָט אויף אַלץ געקוקט מיטן חוּזק-בליק פון אַ פראַנצויזין און נישט
געפרווט צו באַהאַלטן אירע איינדרוקן. זי האָט געשפּאַסט פאַר אַ
מאָדע-שוּפּענסטער אָדער פאַר מאָנאַזיען פון אילוסטריטע פּאַסט-
קאַרטלעך, וווּ מ'האָט געקאָנט זען אַ מיש-מאַש פון סענטימענטאַלע
בילדלעך, משונהדיקע און אויסגעלאָסענע סצענעס, שטאַטישע קאָ-
קעטקעס, קיזערלעכע פאַמיליע, דעם קיזער אין אַ רויט קלייד,
דעם קיזער אין אַ גריין קלייד, דעם קיזער אַלס מאָטראָס, ווי ער
פירט אָן מיט דער שיף און טוט תפילה צום הימל. זי האָט זיך צע-
לאַכט פאַר אַ קאָמפלעט טיש-געשיר, וואָס האָט באַפּוצט וואַגנערס
בייזן קאָפּ און פאַר אַ פריזירער-פענסטער, וווּ ס'איז געווען אַ וואָך-
סענער מענער-קאָפּ. זי האָט, אָן אַ שום דרך-ארץ, געמאַכט חוּזק פונם
פאַטראָטישן דענקמאַל, וואָס האָט פאַרגעשטעלט דעם אַלטן קיזער
אין אַ רייזע-מאַנטל און שפיציקן קאַסקעט, אין דער באַגלייטונג פון
פרייסן, דייטשע מדינות און דעם מלחמה-העלד, וואָס איז געווען
אינגאַנצן נאָקעט. פאַרבייגייענדיק האָט זי באַמערקט יעדע לעכער-
לעכקייט אויפן פנים פון אַ מענטשן, אין זיין גאַנג און אינם אופן
פון זיין רעדן. אירע קרבנות האָבן נישט געצווייפלט, אַז זי חוּזקט
פון זיי, בעת זיי האָבן געזען איר בייזוויליקן בליק, מיט וועלכן זי
האָט אויפגענומען זייער קאָמיוזם. איר מאַלפישער אינסטינקט האָט זי
טיילמאַל, אָן איר וויסן, געטריבן נאָכצוקרימען מיט די ליפּן און מיט
דער נאָז אַ צופרידענע אָדער אָנגעבלאָזענע מינע; זי האָט אָנגע-
בלאָזן די באַקן און איבערגעחזרט שטיקער זאַצן אָדער ווערטער,
וואָס זי האָט אין גאַנג אויפגעכאַפט, און וואָס זייער קלאַנג האָט ביי
איר אויסגעזען משונהדיק. קריסטאָף האָט געלאַכט פון גאַנצן האַרצן.
איר חוצפה האָט אים לחלוטין נישט געאַרט, ווייל ער האָט זיך שוין
בכלל נישט געשעמט. צום גליק, האָט זיין נאָמען אין שטאַט שוין

איז אַוועק מיט דעם פארוק, און זי האָט זיך פריילעך אויסגעדרייט
צו קריסטאָפּן.

— גוטמאָרגן, פריינד! — האָט זי געזאָגט.

זי האָט אים דערלאנגט די באַק אַ קוש צו טון. ער האָט זיך
נישט געריכט אויף אַזאָ אינטימקייט, פונדעסטוועגן האָט ער זי אַ
קוש געטון. זי האָט נישט צוגעגעבן קיין גרויסע וויכטיקייט דער
דאָזיקער ליבשאַפט: ס'איז געווען פאַר איר אַ פשוטער גוטמאָרגן.

— אַ, איך בין צופרידן! — האָט זי געזאָגט — עס וועט אויס-
זען שיין היינט אין אָונט. — (זי האָט גערעדט וועגן איר פארוק). —
כ'בין געווען אַזוי פאַרצווייפלט! ווען איר זאָלט געווען קומען היינט אין
דער פרי, וואָלט איר מיך געפונען אַן אומגליקלעכע.

ער האָט געפרעגט פאַרוואָס.

עס איז געווען דערפאַר, וואָס דער פאַריזער פריזירער האָט
זיך טועה געווען מיט די פעקלעך און געבראַכט איר אַ פארוק, וואָס
איז נישט צוגעפאַסט צו איר ראָלע.

— אינגאנצן אַ גלאַטער, — האָט זי געזאָגט — און לאָזט זיך
אַראָפּ, ווי אַ גולם. ווען איך האָב עס דערזען, האָב איך געוויינט,
געוויינט ווי מאַגדאַלענאַ. נישט אמת, מאַדאַם דעזירע?

— ווען איך בין אַריינגעקומען, — ענטפערט יענע — האָט מיך
די מאַדאַם פשוט דערשראָקן. די מאַדאַם איז געווען אינגאנצן ווייט.
די מאַדאַם איז געווען ווי אַ טויטע.

קריסטאָפּ האָט געלאַכט. זי האָט עס דערזען דורכן שפיגל.

— דאָס איז ביי אייך אַ געלעכטער, מענטש אָן אַ האַרץ? —
האָט זי געזאָגט באַליידיקט.

זי האָט זיך אויך צעלאַכט.

ער האָט זי געפרעגט, ווי איז דורכגעגאַנגען די נעכטיקע
רעפּעטיציע.

— אַלץ איז געגאַנגען גוט. זי וואָלט נאָר געוואָלט, מיזאַל וואָס
מער פאַרקירצן די צנדערע ראָלן און נישט אָנרירן אירע...

— זיי האָבן גערעדט אַזוי לאַנג, ביז ס'איז אַריבער אַ גרויסער
טייל פונם נאַכמיטאָג. זי האָט זיך פאַמעלעך אָנגעטון; זי האָט הנאה
געהאַט צו פרעגן קריסטאָפּס מיינונג וועגן איר טואַלעט. קריסטאָפּ
האָט געלויבט איר עלעגאַנץ און נאָיו געזאָגט, אין זיין פּראָנציוזיש-
דייטשן זשאַרגאָן, אז ער האָט נאָך קיינמאָל נישט געזען אַזאָ

— סאַרוואַס רעדט ער אזוי הויך? — האָט זי געפרעגט — ער
איז דאָך אַליין. צי האָט איר נישט מורא, אַז די שטנים וועלן אייך
הערן? עס זעט אויס... (זייט מוחל! איר וועט נישט זיין בייו?)...
עס זעט אויס, ווי ער וואָלט גערופן אַ שיף.

ער איז נישט געווען בייו; ער האָט פון גאַנצן האַרצן געלאַכט
און געווען איר דאַנקבאַר, וואָס זי זאָגט אים דעם אמת. די דאָזיקע
באַמערקונגען האָבן אים געוויילט; קיינער האָט אים נאָך אַזעלכע
באַמערקונגען נישט געמאַכט. זיי זענען געקומען צו אַ הסכם, אַז די
געזונגענע דעקלאַמאַציע רעפּאַרמירט ס'רוב דאָס נאַטירלעכע וואָרט,
ווי דורך אַ פאַרגרעסער-גלאַז. קאַרינע האָט געבעטן קריסטאָפּ, ער
זאָל פאַר איר אָנשרייבן מוזיק צו אַ פיעסע, וווּ זי וועט רעדן מיט דער
באַגלייטונג פון אַרקעסטער, פון צייט צו צייט זינגענדיק באַשטימטע
שטעלן. דער איינפאַל האָט אים אָנגעצונדן, נישט געקוקט אויף די
שוועריקייטן ביי דער סצענישער רעאַליזירונג, וואָס קאַרינעס מוזיקאַ-
לישע שטים איז געווען בכוח, לויט זיין מיינונג, זיי גובר צו זיין;
און זיי האָבן געבויט פלענער פאַר דער צוקונפט.

ס'איז שוין זעווען פינף דער זייגער, ווען זיי איז איינגעפאַלן
אַרויסצוגיין. אין דעם יאָר-טייל פאַלט צו די נאַכט גאַנץ פרי. ס'האָט
נישט געקאָנט זיין קיין רייד וועגן שפּאַציר. אין אַוונט האָט קאַרינע
געהאַט אַ רעפּעטיציע אין טעאַטער; קיינער האָט זי נישט געקאָנט
פאַרטערען. זי האָט ביי אים גענומען אַ וואָרט, אַז צומאָרגנס נאָכ-
מיטאָג וועט ער זי קומען נעמען אויפן געפלאַנטן שפּאַציר.

צומאָרגנס האָט זיך איבערגעחורט די זעלבע סצענע. ער האָט
געטראָפּן קאַרינען זיצן פאַרן שפיגל אויף אַ הויכן בענקל, בעת די
פּיס זענען איר אַראָפּגעהאַנגען און געבאַמבלט זיך אין דער לופטן:
זי האָט געפרוווט אָנטון אַ פאַרוק. דאָרט איז אויך געווען איר שניי-
דערין און אַ שטאַטישער פּריזירער, מיט וועמען זי האָט זיך געזעהט
בנוגע אַ לאַק, וואָס זי האָט געוואָלט האָבן העכער. קוקנדיק אין
שפיגל, האָט זי דערוען קריסטאָפּ, וואָס האָט געשמייכלט הינטער איר
רע פלייצעס: זי האָט אים אַרויסגעשטעקט אַ צונג. דער פּריזירער

מען און אויסדרוקן. וואָס זיי האָבן שוין אַמאָל געהאַט געהערט און
וואָס זענען זיי שוין אַמאָל געפֿעלן געוואָרן אין אַלטע ווערק. זי
האַט נישט געפֿילט קיין געשמאַק אין מעלאָדישער סענטימענטאַלקייט,
אַזוי ווי די דייטשן (אָדער איר סענטימענטאַלקייט איז געווען לפחות
אַן אנדערע: ער האָט נאָך אירע פֿעלערן נישט געקענט); זי איז
נישט געווען אַנטזיקט פֿון די שטעלן, וואָס דריקן אויס ווייכע צאָרט־
קייט, וועלכע האָט אין דייטשלאַנד דער עיקר נושאַ חן געווען; זי
האַט נישט געשוויגט זיינע שוואַכערע לידער, ווי, למשל, אַ מעלאָדיע,
וואָס ער האָט געוואָלט פֿאַרברענען, ווייל זיינע פֿריינד האָבן שטענדיג
דיק גערעדט פֿון איר און זענען געווען גליקלעך צו מאַכן אים אַ
קאָמפּלימענט. קאָרינעס דראַמאַטישער חוש האָט איר דיקטירט מער
צו האַלטן פֿון די מעלאָדיעס, וואָס דריקן אויס אייפֿריכטיק אַ באַ-
שטימטע ליידשאַפט: די דאָזיקע ווערק זענען אויך אים צום שטאַרקסטן
געווען צום האַרצן. אָפטמאָל פֿלעגט זי אַרויסווייזן אַ קליינע סימפּאָטי-
יע צו באַשטימטע מעלאָדישע האַרטקייטן, וואָס האָבן אין קריסטאָפּס
אייגן אויסגעזען נאָטירלעך: ווען זי פֿלעגט זיי אַנטרעפֿן, איז זי ווי
געשטרויכלט געוואָרן; זי פֿלעגט פֿלייבן שטיין און פרעגן „צי איז
עס באַמת אַזוי“. ווען ער האָט געזאָגט, אַז יאָ, פֿלעגט זי זיך
אַנטשליסן אויף אַ שווערן שפּרונג; אָבער באַלד פֿלעגט זי פֿאַרקרימען
דאָס מיל, און קריסטאָפּ האָט עס באַמערקט. אָפטמאָל האָט זי בעסער
דורכגעלאָזן דעם טאַקט. דעמאָלט פֿלעגט ער עס אים איבערשפּילן
אויפֿן פֿיאַנינג.

— עס געפֿעלט אייך נישט? — פֿלעגט ער פרעגן.
זי פֿלעגט קרימען מיט דער נאָז.
— ס'איז פֿאַלש, — האָט זי געזאָגט.
— לחלוטין נישט, — האָט ער לאַנדדיק געענטפֿערט, — ס'איז
אמת. טראַכט גוט נאָך. איז עס נישט אמת, אָט דאָ?
(ער פֿלעגט אָנווייזן אויפֿן האַרץ).
אָבער זי האָט געשטאָקלט מיטן קאָפּ:
— אפשר יאָ; ס'איז אָבער פֿאַלש אָט־אָט־דאָ.
(זי פֿלעגט אָנווייזן אויפֿן אויער).
ס'האָבן זי אויך שאַקירט די גרויסע שטים־שפּרונגען פֿון דער
דייטשער דעקלאַמאַציע:

נונג, ווען קארינע האָט אים געבעטן עס איבערשפילן און אויפהויבן
דיק זיך, האָט זי גענומען נאָכזינגען אויסעווייניק, כמעט אָן אַ טעות;
ער האָט זיך אויסגעדרייט צו איר און אָנגעכאַפּט זי אַנטציקט פאַר
די הענט:

— איר זענט דאָך אמת מוזיקאַליש! — האָט ער אויסגעשריין.
זי האָט זיך צעלאַכט און געגעבן אים צו פאַרשטיין, אַז זי
האָט דעפיוטירט אַלס זינגערין אין אַ פּראָווינץ-אָפּערע, נאָר אַז אַן
אימפרעסאַריאָ אויף זייערע טורנעען האָט דערווען אין איר פעיקייטן
צום דיכטערישן טעאַטער און געטריבן זי איבערצוגיין צו דעם גע-
ביט. ער האָט אויסגערופּן:

— ס'אַרץ שאָד!

— פאַרוואָס? — האָט זי געפרעגט. — פּאַעזיע איז אויך מוזיק.
זי האָט אים געבעטן, ער זאָל איר געבן צו פאַרשטיין זיינע
„לידער“; ער האָט גערעדט צו איר אויף דייטש און זי האָט איבער-
געזאָרט די דייטשע ווערטער מיט אַ מאַלפּישער, לייכטקייט, קאָפּירנ-
דיק בעת מעשה אַפּילו די קנייטשן פון זיין מויל און אויגן, בעת
ער רעדט אַרויס די ווערטער. ווען ער האָט איר געבעטן זינגען די
לידער פון זכרון, האָט זי געמאַכט משונהדיקע טעותים, און ווען זי
האָט נישט געוואָלט, האָט זי אויסגעפונען ווערטער פון ווילדע האַלד-
קלאַנגען, וואָס האָבן ביי ביידן אַרויסגערופּן אַ שטאַרקן געלעכטער.
זי איז נישט מיד געוואָרן צו הייסן אים שפילן און ער — צו שפילן
פאַר איר און צו הערן איר שיינע שטים, וואָס האָט נאָך נישט גע-
קענט די פאַך-סודות און געזונגען אַביסל מיטן האַלד, ווי אַ קליין
מיידעלע, דערפאַר אָבער — מיט פיל חן און רירנדיק. זי האָט אים
בכלל אָפּגעהאַרציק געזאָגט, וואָס זי טראַכט. הגם זי האָט נישט גע-
קאַנט זאָגן קלאָר, פאַרוואָס אַ זאך געפעלט איר אָדער נישט, זענען
אָבער שטענדיק אירע מיינונגען געווען ריכטיק. אַ מערקווירדיקע
זאך, די סאַמע קלאַסישע און פאַרהייליקסטע ווערק אין דייטשלאַנד
זענען איר גראַד נישט געפעלן געוואָרן: זי האָט געמאַכט עטלעכע
קאָמפּלימענטן פון העפלעכקייט וועגן; נאָר מ'האָט בולט געזען, אַז
עס זאָגט גאָרנישט. אַזוי ווי זי האָט נישט פאַרמאָגט קיין מוזיקאַלי-
שע בילדונג, האָט זי נישט געפילט די הנאה, וועלכע עס פילן אומ-
פאַוואָרעטערהייט די מוזיק-פריינט און אַפילו קינסטלער אינם „שיין
געהערט“, ווען ס'קומט זיי אויס צו הערן אין אַ ניי ווערק די פאַר-

קליינע, פארהידושטע אויסגעשרייען, וואָס די פראַנצויזנס זענען גע-
ווינט צו באַנוצן און וואָס באַציען זיך, אַגב, פונקט אַזוי גוט אויף
„טריסטאַן“, ווי אויף אַ פעקל שאַקאַלד. קריסטאָף האָט געלאַכט: אי-
רע אויסגעשרייען זענען געווען אינגאַנצן אַנדערש פון די געוויינלע-
כע, פאַטעטישע און שווערע אויסרופן פון זיינע דייטשן. צוויי
סתירותדיקע גוזמאות. איינע האָט געוואָלט מאַכן פון אַ קלייניקייט אַ
באַרג, די צווייטע—פון אַ באַרג — אַ קלייניקייט; די דאָזיקע גוזמא
איז געווען נישט ווייניקער לעכערלעך, ווי די ערשטע; נאָר אין דער
דגע איז זי אים אויסגעקומען אַנגענעמער, ווייל ער האָט ליב געהאַט
דאָס מויל פון וואַנען ס'איז געקומען. — קאַרינע האָט געוואָלט וויסן,
וועמענס זאַכן ער שפּילט; און ווען זי האָט זיך דערוווסט, אַז עס
זענען זיינע אייגענע, האָט זי אַרויסגעלאָזן אַ געשריי. ער האָט איר
געהאַט געזאָגט אין דער פרי, אַז ער איז אַ קאָמפּאָזיטאָר, זי האָט
אַבער דערויף קיין אַכט נישט געלייגט. זי האָט זיך געזעצט נעבן
אים און פאַרלאָנגט, ער זאָל שפּילן אַלץ, וואָס ער האָט געשאַפן.
דעם שפּאַציר האָבן זיי פאַרגעסן. ס'איז נישט געווען קיין פשוטע
העפלעכקייט פון איר זייט; זי האָט ליב געהאַט מוזיק און פאַרמאָגט
אַ ווונדערלעכן חוש, וואָס האָט אויסגעפילט די בלויון פון איר אומ-
געבילדעטקייט. תחילת האָט ער עס נישט גענומען ערנסט און
געשפּילט פאַר איר זיינע לייכטע מעלאָדיעס. נאָר ווען ער האָט צו-
פעליק גענומען שפּילן אַ זאך, פון וועלכער ער האָט אַמאָל געהאַלטן,
האָט ער באַמערקט, אַז דאָס געפעלט איר מער. ס'איז געווען פאַר
אים אַ פריילעכע נייעס. מיט דער נאָווער שטוינונג פון אַ דייטש,
בעת ער טרעפט אַ מוזיקאַלישן פראַנצויז, האָט ער זיך אָנגערופן:

— ס'איז מערקווירדיק, ס'אַראַ גוטן געשמאַק איר האָט! איך
וואָלט קיינמאָל נישט געגלויבט.

קאַרינע האָט זיך צעלאַכט אים אין פנים.
פון דעמאָלט אָן האָט ער הנאה געהאַט אויסצוקלייבן די שווער-
טע ווערק זיינע און צו זען, ווי ווייט זי וועט מיטגיין. אָבער
ס'האָט זיך אַרויסגעוויזן, אַז קיין שום שווערע אויסדרוקן צעטומלען
זי נישט; און נאָך אַ באַזונדערס שווערער מעלאָדיע, אין וועלכער
קריסטאָף האָט שוין פּמעט אַנטגילטיק געצווייפלט, ווייל ס'האָט זיך
אים קיינמאָל נישט איינגעגעבן צו דערוועקן אין דייטשלאַנד פאַר-
שטענדעניש פאַר איר, — איז ווי גרויס איז געווען זיין דערשטוי-

פונקט ווי א קליין מיידל, וואָס איילט זיך צו ענדיקן איר אַרבעט.
 ער האָט איר פאַרגעלייגט אויסצוהערן זי. זי האָט אים דערלאָנגט
 דאָס העפט און זיך אויפגעהויבן איבערצוואַגן די ראָלע, זי האָט גע-
 שטאַמלט אָדער איבערגעזחזרט פיר מאָל דעם סוף פונם זאָך, איידער
 זי האָט זיך דערמאָנט, וואָס עס גייט ווייטער. זי האָט געשקאָלט
 מיטן קאָפּ, זאָגנדיק די ראָלע; אירע האָר-נאָדלען זענען זיך צעפלוויגן
 איבערן גאַנצן צימער. ווען אַ פאַרעקשנט וואָרט האָט בשום אופן
 נישט געוואָלט קומען איר אויפן זכרון, איז זי געווען אומגעדולדיק,
 ווי אַ שלעכט-דערצויגן קינד; זי האָט טיילמאָל אַריינגעוואָרפן אין
 שפּאַס אַ קללה אָדער אַ גראָב וואָרט, — נאָך איינעם אָנאָ גראָב
 וואָרט האָט זי זיך אליין פאַרשעמט. — קריסטאָף איז פאַרחידושט
 געווען פונם געמיש פון טאַלאַנט און קינדערישקייט. זי האָט אויסגע-
 פונען ריכטיקע, רירנדיקע אינטאַנאַציעס; נאָר אין מיטן דער טיראָדע,
 וווּ זי האָט, דאָכט זיך, אַריינגעלייגט איר גאַנצע נשמה, האָט זי
 פלוצלינג געקאָנט נעמען רעדן ווערטער אָן אַ שום זין. זי האָט גע-
 לייענט איר ראָלע, ווי אַ מאָלע, נישט זאָרגנדיק, וואָס באַדייטן די
 ווערטער, וואָס זי רעדט, — און דעריבער זענען אַרויסגעקומען
 משונהדיקע פאַרבינדונגען. דאָס האָט איר נישט געאַרט; ווען זי האָט
 זיך געכאַפט, האָט זי זיך געהאַלטן ביי די זייטן פון געלעכטער.
 לסוף האָט זי געזאָגט: „שאָ“, אַרויסגעריסן דאָס העפט פון זיין
 האַנט, אַ שמיץ געטון אין אַ ווינקל און געזאָגט:

— פריי! ס'האָט געשלאָגן די שעה!.. מיר גייען שפּאַצירן!

ער האָט געפרעגט, אַביסל אומרויך:

— איר גלויבט, אָו איר קענט שוין?

זי האָט מיט זיכערקייט געענטפערט:

— אַווראָי. און צו וואָס איז, אַגב, דער סופלער?

זי איז אַריין צו זיך אין צימער, צו נעמען איר היסל. וואָר-
 טנדיק אויף איר, האָט זיך קריסטאָף צוגעזעצט צום פּיאַניאָ און
 אַ קלאַפּ געטון עטלעכע גיכע אַקאָרדן, זי האָט אַ געשריי געטון פון
 צווייטן צימער:

— אַ, וואָס איז עס? שפילט נאָך ווי שיין עס איז.

זי איז געקומען צו לויפן, אַרויפֿרוקנדיק זיך דאָס היסל אויפן
 קאָפּ. ער האָט געשפילט ווייטער. ווען ער האָט געענדיקט, האָט זי
 פאַרלאָנגט, ער זאָל נאָך שפילן. זי האָט זיך באַגייסטערט, מיט יענע

טינקטיוו. קיין שום חשבונות האָט זי דערביי נישט געהאַט, און זי האָט בעסער געוואָלט לאַכן, פריילעך רעדן, זיין אַ גוטער ברודער, אַ גוטער חבר, אָן שום קונצן. זי האָט אים דערציילט וועגן איר לעבן אין טעאַטער, אירע קליינע דאַנות, די נאַרישע חכמות פון אירע חברים, און אז אַזויאַבעלע (אַזוי האָט געהייסן די גרויסע אַר-טיסטין), וואָס האָט נישט ליב, עמעצער, אויסער איר, זאָל האָבן ערפּאָלג, מאַכט אַלעמען דעם טויט. ער האָט איר אָנפאַרטרויט זיינע תביעות צו די דייטשן: זי האָט געפאַטשט אין די הענט און אים צו געהאָלפן צו טענהן. אַב, איז זי געווען אַ גוטע און האָט אויף קיי-נעם נישט געוואָלט רעדן קיין שלעכטס; נאָר דאָס האָט איר נישט געשטערט פונדעסטוועגן צו רעדן; זי האָט געהאַט צו זיך אויפריכטיק טענות, בעת זי האָט פון עמעצן געשפּאַסט, ווייל זי האָט פאַרמאָגט דעם הומאָר חוּק צו מאַכן און אַ רעאַלע, קאָמישע אָבסערוואַציע, וואָס טרעפט ביי די מענטשן פון דרום: זי האָט זיך נישט געקענט איינהאַלטן און ווייטער געמאַכט געלונגענע קאַריקאַטורן. זי האָט פריילעך געלאַכט מיט אירע בלייכע ליפן, וואָס האָבן אָפּגעדעקט ציין ווי ביי אַ יונגן הונט; און אירע אונטערגעהאַקטע אויגן האָבן גע-גלאַנצט אינם בלאַסלעכן פנים, וואָס די שמינקע האָט אַ ביסל סאַרבלייכט.

זיי האָבן זיך פּלוצלינג אַרומגעזען, אַז ס'איז שוין אַריבער אַ שעה, זינט זיי שמועסן. קריסטאָף האָט פאַרגעלעגט קאַרינען (אַזוי איז געווען איר טעאַטער-נאָמען) אַז ער וועט קומען נאָך איר נאָכמיטאָג און וועט איר ווייזן די שטאָט. דער פאַרשלאָג האָט זי אַנטשיקט; זיי האָבן אָפּגעשמועסט זיך צו טרעפן באַלד נאָכן מיטאָג. אין דער באַשטימטער שעה איז ער געקומען. קאַרינע איז גע-זעסן אינם קליינעם האָטעל-סאַלאָן און געהאַלטן אַ העפט, וואָס זי האָט הויך געלייענט. זי האָט אים אויפגענומען מיט לאַכעדיקע אויגן און נישט איבערגעריסן דאָס לייענען, ביז זי האָט געענדיקט אַ זאָץ, דערנאָך האָט זי אים אָנגעוויזן אַן אָרט צו זעצן זיך נעבן איר: — זעצט אייך דאָ און רעדט נישט, — האָט זי געזאָגט, — איך שטודיר איין מיין ראָלע. אין אַ פערטל שעה אַרום ווער איך פאַרטיק.

זי האָט ווייטער געלייענט דעם כתב-יד, טייטלענדיק מיטן שפיץ נאָגל, און געלייענט זייער גיך, וווּ דער בליק אירער איז געפאַלן.

ווערן אנטוישט, געווען ממש אנטציקט. זי איז געווען א גוט, הנעוודיק מיידל, וואָס האָט געוואָלט געפֿעלן ווערן און נישט געפרוּווט עס צו באַהאַלטן: קריסטאָפּס באַזוך און זיין באַגייסטערונג האָבן זי פשוט גליקלעך געמאַכט (די קאָמפּלימענטן האָבן זי נאָך נישט געהאַט קאָלירע געמאַכט). זי איז געווען אזוי נאַטירלעך אין אַלע אירע באַוועגונגען און אין אופן פון איר באַנעמען זיך, אפילו אין איר פוסטקייט און הנאה געפֿעלן צו ווערן, — אַז ער האָט זיך קיין רגע נישט געפונען אין אַ פאַרלעגנהייט. זיי האָבן זיך גאָר גיך געפילט, ווי אַלע פריינד. ער האָט זיך געמאַטערט אַביסל מיטן פראַנצויזיש, זי האָט קוים מיט צרות גערעדט עטלעכע דייטשע ווערטער: אין אַ שעה שפעטער האָבן זיי זיך שוין געהאַט אויסדערציילט אַלע זייערע סודות. זי האָט נישט געהאַט בדעה אים אַוועקצושיקן, דאָס דאָזיקע געזונטע, פריילעכע, קלוגע און לעבעדיקע מיידל, וואָס האָט זיך שטאַרק געלאַנגווייקט צווישן אירע נאַרישע חברים און אין אַ לאַנד, וואָס זי האָט נישט פאַרשטאַנען זיין שפראַך, און אָן דער נאַטירלעכער פרייד, וואָס זי האָט פאַרמאָגט, איז געווען פשוט גליקלעך צו געפינען מיט וועמען צו רעדן אַ וואָרט. וואָס שיין קריסטאָפּס, איז ממש שווער איבערצוגעבן אין ווערטער זיין פרייד, וואָס ער האָט צווישן די טרויערע, נישט אויפריכטיקע קליינבירגער געטראָפּן דאָס דאָזיקע פרייע דרום-מיידל, פול מיט בלוט פון איר פאָלק. ער האָט נאָך נישט געקענט די אויבערפלעכלעכקייט פון יענע נאַטור, וואָס באַזיצן אין גייסט און אין האַרצן, — להיפוך צו די דייטשן, — בלויז דאָס, וואָס זיי הייזן אַרויס, און וואָס אָפט פאַרמאָגן זיי טאַקע גאָרנישט. אָבער זי איז קודם פֿל געווען יונג, זי האָט געלעבט, זי האָט גערעדט אָפּן האַרציק און פריי אַלץ, וואָס זי האָט געטראַכט; זי האָט וועגן אַלץ אַרויסגעזאָגט אַ מיינונג, פריי, מיט אַ פרישן, נייעם קוק; ס'האָט געטעמט פון איר עפעס פון איר מיסטראַל, וואָס פאַרדעקט די נעפֿלען. זי איז געווען באַגאָבט. אָן בילדונג און בטבע נישט קיין דענקערישע, האָט זי אָבער געפילט דירעקט און פון גאַנצן האַרצן, ביז רירנד קער אויפריכטיקייט, דאָס, וואָס איז שיין און גוט; און דערנאָך, אין אַ ווייניג אַרומ, האָט זי אויפן קול געלאַכט. זי איז טאַקע געווען אַ קאָקע-טישע, געשפילט מיט די שוואַרצאַפֿלעך און מיט פאַרגעניגן געוויזן איירע נאָקסטע אַרעמס און האַלז אונטער איר האַלב-אָפּענעם ראָק; זי וואָלט גערן פאַרדרייט קריסטאָפּס דעם קאָפּ; ס'איז געווען ריין אינס-

מהאָט איר געמאָלדן וועגן דעם באַזוך און געפרעגט, אָן שום זאָרג.
מיט אַ פּריילעכער שטים, וואָס מ'האָט געהערט אין צווייטן צימער, אי-
בערן וואָנט:

— וואָס וויל ער, דער הער? ווי הייסט ער?... קריסטאָף... קרי-
סטאָף, ווי?... קריסטאָף קראַפט?... ס'אַראַ נאָמען!

(זי האָט איבערגעזען צוויי-דריי מאָל, שרעקלעך באַטאָנענדיק
דעם ריש).

— עס קלינגט, ווי אַ קללה...

(זי האָט געשאַלטן).

— איז ער יונג אָדער אַלט?... אַ פיינער?... גוט, איך גיי שוין

אריין.

זי האָט גענומען זינגען:

— Rien n'est plus doux que mon amour...

(— נישטאָ קיין זיסערע זאָך, ווי מיין ליבע...)

שלעפּנדיק זיך בעת-מעשה איבערן צימער, און שעלטנדיק אַ ביי-
זערנע האַר-נאָדל, וואָס איז איר פאַרמאָלן געוואָרן צווישן די צעוואָר-
פענע זאָכן. זי איז געווען אומגעדולדיק און זי האָט געברומט, נאָכ-
מאָלנדיק אַ לייב, הגם קריסטאָף האָט זי נישט געווען. האָט ער דאָך
נאָכגעפּאָגט אין געדאַנק אלע אירע באַוועגונגען הינטער דער וואָנט,
און ער האָט געלאַכט צו זיך אליין: לסוף האָט ער געהערט, ווי
ס'דערנענטערן זיך טריט, די טיר האָט זיך האַסטיק געעפּנט און זי
האָט זיך באַוווּן.

זי איז געווען האַלב-אַנגעטון, אין אַ שלאָף-ראַק, וואָס האָט איר
אַרומגענומען די טאָליע, מיט אַנטבליזטע אַרעמס אין די ברייטע
אַרבל, מיט שלעכט-פאַרקעמטע האַר, וואָס זייערע לאַקן זענען איר
אַראָפּגעפּאָלן אויף די אויגן און באַקן. אירע שיינע ברוינע אויגן
האָבן געשמיכלט, איר מויל האָט געלאַכט, אירע באַקן האָבן געלאַכט,
אַ חנעוודיק גריבעלע האָט געלאַכט אינמיטן איר גאַמבקע. זי האָט זיך
אַנטשולדיקט מיט איר שווערער, זינגענדיקער שטים, וואָס זי באַווויזט
זיך אין אַזאַ מין הילד. זי האָט געוואוסט, אַז זי האָט זיך נישט וואָס
צו אַנטשולדיקן און אַז ער קאָן איר נאָר דאַנקבאַר זיין דערפאַר. זי
האָט גערעכנט, אַז ער איז אַ זשורנאַליסט, וואָס איז געקומען אויף אַן
אינטערוויו. ווען ער האָט איר געזאָגט, אַז ער איז געקומען נאָר צו-
ליב זיך אליין, ווייל ער איז אַנטציקט פון איר, איז זי אָנשטאַט צו

איז ער אראפ פון די טרעפ און אריין נישט באמערקט. ווי ער איז ארויסגעגאנגען. ער האט אריינגעאטעמט אין זיך די קאלטע נאכט-לופט און איז מיט גרויסע שפרייזן געגאנגען דורך די פינסטערע, האלב-פוסטע-באסן. ער האט זיך געפונען ביים ברעג פון א קאנאל און אָנגע-שפּאַרט אָן אַ אָנלעך, האָט ער באַטראַכט דאָס שטילע וואַסער, וווּ ס'טאַנצן אַרום אין דער פינסטערניש רעפּלעקסן פון די לאַמטערנעס. זיין נשמה האָט אויך אַזוי אויסגעזען: פינסטער און צאָפּליך; ער האָט געזען אין איר נאָר אַ גרויסע פרייד, וואָס האָט געטאַנצט אויף דער איבערפּלאַך. די שטאַט-זייגערס האָבן געקלונגען. ס'איז אים גע-ווען אוממעגלעך זיך אומצוקערן אין טעאָטער און אויסצוהערן די פיעסע ביון סוף. זען דעם נצחון פון פּאַרטינבראַס? ניין, דאָס ציט אים נישט... אַ שיינער נצחון! ווער האָט בדעה מקנא צו זיין דעם זינגער? ווער וויל זיין אויף זיין אָרט, נאָכדעם ווי מ'האָט זיך אי-בערגעזעטיקט מיטן משונהדיקן, ווילדן, לעכערלעכן לעבן? די גאַנצע יצירה איז אַ שרעקלעכער באַשולדיקונגס-אַקט קעגן לעבן. אָבער עס שטראָמט אין איר אַזאַ שפע פון לעבן, אַז דער טרויער פאַרוואַנדלט זיך אין פרייד, און די ביטערקייט פאַרשיכורט...

קריסטאָף איז געקומען אהיים. ער האָט שוין מער נישט גע-זאָרגט וועגן דעם יונגן אומבאַקאַנטן מיידל, וואָס ער האָט איבערגע-לאָזן אין דער לאָזשע און וואָס ער האָט אפילו איר נאָמען נישט געוויסט.

צומאָרגנס אין דער פרי איז ער געגאנגען באַזוכן די אַקטריסע אינם קליינעם דריט-ראַנגיקן האָטעל, וווּ דער אימפרעסאַריאָ האָט זי צוזאַמען מיט אירע קאָלעגן, איינגעאָרדנט, בעת די גרויסע אַרטיסטין האָט געוויינט אין דעם בעסטן האָטעל פון שטאַט. מ'האָט אים אַריי-געפירט אין קליינעם, שלעכט-אויפגעהאַלטענעם סאַלאָן, וווּ איבערבליי-בעכצן פונם פרישטיק האָבן זיך געוואַגערט אויפן אָפּענעם פּיאַניאָ צוזאַמען מיט האַר-נאָלען און צעקנאָדערטע, שמוציקע נאָטן. אינם אַנ-דערן צימער האָט אָפּעליע געוואנגען אויסן קיל, ווי אַ קינד, וואָס האָט הנאה אָנצומאַכן אַ טומל. זי האָט אויף אַ וויילע איבערגעריסן, ווען

— עס פאַרשאַפט אייך מסתמא פאַרגעניגן צו הערן רעדן פראַג-
צווישן — האָט ער געפרעגט.
ער האָט געמיינט צו שפּאַסן, — אָבער באמת געטראָפּן אין
פּינטל.

— אַד! — האָט זי געזאָגט מיט אַ זייער האַרציקן טאָן, וואָס
האָט אים גערירט, — כ'האָב שטאַרק פאַרגעניגן! איך שטיק זיך דאָ.
ער האָט זי דאָסמאָל בעסער באַטראַכט: זי האָט לייכט צונויפּ-
געדריקט די הענט און אויסגעזען דערשלאָגן. נאָר באַלד איז איר
איינגעפאלן, אַז ער האָט זיך געקענט פילן באַליידיקט פון אירע רייד:
— אַ זייט מוחל! — האָט זי געזאָגט, — איך ווייס נישט, וואָס
איך רעד.

ער האָט אויפריכטיק געלאַכט:
— אַנטשולדיקט זיך נישט! איר זענט פולשטענדיק גערעכט
מ'דאַרף נישט דווקא זיין אַ פראַנצויז, כדי דאָ דערשטיקט צו ווערן
אויף!

ער האָט געהויבן מיט די אַקסלען און אָפּגעאַטעמט.
אָבער זי האָט זיך פאַרשעמט, וואָס זי איז אַזוי אָפּנהאַרציק,
און איז אַנטשוויגן געוואָרן. אַגב האָט זי באַמערקט, אַז פון די שכנות-
דיקע לאָזשעס הערט מען זיך צו נייגערק צו זייער שמועס; און ער
האָט עס אויך מיט כעס באַמערקט. זיי האָבן דעריבער איבערגעריסן
דעם שמועס, און וואַרטנדיק אויפן סוף פון דער הפסקה, איז ער אַרויס
אין קאָרידאָר פון טעאַטער. די ווערטער פונם מיידל האָבן געקלונגען
אין זיינע אויערן; נאָר ער איז געווען צעטומלט: אָפּעליעס בילד האָט
פאַרנומען זיין געדאַנק. אין די ווייטערדיקע אַקסן האָט זי אים אינ-
גאַנצן באַהערשט; און ווען די שיינע אַקטריסע איז אין דער סצענע
דערגאַנגען ביז משוגעת און מעלאַנכאָליש געזונגען פון ליבע און
טויט, האָט איר שטים איבערגעגעבן אַזעלכער רירנדיקע טענער, אַז
ער איז דורך און דורך געוואָרן אויפגערועדערט: ער האָט געפילט, אַז
אַט-אַט צעריטשעט ער זיך, ווי אַן אַקס. אויפגעבראַכט אויף זיך אַליין
פאַר דער דאָזיקער, ווי ס'האָט זיך אים געדאַכט, שוואַכקייט — (ווייל
ער האָט נישט געקענט צולאָזן דעם געדאַנק, אַז אַן אמתער קינסטלער
זאָל וויינען), — און אַזוי-ווי ער האָט נישט געוואָלט מאַכן פון זיך
קיין ספעקטאַקל, איז ער פלוצלינג אַרויס פון דער לאָזשע. דער קאָ-
דידאָר, דאָס וואַרט-צימער זענען געווען פּוּסט. שטאַרק

ער האָט באַמערקט איר אַקצענט און געפרעגט:

— איר זענט אַן אויסלענדערין?

— יאָ — האָט זי געענטפערט.

ער האָט באַטראַכט איר באַשיידן קליידל:

— אַ לערערין? — האָט ער געפרעגט.

זי איז רויט געוואָרן און געזאָגט:

— יאָ.

— פון וואַנען?

זי האָט געענטפערט:

— איך בין אַ פראַנצויזין.

ער האָט פאַרחידושט צעשפרייט די הענט:

— אַ פראַנצויזין? איך וואָלט קיינמאָל נישט געגלויבט.

— פאַרוואָס? — האָט זי פאַרשעמט געפרעגט.

— איר זענט אַזוי... ערנסט! — האָט ער געזאָגט.

(זי האָט געטראַכט, אַז אין זיין מויל איז עס נישט קיין

קאָמפלימענט).

— עס זענען פאַראַן אַזעלכע אויך אין פראַנקרייך, — האָט זי

געענטפערט, אינגאנצן צעטומלט.

ער האָט באַטראַכט איר אָרנטלעך פנימל, איר בולטן שטערן,

גלייכן נעזל, איר פיינעם קין און מאָגערע באַקן אין דער ראַם פון

קאָשטאַן-ברונע האָר. אָבער באמת האָט ער זי נישט געזען: ער האָט

געטראַכט וועגן דער שיינער אַרטיסטין. ער האָט איבערגעחזרט:

— ס'איז מערקוירדיק, וואָס איר זענט אַ פראַנצויזין!.. באמת,

איר זענט פונם זעלבן לאַנד, וואָס אַפּעליע? מ'וואָלט קיינמאָל נישט

געגלויבט.

אין אַ וויילע אַרום האָט ער צוגעגעבן:

— ווי שוין זי איז!

און נישט באַמערקט, אַז דער דאָזיקער פאַרגלייך איז געווען אַ

באַליידיקונג פאַר זיין שכלטע. זי האָט עס זייער גוט געפילט, אָבער

קיין פעס האָט זי צו קריסטאָפּן נישט געפילט, ווייל זי האָט געהאַט

די זעלבע מיינונג. ער האָט געפרוּווט דערגיין ביי איר אייניקע פרטים

וועגן דער אַקטריסע, נאָר זי האָט גאָרנישט געזוסט; מ'האָט געזען,

אַז זי איז ווייניק באַהאַונט אין טעאַטער-ענינים.

הפסקה, האָט ער זיך דערמאַנט אָן זיין שלעכטע אין דער לאַזשע; און אזוי ווי ער האָט געזען, אַז זי איז נאָך אַלץ פאַרשעמט, האָט ער מיט אַ שמייכל אַ טראַכט געטון, וויפֿל שרעק זי האָט מסתמא געהאַט צוליב זיינע משוגעתן. — ער האָט זיך נישט טועה געווען: די נשמה פֿונם מיידל, וואָס דער צופֿאל האָט אים צוזאַמענגעבראַכט מיט איר אויף עטלעכע שעה, איז געווען כמעט קרענקלעך נישט-דרייטט; — מסתמא איז זי געווען אין אַ צושטאַנד פֿון אומנאַרמאַלער התפעלות, בעת זי האָט זיך גענומען דעם מוט מסכים צו זיין אויף קריסטאָפּס איינלאָדונג. קוים אָבער האָט זי מסכים געווען, האָט זי עס שוין באַ-דויערט, זי וואָלט געגעבן אַלץ אין דער וועלט, צו קענען פֿטור ווערן, צו געפינען אַן אויסרייד און צו אַנטלויפֿן. נאָך ערגער איז איר גע-וואָרן, בעת זי האָט זיך אַרומגעזען, אַז זי איז דער אָביעקט פֿון דער אַלגעמיינער גייגריקייט, און זי איז געוואָרן אויסער זיך פֿון שרעק. ווען זי האָט הינטער אירע פֿלייצעס — (זי האָט זיך נישט דערוועגט אומצוקוקן) — געהערט דאָס בייזע מורמלען און קללות פֿון איר באַ-גלייטער. זי האָט זיך געריכט אויף אים אַלץ אין דער וועלט; און ווען ער האָט זיך געזעצט ביי איר זייט, איז זי ממש פֿאַרגליווערט געוואָרן פֿון שרעק; וואָס פֿאַר אַ ווילדע שטיק האָט ער איצטער בדעה צו טון? זי האָט זיך געוואָלט באַגראָבן צען איילן אין דער ערד. זי האָט זיך אינסטינקטיוו איינגעקאָרטשעט און מורא געהאַט אים אָנצורירן.

אָבער די גאַנצע מורא איז פֿאַרשוונדן, ווען זי האָט בעת דער הפסקה דערהערט זיין גוטמוטיקע שטים:

— איך בין נישט קיין אָנגענעמער שכן, נישט אמת? זייט מיר מוחל.

דעמאָלט האָט זי אויף אים אַ קוק געטון און דערזען זיין גוטן שמייכל, וואָס צוליב אים האָט זי געפֿועלט ביי זיך אַריינצוגיין אין טעאָטער.

ער האָט ווייטער גערעדט:

— איך קען נישט באַהאַלטן דאָס, וואָס איך טראַכט.. אָבער ס'איז שוין געווען צו פיל... די דאָזיקע פֿרוי, די דאָזיקע אַלטע פֿרוי... ער האָט זיך ווידער פֿאַרקרימט פֿון עקל-געפֿיל. זי האָט אַ שמייכל געטון און שטיל געזאָגט. — דאָך איז עס שיין.

אויפער. וואָס מער זי האָט גערעדט, אַלץ מער האָט ער זיך נייגיריק גע-
 דרייט אויפן שטול, צו זען דאָס פויגעלע, וואָס האָט זיך אַזוי צעווג-
 גען. ער האָט דערזען אָפּעליען. אייגנטלעך האָט זי נישט פאַרמאָגט
 אין זיך גאָרנישט פון שעקספירס אָפּעליע, זי איז געווען אַ שיין,
 הייל, שטאַרק און שלאַנק מיידל, ווי אַ יונגע גריכישע סטאַטוע: עלעק-
 טרע אָדער קאַסאַנדראַ. זי איז געווען פול מיט לעבן. הגם זי האָט
 זיך אָנגעשטרענגט צו האַלטן אין די ראַמען פון איר ראַלע,
 האָט דאָך אַ קראַפט פון יוגנט און פרייד געשטראַלט פון איר לייב,
 פֿין אירע באַוועגונגען און פון אירע ברוינע אויגן, וואָס האָבן קעגן
 איר ווילן געלאַכט. ס׳איז געווען דער פּוּח פון אַ שיינעם קערפער,
 און קריסטאָף, וואָס איז אַ ווילע פריער געווען אַזוי אומברחמנותדיק
 צו דער אינטערפּרעטאַציע פון האַמלעט, האָט קיין איין רגע נישט
 געצווייפֿלט, אַז אָפּעליע איז כמעט אינגאַנצן ענלעך צו דער, וואָס ער
 זעט; און אָן וואַקלעניש האָט ער מקריב געווען יענע פאַר דער, מיטן
 אומבאַוואוסטן, ביזן גלויבן פון ליידנשאַפטלעכע מענטשן, האָט ער גע-
 פונען אַזױ אַ טיפן אמת אין דער דאָזיקער יוגנטלעכער שפּע, וואָס
 האָט געשטראַמט אינם ריינעם און אומרויקן מיידלשן האַרץ. גאָר דעם
 זיבעטן הן האָט געהאַט דער צויבער פון איר ריינער, וואַרעמער,
 סאַמעט-וויילעך שטים: יעדעס וואָרט האָט געקלונגען, ווי אַ שיינער
 אַקאָרד; איינגעהילט ווי אין אַ בשמים-ריח פון טימיאַן און ווילדער
 מיאַטע, האָט אַרום די זילבן אין צאָפֿלדיקע ריטמען געטאַנצט דער
 לאַכנדיקער אַקצענט פון דרום. אַ פרעמדע דערשיינונג: אָפּעליע פון
 אַלעס-לאַנד! זי האָט מיטגעבראַכט מיט זיך אַביסל פון איר גאָלדער-
 נער זון און פון ווילדן מיסטראַל.

קריסטאָף האָט פאַרגעסן זיין שכֿנטע און געזעצט זיך נעבן איר
 אין דער ערשטער ריי פון דער לאַזשע; ער האָט נישט געקאָנט אָפּ-
 רייסן די אויגן פון דער שיינער אַקטריסע, וואָס ער האָט איר נאָמען
 נישט געוואוסט. אָבער דער עולם, וואָס איז נישט געקומען אַהער הערן
 קיין אומבאַקאַנטע, האָט נישט געלעגט אויף איר קיין שום אַכט און
 אַפֿלאַדירט נאָר דעמאָלט, בעת ס׳האָט גערעדט דער ווייבלעכער האַמ-
 לעט. דאָס האָט קריסטאָפּן זייער אויפגעבראַכט, און ער האָט זיי גע-
 רופן: "עולען!" — אַזוי שטיל, אַז מ׳האָט עס געהערט צען טויט
 אַרום אים.

ערשט ווען מ׳האָט אַראָפּגעלאָזט דעם פאַרהאַנג, בעת דער

נישט אָפגעגאַנגען. ווען ער וואָלט געווען יושרדיק, וואָלט ער באַ-
 מערקט און אָפגעשאַצט די עלעגאַנטע קליידונג און שטאַרקע נאַטיר-
 לעכע און קינסטלערישע קראַפט. וואָס האָט דערלויבט דער דאָזיקער
 זעכציקעריקער פרוי זיך צו ווייזן אין אַ קאָסטיום פון אַ יונגן מאַן
 און אפילו אויסצווען שוין — לפחות פאַר די, וואָס האָבן נישט גע-
 קוקט מיט קיין שטרענגע אויגן. אָבער ער האָט פיינט געהאַט קינסט-
 לעכקייט און בכלל אַלץ, וואָס פאַרגוואַלדיקט און פעלשט די נאַטור.
 ער האָט ליב געהאַט, אַז אַ פרוי זאָל זיין אַ פרוי, און אַ מאַן — אַ מאַן.
 (נישט אַלע מיינען היינט אַזוי). די קינדערשע, און אַביסל-לעכערלע-
 כע קליידער פון בעטהאָווענס לעאַנאַרע זענען אים שוין אויך געווען
 נישט אָנגענעם. אָבער דער דאָזיקער האַמלעט האָט אַריבערגעשטיגן
 אַלץ, וואָס מ'האַט זיך געקאָנט פאַרשטעלן, און איז געווען פשוט אַן
 אומזין מאַכן פון דעם שטאַרקן, דיקן און בלאַסן דענער, וואָס איז
 אַ האַסטיקער און ליטערער בעל-חלומות, מאַכן פון אים אַ פרוי, — און
 אפילו נישט קיין פרוי: ווייל אַ פרוי, וואָס שפילט אַ מאַן, איז שטענ-
 דיק אַ פאַרזענש, — מאַכן פון האַמלעטן אַ סריס, אַ צוויידייטיקן
 אַנדראָגנוס.... האָט מען געדאַרפט האָבן די גאַנצע געפאַלנקייט פון
 אונזער צייט, די גאַנצע נאַרישקייט פון דער קריטיק, אַז די דאָזיקע
 עקלדיקע שטותעריי זאָל קאָנען טאָלערירט ווערן איין טאָג און נישט
 ווערן אויסגעפייסט!.. דער אַקטריסעס שטים האָט קריסטאָפן אַרויסגע-
 בראַכט פון די פלים. זי האָט געהאַט אַ זינגענדיקע, אָפגעהאַקטע
 דיקציע, די איינטאָניקע דעקלאַמאַציע, וואָס איז זינט שאַנמעלע און
 האַטעל-דע-בורגאָן שטענדיק טייער, ווייזט אויס, דעם פאָלק, וואָס
 איז ווייניקער מוזיקאַליש פון אַלע אַנדערע פעלקער. קריסטאָפּ איז
 געווען אַזוי צעשרויפט, אַז ער האָט חשק געהאַט צו אַנטלויפן אויף
 אַלע פיר. ער האָט זיך אויסגעדרייט מיטן רוקן צו דער סצענע און
 געמאַכט האַוואַיעס פון פעס, מיטן פנים צו דער וואַנט פון לאָזשע,
 ווי אַ קינד, וואָס מ'שטעלט אַריין אין אַ ווינקל. צום גליק האָט זיין
 שכטע קיין מוט נישט געהאַט אַ קוק צו טון אין זיין זייט; ווייל
 ווען זי וואָלט אים געזען, וואָלט זי אים אָנגענומען פאַר אַ משוגענעם.
 פלוצלינג האָט קריסטאָפּ אויפגעהערט זיך צו קרימען. ער איז
 געבליבן זיצן אומבאַוועגלעך און איז אַנטשוויגן געוואָרן. אַ שיינע מו-
 זיקאַלישע שטים, אַ יונגע פרויען-שטים, אַ שווערע און זיסע האָט זיך
 געלאָזט פלוצלינג הערן אין זאל. קריסטאָפּ האָט אָנגעשטעלט דאָס

ער אויפגעבראכט, וואָס מ'פאַרגעמט זיך מיט אים אזוי עקשנותדיק.
בעת אים גייען זיי קיינער נישט אָן. ס'איז אים נישט איינגעפאלן.
אז די דאָזיקע נישט-דיסקרעטע נייגיריקייט איז געווענדט אויף זיין
שכנטע מער, ווי אויף אים, און דווקא אויף אַ פאַרדריסלעכן אופן.
כדי אַרויסצוווייזן, אַז ער איז לחלוטין גלייכגילטיק צו אַלץ, וואָס זיי
קאָנען זיך טראַכטן אָדער רעדן, האָט ער זיך אָנגעבויגן צו זיין
שכנטע און גענומען מיט איר רעדן. זי האָט אויסגעזען אזוי דער-
שראָקן, וואָס ער רעדט צו איר, און אזוי אומגליקלעך, וואָס זי
דאַרף אים ענטפערן, אַז זי האָט קוים געהאַט כוח צו ענטפערן יאָ
אָדער ניין, קוים געהאַט מוט אים אָנצוקוקן; — ער האָט רחמנות
געקראָגן אויף איר צוליב זיין ווילדקייט און זיך פאַררוקט אין אַ
ווינקל. צום גליק האָט זיך אָנגעהויבן די פאַרשטעלונג.

קריסטאָף האָט נישט געהאַט איבערגעלייענט דעם אָפיש, און
ס'איז אים ווייניק אָנגעגאַנגען, וואָס פאַר אַ ראָלעס שפילט די גרוי-
סע אַקטריסע: ער האָט געהערט צו יענע באַיווע מענטשן, וואָס קור-
מען זען אין טעאַטער די פיעסע און נישט די אַקטיאָרן. ער האָט
זיך נישט נאָכגעפרעגט, צי די באַוווסטע אַרטיסטין וועט שפילן
אָפּעליען אָדער די קעניגין; ווען ער וואָלט דערפון געטראַכט, וואָלט
ער זיכער געגלייבט, אַז זי שפילט די קעניגין, אויב מ'זאָל נעמען
אין באַטראַכט דעם עלטער פון ביידע מאַטראָנעס. ס'האָט אים אָבער
קיינמאָל נישט געקאָנט איינפאלן, אַז זי זאָל שפילן האַמלעטן. ווען
ער האָט געזען און דערהערט האַמלעטן מיט זיין שטים פון אַ מעכא-
נישער פופע, האָט געדויערט אַ היפשע וויילע, איידער ער האָט גע-
גלויבט זיינע אויערן; ער האָט ביי זיך געפרעגט, צי איז עס נישט
קין חלום...

— אָבער ווער? ווער איז עס? — האָט ער שטיל צו זיך גע-
רעדט. — פונדעסטוועגן איז עס דאָך נישט...

און ווען ער האָט געמוזט פעסטשטעלן, אַז „פונדעסטוועגן איז
עס" האַמלעט, האָט ער אַרויסגעלאָזט אַ קללה, וואָס זיין שכנטע האָט
צום גליק נישט פאַרשטאַנען, ווייל זי איז געווען אַן אויסלענדערין. —
וואָס מ'האָט אָבער גוט פאַרשטאַנען אין דער שכנותדיקער לאַזשע,
ווייל מ'האָט תיכף גענומען שרייען פון דאָרטן זייער אויפגערעגט,
עס זאָל זיין שטיל. ער האָט זיך צוריקגעצויגן טיף אין דער לאַזשע,
כדי צו קענען שעלטן, וויפל זיין האַרץ גלוסט. דער פעס איז אים

אזוי וויכטיק, איך האָב עס שוין געזען. (ער האָט זיך באַרימט).
פאַר אייך וועט עס זיין אַ גרעסערע הנאה, ווי פאַר מיר. נעמט, איך
גיב עס אייך מיטן גאַנצן האַרצן.
דאָס יונגע מיידל איז געווען אזוי גערירט פון דער מתנה און
פונם האַרציקן טאָן, מיט וועלכן ער האָט גערעדט, אַז טרערן האָבן
זיך איר באַווזן אין די אויגן. זי האָט געשטאַמלט פון דאַנקבאַרקייט,
אַז זי וויל ביי אים בשום אופן נישט צונעמען דעם דאָזיקן פאַר-
געניגן.

— נו, גוט, לאָמיר זשע אַריינגיין צוזאַמען, — האָט ער גע-
זאָגט מיט אַ שמייכל.

ער האָט געהאַט אַזאַ גוט און אָפנהאַרציק פנים, אַז זי האָט
זיך פאַרשעמט, וואָס זי האָט אים אָפגעזאָגט, און געענטפערט, אַביסל
צעטומלט:

— איך גיי... אַ דאַנק.

זיי זענען אַריין. די לאָזשע פון די מאָנהיימס איז געווען
ברייט צעעפנט און פונקט אַנטקעגן דער סצענע; ס'איז געווען אומ-
מעגלעך צו באַהאַלטן זיך אין איר. ס'איז איבעריק צוצוגעבן, אַז זיי-
ער אַריינקומען איז נישט דורכגעגאַנגען אומבאַמערקט. קריסטאָף
האָט אַוועקגעזעצט דאָס יונגע מיידל, אין דער ערשטער ריי און
אַליין געבליבן זיצן הינטער איר, כדי זי זאָל זיך נישט פילן שלעכט.
זי איז געזעסן גלייך, שטייף, אָן מוט אויסצודרייען דעם קאַפּ און—
שרעקלעך פאַרשעמט; זי וואָלט אַוועקגעגעבן זייער פיל, ווען זי
וואָלט נישט מסכים געווען אַריינצוגיין. כדי צו לאָזן זי קומען אַ
ביסל צו זיך און אַזוי-ווי ער האָט נישט געהאַט מיט איר וועגן וואָס
צו רעדן, האָט קריסטאָף זיך געמאַכט קוקן אין אַן אַנדער זייט. וווּ
ער זאָל נישט געבן אַ קוק, האָט ער אומעטום לייכט באַמערקט, אַז
זיין גענוואָרט אין דער געזעלשאַפט פון דער אומבאַקאַנטער שכנות,
צווישן דעם גלענצנדן עולם פון די לאָזשעס, האָט ביי אַלעמען
צווייטגערופן נייגיר און פאַרשידענע פירושים. ער האָט געוואָרפן
בייזע בליקן צו די, וואָס האָבן אים אָנגעקוקט; ער איז געווען זיי-

זשאַן קריסטאָף IV כאַנד 8 בויגן

ס'ע הנאה. איין זאך איז אים געווען לאנגווייליק, וואס ער האט די
הנאה איינער אליין. ער האט נישט געפילט קיין שום חרטה בנוגע
דעם פאטער מאנהיים אדער די גריבוימס, ביי וועלכע ער האט צו-
גענומען די לאזשע; נאך ער האט געטראכט וועגן די, וואס האבן
געקאנט טיילן זיין פארגעניגן. ער האט געטראכט, וואס ס'איז א
פריד ער האט געקאנט פארשאפן אזעלכע יוגגעלייט, ווי ער, און
ס'איז אים געווען פינלעך, וואס ער קאן עס נישט טון. ער האט
געזוכט אין געדאנק, וועמען צו קאנען פארלייגן זיין בילעט, און נישט
געפונען. אגב איז געווען שפעט און מ'האט זיך געדארפט צואיילן.

ווען ער איז אריין אין טעאטער, איז ער פארבייגעגאנגען די
פארמאכטע קאסע, ווו ס'איז געווען אויפגעשריבן, אז ס'איז נישט
געבליבן מער קיין איין בילעט. צווישן די מענטשן, וואס זענען מיט
פארדרוס געשטאנען ארום אים, האט ער באמערקט א יונג מיידל,
וואס האט נישט געקאנט פועלן ביי זיך ארויסצוגיין און האט בא-
טראכט מיט קנאה די מענטשן, וואס זענען אריינגעגאנגען. זי איז
געווען זייער איינפאך אנגעטון, אין שווארצן; נישט קיין גאנץ הויכע, מיט
א מאגערער פיגור און אן איידל פנים; ער האט אין דער רגע נישט
באמערקט, צי זי איז מיאוס אדער שיין. ער איז זי פארבייגעגאנגען;
דאן איז ער געבליבן שטיין א וויילע, זיך אויסגעדרייט און איידער
ער האט געהאט גענוג צייט צו בארעכענען, געפרעגט:

— איר האט שוין נישט געקריגן קיין פלאץ, פרייליך?

זי איז רויט געווארן און געענטפערט מיט א פרעמדן
אקצענט:

— ניין.

— כ'האט א לאזשע, און כ'ווייס נישט, וואס צו טון מיט איר.

ווילט איר זי, צוואמען מיט מיר, אויסנוצן?

זי איז נאך רויטער געווארן און געדאנקט, נאך איבערגעבעטן,
פארוואס זי קאן נישט מסכים זיין. קריסטאף האט זיך באליידיקט
סוף איר אפזאג, איבערגעבעטן פון זיין זייט און געפרווט צושטיין,
זי זאל אריינגיין; נאך ס'האט זיך אים נישט איינגעגעבן זי צוצו-
רעדן, הגם ס'איז געווען קלאר, אז זי וויל גיין מיטן גאנצן הארצן.
ער איז געווען פאדאגהט. פלוצלינג האט ער אנגענומען א באשלוס.
— הערט אויס, ס'איז דא אן עצה, ווי אלץ דורכצופירן, —

האט ער געזאגט — נעמט דעם בילעט. ביי מיר איז די זאך נישט

מאנהיים האָט זיך געהאַלטן ביי די זייטן:
 — ער וועט אַריינפאלן אין אַ צאָרן! — האָט ער געזאָגט.
 ער האָט אויסגעווישט די אויגן און צוגעגעבן:
 — איך וועל מאַרגן אין דער פּרי, ווען כוועל אויפשטיין,
 אויסטראַכטן עפעס, איידער ער וועט זיך דערוויסן.
 — איך קאָן דעם בילעט נישט נעמען, — האָט קריסטאָף גע-
 זאָגט — בעת איך ווייס, אַז דאָס וועט אים נישט זיין אָנגענעם.
 — דו ביסט גאָרנישט מחויב צו וויסן, דו וויסט גאָרנישט,
 דאָס גייט דיך נישט אָן.
 קריסטאָף האָט גענומען דעם בילעט.
 — און וואָס זאָל איך טון, קלערסטו, מיט אַ לאָזשע פון פיר
 פלעצער?
 — וואָס דיר געפעלט. קאָנסט זיך דאָרט שלאָפן, טאַנצן, אויב
 דו ווילסט. ברענג אַהין פרויען. דו האָסט דאָך עטלעכע? אויב נישט,
 קאָן איך דיר באַרגן.
 קריסטאָף האָט צוריקגעגעבן מאַנהיימען דעם בילעט:
 — גיין, נישטאָ וואָס צו רעדן. נעם אים צו.
 — קיינמאָל אין לעבן נישט, — האָט מאַנהיים געענטפערט און
 געמאַכט עטלעכע טריט הינטער זיך — איך קאָן דיך נישט צווינגען
 צו גיין, אויב ס'איז דיר לאַנגווייליק; אָבער צונעמען וועל איך אים
 נישט. דו האָסט אַ ברירה אַריינצוואַרפן אים אין פייער אָדער, אַלס
 אָרנטלעכער מענטש, אַוועקטראָגן צו די גרינבוים. דאָס גייט מיך
 מער נישט אָן. אַ גוטע נאַכט!
 ער איז אַנטלאָפן, איבערלאָנדיק קריסטאָפּן אין מיטן גאַס
 מיטן בילעט אין האַנט.
 קריסטאָף איז געווען אין אַ פאַרלעגנהייט. ער האָט אייגנטלעך
 געהאַלטן, אַז עס פאַסט אַוועקצוטראָגן דעם בילעט צו די גרינבוים;
 אָבער דער איינפאַל האָט אים נישט באַגייסטערט. ער איז אַוועק
 אַהיים, נישט אַנטשלאָסן; און ווען ער האָט זיך מיישב געווען אַ קוק
 צו טון אויפן זייגער, האָט ער געזען, אַז ס'איז קוים דאָ צייט זיך
 אָנצוטון און גיין אין טעאַטער. און ס'וואָלט געווען אַ שטות צו פאַר-
 לירן סתם דעם בילעט. ער האָט פאַרגעלייגט זיין מאַמען, זי זאָג
 מיטגיין. אָבער לואיזע האָט דערקלערט, אַז זי וויל בעסער זיך גי-
 לעגן. איז ער אַליין אַוועק. אין האַרצן האָט ער געפילט אַ קינדער-

מאנהיים האָט אים אָנגעכאַפט פאַרן אַרעם און דערציילט אים אין אַן אויפגערעגטן צושטאַנד אָבער נישט אָן חוזה, אַז עפעס אַן אַלטע, נאַרישע קרובה, זיין טאַטנס אַ שוועסטער, איז אומגעריכט אַראָפּגעקומען צו זיי מיט איר גאַנצן הויז-געזינד, און אַז זיי מוזן אַלע בלייבן אין שטוב מקבֿל פנים צו זיין די געסט. ער האָט זיך געפרווט אַרויסדרייען; אָבער זיין פּאָטער האָט בטבע נישט מוותר געווען אויף זאָכן פון פאַמיליען-עטיקעטן און דרך-ארץ, וואָס קומט די עלטערע; און אַזוי ווי ער האָט זיך איצט געמוזט רעכענען מיטן פּאָטער, ווייל ער האָט געדאַרפט ביי אים אַרויספאַקומען אַ סומע געלט, איז ער געצוונגען זיך אונטערצוגעבן און אָפּצוזאָגן זיך פון דער פאַרשטעלונג.

— איר האָט שוין בילעטן? — האָט קריסטאָף געפרעגט.
— אַוודאי! אַן אויסגעצייכנטע לאָזשע; און צו דעם אַלעמען, מוז איך נאָך גיין אַוועקטראָגן — (איך גיי טאַקע אַהין) — צום שוטה גרינבוים, דעם פאַפּאַס שותף, די בילעטן כדי ער זאָל זיך דאָרטן בלאָזן צוזאַמען מיט דער פרוי גרינבוים און זייער טאַכטער — די גאַנז. ס'איז פריילעך!.. איך זוך לפחות עפעס אַ נישט-אָנגענעמע זאַך פאַר זיי. אָבער פאַר זיי איז עס דאָך אַלץ איינס, אַבי איך זאָל זיי אָפּגעבן די בילעטן, — כאָטש זיי וואָלט גיכער געווען ניהא דאָס זאָלן זיין באַנק-בילעטן.
ער איז פלוצלינג געבליבן שטיין מיט אַן אָפּן מויל און אָנגע-קוקט קריסטאָפּן:

— וואָרט!.. כ'האַב... כ'האַב, וואָס איך דאַרף!..
ער האָט אַ הוסט געטון:
— קריסטאָף, דו גייסט אין טעאטער?
— ניין.
— הער אויס, דו וועסט גיין אין טעאטער. איך בעט דיך, טו מיר די טובה. דו קענסט עס מיר נישט אָפּזאָגן.
קריסטאָף האָט נישט פאַרשטאַנען.
— אָבער כ'האַב נישט קיין אָרט.
— אַט האָסטו! — האָט מאַנהיים מיט טריומף אויסגעשרינגן.
אַריינשטעקנדיק אים מיט געוואָלד דעם בילעט אין האַנט.
— ביסט משוגע, — האָט קריסטאָף געזאָגט — און דיין טאַטנס שליחות?

פלעצער זענען געווען אזוי טייער, אז ער איז נישט געווען ביכולת צו קויפן א בילעט.

דער רעפערטואר, וואָס די פראַנצויזישע טרופע האָט אַריינגע-
בראַכט קיין דייטשלאַנד, איז באַשטאַנען פון צוויי אָדער דריי קלאַ-
סישע פּיעסעס; ס'רוב אָבער איז ער באַשטאַנען פון שטותערייען,
וואָס זענען דער בעסטער פאַריווער אַרטיקל אויף עקספּאָרט: נישטאָ
קיין מער אינטערנאַציאָנאַלע זאַך, ווי די דורכשניטלעכקייט. קריסטאָף
האַט געקענט „טאַסקאַ“, וואָס האָט געזאָלט זיין דער ערשטער ספּעק-
טאַקל פון דער שפּילערין; ער האָט עס געהערט אין אַן איבערווע-
צונג, באַפּוצט מיט אַלערליי חנדלעך, וואָס אַ טרופע פון אַ קליינעם
טעאַטער ביים רהיין קען צוגעבן אַ פראַנצויזישן ווערק; און קוקנדיק
אויף זיינע פריינד, ווי זיי לויפן אין טעאַטער אַריין, האָט קריסטאָף
געלאַכט מיט בטרל, צופרידן, וואָס ער איז נישט מחויב צו גיין הערן
די זעלבע זאַך נאָך אַ מאָל. פונדעסטוועגן האָט ער צומאָרגנס זייער
אויפּמערקזאַם זיך צוגעהערט צו די באַגייסטערטע באַריכטן פונם
אָונט: ער איז געווען ביז אויף זיך, וואָס ער האָט נישט קיין רעכט
זיך אַריינצומישן, ווייל ער האָט נישט געזען דאָס, וועגן וואָס
אַלע רעדן.

די צווייטע אַנאַנסירטע פּאַרשטעלונג האָט געדאַרפט זיין אַ
פראַנצויזישע איבערזעצונג פון „האַמלעט“. קריסטאָף האָט קיינמאָל
נישט דורכגעלאָזן קיין געלעגנהייט צו זען שעקספּירס אַ פּיעסע.
שעקספּיר איז געווען פאַר אים, פונקט ווי בעסהאָווען, אַן אייביקער
קוואַל פון לעבן. „האַמלעט“ איז אים געווען באַזונדערס טייער אינם
פּעריאָד פון אומרו און שטורעמדיקע ספּקות, וואָס ער האָט נישט
לאַנג געהאַט אַדורכגעמאַכט. הגם ער האָט מורא געהאַט זיך ווידער
צו זען אינם מאַגישן שפּילגל, האָט עס אים דאָך געצויגן; און ער
האַט זיך אַרומגעדרייט אַרום די אַפּישן פון טעאַטער (ער האָט זיך
בשעת מעשה נישט מודה געווען דערצו) און איז ממש אויסגעגאַנגען
פון חשק צו קריגן אַ פּלאַץ. נאָר ער איז געווען אזוי איינגעקשנט,
אז נאָך דעם, וואָס ער האָט געזאָגט זיינע פריינד, האָט ער נישט
געוואָלט חרטה האָבן; און ער וואָלט זיכער געבליבן דעם אָונט,
פונקט ווי דעם פּאַריקן, אין דערהיים, ווען דער צופאַל וואָלט אים
נישט צונויפגעבראַכט מיט מאַנהיימען, גראַד דעמאָלט, ווען ער איז
שוין געווען אויפן וועג אַהיים.

צווישן מיניסטער, א דעפוטאט אין רייכסטאג און א פויפסטלעכן פירשט; און אלע, הגם געאייניקט און מיט דרך-ארץ פאר דער רא-סע, פון וועלכער זיי שטאמען, זענען געווען אויפריכטיקע ענגלענ-דער, בעלגיער, פראנצויזן, דייטשן און אנהענגער פונם פויפסט: זיי-ער שטאלן האט זיי נישט געלאזט צווייפלען, אז דאס לאנד, צו וועלכן זיי האבן זיך צוגעפונדן, שטייט העכער פון אלע אנדערע לענדער. מאנהיים, אויף צו להכעיס, איז געווען דער איינציקער, וואס האט אלע לענדער געהאלטן העכער, ווי זיין אייגן לאנד. ער האט דעריבער אפט גערעדט וועגן פאריז מיט שטארקער באגייסטע-רונג; נאך אזוי ווי ער פלעגט בטבע דערציילן סאמע אויסטערלישע זאכן און בדי צו רימען די פאריזער, סארגעשטעלט זיי אלס משוגעים, פלידערער און זולד-וסובאניקעס, וואס פארברענגען זייער צייט אין אויסגעלאסנקייט און רעוואלוציעס, און נעמען קיין זאך נישט ערנסט, — האט קריסטאפן נישט איבעריק געצויגן צו דער „ביואנטינער, געפא-לענער רעפובליק פון יענער זייט וואָגען“. אין זיין לייכטגלייביקייט האט ער זיך סארגעשטעלט פאריז, ווי עס האט אויסגעזען אויף א פרימיטיוון שטיק, וואס קריסטאפ האט געזען אויפן שער-בלאט פון א נישט-לאנג דערשינערער זאמלונג פון דייטשע קונסט-ביכער: אין פאדערגרונט דער דעמאן פון נאטורדאם, וואס האט אראפגעקוקט פון איבער די דעכער, און דערביי די צושריפט:

„Insatiable vampire l'eternelle Laxare

Sur la graedelite convoite sa pâture“.

(דער אומגעזעטיקטער וואמפיר פון אייביקער אויסגעלאסנקייט)

זוכט זיין רויב אין דער גרויסער שטאט)

אלס גוטער דייטש, האט ער געפילט א פאראכטונג צו די אויס-געלאסענע וועלשן און צו זייער ליטעראטור, פון וועלכער ער האט קום געקענט עטלעכע קאמישע, ווערטלאזע שטיק, ווי: „לעגלאן“, „מאדאם סאן זשען“ און לידער פון א קאפע-קאנצערט. דער סנאפיוס פונם שטעטל, ווו מענטשן, לחלוטין אומפעיקע צו אינטערעסירן זיך מיט קונסט, האבן זיך געשטופט מיט א טומל צו דער קאסע נאך בילעטן, האט אריינגעווארפן קריסטאפן אין א שטימונג פון גלייכגיל-טיקער פאראכטונג צו דער גרויסער קאמעדיאנטין. ער האט פעסט באשלאסן נישט צו מאכן קיין שום אַנשטרענגונג צו באזוכן איר סאָרשטעלונג. ס'איז אים געווען לייכט צו האלטן וואָרט, ווייל די

קריסטאף האט געמאכט אומגעלומפערטע אָנשטרענגונגען צו
 דעפּאָרטירן די דייטשע קונסט, ווען אין שטאָט איז געקומען צו פאָרן
 אַ טרופּע פּראָנצויזישע אַקטיאָרן. ריכטיקער וואָלט געווען צו זאָגן:
 אַ סטאַדע; ווי דער שטייגער, איז עס געווען אַ פּנופּיאַ אָרעמע
 חברה-לייט, וואָס זענען זיך צונויפגעקומען, דער טיילויל ווייסט פון וואַנעט,
 און יונגע אומבאַקאַנטע אַקטיאָרן, גליקלעכע, וואָס זיי לאָזן זיך עקס-
 פּלאַאַטירן, אַבי מ'לאָזט זיי נאָר שפּילן. אַלע צוזאַמען זענען געווען
 איינגעשפּאַנט אינם וואָגן פון אַ באַוווּסטער, עלטערער אַקטריסע,
 וואָס האָט געמאַכט אַ טורנע איבער דייטשלאַנד און, פאַרבייפּאָרנדיק
 די שטאָט, איז זי געבליבן דאָרט אויף דריי פאַרשטעלונגען.
 ביי וואַלדוויזן אין דער רעדאַקציע איז געוואָרן אַ גרויסער
 טומל. מאַנהיים און זיינע פּריינד זענען געווען באַהאַונט אָדער גע-
 מיינט, אַז זיי זענען באַהאַונט אינם ליטעראַרישן און עפּנטלעכע
 לעבן פון פאַריו; זיי פלעגן דערציילן פאַרשידענע רעכטות, וואָס זיי
 האָבן אַרויסגענומען פון גאַסן-בלעטלעך און פאַרשטאַנען מער ווייני-
 קער: זיי האָבן, מיט איין וואָרט, רעפּרעזענטירט דעם פּראָנצויזישן
 גייסט אין דייטשלאַנד. דאָס האָט שוין געקלעקט אָפּצונעמען ביי קרי-
 סטאָפּן יעדן חשק צו דערקענען דעם דאָזיקן גייסט. מאַנהיים האָט
 אים געמאַסערט מיט זיינע לויב-געזאַנגען פאַר פאַריו. ער איז דאָרט
 געווען עטלעכע מאָל; ער האָט דאָרט געהאַט קרובים: — ער האָט
 געהאַט קרובים אין אַלע אייראָפּעישע לענדער, און אומעטום האָבן
 זיי אָנגענומען די נאַציאָנאַליטעט, און לעבנס-שטייגער פון יענעם
 לאַנד; דער דאָזיקער שבט פון אברהם האָט געציילט צווישן זיינע
 מיטגלידער זון ענגלישן באַראָן, אַ סענאַטאָר אין בעלגיע, אַ פּראָנ-

II

אין זומפ

וואלדהויז האָט זיך געוואָלט אַרייַנמישן, נאָר די איבעריקע
האַבן געלאַכט.

— לאָז צורו... — האָט מאַנהיים געזאָט.

— נאָך אַלעמען... — האָט וואלדהויז ווידער אָנגעהויבן, פלוצ-

לינג באַרויקט — אַ ביסל מער, אַ ביסל ווייניקער!...

קריסטאָף איז אַוועק. די חברים זענען געשפרונגען און געקייקלט

טון געלעכטער. ווען זיי האָבן זיך אַ ביסל באַרויקט, האָט וואלדהויז
געזאָגט צו מאַנהיים:

— פונדעסטוועגן האָט קיין סך נישט געפעלט... זיי פאַרויכטיק.

איך בעט דיך. ער וועט אונז נאָך כאַפן.

— מילא! — האָט מאַנהיים געזאָגט — דערווייל האָבן מיר

נאָך פאַר זיך פריילעכע טעג. און אויסערדעם שאַף איך אים נאָך
גוטע פריינד.

דאקציע, אוועקלעגן זיין פתב"ד און מער האָט אים נישט געאַרט.
טיילמאָל פלעגט ער אַפּרומן מאַנהיימען אין אַ זייט:

— דאָסמאָל האָב איך זיי שוין אַריינגעזאָגט, ווי ס'דאַרף צו זיין, אָט
די מנוולים, לייען נאָר אַ שטיקל...
מאַנהיים פלעגט לייענען.

— נו, וואָס מיינסטו וועגן דעם!
— שרעקלעך, מיין טייערער! דו מאַכסט דאָך פון זיי אַש און
בלאָטע!

— וואָס רעכנסטו, וועלן זיי זאָגן?
— אַ, ס'וועט ווערן אַ פיינער טומל!
אַבער ס'פלעגט נישט ווערן קיין שום טומל. להיפוך, אַרום
קריסטאָפּן האָבן די פּנימער געשטראָלט, מענטשן, וואָס ער האָט אַרונ-
טערגעריסן, האָבן אים באַגריסט אין גאָס. איינמאָל איז ער געקומען
אין דער רעדאָקציע אומרויך און פאַרדאָגהט, אַ וואָרף געטון אויפן
טיש עפּעס אַ וויזיט-קאַרטל אין געפרעגט:
— וואָס זאָל עס באַדייטן?

ס'איז געווען אַ קאַרטל פון אַ מוזיקער, וועלכן ער האָט אַרונ-
טערגעריסן: „מיט אמתער דאָנקבאַרקייט.“
מאַנהיים האָט מיט אַ געלעכטער געענטפּערט:
— ער איראַנזירט.

קריסטאָפּן איז לייכטער געוואָרען.
— אויף! — האָט ער געזאָגט — כ'האָב מורא געהאַט, אפשר
האָט אים מיין אַרטיקל הנאה געטון.
— ער איז שרעקלעך ביין, — האָט ערענטפּער געזאָגט; —
נאָר ער וויל זיך פאַרשטעלן: ער מאַכט נאָך אַ העכערן מענטשן, ער
חזקט.

— ער חווקט? ... חזיר! — האָט קריסטאָפּן געזאָגט, באַליידיקט
פונדאָסניי. — איך וועל אָנשרייבן וועגן אים אַ צווייט אַרטיקל.
ס'וועט לאָכן דער, ווער עס לאַכט דער לעצטער.
— ניין, ניין, — האָט וואָלדהויז אומרויך געזאָגט — איך גלויב
נישט, אַז ער מאַכט חזק. ס'איז הכנעה, ער איז אַ גוטער קריסט:
מ'טוט אים אַ פאַטש אין איין פאַק, שמעלט ער אונטער די צווייטע.
— איז נאָך בעסער! — האָט קריסטאָפּן געזאָגט — אַך, דער
פּחדן! ער וועט באַקומען דאָס, וואָס ער פאַרדינט!

אִים נִישט אײנמאַל געמאַכט וועגן דעם ביטערלעך-זיסע באַמערקונגען:
ער האָט געטענהט, אַז אַ פעלער האַפּטער אויסדרוק איז פאַר דער
צײַטשריפט אַ פּחייתת-הכבוד; און קריסטאָף, וואָס האָט זיך אין דער
קריטיק נישט געהיט אַזוי שטאַרק, ווי אין דער קונסט, פלעגט ענטפערן,
אַז דער, אױף וועמען ער שרייבט שלעכט, וועט זיך שטענדיק כאַפּן
אַליין, וואָס ער מיינט. מאַנהיים האָט אויסגענוצט די געלעגנהייט;
ער האָט געזאָגט, אַז קריסטאָף איז גערעכט, אַז די קאַרעקטור גע-
הערט אײַגנטלעך צום קאַרעקטאָר און אַז ער לעגט דעריבער פאַר צו
פאַרטרעטן קריסטאָפּן אין דער דאָזיקער אַרבעט. קריסטאָף איז אים
געווען טיף דאָנקבאַר, און אלע האָבן אים פאַרויכערט, אַז דער דאָ-
זיקער טויש איז פאַר זיי באַקוועם און שפּאַרט זיי איין צײַט. קרי-
סטאָף האָט בלויז איבערגעגעבן ווייניג קאַרעקטן מאַנהיימען און געבעטן
אים, ער זאָל גוט קאַרעגירן. מאַנהיים האָט זיך גענומען דערצו מיט
חשק: ס'האָט אים שטאַרק געוויילט. תּחילת האָט ער אויס פאַרוי-
טיקייט ריזיקירט בלויז צו ענדערן עטלעכע אויסדרוקן אָדער אַרױס-
צוואַרפן אַ פאַר שאַרפע עפּיסעטן. ווען ער האָט געזען, אַז עס גייט
מיט מול, איז ער געגאַנגען נאָך ווייטער: ער האָט גענומען ענדערן
גאַנצע זאַצן און זייער באַדייטונג; ער האָט אַרױסגעוויזן ביי דער
דאָזיקער מלאכה אמתע מייסטערשאַפט. די גאַנצע קונץ איז באַשטאַנען
אין דעם, מוזאַל איבערלאָזן דאָס רוב אויסדרוקן פונם זאַץ און זיינע
כאַראַקטעריסטישע ווערטער און זאָגן פונקט דעם היפוך דערפון, וואָס
קריסטאָף האָט געוואָלט זאָגן. מאַנהיים האָט זיך געגעבן מער מי צו ענדערן
קריסטאָפּס אַרטיקלען, ווי צו שרייבן אײַגענע; ער האָט נאָך קײַנמאַל
אין זיין לעבן אַזוי פיל נישט געאַרבעט. נאָר דער פּועל-יוצא האָט
אים פאַרשאַפט פאַרגעניגן: אײַניקע מוזיקער, וואָס קריסטאָף האָט זיי
פאַרמאָלגט מיט זיין סאַרקאָזם, זענען געווען פשוט דערשטוינט צו זען,
אַז ער ווערט ביסלעכווייז ווייכער און נעמט לסוף רימען זייערע ווערק.
די רעדאַקציע איז געווען אין זיבעטן הימל. מאַנהיים האָט זיי פאַר-
געלייענט שטיקער פון זיין אַרבעט. מ'האָט אָן אויפהער געלאַכט.
ערענפּעלד און גאָלדענרינג האָבן אפילו אָפּטמאַל געוואָרנט מאַנהיימען:
— גיב אַכטונג, דו גייסט אַוועק צו ווייט!
— נישט קיין געפאַר, — פלעגט מאַנהיים ענטפערן.
און ער האָט נאָך מער געאַרבעט.
קריסטאָף האָט זיך נישט געכאַפט. ער פלעגט קומען אין רע-

מיט דער רויקייט פון אן אלימפישן גאט. נאָר זינט עטלעכע וואָכן האָבן די אַנדערע צייטונגען אַ סוף געמאַכט צו דער אומבאַרירלעכ־קייט פון זיין פערזאָן; זיי האָבן מיט אַ זעלטענער שאַרפֿקייט גענו־מען אָנגרייפֿן זיין אייגנליכע פון אַ מחבר, און וואַלדוהיז וואָלט זי־כער דערקענט אין די אָנגריפֿן די פערער פון זיינע פריינד, ווען ער זאָל נאָר זיין אַביסל שאַרפֿזיניקער. די אָנגריפֿן זענען באמת פאַרגעקומען אַ דאַנק דער פאַרעטערישער ווירקונג פון ערנעפולדן און גאָלדנרינגען: זיי האָבן נישט געזען קיין אַנדערן אויסוועג אזוי אַרום צו צווינגען אים אַ סוף צו מאַכן ווען־עס־איז צו קריסטאָפּס פאַמעליק. זיי האָבן ריכטיק אָפּגעשאַצט. וואַלדוהיז האָט תיכף דער־קלערט, אַז קריסטאָף הייבט אים אָן אויפצורעגן; און ער האָט אים אויפגעהערט צו שטיצן. פון דעמאָלט אָן האָט די גאַנצע רעדאַקציע געפלייסט זיך איינצושטילן קריסטאָפּן. נאָר גיי פאַרשטאָפּ אַ הונט דאָס מויל, בעת יענער פרעסט זיין רויב! דאָס, וואָס מ׳האַט אין אים אַריינגערעדט, האָט אים נאָר מערער אויפגערגוט. ער האָט זיי גערופן מנוולים און דערקלערט, אַז ער וועט אַרויסזאָגן אַלץ — אַלץ, וואָס ער איז מחויב צו זאָגן. אויב זיי ווילן אים אַרויסוואַרפֿן היי־טער דער טיר, האָבן זיי די ברירה! די גאַנצע שטאָט וועט וויסן, אַז זיי זענען פחדנים, ווי די איבעריקע; נאָר ער אָבער וועט מיטן אייגענעם ווילן נישט אַוועקגיין.

צעטמלט האָבן זיי זיך איבערגעקוקט און מיט פאַרביטערונג געהאַט טענות צו מאַנהיימען, וואָס ער האָט זיי געבראַכט אָט דעם משוגענעם טאָר אַ ממהה. מאַנהיים האָט, ווי שטענדיק, געלאַכט און זיך אונטערגענומען איינצוהאַלטן קריסטאָפּן; ער האָט צוגעזאָגט, אַז פון דעם גאָענטסטן אַרטיקל אָן וועט קריסטאָף אַריינגיסן אַביסל וואַ־סער אין זיין וויין. זיי האָבן אים נישט געגלויבט, אָבער די ווירק־לעכקייט האָט באַוויון, אַז מאַנהיים האָט זיך נישט אומזיסט באַרימט. קריסטאָפּס גאָענטער אַרטיקל איז, אמת, נישט געווען קיין מוסטער פון העפֿלעכקייט, אָבער דאָך האָט ער מיט קיין איין וואָרט קיינעם נישט באַליידיקט. מאַנהיים מיטל איז געווען זייער פשוט; אַלע זע־נען געווען דערשטוינט, וואָס ס׳איז זיי פריער נישט איינגעפאַלן: קריסטאָף פלעגט קיינמאָל נישט איבערלייענען דאָס, וואָס ער האָט געשריבן אין דער צייטשריפט; ער האָט קוים דורכגעלייענט די קאָרעקטן פון זיינע אַרטיקלען, זייער גיך און זייער שלעכט. אַדאָלף מאַי האָט

— אידאלי, — האָט מאַנהיים געזאָגט.

ער האָט געטראַכט:

— אין אַ שעה אַרום וועט ער זאָגן פונקט פאַרקערט.

און האָט רויק געענדיקט:

— איך וועל שוין באַזאָרגן דעם ענין מיטן וואַגנער-פאַררין.

נישט אמת?

קריסטאָף האָט אויפגעוויפן די הענט:

— איך רייס שוין אַ שעה צייט דעם האַלז, כּדי דו זאָלסט

זאָגן דעם היפּוך! ... איך זאָג דיר, אַז מיין פּוס וועט דאָרט מער

נישט אַרײַן! איך האָב אַן עקל צו אַלע די וואַגנער-פאַררינגען, צו

אַלע פאַררינגען בכלל, צו אַלע סטאַדעס שאָף, וואָס שטופן זיך איינע

צו די אַנדערע, כּדי צוזאַמען צו מעקען. גיי, זאָג זיי אין מיין נאָך-

מען די דאָזיקע שעפּסן: איך בין אַ וואָלף, כּהאָב ציין, איך בין

נישט באַשאַפן געוואָרן צו עסן גראָז!

— גוט, גוט, מ'וועט זיי זאָגן, — האָט מאַנהיים געענטפערט,

אָוועקגייענדיק גליקלעך פונם פאַרבראַכטן פרימאָרגן. ער האָט גע-

טראַכט:

— ער איז משוגע, משוגע, משוגע אויף טויט...

זיין שוועסטער, וועמען ער האָט זיך געאיילט צו דערציילן

דעם שמועס, האָט געהויבן מיט די אַקסלען און געזאָגט:

— משוגע? ער וואָלט אַ בעדן געווען, מיר זאָלן עס אים

גלויבן! ... אָבער ער איז פשוט נאַריש און לעכערלעך-שטאַלץ...

דאָך האָט קריסטאָף ווייטער געפירט זיין פאַרביטערטן קאַמף

אין וואַלדהויזס צייטשריפט. נישט ווייל ס'האָט אים הנאה געטון: די

קריטיק האָט אים געלאַנגווייליקט און ער האָט חשק געהאַט צו שיקן

זיי אַלעמען צו אַלדי ריחות. ער האָט זיך אָבער איינגעעקשנט, ווייל

מ'האָט אים געוואָלט פאַרשטאָפּן דאָס מויל: ער האָט נישט געוואָלט

אויסזען, ווי אַ מענטש, וואָס אַנטלויפט.

וואַלדהויז האָט אָנגעהויבן ווערן אומרויק. פּלוצלונג די קלעפּ

האָבן אים נישט געטראָפּן, האָט ער זיך צוגעקוקט צו דעם קאַמף

רעם אמת זאָגנדיק, דאָס איינציקע מיטל צו באַקומען ביים עולם אַ
לוינ פאַרן ווערק). — מ'דאַרף אָבער שטענדיק האָבן אַפּלאַדיסמענטן,
אַ גרופע מענטשן פון אַ באַשטימטן סטיל; יעדער מחבר האָט זיך
דאָס זייניקע: דערצו דאַרף מען האָבן פריינד.

— איך וויל נישט קיין פריינד!

— וועט מען דיך אויספייפן.

— איך וויל ווערן אויסגעפייפט!

מאַנהיים איז געווען אויפן זיבעטן הימל.

— אָבער אַט די הנאה וועסטו אויך לאַנג נישט האָבן. מ'וועט

דיך אויפהערן שפילן.

— גוט, לאַז זיין! מיינסטו, הייסט עס, אז איך וויל ווערן אַ

גרויסער מענטש? ... יא, איך בין מיט אַלע פּוּחות געגאַנגען צו מיין
ציל... אומזין! משוגע! שטות! ... פונקט ווי די באַפרידיקונג פונם
ווילגאַרסטן שטאַלץ וואָלט געווען דער שכר פאַר אַלערליי קרבנות —
צער, יסורים, בויזן, זלוולים, מיאוסע פשרות — וואָס זענען דער
פרייז פאַר רוים! וואָל מיך דער טייוול נעמען, אויב אַזעלכע דאגות
ליגן מיר אין קאָפּ! חלילה! איך וויל מער נישט האָבן צו טון מיטן
עולם און מיט דער עפנטלעכקייט. די עפנטלעכקייט איז אַ פאַסקודנע
נבכה. איך וויל זיין אַ פריוואַטער מענטש און לעבן פאַר זיך און פאַר
די, וואָס כ'האַב ליב...

— אַזוי איז עס, — האָט מאַנהיים איראָניש געזאָגט — מ'דאַרף

זיך אויסקלויבן אַ פאַך. פאַרוואָס נייסטו נישט קיין שייך?

— אַך, ווען איך וואָלט געווען, ווי דער אומפאַרגלייכלעכער

זאַקס! — האָט אויסגעשריען קריסטאָף — ווי מיין לעבן וואָלט גע-
ווען דאָן גליקלעך! אַ שוסטער אַ גאַנצע וואָך, — אַ מוזיקער זונטיק
און גאָר אין אַן אינטימען קרייז, פאַר מיין פריינד און פאַר דער
הנאה פון אַ פאַר פריינד! דאָס וואָלט געווען אַ לעבן! ... צי בין איך
משוגע אָדער חסר-דעה, מקריב צו זיין מיין צייט און מיין מי צו-
ליב דער גרויסמוטיקער הנאה צו ווערן דער רויב פאַר נאַרישע מיין-
נינגען? צי איז נישט פיל בעסער און שענער צו ווערן געליבט און
פאַרשטאַנען צו ווערן פון עטלעכע מוטיקע מענטשן, אַנשטאָט צו
ווערן אויסגעהערט, קריטיקירט און געלויבט פון מיליאָנען איי-
דיאָטן? ... דער טייוול פון שטאַלץ און רוים-באַגער וועט מיך מער נישט
שלעפּן ביי די האַר: דו מעגסט מיר גלויבן!

נאך אן אונט אינם וואגנער-פארין, ווו ער האט זיך געטראפן מיט צביעותדיקער שנאה, האט ער מער נישט אויסגעהאלטן און אריינגע-שיקט צו לויבערן וועגן דעמיסיע, אן קיין שום דערקלערונגען. לוי-בער האט נישט אנגעהויבן צו פארשטיין, און מאנהיים איז געקומען צו לויפן צו קריסטאפן צו פארגלעטן דעם ענין. באלד נאך מאנהיים ערשטע ווערטער האט קריסטאפ אויסגערופן:

— ניין, ניין, ניין און ניין! רעד מיר נישט מער וועגן די דא-זיקע ברואים. איך וויל זיי מער אין פרצוף נישט קוקן... איך קען נישט, איך קען נישט מער... איך האב א שרעקלעכן עקל צו די מענטשן; ס'איז מיר כמעט אוממעגלעך צו קוקן זיי אין פנים אריין. מאנהיים האט געלאכט פון גאנצן הארצן. ער האט געטראכט נישט אזוי וועגן קילן קריסטאפס פעס, ווי וועגן דעם שיינעם ספעק-טאקל, וואס ער האט פאר זיך.

— איך ווייס גאנץ גוט, אז די מענטשן זענען נישט שיין, — האט ער געזאגט; — ס'איז דאך אבער נישט פון איצט; וואס איז דען געשען?

— גארנישט. גענוג פאר מיר... יא, לאך, מאך חוזק פון מיר; יא, איך בין משוגע. די פארויכטיקע מענטשן האנדלען לויט די גע-זעצן פון דער לאגיק און געזונטן פארשטאנד. איך בין נישט אזעל-כער; איך בין א מענטש, וואס האנדלט לויט זיינע אימפולסן. ווען א באשטימטע סכום עלעקטריצטעט זאמלט זיך אין מיר אן, מוז איך זי אויסלאזן, וואס עס זאל נישט געשען; און אן און וויי איז צו יענע, וועמען עס רירט אן! און אן און וויי איז צו מיר אליין! איך בין נישט באשאפן צו לעבן אין געזעלשאפט. פון היינט אן וויל איך גע-הערן נאר זיך אליין.

— רעכנסט דאך נישט מסתמא אפצוזונדערן זיך פון דער גאנ-צער וועלט? — האט מאנהיים געזאגט — דו קענסט דאך נישט שפילן דיין מוזיק פאר זיך אליין, דו מוזסט האבן זינגער, זינגערנס, אן ארקעסטער, א קאפעל מייסטער, אן עולם, אפלאדיסמענטן... קריסטאפ האט געשריגן:

— ניין! ניין! ניין!..

אבער דאס לעצטע ווארט האט אים א הויב געטון פון ארט:

— אפלאדיסמענטן! שעמסט זיך נישט?

— איך רעד נישט וועגן געזאלטע אפלאדיסמענטן (דאס איז

געגעבן צו פארשטיין, אז ער פילט א משונהדיקע קנאה צו זייער גאט. קריסטאף פון זיין זייט האט נישט געצווייפלט, אז די זעלבע מענטשן, וואס זענען באגייסטערט פון וואגנערן, זינט ער איז גע- שטארבן, וואלטן זיכער געווען די ערשטע אים צו פארשטיינערן, ווען ער האט געלעבט: — ער איז געווען אומגערעכט. אזא קלינג אדער א לויבער האבן אויך געהאט זייער שעה פון דערהויבנקייט, אמאל, מיט צוואנציק יאר צוריק; דערנאך זענען זיי, ווי ס'רוב מענטשן, פארגלי- ווערט געווארן. דער מענטש האט אזוי ווייניק כוח, אז באלד נאך דעם ערשטן ארויפשטייג בלייבט ער שטיין צו כאפן דעם אטעם; גאנץ ווייניק מענטשן האבן גענוג אטעם צו גיין ווייטער דעם וועג.

קריסטאפס האלטונג האט גיך דערווייטערט פון אים זיינע נייע פריינד. זייער פריינדשאפט איז געווען ווי אן אפמאך: כדי זיי זאלן האלטן מיט אים, האט ער געדארפט האלטן מיט זיי; און ס'איז גע- ווען גאנץ קלאר, אז קריסטאף וועט פון זיינס נישט אפטרעטן: ער וועט זיך נישט לאזן מיטשלעפן — מ'איז געווארן צו אים קאלט. די שבחים, וואס ער האט אפגעזאגט פאר די געטער און געטערלעך פון דער קליקע, האבן זיי אים אויך אפגעזאגט. זיי האבן איצט ארויסגע- וויזן ווייניקער איילעניש אָנצונעמען זיינע ווערק; און אנדערע האבן נענומען פראטעסטירן, וואס מ'זעט זיין נאָמען צו אַפט אויף די פרא- גראמען. מ'האט פון אים חזק געמאכט הינטער די פלייצעס, און די קריטיק האט זיך געטון דאס איריקע; קלינג און לויבער האבן זיך געלאזט איינרעדן און ס'האט זיך געדאכט, אז זיי זענען אויך מסכים מיט דער קריטיק. פונדעסטוועגן האבן זיי נישט געוואלט איבעררייסן מיט קריסטאפס: ראשית דערפאר, ווייל די רהיין-לייט האבן ליב געהאט פשוותדיקע מיינונגען, וואס זענען בכלל קיין טיינונגען נישט און וואס האבן די פרווילעגיע צו פארציען אויף אן אומבאשטימטער צייט א צוויידייטיקע לאגע; צווייטנס: נישט געקוקט אויף אלץ, האט מען געהאפט, אז סוף-פֿ-סוף וועט ער זיי נאָכגעבן, אויב נישט צוליב אי- בערצייגונג, איז לפחות צוליב מידקייט.

קריסטאף האט זיי נישט געגעבן קיין צייט דערצו. ווען ער האט נאך דערשפירט, אז א מענטש פילט צו אים אן אנטפאטיע, נאך ער וויל עס נישט זאגן אפן און באמיט זיך איינצורעדן און צו בלייבן מיט אים אין גוטע באציאונגען, — פלעגט ער נישט רוען, ביז ס'האט זיך אים נישט איינגעגעבן צו באווייזן, אז יענער איז אים א שונא.

זשאן קריסטאף IV באנד 7 בויגן

זיינע פריינד. דערפאר האָט ער נישט געפילט קיין שום דאָנקבאַרקייט צו קלינגן, וואָס האָט געווען אין אים וואַגנערס אַ תלמיד און געזוכט אַ שייכות צווישן זיינע „לידער“ און שטעלן פון דער „טעטראָלאָגיע“, וואָס האָבן געהאַט אַן אמתע שייכות בלויז מיט געוויסע נאָטן פונם טאָן-לייטער. ס'האָט אים אויך אַ קנאַפע הנאה פאַרשאַמט צו הערן איינס פון זיינע ווערק אַריינגעשטופט — זייט ביי זייט מיט אַ ווערט-לאָז שטיק פון אַ וואַגנעריאַנישן שילדער — צווישן צוויי ריזיקע בלאָקן פון די וואַגנעריאַנישע דראַמען.

אינגיכן האָט אים אָנגעהויבן פאַרפעלן אָטעם אין דער דאָזיקער קליינער קאַפעלע. ס'איז געווען אַ צווייטע קאָנסערוואַטאָריע, פונקט אזוי ענג, ווי די אַלטע קאָנסערוואַטאָריעס, און דערצו נאָך אומדער-טעלעכער, ווייל זי איז ערשט געקומען צו דער קונסט. קריסטאָף האָט אָנגעהויבן צו פאַרלירן זיינע אילוויעס בנוגע דער אַבסאָלוטער ווערט פון אַ קינסטלערישער פאַרם אָדער פון אַ געדאַנק. ביז דעמאָלט האָט ער געגלויבט, אַז די גרויסע אידעען טראָגן אומעטום זייער ליכט מיט זיך. איצט האָט ער זיך אַרומגעווען, אַז די אידעען בייטן זיך, אָבער די מענטשן בלייבן די זעלבע; און סוף-כל-סוף — דער עיקר זענען דאָך די מענטשן: די אידעען זענען דאָס, וואָס עס זע-נען די מענטשן. אויב זיי זענען געבוירן געוואָרן מיטלמעסיקע און קנעכטישע, ווערט אַפילו דער גאון מיטלמעסיק, בעת ער גייט אַדורך דורך זייערע נשמות; און דער באַפרייאונגס-געשריי פונם העלד, וואָס צערייסט זיינע קייטן. ווערט אַן אַקט פון שקלאַפּעריי פאַר די צו-קונפטיקע דורות. — קריסקאָף האָט זיך נישט געקאָנט איינהאַלטן אויסצודריקן זיינע געפילן. ער האָט נישט דורכגעלאָזט קיין איין גע-לעגנהייט, אַפצושפּאַלטן פון דער עבודה-זרה אין דער קונסט. ער האָט דערקלערט, אַז מ'דאַרף נישט מער קיין אָפּגעטער, נישט קיין קלאַסי-שע און נישט פון קיין אַנדער מין, און אַז זיך אָנצורופן דער יורש פון וואַגנערס גייסט האָט רעכט נאָר דער, וואָס איז מסוגל צו גיין איבער וואַגנערס קערפער גלייך פאַר זיך און קוקן אייביק פאַרויס און קיינמאָל נישט אויף הינטן, — דער, וואָס האָט דעם מוט צו לאָזן שטאַרבן די, וואָס מוזן שטאַרבן, און וואָס איז שטענדיק אין אַ לע-בעדיקער באַזירונג מיטן לעבן. קלינגס נאָרישקייט האָט קריסטאָפּן צערייצט. קריסטאָף האָט באַרירט די חסרונות און לעכערלעכקייטן, וואָס ער האָט געפונען ביי וואַגנערן. די וואַגנעריאַנער האָט ער תיכף

זיך אַזיין, ער זאָל זיך קאַנען גרויסן מיט זיין אייגענער מיינונג, פלעגט ער הכנעהדיק אויסהערן די מיינונגען פון די קאָפּעלמייסטערס און פאַטענטיטער קינסטלער אין ביירוט וועגן וואַנגערן. ער האָט גע- וואָלט אויספירן ביז די קלענסטע פרטים די אינסצענירונג אין פיל- פאַרביקע קאָסטיומען, וואָס זענען נושא חן געווען ביים יינגלשן, באַר- באַרישן געשמאַק פונם קליינעם וואַנווילד-הויף. ער איז געווען אַ מין פאַנאַטיקער פון מיקעל-אַנדזשעלאָ, וואָס האָט איבערגעגעבן אין זיינע רעפּראָדוקציעס אַפילו די שפאַלטן אין מויער און די פייכטע פלעקן, וואָס זענען געווען אויסגעפירט אויפן פאַרהייליקטן בילד און במילא זענען זיי אויך געוואָרן פאַרהייליקט.

קריסטאָף האָט זיך נישט גוט געפילט אין דער געזעלשאַפט פון די צוויי מענטשן. אָבער זיי זענען געווען געזעלשאַפטלעך, העפּלעך און ביידע גענוג געבילדעט, און אַ שמועס מיט לויבערן פלעגט זיין אינטערעסאַנט, אויב מ'האַט נאָר נישט גערעדט וועגן מוזיק. אַגב איז ער געווען אַ צעדרייטער מענטש, און קריסטאָף האָט די צעדרייטע מענטשן גראַד נישט פיינט געהאַט: זיי האָבן אים הנאה געטון נאָך דער לאַנגווייליקער באַנאַלקייט פון די מיושבע מענטשן. ער האָט נאָך נישט געוואוסט, אַז ס'איז נישטאָ קיין לאַנגווייליקערע זאַך, ווי אַ מענטש, וואָס זעט אויס, ווי אַ שוטה, און אַז אַריגינאַליטעט טרעפט זעלטענער צווישן די, וואָס רופן זיך אָן רעכט „אַריגינעל“, ווי ביי די איבעריקע פון דער סטאַדע. ווייל די „אַריגינעלע“ זענען איינפאַכע מאַניע- מענטשן, וואָס זייער געדאַנק באַוועגט זיך, ווי אַ זיגער.

יחושע קלינג און לויבער האָבן געוואָלט צוציען קריסטאָפּ, און תחילת אים אַרויסגעוויזן אָנערקענונג און יראַת-הכבוד. קלינג האָט אים געווידמעט אַ לויב-אַרטיקל, און לויבער האָט זיך געפליסט אויסצוהערן אַלע זיינע באַמערקונגען בנוגע די ווערק, וואָס ער האָט דירישירט אינם אַרקעסטער פון דער געזעלשאַפט. קריסטאָף איז געווען געריירט, ליידער, דער איינדרוק פון די שבחים איז אים, אַ דאַנק דער נאַריש- קייט פון די דאָזיקע מענטשן, באַלד נמאס געוואָרן. ער האָט נישט פאַרמאָגט די לייכטקייט צו מאַכן זיך אילוזיעס וועגן מענטשן, בלויז דערפאַר, וואָס זיי זענען געווען זיינע אָנהענגער. ער איז געווען שטרענג. ער האָט געהאַט טענות, וואָס עס געפילט אין זיין מוויק גראַד דער היפּוך דערפון, וואָס עס איז וויכטיק; און ער האָט כמעט געהאַלטן פאַר שונאים די דאָזיקע, וואָס זענען על-פי טעות געווען

ער האָט געגעבן זיין הסכמה. ער איז געקומען אין וואַגנער-פאַרײן-
און געשטויסן פון מאַנהיימען, האָט ער זיך סוף-כל-סוף איינגעשריבן
פאַר אַ מיטגליד.

אין דער שפיץ פונם וואַגנער-פאַרײן זענען געשטאַנען צוויי
מענטשן, וואָס איינער פון זיי איז געווען אַ באַקאַנטער שרייבער, און
דער צווייטער — אַ קאַפּעלמייסטער. זיי האָבן ביידע געהאַט אַן אמת
מאַכמעדאַנישן גלויבן אין וואַגנערן. דער יערשטער, יהושע קלינג, האָט
געשאַפן אַ ווערטערבוך צו וואַגנערן — „וואַגנער-לעקסיקאָן“ — וואָס
האָט צו יעדער מינוט געלאָזט פאַרשטיין דעם געדאַנק פונם מייסטער
אין יעדער אָנגעשריבענער זאַך: ס'איז געווען דאָס גרויסע ווערק פון
זיין לעבן. ער איז געווען בכוח צו רעציטירן גאַנצע קאַפיטלען אויף
אויסווייניק, ווי די קליינבירגער פון דער פראַנצויזישער פראַווינץ רע-
ציטירן געזאַנגען פון דער Pacelle. ער האָט אויך פאַרעפנטלעכט אין
די „ביירוטער בלעטטער“ אַרטיקלען וועגן וואַגנערן און דעם אַרישן
גייסט. עס פאַרשטייט זיך, אַז וואַגנער איז געווען פאַר אים דער טיפ
פונם אמתן אַריער, וואָס פאַר אים איז די דייטשע ראַסע געבליבן ווי אַ
טרייע שוץ קעגן דער שעדלעכער השפּעה פונם לאַטיינישן, און דער
עיקר — פונם פראַנצויזישן סעמיטיזם. ער האָט פראַקלאַמירט די ענט-
גליטיקע מפּלה פונם אומריינעם פראַנצויזישן גייסט. ער האָט פאַרבי-
טערט געפירט יעדן טאָג דעם קאַמף, פונקט ווי דער אייביקער שונא
וואָלט אים אָן אויפהער געדראָט מיט אַ ספּנה. ער האָט אָנערקענט
נאָר איין איינציקן גרויסן מאַן אין פראַנקרייך: דעם גראַף גאַבּינאַ-
קלינג איז געווען אַ קליינער אַלטיטשקער און זייער אַ העפּלעכער,
וואָס פלעגט גיך רויט ווערן, ווי אַ מיידל. — דער צווייטער זייל
פונם וואַגנער-פאַרײן, עריק לויבער, איז געהאַט געווען אַ דירעקטאָר
פון אַ כעמישער פאַבריק ביז פערציק יאָר פון ויין לעבן; שפעטער
האָט ער אַלץ פאַרקאָזן און איז געוואָרן אַ קאַפּעלמייסטער. ער איז
געקומען דערצו מיטן כוח פון ווילן און אַ דאַנק זיין גרויסער עשירות.
ער איז געווען אַ פאַנאַטישער אָנהענגער פון ביירוט: מ'האָט דער-
ציילט, אַז ראיז געגאַנגען אַהין פון מינלען צופּוס, אין סאַנדאָלן פון
אַן עולה-רגל. אַ מערקווירדיקע זאַך: אָט דער מענטש, וואָס האָט אַ סך
געלייענט, גערייזט איבער דער וועלט, געהאַט אַ סך פאַכן, איז געווען
אין מוזיק אַן אמת לעמעלע; זיין גאַנצע אַריגינעלקייט האָט זיך אָפּ-
געטון, און ער איז געוואָרן נאַרישער, ווי אַנדערע. נישט זיכער אין

דער עיקר — מיט זייערע פריינדיגס. ביי די ערשטע ארטיקלען האָבן זיי שטאַרק געלאַכט און געפונען. אַז דאָס שפּיל איז שיין: זיי זענען נאָרמאַל געוואָרן פון קריסטאָפּס מוט צו „האַקן שוויבן“; זיי האָבן גע- גלויבט, אַז ס'וועט גענוג זיין איין וואָרט, איינצוהאַלטן זיין קאָמפּס- לוסטיקייט, אָפּצווענדן לפּחות די קלעפּ פון יענע מענטשן, וואָס זיי ווילן נישט אָנגרייפּן. — עס הויבט זיך אָבער גאָרנישט אָן. קריסטאָפּ האָט נישט געוואָלט הערן און געדענקען: ער האָט נישט געמאַכט קיין אויסנאַם פאַר קיין שום רעקאָמענדאַציעס און ווייטער געטאָן זיינס, זיי אַ געפּענטעטער פון אַ משוגעת. ווען זיי זאָגן אים לאָזן ווייטער טון דאָס זייניקע, וואָלטן זיי נישט געהאַט קיין אַנדער ברירה, ווי צו אַנטלויפּן פון שטאָט. זייערע קליינע פריינדיגס זענען שוין געהאַט געקומען, וויינענדיק און דערצאָרנט, אין דער רעדאַקציע, צו מאַכן זיי סצענעס. זיי האָבן אויסגענוצט זייער גאַנצע דיפּלאָמאַטיע איינצו- רעדן קריסטאָפּ, ער זאָל לפּחות צוריקציען געוויסע ווערטער און באַ- צייכענונגען. קריסטאָפּ האָט אָבער נישט געענדערט קיין וואָרט. זיי זענען געוואָרן ביזן. קריסטאָפּ איז אויך געוואָרן 'בייז. נאָר גאָרנישט נישט געענדערט. וואָלדהויזן איז גערן געווען פון דער אויפּרעגונג פון זיינע פריינד, וואָס האָט אים נישט אָנגערירט, און ער איז גע- שטאַנען אויף קריסטאָפּס זייט, פּדי זיי נאָך מער אַרויסצוברענגען פון די פּדים. אפשר איז ער געווען מער מסוגל אָפּצושאַצן קריסטאָפּס משונהדיקע איידלקייט, בעת ער האָט זיך מיט אַ געבויגענעם קאָפּ געוואָרפּן אויף אַלעמען, נישט לאָזנדיק זיך קיין טיר צו אַנטלויפּן און קיין שום אויסוועג פאַר דער צוקונפט. וואָס שייך מאַנהיימען האָט ער זיך קעניגלעך געוויילט מיט דער קאַצן-מוזיק: ער האָט גע- האַלטן פאַר אַ שיינעם שפּאַס, וואָס ער האָט אַריינגעפירט דעם משו- גענעם צווישן די פיינע לייט, און ער האָט זיך געקייקלט פון גע- לעכטער סיי פון די קלעפּ, וואָס קריסטאָפּ האָט געטיילט, סיי פון די מענטשן, וואָס האָבן די קלעפּ געלאָפּט. הגם ער האָט אָנגעהויבן, אונ- טער דער השפּעה פון זיין שוועסטער, צו גלויבן, אַז קריסטאָפּ איז אַן שום ספּק אַביסל אַ צעדרייטער, האָט ער אים נאָך מער ליב גע- האָט (אַלע מענטשן, וואָס זענען אים געווען סימפּאַטיש, האָט ער געהאַט אַ טבע צו זען זיי לעכערלעך אַביסל). דעריבער האָט ער נישט אויפּגעהערט, צוזאַמען מיט וואָלדהויזן, צו שטיצן קריסטאָפּ קעגן די איבעריקע.

דאָס אלץ איז אזוי לאנג געווען קריסטאָפּס פריינד גייכנליטיק.
ביו זייער צייטשריפט האָט אליין קיין קלעפּ נישט געקריגן אין אָט
דעם קאַמף. אייגנטלעך זענען עס געוועזן אלץ התראות; מהאָט זיך
נישט געוואָלט אַריינלאָזן אין קיין שאַרפּן סכסוך, מהאָט גיכער גע-
שטרעבט צו צעשיידן קריסטאָפּן מיט זיינע פריינד: אַנדערע צייטונגען
האָבן אויסגעדריקט זייער דערשטוינונג, למאי די צייטשריפט קאַמפּאָ-
מיטירט איר גוטן נאָמען, און זיי האָבן געגעבן אַנצוהערן, אַז אויב זי
וועט זיך נישט איינהאַלטן, וועלן זיי, ליידער, מוזן אָנגרייפן אלע אי-
בעריקע מיטגלידער פון דער רעדאַקיע. די ערשטע אָנגריפן, אגב
גאַנץ לייכטע, קעגן אַדאָלף מאַי און מאַנהיימען, האָבן אָנגעמאַכט אַ
גרויסן טומל צווישן זיי. מאַנהיים האָט געלאַכט: ער האָט אַ טראַכט
געטון, ווי דאָס וועט אויפּרעגן זיין טאַטן, זיינע פעטערס, קוזינען און
די גאַנצע צאָלרייכע משפּחה, וואָס האָבן געהאַלטן פאַר זייער חוב
אַכטונג צו געבן אויף זיינע האַנדלונגען און צו זיין אויפגעבראַכט צו-
ליבן סקאַנדאַל. נאָר אַדאָלף מאַי האָט עס אָנגענומען ערנסטער, און
ער האָט געהאַט טענות צו קריסטאָפּן, פאַרוואָס ער קאַמפּאַמיטירט
זייער צייטשריפט. קריסטאָפּ האָט אים ביז משלח געווען. די איבערי-
קע, וואָס זענען נישט געוואָרן אָנגעגריפן, האָבן הנאה געהאַט, וואָס
דער גדלותדיקער מאַי איז געווען זייער כּפּרה-הינדל. וואָלדווי האָט
אין האַרצן געהאַט גרויס הנאה: ער האָט געזאָגט, אַז קיין שום קאַמף
קאָן זיך נישט באַגיין אָן געשפּאַלטענע קעפּ. נאָטירלעך האָט ער זיך
שטאַרק געהיט, זיין אייגענער קאַפּ זאָל נישט געהערן צו די גע-
שפּאַלטענע; ער האָט געגלויבט, אַז ער אליין איז באַשיצט פאַר די
קלעפּ אַ דאַנק דער לאַגע פון זיין פאַמיליע און זיינע באַציונגען, און
ער האָט נישט איינגעזען אין דעם קיין ביז, וואָס די יידן, זיינע
פאַרבינדעטע, וועלן כאַפּן אַביסל קלעפּ. ערענפעלד און גאָלדענרינג.
ביו דעמאָלט גישט אָנגעגריפן, האָבן זיך נישט דערשראָקן פאַר די
עטלעכע אָנפאַלן: זיי זענען געווען פּעיק צו ענטפערן אויף זיי. צום
שטאַרקסטן האָט זיי פאַרדראָסן קריסטאָפּס עקשנות, מיט וועלכער ער
האָט זיך איינגעשפּאַרט זיך איינצורייסן מיט אלע זייערע פריינד און

זיי זאלן זיך נישט פילן באליידיקט פון קריסטאָפּס באַציונג צו זיי, —
האַבן זיי אָבער פריער נאָך אַלץ דרך-ארץ געהאַט פאַר זייער אייגע-
נער פּריוויליגיע אַלץ צו קריטיקירן און אַליין נישט קריטיקירט צו
ווערן. אָבער קוים האָבן זיי דערזען, אַז קריסטאָפּ איז מבטל אויף אַ
פּרוטאַקאָן אופן דעם שטומען אָפּמאַך, וואָס האָט זיי געבונדן, — האָבן
זיי באַדד דערקענט אין אים אַ שונא פון דער עפנטלעכער אָרדנונג.
פונקט ווי דורך אַ בשותפותדיקן הסכם איז ביי זיי אויסגעקומען, אַז
ס'איז אַ חוצפה פון אַזאָ יונגמאַן פוגע בכבוד צו זיין די נאַציאָנאַלע
באַרימטהייט, און זיי האָבן אָנגעהויבן קעגן אים אַ פאַרביטערטע
מלחמה. נישט דורך לאַנגע אַרטיקלען און וויכוחים — (זיי האָבן נישט
געהאַט קיין מוט אַרויסצוטערען מיטן אייגענעם ווילן קעגן אַ שונא,
וואָס איז בעסער באַוואָפנט ווי זיי: הגם אַ זשורנאַליסט קומט אָן זיי-
ער גרינג צו פירן אַ וויכוח, נישט רעכענענדיק זיך לחלוטין מיטן
קעגנערס אַרגומענטן און אפילו נישט לייענענדיק זיי); — נאָר די
לאַנגע דערפאַרונג האָט זיי אויסגעלערנט, אַז יעדער צייטונגס לייענער
האַט די זעלביקע מיינונג, וואָס זיין צייטונג, און ס'וואָלט געווען גע-
פערלעך צו פאַרפירן אַ וויכוח אָדער אפילו צו מאַכן אַן אָנשטעל פון
אַ וויכוח: מ'האַט געמוזט מסכים זיין, אָדער, נאָך בעסער, לייענען.
(די אַפלייקעצונג איז טאַפּל שטאַרקער ווי די הסכמה; ס'איז אַ פשוטער
פועל-יוצא פון שווער קראַפט-געזעץ: ס'איז לייענער אַראָפּצוואַרפן אַ
שטיין איידער אים צו וואַרפן אין דער לופטן) דעריבער האָבן זיי
אויסגעקליבן דאָס סיסטעם פון קליינע, פּראָוויזירנדיקע, איראַנישע און
באַליידיקנדיקע באַמערקונגען, וואָס האָבן זיך איבערגעחזרט יעדן טאָג
אויף אַן אָנגעזעענעם אָרט מיט אומדערמידלעכער עקשנות. זיי האָבן אָפּ-
געחזקט פון קריסטאָפּ דעם עזות-פנים, נישט אָנרופנדיק אים ביים
נאָמען, נאָר מיט גאַנץ דורכזיכטיקע אָנצוהערענישן. זיי האָבן איבער-
געדרייט זיינע ווערטער ביז אומזין, דערציילט וועגן אים אַנעקדאָטן,
וואָס האָבן געהאַט אין זיך אַ וואָרט אמת און דאָס איבעריקע — סא-
מע שקרים, און די אָנפאַלן זענען געווען אַזוי קונציק צוזאַמענגע-
שטעלט, אַז די גאַנצע שטאַט און — נאָך מער דער הויף — איז געוואָרן
אויף אים אש-להבה; זיי האָבן אָנגעגריפן אפילו זיין אויסערלעכקייט,
זיינע שטריכן, הלבשה, געמאַכט פון אים אַ קאַריקאַטור, וואָס געציילנט
אָן אַ שיר מאָל — איז צו אים באמת ענלעך געוואָרן.

זען, ווי ס'איז באמת, וואָלט עס נישט געהאַט קיין כוח צו פאַר-
טראָגן עס.

וואָלט ער זיך באַנגינגט דערמיט! זיין באַגייסטערונג אָבער האָט
אים ווייטער געטראָגן. ער איז געווען פון פובליקום און, ווי אַן האַר-
מאַטן קויל, איז ער אַריין אין סאַמע טעמפל, אין קדשי-קדשים, אין
האַרצן פון דער אומפּורכטבאַרקייט — די קריטיק. ער האָט אָנגעגריפּן
זיינע קאָלעגן. איינער פון זיי האָט זיך דערוועגט אָנצופאַלן אויף איי-
נעם פון די טאַלענטירטסטע, לעבעדיקע קאָמפּאָזיטאָרס, פּראָגרעסייוסטן
פאַרטרעטער פון דער נייער ריכטונג: האַסלער. אַ שעפּער פון געוואָנ-
טע, אַביסל-איבערגעטריבענע, דאָך געניטע פּראָגראַם-סימפּאָניעס. ווי
מען וועט זיך דערמאָנען, איז אים קריסטאָף, ווען ער איז נאָך אַ קינד
געווען, פאַרגעשטעלט געוואָרן, און דערפאַר האָט ער באַהאַלטן אין
זיך אַן אינטימע דאָנקבאַרע צערטלעכקייט צום קאָמפּאָזיטאָר, דערמאָ-
נענדיק זיך מיט דאָנקבאַרקייט די באַגייסטערונג, וואָס האַסלער האָט
אויפגעוועקט אין אים. דאָס וואָס עפּעס אַ נאַרישער קריטיקער, וועל-
כער איז באַוווּסט מיט זיין עם-הארצות דערוועגט זיך צו מוסרן אַזאָ
פערזענלעכקייט און אים רופן צו אַרדנונג, און צו לערנען די פּלדים
פון מוזיק — האָט קריסטאָפּן אַרויסגעבראַכט פון די פּלדים:

„אַרדנונג! אַרדנונג! — האָט ער געשריגן. — איר קענט נאָר
די פּאָליציאישע פּאָרשריפטן. דער גאון לאָזט זיך נישט פירן אויף
אויסגעדראָשענע וועגן, ער באַשאַפט די אַרדנונג, און ער דער-
הויבט זיין ווילן ביז צו אַ געזעץ“.

נאָך אַט דער פאַריסענער הקדמה, האָט ער גענומען דעם נע-
בענדיקן קריטיקער אויפן בענקל, אַרויפגעלייגט דאָס גאַנצע בינטל
טפשות. וואָס ער האָט דורך אַ גאַנצער צייט אָנגעשריבן, אויפן טיש,
און זיך מיט אים נישטשעהדיק אָפּגערעכנט.

די גאַנצע קריטיק האָט דערפילט זיך באַליידיקט, ביז דעמאָלט
האָבן זיי זיך געהאַטן אָן אַ זייט. זיי האָבן פלל נישט בדעה געהאַט
זיך איינצושטעלן. זיי האָבן געוואוסט, וואָס ער איז בכוח צו טאָן, און
זיי האָבן אויך געוואוסט, אַז ער איז נישט איבעריק געדולדיק; העכסטנס
האָבן אייניקע פון זיי שטילערהייט אויסגעדרוקט זייער באַדויערן,
וואָס אַזאָ באַגאַבטער קאמפאניסט נעמט זיך פאַר אַ געביט, וואָס ס'איז
נישט פאַר אים. וואָס פאַר אַ מיינונג — אויב זיי האָבן בכלל געהאַט
אָנעלכע — זיי האָבן נישט געהאַט וועגן קריסטאָפּן, און ווי שטאַרק

דווקא, די ווערק אָדער די שטעלן, וואָס רעגן אָן צו אַמלאַדירן.
אַפלאַדירט אַ מוזיקאַליש-רוישיקן סוף, וואָס איז געמאַכט, ווי מאַ-
צארט פלעגט זאָגן, פאַר לאַנגע אויערן. דאָרט קאָנט איר שרייען
בראַוואָ, וויפל אייער האַרץ גלוסט. אַט דאָס איינזל-געשריי איז פאַר-
אויסגעזען, ס'איז אַ טייל פון קאָנצערט. אָבער נאָך, מיסטא סאַלעמ-
גיס" פון בעטהאָווען... אומגליקלעכע!.. ס'איז דאָך דער יום-הדין, די
זאָנזיגיק שוואַנגערע גלאַריע איז דאָך, ווי אַ שטורם אויפן אָקעאַן,
אָדורך פאַרביי אייך. דעם ווירבל-ווינט פון אַ טיטאַנישן אומגעהויערן
וויילן האָט איר געזען פאַרביישוועבן, וואָס שטעלט זיך אָפּ, ווערט
צעבראָכן, און הויבט זיך צו די וואַלקנס, אַנקלאַמערנדיק זיך מיט
ביידע פויסטן איבערן תהום, און ווידער אַוועקשוועבנדיק מיט בריי-
טע פליגלען ווייטער אין דעם אומענדלעכן חלל. דער שטורם-ווינט
יאַמערט און ברומט, און דאָן אין מיטן פון דער באַוועגונג — אַ
פלוצלינגער איבערגאַנג, אַ בלענדנדיקער גלאַנץ פון טענער, וואָס
שפאַלט די הימל-פינסטערניש און לאָזט זיך אַראָפּ, ווי אַ פאַס ליכט
אויף דעם דורכזיכטיקן ים. דאָס איז דער סוף. די מאַומדיקע קללה
פון מלאך-המות ווערט איבערגעריסן, דריי בליצן — און די פליגלען
ווערן אוממעכטיק. אַלץ אַרום ציטערט נאָך און ברומט, דאָס פאַר-
שיפורטע אויג קוקט פאַר זיך ווי פאַרגליווערט. דאָס האַרץ צאַפלט,
דער אָטעם איז פאַרהאַקט, די איברים זענען אָפגענומען... און ס'האַט
נאָך דער לעצטער טאָן נישט אָפגעקלונגען, און איר זענט שוין ווי-
דער לוסטיק-לעבעדיק; איר מאַכט יעלות, איר לאַכט, קריטיקירט און
פאַטשט מיט די הענט! אָבער איר האָט דאָך גאַרנישט נישט געזען,
גאַרנישט נישט געהערט, נישט געפילט, נישט פאַרשטאַנען, גאַרנישט,
גאַרנישט, לחלוטין גאַרנישט! די יסורים פון אַ קינסטלער זענען פאַר
אייך אַ ספּעקטאַקל; איר טראַכט זיך, אַז די גוססדיקע טרערן פון
אַזאַ בעטהאָווען זענען פיין אָפגעמאַלט. נאָך דער קרייציקונג שרייט
איר: ביס! אַ גרויסע נשמה פאַרגייט זיך איר גאַנץ לעבן אין יסורים,
בדי איין שעה צו פאַרוויילן אייער מאַלפישע וויסטע נייגעריקייט.
און אַזוי האָט ער, אַליין נישט וויסנדיק דערפון, פאַרענדיקט
איטן גרויסן וואָרט פון געטהען, הגם ער האָט נאָך נישט דערגרייכט
געטהעס דערהויבענע, שלמותדיקע רויקייט:
פארן פאַלק איז דאָס דערהויבענע אַ שפיל. ווען עס זאָל עס

אגב, האָט קריסטאָף געטראַכט, אַז דאָס גרויסע געוויכט, וואָס די דייטשע קינסטלער לייגן פלומרשט אויף דעם אויסדרוק און אויף דעם טיפן געדאַנק, איז נישט קיין שלעכטער ווייץ. אויסדרוק? געדאַנק? אַז זיי לייגן אים אַריין אומעטום, ווי עס לאָזט זיך, שטענדיק אין אַ גלייכער מאָס, זיי געפינען אין אַ וואָלענעם זאָק אַזוי-אין-אַזוי פיל געדאַנקען-אינהאַלט, נישט מער און נישט ווייניקער, ווי אין מיקד אַנדזשעלאָס אַ סטאַטוע. מיט דער אייגענער גלייכער ענערגיע שפילן זיי אלץ פון דעם אָדער פון יענעם. ביים רוב איז דער רעכטער עיקר פון מוזיק — דער עכטער קלאַנג דער רעש פון מוזיק. די הנאה פון געזאַנג, וואָס איז אַזוי שטאַרק געווען אין דייטשלאַנד, האָט זיך אויף אַ געוויסן אופן פאַרוואַנדלט אין פשוטער שטים-גימ-נאַסטיק. עס גייט אין דעם, וואָס מען נעמט אַריין אין זיך אַ סך לופט, כדי זי שפעטער ווידער מיט בוח און דויערנדיק-ריטמיש אַרויסצובלאָזן. אַנשטאָט לויב-ווערטער האָט קריסטאָף אויף איינער אַ פאַרימטער זינגערין אַרויסגעגעבן אַן הסכמה, אַז זי איז, גאָט צו דאַנקען, געזונט.

ער האָט זיך נישט באַגניגט מיט דעם, וואָס ער האָט די קינסטלער אַרונטערגעריסן. ער האָט איבער דער ראַמפּע דערלאַנגט צום פובליקום און אים באַפאַלן, פאַרוואָס ער זיצט מיט אַן אָפּן מויל און קוקט זיך צו צו אַזעלכע עקזעקוציעס. דער עולם איז געווען אַזוי איבעראַשט, אַז ער האָט נישט געוואוסט, צי ער דאַרף לאַכן דערפון אָדער זיך בייזערן. דאָס פובליקום, וואָס פילט זיך אלע מאָל פאַר גערעכט אויפצוהויבן אַ גוואַלד קעגן יעדער עוולה, היט זיך שטאַרק אָפּ נישט אַריינצומישן זיך אין אַ קינסטלערישער מחלוקת. עס שטייט פון דער ווייטן פון יעדער ברענענדיקער פראַגע און מחמת מורא, טאָמער איז עס זיך טועה, פאַטשט עס אַלעמען בראַוואָ, און דאָ וואַרפט אים גאָר קריסטאָף אויף אַן עבירה, פאַרוואָס עס אַפּלאַ-דירט!.. אַפּלאַדירן שלעכטע ווערק? אוודאי איז עס אַן עוודה. אָבער קריסטאָף איז נאָך געגאַנגען ווייטער, ער באַפאַלט אים נאָך מער, פאַרוואָס מען אַפּלאַדירט די גרויסע שאַפונגען.

לציום! שרייט ער צו זיי. איר ווילט זיך איינרעדן, אַז איר פאַרמאָגט אַזוי פיל באַגייסטערונג אין זיך? אָבער לאָזט געמאָל! צו וואָס זענט איר זיך אַזוי מטריח? איר באַווייזט פונקט דעם היפוך, וואָס איר ווילט דערווייזן. אַפּלאַדירט, אדרבא. אויב אייך ווילט זיך

ער איז מיט מאַטערניש בייגעווען. האָט אַרויסגערעדט פון אים. ער
 האָט אַליין נישט געוואוסט, וואָס עס טוט אים מער ווי, בעת אַזעלכע
 פאַרשטעלונגען: די אויגן, צי די אויערן. קריסטאָף האָט נישט פאַר-
 מאַנט קיין גענוג האַרבע ווערטער צו שטעמפּלען די מיאוסקייט פון
 דער בינע-אויסשטאַטונג, די אומגעלומפערטע קאָסטיומען מיט די שריי-
 ענדיקע פאַרבן. עס האָט אים שאַקירט די פראַסטקייט פון זייערע גע-
 שטאַלטן, באַוועגונגען און זשעסטן; זייער אומנאַטירלעך שפּילן, די
 אומפּעיקייט פון די שפּילער אויפצונעמען אַ פרעמדע נשמה, די ממש-
 ערשטוינענדיקע גלייכגילטיקייט, בעת דעם איבערגאַנג פון איין ראָלע
 צו אַ צווייטער, אויב ס'איז נאָר געשריבן פאַר דער זעלביקער שטימע.
 רויט-באַלייבטע פריצטעס, באַלעבאַטיש-צופרידענע טוען זיך דאָ איבער
 פאַר אינאָלדע און קאַרמען. אַמפּאַרסאַס שפּילט פאַר פיגאַראָ. אָבער צום
 שטאַרקסטן איז קריסטאָפּ אָנגעגאַנגען דאָס העסלעכע געזאַנג גופא,
 באַזונדערס אין די קלאַסישע ווערק, וווּ די מעלאָדישע שיינקייט איז
 דער עיקר. מ'קאָן אין דייטשלאַנד מער נישט זינגען די פאַלקסטימלעך-
 ריינע מוזיק פון סוף אַכצנטן יאָרהונדערט, און מ'גיט זיך גאָר דערצו
 קיין מי נישט. דער קלאַרער, לויטערער סטייַל פון גליק און מאַצאַרט,
 האָס איז דורכגעדרונגען, דאַכט זיך, פונקט ווי דער סטייַל פון געטען,
 מיט דער איטאַליענישער שיין; דער סטייַל, וואָס נעמט זיך ענדערן,
 ווערט פלאַנטערנדיק און וויברירנדיק ביי וועבערן, — אין וועלכער
 דערגייט אין אַ גראַדע מגושמדיקע קאַריקאַטור ביים מחבר פון דער
 „קראַטשטאַטאָ“ צו לעכערלעכקייט, — אָט דער סטייַל איז אין וואַג-
 נערס טריומפּן אינגאַנצן פאַרטיליקט געוואָרן. דאָס ווילדע אַרומפליען
 פון די וואַלקירן מיט זייערע גרילצנדיקע קולות האָבן פאַרדעקט
 דעם גריכישן הימל. די שווערע וואַלקן פון אַדין האָבן פאַרפינסטערט
 דאָס לייכט. קיינעם קומט גאָר אויפן רעיון נישט אַרויף צו זינגען מו-
 זיק. מען האָט געזונגען די לידער. מ'קוקט זיך נישט אַרום אויף העס-
 לעכע צופעליקייטן, אויף די באַזונדער פאַרנאַכלעסיקטע נאָטן, אפילו
 דיסאָנאַנסן, אונטערן אויסרייד, אַז נאָר דאָס גאַנצע, דער געדאַנק איז
 דער עיקר.

דער געדאַנק! לאַמיר טאַקע וועגן אים רעדן. פונקט ווי איר
 וואַלט אים טאַקע פאַרשטאַנען!.. אָבער, צי פאַרשטייט איר אים אָדער
 נישט; פאַרשטייט, לכל הפחות, די פאַרם, וואָס ער האָט זיך אויסגע-
 ווילט. מוזיק איז און בלייבט דאָך, קודם כל, מוזיק.

וונדערן, ווי זיי מאַכן מיט די אַרעמס און מיט די אָנגעשמינקטע הענט, וואָס באַוויוון זייערע קונץ-שטיק אויפן חשבון פון די גרויסע מייסטער, און זיי טוען פֿלערליי שטיק, מזאָל די באַרימטסטע ווערק נישט דערקענען, שפּרינגענדיק מיטן קאָפּ אַראָפּ דורך די רייפן פון דער סימפאָניע „Cis'moll“. ער האָט זיי טראַקטירט, ווי אַלטע קאָקע-טעס, אַרקעסטער-פּרימאָדאָנעס, ציגיינער און דראַט-גייער.

די ווירטואָזן האָבן, פאַרשטייט זיך, אים צוגעשטעלט אַ רייפֿן שטאָף. אָפּשאַצנדיק זייער שוואַרץ-קינצלעריי, האָט ער געזאָגט, אַז ער איז בכלל נישט באַרופן זיי צו קריטיקירן; אַז די דאָזיקע מלאכה האָט גאָר צו טון מיט דער הויכשול פאַר קונסט און האַנטווערקעריי, אַז אַזאַ אַרבעט קאָן ווערן אָפּגעשאַצט העכסטנס דורך מעכאַנישע צייט-מעסטערס, וואָס זאָלן פאַרצייענען די נאָטן און די צאָל פון די רגעס מיט דער אַרויסגעבראַכטער ענערגיע. איינמאָל גייט ער אין גע-וועט, אַז אַ באַרימטער פּיאַנאָ-ווירטואָז, וואָס אויף אַ צוויי שעהדיקן קאָנצערט האָט ער מיט אַ שמיכלעלע אויף די ליפּן און אַ לאַק אויפן שטערן באַקעמפט די אומגלויבליכסטע טעכנישע שוועריקייטן, וועט אַ קינדערישע אנדאָנטע פון מאַצארטן נישט קאָנען אויפשפּילן. אוודאי האָט ער נישט געלייקנט אינם פאַרגעניגן, וואָס מ'פילט, בעת מען קומט אַדורך די שוועריקייטן. אויך ער האָט עס שוין פאַרוואַלט, און דאָס איז געווען אַן אמתער לעבנס-נחת. אָבער צו זען אין דעם נאָר דאָס חומרדיקע, און די גאַנצע העלדישקייט פון דער קונסט צו פאַר-ווענדן אויף דעם, האָט אים אויסגעזען זינלאָז און געמיינ. די „פּיאַנאָ-לייבן“ און די „לעמפערטן“ האָט ער עס גאָרנישט געקאָנט מוחל זיין. אָבער פונקט אַזוי אומברחמנותדיק איז ער געווען קעגן די בראַווע פעדאָנטן — די באַרימטע אין גאַנץ דייטשלאַנד, וואָס האָבן זיך שטרענג געהאַלטן ביים טעקסט, אָבער דערטרונקען יעדן געדאַנקן-שוונג, אַזוי ווי אייגען דאָלבערט און האַנס פאָן בילאָי, וועלכע האָבן געשפּילט אַ ליידנשאַפטליכע סאָנאַטע, פונקט ווי זיי וואָלטן אָפּגעגעבן אַ לעקציע וועגן דיקציע.

דערנאָך האָט ער זיך גענומען אָפּרעכענען מיט די זינגער. קרי-סטאָף איז אַרויס פון די פֿליס צוליב זייער בערישער אומגעלומפערט-קייט און פּראָווינציעלער טעאָטראַלישקייט. נישט נאָר זיין לעצטער סקאַנדאַל מיט דער בלוי-געקליידעטער דאַמע האָט אים געפירט דערצו, נאָר דער גאַנצער אָנגעזאַמלטער עקל פון די אַלע פאַרשטעלונגען, וואָס

זיך אזוי נישט נעמען צום האַרצן, און זאָל אָפהיטן זיין טייער גע-
זונט. — אָדער ער פלעגט אויסברעכן אין אַ שטאַרקן גרימזאַרן אויף
ווערנערן פאַר דעם אופן, ווי ער דיריגירט די „העראַיקאַ“ פון בעט-
האַווען.

אַ האַרמאַט! גיט מיר אַ האַרמאַט! צעשיסט די דאָזיקע לייט!
איר קאָנט גאָרנישט האָבן די השגה, וואָס אַזוינס איז אַ מלחמה, אַ
קאַמף אַנטקעגן דער טפשות און דער מענטשלעכער אכזריות, און אין
וואָס אַזוינס איז דער כוח, וואָס וואַרפט זיי אונטער די פיס מיט אַ
פריידיקן געלעכטער? נאָר ווי זאָלט איר עס וויסן, אַז אַנטקעגן אייך
איז עס דאָך דער קאַמף; די גאַנצע העלדישקייט, וואָס עס שטעקט
אין אייך, באַצאָלט איר דאָך—נישט צו גענעצן בעת איר הערט אויס,
אָדער איר שפילט אַליין די העראַיקאַ. (וואָרום באמת לאַנגווייליקט זי
דאָך אייך. נו, זייט מודה, אַז זי לאַנגווייליקט אייך, אַז איר שטאַרבט
פון לאַנגווייל!) — אָדער איר ברענגט אַרויס אייער העלדישקייט מיט
דעם, וואָס איר שטעלט איין דאָס געזונט, ווען איר שטייט מיט אַ
געבויענעם רוקן, מיט אַן הויזן קאַפּ, בעת אַ הויכגעשטעלטער שררה גייט
פאַרביי אייך.

אַ מבויל פון סאַרקאָזם האָט ער אויסגעגאָסן אויף די אָנגעזעענע-
סטע שפילער פון קאָנסערוואַטאָריע, וועלכע נעמען אויף די פאַרשטאַרבענע
מייסטער אַלס „קלאַסיקער“.

קלעסיש! דאָס וואָרט איז אַה! די פרייע ליידנשאַפט, צורעכט-
געמאַכט און צוגעפאַסט פאַרן געברויך און באַדערפעניש פון די שולן. דאָס
לעבן, דער אומענדלעכער, פון ווינטן געשטורעמטער סטעפּ, איינגע-
שפאַרט אין די פיר ווענט פון אַ גימנאַזיע. דער ווילד-שטאַלצער ריטם
פון אַ טיף-אומרויק האַרץ, צוגעפאַסט צום טיק-טאַק פון אַ טאַשן-זייגער,
האָס גייט זיך זיין קורצן וועג געמיטלעך, קלאַפט מיט זיין פוס צו
דעם פיר-טאַקט. אָנשפאַרנדיק זיך אויף דעם שטיצן פון אַ שטאַרקער
צייט. פדי זיך צו אַנטציקן פון אַקעצן, מוזט איר אים אין אַ פלי פון
גאָלד-פישעלעך אַריינטון. דאָס לעבן באַגרייפט איר נישט פריער, איי-
דער איר האָט עס נישט אָפגעטויט.

און אויב ער איז זיך נישט באַגאַנגען מיט איבעריקער ווייל-
קייט צו די „אָנגעשטאַפטע פייגל“, ווי ער האָט זיי אָנגערופן, האָבן
נאָך ערגער אָפגעשניטן די „צירק-רייטער“ פון אַרקעסטער, די באַרימ-
טע קאַפעלמייסטערס, וואָס קומען זיך צושלעפן, כדי מיזאָל זיך באַ-

טיקל איז בכלל נישט אָנשטענדיק, על כל פנים, פון אַ קינסטלער. וואָס פאַרנעמט אַ האַלב-אַפיציעלע שטעלע. עטלעכע מוזיקער האָבן אָנגעהויבן צו אַרבעטן מעשים און אַרויסגעטראָגן שטאַרק פאַרביטערט. זיי האָבן פאַרויסגעזען, אַז קריסטאָף וועט זיך דערביי נישט אָפּשטעלן. אַנדערע זענען געווען קלוגער און אים באַגריסט פאַר זיין מוזיקן אַרויסטריט. זיי זענען אָבער געווען נישט-וועניקער אומרויק פאַר זייע קומענדיקע אַרטיקלען, ווי זייערע חברים.

סיי די און סיי יענע טאַקטיק האָט געבראַכט דעם זעלביקן פּועל-יוצא: קריסטאָף איז געווען אויפגעבונדן: קיין שום זאַך האָט אים נישט געקאַנט אָפהאַלטן, און, פונקט ווי ער האָט זיך אַ נדר גע-טאָן, האָט ער קיינעם נישט געשווינט: נישט די מחברים און נישט זייערע אויספירער.

די ערשטע קרבנות זענען, קודם-כל, געווען די קאַפּעלמייסטערס. קריסטאָף האָט זיך נישט באַגרענעצט בלויז מיטן באַהאַנדלען די קונסט פון דיריגירן. ער האָט פשוט אָנגערופן ביי די נעמען זיינע קאַלעבן פון דעם שטעטל און פון די אַרומיקע שטעטלעך. אָדער ווען אפילו ער האָט זיי נישט פורש בשם געווען, האָט ער געגעבן אַזעלכע קלאַרע אָנצוהערענישן, אַז קיינער האָט נישט געקאַנט זיך טועה זיין, ווע-מען מ'מיינט דאָ. יעדערער האָט דערקענט דעם אַפּאַטישן שעף פון דעם הויף-אַרקעסטער, אלאוּ פאָן ווערנער, דעם פאַרזיכטיקן, מיט מע-דאַלן באַהאַנגענעם זקן, וואָס האָט פאַר אַלץ מורא געהאַט, אַלץ פאַר-גלעט, וואָס האָט מורא געהאַט אפילו צו זאָגן אַ שלעכט וואָרט זיינע מוזיקאַנטן און זיך צוגעפאַסט צום טעמפּאָ, אין וועלכן זיי פלעגן אָנגעהויבן, וואָס האָט זיך נישט דערוועגט אַריינצונעמען אין זיין רעפּער-טואַר אַזעלכעס, וואָס האָט נישט פאַרמאָגט די הייליקייט פון צוואַנציק יאָר דערפאַלג, אָדער, לפחות, נישט געקריגן קיין סמיכות פון עפעס אַ חשובן מיטגליד פון דער אַקאַדעמיע. אויף אַן איראָנישן אופן האָט קריסטאָף געלייבט זיין גרויסמוטיקייט. ער האָט אים אָפּגעגעבן מזל-טוב, וואָס ער האָט אַנטדעקט גאָדען, דוואַראַקן אָדער טשייקאָווסקי-ן. ער האָט זיך אַנטציקט מיט זיין פאַרגליווערטער קאַרעקטקייט, די מע-טראַנאַמישע גלייכפאַרמדיקייט און דאָס שטענדיק „שיין-און פיין ניואַנס-סירטע“ שפילן פון זיין אַרקעסטער. ער האָט אים גוטמוטיק פאַרגע-לעגט צום קומענדיקן קאַנצערט צו אַרקעסטירן טשערניס „די שול פון איילעניש“ און אים באַשוואַרן, ער זאָל זיך אַזוי נישט אַוועקלעגן.

שטיין אונטער! און ער האָט ציטירט די פערזן פון דעם אַלטן גאַט-
פריד קעללער, דעם קפדנישן בירגער-דיכטער פון ציריך—איינער פון די
דייטשע שרייבער, וואָס איז אים באַזונדערס לייב געווען פאַר זיין שטאַר-
קער אויפריכטיקייט און צוליב דעם שאַרפן ערד-רית, וואָס האָט גע-
אָטעמט פון אים.

Wer über Parteien sich wohnt
mit stolzen Mienen,
Der steht zumeist viel mehr
betrachtlich unter ihnen

(ווער עס רעדט זיך איין מיט אַ שטאַלצע מינע, אַז ער שטייט
בלומרשט איבער פאַרטייען, דער שטייט ס'רוב אָן אַן ערך אונטער
זיין.)

האָט מוט עכט צו זיין! — האָט ער ווייטער געזאָגט. האָט מוט
צו זיין מיאוס! אויב איר האָט דווקא לייב שטעלעכע מוזיק — זאָגט
עס אָפּ. פאַר זיך אַליין, ווייזט זיך אַליין און זעט זיך אַזוי, ווי איר
זענט אין דער אמתן. וואָשט אָפּ פון אייערע נשמות די עקל־האַפּטע
שמינקע פון אַלע אייערע פשרות און צוויידייטיקייטן. וואָשט אייך גוט
אָפּ! טוט אַ קוק, ווי לאַנג האָט איר זיך שוין אין שפיגל נישט גע-
זען? איך וועל אייך ווייזן אייערע שטריכן. קאָמפּאָזיטאָרן, ווירטואָזן,
דיריגענטן, זינגער און דו, לייב־האַרציקער עולם-גולם, ווייסט איין מאָל
פאַר אַלעמאָל, ווער איר זענט! זייט דאָס וואָס איר ווילט, אָבער —
צו אַלדי שוואַרצע יאָר — זייט אמתדיק! זייט אמתדיק אפילו דעמאָלט,
ווען די קינסטלער און די קונסט — און איך אַליין דער ערשטער, —
וועלן ליידן. אויב די קונסט און דער אמת קאָנען נישט לעבן אונ-
טער איין דאַך — דאָן זאָל די קונסט פאַרשווינדן! דער אמת איז דאָס
לעבן, דער טויט איז דער שקר.

אַט די יוגנטלעכע איבערגעטריבענע דעקלאַמאַציע האָט מיט זיין
דורכאויסקער געשמאַקל־אָזיקייט אַרויסגערופן, פאַרשטייט זיך, אַ געוואָלד.
אָבער אַזוי ווי ער האָט געמיינט אַלעמען און נישט געציילט זיך אויף
דעם אָדער יענעם, האָט זיך קיינער נישט געפילט געטראָפּן. יעדער איינצי-
קער גלויבט, אַז ער איז דער אויפריכטיקסטער פריינד פון אמת. ס'איז בלון
נישט געווען וואָס מורא צו האָבן, טאָמער וועט מען באַקעמפן די
אויספירונגען פון דעם אַרטיקל. מען איז נאָר געווען אויפגערגעט פון
דעם אַלגעמיינעם טאָן, אַלע זענען געווען איינשטימיק, אַז דער אַר-

נישט דאָרשטיק, נישט נייגעריק, נאָר פשוט פון געווינהייט צו פרעסן.
אן אַלגעמיינע שטאָפעניש פון שטראָסבורגער גענו הערשט ביי אונז.
דאָס גאַנצע פאָלק איז קראַנק פון הונגער. נישט וויכטיק, וואָס מיט
אים: טריסטאָן אָדער דער טראַמפּייטער פון סעקינגען, בעטהאָוען
אָדער מאַסקאָני, אַ פוגע אָדער אַ גיכן מאַרש, אדאָם, באָך, פוטשיני,
מאָצאַרט, אָדער מאַרשנער; מוויסט נישט, וואָס מעסט, אַפי — עסן.
מען פילט שוין קיין הנאה נישט דערפון. טוט אַ קוק אויף אַ קאַנ-
צערט. מ'רעדט וועגן דעם דייטשן הומאָר! די נפשות וויסן צומאָל
נישט, וואָס הומאָר איז. זיי זענען תמיד פריילעך, זייער פריילעקייט,
פונקט ווי זייער אומעט, פאָלט ווי אַ רעגן. דאָס איז די פרייד, וואָס
צעשט זיך אויף שטויב. זי איז שוואַך און שלאַבעריק, גאַנצע שעהן
קאַנען זיי אָפּזיצן און אַריינזאָפּן אין זיך, מיט אַ פוילן שמיכל, קלאַנ-
גען, קלאַנגען, קלאַנגען. זיי טראַכטן וועגן גאַרנישט, זיי פילן נישט,
זיי זענען שוואַמען. די אמתיקע פרייד, אָדער דער אמתיקער ווי-
טיק — דער כח — רינט נישט שעהנווייז, ווי ביר פון אַ פאָס. דער
כח כאַפט דיך אָן ביים גאָרגל און וואַרפט דיך אַנידער, אַז דו האָסט
שוין דערנאָך מער קיין שום באַגער נישט עפעס וואָס אויפצונעמען.
דו האָסט שוין איבערגענוג.

צו פיל מוזיק! איר ממיט זיך און איר ממיט זי. דאָס, וואָס איר
הרגעט זיך אַליין אַוועק—איז אייער זאך. אָבער די מוזיק — שטיי!
איך דערלויב נישט איר זאָלט פאַראומוירדיקן דאָס שיינע אויף דער
וועלט, מיט דעם, וואָס אין איין קאָרב. לייגט איר אַריין דאָס הייליקע
און דאָס שפּלידקע, שפּילנדיק אויף אייער שטייגער די פרעלודיע פון
פאַרסיפאַל צווישן אַ פאַנטאַזיע וועגן דער רעגמענטס טאַכטער און
אַ סאַקסאָפאָן-קוואַרטעט, אָדער איינע פון בעטהאָוענס אַדאָדזשיאַס און
תיכף דערביי אַ קאַקעוואַל-טאַנץ אָדער גלאַט אַ שטיק טנופת פון
לעאַנקאַוואַל אַלס באַגלייטונג. איר באַרימט זיך, אַז איר זענט אַ גרויס
מוזיקאַליש פאָלק, אַז איר האָט פלומרשט ליב די מוזיק, וואָס פאַר
אַ מוזיק האָט איר ליב? די גוטע אָדער די שלעכטע? איר פאַטשט
מיט די הענט נאָך ביידע, וויילט אייך אויס, סוף-כל-סוף איינע פון
זיי! וואָס, אייגנטלעך, ווילט איר? — איר וויסט עס אַליין נישט,
איר ווילט עס נישט וויסן, איר האָט מורא צו אַנטשליסן זיך, טאַמער
קאָמפּראַמיטירט איר זיך. צו אַלדי רוחות, מיט אייער פאַרויכטיקייט!
איר שטייט איבער פאַרטייען, זאָגט איר! שטיין איבער, הייסט

געווען, האָט זי געהאַלטן פאַר גאַנץ נאַטירלעך, וואָס זי אינטערעסירט זיך נישט מיט אים, און ס'האָט איר נישט געאַרט, וואָס ער ווייזט אַרויס זיין פאַרדרוס; אָבער אַז דער פאַרדרוס זאָל אַזוי ווייט אַוועק, ביז איבעררייסן אַלע באַציונגען, — דאָס איז ביי איר אויסגעקומען באַריש און גאוועדיק; זי האָט געהאַלטן, אַז ער איז מער עגאָיסטיש, ווי פאַרליבט — יהודית האָט נישט געקאָנט לייַדן אירע אייגענע חסרונות ביי מרעמדע.

נישט מיט ווייניקער אויפמערקזאַמקייט האָט זי נאָכגעפאַנגט אַלץ, וואָס קריסטאָף האָט געשריבן און געטון. מיט אַ געמאַכטער גלייכגילטיקייט פלעגט זי אַרויפפירן דעם שמועס מיט איר ברודער אויף דעם ענין; זי פלעגט אים הייסן איבערדערציילן אַלע זיינע שמועסן מיט קריסטאָפּן אין משך פונם טאָג; אירע איראָגישע, קלוגע באַמערקונגען, וואָס זי פלעגט אַרייַנוואַרפן און צוגעבן, פלעגן נישט דורכלאָזן קיין איין לעכערלעכן שטריך, און זיי האָבן ביסלעכעווייז אונטערגעגראָבן פראַנצס ענטוויאָם, בעת ער האָט עס אפילו גאָר נישט באַמערקט.

פון אָנהויב איז אַלץ אין דער צייטשריפט געאַנגען כּשורה. קריסטאָף האָט נאָך נישט באַוווּזן זיך אָפּצוגעבן אַ רעכענונג וועגן דער גייסטיקער שפּלדיקייט פון זיינע מיטאַרבעטער. און זיי, פון זייער זייט, זינט ער איז געוואָרן אַן אייגענער, האָבן באַשלאָסן, אַז ער איז אַ גאון. מאַנהיים, וואָס האָט אים אַנטפלעקט, האָט אומעטום געטענהט — הגם ער האָט אים גאָרנישט געלייענט, — אַז קריסטאָף איז אַ זעלטענער קריטיקער, וועלכער האָט ביז איצט אַ טעות געהאַט אין זיין אמתן באַרוף, און אַז ער, מאַנהיים, האָט דאָס אַנטדעקט אין אים. וועגן זיינע אַרטיקלען האָבן זיי פאַרויס געמאַלדן מיט סודותדיקע אָנצוהעלעך רענישן, וואָס האָבן אַרויסגערופן די נייגעריקייט ביי די לעזער. זיין ערשטער באַריכט האָט אין דעם קליינעם פאַרשלאָפענעם שטעטל אָפּגעקלונגען ווי אַ שטיין, אַרייַנגעוואָרפן אין אַ טיכל מיט אַרומשווי מענדיקע קאָטשקעס. דער באַריכט האָט געהייסן: „צופיל מוזיק!“ — צופיל מוזיק, צופיל טרינקען, צופיל עסן — האָט קריסטאָף געשריבן. „מעסט“, מירינקט, מ'הערט, כאָטש מ'איז נישט הונגעריק.

קייטן, און דערצו — פון אלע שוואַכקייטן. **האָט** עס האָט אָנגענומען אויף זיין וועג. ניין, נישט אויף אים וועט ער געפינען דעם נויטיקן אָנשפּאַר צו שטיצן זיין קונסט. ער קאָן גיכער מיט אים פאַרפאַלן ווערן אין דעם מדבר-זאַמד.

און ווי ער האָט דערוועגן די סכנה און נישט געפילט זיך גע-
נוג שטאַרק מיט די אייגענע כוחות זי בייצושטיין, — האָט ער מיט-
אַמאָל אויפגעהערט צו קומען צו די מאַנהיימס. וויפיל מאָל מען האָט
אים נישט איינגעלאָדן, האָט ער זיך אלץ אַנטשולדיקט און נישט אָן-
געגעבן דערביי קיין שום סיבות. אַזוי ווי ביז איצט האָט ער אַרויס-
געוויזן אַ שטאַרקן באַגער זיי צו באַזוכן, האָט מען די פּלוצלינגע
ענדערונג זייער שטאַרק באַמערקט. מען האָט עס געוויינלעך אַרויפ-
געלעגט אויפן חשבון פון זיין „אַריגינאַליטעט“, אָבער קיין איינער פון
די מאַנהיימס איז נישט געווען מסופק, אַז אַ גרויסן חלק אין דעם
האַבן יהודית'ס שיינע אויגן, און ביים טיש פלעגט פראַנץ און דער
פאָטער זיך וויצלען איבער דעם. יהודית האָט געהויבן מיט די אַקס-
לען, זי פלעגט זאָגן, אַז „דאָס איז אַ שיינער נצחון“, מיט אַ גליי-
גילטיק קול האָט זי געבעטן איר ברודער, ער זאָל נישט מאַכן דער-
פון אַזאָ וועגן, אָבער דערביי האָט זי געטון פלערליי תּחבּולות, אַז
קריסטאָף זאָל צוריקקומען. זי האָט אים געשריבן, אָנגעפרעגט ביי אים
עפעס אַ מוזיקאַלישע פראַגע מיטן אויסרייד, אַז קיין אַנדערער אַ חוץ
אים קאָן עס איר נישט דערקלערן, און צום סוף פון בריוו האָט זי
אים געמאַכט אַ פריינדלעכע אָנצוהערעניש וועגן זיינע זעלטענע באַ-
זוכן און וועגן דעם פאַרגעניגן, וואָס זי האָט אים צו זען. קריסטאָף
האָט געענטפערט, געגעבן די דערקלערונג, און מיטן תּירוץ, אַז ער
איז שטאַרק פאַרנומען, איז ער ווידער נישט געקומען. זיי פלעגן זיך
אַמאָל טרעפן אין טעאַטער, קריסטאָף פלעגט עקשנותדיק אָפּקערן די
אויגן פון מאַנהיימס לאָזשע, יהודית האָט געהאַט פאַר אים צוגעגרייט
אַ שמיילע, ער אָבער האָט זיך געמאַכט נישט זעענדיק, און זי איז
נישט צוגעשטאַנען. אַזוי ווי ער איז איר באמת נישט אָנגעגאַנגען,
האָט זי געהאַלטן, אַז ס'איז נישט כּדאי צו פאַרשווענדן אַזוי פיל מי-
פאַר אַזאָ נישטיקן קינסטלער. אויב ער וויל צוריקקומען — איז אדרבא.
אויב נישט, וועט מען זיך באַגיין אָן אים!

און — מען איז זיך באַגאַנגען. באמת, זיין ביי-זיין האָט נישט
שטאַרק אויסגעפּעלט אויף די אַוונטן ביי די מאַנהיימס. קעגן איר ווילן
האָט יהודית געפילט צו קריסטאָפּן אַ פעס. פל-זמן ער איז ביי זי

פון אנהויב. עס איז געווען איינע פון יענע ליבע-האלוצינאציעס און
 ליבע, וואָס צעשפרייטן זיך אַזוי אין האַרצן פונם קינסטלער, בעת ער
 איז נישט גרינטלעך באַהערשט פון זיינע ווערק. אַ פאַרביישוועבנדיק
 פרויען-פנים איז גענוג אַזאַ דמיון צו שאַפן; זיי זעען אין דער פרוי
 די גאַנצע שיינקייט, וואָס איז אין איר פאַראַן, פון וועלכער זי אַליין
 ווייסט נישט און וויל גאָר נישט וויסן. און זיי ליבן זי דערפאַר
 שטאַרקער, ווי ווען זי וואָלט עס געוואוסט. זיי האָבן עס ליב ווי עפעס
 אַ מין שיינע זאַך, וואָס האַלט ביים אָפּשטאַרבן, און קיינער האָט נישט
 געוואוסט עס אָפּצושטאַצן, און אפילו נישט געוואוסט, אַז עס איז פאַראַן.
 קאָן זיין, אַז קריסטאָף האָט אַ טעות געהאַט, און יהודית מאַג-
 היים האָט טאַקע נישט געקאָנט זיין מער ווי דאָס, וואָס זי איז גע-
 ווען. אָבער קריסטאָף האָט אַ געוויסע צייט אין איר געגלייבט, און
 דער פשוט האָט נאָך געדויערט, וואָס עס האָט געשטערט צו משפטן
 זי אומפאַרטייאַש. דאָס וואָס איז שוין געווען אין איר, האָט ער גע-
 מיינט, אַז דאָס געהערט איר אַליין, ווי אַן אויסדרוק פון איר „איך“,
 אָבער דאָס מיאוסע האָט ער צוגעשריבן איר טאַפלטן פאַלקס-שטאַם,
 דעם יידישן און דייטשן; ער איז נאָך בייזער געווען אויף דעם
 צווייטן, ווי אויפן ערשטן, ווייל ער האָט פון אים שוין מער געליטן.
 אַזוי ווי ער האָט נאָך קיין אַנדער פאַלק נישט געקענט, האָט ער
 צום דייטשן גייסט אויסגעלאָזט זיין גאַנץ שווער געמיט און געמאַכט
 עס פאַר דעם כפּרה-הינדל. אַלע עברות פון דער וועלט האָט ער אויף
 אים אַרויפגעלעגט, די אַנטוישונג, וואָס יהודית האָט אים געבראַכט, איז
 פאַר אים געווען אַ נייע סיבה צו באַקעמפן עס. ער האָט אים נישט
 געקאָנט מוחל זיין, וואָס ער האָט אָפּגעהאַקט די פליגל פון אַזאַ
 גשמה.

דאָס איז געווען זיין ערשטע באַגעגעניש מיט יידן. ער האָט
 פון זיי פיל דערוואַרט, ער האָט געהאַפט אין דער דאָזיקער שטאַט-
 קער, צווישן אנדערע פעלקער אָפּגעזונדערטער ראַסע צו געפינען
 אַ פאַרבינדעטן, וואָס זאָל אים ביישטיין אין זיין קאַמף. אָבער די האַ-
 פענונג האָט אים אָפּגענאַרט. מיט דער האַסטיקייט פון זיין ליידנשאַפט-
 לעבן געפיל, וואָס פלעגט אים וואַרפן פון איין עקסטרעם צום צווייטן,
 האָט ער באַלד ביי זיך באַשלאָסן, אַז דאָס דאָזיקע פאַלק איז אַ סך
 שוואַכער, ווי מען רעדט זיך איין, און איז מער אָפּן — צופיל אָפּן —
 פאַר יעדן אויסערלעכן איינפלוס. עס ליידט פון זיינע אייגענע שוואַכ-

קייט צו אירע מיליאָנען, ווי פון קריסטאָפּס פריינדשאַפּט. וואָרום אָט דער נאַרישער אָפיציר איז דאָך פון אַן אַנדער יחוס; און פאַר אַ יידישער פרוי איז שווערער ווי פאַר אַן אַנדערע פרוי זיך איינצוקויפן אין דעם יחוס. הגם זי האָט גוט געקענט זיינע פּאָדאלע מאַניערן און געוואָלט וואָס פאַר אַ כבוד עס וועט פאַר אים זיין, אויב זי וועט באַווייליקן מיט אים חתונה צו האָבן, האָט זי זיך דאָך באַמיט אים צו געווינען. זי פלעגט זיך דערנידעריקן, צערטלענדיק דעם אידיאָט מיט אירע שיינע אויגן, און אויף פאַרשידענע אופנים געגלעט זיין איינגליבע. אָט די שטאַלצע יידישע טאָכטער, וואָס האָט טאַקע באַמט געמעגט שטאַלץ זיין, די געבילדעטע הערלעכע טאָכטער פון באַנקיר מאַנהיים האָט געשטרעבט זיך אַראָפּצולאָזן, פונקט ווי יעדע דייטשע קליינבירגערין, וואָס זי פלעגט פאַראַכטן.

דער נסיון האָט נישט לאַנג געדויערט. קריסטאָף האָט פאַרלוירן זיינע איילוועס וועגן יהודיתן אַזוי שנעל, ווי ער האָט זיי געשאַפן. און יהודית, — דאָס מוז מען מודה זיין, האָט זיך נישט געגעבן די מינדעסטע מי זיי אויפצוהאַלטן. אין דעם טאָג, ווען אַ פרוי טראָגט אַרויס איבער דיר איר משפּט, וואָס רייסט זי אָפּ פון דיר, הערסטו אויף פאַר איר צו עקסיסטירן. זי זעט דיך נישט מער, און זי שעמט זיך נישט אויפצודעקן פאַר דיר איר נשמה; וואָס זי טוט מיט דער זעלביקער חוצפהדיקער רויקייט, ווי בעת זי שטייט נאָקעט פאַר איר הונט, פאַר איר קאָץ אָדער פאַר אַן אַנדער הויז-חיה. קריסטאָף האָט דערוען יהודית'ס עגאָיזם, איר קאַלטקייט און איר שפּלדיקן כאַראַקטער. אינגאַנצן אין אירע הענט איז ער נאָך נישט געווען, אָבער ס'איז געווען גענוג, ער זאָל ליידן, ליידן ביז אַ מין פיבער, וואָס האָט אים באַהערשט. כאַטש ער האָט יהודיתן נישט ליב געהאַט, האָט ער אָבער ליב געהאַט דאָס, וואָס זי האָט געקענט און באַדאַרפט זיין. אירע שיינע אויגן האָבן אים געצויגן מיט אַ כּשופדיקן ווייטיק, — ער האָט זיי נישט געקענט פאַרגעסן; און הגם ער האָט איצט שוין גוט געקענט די נישטיקע נשמה, וואָס האָט געדרימלט זייער טיף, האָט ער זיי דאָך געזען ווי ער וואָלט זיי געוואָלט זען, און ווי ער האָט זיי באַמט געזען

דערביי זייער ראסן-אויסזען און זייער שווער, אָנגעלאָדן-אומרויק, אמת-
יידיש געמיט. קריסטאָפּן איז עס קשה געווען. ער האָט ביי די מאַן-
היימס געטראָפּן יהודית'ס מומעס, שוועסטער-קינדער און חברטעס. ווי
ווייניק דייטשעס עס האָבן פאַרמאָגט אין זיך אָט די געזיכטער מיט
זייערע ברענענדיקע, צו דער נאָז נאָענטע אויגן, מיט די נעזער, וואָס
זענען נאָענט צום מויל, מיט די שטאַרקע געזיכטס-שטרייכן, מיטן רויטן
בלוט, וואָס איז געפלאָסן אונטער זייער גראָבער און טונקעלער הויט.
זיי ווייניק ענלעך זיי זענען פּמעט אַלע געווען אין געבוי צו די
דייטשע פרויען, זענען זיי דאָך אין זייער אופן פון רעדן, הלבשה,
געווען דורכום דייטשע, נאָך מער ווי מהאָט באַדאַרפט. יהודית איז
געשטאַנען העכער פון זיי, דורך אַ פאַרגלייך מיט זיי האָט מען ערשט
געקאָנט, ווי עס דאַרף צו זיין, אָפּשאַצן דאָס אויסערגעוויינלעכע אין
איר גייסט, און די אויסגעאַרבעטע פערזענלעכקייט. אָבער צוזאַמען
דערמיט האָבן זי נישט אויסגעמיטן די אַלע חסרונות, וואָס עס האָבן
פאַרמאָגט אירע חברטעס. הגם זי איז געווען פיל פרייער פון זיי,
לגמרי פריי, אין מאָראַלישן זין. — איז זי דאָך נישט געווען פריי אין
געזעלשאַפטלעכע ענינים. ער פל פנים האָט דער פראַקטישער אינטע-
רעס באַזיגט אירע פרייע באַגריפּן. זי האָט זיך געבויגן פאַר דער
וועלט, פאַר אירע קאָסטן-פאַרטיילונג, פאַר די פאַראורטיילן, וואָרום,
סוף פל סוף, האָט דאָס פאַר איר געטויגט (און זי האָט פון איר דער-
וואַרט איר חלק). וויפיל זי האָט פון דעם דייטשן גייסט כסדר נישט
געחזקט, איז זי אָבער געווען צו אים צוגעבונדן. זי האָט גוט פאַר-
שטאַנען די מיטלמעסיקייט פון דעם אָדער יענעם באַרימטן קינסטלער,
אָבער טאַקע צוליב זיין באַרימטקייט האָט זי אים רעספּעקטירט; אויב
זי איז מיט אים פערזענלעך באַקאַנט געווען, האָט זי אים באַוונדערט,
ווייל דאָס האָט צופרידן געשטעלט איר גאווה. זי אַליין איז אייגנט-
לעך ווייניק נתפעל געוואָרן פון בראַהמסן און שטילערהייט האָט זי
אים חושד געווען, אַז ער איז אַ צווייטראַנגיקער קינסטלער, זיין ער-
פאָלג אָבער האָט אויף איר געוויקט. און אַזוי ווי זי האָט דערצו
דערהאַלטן פון אים אַ צוויי-דריי בריוו, איז שוין במילא אויסגעקומען,
אַז ער איז דער גרעסטער מוזיקער פון זיין צייט. זי האָט בכלל
נישט געצווייפלט אין דעם אמתן ווערט פון קריסטאָפּן, פונקט ווי אין
דער טפשות פון דעם אויבערלייטנאָנט דעטליוו פאָן פליישער, זי האָט
זיך אָבער געפילט מער געחנפנט פון דעם לייטנאַנטס אויפמערקזאַמ-

געדולדיק געוואָרן פון אירע באַמערקונגען און עס איז אויסגעדרוקט מיט אַ תּמימותדיקער פעסטקייט, האָט זי געהויבן מיט די אַקסען: זי האָט עס נישט גענומען פאַר ערנסט. זי האָט עס באַטראַכט פאַר אַ שיינע קלינגענדיקע מליצה, וואָס זי פלעגט אָפט הערן פון איר ברודער, וועלכער האָט אַלע מאָנטיק און דאָנערשטיק אויסגעפויקט זיינע גראַנדיזע פלענער און מיט דער גאַנצער פינקטלעכקייט נישט אויסגעפירט. אָבער שפעטער, ווען זי האָט זיך איבערצייגט, אַז קרי-סטאָף מיינט טאַקע ערנסט מיט זיינע ווערטער, האָט זי ביי זיך אָפּ-געמאַכט, אַז ער איז פשוט חסר-דעה און אויפגעהערט מיט אים זיך צו פאַרנעמען.

פון דעמאָלט אָן האָט זי זיך מער נישט באַמיט אים געפּעלן צו ווערן און זיך אַרויסגעגעבן פאַר דאָס, וואָס זי איז באמת געווען: אַ דייטשין, אַ דורכשניטלעכע דייטשין, ווי ס'האָט זיך פריער געדאַכט. אומזיסט וואָרפט מען פאַר די יידן, אַז זיי זענען נישט צוגעבונדן צו קיין שום נאַציע און אַז פון איין עק אייראָפּע ביז צום אַנדערן בילדן זיי אַ פּאָלק, וואָס נעמט נישט אויף דעם גייסט און דעם לעבנס-שטייגער פון די פאַרשיידענע פעלקער, אַרום וועלכע זיי וווינען. אין דער אמתן איז נישטאָ נאָך אַזאַ פּאָלק, וואָס זאָל אַזוי גרינג קריגן דעם שטעמפל פון די לענדער, וועלכע עס גייט פאַרביי. און אויב עס זענען פאַראַן וועלכע-ס'איז בשותפותדיקע כאַראַקטער-שטריכן פון אַ פראַנצויזישן און דייטשישן יידן, זענען אָבער פאַראַן פיל מער פאַר-שיידנאַרטיקע כאַראַקטער-שטריכן פון דעם נייעם פּאָטערלאַנד, וועמעס גייסטיקע רגילותן זיי נעמען אָן מיט אַן אומגלייבלעכער שנעלקייט — מער די געווינהייטן ווי דאָס גייסטיקע. אַזוי אָבער ווי די גע-ווינהייט ווערט אַ צווייטע נאַטור ביי די אַלע מענטשן, און ביי ס'רוב מענטשן אַפילו די איינציקע נאַטור, קומט אויס, ממילא, אַז דאָס רוב איינוווינער פון אַ לאַנד האָבן ווייניק-וואָס אויפצוואַרפן די יידן דעם מאַנגל פון נאַציאָנאַלן גייסט, יענעם טיפן, חכמהדיקן גייסט, וואָס זיי אַליין פאַרמאָגן נישט.

די פרויען, וואָס זענען מער אונטערגעוואָרפן אויסערלעכע חשפּעות, זענען גיכער נוסח זיך צוצופאַסן צו די לעבנס-באַדינגונגען און זיך צו ענדערן מיט זיי — אַזוי אַ שטייגער נעמען אָן יידישע פרויען אין גאַנץ אייראָפּע אויף אַ גוזמאדיקן אופן די פיזישע און מאָראַלישע מאָדעס פון די לענדער, וווּ זיי וווינען, נישט פאַרלירנדיק

זיך איין מיט דער גאנצער וועלט, וועט דאך נישט ברענגען קיין
 נוצן. ער קאָן זיך דאך נישט איינרעדן, אָו ער וועט איבערמאַכן אַ
 וועלט... יאָ? מען פאַרלירט נאָר די צייט אומזיסט און אומנישט צו
 שלאָגן זיך קאַפּ אָן וואַנט. אַ פאַרשטענדיקער מענטש, אַ בר-שכל לערנט
 זיך איינמאַל פאַר אַלע מאָל אויס צו משפטן מענטשן, צו חוזקן פון
 זיי, צו פאַראַכטן זיי שטילערהייט, אָבער ער טוט פאַמעלעך דאָס איי-
 גענע, וואָס זיי, אפשר אַ ביסעלע בעסער — דאָס איז דער איינציקער
 וועג צו ווערן דער האַר איבער זיי. טראַכטן און טאָן — דאָס זענען
 צוויי באַזונדערע זאַכן. און פאַרוואָס זאָל זיך אַ מענטש מקריב זיין
 פאַר זיינע געדאַנקען? טראַכטן אויפריכטיק — אדרבא! אָבער צו וואָס
 דאַרף מען אויסדערציילן, וואָס מען טראַכט? אויב די מענטשן זענען
 אַזעלכע נאַראַנים, וואָס קאָנען דעם אמת נישט פאַרטראָגן, דאַרף מען
 זיי דערצו נישט צווינגען. איז עס דען קיין פאַרגעניגן נישט איינצו-
 נעמען זייערע שוואַכקייטן, זיך אונטערגעבן כלומרשט און אין דעם
 פאַראַכטענדיקן האַרצן פריי צו זיין? עס איז דאָס פאַרגעניגן פון
 אַ קלוגן קנעכט? פון מיינטוועגן. אָבער קנעכט קעגן קנעכט; סוף כל
 סוף מוז מען זיך צופאַסן, סיי ווי סיי קאָן מען גאָרנישט אויפטון.
 איז שוין גלייכער דעריבער צו זיין אַ שקלאַף מיטן אייגענעם ווילן
 און אויסצומיידן דאָס אומזיסטע נאַרישע אַמפּעריי. איבעריקנס — די
 ערגסטע שקלאַפּעריי איז צו זיין אַ שקלאַף פון דעם אייגענעם געדאַנק און
 זיך מקריב זיין פאַר אים. מען איז נישט מחויב אַרויפצושלעפּן אויף
 זיך צרות. זי האָט קלאָר פאַרויס געזען, אַז אויב קריסטאָף וועט זיך
 ווען-עס-איז נישט אָפּזאָגן פון זיין עקשנותדיקן קאַמף, — אויף וועלכן
 ער איז, אפנים, אַנטשלאָסן געווען — קעגן די פאַראורטיילן אין דער
 דייטשער קונסט, דייטשן גייסט, וועט ער אויפהויבן קעגן זיך די גאַנ-
 צע וועלט, אפילו זיינע באַשיצער, און דאָס וועט אים סוף כל סוף
 ברענגען, פאַטאַל, אַ מפלה. זי האָט נישט פאַרשטאַנען, פאַרוואָס ער טוט
 דווקא דאָס, וואָס עס איז קעגן זיינע אינטערעסן, און פאַרוואָס ער
 מירט זיך בכיוון אַליין איבער.

כדי אים צו פאַרשטיין האָט זי אויך באַדאַרפט זיין פעיק צו פאַר-
 שטיין, אַז נישט דער ערפאָלג איז זיין ציל, נאָר זיין גרויבן. ער האָט
 געגלויבט אין דער קונסט, געגלויבט אין זיין קונסט, געגלויבט אין
 זיך אַליין, ווי אין אַן אמת, וואָס שטייט העכער נישט נאָר פון יעדן
 פראַקטישן אינטערעס, נאָר אפילו פון לעבן גופא. ווען ער איז אומ-

וועלכן זי האָט זיך בכלל נישט באַמיט צו פאַרשטיין. זי האָט באַלד איינגעזען, אַז דאָס וועט זיך איר נישט איינגעבן אָן אַ קאַמף. זי האָט אין קריסטאָפּן אויסגעזוכט כלערליי פאַראורטיילן און אידעען, וואָס האָבן אויסגעזען נאָריש און קינדיש אין אירע אויגן. פאַר איר זענען זיי געווען ווי דערנער, און זי האָט זיך געפלייסט זיי אויסצורייסן. אָבער אפילו קיין איינעם פון זיי האָט זי נישט אויסגעריסן. איר באַליידיקטע אייגנליכע און איר גאווה זענען מיט גאָרנישט נישט געטרייסט געוואָרן. מיט קריסטאָפּן איז נישט געווען וואָס אויפצוטאָן. אַזוי ווי ער איז נישט פאַרליבט געווען, האָט ער נישט געהאַט קיין שום גרונט נאָכצוגעבן אפילו דעם מינדסטן געדאַנק.

צערייצט פון אַט דעם שפּיל, האָט זי אַ שטיק צייט געפרוווט אים צו באַזיגן מיט אירע אינסטינקטן. נישט געקוקט אויף זיין קלאָרן פאַרשטאַנד, וואָס ער האָט דאָן פאַרמאָגט, האָט שוין ווייניק געפּעלט, אַז קריסטאָפּ זאָל ווידער אַריינפאלן אין דער נעץ. מענער לאָזן זיך לייכט אָפּנאָרן פון די, וואָס חנפענען זייער שטאַלץ און זייערע פאַרלאַנגען. און פיל גרינגער זענען קינסטלער, וואָס האָבן מער פאַנטאַזיע פון אַנדערע. ס'האָט מער נישט געפּעלט, אַז יהודית זאָל וועלן, און זי האָט אים געקאָנט אַריינשלעפּן אין אַ געפערלעכן פלירט, וואָס וואָלט אים ווי פריער, און נאָך אפשר אויף אַ שטאַרקערן אופן, מאַך-ראַליש דערדריקט. זי אָבער איז, ווי עס פאַסט פאַר איר, גיך מיד געוואָרן. זי האָט געפונען, אַז עס לוינט זיך נישט די מי, כדי צו זיגן. קריסטאָפּ האָט זי געלאַנגווייליקט, זי האָט אים מער נישט פאַרשטאַנען.

זי האָט אים אויפגעהערט צו פאַרשטיין, ווי נאָך זי איז אַדורך די באַשטימטע גרענעצן. ביז איצט האָט זי פאַרשטאַנען אַלץ, און כדי צו גיין ווייטער, איז איר ווייניק געווען איר גאַנצע אויסגעצייכנטע קלוגשאַפט. דערצו האָט זי באַדאַרפט האָבן אַ האַרץ, אָדער לכל הפחות די אילוויע, וואָס פאַרנעמט איר אָרט — די ליבע. זי האָט גוט פאַרשטאַנען קריסטאָפּס קריטיק אויף מענטשן און דערשיינגענען: עס האָט זי אַמוזירט. זי האָט איינגעפונען, אַז דאָס איז בכלל ריכטיק, און זי אַליין האָט אויך אַזוי געטראַכט, זי האָט אָבער נישט תופס געווען, וועלכע השפּעה עס האָבן אַזעלכע געדאַנקען, אַ שטייגער, אויף זיין פראַקטישן לעבן, בעת זיי זענען העכסט געפערלעך און אומאַנגע-געם, ווען מען זאָל זיי פרוון אויספירן. דאָס וואָס קריסטאָפּ רייסט

צו זיין פאר איר, אויסדערציילן איר, צו טיילן זיך מיט איר מיט
 זיינע געדאנקען. ביז איצט האָט ער נאָך קיינעם נישט געפונען, וואָס
 זאָג וועלן אויסהערן זיינע חלומות. ער איז געווען פאַרשלאָסן אין
 זיך. וואָס פאַר אַ גליק איז עס, צו געפינען אזאָ פריינדין! אין זיין
 גאַנצער יוגנט האָט ער מיט גרויס ווייטיק געבענקט נאָך אַ שוועסטער,
 ס'האָט זיך אים געדאַכט, אַז אַ שוועסטער וואָלט אים בעסער פאַר-
 שטאַנען, ווי אַ ברודער. נאָך דעם ווי ער האָט זיך געטראָפן מיט
 יהודית, האָט זיך אין אים ווידער אויפגעוועקט זיין קינדערשער חלום,
 און זיין האָפענונג צו שוועסטערלעכער. ליבשאפט האָט פונסניי אויפגע-
 וואָלט. ער האָט נישט געטראַכט וועגן ליבע, ווייל ער איז נישט גע-
 אען פאַרליבט, האָט זיך אים אויסגעוויזן, אַז ליבע איז אַ פיל מער
 זידעריקע מדרגה פון פריינטשאפט.

יהודית האָט גלייך אויפגענומען אָט די שאַטירונג אין זיינע
 געפילן און זיך געפילט באַליידיקט. זי האָט קריסטאָפּן נישט ליב גע-
 האָט, זי האָט ביי רייכערע און חשובערע פון קריסטאָפּן יונגעלייט
 אָנגעצונדן די געפילן אזוי ליידנשאַפטלעך, אַז עס איז פאַר איר פיל
 נישט געווען אזאָ גרויס גליק צו זען קריסטאָפּן פאַרליבט אין זיך.
 אָבער דאָס באַווסטזיין, אַז קריסטאָפּ איז אין איר נישט פאַרליבט, האָט
 זי געקערעקט, זי איז געוויס צופרידן געווען, וואָס קריסטאָפּ דערציילט
 פאַר איר וועגן זיינע פלענער. זי האָט זיך דערויף נישט געחידושט.
 ס'האָט איר אָבער פאַרדראָסן צו זען, ווי זי ווירקט בלויז אויף זיין
 שכל (און אומשכלדיקע השפעה האָט גאָר אַן אַנדער ווערט פאַר
 אַ פרוי). און אפילו אָט אזאָ מין השפעה האָט זי נישט געהאַט אויף
 אים. קריסטאָפּ האָט געהאַנדלט לויט זיין אייגענעם פאַרשטאַנד. יהודית
 האָט ליב געהאַט צו הערשן, זי איז געוויינט געווען צו געוועלטיקן
 איבער די שוואַכע געדאנקען פון אירע באַקאַנטע יונגעלייט און אויס-
 צוקנעטן פון זיי דאָס, וואָס איר האָט זיך געגלוסט. און אזוי ווי זי
 האָט זיי אַלע געהאַלטן פאַר מיטלמעסיקע, האָט זי נישט געפילט קיין
 שום פאַרגעניגן אין איר הערשערישער ראָזע. מיט קריסטאָפּ איז עס
 געווען אַ ביסל אינטערעסאַנטער, ווייל ס'איז שווערער אָנגעקומען. צו
 זיינע פלענער איז זי גלייכגילטיק געווען, עס האָט זי אָבער גערייזט
 צו קערעווען אָט דעם נישט-אויסגענוצטן געדאַנק, צו פאַרמירן אָט
 דעם נאָך נישט-געשליפענעם כח און צו געבן אים אַ ריכטונג — פאַר-
 שטייט זיך, לויט איר אייגענעם באַגער און נישט לויט קריסטאָפּס.

עפעס צווייפלהאפטס און אומרוקס. ביי אן אנדער געלעגנהייט וואלט
עס געווען טאקע די ריכטיקע סבה פון ליב האבן. די ליבע איז
קיינמאל נישט אזוי שטארק, ווי דאן, בעת זי פילט, אז זי גייט אויפן
וועג, וואס וועט איר פארשאפן יסורים. און אויב קריסטאף האט
יהודיתן נישט ליב געקריגן, איז דערין קיינער פון זיי נישט שולדיק
געווען, נישט ער און נישט זי. באמת איז די ווירקלעכע סיבה געווען
דאס, וואס ער איז נאך גאר נאָענט געווען צו זיין לעצטער ליבע.
ער איז אפילו פון אַט דער ביטערער דערפארונג נישט קלוגער גע-
וואָרן. ער האט אָבער אזוי שטארק ליב געהאט אַדאָן, אין זיין זייד-
שאפט האט ער פארצערט אזוי פיל גלויבן, קראפט און אילוויע, אז
ס'איז אים פשוט נישט איבערגעבליבן עפעס פאר אַ נייעם געפיל. כדי
אַ נייער פלאַם זאל אין אים אויפפלאַקערן, האט ער אין זיין הארצן
געמוזט צולייגן אַ פרישן שייטער. דערווייל האבן זיך נאָר דורך צו-
פאל געקאנט אויפוועקן פארשוונדנדיקע פייערלעך, איבערלייבענישן
נאָכן גרויסן פלאַקער, כדי אַ שיינן צו טון אַ רגע מיט אַ קורצער און
העלער ליכט, און באַלד פון נאָרונג-מאַנגל אויף אייביק פארלאָשן צו ווערן.
אין אַ זעקס חדשים אַרום וואלט ער אפשר אין יהודיתן פארליבט גע-
ווען מיט אַ שטארקער און בלינדער ליבשאפט. איצט אָבער האט ער
אין איר געווען אַ פריינדיגן, אמת, אַ פריינדיגן, וואס רעגט אָן, וואס
רניצט-אויף, אָבער איר רייך האט ער געוואלט שטילן, אַפּטאָן פון זיך.
עס האט אים דערמאָנט אָן אַדאָן, ס'איז אָן אומאָנגענעמע דערמאָנונג
געווען, און ער האט אויסגעמיטן דערפון צו טראַכטן. דאס וואס איז
אים אין יהודיתן געפעלן, איז געווען דאס, וואס עס האט זי אָפגע-
וונדערט פון אַנדערע פרויען און נישט דאס, וואס עס האט זי מיט
זיי פארבונדן. זי איז געווען די ערשטע גייסטרייכע פרוי, וואס ער
האט געטראָפן. גייסטרייך פון קאָפּ ביז די פיס — אפילו איר שיינ-
קייט. איר גאַנג, אירע באַוועגונגען, געזיכט-ליניען, דער שניט פון אי-
רע ליפן, אירע אויגן, הענט, איר עלעגאַנטע דינקייט, — אַלץ איז
געווען אָן אַפשיין פון איר אינטעליגענץ, אָן וועלכער זי וואלט זיך
בכּלל נישט אויסגעטיילט, און פאר סרוב מענטשן אפשר גאר מיאוס
אויסגעווען. אַט די אינטעליגענץ האט קריסטאָפּן אַנטציקט. ער האט זי
תופס געווען טיפער און ברייטער, ווי זי איז עס געווען אין דער
אמתן. דאס נישט-עכטע אין איר האט ער נאָך נישט באַגריפן. ער
האט געליטן פון ברענענדיקן באַגער, זיך אָנצוטרויען איר, זיך מתודה

זעצט זיך ביים אויזן, און ליינענדיק זיין צייטונג, האָט ער זיך מיט איראַניע צוגעהערט אַביסל צו קריסטאָפּס פֿלוידעריי, און צו דער משונהדיקער מוזיק, וואָס האָט אין אים געוועקט אַ שטיל פאַרבאָרגן געלעכטער ביים געדאַנק, אַז ס'זענען פאַראַן מענטשן, וואָס דאָס גע-פעלט זיי, און זיי האָבן הנאה דערפון. ער האָט זיך לחלוטין נישט מטריח געווען זיך צוצוהערן צום שמועס. ער האָט זיך אינגאַנצן פאַר-לאָזט אויף זיין טאָכטערס פּקחות, אָפּצושאַצן גענוי דעם ווערט פון אַט דעם נייעם גאַסט. זי האָט עס טאַקע בשלמות געטאָן.

ווען קריסטאָף איז אַוועקגעגאַנגען, האָט לאַטאַר געפרעגט יהודית:

— נו, האָסט אים דורכגענומען, ווי עס דאַרף צו זיין, וואָס זאָגסטו עפעס וועגן דעם דאָזיקן קינסטלער?
זי האָט געלאַכט, געקלערט אַ מינוט, פֿרי אונטערצוציען דעם סך-הכל, און געענטפערט:

— ער איז אַ ביסל צעדרייט, אָבער קיין נאַר איז ער נישט.
— גוט — האָט געזאָגט לאַטאַר, — איך מײן אויך אַזוי. הייסט עס, ער קאָן זיך אַרויפּשלאָגן?
— יאָ, כִּגְלוּב, ער פאַרמאָגט כח.
— זייער פֿיין, — האָט לאַטאַר געזאָגט, מיט דער גרויסמוטיקער לאַגיק פון אַ בעל-כח, וואָס אינטערעסירט זיך נאַר מיט שטאַרקע, — מױזעס אים דאַרפן, בלויז, העלפן.

קריסטאָף איז אַוועק אַ באַגייסטערטער פון יהודית מאַנהיים. ער איז אָבער נישט פאַרליבט געווען, ווי יהודית האָט זיך געלאַכט. ביי-דעם, — זי מיט איר שאַרפּזין, און ער מיט זיין אינסטינקט, וואָס האָט פאַרטראָטן זיין פאַרשטאַנד, האָבן זיך אָפּגענאַרט איינער אין אַנדערן. קריסטאָפּן האָט געלאָקט דאָס סודותדיקע, דאָס רעטעניש-פולע פון איר געזיכט, און די אינטעסיוויטעט פון איר געדאַנק. ער האָט זי אָבער נישט ליב באַקומען, זיינע אויגן און זיין גייסט זענען געווען געפאַנגען, אָבער זיין האַרץ איז פֿריי געווען. פאַרוואָס? ס'איז גאַנץ שווער צו דערקלערן. קאָן זיין דערפאַר, וואָס ער האָט אין איר דערפֿילט

האָט אויף איר קיין איינדרוק נישט געמאַכט. נישט ענדערנדיק איר קאלטע העפלעכע באַנעמונג, האָט זי מיט עטלעכע קורצע, טרעפלעכע באַמערקונגען, אָן דער מינדעסטער חניפה, אַרויסגעוויזן, אַז איר אינ-טערעס פאַר קריסטאָפּן פאַרשטאַרקט זיך.

קריסטאָפּ האָט דאָס געפילט און דערמיט זיך געגרויסט; ער האָט געפילט דעם ווערט פון איר מיינונג, ער האָט געוואוסט, ווי זעלטן זי ווייזט אַרויס איר אָנערקענונג, ער האָט נישט פאַרבאָרגן זיין וואונטש זי צו געווינען, ער איז דערביי אַזוי נאָו געווען, אַז אַלע דריי האָבן געשמייכלט, ער האָט נאָר גערעדט צו יהודית און אינ-גאַנצן פאַרגעסן וועגן די איבעריקע צוויי, פונקט ווי זיי וואָלטן גאָר אויף דער וועלט נישט געווען.

פּראַנץ האָט אים בעתן רעדן אָנגעקוקט. מיט אַ געמישטן גע-פיל פון באַוונדערונג און חוזה האָט ער נאָכגעפאָלגט זיינע רייד מיט די ליפּן און מיט די אויגן. ער האָט זיך געשטיקט פון געלעכטער און מיט חוזה-בליקן האָט ער זיך איבערגעשמייכלט מיט זיין פאָטער און זיין שוועסטער. זי איז געזעסן אָן ערנסטע און זיך געמאַכט, ווי זי וואָלט גאָרנישט באַמערקט.

לאָטער מאַנהיים — אַ הויכער זקן, אַ שטאַרקער, אַ ביסל אָן איינגעבויגענער, מיט אַ רויט פנים און גלייך-געשוירענע גרויע האָר, ווי אַ באַרשט, מיט זייער שוואַרצע ברעמען און וואָנסעס, מיט אַ שווער אָבער אַ ענערגיש, לוסטיק און אָפּשפּאַטנדיק פנים, וואָס האָט אויסגעדריקט לעבנס-קראַפט און ווילן, — לאָטער מאַנהיים האָט זיך אויך צוגעקוקט צו קריסטאָפּ ביים אָנהויב פון דער סעודה מיט אַ מין לצנותדיקע גוטמוטיקייט, און ער האָט אויך מודה געווען, אַז „עפעס“ איז פאַראַן אין דעם דאָזיקן בחור. אָבער אים גייט נישט אָן קיין מוזיק און קיין מוזיקער. ס'איז נישט זיין זאך, ער פאַר-שטייט נישט קיין מוזיק, און איז בכלל נישט גענויגט עס צו באַ-האַנדלן. אדרבא, ער האָט זיך נאָך גרויס געהאַלטן דערמיט און זיך גערעמט. (ווען אַזאָ מענטש איז מודה זיין אומוויסנהייט, איז דאָס אַלע מַל צוליב גאווה.) אַזוי ווי קריסטאָפּ האָט אָפּן, מיט אַ מין רשעות-דיקער אומהעפלעכקייט אַרויסגעוויזן, אַז ער קאָן זיך אָן שום שאַדן באַגיין אָן דעם באַנקירס געזעלשאַפט, און אַז דער שמועס מיט פרייליך יהודית מאַנהיים איז לגמרי גענוג פאַר זיינעטוועגן צו פאַרברענגען דעם אָוונט — האָט זיך דער אַטער מיט אַ בטלדיק שמיכלעלע אַוועקגע-

אזוי לעבעדיקער, נשמה איז געווען עפעס טויטס. זי האָט געטראָגן
אין זיך דעם זשעני פון נייגיר און לענגווייליקייט.

אָט אזוי האָט זי קריסטאָפּן אָנגעקוקט. אויך ער האָט זי אויפֿ-
מערקזאַם באַטראַכט. זי האָט זייער ווייניק גערעדט און זיך באַגנוגט
מיט אַ קוים אָנקענטיק שמייכלעך אין די מויל־ווינקלען. אָבער קרי-
סטאָפּ איז פון איר היפּנאָטיזירט געוואָרן. אָט איז דער שמייכל פאַר-
שוונדן, דאָס פנים איז געוואָרן קאַלט, די אויגן — גלייכלטיק. זי
איז זיך עוסק מיט שטוב־ענינים און רעדט צו די דינער מיט אַן
אייז־קאַלטן טאָן. דאָכט זיך, זי האָט גאַרנישט געהערט, און אָט שיי-
נען אירע אויגן ווידער אויף, און צוויי אָדער דריי אָפּגעמאַסטענע
ווערטער באַווייזן, אַז זי האָט אַלץ געהערט און פאַרשטאַנען.

מיט אַ קאַלט געמיט האָט זי אָפּגעשאַצט איר ברודערס מיינונג
איבער קריסטאָפּן. זי ווייסט, אַז פראַנץ איז אַ היץ־קאָפּ, און איר אי-
ראַניע האָט אַ שפּיל געטאָן, ווען זי האָט דערזען קריסטאָפּן, וואָס
איז דורך איר ברודער אזוי גערימט געוואָרן פאַר זיין שיינקייט און
חשובות. (פראַנץ האָט פאַרמאָגט אַ באַזונדערע פעיקייט צו זען פונקט
דעם היפּוך דערפון, וואָס איז פאַר אַלעמען קלאָר. און אפשר האָט
ער געהאַט אַ באַזונדער הנאה זיך אזוי איינצורעדן). — אָבער ווען זי
האָט קריסטאָפּן געענטער באַטראַכט, האָט זי דאָך געמוזט מודה זיין,
אַז נישט אַלץ, וואָס פראַנץ האָט געזאָגט וועגן אים, איז פאַלש. און
וואָס מער זי האָט זיך צוגעקוקט צו אים, האָט זי געפונען אין אים
אַ פּוח, — אמת, אַן אומבאַשטימטן און נישט־געפאַסטן, — אָבער אַ גע-
זונטן און דרייסטן. דאָס האָט איר הנאה געטאָן. זי האָט מער פון
אַלעמען געוואוסט די זעלטנקייט פון דער דאָזיקער מעלה. זי האָט
קריסטאָפּן געצויגן ביי דער צונג און אים געצווינגען צו אַנטפלעקן
זיין יעדן געדאַנק, וואָס איז איר נאָר טשעקאָווע געווען, פּדי אים
אויפצווייזן די באַגרענעצטקייט פון זיין גייסט און זיינע פעלערן. זי
האָט פאַרלאַנגט פון אים, ער זאָל שפּילן פאַר איר אויף דער פּיאַנאָ.
זי האָט נישט ליב קיין מוזיק, אָבער זי פאַרשטייט זי. זי פאַסט אינ-
גאַנצן אויף קריסטאָפּס מוזיקאַזישע אָריגינאַליטעט, כאַטש זיין מוזיק

זיין בייוויליקע, זי האָט אים בלויז גענומען אין איר רשות. נישט
אויפן שטייגער פון אַ קאָקעטע, וואָס וויל סתם פאַרפירן און סיגייט
איר נישט אָן, וועמען זי פאַרפירט. קאָקעטיש איז זי גראַד געווען
מער, ווי אַנדערע; נאָר זי האָט געקענט איר קראַפט און זי האָט
איבערגעלאָזן איר נאָטירלעכע אינסטינקט אַנצופירן מיט איר האַלטונג, —
בפרט ווען זי האָט געהאָט צו טון מיט אַזאַ לייכלאָן פאַנג, ווי קרי-
סטאָף. — קודם-כל האָט איר אינטערעסירט צו דערקענען איר קעגנער
(יעדער מענטש, יעדער אומבאַקאַנטער איז געווען פאַר איר אַ קעג-
נער, — אַ קעגנער, מיט וועלכען זי האָט געקאַנט שפּעטער, אויב מ'האָט
געדאַרפט, שליסן אַ שלום-אַפּמאַך). זי האָט געוואָלט וויסן, וואָס ער
פאַרמאָגט אין זיך. דאָס לעבן איז געווען אַ שפּיל, וווּ דער קלוגערער
האָט געווינען, און ס'האָט זיך געהאַנדלט אין דעם, זי זאָל אַריינקוקן
אין דעם קעגנערס קאָרטן און נישט ווייזן די אייגענע. ווען ס'פּלעגט
זיך איר איינגעבן, פלעגט זי פילן דעם תענוג פון אַ נצחון. ס'איז
איר נישט געגאַנגען צו האָבן דערפון אַ נוצן. זי האָט עס געטון פאַר
הנאה וועגן. זי האָט געהאַט אַ ליידנשאַפטלעכע פאַרערונג צו אינטע-
ליגענץ. נישט צו דער אַבסטראַקטער אינטעליגענץ, הגם זי האָט גע-
האַט אַ גענוג-שטאַרקן קאַפּ צו האָבן ערפּאָלג אויך אין וויסנשאַפט.
נישט וויכטיק אויף וועלכען געביט, און הגם זי האָט געקאַנט בלייבן
די יורשטע פונם באַנקיר לאָטאַר מאַנהיים אַ סך בעסער, איידער איר
ברודער. זי האָט אָבער בעסער געשטרעבט צו דער לעבעדיקער אינ-
טעליגענץ, וואָס געהערט צום מענטשן. ס'איז געווען פאַר איר אַ פאַר-
געניגן דורכצודרינגען אַ נשמה, אַפּצומעסטן איר אייגענעם ווערט —
(זי האָט עס געטון אויפּמערקזאַם און גענוי, ווי די יידין אויף מאַ-
טסיסעס בילד וועגט איר געלט); — מיט אַ וונדערלעכער דורכדרינג-
לעכקייט האָט זי געוואוסט, ווי צו געפינען אַ נישט באַפאַנצערט אָרט.
די חסרונות און שוואַכקייטן, וואָס זענען דער שליסן פון דער נשמה,
און ווי צו געפינען זייערע סודות: אויף אַזאַ אופן פלעגט זי באַקו-
מען די שליטה. נאָר זי פלעגט זיך נישט באַנוצן מיט איר נצחון,
און פון איר פאַנג האָט זי קיין נוצן נישט געמאַכט. קוים איז איר
נייגיריקייט און שטאַלץ באַפרידיקט געוואָרן, האָט זי זיך שוין מער
דערמיט נישט אינטערעסירט און אַריבערגעגאַנגען צו אַ צווייטער זאַך.
איר אַנאַצע קראַפט פלעגט בלייבן אומפּרוכטבאַר. אין דער דאָזיקער.

האַט ער נישט אויפגעהערט צו קוקן אויף יחודית מאַנהיים. זי האָט געהערט צו אַן אַנדער ראַסע, ווי די אַלע פּרויען, וואָס ער האָט ביז דעמאָלט געקענט. זי איז געווען הויך און שלאָנק, אַ ביסל מאָגער, אָבער פעסט געבויט; איר פנים האָבן געקרוינט שוואַרצע, נישט-איבע-ריק לאַנגע, נאָר צעשויערטע האָר, וואָס האָבן פאַרדעקט די שלייפן און דעם טרוקענעם, גילדערנעם שטערן; עטוואָס קורצזיכטיק, מיט דיקע וויעס, אַ ביסל בולטע אויגן, אַ גענוג אָנגעזעענע נאָז, מיט ברייטע נאָזלעכער, צונויפגעצויגענע באַקן און אַ מאָגער, אינטעליגענט פנים מיט אַ שווערלעכן קין, אַ גענוג פאַרביקע הויט, אַ שיינעם, ענערגישן און עכטן פראָפיל; פון פאָרנט האָט דאָס פנים פאַרמאָגט אַן אומזיכערן, אומדייטלעכן און מאַדנע-צוזאַמענגעשטעלטן אויסדרוק; די אויגן און די באַקן האָבן נישט האַרמאָנירט. מהאָט געפילט אין איר אַ שטאַרקע ראַסע, און לויט דער געשטאַלט פון דער ראַסע, נישט פאַרייניקטע, צעוואָרפענע, אָן אַ סדר, עלעמענטן פון אומזיכער, נישט גלייכער קוואַליטעט, זייער שיינע און גלייכזייטיק זייער ווילגאַרע. איר שיינקייט האָט דער עיקר געשטראַלט פון איר שווינגנדיק מויל און אין אירע אויגן, וואָס האָבן צוליב זייער קורצזיכטיקייט אויסגע-זען טיפער, און צוליב זייער בלויזלעכער ראַם — טונקלער.

מהאָט געדאַרפט זיין מער צוגעוויינט ווי קריסטאָף, צו אירע אויגן, וואָס האָבן געשטאַמט מער פון דער ראַסע, ווי פון דער פער-זענלעכקייט, כדי צו לייענען אונטער זייער פייכטן, גליענדיקן שנייער די אמתע נשמה פון דער פרוי, וואָס איז געשטאַנען פאַר אים, די נשמה פון יידישן פאָלק האָט זיך אַנטפלעקט אין די דאָזיקע ברע-נענדיקע און טונקלע אויגן, וואָס האָבן געטראָגן זי אין זין, אַליין נישט וויסנדיק דערפון. ער האָט אין זיי געבליאָנדזעט. ערשט שפעטער, אין אַ צייט אַרום, האָט ער בהדרגה, נאָכדעם ווי ער האָט אָפט גע-בליאָנדזעט אין אירע שוואַרצאַפּלען, זיך אויסגעלערנט צו געפינען דעם וועג אין דעם דאָזיקן מוזה-ים.

זי האָט אים אָנגעקוקט, און קיין זאך האָט נישט געשטערט דער רויקייט פון איר בליק; ס'האָט זיך געדאַכט, אַז זי זעט דורך-און-דורך די דאָזיקע קריסטלעכע נשמה. ער האָט עס געפילט. ער האָט געפילט אונטערן צויבער פון איר ווייבלעכן בליק אַ מענלעכן ווילן, אַ קלאָרן און קאַלטן, וואָס האָט גענישטערט אין זיין נשמה מיט אַ מין נישט-דיסקרעטער ברוטלעקייט. אַט די ברוטלעקייט איז נישט געווען

קריסטאף האָט נישט געהאַט קיין איינעם פון די דאָזיקע פּאַר-
אורטיילן. אַ דאָנק זיין אייביקער רעאַקציע קעגן זיין סכיבה, האָט אים
אַט די לחלוטין-אַנדערע ראָסע געצויגן צו זיך. ער האָט זי אינגאַנצן
נישט געקענט. ביז איצט האָט ער געהאַט באַקאַנטע נאָר צווישן די
ווייניק-פאַרמעגלעכע שיכטן פון יידן: קליינע סוחרים און דעם פשוטן
המון, וואָס האָט געדיכט באַוויינט באַשטימטע גאַסן צווישן דעם רהיין
און דער קאַטעדראַלע, און וואָס האָט אָן אויפהער, אַ דאָנק דעם סטאַ-
דע-אינסטינקט, וואָס יעדער מענטש פאַרמאָגט, געשאַפן אַ מין קליינעם
געטאָ. ס'איז אים גאַנץ אָפט אויסגעקומען אַרומצושלעפן זיך אין יע-
נער געגנט, וואָרפן פאַרבייגייענדיק אַ נייגיריקן און גענוג-סימפּאַטישן
בליק אויף פרויען-טיפּן, מיט לאַנגע פנימער, בולטע ליפּן און באַקן-
ביינער, מיט אַ געהיימען שמיכל אַ לאַ לעאָנאַרדאָ דאָווינטשי, נאָר
אַ ביסל אַ נידעריקערן, — וואָס זייער גראַבער אַרט רעדן און אָמגע-
האַקטער געלעכטער האָבן אויף אַ פאַרדריסלעכן אופן צעשטערט די
האַרמאָניע פון זייער פיגור בעתן שווייגן. אָבער אויך ביי די נידע-
ריקסטע שיכטן פונם המון, ביי אַז די ברואים מיט די גרויסע קעפּ,
קרומע אויגן, אָפט בהמהשע פנימער, די ברייטע און קורץ-פיסיקע,
ביי אַט די דעגענערירטע יורדים פון דער איידלסטער ראָסע אין דער
וועלט, האָט ער געזען, — ווי מאַדנע פּאָספּאָרישע ליכטער איבערן
שווערן, שטינקענדיקן זומפּ, — בלע-ד-פייערלעכן, וואָס האָבן געטאַנצט
איבערן מיסט: ווונדערלעכע בליקן, לויכטנדיקע אינטעליגענץ, אַ סוב-
טילע עלעקטריציטעט, וואָס האָט זיך אויפגעהויבן פון זומפּ און פאַר-
בלאָנדט און באַאומרויקט אים. ער האָט געטראַכט. אַז ס'איז פאַראַן
צווישן זיי שיינע נשמות, וואָס ראַנגלען זיך, און גרויסע הערצער,
וואָס ווילן זיך אַרויסרייסן פון זומפּ; ער האָט זיך געוואָלט באַגעגע-
נען מיט זיי, קומען זיי צו הילף; ער האָט זיי ליב געהאַט, איידער
ער האָט זיי דערקענט, פילנדיק דערביי אַ געוויסע שרעק. ער איז
אָבער קיינמאָל נישט געוואָרן אינטיים מיט וועמען-עס איז פון זיי.
בפרט האָט ער נישט געהאַט קיין געדעגנהייט צו דערנענטערן זיך צו
די אויבערשטע שיכטן.

דערפאַר טאַקע האָט דער מיטאָג ביי די מאַנהיימס געהאַט פאַר
אים דעם צויבער פון עפעס נייעס און דעם טעם פון פאַרווערטער
פרוכט. די חוה, וואָס האָט אים די פרוכט דערלאָנגט, האָט נאָך פאַר-
גרעסערט דעם צויבער. זינט קריסטאָף איז אַריין אין זייער שטוב,

פול מיט פאַראַכטונג. קריסטאָפּס משפּחה האָט אויך געהאַט די זעלבע געפילן. זיין זיידע האָט נישט ליב געהאַט קיין יידן; אָבער די אי-ראַגניע פונם גורל האָט אַזוי געמאַכט, אַז זיינע צוויי בעסטע תלמידים פון מוזיק, — (איינע איז געוואָרן אַ קאָמפּאָזיטאָר, דער צווייטער — אַ באַרימטער ווירטואָז), — זענען געווען יידן; דער אַלטיטשקער האָט זיך געפילט אומגליקלעך, ווייל אין די מינוטן, ווען ער האָט געוואָלט כאָפן קושן די צוויי גוטע שפילער, האָט ער זיך מיט טרויער דער-מאַנט, אַז זיי האָבן אויפגעהאַנגען גאָט אויפן קרייץ; ער האָט נישט געוואלט, ווי שדום צו מאַכן צווישן די צוויי סתירותדיקע געפילן. סוף-פליסוף פלעגט ער זיי יאָ אַרומנעמען. ער איז געווען גענייגט צו גלויבן, אַז גאָט וועט זיי מוחל זיין, ווייל זיי האָבן שטאַק ליב מו-זיק. — קריסטאָפּס פאָטער, מעלכיאָר, וואָס האָט זיך געהאַטן פאַר אַ פריידענקער, האָט נישט שטאַרק מדקדק געווען, בעת ער פלעגט נעמען ביי יידן געלט; ער האָט געפונען, אַז אַזוי איז גוט, נאָר ער פלעגט זיי אויסלאַכן און געפילט צו זיי אַ פאַראַכטונג. — וואָס שייך זיין מאַמען, איז זי נישט געווען זיכער, צי באַגייט זי נישט קיין עבירה דערמיט, וואָס זי פאַרדינגט זיך פאַר אַ קעלין אין יידישע הייזער. די מיט וועלכע זי האָט געהאַט צו טון, האָבן זיך, אגב, באַ-צויגן צו איר גאַנץ ביז: פונדעסטוועגן האָט זי נישט געהאַט אויף זיי קיין פאַרדרוס, זי האָט בכלל אויף קיינעם קיין האַרץ נישט גע-טראָגן; זי איז נאָר געווען פול מיט רחמנות צו די דאָזיקע אומגליק-לעכע, וואָס גאָט האָט פון זיך אָפגעשטויסן; זי פלעגט טיילמאָל ווערן טרויעריק, בעת זי האָט געזען די טאָכטער פונם הויז אָדער געהערט די פריילעכע קינדערשע געלעכטערס:

— אַזאָ שיינער מענטש!.. אַזעלכע שיינע קינדער!.. סאַראַ שאַד!..

— פלעגט זי טראַכטן.

ווען קריסטאָף האָט איר געזאָגט, אַז ער גייט אין אַוונט צו די מאַנהיימס, האָט זי נישט געהאַט קיין מוט קריסטאָפּן צו זאָגן אַ וואָרט; אָבער דאָס האַרץ האָט איר וויי געטון. זי האָט געטראַכט, אַז אייגנט-לעך דאַרף מען נישט גלויבן אין אַלדאָס ביז, וואָס מ'רעדט אויס אויף יידן, — (מ'רעדט שלעכטס אויף אַלעמען), — און אַז אומעטום געפינען זיך ווילע מענטשן, נאָר פונדעסטוועגן איז גלייכער, אַז יע-דערער זאָל בלייבן ביי זיך: יידן — באַזונדער און קריסטן — באַ-זונדער.

נישט געשמעקט אזוי גוט דעם איידעלן פיינשמעקער און וואָס וואָלט גע-
קאָנט אַרויסרופן אַן אמתן עקל, ווען זי זאָג גענומען ווערן ערנסט.
נאָר זי האָט דערצו נישט געשטרעבט; זי האָט געחזקט פון זיך
אַליין. אָט דאָס ווילינגערישע קריסטנטום האָט נאָר געחאָרט אויף
אַ געלעגנהייט אָפצוטועסן פאַר אַן אַנדער תורה, — נישט וויכטיק
פאַר וועלכער: פאַר אַ תורה פון ברוטאַלער קראַפט, פון אימפעריאַליזם.
פון „לייבן, וואָס לאַבן“ — מאַנהייט האָט געשפילט אַ קאָמעדיע; ער
האָט זיך איר איבערגעגעבן מיטן גאַנצן האַרצן; ער האָט זיך איינגע-
גערעדט, אַז ער פאַרמאָגט כסדר אַזעלכע געפילן, וואָס ער האָט אין
דער ווירקלעכקייט נישט געהאַט, — איידער ער האָט געדאַרפט ווערן
אַ גוטער, עלטערער ייד, ווי די איבעריקע, מיט אַלע אייגנשאַפטן פון
זיין ראַסע. ער איז געווען זייער סימפּאַטיש און שטאַרק אַנציענדיק.

אַ באַשטימטע צייט איז קריסטאָף געווען איינס פון זיינע ליב-
לינגס-שפּילצייג. ער פלעגט נישט אַרויסלאָזן קריסטאָפּן פון מויל און
אומעטום צעפויקט זיין נאָמען. ער פלעגט פאַר זיין משפּחה אָן אויפ-
הער זינגען לויב-געזאַנגען וועגן אים. לויט זיינע רייד איז אויסגעקע-
מען, אַז קריסטאָף איז עפעס אַ גאון, אַן אויסערגעוויינלעכער מענטש,
וואָס שאַפט משונהדיקע, לעכערלעכע מוזיק און רעדט דערפון אויף
אַ ווונדערלעכן אָריגינעלן און שאַרפזיניקן אופן, — און איז דערצו זייער
שיין: אַ שיין מויל, פראַכטפולע ציין. ער האָט דערביי אויך צוגעגעבן, אַז
קריסטאָף כאַפט פון אים התפעלות. — לסוף האָט ער אים איינגע-
אין אַוונט געבראַכט צו זיך אויף אַוונט. ברויט, און קריסטאָף האָט זיך
באַקענט מיט זיין פריינדס פאָטער, לאַטאַר מאַנהיים, און זיין שוועס-
טער — יהודית.

קריסטאָף האָט צום ערשטן מאָל אין זיין לעבן באַזוכט אַ יידיש-
הויז. הגם די יידישע באַפעלקערונג איז געווען אין שטעטל זייער
צאָלרייך און האָט פאַרנומען אַן אַנגעזען אָרט, צוליב איר עשירות,
סאָלידאַריטעט און אינטעליגענץ, — האָט זי דאָך געלעבט אָפגעזונ-
דערט. די שכנישע קריסטן האָבן געפילט צו די יידן אַ שטאַרקן פאַר-
אורטייל און אַ באַהאַלטענע שנאה, — נישט קיין גימטיקע, אָבער דאָך

ס'מפאטיע צו מאנהיימען: ער האָט בלי-ספּק פאַרמאָגט אין זיך צום
 מערסטן לעבן פון אלע מינן; אַלץ האָט אים געוויילט, סיי דאָס, וואָס
 ער פלעגט זאָגן אַליין, סיי דאָס, וואָס אַנדערע פלעגן זאָגן; שטאַם-
 לענדיק, לאַלנדיק, נאָכשפּאַטנדיק אַנדערע און רעדנדיק נישט צו דער
 זאך, איז ער נישט געווען מסוגל אויסצוהערן עמעצנס אַ מיינונג ביון
 סוף און אויך נישט זיך אַליין קלאָר צו מאַכן זיינע אייגענע מיינונגען;
 ער איז אָבער געווען אַ ווילער יונג, אָן שנאה קעגן וועמען-עס-איז
 און אָן אַ סימן פון אַמביציע. אין דער אמתן איז ער נישט געווען
 איבעריק אָפּהאַרציק: ער האָט שטענדיק געשפּילט אַ ראָלע; ער האָט
 עס אָבער געטון נישט בכיוון און דערביי קיינעם קיין שאַדן נישט
 געבראַכט. ער פלעגט זיך באַגייסטערן מיט אַלערליי משונהדיקע או-
 טאָפּיעס — ס'רוב איידעלע. ער איז געווען צו שאַרפּזיניק און חזק-
 מאַכער, ער זאָל אין זיי גלויבן; ער האָט שטענדיק געקאָנט אָפּהיטן
 זיין קאַלטביליטיקייט, אפילו ווען ער איז געווען אויפגערעגט, און ער
 האָט זיך קיינמאָל נישט קאָמפּראָמיטירט, חס ושלום, מיט דער פאַר-
 חירקלעכונג פון זיינע טעאָריעס. נאָר ער האָט געדאַרפט האָבן שטענ-
 דיק עפעס אַ נייעס, וואָס איז געווען פאַר אים אַ שפּיל און וואָס ער
 פלעגט אָן אויפהער ענדערן. אין יענער צייט איז זיין שוואַ-
 כער פונקט געווען גוטסקייט. ער איז נישט נאָר געווען נאָטירלעך
 גוט; ער האָט געוואָלט זיך אַרויסווייזן פאַר אַ גוטן; ער האָט גע-
 דרשנט, אַז מ'דאַרף זיין גוט, ער האָט נאָכגעמאַכט גוטע מענטשן.
 להיפּוך צו דער טרוקענער און האַרטער אַקטיווקייט פון זיינע אייגענע,
 אין קעגנזאץ צו דיסציפּלין, מיליטאַריזם און דייטשן פּיליסטערטום, —
 איז ער געווען אַ טאָלסטאָיאַנער, אַ נירוואַניסט, אָן עוואַנגעליסט, אַ
 בודדיסט, — ער האָט אַליין גענוי נישט געוואוסט, וואָס ער איז, — אַ
 נביא פון אַ ווייכער, קנאָכנלאָזער מאָראַל, וואָס איז אַלץ אַלעמען מוחל,
 אַ לייכט-נאָכגיביקער אין לעבן; ער פלעגט מיט באַגייסטערונג מוחל
 זיין אלע זינד, בפרט די לייב-זינד, און פלעגט נישט באַהאַלטן זיין
 באַזונדערס-וואַרעמע באַציונג צו די, וואָס זענען דערביי געשטרויכלט
 געוואָרן; ער פלעגט דווקא נישט קאָנען אזוי לייכט מוחל זיין דער
 צניעות; — מיט איין וואָרט, ער האָט געפרעדיקט אַ מאָראַל, וואָס איז
 געווען אייגנטלעך אַ פאַרשריפט פאַר תענוגים. אַ באַקוועמע תורה פון
 קעגנזייטיקע הנחות, וואָס האָט זיך געוואָלט קליידן אין אַן אַרעאָל פון
 הייליקייט. ס'האָט געשטעקט דערין אַ געוויסע צביעות, וואָס האָט

געמעגט פארגינען גאנץ רויק צו שלאפן. די דאזיקע נייע Dawtdsbündler האבן געשטרעבט בלויז איינצורעדן דעם עולם, אז ווען זיי וואלט זיך פארגלוסט, וואלטן זיי געקאנט זיין שרעקלעך: — ס'האט זיך אבער זיי קיינמאל נישט געגלוסט. זיי האט זיך בעסער געוואלט זיך דוצן מיט די אקטיאָרן און עסן אַוונטברויט מיט די אַקטריסעס.

קריסטאָף האט זיך געפילט שלעכט אין דער סביבה. זיי האבן ס'רוב גערעדט מכות פרויען און פערד, און גערעדט אָן קיין שום חן. זיי זענען געווען אָנגעצויגן, אדאָלבערט פלעגט זיך אויסדריקן פא- מעדעך, ציענדיק יעדעס וואָרט, מיט אַ ראַפּינירטער, לאַנגווייליקער און אַליין-פאַרלאַנגווייליקער העפלעכקייט. אדאָלף מאַי, דער סעקרעטאַר פון דער רעדאַקציע, אַ שווערער, ברייטער יונגעראַמאן, מיט אַ קאָפּ, וואָס איז אַראָפּגעזונקען אין די אַקסלען אַראָפּ און מיט אַ ברוטאַלן אויס- זען, האָט שטענדיק געוואָלט זיין גערעכט; ער פלעגט איבערשלאָגן יענעם רייד, קיינמאל נישט געהערט, וואָס יענער זאָגט, און ס'האָט אויסגעזען, ווי ער וואָלט געפילט פשוט אַ פאַראַכטונג צום קעגנערס מיינונג און נאָך מער צום קעגנער גופא. גאָדענרינג, דער קונסט- קריטיקער איז געווען געוועזען און געהאָט אייביק-פינטלענדיקע אויגן הינטער די ברייטע ברייך; — כדי אויסצוזען אינגאנצן גענוי, ווי די מאָלער, וועלכע ער פלעגט באַזוכן, האָט ער געטראָגן לאַנגע האָר, שווייגנדיק גערויכערט און געקייט שטיקער זאָצן, וואָס ער האָט קיינ- מאָל נישט דערקייט ביזן סוף, און בשעת-מעשה געמאַכט מיטן פינגער אומבאַשטימטע באַוועגונגען אין דער לופטן. ערענפעלד, אַ קליינער, פליכעוואַטער און שמייכלענדיקער, מיט אַ בלאַנד בערדל, מיט אַ פיי- געם, פאַרמאָטערטן פנים און אויסגעקרימטע נאָז, פלעגט שרייבן אין דער צייטשריפט וועגן מאָדע און די וועלט-כראָניק, ער פלעגט רעדן מיט אַ מילדער שטים וועגן באַקאנטע זאָכן; ער האָט פאַרמאָגט ווייץ, אַ ביזן און טיילמאָל נישט קיין איידעלן. — אָט די אַלע יונגע מי- ליאָנערן זענען, נאָטירלעך, געווען אַנאַרכיסטן, ווי ס'האָט זיך געפאַסט צום רומל: בעת מ'פאַרמאָגט אַלץ, איז נישטאָ קיין העכערער תענוג, ווי צו פאַרלייקענען די געזעלשאַפט, ווייל אַזוי-אַרום ווערט מען פטור פון די אייגענע חובות. ס'איז פונקט ווי אַ גנב, וואָס באַראַבעוועט אַ דורכגייער און זאָגט אים שפעטער: „וואָס וואַרטסטו נאָך דאָ? גיי זיך! איך דאַרף דיך שוין מער נישט.“

פון דער גאנצער גרופע האט קריסטאָף געפילט די שטאַרקסטע

צו זייער דינסט זיין נאָמען און פאַרמעגן; און זיי האָבן אים דער-
 פאַר געצאָלט מיט זייער טאַלענט, פראַקטישן חוש און מיט אַ לעזער-
 עולם. זיי זענען געווען פיל אינטעליגענטער פון אים. נישט דערפאַר,
 האָט זיי האָבן פאַרמאָגט מער פערזענלעכקייט. זיי זענען געווען אפשר
 קלענערע פערזענלעכקייטן פון אים. אָבער אין דעם קליין שטעטל
 זענען זיי ווי אומעטום און ווי שטענדיק — אַ דאָנק זייער ראַסן-
 אונטערשייד, וואָס האָט זיי, זינט לאַנגע דורות, אָפגעזונדערט פון דער
 וועלט און אַנטוויקלט אין זיי די פעיקייט פון חזקלעכער אָבסערוואַ-
 ציע — געווען די פראַגרעסיווסטע גייסטער, די עמפּינדלעכסטע אויף
 דער לעבערלעכקייט פון די פאַרשידענע אינסטיטוציעס און פאַרעלטער-
 טע געדאַנקען. דאָס, וואָס זייער כאַראַקטער איז געווען ווייניקער פריי,
 ווי זייער אינטעליגענץ, האָט זיי נישט געשטערט צו זוכן, מעשה-חזק,
 וואָס מער נוצן פון די אינסטיטוציעס און געדאַנקען, אָנשטאָט זיי צו
 רעפּאַרירן. כאָטש זיי האָבן פון זייערע פרייע מיינונגען געמאַכט אַ
 פראַפעסיע, זענען זיי, פונקט ווי דער אַדוואָקאַט אַדוואָקאַט, קליינע
 פראַווינץ-גבירים, געווען קינדער פון רייכע טאָטעס און אויך ליידיק-
 גייער, וואָס האָבן געמאַכט די ליטעראַטור פאַר אַ ספּאָרט און פלירט.
 זיי האָבן גערן געמאַכט דעם אָנשטעל פון מענטשן, וואָס גייען חרוב
 מאַכן די וועלט, אָבער אין דער אמתן זענען זיי געווען ווילע חברה-
 לייט און אָנגערירט נאָר אינם פּוּד פון שטילע מענטשן, וואָס זענען
 נישט פעיק צו שטעלן אַ ווידערשטאַנד, אָדער פון אַוועלע, וואָס האָבן,
 לויט זייער מיינונג, נישט געקאָנט טון זיי קיין שלעכטס. זיי האָבן
 זיך געהיט נישט איינצערייסן זיך מיט דער געזעלשאַפט, וווּ זיי האָבן
 געזאָלט — זיי האָבן עס גוט געוואָלט — אַריין מיט דער צייט, כדי
 צו לעבן רויק, ווי אַלע, און שלום צו מאַכן מיט די פאַראורטיילן,
 וואָס זיי האָבן איצט באַקעמפט. און ווען זיי האָבן שוין יאָ ריזיקירט
 אויפצוהויבן אַ געשריי אָדער צו מאַכן אַ רעקלאַמע און זיי זענען
 אַרויס מיט אַ טומל מלחמה צו האַלטן מיטן אָפּגאָט פון טאָג, — וואָס
 האָט זיך שוין סיי-ווי-סיי קוים געהאַלטן אויף די פיס, — האָבן זיי
 זיך געהיט, נישט צו פאַרברענען, חלילה, די בריקן הינטער זיך: אין
 פאַל פון אַ סכנה האָבן זיי פשוט געמאַכט פליטה. און דער פועל-יוצא
 פון אַזאַ מלחמה מיט דער וועלט איז געווען, אַז נאָכדעם, ווי זי האָט
 זיך מיט מזל געענדיקט, פלעגט דויערן אַ היפשע צייט, איידער זיי
 פלעגן אָנהויבן מלחמה צו האַלטן פונדאָטניי; די פּיזיסטער האָבן זיך

חזק געמאכט דערפון און געהאלטן, אז דער טאטע איז גערעכט. די
 אונטערשטע שורה: נאך איין וואלדהויז, וואס איז געווען דער באלע-
 באַס איבער זיין פארמעגן, האָט מיט חשק אויסגעגעבן גרויסע סומעס
 געלט אויפצוהאלטן די צייטשריפט. ער איז געווען אַ דיכטער, געשריבן
 „פאלימעטערס“ און זשאנר פון אַרנאָ האַלץ און וואלט וויטמאַן, זייער
 לאַנגע און זייער קורצע פערזן, וווּ די פונקטן, טאַפּל-פונקטן און פיל-
 פונקטן, שטריכן, געדאַנקען-צייכנס, גרויסע אותיות, קורסיווע אותיות
 און אונטערגעשטראַכענע ווערטער האָבן געשפילט אַ גרויסע ראָלע,
 נישט ווינציקער, ווי די „אַליטעראַציעס“ און איבערחורונגען — פון
 ווערטער, שורות און אפילו פון גאַנצע זאַצן. ער האָט דערביי אַרייַן-
 געוואָרפן ווערטער פון אַלערליי פרעמדע שפראַכן. ער האָט געוואָלט
 זיין אַ דיכטער (מהאָט קיינמאָל נישט געקאָנט דערגיין פאַרוואָס) אַלע
 סעזאָן. דעם אמת געזאָגט, האָט ער פאַרמאָגט אַ גענוג פאַעטישע נשמה,
 וואָס האָט מיט עמפּינדלעכקייט אויפגענומען באַנאַלע זאַכן. ער איז
 געווען סענטימענטאַל און טרוקן, נאַיוו און אַ פוסטער בעל-גאווה; זיי-
 נע באַזאָרבעטע פערזן האָבן פאַרמאָגט אין זיך אַ נייגונג צו העלדישער
 אָפּגעלאָזנקייט. ער וואָלט געווען אַ גוטער סאַלאָן-דיכטער. נאָר עס זע-
 בען געווען זייער פיל דיכטער פון דעם מין אין די זשורנאַלן און
 סאַלאָנען, און ער האָט געוואָלט זיין אַן איין און איינציקער. ער האָט
 זיך אַרייַנגענומען אין קאָפּ צו שפּילן די ראָלע פון אַ גרויסן האַר,
 וואָס שטייט איבער די פאַראורטיילן פון זיין קאַסטע. ער האָט אַליין
 פאַרמאָגט מער פאַראורטיילן, ווי אַנדערע, נאָר אין דעם זיך נישט
 מודה געווען. ער האָט געהאַט פאַרגעניגן אַרומצוריינגלען זיך אינם
 זשורנאַל, וווּ ער איז געווען דער גאַנצער רעדל-פירער, מיט יידן, כדי
 אויפצורעגן זיינע שטאַרקאַנטיסעמיטישע קרובים און כדי צו באַווייזן.
 אַז ער איז אַ מענטש מיט אַ פרייען גייסט. ער פלעגט אַרויסווייזן
 זיינע קאָלעגן אַ העפלעכע גלייכגילטיקייט. נאָר אין האַרצן האָט ער
 געפילט צו זיי אַ שטילע גרענעצלאָזע פאַראַכטונג. ער האָט גאַנץ גוט
 געוואוסט, אַז זיי זענען להוט צו באַנוצן זיך מיט זיין נאָמען און מיט
 זיין געלט, און ער האָט זיי נאָכגעגעבן, כדי צו האָבן דעם פאַרגעניגן
 צו פאַראַכטן זיי.

אויך זיי האָבן אים פאַראַכט דערפאַר, וואָס ער גיט זיי נאָך
 ווייל זיי האָבן זייער גוט געוואוסט, אַז ער האָט דערפון אַ נוצן. וואָלד-
 הייז, וואָס האָט געהאַלטן אין איין געבן און געבן, האָט געשטעלט

און אים זייער האַרציק געדאַנקט. ער האָט געשטעלט נאָר איין תנאי:
 ער זאָל האָבן דאָס רעכט צו זאָגן אַלץ, וואָס ער וויל.
 — נאַטירלעך, נאַטירלעך, — האָט מאַנהיים געענטפערט. — אַב-
 סאָלוטע פרייהייט! יעדער פון אונז איז פולשטענדיק פריי.

מאַנהיים איז צום דריטן מאל געקומען אַוונט-צייט זוכן קרי-
 סטאָפּן אין טעאָטער נאָך דער פאַרשטעלונג, כדי אים צו באַקאָנטן
 מיט אַדאָלבערטן פון וואַלדהויז און מיט די איבעריקע פריינד. זיי
 האָבן אים האַרציק אויפגענומען.

חוץ וואַלדהויז, וואָס האָט געשטאַמט פון אַן אַלטער מיוחסדי-
 קער לאַנדס-משפּחה, זענען אַלע געווען יידן און גראַד זייער רייכע:
 מאַנהיים, אַ זון פון אַ באַנקיר; גאָלדענרינג — אַ זון פון אַ באַקאָנטן
 אייגנטימער פון וויין-פאַבריקן; מאַי, אַ זון פון אַ דירעקטאָר פון אַ
 מעטאַל-פאַבריק און ערענפעלד — אַ זון פון אַ גרויסן צירונגס-סוחר.
 זייערע עלטערן האָבן געהערט צום אַלטן יידישן דור, וואָס איז גע-
 ווען אַרבעטזאָם און עקשנותדיק צוגעבונדן צום גייסט פון זייער ראַסע,
 געזאַמלט גרויס עשירות מיט אַ ווילדעד ענערגיע און הנאה געהאַט
 מער פונם זאַמלען, ווי פון די אוצרות גופא. די זין זענען ווי גע-
 בוירן געוואָרן חרוב צו מאַכן דאָס, וואָס די פאָטערס האָבן אויפגע-
 בוויט; זיי האָבן חוזק געמאַכט איבער די פאַראורטיילן פון זייערע
 משפּחות און איבער דער מאַניע פון עקאָנאָמישע, שפּאַרוואַמע מוראַט-
 קעס; זיי האָבן זיך געשפּילט אין קונסט און הנאה געהאַט פון דעם,
 וואָס זיי פאַרזאָלטן זייער עשירות און וואָס זיי פאַרשווענדן געלט לרוב.
 זיי האָבן טאַקע אין דער ווירקלעכקייט אַרויסגעוואָרפן צופיל געלט;
 יא, זיי האָבן נישט איין מאל אָפּגעטון משוגענע זאַכן, נאָר דערביי
 האָבן זיי קיינמאל נישט דערשטיקט אין זיך זייער פּאָחות און פּראַק-
 טישן חוש. איבעריקנס האָבן די עלטערן געהאַט איבער זיי השגחה
 און געהאַלטן זיי אין צוימען. דער פאַרשווענדערישסטער פון זיי, מאַנ-
 היים, וואלט מיטן גאַנצן האַרצן פאַרשווענדט אַלץ, וואס ער האט: ער
 האָט אָבער גאַרנישט פאַרמאָגט; און הגם ער פלעגט הויך אויפן קול
 אַפּלאַנדן פון זיין טאָטנס קמצאות, האָט ער אָבער אין האַרצן אַליין

געענדיקט, איז קריסטאָף צוגעגאָנגען צו אים. מאַנהיים האָט אים אויף אַ היימישן אופן גענומען אונטערן אָרעם:

— איר האָט אַ ווילדע צייט?.. הערט. ס'איז מיר איינגעפאלן אַ געדאַנק. אפשר וועט איר עס האַלטן פאַר אַן אומזין... צי וואָלט איר אַמאָל נישט געוואָלט אָנשרייבן דאָס, וואָס איר מיינט וועגן מוזיק און מוזיקער? אָנשטאָט איינרייסן זיך אין האַלץ צו דרשענען פאַר פיר שוטים פון אייער חברה, וואָס קאָנען קוים בלאָזן אין שטיקער האַלץ. — צי וואָלט נישט געווען פאַר אייך בעסער זיך צו ווענדן צו דער ברייטער עפנטלעכקייט?

— צי ס'וואָלט נישט געווען בעסער? צי איך וואָלט געוואָלט?.. צו אַדי רוחות! און ווו, ווילט איר, זאָל איך שרייבן? איר זענט באמת אַ ווילער מענטש! איר...

— אָט איז עס: כ'האָב פאַר אייך אַ פאַרשלאָג... איך און עס-לעכע פריינד: — אַדאָלבערט פון וואַלדהוי, רפאל גאָדדענרינג, אַדאָלף מאַי און לוציען ערענפעלד — האָבן אָרגאַניזירט אַ צייטשריפט, וואָס איז די איינציקע אינטעליגענטע צייטונג אין שטאָט: „דיאָניזאָס"... (איר קענט עס זיכער?..) מיר זענען אַלע אייערע אָנהענגער, און מיר וועלן זיין גליקלעך, אַז איר וועט ווערן אַן אונזעריקער. וויזט איר נעמען אויף זיך די מוזיקאלישע קריטיק?

קריסטאָף איז געוואָרן צעטומלט פון אַזאָ כבוד: ער איז פשוט אויסגעגאָנגען פון חשק מסכים צו זיין; ער האָט נאָר מורא געהאַט, טאָמער איז ער דערצו נישט ראוי: ער האָט נישט געקאָנט שרייבן. — לאָזט געמאָך, — האָט מאַנהיים געזאָגט, — איך בין זיכער, אַז איר קענט זייער גוט. און אויסערדעם, קוים ווערט איר אַ קריטיקער, באַזיצט איר אַלע רעכט. מדאָרף זיך נישט רעכענען מיטן עולם. ער איז נאָריש. ס'איז גאָר ווייניק צו זיין אַ קינסטלער: אַ קינסטלער איז אַ מין קאָמעדיאַנט, וועמען מען מעג אויספייפן. אָבער אַ קריטיקער איז יענער מענטש, וואָס האָט דאָס רעכט צו זאָגן: „פייפט מיר נאָר אויס יענעם מענטשן!" דער גאַנצער עולם לייגט אַרויף אויף אים די טרחה צו טראַכטן. טראַכט זיך אַלץ, וואָס אייער האַרץ גלוסט. מאַכט זיך לפחות, אַז איר טראַכט עפעס. אָבי איר זאָלט נאָר דער-לאַנגען אָט די גענוי זייער שפייז, נישט וויכטיק וואָס: זיי וועלן אַלץ אַראָפּשלינגען.

ס'האָט זיך געענדיקט דערמיט, אַז קריסטאָף האָט מסכים געווען

— פון מיינעטוועגן. אויב עס איז יונג, וועלן מיר עס געפינען אליין... אבער מיר גלויבט זיך נישט. דאָס, וואָס האָט געטויגט איין מאָל, קאָן שוין קיינמאָל מער אַ צווייט מאָל נישט טויגן. נאָר די ענדערונג איז גוט. קודם-כל מוז מען זיך באַפרייען פונם אַלטן. אין דייטשלאַנד איז דאָ צופיל אַלטס. אַ טויט די אַלטע!

קריסטאָף האָט זיך צוגעהערט צו זיינע היציקע רייד מיט גרויס אינפערקואַמקייט, און זיך באַמיט צו שטעלן די רייד אונטער אַ פראַגע-צייכן; ער האָט טיילווייז סימפאטיזירט מיט מאַנהיימס מיינונגען, ער האָט דערקענט אין זיי טיילמאָל זיינע אייגענע געדאַנקען; און אין דער זעלבער צייט איז אים נישט געווען נחא צו הערן, ווי מ'רעדט וועגן דעם אויף אַ קאריקאַטוראַלן אופן. נאָר אַזוי-ווי ער האָט געמיינט, אַז אַנדערע זענען פונקט אַזוי ערנסט, ווי ער, האָט ער זיך איינגערעדט, אַז יענער, מיט וועלכן ער שמועסט און וועלכער איז געבילדעטער פון אים און דריקט זיך אויס לייכטער, איז גערעכט און ציט בלויז אַרויס די לאַגישע קאָנסעקווענצן פון זיינע פרינציפן. דער שטאַלצער קריסטאָף, וואָס אַזוי פיל מענטשן האָבן אים נישט געקאָנט מוחל זיין זיין גלויבן אין זיך אַליין, איז, אדרבא, געווען גראַד אַ נאָיווער און באַשיידענער מענטש, וואָס האָט זיך געלאָזט אָפּט נאָרן פון די, וואָס האָבן פאַרמאָגט מער בילדונג, ווי ער, — בפרט, ווען זיי האָבן עס אים נישט אַרויסגעוויזן, פדי אויסצומיידן אַ נישט-אַנגענעמען וויכוח. מאַנהיימ, וואָס האָט זיך געוויילט מיט זיינע אייגענע פאַראַדאָקסן און וואָס איז פון ענטפער צו ענטפער דערגאַנגען צו די משונהדיקסטע נאַרישקייטן, פון וועלכע ער האָט אַליין אין האַרצן געלאָכט, איז נישט געוויינט געווען, מ'זאָל עס נעמען צו ערנסט; ס'האָט אים הנאה געטון, וואָס קריסטאָף מאַטערט זיך צו געפינען אַן ענטפער אויף זיין שטולעריי אָדער אפילו זי צו פאַרשטיין; און בשעת-מעשה, בעת ער האָט אַליין חוזק געמאַכט, איז ער דאָנקבאַר געווען קריסטאָפּן, וואָס ער גיט צו זיינע רייד אַזאַ ווערט: קריסטאָף האָט ביי אים אויסגעזען לעכערלעך און ווילד.

זיי האָבן זיך זעענעט ווי גוטע פריינד; קריסטאָף האָט זיך לחלוטין נישט געוונדערט, ווען ער האָט מיט דריי שעה שפעטער, בעת דער רעפּעטיציע אין טעאַטער, דערוען דורך רער קליינער טיר, וואָס פירט צום אַרקעסטער מאַנהיימס שטראַלנדיק, פאַרקרימט פנים, וואָס האָט אים געגעבן געהיימע צייכנס. ווען די רעפּעטיציע האָט זיך

זייערע אָנגעבלאָזענע געדאַנקען, מיט זייער קלאַגדיקער סענטימענט-
טאָליקייט, מיט זייער זקנישער פליידעריי, וואָס פאָדערט מיר זאָלן באַ-
וונדערן, אַט דער אייביקער נעכטן, וואָס איז שטענדיק געווען און
וועט שטענדיק זיין, וואָס וועט מאַרגן ווערן אַ געזעץ, ווייל ס'איז
אַ געזעץ היינט.

ער האָט ציטירט עטלעכע שורות פון שילערס באַרימט ליד:

Das ewig Gestrige,

Das immer war und immer wiederkehrt"

— און קודם-בל ער אַזיינ! — האָט ער זיך איבערגעריסן איין-
מיטן ציטירן.

— ווער? — האָט קריסטאָף געפרעגט.

— דער, וואָס האָט עס געשריבן!

קריסטאָף האָט נישט פאַרשטאַנען. נאָר מאַנהיים האָט גערעדט
ווייטער:

— קודם-בל וואָלט איך געוואָלט, אַז מ'זאָל אַלע פופציק יאָר
מאַכן אַן אַלגעמיינע רייניקונג אין דער קונסט און וויסנשאַפט און
מ'זאָל נישט איבערלאָזן קיין שום זאַך פון פריער.
— ס'איז אַ ביסעלע צו ראַדיקאַל, — האָט קריסטאָף מיט אַ
שמיכל געענטפערט.

— אָבער ניין, איך פאַרויכער אייך. פופציק יאָר, — ס'איז נישט
צופיל; מ'וואָלט באַדאַרפט אייגנטלעך זאָגן: דרייסיק... און נאָך!... עס
האַנדלט זיך וועגן אַ היגיענישער מאַס. מ'האַלט נישט אין שטוב קיין
הפצים פון די זיידעס. ווען די שטאַרבן, שיקט מען זיי העפּלעך אָפּ,
זיי זאָלן פוילן ערגעץ-וואו, און מ'לעגט אַרויף אויבן שטיינער, כדי צו
זיין פולשטענדיק זיכער, אַז זיי וועלן נישט צוריקקומען. פיינע לייט
לעגן אויך אַרויף בלומען. לאַז זיין אַזוי, ס'איז מיר אַלץ איינס. דאָס,
וואָס איך פאַרלאַנג, איז: זיי זאָלן מיך לאָזן צורו. וואָס שייך מיר —
לאַז איך זיי גראָד צורו! יעדערער אויף זיין זייט: אויף איין זייט
די לעבעדיקע, אויף דער אַנדערער זייט די טויטע.

— פאַראַן טויטע, וואָס זענען לעבעדיקער, ווי די לעבעדיקע.

— אָבער ניין, ניין! ס'וואָלט געווען ריכטיקער, ווען איר זאָגט,

אַז ס'זענען פאַראַן לעבעדיקע, וואָס זענען טויטער, ווי די טויטע.

— אפשר. אַלנפאַלס, איז פאַראַן טיילמאָל אַלטס, וואָס איז נאָך

יונג.

ברענעצן פון זיין געדאַנק און געזאָגט אַזעלכע משונהדיקע פאַראַדאָקסן.
וואָס האָבן אַרויסגערופן ממש אַ ווילדן געברום ביי זיינע צוהערער.
סוף זענען זיי זיך צעגאַנגען, מיד פון ברענגען נאָך ראיות צו
זייערע טענות, וואָס יעדערער האָט געהאַלטן פאַר גערעכט. קריסטאָף
איז געבליבן דער לעצטער אין זאָל, און בעת ער האָט שוין געוואָלט
אַרויסגיין, איז צו אים צוגעגאַנגען יענער יונגערמאַן, וואָס האָט זיך
מיט הנאה צוגעהערט צו זיינע רייד. קריסטאָף האָט אים נאָך נישט
געהאַט באַמערקט. יענער האָט זיך העפלעך פאַרנייגט און מיט אַ שמייכל
געבעטן, ער זאָל אים דערלויבן זיך פאַרצושטעלן:

— פראַנץ מאַנהיים.

ער האָט זיך אַנטשולדיקט, וואָס ער איז געווען אַזוי נישט
דיסקרעט און זיך צוגעהערט צום וויכוח, און גראַטולירט קריסטאָפּן,
וואָס ער האָט אַזוי מייסטערהאַפט צעקלאָפט זיינע קעגנער. ער האָט
נאָך געלאַכט, טראַכטנדיק דערפון. אַ גליקלעכער האָט אים קריסטאָף
אַנגעקוקט, אָבער מיט אַ געוויסן אומצוטרוי:

— איר מיינט עס ערנסט? — האָט ער געפרעגט, — איר טרייבט
נישט קיין חוזק פון מיר?

יענער האָט זיך געשווירן. קריסטאָפּס פנים האָט אויפגע-
שטאַלט:

— האַלט איר, בכּן, אַז איך בין גערעכט? באמת? איר זענט
מסכים מיט מיר?

— הערט אויס, — האָט מאַנהיים געענטפערט, — אמת, קיין
מוזיקער בין איך נישט און קיין מבין אויף מוזיק אויך נישט. די
איינציקע מוזיק, וואָס געפעלט מיר, — (ס'איז נישט קיין חניפה, נאָר
דער ריינער אמת), — איז אייערע... סוף-כל-סוף איז עס אַ באַווייז, אַז
מײן געשמאַק איז נישט אַזוי שטאַרק פאַרדאָרפן...

— הע, הע! — האָט קריסטאָף מסופק געענטפערט, כּאָטש די
חניפהלע איז אים גראַד געווען צום האַרצן, — ס'איז נאָך אַ קנאַפע
ראיה.

— איר זענט שטרענג... נו, גוט!.. איך טראַכט פונקט, ווי איר
מעג עס זיין אָן באַווייזן. דעריבער וועל איך זיך אָפהאַלטן אַרויסצו-
זאָגן אַ מיינונג וועגן אייער קוק אויף די דייטשע מוזיקער. אָבער איר
האָט, לכל הדעות, אַרויסגעזאָגט אַ סך אמת וועגן די דייטשן בכלל,
וועגן די אַלטע דייטשן, וועגן די אַלע ראָמאַנטישע אידאָטן מיט

נאָר צום שטאַרקסטן האָבן קריסטאָפּס פאַראַדאָקסן אויפגעבראַכט דעם באַס-שפּילער, שפּיץ. נישט זיין מוזיקאַלישער חוש האָט געליטן. נאָר זיין נאַטירלעכער שקלאַפּן-אינסטינקט. איינער פון די רוימישע קיסרים האָט געוואָלט שטאַרבן שטייענדיק. שפּיץ האָט געוואָלט שטאַרבן אויף זיין צוגעקוועטשן בויד, פונקט ווי ער האָט זיין גאַנץ לעבן גע-לעבט: ס'איז געווען זיין נאַטירלעכע פּאָזיציע; זיין גרעסטע הנאה איז געווען צו לעקן די פיס ביי יעדן, וואָס איז געווען אָפיציעל, פאַרהיי-ליקט, „דערהויבן“; און ער איז געווען אויסער זיך, ווען מ'האָט אים געוואָלט שטערן אין זיין לאַקיי-ראַלע, וואָס ער האָט ליב געהאַט.

אַט אַזוי איז אַוועק אַ סדרה: קוה האָט נעבעך געקערעכצט, ווייגל האָט געמאַכט פאַרצווייפלטע האַוואַיעס, קראַווע האָט געפלאַפלט גלאַט אין דער וועלט אַריין, און שפּיץ האָט זיך געריסן אויפן גאָרגל. קריסטאָף האָט זיך אָפּער געשריען מער פון אַלע און דערציילט נישט-געשטויגענע גוממאות וועגן דייטשלאַנד און די דייטשן.

ביי אַ שכנותדיק טישל האָט אַ יונגערמאַן זיך צוגעהערט צו די געוואָלדן און זיך געהאַלטן פאַר די זייטן פון געלעכטער. ער האָט געהאַט שוואַרצע, געקרייזלטע האָר, שיינע קלאַנע אויגן, אַן אָנגעזעענע נאָז, וואָס האָט, אָנקומענדיק צו איר שפּיץ, נישט געקאָנט באַשליסן, צי זאָל זי גיין אויף רעכטס אָדער אויף לינקס און דעריבער געגאַנגען אויף ביידע זייטן מיטאַמאָל, גראַבע ליפּן, און אַ לעבעדיקע, באַ-וועגלעכע צורה, וואָס האָט זיך מיט שפּאַנונג צוגעקוקט צו קריסטאָפּן, צוגעקלעפט זיך צו זיינע ליפּן און אָפּגעשפּיגלט יעדעס וואָרט זיינס מיט אַ סימפּאַטישער און טיילמאָל אָפּלאַכנדיקער מינע. זיין שטערן האָט זיך בשעת-מעשה שטאַרק געקנייטשט ביי די שליפּן, געקרומט זיך פון געלעכטער, און זיין גאַנצער גוף האָט זיך פון צייט צו צייט געטרייסלט פון קאָפּ ביז די פיס, ווי אין אַ קאַנוואַסיוון צושטאַנד. ער האָט זיך נישט אַריינגעמישט אין שמועס, נאָר נישט דורכגעלאָזט קיין איין איינציק וואָרט. ער האָט אַרויסגעוויזן אַ באַזונדערע הנאה, בעת ער האָט געזען, ווי קריסטאָף פלאַנטערט זיך אין זיינע ראיות, צוגעשטופט צום וואַנט דורך שפיצן, ווי ער וואַרפט זיך אויף אַלע זייטן, מורמלט און שטאַמלט מיט פעס, ביז ער געפינט דאָס פאַסיקע וואָרט, — ממש אַ פעלדן-שטיין, מיט וועלכן ער האָט צעקלאַפט זיין קעגנער. זיין פאַרגעניגן האָט דערגרייכט די העכסטע מדרגה, בעת קריסטאָף איז געוואָרן מיטגעריסן פון זיין ליידנשאַפט, אַריבער די

סט און געווארט אויף א געלעגנהייט אריינצווארפן אין די רייד
צו שארפן ווייז, א ווערטער-שפיל. אבער קריסטאף האָט נישט געהערט;
ער האָט ווייטער גערעדט דאָס זייניקע. קראַווען האָט עס פשוט גע-
קענקט; ער האָט געטראַכט אין האַרצן:

— וואָס שטופט אים צו רעדן דווקא וועגן אָס די זאכן? זאָל
אים גאָט אָפהיטן! ער מעג זיך טראַכטן, וואָס זיין האַרץ גלוסט, אָבער
רעדן דערפון זאָל ער נישט, צום טיילו!

מערקווידיק, — ער, דער אַלטער קראַווע, האָט אין פליג אויך
געטראַכט וועגן „אָט די זאכן“; עפעס, לפחות, האָט ער געפילט, און
קריסטאָפּס רייד האָבן דערוועקט אין אים ספקות. ער האָט אָבער דעם
מוט נישט געהאַט עס מודה צו זיין און דער עיקר — עס הויך צו
רעדן, — אַ ביסל פון מורא נישט צו קאָמפּראַמיטירן זיך, חלילה, און
אַ ביסל צוליב עניוּת און אומצוטרוי צו זיך אַליין.

ווייגל דער קאָרנעטיסט האָט אויך דערפון נישט געוואָלט הערן
און טראַכטן. ער איז בטבע גרייט געווען צו כאַפּן התפעלות פון אַבי-
וואָס און אַבי-וועמען, נישט קיין נפּקא-מינה — גוט אָדער שלעכט,
אַ שטערן צי אַ גאָז-לאַמטערן: אַלץ איז געשטאַנען אויף איין און דער
זעלבער מדרגה; ביי אים איז נישט שייך געווען מער התפעלות אָדער
ווייניקער התפעלות: ער האָט באַווונדערט, באַווונדערט און נאָכאָמאַל
באַווונדערט. ס'איז פאַר אים געווען פשוט אַ לעבנס-פּראַגע; ער האָט
געליטן, ווען מ'האָט געצוימט זיין התפעלות.

דער וויאָלאָנטשעליסט קוה האָט נאָך שטאַרקער געליטן. ער האָט
מיטן גאַנצן האַרצן ליב געהאַט שלעכטע מוזיק. אַלץ, וואָס קריסטאָף
האָט מיט זיין סאַרקאָזם און אָנגריפן גערודפּט, איז אים געווען אָן
אַ שיעור טייער: אינסטינקטיוו האָט ביי אים די קאָנווענציאָנעלסטע
מוזיק צום שטאַרקסטן נושא חן געווען; זיין נשמה איז געווען אַ רע-
זערוואַר פון קלאָגדיקע און פאַטעטישע געפילן. באמת, ער האָט
נישט אָפּגענאַרט קיינעם מיט זיין צערטלעכן קולט פאַר די פאַרשע
גרויסע לייט. ער האָט זיך גענאַרט בלויז דאָן, ווען ער האָט זיך
איינגערעדט, אַז ער באַווונדערט די אמתע גרויסע מענער. — אגב, האָט
ער עס געטון פון נאָיוויקייט. עס זענען פאַראַן „בראַהמיטער“, וואָס
גלייבן, אַז זיי געפינען אין זייער גאָט דעם אָטעם פון די פאַרשטאַר-
בענע גאננים: זיי האָבן ליב בעטהאָווענען און בראַהמסן. קוה האָט
געטון נאָך בעסער: ער האָט ליב געהאַט בראַהמסן און בעטהאָווענען.

האָבן עס אויפריכטיק ליב מיט צוואַנציק יאָר שפּעטער. דאָס נייע
לעבן האָט אַ צו שטאַרקן ריח פאַר זייערע שוואַכע קעפּ: די צייט-
ווינטן מוזן קודם-כל אויסוועפן דעם ריח. דאָס קונסט-ווערק ווערט זי-
ערשט דעמאָלט פאַרשטענדלעך, ווען עס ווערט שוין באַדעקט מיט
לאַנג-יעריקן שטויב.

קריסטאָף האָט אָבער נישט געקאָנט שרױם מאַכן מיטן געדאַנק,
אַז מױזאַל אים איצט נישט פאַרשטיין, און פאַרשטיין ערשט שפּע-
טער. ער האָט שוין גיכער געוואָלט גלױבן, אַז מױזעס אים שוין
קיינמאָל נישט פאַרשטיין. דער פאַרדרוס האָט אין אים געברענגט. ס׳איז
געווען נאָריש פון אים צו וועלן דערקלערן, געבן צו פאַרשטיין און
טענהן, ס׳איז געווען לחלוטין איבעריק: דערצו האָט מען געדאַרפט
ענדערן דעם געשמאַק פון דער צייט. אָבער ער האָט זיך פאַר קיין
נאָך נישט אָפּגעשטעלט. ער איז געווען אַנטשלאָסן, מיט גוטן אָדער
מיט ביזן, אָפּצורוימען אינגאַנצן דעם אַלטן דייטשישן געשמאַק. ס׳האָט
געפעלט דערצו די מעגלעכקייט: נישט מיט עטלעכע שמועסן, ווען ער
האָט קוים מיט צרות געפונען די נויטיקע ווערטער און ווען ער איז
שטאַרק באַפאַלן די גרויסע מוזיקער, און אפילו די, מיט וועמען ער
האָט גערעדט, — האָט מען געקאָנט וועמען-עס-איז איבערצייגן: ס׳האָט
זיך אים איינגעגעבן צו שאַפן זיך נאָך עטלעכע שונאים. ער האָט
געדאַרפט פריער צוגרייטן און באַאַרבעטן זיינע געדאַנקען און ערשט
דעמאָלט צווינגען דעם עולם זיי אויסצוהערן...

און דווקא דעמאָלט האָט אים זיין מול — זיין שליםול — גע-
געבן די מיטלען דערצו.

ער איז געזעסן מיט אַ גרופּע אַרקעסטער-שפילער ביי אַ טישל
אין טעאַטער-רעסטאָראַן און זיי אויפגערגעגט מיט זיינע מיינונגען.
וועגן קונסט. נישט אַלע פון זיי האָבן מסכים געווען צו זיינע מיי-
נונגען. אָבער אַלע אָן אויסנאָם זענען געווען באַליידיקט פון זיינע
אומגעצוימטע רייד. דער אַלטער קראַווע, דער אַלט-שפילער, אַ ווילער
מענטש און גוטער מוזיקער, וואָס האָט קריכטאָפּן אויפריכטיק ליב גע-
האַט, האָט געפרוווט איבערצערייסן דעם שמועס: ער האָט אונטערגע-

דינסטן, זענען צעשמעטערט געוואָרן. ער האָט געהאַטן, אַז עס איז נאָטירלעך, וואָס ער האָט שונאים: ס'האָט אים אָבער דערשלאָגן דאָס, וואָס ער האָט נישט קיין פריינד. די, וואָס מיט זיי איז ער זיכער געווען ביז איצט, די, וואָס האָבן זיך לפנים אינטערעסירט מיט זיינע קאָמפּאָזיציעס, האָבן אים, זינט דעם קאָנצערט, מיט קיין איין וואָרט נישט צוגעגעבן קיין מוט. ער האָט געפרווט אויסצוגעפינען די סיבה. אלע האָבן זיך אָבער באַהאַלטן הינטער טונקלע, אומקלאָרע תשובות. ער ציז צוגעשטאַנען, געוואָלט וויסן זייערע אמתע געדאַנקען: אפילו די סאַמע אויפריכטיקסטע האָבן אים בלוזי אָנגעוויזן אויף זיינע ער-שטע ווערק, אויף זיינע ערשטע פרווון. וויפל מאָל האָט ער געמוזט אויסהערן, ווי האַרב מ'פאַרמשפט זיינע גייע ווערק, ברענגנדיק אַלס מוסטער זיינע אַמאָליקע שאַפונגען — און דאָס האָבן גראַד געטון די זעלבע מענטשן, וואָס האָבן מיט אַ פאַר יאָר צוריק פאַרמשפט זיינע אַלטע ווערק, ווייל זיי זענען דעמאָלט געווען ניי. דאָס איז שוין אַ פּלץ. קריסטאָף האָט עס אָבער נישט געקאָנט פאַרטראָגן; ער האָט געשריען אויפן קול. דאָס, וואָס מ'האָט אים נישט ליב (זייער גוט!), האָט אים נישט געאַרט: ס'האָט אים אפילו הנאה געטון, — ער האָט נישט געוואָלט זיין יעדנס אַ פריינד. אָבער דאָס, וואָס מ'האָט אים כלומרשט יאָ ליב געהאַט און נישט געליאַזט אים וואַקסן, וואָס מ'האָט אים געוואָלט צווינגען צו פאַרבלייבן זיין גאַנץ לעבן אַ קינד, דאָס האָט ער בשום אופן נישט געקאָנט מוחל זיין. דאָס, וואָס איז צו צוועלף יאָר גוט געווען, האָט נישט געטויגט צו צוואַנציק. ער האָט געהאַפט, אַז ער וועט דערביי נישט פאַרבלייבן. ענדערן זיך, ענדערן זיך שטענדיק — דערצו האָט ער געשטרעבט... און די נאַראַנים ווילן גאָר אָפּשטעלן זיין לעבן!.. דאָס אינטערעסאַנטסטע אין זיינע אַמאָליקע ווערק זענען דאָך נישט געווען די קינדער-נאַרישקייטן, נאָר די כוחות, וואָס האָבן געברויזט און זיך געריסן צו דער צוקונפט, — און זיי האָבן געוואָלט טויטן אַט די צוקונפט!.. ניין, זיי האָבן קיינמאָל נישט פאַרשטאַנען, וואָס ער איז, זיי האָבן אים קיינמאָל נישט ליב געהאַט — נישט פריער און נישט איצט. זיי האָבן ליב געהאַט דאָס שוואַכע, דאָס פשוטע אין אים, דאָס בשותפותדיקע מיט אַנדערע, נישט אים אַליין, אים גופא: זייער פריינדשאַפט איז בלוזי געווען אַ טעות... אפשר האָט ער דאָ איבערגעטריבן. עס טרעפט אָפט, אַז ערלע-כע מענטשן, וואָס זענען נישט פעיק גענוג ליב צו האָבן אַ ניי ווערק,

זשאַן קריסטאָף IV באַנד 4 בויגן

נישטאָ קיין אויפריכטיקייט. וויל זיין אַריגינעל... — נאָכדעם איז גע-
 גאַנגען אַן אָפהאַנדלונג וועגן אמתער אַריגינעלקייט פון די לאַנג-פאַר-
 שטאַרבענע מייסטער, פון מאַצאַרט, בעטהאווען, הלוי, שובערט, בראַהמס,
 די, וואָס זענען אַריגינעל, נישט טראַכטנדיק דערפון. — דאָן זענען
 זיי אויף אַ נאָטירלעכן אופן איבערגעגאַנגען צו דער באַנייטער פאַר-
 שטעלונג פון דעם „נאָכט-לאַגער פון גראַנאַדע“ פון קאָנראַדין קרייצער
 אינם פירשטלעכן טעאַטער; מ׳האַט גערעדט באַריכות וועגן דער
 „פראַכטפולער מוזיק, וואָס איז פריש און באַצויבערט, ווי אין איר
 ערשטן טאַג“.

דער סך-הכל איז געווען, אַז אַלע קריטיקער, אפילו די, וואָס
 זענען געווען צום בעסטן געשטימט צו קריסטאָפּן, האָבן אַרויסגעוויזן
 לגבי קריסטאָפּס ווערק, אַז זיי פאַרשטייען זיי נישט לחלוטין; ס׳איז
 געווען ממש אַן איבערראַשונג; — די, וואָס האָבן אים נישט ליב
 געהאַט, האָבן אַרויסגעוויזן צו אים אַ כּיטרע שנאה, וואָס האָט זיך
 באַוואָפנט אויף שפּעטער; — לסוף, ביים ברייטן עולם, וואָס קיין שום
 פריינדלעכער אָדער פיינדלעכער קריטיקער האָט מיט אים נישט אָן-
 געפירט, — שטילקייט. עולם-גודם, ווען מ׳לאָזט אים אַליין מיט זיינע
 אייגענע געדאַנקען, טראַכט ער באַנישט.

קריסטאָפּ איז געווען דערשלאָגן.

אייגנטלעך האָט אים דער דורכפאַל נישט באַדאַרפט איבערראַשן.
 עס זענען געווען דערצו דריי סיבות. ראשית, זיינע ווערק זענען
 נישט געווען גענוג רייף; צווייטנס, זיי זענען אַוועק צו ווייט, מ׳זאָל
 זיי קאָנען פאַרן ערשטן מאָל פאַרשטיין; און דריטנס, דער עולם איז
 צופרידן געווען אַנצולערנען דעם חוצפהדיקן יונגמאַן. — קריסטאָפּ
 איז אָבער געווען צו ווייניק באַרעכנט צו קאָנען פאַרשטיין, אַז זיין
 מפלה איז אַ נאָטירלעכע זאַך. דער עיקר האָט אים געפּעלט דער-
 אמתער פאַרשטאַנד, וואָס לערנט דעם קינסטלער דורך ביטערער דער-
 פאַרונג צו פאַרשטיין, ווי טעמפּ די מענטשן זענען, און ווי טיף די
 נאַרישקייט איז אין זיי איינגעוואָרצלט. זיין באַווער צוטרוי צום עולם,
 און זיין גלויבן, אַז ער וועט גלייך האָבן ערפּאָדג פאַר זיינע פאַר-

זיי געהאָלטן פאַר אַ זייער נישט פיינעם. מ'האַט נאָך אַמאָל פאַרלאַנגט זי זאָל זינגען די לידער. אָבער קריסטאָף האָט אַנטשלאָסן פאַרמאכט דעם קלאַוויר.

זי האָט די פרישע חוצפה נישט באַמערקט: זי איז צופיל צע-טומלט געווען, צו טראַכטן וועגן זינגען נאָכאַמאָל. זי איז גיך אַרויס-געגאַנגען און פאַרמאכט זיך אין איר צימער; און דאָרט האָט זי אין משך פון אַ פערטל שעה זיך גרינגער געמאַכט דאָס האַרץ אין אַ ים פון כעס און פאַרדרוס, וואָס האָט זיך אין איר אָנגעקליבן: אַ נערוון-דערשיטערונג, אַ מבול פון טרערן, קללות, חרמות און זלוולים קעגן קריסטאָפּ. — קיין זאך האָט נישט געפעלט. מ'האַט געהערט אירע ווילדע געוואָלדן דורך דער פאַרמאכטער טיר. אירע פריינד, וואָס זיי איז געלונגען אַריינצוגיין צו איר, האָבן שפעטער אומעטום דערציילט, אז קריסטאָף האָט זיך אויפגעפירט, ווי אַ גראָבער יונג. די קלאַנגען האָבן זיך גיך פאַרשפרייט אינם קאָנצערט-זאַל, און ווען קריסטאָף איז ווידער אויפגעטרעטן צו דיריזשירן דאָס לעצטע שטיק, איז דער עולם אַרויס פון די פליס. די זאך איז אָבער נישט געווען זיינע: ס'איז געווען דער „פעסט-מאַרש" פון זיין פריינד אַקס, וואָס קריסטאָף האָט פריינדלעך אַריינגענומען אין פראָגראַם. דער עולם — וועלכען ס'איז אגב, געפעלן געוואָרן די פּלאַנע מוויק, — האָט געפונען אַ פשוט מיטל אַרויסצוווייזן קריסטאָפּן זיין פראָטעסט: אַנשטאָט אויסצופייפן קריסטאָפּן (דערצו האָבן זיי קיין מוט נישט געהאַט), האָט מען שטאַרק אַפלאָ-דירט אַקסן און צוויי-דריי מאָד אַרויסגערופן דעם מחבר, וואָס איז תיכף אַרויסגעקומען. אזוי האָט זיך געענדיקט דער קאָנצערט.

פאַרשטייט זיך, אז דער גרויספירשט און אַלע הויף-לייט — דאָס גאַנצע רכילותדיקע, פאַרלאַנגווייליקע פראָווינץ-שטעטל — האָבן נישט פאַרלירן קיין איין פרט פון דעם, וואָס ס'איז דאָ פאַרגעקומען. די צייטונגען, וואָס זענען געווען פריינדלעך צו דער זינגערין, האָבן די גאַנצע מעשה נישט דערמאָנט: אַלע האָבן זיי בהסכּם געשריבן, אז די זינגערין איז אַ גרויסע קינסטלערין. זיי האָבן שטאַרק געלויבט און בלויז אָנגעגעבן די נעמען פון די לידער — נישט דעם, וואָס האָט זיי געשריבן, וועגן די איבעריקע קריסטאָפּס קאָמפּאָזיציעס זענען גע-ווען נאָר עטלעכע שורות. און דאָס זעלבע פמעט אין אַלע צייטונ-גען: — „...קאָנטראָפּונקט-ידיעות. קאָמפּאָזיצירטע ווערק. ווייניק באַגייסטע-רונג. נישטאָ קיין מעלָדיע. געשריבן מיטן קאָפּ און נישט מיטן האַרץ.

אויפגעכאפט, נאָר וואָס דער אַרקעסטער האָט געהערט וואָרט ביי וואָרט, האָט זי אויף צו-הלעיס געזונגען, ווי פריער, געצויגן די טע-נער, פאַרקלענערט דעם טעמפּאָ און געמאַלט הפסקות, ווי אַן אַרגל. ער האָט זיך דערמיט נישט גערעכנט און געשפילט ווייטער: לסוף זענען זיי זיך ביידע צעגאַנגען אין טאַקט. דאָס פובליקום האָט עס נישט באַמערקט; עס האָט שוין לאַנג איינגעזען, אַז קריסטאָפּס מוזיק איז נישט געשאַפן געוואָרן צו גלעטן דאָס אויער; אָבער קריסטאָפּ, וואָס האָט געהאַט אַן אַנדער מיינונג, האָט געמאַכט האַוואַיעס, ווי אַ משונענער. לסוף האָט ער אַרויסגעפלאַצט. ער איז געבליבן שטיין אינמיטן דער פּראָצע.

— גענוג! — האָט ער אַ געשריי געטון מיט אַ הויך קול. מיטגערופן פון איר שוונג, האָט זי געזונגען אַ האַלבן טאַקט ווייטער און געבליבן שטיין.

— גענוג! — האָט ער טרוקן איבערגעחזרט. דער עולם איז אַ וויילע געזעסן, ווי געפלעפט. אין אַ וויילע אַרום האָט ער זיך אָנגערופן מיט אַן אייז-קאלטן טאָן:
— מירן אָנהויבן פון אָנהויב!

זי האָט אים אָנגעקוקט איבערראַשט, אירע הענט האָבן געצי-טערט; זי האָט אים גערעכנט אַ וואָרף צו טון דאָס העפט אין קאָפּ אַריין; זי האָט שפּעטער קיינמאָל נישט געקאָנט פאַרשטיין, פאַרוואָס זי האָט עס נישט געטון. נאָר קריסטאָפּס אויטאָריטעט און זיין שטרענג-גער טאָן האָבן זי געצוונגען. — זי האָט אָנגעהויבן פונדאָסניי. זי האָט געזונגען דעם גאַנצן ציקל „לידער“ און נישט געענדערט קיין איין ניואַנס, קיין איין טאַקט: ווייל זי האָט געפילט, אַז ער וועט איר קיין זאך נישט מוחל זיין; און זי האָט געציטערט פונם געדאַנק וועגן אַ פרישער באַליידיקונג.

ווען זי האָט געענדיקט, האָט זי דער עולם ווידער הילפליך אַרויסגערופן. נישט די „לידער“ האָבן זיי אַפּלאָדירט (ווען זי זאָל זינגען אַנדערע, וואָלט מען איר סיי-ווי-סיי אַפּלאָדירט), נאָר דער בא-רימטער זינגערין, וואָס איז אין דיגסט גרוי געוואָרן. דער עולם האָט געוויסט, אַז ער מעג גאַנץ זיכער נתפעל ווערן פון איר, אגב, האָט מען איר געוואָלט פאַרגיטיקן פאַר דעם פריערדיקן דורכפאַל. נישט אינגאַנצן זיכער, האָט זיך דאָך דער עולם אָנגעשטויסן, אַז די זינגע-רין האָט פריער געמאַכט אַ טעות; אָבער קריסטאָפּס אַרויסטריט האָבן

שטאַרקער פילן, און דער קליינער צופאל האָט דעם עולם נאָך מער
קלאָר געמאַכט, ס'אַראַ לאַנגווייליקייט מען לעבט דאָ איבער.
קריסטאָף איז געזעסן אינמיטן אַרקעסטער און נישט געהאַט
קײן מוט אַ קוק צו טון אויף רעכטס אָדער אויף לינקס. ער האָט
חשק געהאַט צו וויינען, און אין דער זעלבער צייט האָט ער געצי-
טערט פון כּעס. ס'האָט זיך אים געוואָלט אויפשטיין און אויסשרייען
צו אַלעמען: „איר לאַנגווייליקט מיך! איר, ווי איר לאַנגווייליקט מיך!
איך קאָן שוין מער נישט אויסהאַלטן!.. גייט אייך! גייט... אַלע!“
דער עולם האָט זיך אַ ביסל אויפגעמונטערט: מ'האָט געוואַרט
אויף דער זינגערין. מ'איז געווען צוגעוויינט איר צו אַפּלאַדירן. אין
דעם ים פון נייער מוזיק, וווּ דער עולם האָט געבלאָנדזעט אָן אַ
קאָמפּאָס, איז זי געווען אַ זיכער, באַווסט לאַנד, וווּ מ'האָט זיך נישט
געקאָנט פאַרלירן. קריסטאָף האָט גוט פאַרשטאַנען זייער דערוואַרטונג.
די זינגערין האָט עס אויך געוואוסט: קריסטאָף האָט עס דערקענט אין
איר אָנגעצויגענער קעניגלעכער מינע, בעת ער איז געקומען איר זאָגן,
אַז זי דאַרף אויפטרעטן. זיי האָבן זיך פיינדלעך איבערגעקוקט. אָנ-
שטאָט פאַרצולעגן איר זיין אָרעם, האָט קריסטאָף אַריינגעשטעקט די
הענט אין די קעשענעס און געלאָזט איר אַליין אויפטרעטן. אויסער
זיך פאַר כּעס און חרפה איז זי אַרויסגעגאַנגען. ער איז איר נאָכגע-
גאַנגען מיט אַ לאַנגווייליקער מינע. ווי-נאָר זי איז דערשינען, האָט
איר דער עולם געמאַכט אַן אַוואַציע: אַלע האָבן לייכטער אָפּגעאַקטעמט;
די פנימער האָבן גענומען שיינען, דער עולם האָט אויפגעלעבט און
אַלע לאָרנעטן זענען אָנגעשטעלט געוואָרן. זיכער אין זיך, האָט זי
גענומען זינגען די „לידער“ אויף איר אייגענעם שטייגער, נאָטירלעך,
און גאָר פאַרגעסן די אַלע באַמערקונגען, וואָס קריסטאָף האָט איר
יענעם אָונט געמאַכט. קריסטאָף, וואָס האָט אַקאָמפּאַנירט אויפן קלאַ-
ויר, איז בלייב געוואָרן. ער האָט פאַריסגעזען דעם דאָזיקן ווידער-
שטאַנד. ביי דער ערשטער ענדערונג, וואָס זי האָט געמאַכט, האָט ער
אַ קלאַפּ געטון אין קלאַוויר און אַ זאָג געטון מיט כּעס:

— ניין!

זי האָט געזונגען ווייטער. ער האָט פון הינטן שטיל געברומט
מיט אַ דערשטיקטער, צאָרנדיקער שטים:

ניין! ניין! נישט אַזוי!... נישט דאָס!...

נערוועיש פונם דערשטיקטן ברומען, וואָס דער עולם האָט נישט

פון גלייכגילטיקייט. אויסגעדרייט צום עולם מיטן רוקן, ער האָט די-
 ריזשירט מיטן אָרקעסטער, האָט קריסטאָף דאָך געפילט, וואָס אין זאָל
 קומט פאַר, — ער האָט עס געפילט מיט יענעם אינערלעכן חוש, מיט
 וועלכן ס'איז באַשאַנקען יעדער אמתער קינסטלער, — וואָס גיט צו
 פילן, צי דערוועקט דאָס שפילן אָן אַפּקלאַנג אין די הערצער פון די
 אַרומיקע מענטשן אָדער נישט, ער האָט ווייטער דיריזשירט און זיך
 פאַרנומען מיט די מוזיקאַנטן; ער איז דערפרוירן געוואָרן פון דער
 לאַנגווייליקייט, וואָס האָט זיך געצויגן פון פאַרטער און פון די לאַ-
 זשעס הינטער אים; ער האָט ווייטער געקלאַפט צום טאַקט און זיך
 אַליין אויפגעהייטערט.

לסוף האָט זיך געענדיקט די אווערטור. מהאָט אַפּלאַדירט. אַפּ-
 לאַדירט העלעך, קאָלט און מאַיז שטיל געבליבן. קריסטאָפּן האָט זיך
 בעסער געוואָלט, מזאָל אים אויספייפן... איין פייף! איין איינציקער
 פייף! ס'וואָלט אַרויסגעוויזן לפחות אַ סימן פון לעבן, פון אַ קעגן-
 געפיל צו זיין ווערק... — גאַרנישט. — ער האָט געקוקט אויפן עולם.
 די צוהערער האָבן געקוקט איינער אויפן אנדערן און געזוכט אַ מיי-
 נונג אין די אויגן. זיי האָבן דאָרט גאַרנישט ניט געזען און זיי זענען
 פאַרבליבן גלייכגילטיק.

מהאָט געשפילט ווייטער: דאָסמאָל די סימפאָניע. קריסטאָף איז
 קוים מיט צרות דערגאַנגען ביזן סוף. אייניקע מאָל האָט ער חשק
 געהאַט אַוועקצוואַרפן דאָס שטעקעלע און אַנטלויפן. אַ פוסט געפיל
 האָט אים אַרומגענומען, ער האָט שוין אַליין נישט פאַרשטאַנען, וואָס
 ער דיריזשירט. ער האָט נישט געקאַנט אַטעמען; ער האָט געהאַט
 דעם איינדרוק, אַז ער פאַלט אַריין אין אַ טיפן תהום פון אַפאַטיע.
 מהאָט שוין אפילו נישט געהערט די איראַנישע שושקעריי, אויף וועל-
 כער ער האָט זיך געריכט ביי געוויסע שטעלן: דער עולם איז פשוט
 פאַרטיפט געווען אין ליינענע דעם פראָגראַם. קריסטאָפּן האָט געהערט,
 ווי אַלע מיטן איבער מיטאַמאָל די זייטלעך מיט אַ טרוקענעם שאַרף—
 און ווידער אַ שטילקייט ביזן לעצטן אַקאָרד, ווען די זעלבע העפלע-
 כע אַפּלאַדיסמענטן האָבן עדות געזאָגט, אַז דער עולם האָט פאַרשטאַ-
 נען, אַז דאָס שטיק איז געענדיקט. — דאָך האָבן דריי אָדער פיר, אַפּ-
 געזונדערט פונם עולם, ווייטער אַפּלאַדירט, בעת די אנדערע האָבן
 שוין געהאַט אויפגעהערט; זיי האָבן נישט אַרויסגערופן קיין אַפּקלאַנג
 און זענען אַנטשוויגן געוואָרן. די פוסטקייט האָט זיך געלאָזט נאָך

דער טויב אָפצולייקענען, אָו ס'איז פאַראַן אין דעם אַ קראַפט —
 י- תענוגלעכע; אָדער ניין, וואָס איז די נפּקא-מינה? — תענוגלעך!...
 תענוגלעך!... אַ קראַפט! דאָס איז גענוג. זאָל די קראַפט גיין איר וועג
 און אַלץ מיטרייסן, ווי דער רהיין...

ער האָט באַלד געהאַט די ערשטע אַנטוישונג. דער גרויספירשט
 איז נישט געקומען. די לאַזשע איז געווען פאַרנומען פון עטלעכע
 הויף-לייט און הויף-דאָמען. קריסטאָפּן האָט עס שטאַרק פאַרדראָסן. ער
 האָט זיך געטראַכט: „דער אַלטער שוטה איז אָנגעבלאָזן. ער האָט נישט
 קיין זיכערע מיינונג וועגן מיינע ווערק און האָט מורא זיך צו קאָמ-
 פּראַמיטירן.“ ער האָט געהויבן מיט די אַקסעלען און געמאַכט זיך, ווי
 עס גייט אים גאָר נישט אָן. אַנדערע האָבן עס אָבער בעסער באַ-
 מערקט: ס'איז געווען פאַר אים די ערשטע ביטערע אַנצוהערעניש און
 אַ התראה אייף שפּעטער — אויף להבא.

דער עולם איז אויך נישט געווען קיין סך נייגעריקער, ווי דער
 פירשט: אַ דריטל זאָל איז געווען ליידיק. נישט-וויילנדיק האָט קרי-
 סטאָף מיט פאַרביטערונג אַ טראַכט געטון וועגן זיינע קינדער-יאָרן און
 וועגן די פּול-געפאַקטע זאָלן אויף זיינע אַמאָזיקע קאָנצערטן. וואָלט
 ער געהאַט מער דערפאַרונג, וואָלט עס אים נישט איבעראַשט: ער
 וואָלט פאַרשטאַנען, אָו ס'איז גאָנץ נאַטירלעך, ס'זאָל קומען אַ קלענע-
 רער עולם הערן זיין גוטע מוזיק, איידער זיין שלעכטע: ווייל נישט
 די מוזיק אינטערעסירט דאָס רוב מענטשן, נאָר דער מוזיקער, און
 ס'איז אַ פשוטע זאך, אָו אַ מוזיקער, וואָס איז אַן איינפאַכער בשר-
 ודם, ווי אַלע מענטשן, רופט אַרויס אַ סך אַ קלענערן אינטערעס, ווי
 אַ מוזיק אין קורצע היילעך אָדער אין אַ קינדער-העמדל, וואָס קינדל
 די סענטימענטאַליקייט און די נאַרישע נייגעריקייט.

קריסטאָף האָט אומזיסט געוואַרט, דער זאָל זאָל זיך אָנפילן,
 לסוף האָט ער באַשלאָסן אַנצוהויבן. ער האָט געפרוווט זיך איינרעדן,
 אז אַזוי איז בעסער: „ווייניק פריינד, אָבער אמתע.“ — זיין אַפּטימיזם
 האָט נישט לאַנג געדויערט.

אַ שטיקלייט האָט געהערשט, בעת מ'האַט אָנגעהויבן שפּילן —
 פאַראַן אַ שטיקלייט, ווען ביים עולם פילט זיך אַ טיפע ליבשאַפט,
 וואָס איז פול איבער די ברעגעס. אין דער איצטיקער שטיקלייט איז
 אָבער נישט געווען גאָרנישט. גאָרנישט — חוץ שלעפּערדיקייט און
 פוסטיקייט. מ'האַט געפילט, אָו יעדער קלאַנג פאַלט אַריין אין אַ תהום

אז די „לידער“ וועלן גיין: זי אליין האָט גערעדט דערפון, — זי איז געווען גענוג מוזיקאליש אָפּצושאַצן געוויסע מעלות זייערע; קריסטאָף האָט זי באַלידדיקט; נאָר אַזוי ווי זי איז נישט געווען זיכער, צי וועט אַמאָל דאר מאַרגעדיקער קאָנצערט נישט באַרימט מאַכן דעם יונגן קונסטלער, האָט זי זיך נישט געוואָלט צעשיידן מיטן אויסגלייכענדיקן שטערן. זי האָט נאָכגעגעבן, און בעת דער לעצטער רעפּעטיציע האָט זי זיך הילפּעדיק אונטערגעוואָרפן קריסטאָפּס פּאַרלאַנגען. נאָר זי האָט באַשלאָסן מעסט ביי זיך צו זינגען — אויפן קאָנצערט — ווי איר געפּעלט.

דער טאָג פונם קאָנצערט איז געקומען. קריסטאָף איז געווען גאַנץ רויק. ער האָט נישט געקאָנט אָפּשאַצן דעם ווערט פון זיינע אייגענע קאָמפּאָזיציעס, ווייל צו שטאַרק האָבן זיי אין אים געלעבט. ער האָט, אמת, געוואוסט, אז אייניקע שטעלן קלינגען לעכערלעך: אָבער וואָס קאָן עס אים אַרן? מ'קאָן נישט שרייבן קיין גרויסע ווערק, און נישט צו באַרירן דאָס לעכערלעכע. ווען מ'ווייל דערגרייכן דעם לעבנס-אמת, דאַרף מען נישט מורא האָבן פאַרן מענטשלעכן דרך-אין, פאַר דער העפלעכקייט, פאַר דער עניות; מ'דאַרף נישט נעמען צום האַרצן די געזעלשאַפּטלעכע שקרים, וואָס אונטער זיי ליגט פאַרשטיקט דאָס האַרץ. אויב מ'ווייל קיינעם נישט אָנגרייפן, קיינעם נישט אָנשרעקן און דאָך האָבן ערפּאָלג, מוז מען אָננעמען פאַר ליב דאָס לעבן, ווי אַזוי עס איז, מוז מען בלייבן אין די שמאַלע, שוין-אָנגענומענע ראַמען און געבן דער וועלט אַ פּלאַכן, מיטלמעסיקן, אָפּגעשוואַכטן אמת, וואָס זי קאָן פאַרדייען: מען מוז בלייבן געבונדן מיטן לעבן. גרויס זיין קאָן מען נאָר דעמאָלט, ווען מ'צעטרעט דעם געפיל פון מורא. קריסטאָף האָט עס טאַקע געטראָטן מיט די פיס. זאָל מען אים אפילו אויספייפן? ער איז אָבער זיכער, אז גלייכגילטיק וועט מען נישט בלייבן. ס'האָט אים געוויילט דער געדאַנק, וואָסערע האַוואַיעס די באַקאַנטע וועלן מאַכן, בעת זיי וועלן הערן די דריסטע שטעלן דאָ און דאָרט אין זיין מוזיק. ער האָט געוואָרט אויף אַ ביטערער קריטיק און באַצייטנס דערפון געשמייכלט. לכל הדעות וואָלט מען געדאַרפט זיין בלינד

דיק די קאנסאָנאָנטן אין דער לופטן און אַראָפּלאָזנדיק די וואָקאַלן.
ווי קלעצער, אויפן פאַרגאַפּטן עולם, האָט זי זיך אָבער נישט אויסגע-
לערנט — צוליב אַ באַשטימטער סיבה — צו זיין נאַטירלעך. אַלע
ווערטער זענען ביי איר גלייך אַרויסגעקומען: זי האָט יעדעס וואָרט
באַטאָנט; די זיבן האָבן זיך געשלעפט, ווי בליי-ווילן, און אין יעדער
פראָזע האָט זי אַריינגעלעגט אַ טראַגעדיע. קריסטאָף האָט זי געבעטן,
זי זאָל אַ ביסל אָפּשוואַכן איר דראַמאַטישע קראַפט. תחילת האָט זי
עס געטון מיט גוטן ווילן; נאָר איר נאַטירלעכע שווערקייט און דער
פאַרלאַנג צו געבן איר פולע שטים האָבן זי מיטגעריסן. קריסטאָף איז
געהאָרן נערוועיש. ער האָט געגעבן דער בכבודיקער דאַמע צו פאַר-
שטיין, אַז ער וויל, עס זאָלן רעדן אינם ליד מענטשן און נישט די
שלאַנג פאַפּנער מיט איר טרומייט. זי האָט אָנגענומען — ווי מ'האָט
פאַרשטאַנען — די באַמערקונג פאַר אַ באַליידיקונג. זי האָט געזאָגט,
אַז זי ווייס, דאַנקען גאָט, וואָס געזאָגט הייסט, אַז זי האָט געהאַט
דעם כבוד צו זינגען די „לידער“ פונם מייסטער בראַהמס אין דער
קעגנוואָרט פונם גרויסן מאַן און אַז ער איז גאָר נישט מיד געוואָרן
זי צו הערן.

— נו, איז נאָך ערגער! איז נאָך ערגער! — האָט קריסטאָף

געשריען.

זי האָט אים מיט אַ שטאַלצן שמיכל געבעטן, ער זאָל אַזוי
גוט זיין און געבן איר צו פאַרשטיין, וואָס ער מיינט מיט זיין פאַר-
שטעלטן אויסרוף. ער האָט געענטפערט, אַז אַזוי-ווי בראַהמס האָט
קיינמאָל נישט געוואוסט, וואָס ס'איז נאַטירלעך, דעריבער איז זיין לויב
די ערגסטע באַליידיקונג, און אַז כאַטש ער — קריסטאָף — איז, ווי
זי זעט אַליין, נישט זייער העפלעך, וואָלט ער זיך קיינמאָל נישט
דערלויבט זי אַזוי צו באַליידיקן.

אין דעם טאָן איז דער וויכוח געפירט געוואָרן ווייטער, און
די דאַמע האָט זיך איינגעקעשנט צו זינגען דווקא אויף איר גרילצנדיק-
פאַטעטישן, עפעקטיוול-מעלאָדראַמאַטישן שטייגער, — ביז קריסטאָף האָט
איר איינמאָל דערקלערט, אַז היות ווי ער זעט, אַז איר נאָטור איז
שוין אַזאַ און מ'קאָן זי שוין נישט איבערמאַכן, און אַזוי ווי די „לי-
דער“ קאָנען נישט געזונגען ווערן ווי עס דאַרף צו זיין, וועט מען
זיי דעריבער אינגאַנצן נישט זינגען: ער נעמט זיי אַראָפּ פון פראַ-
גראַם. — ס'איז געווען ערב דעם קאָנצערט, מ'האָט גערעכנט פריער,

איינן איבערצודערציילן קריסטאָפּס רייד מיט נאָך מער גוומא. אין דעם קליינעם מוזיקער-קרייז פלעגט מען זיך שטיקן פון געלעכטער און אומגעוילדיק וואַרטן צו הערן קריסטאָפּס אומגליקלעכע ווערק. די מיינונג איז שוין פון פריער אָן געווען אַ פאַרטיקע.

לסוף זענען די ווערק דערשינען.

פון אַ גאַנצן הויפן ווערק האָט קריסטאָפּ אױסגעקליבן אַן אַר-ווערטור צו העבעלס „יהודית“, וואָס איז אים געפעלן געוואָרן מיט איר ווילדן אימפעט, — דער היפוך פון דער דייטשער מוזיק, וואָס האָט געליטן אויף אַ מאַנגל פון שפּאַנונגס-קראַפט; (די זאך האָט אים שוין, אגב, גענומען נמאס ווערן, ווייל ער האָט אינסטינקטיוו שוין געפילט, אַז ס׳איז ביי העבעלן נאָריש און אומנאַטירלעך צו וועלן זיך אַרויסווייזן אומעטום און פאַר יעדן פרייז — פאַר אַ גאון). צו דער אווערטור האָט ער צוגעגעבן אַ סימפּאָניע, וואָס האָט געטראָגן דעם פרע-טענציעזן נאָמען פונם באַזעלער מאָלער, בעקלין: „דער חלום פון לעבן“ און דעם מאָטאָ: *Vita somnium breve* (דאָס לעבן איז אַ קורצער חלום). אַ ריי „לידער“ האָט פאַרפולקאָמט דעם פראָגראַם, צוזאַמען מיט אַ פאַר קלאַסישע קאָמפּאָזיציעס און אַ „פעסט-מאַרש“ פון אַקסן, וואָס קריסטאָפּ האָט חבריש אַריינגעשטעלט, כאַטש דער מאַרש האָט קיין שום ווערט נישט געהאַט.

די רעפּעטיציעס האָבן גאָרנישט אױפגעקלערט. כאַטש די אַר-קעסטער-שפילער האָבן די קאָמפּאָזיציעס לחלוטין נישט פאַרשטאַנען, און יעדערער פאַר זיך איז אַ ביסל צעטומלט געוואָרן פון דער פרע-מ-דער, מאָדנער מוזיק, — האָבן זיי דאָך קיין צייט נישט געהאַט צו שאַפן זיך איבער דעם אַ מיינונג — דער עיקר, ווייל דאָס איז געווען פאַר זיי אומעגלעך, איידער דער עולם האָט אַרויסגעזאָגט זיין באַ-שטימטן פסק, אַ חוץ דעם האָט קריסטאָפּס זיכערקייט זיי אימפּאָנירט, ווי עס אימפּאָנירט יעדן פאַלגעוודיקן, דיסציפלינירטן דייטשן אָרקעס-טער. נאָר די זינגערין האָט אים געמאַכט שוועריקייטן. דאָס איז גע-ווען די דאָמע אין דעם בלויען קלייד, וואָס האָט געהאַט געזונגען אין מוזיק-זאַל. זי איז געווען אַ באַרימטע זינגערין אין דייטשלאַנד: אַט די „פאַמיליען-מוסער“ האָט געזונגען ברונהילדע און קונדרי אין דרעזדען און אין ביירוט, מיט טאַפּלע-פעסטע לונגען. אויב זי האָט אין דער וואַנגערישער שולע זיך אױסגעלערנט די קונסט (אויף וועלכע וואַנגעריאַנער זענען שטאַלץ און מיט רעכט) דייטלעך צו רעדן, וואָרפּט-

דאָס אלטע אומגליק; אז זיי ווילן בעסער מעלה-גרה זיין דאָס, וואָס יאָרהונדערטער קייען שוין. מענטשן קאָנען באַזונדערס נישט סובל זיין דעם געדאַנק, אז אַן אנדערער ברענגט זיי דאָס גליק. זיי קאָנען מוחל זיין די באַליידיקונג נאָר דעמאָלט, ווען ס'איז שוין קיין אנדער ברירה נישט; נאָר אפילו דאָן באַזאָלט דער, וואָס ברענגט זיי דאָס גליק, גאַנץ טייער.

עס זענען געווען דעריבער טויזנט סיבות, צוליב וועלכע נישט יעדער איינער וואָלט מיט פריינדלעכקייט און ליבשאַפט אָנגענומען קריסטאָפּס צוטרוי. אָבער טויזנט און איין סיבה האָבן מחייב געווען, אז זיגמונד אָקס זאָל עס נישט אָננעמען פריינדלעך. דער ערשטער קאָפּל-מיסטער, טאָביאַס פייפער, האָט שוין באַלד געדאַרפט פאַרלאָזן זיין שטעלע, און קריסטאָף, הגם ער איז נאָך געווען יונג, האָט געהאַט מער אויסזיכטן אים צו פאַרטרעטן ווי ווער-עס-איז אַ צווייטער. דער גוטער דייטש אָקס האָט מודה געווען, אז די שטעלע קומט קריסטאָפּ במרס ווען אין שלאָס, ביים גרויספירשט, האָבן אים אַלע געשטיצט. ער האָט אָבער וועגן זיך גופא געהאַט אַ צו גוטע מיינונג, נישט צו גלויבן, אז באַמט קומט די שטעלע גיכער אים, פייפערן, נאָר מקען אים אין שלאָס צו ווייניק. און ער פלעגט אויפנעמען קריסטאָפּן מיט אַ מאַדנעם שמיכל, בעת דער יונגער קינסטלער פלעגט קומען אינ-דערפרי אין טעאָטער מיט אַן ערנסט און דאָך שטראַלנדיק פנים.

— נו, — פלעגט אים אָקס, פאַרבייגייענדיק, כּיטרע אַ פרעג טון, — עפעס אַ ניי מיסטער-ווערק?

קריסטאָף נעמט אים פאַרן אָרעם:

— אָך, מיין פריינד! דאָס שטייגט שוין אַריבער אַלץ!... ווען דו זאָלסט עס הערן!... צום טיילו, ס'איז צו שיין!... אזוינס האָט מען נאָך נישט געשאַפן. גאָט וועט זיין מיט זיי, מיט די מענטשן, וואָס וועלן עס הערן! זייערע נשמות וועלן דעמאָלט בענקען נאָר נאָך איין זאך: צו שטאַרבן.

אָט די ווערטער זענען נישט געפאלן אויף קיין טויבן אויער. אָנשטאָט צו שמיכלען אָדער פריינדלעך אָפּצולאָכן פון דער קינדער-שער התפעלות, — וואָס וואָלט געעפנט קריסטאָפּן די אויגן, ער זאָל זיך אַליין צעלאָכן און זיך פאַרשעמען, — פלעגט אים אָקס לויבן מיט אַן איראָנישער באַגייסטערונג און ברענגען דערצו, ער זאָל דערציילן באַך גוזמאות; און נאָכדעם, ווי זיי זענען זיך צעגאַנגען, פלעגט אָקס

דאס נקמהדיק ווארט, וואס איז געקומען פון די סאמע העכ-
סטע פענסטער, איז אראפ ביזן נידעריקסטן געמיינעליכן; און אלע, וואס
האָבן געהאט אויף אים פאָרדרוס, הן צוליב זיין ערפאָנג, הן צוליב
פערזענלעכע און אָנגעווייטיקטע סיבות, האָבן נישט פארפעלט אַריין-
צוואַרפן אַ וואָרט, אַז ער איז טאָקע נישט קיין עכטער דייטש. מהאָט
זיך דערמאָנט, אַז זיין פאָטערס משפּחה שטאַמט פון בעלגיע. — און
דערפאר איז קיין ווונדער נישט, וואָס ער מאַכט צו אַש און בלאָטע
די נאַציאָנאַלע באַרימטקייטן. דאָס איז שוין געווען אַ תירוץ אויף אַלץ;
די דייטשע אייגנליכע האָט אין דעם געפונען נאָך מער סיבות צו
אָכטן זיך אַליין און צו פילן אַ פאַראַכטונג צום שונא.

קריסטאָף אַליין האָט ביים נאָך מער צעבלאָזן אָט די פלאַטאָ-
נישע נקמה און צוגעגעבן שטאַרקערן ברען-שטאָף זיין קריטיק. ס'איז
געווען זייער נישט פראַקטיש צו קריטיקירן אנדערע, בעת מרופט
אַליין אַרויס קריטיק צו זיך. געשיקטע און נישט-איבעריק איפריכטיקע
קינסטלער ווייזן אַרויס באַשיידנקייט, יראת-הכבוד צו זייערע פאַרגייער. —
קריסטאָף אָבער האָט ניט תופס געווען, אַז ער דאַרף פאַרבאָרגן זיין פאַראַכ-
טונג צו זייער מיטלמעסיקייט און פאַרבאָהאַלטן דאָס גליק, וואָס זיינע
אייגענע כוחות האָבן אים געברענגט. ער האָט אַרויסגעוויזן דאָס גליק,
הגם ער האָט פון קינדווייז אָן נישט געהאַט פאַר וועמען זיך צו
פאַרטויען, און געהאַלטן עס פאַרבאָרגן אין זיך. לעצטנס האָט ער
געפילט אַ פאַרלאָנג פאַנאָנדערצווויקלען זיינע מעגלעכקייטן, ס'איז
פאַר אים אַליין געווען אַ צו גרויסע פרייד. זיין פרוסט איז צו קליין
געווען דערצו. ער וואָלט פשוט געפלאַצט, ווען ער זאָג זיין אינערלע-
כע פרייד נישט טיילן מיט אנדערע. אַזוי-ווי ער האָט נישט געהאַט
קיין פריינד, האָט ער זיך פאַרטרויט זיין קאָלעגע פון אַרקעסטער,
דעם צווייטן קאָפּעלמייסטער, אַ געוויסן זיגמונד אָקס, אַ יונגערמאַן
פון ווירטעמבורג, אַ ווילדער, כּיטרער בחור, וואָס האָט אַרויסגעוויזן
קריסטאָפּן גרויס דרך-אָרץ. קריסטאָף האָט נישט געצווייפלט אין זיין
איפריכטיקייט; און ווען אפילו ער זאָג יאָ צווייפלען, וואָלט אים
גאָר נישט איינגעפאַלן, אַז מ'טאָר זיך נישט פאַרטויען יעדן איינעם —
אפילו אַ שונא. צי דאַרפן זיי אים נישט דאַנקבאַר זיין? צי אַרבעט
ער נישט פאַר זיי אויך? ער ברענגט דאָך גליק אַלעמען — פריינד
און פיינט. — ער האָט נישט תופס געווען, אַז דאָס שווערסטע פאַרן
מענטשן איז אָנצונעמען אַ ניי גליק; אַז עס ווילט זיך בעסער האַלטן

איז נישט פארלוירן געזאגנען. מהאָט מיט כעס זיך דערמאָנט זיין אויפפירונג אין דעם פאָרגאָנגענעם יאָר. מהאָט נישט פאָרגעסן, אויף וואָס פאָר אַ מיאוסן שטייגער ער פלעגט אומעטום זיך אַרומשלעפּן מיט אַדאָן און דעם גאַנצן סקאַנדאַל. ער אַליין האָט שוין דאָס אַלץ געהאַט פאָרגעסן. די צייט האָט עס אָפגעמעקט פון זיין זכרון: ער איז שוין פער נישט געווען דער זעלבער, וואָס מיט צוויי חדשים צוריק. אַג- דערע האָבן עס אָבער גוט געדענקט: די אַלע, וואָס האָבן אַ דאגה— אין די קליינע שטעטלעך — צו פאַרציילענען יעדן פעלער, יעדן שאַנד-פלעק, יעדע פאַרדריסלעכע, טרויעריקע, מיאוסע געשעעניש, וואָס פאַסירט מיט זייערע שכנים, כדי קיין זאך זאָל נישט פאַרגעסן ווערן— אָט די אַלע האָבן עס גוט געדענקט. קריסטאָפּס נייע, נישט-אויסגע- רעכנטע אויפפירונג איז, נאָטירלעך, פאַרשריבן געוואָרן אינם זעלבן ספר-הזכרונות, וווּ עס זענען פאַרשריבן געווען זיינע אַמאָליקע חטאים. דער איצטיקער פעלער האָט בעסער דערקלערט די פריערדיקע. צו דער אַמאָליקער מאָראַל-פאַרשוועכונג איז איצט צוגעקומען זיין אומגע- לומפערטע שטעלונג צו דער מוזיק. בעסערע מענטשן פלעגן זאָגן:

— ער וויל זיך אַרויסטייען פונם פֿלד.

ס'רוב אָבער פלעגט מען טענהן:

— ער איז לחלוטין משוגע.

ס'האָט זיך אָנגעהויבן פאַרשפרייטן אַ שטרענגערער און געפער- לעכערער קלאַנג, — אַ קלאַנג, וואָס איז געקומען פון די גאָר הויכע פענ- סטער, און דערפאַר טאָקע זייער אַ וויכטיקער: — מהאָט דערציילט, אז אין שלאָס, וווּ קריסטאָף פלעגט נאָך אַלץ קומען רעגלמעסיק צוליב זיין אָפיציעלער שטעלע, איז ער אין אַ שמועס מיטן גרויספירשט אַליין געווען גענוג אומגעלומפערט זיך אויסצודריקן אויף אַ מוראדיק-נישט- אָנשטענדיקן אופן וועגן די פאַרערטע מייסטער: מהאָט געזאָגט בוך, אז ער האָט מענדעלסאָנס „אליהו“ אָנגערופן „פאַטער-גאָסטער פון אַ גלח אַ צבועק“ און געזיסע לידער שומאַנס — „באק-פיש-מוזיק“: — און דערצו נאָך האָט ער עס געזאָגט גראַד דאָן, ווען די דערהויבענע פירשטן האָבן גערעדט וועגן זייער באַזונדערער ליידנשאַפט צו אָט די ווערק! דער גרויספירשט האָט אַ סוף געמאַכט צו זיינע חוצפהדיקע רייד און קאָלט צו אים געזאָגט:

— לויט ווי איר רעדט, ווילט זיך קוים גלויבן, אז איר זענט

א דינטש.

אנדערע זיין מיינונג און — צו זיגן. אינסטינקטיוו האָט ער פאַרגלייכט זיין רייכטום מיט דעם אַלגעמיינעם דלות פון נאָטן-פאַבריקאַנטן, און ער האָט געטראַכט, אָז ס'וועט אים אָנקומען לייכט צו באַווייזן זי זיין העכערקייט. אפילו גאָר לייכט. ער דאַרף זיך נאָר באַווייזן. און ער האָט זיך באַווייזן.

מ'האָט אייף אים געוואַרט.

קריסטאָף האָט נישט פאַרבאָהאַלטן זיינע געפילן. זינט ער האָט דערקענט די דייטשע צביעות, וואָס וויל נישט זען די וועלט אַזוי ווי זי איז, האָט ער זיך געמאַכט פאַר אַ געזעץ, זיין לחלוטין אויפריכטיק — שטענדיק, אָן שום פשרות, אין באַציונג צו אַלץ, אָן שום פניה פאַר וועלכן עס איז ווערק אָדער מענטשן. און אַזוי ווי ער האָט בטבע געמוזט יעדע זאך דערפירן ביז עקסטערעמקייט, איז ער דערגאַנגען ביז אַ משונהדיקער גוזמא; ער האָט גענומען רעדן גראַב און אויפגעבראַכט צו אַזעלכע מענטשן, וואָס זענען געווען טויזנט מאל ווייניקער נאָו, ווי ער. ער האָט פאַרמאָגט אַן אומגעוויינלעכע תמימות. ער פלעגט פאַרטויען דעם ערשטן בעסטן מענטשן זיינע געדאַנקען וועגן דער דייטשער קונסט, מיט דער הנאה פון איינעם, וואָס וויל נישט באַ-האַלטן פאַר זיך זיינע טייערע אַנטדעקונגען. ער האָט זיך נישט פאַר-געשטעלט, אָז מ'קאָן עס נעמען פאַר אומגוט. ווען ס'איז אים קלאָר געוואָרן די שטותעריי פון אַ פאַרהייליקט ווערק, פלעגט ער ווערן פול מיט התפעלות פאַר זיין אַנטדעקונג און זיך געאיילט צו דערציילן עס די אַרקעסטער-מוזיקאַנטן אָדער סתם באַקאַנטע מוזיק-ליבהאַבער, וואָס ער פלעגט טרעפן. די משונהדיקסטע מיינונגען האָט ער אַרויסגעזאָגט מיט אַ שטראַלנדיק געזיכט. תחילת האָט מען עס נישט אָנגענומען ערנסט; מ'האָט געלאַכט פון זיינע המצאות. נאָר באַלד האָט מען זיך געכאַפט, אָז זיי חזון זיך איבער צו אָפט און מיט אַ נישט-העפלעכער עקשנות. ס'איז געוואָרן קלאָר, אָז קריסטאָף גלויבט אין זיינע פאַראַ-דאָקסן, — און מ'האָט אויפגעהערט אויפצונעמען עס ווי אַ שפּאַס. ער האָט אָנגעהויבן צו קאָמפּראַמיטירן; בעת די קאַנצערטן פלעגט ער אַרויסווייזן זיין איראָניע מיט גרויס טומל אָדער ער פלעגט זיך אויסדריקן מיט שפּאַט וועגן די באַרימטע מייסטער אין יעדן אָרט, חוּ נאָר ס'האָט זיך געמאַכט.

אין שטעטל פלעגט מען אַלץ נאָכדערציילן: קיין איין וואָרט

געווען באַנאַל, אין זיין אויפריכטיקייט אפילו; ס'איז אים אויסגעקומען
 צו באַנוצן אַלטע, שוין-באַנוצטע פאַרמען, אויב זיי האָבן איבערגעגעבן
 גענוי זיין געדאַנק, אויב ער האָט געטראַכט אַזוי און נישט אַנדערש.
 ער האָט זיך בשום אופן נישט געיאָגט נאָך אַריגינעלעקייט: ס'איז ביי
 אים אויסגעקומען, אַז נאָר אַ מיטלמעסיקער קינסטלער פאַרדרייט זיך
 דעם קאַפּ מיט אַזעלכע מיני דאגות, ער האָט געשטרעבט צו זיין ער
 און אויסצודריקן דאָס, וואָס ער פילט, אָן שום זאָרג, צי עמעצער האָט
 עס שוין אויסגעדריקט פאַר אים אָדער נישט. ער האָט געהאַט דעם
 מוט צו גלויבן, אַז דאָס איז דאָס בעסטע מיטל צו זיין אַריגינעל, און
 אַז זשאַן-קריסטאָף איז געווען און וועט זיין נאָר איין איינציק מאָל.
 אין דער גרויסמוטיקער חוצפה פון דער יוגנט, האָט זיך אים געדאַכט,
 אַז ביז אים איז נאָך קיין זאך אויף דער וועלט נישט געטון געוואָרן, —
 און אַז אַלץ דאַרף מען ערשט מאַכן פונדאָסניי אָדער איבערמאַכן. דאָס
 געפיל פונם אינערלעכן שפע, פון אַן אומבאַגרענעצט לעבן, וואָס ער
 האָט פאַר זיך, האָט אים אַריינגעוואָרפן אין אַ צושטאַנד פון שפּרודל-
 דיקן גליק, וואָס איז, אגב, געווען אַ ביסל אומבאַשיידן. דער יובל פון
 יעדער רגע; עס האָט זיך נישט גענויטיקט דווקא אין פרייד, עס האָט
 געשעפט אויך פונם טרויער: דער קוואַל איז געווען פול מיט לעבן,
 מיט שפע, וואָס איז די מוטער פון יעדן גליק און יעדער צניעות.
 לעבן, נאָך מער לעבן!... ווער עס פילט נישט אין זיך אַט די שפּירות
 פון דער קראַפט, אָט דעם יובל פון לעבן, — מעג עס זיין איפן דעק
 פונם אומגליק, — דער איז נישט קיין קינסטלער. דאָס איז דער פרוו-
 שטיין. די אמתע גרויסקייט לאָזט זיך דערקענען אין דער שטאַרקייט
 פונם יובלדיקן לעבן, סיי אין פרייד, סיי אין ליידן. אַזאַ מענדעלסאָן
 אָדער אַ בראַהמס, די געטער פון אַקטאַבער-נעפּעלען און רעגנס, האָבן
 קיינמאָל נישט פאַרמאָגט אָט דעם געטלעכן כוח.

קריסטאָף האָט עס געפילט אין זיך, און מיט דער תמימותדיקער
 אומבאַרעכנטקייט פלעגט ער אַרויסווייזן זיין פרייד. ער האָט נישט
 געזען אין דעם קיין ביז, ער האָט נאָר געוואָלט טיילן זיך מיט אַנ-
 דערע. ער האָט נישט באַמערקט, אַז אָט די פרייד איז אַ באַליידיקונג
 פאַר סירוב מענטשן, וואָס האָבן זי קיינמאָל נישט געקאָנט און וואָס
 וועלן אים אייביק מקנא זיין. אגב, האָט ער זיך נישט באַמיט געפעלן
 צו ווערן אָדער נישט געפעלן צו ווערן; ער איז געווען זיכער אין
 זיך, און ס'האָט זיך אים אויסגעוויזן זייער פשוט, אַרויסצוואַנגן פאַר

לידער. פונקט ווי אין אלע אנדערע שאפונגען, האָט ער אויך אין זיי זיך געראַנגלט מיט די אָנגענומענע פאַרמען. ער האָט געוואָלט אין מוזיק אויסגיסן די באַרימטסטע פּאָעמען, — פּאָעמען, וואָס זענען באַ- אַרבעט געוואָרן אַ לאַנגע צייט פאַר אים. ער האָט געהאַט דעם מוס צו וועלן זיי איבערגעבן אויף אַן אַנדערן, מער אמתערן אופן, ווי אַ שומאַן אָדער שובערט, טיילמאָל האָט זיך אים מוזיקאַליש געוואָלט פאַרשטעלן געטהעס פּאָעטישע געשטאַלטן (מיניאַן און האַרף-שפילער פון „ווילהעלם טעל“) מיט זייער דייטלעכן, ניואַנסירטן כאַראַקטער; אַמאָל ווידער האָט ער זיך גענומען צו באַשטימטע ליבע-לידער, וואָס זענען פריער נאָריש סענטימענטאַליזירט געוואָרן אין אַ געהיימען אָפּ- מאַך צווישן דער שוואַבֿקייט פון די מוזיקער און דער געשמאַקלאַזיקייט פונם עולם. ער האָט זיי ווידער באַלעבט: צוריקגעגעבן זיי די פּשוט גאַטירלעכקייט און זייער תאוהדיקע שטאַרקייט. ער האָט געוואָלט באַ- פרייען די ליידנשאַפטן און די מענטשן, געבן זיי אַ זעלבסטשטענדיקן קיום — נישט אַלס שפּילצייג פאַר דייטשע משפּחות, וואָס זיצן זיך זונטיק אין אַ ביר-גערטל און ווילן הערן סענטימענטאַלע מוזיק, נאָר צוליב זיך אליין.

אין פּאָג זענען אָבער אלע דיכטער, אפילו די גרעסטע, געווען אין זיינע אויגן צו ליטעראַריש, און ער האָט גענומען זוכן גאָר איינ- פאַכע טעקסטן, — טעקסטן פון אַלטע לידער, פון אַלטע לוסטיקע גע- זאַנגען, וואָס ער האָט געפונען אין אַ בוך פון רעליגיעזער פּאָליקס- מוזיק: ער האָט זיך געהיט, די לידער זאָלן נישט בלייבן ביי זייער כאַראַלישן כאַראַקטער. — ער האָט זיי באַהאַנדלט דרייט, איינפאַך, פריי און לעבעדיק. אָדער דאָס זענען גאָר געווען פּסוקים פון עוואַנג- געליום, אָדער משלים, טיילמאָל אפילו ווערטלעך, וואָס ער האָט צופע- ליק געהערט, פּאָלקסטימלעכע שטיקלעך פון אַ שמועס, קינדערשע גע- דאַנקען: — אָפטמאָל אומגעשלימענע, פּראָזאישע ווערטער, וווּ ס'האָט געלעבט אַ קלאָר געפיל. דאָ איז ער געווען, ווי ביי זיך אין דער היים, און ער איז דערגאַנגען צו אַ טיפּקייט, צו וועלכער ער האָט נישט דערגרייכט אין זיינע איבעריקע קאָמפּאָזיציעס. און אויף וועלכער ער האָט זיך נישט געריכט.

די גוטע שאַפונגען אָדער די שלעכטע, — אָפטער שלעכטע, איי- דער גוטע, — אלע האָבן זיי געשפרודלט מיט לעבן, נישט אַלץ, אין זיי איז געווען ניי, ס'איז געווען ווייט דערפון. אָפטמאָל איז קריסטאָף

געגאנגען מיט וואקלענדיקע טריט: ס'וואלט אים קינמאל נישט איינגעפאלן, אז ער איז אזוי שטארק נאָענט צו דעם אַלעם, וואָס ער האָט פון זיך אָפגעשמוסן. אַלע זיינע קאָמפּאָזיציעס זענען געווען אַ געמיש פון אמת און אויפגעבלאָזנקייט, פון באַוווסטזיגיקער קראַפט און שטאַמערשער שטות. נאָר נאָר זעלטן פלעגט זיך אים איינגעבן דורכצוברעכן און אַראָפצוואַרפן פון זיך דאָס טויטע, האָט געפענטעט און געשטערט זיינע באַוועגונגען.

ער איז געווען אַליין. ער האָט נישט געהאַט קיין וועג-ווייזער, וואָס זאָל אים העלפן אַרויסצוקריגן זיך פונם זומפ. ווען ס'האָט זיך אים געדאַכט, אז ער איז שוין בשלום אַרויס, איז ער ערשט טיפער אַראָפגעוונקען. ער איז געגאנגען און געטאַפט אין דער פינסטער, פאַר-שווענדט זיין צייט און כוחות אויף נישט-געלונגענע אָנשטרענגונגען. ער האָט אַלץ איבערגעלעבט און דורכגעמאַכט. אין זיין געשטערטער שאַפונג-שטרעבונג האָט ער זיך נישט אָפגעגעבן קיין חשבון וועגן דאָס גוטע און שלעכטע אין זיין שאַפן. ער פלעגט אומבאַהאַלפן בלייבן שטיין ביי די נאַרישסטע פלענער צו שאַפן סימפאָנישע פאָעמעס. — פילאָזאָפיש-פרעטענציעזע און אומגעהויער-גרויסע. אָבער זיין גייסט איז געווען צו אויפריכטיק, אז אָט דער צושטאַנד זאָל אזוי לאַנג דויערן; און ער פלעגט מיט עקל אָפּוואַרפן די פלענער, איידער ער האָט באַ-וווּן צו פאַרענדיקן איין טייל. אָפטמאל האָט זיך אים געוואָלט איבערגעבן אין אווערטורן די שווערסטע פאָעטישע ווערק. דעמאָלט פלעגט ער פאַרבלאָנדזען אין אַ לאַנד, וואָס איז אים דעלוטין פרעמד געווען. ווען ער פלעגט אויפבויען פאַר זיך די ליטעראַרישע סקיצע — ווייל ס'האָט אים קיין זאך נישט אָפגעשטעלט — איז עס געווען פשוטע שטותעריי; און ווען ער פלעגט זיך נעמען צו די גרויסע ווערק פון געטהע, קלייסט, העבעל אָדער שעקספיר, פלעגט ער זיי אויפפאַסן גראַד קאָפּיער. נישט פאַרשטאַנד האָט אים געפעלט, נאָר קריטישער גייסט. ער איז נאָך נישט געווען ביכולת צו פאַרשטיין אַ צווייטן: צו שטארק איז ער געווען פאַרנומען מיט זיך אַליין. זיך גופא האָט ער אומעטום געפונען — זיך אין זיין נאָיווער, פאָטעטישער נשמה. צוזאַמען מיט אָט די פאַרזענישן, וואָס האָבן נישט געהאַט קיין זכות-הקיום, האָט ער אָבער געשריבן פיל קליינע ווערק, וואָס זענען געווען דער דירעקטער אויסדרוק פון פאַרבייגענדיקע געפילן, — און דאָך אייביקערע, ווי אַלדאָס איבעריקע: מוזיקאַלישע געדאַנקען.

דאך האָט קריסטאָף ווייטער געשאַפן, און אין זיינע קאַמפּאָזי-
ציעס האָבן גראַד נישט געפעלט די פעלערן, וואָס ער האָט פאַרגע-
וואָרפן אַנדערע. די שאַפונג איז ביי אים געווען אַ באַדערפעניש, וואָס
האָט נישט פאַרטראָגן קיין שום ווידערשטאַנד און אונטערגעוואָרפן זיך
די כללים, וואָס זיין שכל האָט געשאַפן. נישט דער פאַרשטאַנד טרייבט
צו שאַפן, נאָר די נויטווענדיקע באַדערפעניש. — עס איז ווייניק צו
אַנערקענען דעם לייגן און קינסטלעכקייט פון ס'רוב געפילן, כדי אין
זיי נישט אַריינצופאַלן: עס פאָדערט זיך דערצו לאַנגע, שווערע אָנ-
שטרענגונג. די פאַרגאַנגענע דורות האָבן אָנגעוואָרפן אויף אונז אַ הויפּן
טעמפע, שווערע רגילותן, און די שווערסטע זאך אין דער מאָדערנער
געזעלשאַפט איז צו זיין אויפריכטיק און אמתדיק. דער עיקר איז עס
שווער פאַר מענטשן און פעלקער, וואָס באַזיצן די נאַרישע מאַניע צו
לאָזן — אייגנטלעך, צו צווינגען — זייערע הערצער אָן אויפהער צו
רעדן, בעת עס וואָלט גלייכער געווען צו שווייגן.

אין דעם זין האָט קריסטאָף פאַרמאָגט אַן אמת דייטשיש האַרץ:
ער האָט זיך נאָך נישט געהאַט אויסגעלערנט די מעלה פון שווייגן,
דערצו איז ער נאָך געווען צו יונג. פון זיין פאָטער האָט ער גע-
ירשנט דעם פאַרלאַנג צו רעדן, רעדן טומלדיק. ער האָט עס געוואוסט
און אפילו עס באַקעמפט; אָבער דער קאַמף האָט געפאָדערט אַ סך
פוחות. — נאָך אַ קאַמף האָט ער געפירט מיט דער שווערקייט זיך
קלאָר אויסצודריקן, — אַ פעלער, וואָס איז אים געקומען בירושה פון
זיין זידן. — דערצו איז ער געווען דער זון פון אַ ווירטואַל. ער האָט
געפילט, ווי געפערלעך עס ציט אים די ווירטואַליטעט: דער פיזישער
פאַרגעניגן פון דער געשיקטקייט, פלינקייט, ריטמישער מוסקולן-באַווע-
גונג, פונם פאַרלאַנג צו זיגן, צו איבערראַשן; אַ פאַרגעניגן, וואָס נעמט
זיך פונם אונטערוואָרפן אַ טויזנט-קעפיקן עולם אונטער זיך; כמעט אַ
נאַיווער פאַרגעניגן, וואָס מאַכט אַ יונגן מענטשן מוחל זיין, — וואָס
איז אָבער געפערלעך פאַר דער קונסט און פאַר דער נשמה. — קרי-
סטאָף האָט געקענט די דאָזיקע הנאה: זי איז געווען אין זיין בלוט;
ער האָט זי געהאַט און דאָך פלעגט ער פון איר מיטגערין ווערן.
אַט אַזוי, געשליידערט צווישן די סתירותדיקע אינסטינקטן פון
זיין ראַסע און זשעני, געדריקט אונטער דער משא פון אַ פאַראַזיטי-
שער פאַרגאַנגנהייט, וואָס האָט זיך אויף אים מיט כוח אָנגעוואָרפן, און
וואָס ער האָט נישט געקאָנט פון איר פטור ווערן, איז ער ווייטער

דער זעלבער מאַנגל אין מענלעכער אויפריכטיקייט. אומעטום דער
זעלבער געמאַכטער ענטוואַרע, די לינגערישע, פיערדעכע אָנגעבלאָז-
קייט, סיי אינם פאַטריאַטיזם, סיי אינם טרינקען, סיי אין דער רעלי-
גיע. די „טרינק-לידער“ זענען געווען געזאָנגען צום וויין אָדער צום
פעכער: „דו, הערלעכער פוס...“ דער גלויבן — וואָס דאָרף זיין ספּאָג-
טאַניש, אַרויסשטראָמען פון דער נשמה אומגעריכט, ווי אַ פאַרבאָרגע-
נער קוואַל — איז אַ פאַבריק-אַרטיקל, אַ גאַנגבאַרע סחורה. די פאַטריאַ-
טישע לידער זענען געמאַכט, ווי פאַר סטאַדעס הכנעהדיקע שעפעלעך,
וואָס מעקען צום טאַקט... — נו, שרייט הייליך!... וואָס? צי וועט איר
נישט אויפהערן ליגן זאָגן — „אידעאָליזירן“ — אפילו אין שיכרות,
אפילו אין רציחה, אפילו אין משוגעת!...

סאיז געקומען דערצו, אַז קריסטאָף האָט פיינט געקריגן יעדן
אידעאָליזם. ער האָט שוין ליבער געוואָלט די אויפריכטיקע אכזריות,
אידער דעם ליגן, — אין האַרצן איז ער געווען מער אידעאָליסט, ווי
די אַנדערע, און ער האָט נישט געהאַט — נישט געדאַרפט האָבן —
קיין ערגערע שונאים, ווי די ברוטאַלע רעאַליסטן, וואָס ער האָט דאָן
פון זיי געהאַלטן.

זיין ליידנשאַפט האָט אים בלינד געמאַכט. ער האָט זיך געפילט
פאַרגליחערט אינם נעפל, אינם בלוט-אַרעמען ליגן, „די דמיונות אָן
זון“. מיט אַלע כוחות פון זיין וועזן האָט ער געלעכצט צו דער זון.
אין זיין יוגנטלעכער פאַראַכטונג צו צביעות, אָדער דאָס, וואָס ער
האָט גערופן אַזוי, האָט ער נישט געזען די גרויסע פראַקטישע חכמה
פון זיין ראַסע, וואָס האָט בהדרגה אויפגעבויט דעם גרויסאַרטיקן אי-
דעאָליזם, כדי צו צוימען אירע ווילדע אינסטינקטן אָדער כדי זיי
אויסצונוצן. נישט די באַשטימטע געזעצן, נישט די מאָראַלישע און
רעליגיעזע כללים, נישט די געזעצגעבער און מלוכה-מענער, און נישט
די פריסטער און דענקער ענדערן די נשמות פון די פעלקער און
גיבן זיי אַ נייע נאַטור: סאיז דאָס ווערק פון הונדערטער-יאָריקע
אומגליקן און נסיונות, וועלכע שמידן צום לעבן די פעלקער, — וואָס
וויילן לעבן.

די שטערן, צום נאכטיגאל, צום פריינצג, צו דער
זון-שיין; די פרייננס-לידער, פרילינגס-לוסט, פרי-
לינגס-גרוס, פרייננס-רייזע, פרייננס-נאכט, פרי-
לינגס-בשורה; די שטים פון ליבע, די שפראך פון לי-
בע, דער טרויער פון ליבע, דער גייסט פון ליבע, די
שפע פון ליבע; די בלומען-לידער, דער בלומען-בריה,
דער בלומען-גרוס; די האַרץ-יסורים, מיין האַרץ איז
שווער, מיין האַרץ איז באַטריבט, מיין אויב איז טריב;
די נאיווע, נאָרישע דיאַלאָגן מיט דעם „רעזליין“ (רויזעלע), מיטן
טייכל, מיטן טייבעלע, מיט דער יאָסקאָלקע; די משונהדיקע פראַגן: —
„צי דאַרף דער דאָרן-קוסט זיין אָן שטעכלעקעס“ — „צי
האַט די יאָסקאָלקע געבויט איר נעסט מיטן אַלטן גע-
ליבטן, אָדער זי האַט זיך ווידער פאַרליבט“; — אַט דער
גאַנצער מבול פון אָפגעניצטע צערטלעכקייט, אָפגעניצטע גע-
פיל, געשמאַקטער מעלאַנכאָליע און פאַעזיע אָן אַ טעם... וויפל שיינע
זאַכן ווערן דאָ פאַרשוועלט, וויפל זעלטענע זאַכן ווערן דאָ באַנוצט
אויף אַבי-וואָס און גלאַט אין דער וועלט אַריין אויף גאַרנישט! ערגער
פון אַלץ איר, וואָס עס ברענגט קיין נוצן נישט: ס'איז בלוין אַ
רגילות אויפצופענען פאַר אַלעמען דאָס האַרץ; אַ ליבעלעך און נאָרי-
שע נייגונג פון די גוטמוטיקע דייטשן צו פאַרטרויען זיך איינער
פאַרן אַנדערן אויפן קול. גאַרנישט זאָגן און שטענדיק רעדן! וועט
ווען-עס-איז נעמען אַ סוף צו דער פליידעריי? — האָ! שווייגט שוין
איר זשאַפעס אין זומפ!

באַזונדערס שטאַרק האָט קריסטאָף געפילט דעם ליגן אין די לי-
בע-אויסדרוקן: ווייל דאָס האָט ער געקאָנט פאַרגלייכן מיטן אמת.
דער גאַנצער שטייגער פון די קלאָגנדיקע, קאַרעקטע ליבע-לידער האָט
קיין שייכות נישט געהאַט מיטן באַגער פונם מאַן נאָך דער פרויס
האַרץ. און די מענטשן, וואָס האָבן זיי געשריבן, האָבן דאָך כאַטש
איינמאָל אין לעבן געמוזט וועמען-עס-איז ליב האָבן! איז עס טאָקע
מעגלעך, אַז אָט אזוי האָבן זיי ליב געהאַט? ניין, ניין, זיי האָבן גע-
לייגט! ליגן געזאָגט, ווי שטענדיק, אַנדערע און זיך אַליין; זיי האָבן
זיך געוואָלט אידעאָליזירן... אידעאָליזירן! דאָס הייסט: מורא האָבן צו
קוקן דעם לעבן אין פנים אַריין, נישט מסוגל זיין צו זען די זאַכן,
ווי זיי זענען אין דער ווירקלעכקייט. — אומעטום די זעלבע שוואַכקייט

קייט, וואָס האָט אים איצט דערלויבט אַזוי שטרענג צו באַשולדיקן
עס?

ער האָט דערפון נישט געסראָכט. מיט דער אומדאָנקבאַרקייט פון
אַ געפֿיעשטשעט קינד האָט ער אויפֿגעהויבן קעגן דער מאַמען דאָס
זעלבע געווער, וואָס זי האָט אים אַליין געגעבן אין האַנט. שפּעטער,
שפּעטער וועט ער ערשט דערפֿילן, וואָס ער איז איר שולדיק און ווי
טייער זי איז אים געווען...

ער האָט אָבער דורכגעלעבט אַ תקופה פון בלינדן אויפשטאַנד
לען אַלע אָפּגעטער פון זיין קינדהייט. ער איז געווען אויפֿגעבראַכט
אויף זיי און אויף זיך אַליין, ווייל ער האָט פריער געגלויבט אין זיי
מיט לייַדנשאַפטלעכן מסירת-נפש. — און אַזוי האָט עס געדאַרפט זיין.
ס'איז פאַראַן אַ צייט אין לעבן, ווען מ'דאַרף האָבן מוט אומגערעכט
צו זיין, ווען מ'דאַרף האָבן מוט אָפּצורוימען יעדן יראת-הכבוד און יע-
דע התפעלות און אַלץ אָפּצולייקענען — ליגן אָדער אמת — אַלץ, וואָס
מ'האָט נאָך אַליין נישט אָנגערקענט פאַר אמת. דורך דער גאַנצער
דערצינג און דורך אַלץ, וואָס דאָס קינד זעט און הערט אַרום זיך,
נאָכט עס אין זיך איין, צוזאַמען מיט די עיקרדיקע לעבנס-אמתן,
אַזוי פיל ליגן און גאַרשקייטן, אַז דער ערשטער חוב פון אַ יונגן
מענטשן, וואָס וויל זיין אַ געזונטער מאַן, איז — אַלץ חרוב צו
מאַכן.

קריסטאָף האָט אַדורכגעמאַכט אַ שווערן קרויס פון עקל' זיין
אינסטינקט האָט אים געטריבן אָפּצוואַרפן פון זיך אַלע אומפאַרצייַלע-
כע עלעמענטן, וואָס האָבן אים שווער געדריקט.
קודם-כל די מיאוסע סענטימענטאַלקייט, וואָס טריפט פון דער
דייטשער נשמה, ווי פון אַ נאַסן קעלער, וואָס שמעקט מיט פייכטקייט.
ליכט! ליכט! אַ שטאַרקע, טרוקענע לופט, וואָס זאָל אויסרוימען די
מיאוסע זומפֿ-ריחות, דעם שלעכטן ריח פון די „לידער“, „לידענס“
און „לידליינס“, וואָס זענען אומצייליק ווי רעגן-טראָפנס, און פאַרן אָן
אויפהער אויפן דייטשן געמיט: די אומצייליקע בענקשאַפט, הייב-
ווי, אויפֿשוונג, פראַגן, פאַרוואָסן, צו דער לבנה, צו

גלייכצייטיק קינדערשער קונסט—א קונסט פון צעבושעוועטע חיות און מיסטיש-פלאַפלענדיקע מיידלעך.

נאָר אומזיסט האָט זיך קריסטאָף געווערט: בעת ער האָט גע-
הערט מוזיק, פלעגט ער ווערן מיטגעריסן פונקט ווי אַנדערע, נאָך
מער אפילו, ווי אַנדערע, מיטן שטראָם פונם מענטשנס טיילוולשן ווילן,
וואָס האָט עס אַלץ באַשאַפן. ער פלעגט לאַכן, ציטערן, אויפפלאַמען
און פילן, ווי רייטנדיקע מחנות וואָלטן פאַר אים דורכגעלאָפן; און ער
פלעגט בשעת-מעשה טראַכטן, אַז די, וואָס טראָגן אַזעלכע שטורעמס
אין זיך, מעגן אַלץ. ס'אַראַ פרייד-געשרייען עס פלעגן זיך אַרויסרייסן
פון זיין ברוסט ביי דער באַרירונג פון די הייליקע ווערק, וואָס ער
האָט מיט אַ ציטער דורכגעפלעטערט! אין דעם מאָמענט פלעגט ער
דורכלעבן די אַמאָזיקע הייסע געפילן; ער פלעגט ווידער געפינען די
אומבאַפלעקטע ריינקייט פון אַלץ, וואָס ער האָט פריער ליב געהאַט!
ער האָט אויף אַזאַ אופן געראַטעוועט טייערע שפּליטערס פון דער
אונטערגייענדיקער שיף. ס'אַראַ גליק! ס'האָט זיך אים געדאַכט, אַז ער
ראַטעוועט אַ טייל פון זיך אַליין. איז עס דען נישט געוועזן ער אַליין?
זענען דען די גרויסע דייטשן, וואָס ער האָט באַקעמפט, נישט געווען
בדוט פון זיין בלוט, זיין לייב, זיין נשמה? ער איז געווען אַזוי
שטרענג צו זיי, ווייל ער איז געווען שטרענג צו זיך. ווער האָט זיי
מער ליב געהאַט, ווי ער? ווער האָט שטאַרקער, ווי ער, געפילט שו-
בערס גוטסקייט, היידענס תמימות, מאַצאַרטס צאַרטקייט, בעטהאָווענס
גרויס, העלדמוטיק האַרץ? ווער האָט מער פון אים געזוכט שוין אין
וועבערס וואַלד-גערויש, אין יאָהאַן סעבאַסטיאַנס קאַטעדראַלע שאַנסט,
וואָס הויבן זיך איבער די דייטשע טאָלן צום גרויען צפון-הימל, מיט
זייערע שטיינער ווי פעלזן און ריזיקע טורעמס מיט באַגילדעטע
שפיצן? — ער האָט אָבער געדינט פון זייער גענאַרעריי, ער האָט עס
נישט געקאָנט פאַרגעסן. דעם ליגן האָט ער פאַררעכנט אויפן חשבון
פון זייער פאָלק, און די גרויסקייט אויף זייער אייגענעם חשבון. ער
האָט זיך טועה געווען. גרויסקייט און שוואַכקייט זענען ביידע גלייכע
אייגנשאַפטן פון דעם פאָלק, וואָס זיינע מעכטיקע און דערביי אומקלאַ-
רע אידעען פליסן ווי אַ גרויסער שטראָם פון מוזיק און דיכטער, אַ
שטראָם, צו וועלכן גאַנץ אייראָפּע קומט שטיין איר דורשט. — און
וואָס פאַר אַן אַנדער פאָלק וואָלט אים געגעבן די תמימותדיקע ריי-
נ-
הייט.

לונג פון לעבן. וואָס נאָווער און ערלעכער דער דייטשער מוזיקער
 איז, אַלץ מער ווייזט ער ארויס די שוואַכקייטן פון דער דייטשער
 נשמה, איר אומזיכערן באַדן, איר ווייכן סענטימענטאַליזם, איר פאַלש-
 קייט, איר אידעאָליזם, וואָס איז געמישט מיט צניעות, איר אומפעיקייט
 צו זען זיך אַליין, צו קוקן זיך גלייך אין די אויגן אַריין. דער פאַל-
 שער אידעאָליזם איז געווען די שוואַכע זייט אפילו ביי די גרעסטע—
 ביי וואַגנערן. בעת ער האָט געלייענט וואַגנערס ווערק, האָט ער גע-
 קריצט מיט די ציין. „הענגריק“ האָט ביי אים אויסגעזען, ווי אַ
 שרייענדיקער ליגן. ער האָט פיינט געהאַט די קרעמערשע ריטערלעכ-
 קייט, די הפאָקריטישע אַאַרמאַסקירונג, דעם שטאַלצן העלד, אָן אַ
 באַרץ. — די פאַרקערפערונג פון אַן עגאָיסטישער, קאַלטער צניעות,
 וואָס כאַפט פון זיך אַליין התפעלות און גיט זיך אַליין אָפּ דרך-ארץ
 מיט אַ באַזונדערער זעלבסטצופרידנהייט. ער האָט גוט געקענט דעם
 טיפּ פונם דייטשן צבועק: ער האָט באַשיינפערלעך געזען אָט דעם
 פוסטן בעל-גאוהניק, דעם צניעותדיקן און קריגערישן מאַן, וואָס בוקט
 זיך פאַר זיין אייגענער געשטאַלט, — דעם אָפגאַט, וואָס פאַר אים איז
 קיין שום קרבן נישט שווער צו ברענגען. „דער פליענדיקער האָלענ-
 דער“ האָט אים פשוט געדריקט מיט זיין שווערער סענטימענטאַליקייט
 און טרויעריקער לאַנגווייליקייט. די ליבעס פון די געפאַלענע באַרבאַרן
 אין דער „טעטראָלאָגיע“ זענען געווען אָפגעלעבט און עקלדיק. זיגמונד,
 בעת ער פירט מיט געוואָלט אַוועק זיין שוועסטער, זינגט אַ סאַלאַנמע-
 סיק טענאַר-ליד. זיגפריד און ברונהלידע אין דעם „געטער-דעמערונג“
 אייזן איינער דעם אַנדערן, און באַזונדערס דעם עולם, זייער פייערלעך,
 פליידערנדיק פאַמיליען-לעבן, ווי עס פאַסט פאַר אַן אמת דייטש פאַר-
 פאַלק. אַלע מינים ליגנס האָבן זיך צונויפגעטראָפן אין דעם ווערק:
 דער פאַלשער אידעאָליזם, דאָס פאַלשע קריסטנטום, דער פאַלשער גאָ-
 טים, די פאַלשע לעגענדאַרישקייט, די פאַלשע געטלעכקייט, די פאַלשע
 מענטשלעכקייט. זעלטן-ווען קאָן מען טרעפן אַזאַ משונהדיקע
 האַרמאָניע פון אַלערליי קאָנווענאַנסן, ווי אין דעם דאָזיקן טעאַטער,
 וואָס האָט געוואָלט אַלע קאָנווענאַנסן חרובּ מאַכן. די אויגן, דער גייסט,
 דאָס האַרץ האָבן נישט געקאָנט זיך לאָזן נאָרן אויף קיין איין רגע
 נישט. סיידין זיי האָבן עס בכוחן געוואָלט. — און זיי האָבן עס טאַקע
 געוואָלט. דייטשלאַנד איז אנטזיקט געווען פון אָט דער זקנישער און

צרובים מיט פולע בעקלעך, רונדע פיסלעך און פלאטערנדיקע
 שליערן. דערנאך האָט ער געהאַט דאָס בעפיל, אָז דער געניאלער
 מוזיקער שרייבט אייביק אין אַ פאַרשפּאַרט צימער: ס'האָט געפּעלט
 לופט; ס'האָט געפּעלט אין זיין מוזיק די שטאַרקע דרויסנדיקע לופט, וואָס
 אָטעמט ביי פיל אַנדערע, אפשר קלענערע מוזיקער, נאָר גרעסערע
 מענטשן, — מענלעכערע, — ווי ביי בעטהאָוען און הענדעל. אויך ביי די
 קלאַסיקער האָט אים ווי געטון דער מאַנגל אין פרייהייט: כמעט אַלץ
 אין זייערע ווערק איז געווען „קאנסטרוירט“. דאָ איז אַ געפיל צעצויגן
 געוואָרן מיט אַלע פאַראַלגעמיינע מיטלען פון מוזיקאַלישער מליצה;
 דאָ ווידער איז אַ פשוטער ריטם, אַן אָרנאַמענט-פילד געוואָרן איבער-
 געזורט אויף אַ מעכאַנישן אופן, געדרייט אויף אַלע זייטן און קאָמ-
 בינירט אויף פאַרשידענע אופנים. אָט די סימעטרישע און צעצויגענע
 קאָנסטרוקציעס — סאָנאַטן און סימפּאָניעס — האָבן אַרויסגעבראַכט
 פון די פלים קריסטאַפּן, וועלכער איז אין דער רגע געווען גאַנץ
 ווייניק עמפּינדלעך אויף דער שיינקייט פון אָרדנונג, אויף ברייטע,
 גוט דורכגעטראַכטע פלענער. זיי האָבן אויסגעזען אין זיינע אויגן
 גיכער ווי די אַרבעט פון אַ מויער-אַרבעטער, איידער פון אַ מוזיקער.
 אויך צו די ראָמאַנטיקער איז ער געווען נישט ווייניקער שטרענג.
 מערקווירדיק: גראַד די מוזיקער, וואָס האָבן געשטרעבט צו זיין —
 און זענען באמת געווען — די פרייסטע, די נאַטירלעכסטע, די נישט-
 קאָנסטרוירנדיקע, די, וואָס האָבן, ווי שובערט, אין יעדער רגע
 טראָפּנווייז איבערגעגאַסן זייער גאַנץ לעבן אין אומצייליקע, קליינע
 ווערק, — דווקא זיי (קריסטאַפּן איז אַליין געווען דערפון איבערראַשט)
 האָבן אים אויפגעבראַכט מער, ווי אַנדערע. זיין פאַרדרוס קעגן זיי
 איז געווען נאָך שטאַרקער דערפאַר, ווייל אין זיי האָט ער דערקענט
 זיין אייגענע יוגנט-נשמה און אַלע זיינע שוואַכקייטן, וואָס ער האָט
 געשווירן פון זיך אויסצוואַרצלען. אוודאי האָט דער אויפריכטיקער
 שומאַן נישט געקאָנט באַשולדיקט ווערן אין פאַלשקייט: ער האָט
 כמעט קיינמאַל נישט אויסגעדריקט דאָס, וואָס ער האָט נישט דורכ-
 געלעבט. אָבער גראַד דאָס האָט קריסטאַפּן אויפגעקלערט, אָז די גרע-
 סטע פאַלשקייט פון דער דייטשער קונסט ליגט נישט אין דעם, וואָס
 די קינסטלער ווילן אויסדריקן נישט-דורכגעלעבטע געפילן, נאָר אין
 דעם, וואָס זיי ווילן אויסדריקן געפילן יאָ דורכגעלעבטע. — וואָס
 זיי גומא זענען פאַלש. די מוזיק איז אַ בולטע, גענויע אָפּשפּיג-

אליין גיט זיך עס איין בעסער און אמתדיקער אויסצודריקן. אזוי-
 ער איז געווען פול מיט ליידנשאפטן, איז אים נישט שווער געווען
 צו זען זיי אין זיינע ווערק; אָבער קיין אַנדערער מענטש וואָלט
 זיי נישט דערקענט דורכן אומפאָלקאָמענעם ווערטער-בוך, מיט וועלכן
 ער האָט זיי באַצייכנט. דער זעלבער פאַל האָט געטראָפּן מיט
 פיל קינסטלער, וועלכע ער האָט שווער געמשפּט. זיי האָבן איבער-
 געלעבט און אויסגעדריקט טיפע געפילן; אָבער דער סוד פון זיין
 שפּראַך האָבן זיי מיטגענומען מיט זיך אין קבר אַריין.

קריסטאָף איז נישט געווען קיין פּסיכאָלאָג, ער האָט זיך נישט
 פאַרדרייט דעם קאָפּ מיט די אַלע סיבות: דאָס טויטע איז פאַר אים
 שטענדיק געווען טויט. ער האָט קאָנסטאַנט זיינע מיינונגען וועגן
 דער פאַרגאַנגענהייט מיט דער זעלבסט-זיכערער אומגערעכטיקייט
 און אכזריות פון דער יוגנט. ער האָט אַנטבלייבט די לעכערעכע
 זייטן פון די איידלסטע נשמות אָן קיין שום רחמנות. ער האָט נישט
 געווינט די צעגאָסענע מעלאַנכאָליע, די הערלעכע פאַנטאַזיע און
 די פיין-דענקענדיקע נישטיקייט פון מענדעלסאָן, די געשיר-קלינגעריי
 און געפילדער פון וועבער, די טרוקנדיקייט פון זיין האַרצן, זיין
 שכלדיקע גערירטקייט; נישט ליסטן, דעם איידעלן פאָטער און צירק-
 רייטער, דעם נעץ-קלאַסיקער און גאָסן-מענטש, וואָס איז געווען אין
 גלייכע דאָזעס אַ געמיש פון אמתער מיט פאַלשער איידלקייט, פון
 ערנסטן אידעאָליזם מיט אָפּשטויסנדיקער ווירטואָזיטעט; נישט שו-
 בערטן, וואָס האָט זיך ממש געטרונקען אין זיין סענטימענטאַלקייט,
 ווי אונטער אַ קילאָמעטער דורכזיכטיק, געשמאַקלאָז וואָסער; נישט
 די אַלטע פון די העראַישע צייטן, נישט די האַלב-געטער, די נביאים,
 די קירך-פּאָטערס. אפילו דער גרויסער סעבאַסטיאַן, דער צווי אָדער
 דייטשונדערט-יעריקער מאַן, וואָס האָט געטראָגן אין זיך די פאַרגאַנג-
 געהייט און צוקונפּט, — באַך — איז נישט געווען ריין פון ליגן,
 פון דער מאַדע-שטותעריי, פון חדר-טומל. דער דאָזיקער מענטש,
 העס האָט געזען גאָט, דער מענטש, וואָס האָט געלעבט אין גאָט, —
 האָט אָפטמאָל אויסגעזען אין קריסטאָפּס אויגן, ווי אַ נאָרישער, צוקער-
 יסקר געזיפּ, יעזואיטיש, אין ראָקאָקאָ-סטיל. אין זיינע קאָנטאַסטן האָבן
 זיך געהערט ניגונים פון פאַרליבטער, פרומער פאַרשמאַכטיקייט —
 (דעלאַגן פון דער נשמה, וואָס קאָקעטירט מיט יעזוסן). — קריסטאָפּ
 איז עס געווען דערווידער: ס'האָט זיך אים געדאַכט, אַז ער זעט

זעלבע אַנטוישונג. אייניקע פון זיי האָבן אים ממש צעריסן דאָס האַרץ: ס'איז געווען, ווי ער וואָלט פאַרלוירן אַ טייערן פריינד; ווער וואָלט זיך אַרומגעזען, אַז אָט דער פריינד, וועמען ער האָט זיין גאַנץ לעבן געטרויט, נאָרט אים אָפּ שוין יאָרנלאַנג. ער האָט געוויינט. ביינאָכט האָט ער קיין אויג נישט צוגעטון, און זיך געפייניקט. ער האָט זיך אַליין באַשולדיקט: קאָן ער שוין מער נישט אורטיילן, וואָס מוזיק איז? איז ער געוואָרן אַ פולשטענדיקער אידיאָט!.. ניין, ניין, מער ווי ווען עס איז האָט ער איצט אָפּן געזען די שטראַלנדיקע שיינקייט פונם טאָג, ער האָט איצט מיט מער פרישקייט און ליבע געפילט די פאַר-שווענדערישע שפע פונם לעבן: זיין האַרץ האָט אים נישט גענאָרט... אַ לאַנגע צייט האָט ער נישט געהאַט קיין מוט אָנצורירן יענע מייסטער, וואָס זענען געווען פאַר אים די בעסטע, די ריינסטע, די הייליקסטע פון די הייליקע. ער האָט מורא געהאַט אונטערצוגראָבן זיין גלויבן אין זיי. נאָר ווי אזוי קאָן מען זיך אַנטקעגנשטעלן דעם אכזריותדיקן אינסטיקט פון אַן ערלעכער נשמה, וואָס וויל דערגיין ביזן סוף און זען אַלץ אזוי ווי עס איז, אפילו אויב זי דאַרף דער-ביי ליידן יסורים? — ער האָט דעריבער אויפגעעפנט די פאַרהייליקטע ווערק און זיך גענומען צו די לעצטע באַשיצער, צו דער קייזער-לעכער שוץ... פונם ערשטן בליק האָט ער געזען, אַז זיי זענען פונקט אזוי באַפֿלעקט, ווי די אַנדערע. ער האָט נישט געהאַט קיין מוט צו גיין ווייטער. ער איז פון צייט צו צייט געבליבן שטיין און פאַרמאָכט דאָס בוך. ווי נחם זון האָט ער פאַרדעקט מיט אַ מאַנטל דעם פאַר-טערס שאַנד...

דערנאָך איז ער אַ דערשלאָגענער געבליבן ויצן צווישן די חורבות. בעסער וואָלט ער פאַרלוירן אַ האַנט, איידער אָנרירן זיינע הייליקע אילוויעס. אַ טרויער האָט זיך פאַרקליבן אין זיין האַרץ. ס'איז אָבער געווען אין אים אַזאָ קראַפט, אַזאָ לעבנס-שפע, אַז זיין גלויבן אין קונסט איז נישט חרוב געוואָרן. מיט דער תמימותדיקער גאווה פון אַ יונגן מענטשן האָט ער אָנגעהויבן דאָס לעבן פון דאָס ניין, פונקט ווי קיינער פאַר אים וואָלט עס נישט דורכגעלעבט. אין זיין באַנייטער קראַפט-באַרויִשונג האָט ער געפילט — אפשר מיט רעכט — אַז חוץ עטלעכע אויסנאָמען, איז כמעט נישטאָ קיין שייכות צווישן די אמתע ליידנשאַפטן און דעם אויסדרוק, וואָס ס'גיט זיי די קונסט. ער האָט זיך אָבער גענאָרט, ווען ער האָט געמיינט, אַז אים

קריסטאף האָט אויפּמערקזאַם באַטראַכט דעם עולם און די מוזיקאַל-
שע ווערק: די מוזיק האָט אָפּגעשפּיגלט דעם עולם, דער עולם האָט
אָפּגעשפּיגלט די מוזיק, ווי אַ גאָרטן-קויל. קריסטאָף האָט דערפילט,
אַז עס שטיקט אים אַ געלעכטער, ער האָט געמאַכט האַוואַיעס, דאָך
האָט ער זיך איינגעהאַלטן. נאָך ווען די „דרום-לייט“ זענען אויפגע-
טראָעט און גענומען פיערלעך זינגען די פאַרשעמטע „ליבע-דערקלע-
רינג“ פון אַ יונג פאַרליבט מיידל, האָט זיך קריסטאָף מער נישט
געקאָנט איינהאַלטן. ער האָט אויסגעשאָסן אין אַ געלעכטער. ס'האָט
זיך דערהערט אַ בייזער „שאַ“ פונם עולם. זיינע שכנים האָבן אים
אַנגעקוקט צעטומלט; זייערע גוטמוטיקע, פאַרציטערטע פנימער האָבן
אים געוויילט: ער האָט זיך שטאַרקער צעלאָכט, ער האָט געוויינט
ממש פון געלעכטער. פלוצלינג איז דער עולם ביין געוואָרן. מ'האָט
גענומען שרייען: „אַרויס פון דאַנען!“ ער האָט זיך אויפגעהויבן און
איז אַרויסגעגאַנגען, הויבנדיק מיט די אַקסלען. זיין רוקן האָט זיך
פערטרייסלט פונם שטאַרקן געלעכטער. זיין אַרויסגיין האָט געמאַכט
אַ סקאַנדאַל. ס'איז געווען דער אָנהויב פון דער שנאה צווישן קרי-
סטאָפּן מיט זיין היים-שטאָט.

ווען קריסטאָף איז נאָך דעם געשעעניש געקומען צוהיים, איז
אים איינגעפאַלן איבערצוליענען די ווערק פון די „פאַרהייליקטע-
מוזיקער. ער איז צעטומלט געוואָרן, בעת ער האָט זיך אַרומגעזען,
אַז אייניקע פון זיינע באַליבטסטע מייסטער האָבן געזאָגט ליגן.
ער האָט זיך תחילת אָנגעטון אַ געוואַלדיקן בוח צו צווייפלען אין
דעם, ער האָט געוואַלט גלויבן, אַז ער איז זיך טועה. — אָבער ניין,
האָט איז נישט געווען קיין אויסוועג... ער איז שטאַרק איבערראַשט
געווען פון דער מיטלמעסיקייט און פאַלשקייט, וואָס איז אַ גרויסער
פאַשטאַנד-טייל אינם קונסט-אוצר פון דעם גרויסן פאָלק. ווי ווייניק
אסע זייטן עס זענען פאַרבליבן נאָך דער גרינטלעכער אונטערזוכונג.
זינט יענער צייט האָט ער מיט האַרץ-קלאַפּעניש גענומען
לייענען אַנדערע ווערק, וואָס זענען אים געווען טייער... אַ ווי
פּראָבאָלט אים אַ פישוף אָפּגעטאָן: אומעטום האָט ער געטראָפּן די

ערע לעכערלעכע אויספירער, דעם מעלה-גרהדיקן עולם, וואָס זיין נאָ-
 רישקייט האָט זיך געוויקלט אַרום זייערע ווערק, ווי אַ געדיכטער
 נעפֿל. — נישט וויכטיק; ס'איז אָבער געווען אין די ווערק, אפילו אין
 די שענסטע, עפעס אַזוינס, וואָס האָט קריסטאָפּן באַאמרויקט און וואָס
 ער האָט פריער קיינמאָל נישט געפילט... וואָס אַזוינס? ער האָט נישט
 געהאַט קיין מוט צו צעגלידערן עס, ער האָט געהאַלטן פאַר אַ פאַר-
 שוועבונג צו טראַכטן אַזוי וועגן זיינע באַליבטע מייסטער. ער האָט
 אפילו געוואָלט נישט זען: ער האָט אָבער דאָך יאָ געזען. און קעגן
 זיין ווילן האָט ער נישט אויפגעהערט צו זען; ווי די ווערגאַניאָואַ
 פון פיזע האָט ער געקוקט צווישן די פינגער.

ער האָט געזען די דייטשע קונסט אינגאַנצן נאָקעט. אלע — די
 גרויסע און די נאָרישע — האָבן אַנטבלייבט זייערע נשמות מיט סענ-
 טימענטאַלער הנאה. די געפילן האָבן פאַרפלייצט זייערע אייגענע
 ברעגעס, די מאַראַלישע איידלקייט האָט געשטראָמט, דאָס האַרץ
 איז צעגאַנגען אין פיל אויסגוסן; עס האָבן זיך געעפנט די טירן פאַר
 דער מעכטיקער דייטשער סענטימענטאַליקייט; זי האָט חרוב געמאַכט
 די ענערגיע פון די שטאַרקע; זי האָט פאַרטרונקען די שוואַכע אין
 אירע גרויע וואַסערן. — ס'איז געווען ממש אַ פאַרפלייצונג: אויפן
 גרונט האָט געדרימלט דער דייטשער געדאַנק. און וואָס פאַר אַ גע-
 דאַנק, ביי אַ מענדעלסאָן, ביי אַ בראַהמס אָדער אַ שומאַן און — נאָך
 זיי — ביי אַ גאַנצער מחנה קליינע מחברים פון אָנגעבלאָזענע, קלאַנג-
 דיקע „לידער"! אַלץ איז זאַמד. קיין איינציקער פעלז. אַ פייכט, פאַרמ-
 לאָז טייג. — אַלץ איז געווען אַזוי נאָריש, אַזוי אָפט קינדיש, אַז
 קריסטאָפּ האָט נישט געקאָנט גלויבן, דער עולם זאָל עס נישט פילן.
 ער האָט זיך אַרומגעקוקט. אָבער געזען נאָר בהמהשע פנימער. שוין
 לעתחילה זיכער אין דער שיינקייט פון דער מוזיק און אין דער
 הנאה, וואָס זיי דארפן האָבן דערביי, — ווי-זשע האָבן זיי זיך געקאָנט
 דערלויבן צו האָבן אַן אייגענע מיינונג? זיי האָבן געפילט אַן אמתן
 יראת-הכבוד פאַר די פאַרהייליקטע נעמען. און צו וואָס פאַר אַ זאָך
 האָבן זיי נישט געפילט קיין יראת-הכבוד? זיי האָבן דרך-ארץ געהאַט
 פאַר זייער פראַגראַם, פאַר זייער וויין-גלאַז, פאַר זיך אַזיין. מ'האַט
 געפילט, אַז אין האַרצן גיבן זיי אָפּ עקצעלענץ-כבוד אַלץ און אַלעמען.
 וואָס האָט מער אָדער ווייניקער מיט זיי אַ שייכות.

מעכטיקער שטים געזינגען שומאנס און בראהמס „לידער“. זי האט גע-
וויבן די ברעמען, פארפירעריש געוונקען מיט די אויגן, אראפגעלאָזן
די וועס, געדרייט מיטן קאפ אויף רעכטס און אויף לינקס, גע-
שמיכלט מיט אַ ברייטן שמיכל, וואָס איז פארגליווערט געלעגן אויף
איר לבנה-פנים און געמאכט אָן אַ שיר איבערגעטריבענע מימיק, —
מהאט געקאנט מיינען, אַז דאָס איז אַ זינגערין פון אַ קאפע-קאנצערט,
ווען נישט די מאיעסטעטישע צניעות, וואָס האָט פון איר געשטראַלט;
אַט די פאמיליען-מוטער האָט געשפילט אַ יונג-צעלאָזן מיידל, די יוגנט,
די ליידישאפט; און שומאנס פאָעזיע האָט אַזוי-ארום באַקומען דעם
נאָך-ריח פון אַן אַם-צימער. דער עולם האָט געכאַפט התפעלות. — נאָך
די אַלגעמיינע אויפמערקזאַמקייט איז ערשט געוואָרן פייערלעך, ווען
ס'האָט זיך באַווין דער כָאָר פון דער „מוזיק-חברה פון דרום-דייטשע
מענער“ (Süddeutschen Männer-Liedertafel), וואָס האָט, ברומענדיק
און שטאַמלענדיק, אויסגעפירט מוזיקאַלישע ווערק, פול מיט סענטימענט-
טאַליקייט. זיי זענען געווען אַ פערציק מאָן, נאָך געזונגען ווי פיר
מענטשן; מוואָלט געקאנט זאָגן, אַז זיי באַמיען זיך בפיוון אויסצו-
מעקן פון זייער געזאַנג יעדן שפור פון ריינ-כאָראַלישן סטיל: ס'איז
געווען אַ יאָגעניש נאָך ביליקע מעלאָדישע עפעקטן, נאָך קליינלעכע
געבענדיקע ניאַנסן, נאָך גוססדיקע „פיאַניסימאָס“, דורכגעמישט מיט
האַסטיקע, דונערנדיקע אויסברוכן, ווי מוואָלט געקלאַפט אין די בויקן;
אַ מאַנגל אין רחבות און גלייכגעוויכט, אַ לאַקערע-זיסער סטיל, — מהאָט
זיך דערמאָנט אין באַטאָמס ווערטער:
„לאָזט מיר שפילן דעם לייב. איך וועל ברייַן פונקט אַזוי זיס,
ווי אַ טויב. איך וועל אַזוי ברומען, אַז איר וועט גלויבן: דאָס איז אַ
נאַכטיגאל“.

קריסטאָף האָט זיך פון אָנהויב אָן צוגעהערט מיט אַ שטייגנדי-
קער דערשטוינונג. קיין שום זאַך פון דעם, וואָס ער האָט דאָ געהערט,
איז אים נישט געווען פרעמד. ער האָט געקענט אַט די קאָנ-
צערטן, דעם אַרקעסטער, דעם עולם. נאָך אַלץ האָט זיך אים פלוצ-
לינג אויסגעוויזן פאַלש. אַלץ: אפילו דאָס, וואָס ער האָט צום
שטאַרקסטן ליב געהאַט. אַט די אווערטור פון „עגמאָנט“,
וואָס איר אָנגעבליאָענע אומאַרדונג און קאַרעקטע אויפגעגונג האָט
אים אין דער רגע פשוט וויי געטון, ווי אַ מאַנגל אין אָפנהאַרציקייט.
געוויס, ער האָט מער נישט געהערט בעטהאָוען און שומאַן, נאָך זיי-

און געלאזט מיט אן איבערגעטריבענער לעבעדיקייט; קליינע חילע מיידלעך, וואָס האָבן געשמיילט אזוי, אַז מהאָט אַרויסגעזען אַלע זיי-ערע ציין; און דיקע הערן, פאַרזונקען אין זייערע בערד און בריילן, וואָס האָבן אויסגעזען, ווי גוטע שפיצן מיט רונדע אויגן. זיי זענען אויפגעשטאַנען ביי יעדן גלעזל, צו טרינקען פאַר עמעצנס געזונט; זיי האָבן זיך באַצויגן צום דאָזיקן אַקט מיט רעליגיעזן רעספעקט; זייער געזיכט און טאָן האָבן זיך אין דער רגע געענדערט: ס'האָט זיך גע-דאַכט, אַז זיי דאווענען איצט די מעסע-תפילה, אַז זיי זענען מקריב דעם טראַנקאָפּפּער, טרינקען פון געהייליקטן בעכער מיט אַ געמיש פון פייערלעכקייט און קאָמיזם. די מוזיק האָט זיך לחלוטין פאַרלוירן צווישן די שמועסן און קלאַפּעריי פון דעם געשיר. דערביי האָבן זיך אַלע אָנגעשטרענגט צו רעדן, וואָס שטילער. דער, הער קאָנצערט-מיי-סטער, אַ הויכער, געבויגענער אַלטיטשקער, מיט אַ וויסער באַרד, וואָס איז אַראָפּגעהאַנגען פון דער גאַמבע, ווי אַ וויידל, און מיט אַ לאַנגער, געבויגענער נאָז, באַזאָטלט מיט בריילן, — האָט אויסגעזען ווי אַ פילאָ-לאָג. — אָט די אַלע טיפן זענען געווען קריסטאָפּן פון לאַנג גוט באַ-קאַנט און היימיש. נאָר יענעם טאָג האָט ער געהאַט אַ נייגונג (ער האָט אַליין נישט געוואוסט פאַרוואָס), צו זען זיי אין קאָריקאַטורן. עס טרעפן אַזעלכע טעג, ווען די לעכערלעכקייט פון מענטשן און זאַכן, וועלכע גייען דורך פאַרביי אונז אין טאָג-טעגלעכן לעבן אומבאַ-מערקט, — הויבט אונז אָן, אָן אַ שום אויסערלעכער סיבה, צו רייסן ממש די אויגן.

דאָס פראָגראַם פונם אָרקעסטער האָט זיך אָנגעהויבן מיט דער אווערטור פון „עגמאָנט“, אַ וואַלס פון וואַלד-טייול, שפּעטער „טאַנ-הויזערס אויפגאַנג קיין רוים“, די אווענטור פון ניקאָליי, „לוסטיקע ווייבער“, דער רעליגיעזער מאַרש פון „אַטאַליע“ און אַ פאַנטאַזיע אי-בערן „צפון-שטערן“. דער אָרקעסטער האָט קאָרעקט אויסגעפירט בעס-האָווענס אווערטור און מיט ווילדן שוונג דעם וואַלס. בעת „טאַנהוי-זערס אויפגאַנג“ האָט מען געהערט, ווי מ'קאָרעקט-אויף פלעשלעך. אַ דיקער מענטש, וואָס איז געזעסן ביי אַ טישל בשכּנות מיט קרי-סטאָפּן, האָט צוגעקלאַפט צום טאַקט צו די „לוסטיקע ווייבער“, נאָכ-מאַכנדיק פאַלסטאָפּן. אַ באַיאָרטע, לייביקע דאַמע, אין אַ הימל-בלוי קלייד, מיט אַ וויסן גארטל, מיט גילדערנע בריילן אויף איר איינגע-דריקטער נאָז, מיט רויטע אָרעמס און אומגעהויערער טאַליע, האָט מיט אַ

משפט מיט א פארשייטער פרייהייט. דער שלייער איז צעריסן געווארן:
ער האָט דערווען דעם דייטשישן ליגן.

יעדע ראַסע, יעדע קונסט פאַרמאָגט איר אייגענע צביעות. די
העלט שפייזט זיך מיט אַ ביסל אמת און מיט אַ סך שקר. דער
מענטשלעכער גייסט איז שוואַך; ער געוויינט זיך שווער איין מיט
דעם גאָר-ריינעם אמת: ס'איז נויטיק, אַז זיין גלויבן, זיין מאָראַל, זיי-
נע מלוכה-מענער, זיינע דיכטער, זיינע קינסטלער זאָלן אים פאַרשטעלן דעם
אמת, איינגעהילט אין ליגנס. אָט די שקרים פאַסן זיך צו צום גייסט
פון יעטועדער ראַסע; זיי זענען ביי יעדער ראַסע אַנדערש: זיי
מאַכן שווער די פעלקער צו פאַרשטענדיקן זיך און זיי מאַכן זיי
לייכט צו פאַראַכטן זיך קעגנזייטיק. דער אמת איז ביי אַלעמען דער
זעלבער; נאָר יעדעס פאָלק פאַרמאָגט זיין אייגענעם ליגן, וועלכן ער
רופט זיין אידעאָליזם; יעדער מענטש אָטעמט אים איין, פון דער וויג
ביון טויט: עס ווערט פאַר אים אַ נויטווענדיקייט אין זיין קיום; עס
טרעפן נאָר איינצילנע באַזונדענע, וואָס קאָנען זיך פון אים באַפרייען נאָך
העלדישע קאַמפן, אין וועלכע זיי געפינען זיך איינזאַם אינם פרייען
וועלטאַל פון זייער דענקען.

אַן אומבאַדייטנדיק געשעעניש האָט פּלוצלינג אויפגעדעקט פאַר
קריסטאָפּן דעם שקר פון דער דייטשער קונסט. אויב ער האָט עס ביו
דאָן נישט געזען, איז עס נישט דערפאַר, ווייל ער האָט זי געהאַט
שטענדיק פאַר די אויגן; ער איז געווען צו איר צו נאָענט, ס'האָט
געפעלט דיסטאָנץ. איצט האָט זיך דער באַרג אים אַנטפלעקט, ווייל
ער האָט זיך פון אים דערווייטערט.

ער איז געווען אויף אַ קאַנצערט פון דער שטאָטישער מוזיק-
געזעלשאַפּט. דער קאַנצערט איז פאַרגעקומען אין אַ גרויסן זאַל אָנגע-
שטעלט מיט אַ צען אָדער צוועלף שורות קאָנצע-טישלעך — אומגעפער
אַ צוויי-דריי הונדערט. הינטן — די בינע, וווּ ס'איז געווען דער אַר-
קעסטער. אַרום קריסטאָפּן זענען געווען אַפיצירן, באַפּוצט אין זייערע
לאַנגע, טונקעלע רעקלעך, — מיט ברייטע, ראַזירטע פנימער, רויטע,
ערנסטע און קליינפירגערלעכע; דאַמען, וואָס האָבן טומלדיק גערעדט

די מענטשלעכע געפילן, וואס זי האט באצייכנט אדער פעסטגעשטעלט:
 פרייד, ליידיג — זיי זענען אלע געווען צונויפגעמישט אין איין איינ-
 זיקער לידנשאפט, וואס איז געבליבן אומפארשטענדלעך, ווייל זי איז
 געווען איבערן שכל. נאך צי האט ער זי תופס געווען אדער נישט, —
 דער שכל האט זיך גענויטיקט אין א נאמען פאר אט דער קראפט, ער
 האט זי געוואלט אָנבינדן אָן איינער פון די לאַגישע קאָנסטרוקציעס,
 וואָס דער מענטש שאַפט אָן מידקייט אין דעם בינשטאַק פון זיין
 מוח.

אַט אַזוי האָט זיך קריסטאָף איינגערעדט — ער האָט ז'ך גע-
 וואָלט איינרעדן — אַז די טונקעלע קראַפט, וואָס רעדט אים אָן, האָט
 אַ באַזונדערן זין, און אַז דער דאָזיקער זין איז אין הסכּם מיט זיין
 ווילן. דער פרייער אינסטינקט, וואָס האָט אויפגעשפרודלט פון דער
 טיפער אומבאַווסטקייט, איז געווען געצוהנגען מיט גוטן אָדער מיט
 ביזן צוזאַמענצושפאַנגען זיך, אונטערן יאָך פונם שכל, מיט די קלאַרע
 אידעען, וואָס האָבן נישט געהאַט צו אים קיין שום שייכות. אַזאַ ווערק
 איז געוואָרן בלויז אַ ליגנערישע פאַרקריפּלונג פון איינעם פון די
 גרויסע פלענער, וואָס קריסטאָפּס גייסט האָט געשאַפן, און פון די
 ווילדע כוחות, וואָס האָבן געהאַט לחלוטין אָן אַנדערן, פאַר אים אַליין
 אומבאַקאַנט, זין.

ער איז געגאַנגען פאַרויס, טאַפּנדיק אין דער פינסטער, מיט אַ
 אַראָפּגעלאָזטן קאָפּ, מיטגערופן פון די סתירותדיקע כוחות, וואָס האָבן
 זיך געראַנגלט אין אים. ער האָט אַריינגעוואָרפן בלינד אין זיינע נישט-
 פעסט צוזאַמענגעבונדענע ווערק אַ בריוונדיק, מעכטיק לעבן, וואָס ער האָט
 זיך נישט געקאָנט דערקלערן, וועלכעס אָבער ער האָט געפילט מיט אַ
 שטאַלצער פרייד.

דאָס באַווסטזיין פון אַט דער פרישער קראַפט האָט דערוועקט
 אין אים דעם מוט צו קוקן צום ערשטן מאל בלייך אין פנים
 אַריין אַלץ, וואָס האָט אים אַרומגערינגלט, אַלץ, וואָס מהאָט אים גע-
 לערנט צו אַכטן, אָן אַ שום וויכוח; — און באלד האָט ער עס גע-

לעבעדיקע ליכטער. — און דאך האָבן געטראָפֿן מינוטן, ווען גלייך איז
מיטאמאָל אויסגעגאנגען. און הגם די נאכט האָט לאַנג נישט געדויערט,
הגם ער האָט כמעט נישט געהאַט קיין צייט צו ליידן פון דער לאַנג-
זער נשמה-שטילקייט, האָט ער דאך געפילט אַ פאַרבאָרגענעם פחד פאַר
דער דאָזיקער אומבאקאַנטער קראַפט, וואָס פלעגט אים באַזוכן, פאַר-
לאָזן, ווידער קומען און פאַרשווינדן... אויף ווי לאַנג, דאָס מאָל? צי
וועט זי קיינמאָל נישט קומען צוריק? — זיין שטאַלץ האָט אָפגע-
שטויסן דעם דאָזיקן געדאַנק און ער האָט געזאָגט: „אָט די קראַפט —
דאָס בין איך. יענעם טאָג, ווען זי וועט שוין מער נישט זיין, וועל
איך אויך נישט זיין מער: איך וועל באַגיין זעלבסטמאָרד.“ — ער
האָט נישט אויפגעהערט צו ציטערן; אָבער אויך אַ תענוג איז עס
געווען.

אויב ס'איז דערווייל נישט געווען קיין שום געפאַר, נאָ דער
קוואַל זאָל אויסטריקענען, האָט קריסטאָף דאָך שוין געקאָנט זיך אָפגעבן אַ
דין וחשבון, אַז יענע קראַפט וועט נישט קלעקן פולשטענדיק צו
שפייזן אַ גאַנץ ווערק. די אידעען פלעגן זיך אַנטפלעקן כמעט שטענ-
דיק אין אַ רייע צושטאַנד: מ'האָט געדאַרפט מיט מי רייניקן זיי.
דערצו האָבן זיי זיך שטענדיק באַוווּן אָן אַ המשך, שפרינגענדיק און
שטויסנדיק זיך; כדי זיי צונויפצובינדן, האָט מען געדאַרפט צומישן
אַן עלעמענט פון אריסערעכנטן שכל און קאַלטן ווילן, וואָס וואָלטן
זיך צונויפגעשמוקלען מיט די אידעען אין אַ ניי וועזן. קריסטאָף איז
געווען צופיל קינסטלער, ער זאָל עס נישט טון; אָבער ער האָט
נישט געוואָלט שלום מאַכן דערמיט; ער האָט זיך ביזווייזיק גענומען
איינרעדן, אַז ער באַגרענעצט זיך נאָר דערמיט, וואָס ער דריקט אויס
זיין אינערלעכע פאַרשטעלונג, בעת ער איז שטענדיק געווען געצוונג-
גען צו געשטאַלטיקן זי מער אָדער ווייניקער, זי זאָל ווערן פאַר-
שטענדלעך. — נאָך מער: ס'איז דערגאַנגען דערצו, אַז ער האָט
לחלוטין געפערשט דעם זין. ווי שטאַרק די מוזיקאַלישע אידעע זאָל
אים נישט פאַרכאַפֿן, איז אים דאָך אָפטמאָל אוממעגלעך געווען צו
זאָגן, וואָס זי באַטייט. זי פלעגט זיך אַרויסרייסן פון די אונטערערדי-
שע שיכטן פון דעם הווה, טיף אויסער די גרענעצן פונם באַווסטזיין;
און אין דער דאָזיקער דורכויס-ריינער קראַפט, וואָס איז געווען אוי-
סער יעדער שיתפּותדיקן מאַסשטאַב, איז דעם שכל געווען אוממעגלעך
חידער אויפצונעמען די האַנדלונגען, וואָס זענען פאַרגעקומען, אָדער

דערוויסט, וואָס דאָס באַדייט. זי פלעגט זאָגן צו קריסטאָפּן. אז ער
איז ווי אַ הון, וואָס גייט לעגן אַן איי.

ער איז געווען דורכגענומען מיט זיין מוזיקאַלישער אידעע דורך
און דורך. טיילמאָל האָט זי געהאַט די פאָרם פון אַ באַזונדערן. פילן
זאָן; אָפּטער — פון אַ גרויסן נעפֿל-כאַאַס. וואָס האָט אַרומגעהילט דאָס
גאַנצע ווערק; דעם בוי פון די שטיק, זיינע הויפט-ליניעס האָט מען
געקאָנט באַמערקן דורך אַ שלייער, וואָס איז ערטערווייז געווען אי-
בערגעריסן דורך פאַרבליענדנדיקע זאַצן און אַרויסגעריסן פונם חושך
מיט אַ בילדלעכער קלאַרקייט. ס'איז געווען ווי אַ בליץ; טיילמאָל
פלעגן קומען אויך אנדערע, אַ קלאַפּ נאָך אַ קלאַפּ; יעדערער האָט בא-
לויכטן אַן אנדער ווינקל פון דער נאַכט. אָבער שטענדיק פלעגט די
קאָפּריזע קראַפט, נאָכדעם ווי זי האָט זיך איינמאָל אומגעריכט אַנט-
פלעקט, פאַרשווונדן ווערן אויף לאַנגע טעג אין אירע מיסטעריעזע
באַהעלטענישן און לאָזן נאָך זיך אַ לויכטנדיקן ליכט-שפור.

אָט דער תענוג פון באַגייסטערונג איז געווען אזוי לעבעדיק,
אז קריסטאָפּ האָט געפילט אַן עקל צו אַלדאָס איבעריקע. דער דערפאַ-
רענער קינסטלער ווייסט גוט, אז די באַגייסטערונג קומט זעלטן, און
אז דער שכל וועבט ווייטער דאָס ווערק פון דער אינטויציע; ער
לעגט זיינע אידעען אונטער אַ פרעס, וואָס דריקט עס אויס ביזן
לעצטן טראָפּן פון דעם געטלעכן זאָפט; — (ער האָלט זיך נישט אָפּ
ביי אַ געלעגנהייט צוצומישן ריין וואַסער) — קריסטאָפּ איז געווען צו
יונג און צו זיכער אין זיך, ער זאָל נישט פילן קיין פאַראַכטונג צו
די דאָזיקע נעבעלדיקע מיטלען. ער האָט געטרוימט וועגן אַן אוממעג-
לעכע זאָך: צו שאַפן נאָר דאָס, וואָס איז פולשטענדיק ספּאָנטאַניש.
ווען ער זאָל נישט זיין בלינד פון הנאה, וואָלט ער לייכט דערקאָנט
דעם אומזין פון זיין פאַרלאַנג. ער איז, בלי-ספּק, געווען דעמאָלט אין
אַ פּעריאָד פון אַן אינערלעכער שפע, ווען ס'איז נישט געווען נישט
קיין צייט, נישט קיין רוים, דורך וואַנען דאָס ריכטיקע זאָל זיך קאָ-
נען דורכגליטשן. אַלץ איז ביי אים געווען אַ סיבה צו דער דאָזיקער
אימדערשעפלעכער פרוכטבאַרקייט: אַלץ, וואָס זיינע אויגן האָבן גע-
זען, אַלץ, וואָס זיינע אויערן האָבן געהערט, אַלץ, וואָס האָט אָנגע-
רירט זיין וועזן אינם טאָג-טעגלעכן לעבן; יעדער בליק, יעדעס וואָרט
האָט אַרויסגערופן אין זיין נשמה זיילן חומות. אינם אומענדלעכן
הימל פון זיין געדאַנק האָבן געשוועבט מיליאָנען מילך-שטערן, שטראָמען

דער ערד, זיי זענען פרעמד דעם לעבן, אַלע תענוגים פון לעבן זע-
נען תענוגים פון שאַפן: ליבע, גאונות, האַנדלונג, — שטורקאַצן פון
מאַכט, אָנגעצונדן פון דעם זעלבן פּלאַם. די זעלבע, וואָס קאַנען נישט
געפינען קיין אַרט אַרום דעם גרויסן פייער, — מענטשן אַמביציעזע,
עגאָיסטן און פּרוכטלאָזע ווילע יונגען — באַמיען זיך צו וואַרעמען
זייערע לייבער ביי זייערע אָפּגעבלייכטע רעפּלעקסן.

שאַפן אינם חומר, צי שאַפן אין גייסט, הייסט: אַרויסגיין פון
דער תּפּיסה פון גוף; הייסט: אַרויסרייסן זיך צום שטורעם פון לעבן;
הייסט: זיין דער, וואָס איז. שאַפן הייסט: באַזיגן דעם טויט.

זי צו דער פּרוכטלאָזער נשמה, וואָס בלייבט אַליין און פאַר-
לירן אויף דער ערד און באַטראַכט איר איינגעטריקנט לייב און די
נאַכט, וואָס הערשט אין איר, וווּ קיין לעבנס-פּלאַם וועט שוין קיינמאָל
נישט אויפשטראַלן! וויי צום מענטשן, וואָס פילט זיך נישט פּרוכטבאַר,
וואָס איז באַשווערט מיט לעבן און ליבע, ווי אַ בוים מיט זיין
בליונג אין פּרילינג! די וועלט מעג אים באַשיטן מיט פּכוד און גליק;
זי קרוינט אַ בר-מינן.

ווען קריסטאָפּן האָט אַ שלאָג געטון דאָס ליכט, איז אים פֿון
עלעקטרישער שטראָם דורכגעלאָפּן איבערן קערפּער; ער האָט געצי-
טערט פון דערשיטערונג. ס'איז געווען, ווי ער וואָלט פּלוצלינג אינמיטן
ים, אין אַ פּולשטענדיקער נאַכט, דערזען יבשה. אָדער פונקט ווי גיי-
ענדיק דורך אַ המון מענטשן, דערפילט מען דעם שטאָך פון אַ פאַר
טיפּע אריגן. אָפט פלעגט עס טרעפן נאָך שעהן פון מידקייט, ווען
פאַרצווייפלט האָט זיך זיין גייסט געוויגט אינם חלל. אָבער נאָך
אפטער — אין מאַמענטן, ווען ער האָט געטראַכט פון עפעס אַנדערש,
גערעדט מיט זיין מאַמען אָדער שפּאַצירט אין גאַס. ווען דאָס פלעגט
טרעפן אין גאַס, האָט אים דער מענטשלעכער דרך-אָרץ אָפּגעהאַלטן
אַרויסצוווייזן צו טומלדיק זיין פרייד. אין שטוב אָבער האָט אים קיין
זאָך נישט געשטערט. ער האָט געטופּעט מיט די פיס פון טריומפּירן-
דיקער פרייד. די מאַמע האָט עס גוט געקענט און זי האָט זיך לסוף

ס'איז פאַראַן אין דער דאָזיקער דערוואַרטונג אַ תענוגלעכע
אַנגסט. הגם עס דריקט אָן אוממאַכט, פילט מען דאָך, ווי ס'פליסט אין
די אָדערן דאָס פייער, וואָס האָט צעגליט דעם וועלטלעך. די נשמה
ברויט, ווי דער וויין אין פאַס. עס ראַנגלען זיך אין איר טויזנט
קערנער פון לעבן און פון טויט. וואָס וועט פון איר אַרויס? די נשמה
ווייסט עס נישט. ווי די שוואַנגער-פרוי שווייגט זי, דעם בליק פאַר-
לירן אין זיך, זי הערט, פול מיט צער, ווי ס'צאָפֿלט עפעס אין איר
אינגעווייד, און זי טראַכט: „וואָס וועט געבוירן ווערן“?...

טיילמאָל וואַרט מען אומזיסט. דער שטורעם צעגייט זיך, נישט
אויסברעכנדיק; און מ'זאָפט זיך אויף, מיט אַ שווערן קאָפּ, אַנטוישט,
אויפגערגעט, פאַרמיאוסט. נאָר ס'איז נאָך נישט אויפגעגעבן: ער וועט
אויסברעכן ווען-עס-איז; אויב נישט היינט, איז מאָרגן; וואָס שפעטער,
אַלץ ווילדער וועט ער זיין...

אַט איז ער!... פון אַלע ווינקלען פון דער נשמה קומען אָן
וואַלקנס, מעכטיקע, בלוי-שוואַרצע מאַסן, וואָס זענען דורכגעשניטן
דורך שאַרפע בליצן, זיי קומען אָן אין אַ שווערן, שווינדלענדיקן פלי,
רינגלען אַרום דעם האַריוואָנט פון דער נשמה און צעשלאָגן פלוצלינג
זייערע ביידע פליגל אויפן דערשטיקטן הימל און זיי פאַרלעשן דאָס
ליכט!... די צערייזטע עלעמענטן באַפרייען זיך פון די קייטן, וואָס
די געזעצן האָבן זיי געשמידט, די געזעצן, וואָס שיצן דעם גלייכנע-
וויכט פונם גייסט און פונם קיום און הערשן פאַרמלאָז און מעכטיק
אין דער נאַכט פונם באַווסטזיין. מ'פילט, אַז מ'גוססט. מ'ווייל שוין
מער נישט לעבן. מ'ווייל נאָר דערנענטערן דעם סוף, דעם טויט דעם
באַפרייער...

און פלוצלינג — דער בליק!
קריסטאָף האָט געשריען פון תענוג.

פרייד, שגעון פון פרייד! אַ זון, וואָס באַשיינט אַלץ, וואָס איז
און וואָס וועט זיין, געטלעכער תענוג פון שאַפן! נישטאָ קיין אַנדער
תענוג, ווי דער תענוג פון שאַפן. נישטאָ קיין אַנדערע באַשעפענישן,
ווי די, וואָס שאַפן. אַלע אַנדערע זענען שאַטנס, וואָס שוועבן איבער

וועלכער ער דאָט געקאָנט מעסטן אלע זיינע מחשבות און אורטיילן
וועגן דער מדרגה פון אמת אָדער לִיגן.
דער עקל, וואָס זיינע אלטע קאָמפּאָזיציעס, וועלכע זענען גע-
שריבן אָן קיין שום שטימונג, האָבן אין אים דערוועקט, האָט געבראַכט
דערצו, אַז ער האָט באַשלאָסן — אַ דאַנק זיין שטענדיקער גוזמאדי-
קייט — מער נישט צו שרייבן, סיידן ער וועט זיין געצוונגען צו
שרייבן דורך אַ ליידנשאַפטלעכער נויטווענדיקייט; ער האָט זיך אויפ-
געהערט נאָכצושייבן נאָך אידעען און ער האָט געשווירן, אויף אייביק
זיך אָפּצוהאַנגן פון דער מוזיק. ביז די שאַפונג וועט זיך נישט באַווייזן
אַליין דורך דונערן און בלייבן.

אַט אַזוי האָט ער גערעדט, ווייל ער האָט געוואוסט, אַז עס קומט
אָן דער שטורעם.

דער דונער ברעכט אויס, וווּ ער וויל און ווען ער וויל. אָבער
עס זענען פאַראַן באַרג-שפיצן, וואָס ציען אים צו. באַשטימטע ערטער—
באַשטימטע נשמות—זענען דונער-נעסטן: זיי באַשאַפן אָדער זיי שליינגען
אין די דונערן פון אלע פונקטן אויפן האָריזאָנט; און פונקט ווי באַ-
שטימטע חדשים פון יאָר, אַזוי אויך זענען באַשטימטע תקופות פון לעבן
אַזוי שטאַרק אָנגעלאָדן מיט עקסטרעזיטעט, אַז זיי ציען צו דעם בלייבן—
אויב נישט ווען זיי ווילן — איז לפחות אין אַ שעת-הכושר.

דאָס גאַנצע וועזן לעבט דאָן אין שפּאַנונג. אָפטמאָל גרייט זיך
דער שטורעם לאַנגע טעג. גליענדיקע וואַסער-וואַלקנס באַדעקן דעם
ווייסן הימל. מ'פילט נישט קיין אַטעם. די אומבאוועגלעכע לופט זידט,
עס דאַכט זיך, אַז זי קאָכט. דערשלאָגן און באַטויבט שווייגט די ערד.
דער מוח רייסט אין פיבער; די גאַנצע נאַטור וואַרט אויפן אויסברוך
פון דער אָנגעזאַמלטער קראַפט, אויפן קלאַפּ פונם האַמער, וואָס הויבט
זיך שווער אויף, כדי מיטאַמאָל אַראָפּצופאַלן אויף דער קאָואַדלע פון
וואַלקנס. פאַרביי ציען זיך גרויסע, טונקעלע, וואַרעמע שאַטנס, אַ פיי-
ער-ווינט הויבט זיך אויף; אינם גאַנצן גוף שוידערן די נערוון, ווי
בלעטער... דערנאָך פאַלט צו די שטילקייט. אין הימל קלייבן זיך
בלייבן.

אויפגעשפרונגען פון אַרט, גלייך ווי אַ פליג וואָלט אים אַ ביטל געטון.
 ער האָט געקלאָפּט מיט די פויסטן אין טיש, געהאַקט זיך אין קאָפּ
 און געשריען פון צאָרן; ער האָט גערעדט צו זיך גראָבע רייד, גע-
 רופן זיך: חויר, נבלה, בהמה, שמאַטע. ס'האָט געדויערט אַ היפּשע
 צייט, ביז ער האָט אויסגעשאָטן זיינע זידל-ווערטער. לסוף האָט ער
 זיך געשטעלט פאַרן שפיגל, אינגאַנצן רויט פון שרייען; ער האָט זיך
 אָנגעקלאָפּט פאַר דער גאַמבע און געזאָגט:

— קוק, קוק, בהמה, ס'אַראַ אייזל-פנים דו האָסט! איך וועל דיך
 לערנען זאָגן ליגנס, אויסוורף! צום וואַסער, האַרעלע, צום וואַסער!
 ער האָט איינגעטונקט דאָס פנים אין אַ שיסל וואַסער און גע-
 האַלטן עס דאָרט אַזוי לאַנג, ביז ס'האָט אים פאַרפעלט אַטעם. ווען
 ער האָט אַרויסגענומען זיין פנים, רויט ווי אַ צוויק, מיט אויגן, וואָס
 זענען אַרויס פון קאָפּ, און אַטעמענדיק, ווי אַ וואַסער-הונט, — איז ער
 גיך צוגעגאַנגען צום טיש, נישט אָפּגעווישט אפילו דאָס וואַסער, וואָס
 האָט פון אים גערונען, אָנגעקלאָפּט די פאַרשאַלטענע קאָמפּאָזיציעס און
 מיט פּעס צעריסן זיי, ברומענדיק:

— אַט האָסטו דיר, מנוול איינער... אַט האָסטו, אַט האָסטו, אַט
 האָסטו דיר...

דעמאָלט איז אים לייכטער געוואָרן.

דאָס, וואָס האָט אים דער עיקר אויפגערעגט אין זיינע ווערק,
 איז געווען זייער ליגן. קיין שום דורכגעפילטע שטימונג. אויף אויסנוויי-
 ניק-אויסגעלערנטע פראָזעאָלאָגיע, רעטאָריק פון אַ שילער; ער האָט
 גערעדט וועגן ליבע, ווי אַ בלינדער וועגן קאָלירן; ער האָט עס נאָך-
 גערעדט, וואָס ער האָט געהערט, ער האָט איבערגעחזרט שטותערייען,
 וואָס זענען אומגעאַנגען צווישן מענטשן. און נישט נאָר ליבע אַליין,
 נאָר אויך אַלע אַנדערע ליידנשאַפטן האָבן אים געדינט, ווי טעמעס צו
 זיינע דעקלאַמאַציעס. — דאָך האָט ער זיך שטענדיק באַמיט צו זיין
 אויפריכטיק. — ס'איז אָבער נישט גענוג צו וועלן זיין אויפריכטיק;
 מ'דאַרף עס קאָנען זיין; און ווי איז עס מעגלעך געווען, ווען ער
 האָט נאָך לחלוטין נישט געקענט דאָס לעבן? דאָס, וואָס עס האָט אים
 אויפגעדעקט די פאַלשקייט פון אַט די ווערק; וואָס עס האָט פלוצ-
 לינג אויסגעגראָבן אַ תהום צווישן אים און זיין פאַרגאַנגענהייט. — איז
 געווען די דערפאַרונג פון די לעצטע זעקס חדשים. ער איז אַרויס פון דער
 דמיונות-וועלט; ער האָט איצט פאַרמאָגט אין זיך אַ רעיעלע מאַס, מיט

פאמעלעך. ער האָט חשק געהאַט צו מאַכן עס אין משך פון איין טאָג, אָבער ס'האָט זיך אים קוים מיט צרות איינגעגעבן. אויסצופירן די מינדסטע אַרבעט. דאָס ערגסטע איז געווען, וואָס די זאך איז אים נמאס געוואָרן, בעת ער האָט נאָך געהאַלטן ביים סאַמע אָנהויב. זיינע טרוימען זענען פאַרבייגעגאַנגען, און ער אַליין איז אויך אַוועק; בעת ער האָט געטון איין זאך, האָט ער שוין חרטה געהאַט, פאַרוואָס ער טוט נישט קיין צווייטע. דאָכט זיך, ס'איז גענוג געווען, ער זאָל אויס-קלייבן איינע פון די שיינע זאַכן, פדי אָט די שיינע זאך זאל אים תיכף אויפהערן צו אינטערעסירן. אָט אַזוי האָט זיין גאַנץ רייכטום נישט געבראַכט קיין שום נוצן. זיינע געדאַנקען האָבן געלעבט, פל-זמן ער האָט זיך צו זיי נישט צוגערירט: אַלץ, וואָס ער האָט נאָר געפרווט אָנרירן, איז שוין געווען טויט. דאָס זענען געווען טאַנטאַס יסורים: די פּרוכטן, וואָס זענען געהאַנגען נאָענט ביי זיין האַנט, זענען פאַרוואַנדלט געוואָרן אין שטיינער, ווי נאָר ער האָט זיי אָנגערירט; דאָס פרישע וואַסער פאַר זיינע ליפּן איז אַוועקגעלאָפּן, ווי נאָר ער האָט זיך צו דעם געבויגן.

פדי צו שטילן זיין דורשט, האָט ער זיך געוואָלט קוויקן מיט די שוין אַנטדעקטע קוואַלן, מיט די אַלטע ווערק זיינע... ס'אַראַ עקל-דיקער געטראַנק! ביים ערשטן שלונג, האָט ער עס, שעלטנדיק, אויס-געשפיגן צוריק. וואָס! אָט דאָס לעבלעכע וואַסער, אָט די נאַרישע מל-זיק, איז עס טאַקע זיין מוזיק? — ער האָט נאָכאַמאָל דורכגעליינענט אייניקע פון זיינע קאַמפּאָזיציעס. דאָס לייענען האָט אים אויפגעבראַכט: ער האָט גאַרנישט פאַרשטאַנען; ער האָט אפילו נישט פאַרשטאַנען, ווי אַזוי האָט ער עס געקאַנט אָנשרייבן. ער איז רויט געוואָרן. ס'איז גע-קומען דערצו, אַז איינמאָל, נאָכן איבערליינען אַ זייער-נאַריש זייטל, האָט ער זיך אומגעקוקט, צי איז נישטאָ עמעצער אין צימער, און ער איז געגאַנגען באַהאַלטן זיין פנים אין אַ קישן, ווי אַ קינד, וואָס שעמט זיך. אַן אַנדערש מאל האָבן אים די ווערק אויסגעזען אַזוי לעכערלעך, אַז ער האָט פאַרגעסן, ווער ס'איז זייער מחבר...

— אַך, אידיאָט איינער! — האָט ער געשריען און געקיקלט זיך פון געלעכטער.

נאָר קיין זאך האָט אים נישט אויפגעבראַכט אַזוי שטאַרק, ווי די קאַמפּאָזיציעס, אין וועלכע ער האָט זיך פאַרמאָסטן אויסצודריקן ליידנשאַפטלעכע געפילן: טרויער אָדער פרייד פון ליבע. ער איז

ל'עך אַלטע איינוס און שמאַטעס. ער האָט נישט געקאָנט אונטערשיידן, וואָס ס'האָט אַ גרעסערן ווערט: אַלץ האָט אים אין אַ גלייכער מאָס געוויילט. דאָרט האָבן גערוישט אַקאָרדן, דאָרט זענען געווען פאַרבן, וואָס האָבן געקלונגען, ווי גלעקלעך, האַרמאָניעס, וואָס האָבן געזשומעט, ווי בינען, ניגונים לאַנדליקע, ווי פאַרליבטע ל'פן. דאָרט זע-נען געווען וויזיעס פון לאַנדשאַפטן, פנימער, ליידנשאַפטן, נשמות, כאַ-ראַקטערן, ליטעראַרישע אידעען, מעטאָפיזישע באַגריפן. דאָס זענען גע-ווען גרויסע פלענער, ריוויקע און אוממעגלעכע, טעטראַלאָגיעס, דעקא-לאָגיעס, וואָס האָבן זיך פאַרמאָסטן אַלץ איינצופאַסן אין מוזיק און אַרומצונעמען די גאַנצע וועלט. דאָס זענען געווען ס'רוב טונקעלע, בליצנדיקע עמפּינדונגען, וואָס זענען אַרויסגערופן אומגעריכט דורך אַ גאָרנישט, — דורך אַ קלאַנג פון אַ שטים, דורך אַ מענטש, וואָס גייט פאַרביי אין גאַס, דורך דעם טריפן פון רעגן, דורך אַן אינער-לעכן ריטם. — פיל פון די דאָזיקע פלענער האָבן פאַרמאָגט נאָר זיי-ער טיטל; פיל האָבן זיך איינגעקאָרטשעט ביז איינעם אָדער צוויי שטריכן, נישט מער: ס'איז געווען גענוג. ווי אַלע יונגע מענטשן, האָט ער געגלויבט, אַז דאָס, וואָס ער האָט געטרוימט צו שאַפן, האָט ער באַמט געשאַפן.

ער האָט אָבער פאַרמאָגט צופיל לעבן, ער זאָל זיך קאַנען אַ לאַנגע צייט באַגניגענען מיט די דאָזיקע פאַרנעפּלטע ביידער. ער איז מיד געוואָרן פון זיין איילוואָנערישען אייגנטום, ער האָט געוואָלט באַ-הערשן זיינע חלומות. — פון וועלכן זאָל ער אָנהויבן? יעדערער האָט ביי אים אויסגעזען פונקט אַזוי וויכטיק, ווי די איבעריקע. ער האָט זיי געדרייט אַהער און אַהין; ער האָט זיי אָפּגעוואָרפן און ווידער אויפגענומען... ניין, ער האָט זיי ווידער נישט אויפגענומען: זיי זענען שוין מער נישט געווען די זעלבע, זיי האָבן זיך נישט געלאָזט אָן-כאַפן אַ צווייט מאָל; זיי האָבן זיך אָן אויפהער געענדערט; זיי האָבן זיך געטוישט אין זיינע הענט, אונטער זיין בליק, בעת ער האָט גע-קוקט אויף זיי. מ'האָט זיך געדאַרפט צוואייגן, און ער האָט עס נישט גע-קאָנט: ער איז געווען צעטומלט, וואָס די אַרבעט גייט ביי אים אַזוי

אין איין אָרט. פונאָדערצוקלייבן זיך. — צו וואָס פונאָנדער-
קלייבן זיך אין די טויזנטער חלומות? ער האָט צייט!... שפעטער!...
אז ער וועט וועלן, איז גענוג צו פאָרוואַרפן די נעץ און אַרויסצוציען
משונהדיקע בריות, וואָס ווימלען אין וואַסער. ער לאָזט זיי פאַרביי-
גיין... שפעטער!...

דאָס שימל שוועבט, באַוועגט פונם וואַרעמען ווינט און פאַר-
באַרגענעם שטראָם. זיסקייט, זון און שטילקייט...

לסוף פאָרוואַרפט ער פויל די נעץ. געבויגן איבערן פליעסקענ-
דיקן וואַסער, קוקט ער זי נאָך, ביז זי פאַרשווינדט. נאָך עטלעכע מי-
נוט פון פאַרגליווערונג, ציט ער זי נישט געאיילט אַרויס; וואָס-מער
ער שלעפט זי, אַלץ שווערער ווערט די נעץ: בעת ער נעמט זי
אַרויס, בלייבט ער שטיין, צו כאַפן דעם אָטעם. ער ווייסט, אז אָט
האַלט ער אין האַנט זיין געפאַנג, ער ווייסט נאָר נישט, וואָס פאַר אַ
פאַנג דאָס איז; ער פאַרהאַלט די הנאה פון וואַרטן.

לסוף פועלט ער ביי זיך: די פיש אין פילפאַרביקע שופן טויכן
אַרויס פון וואַסער; זיי דאָפלען זיך, ווי די שלאַנגען. ער קוקט זיי
נייגיריק אָן, רירט זיי אָן מיט אַ פינגער און וויל אויף אַ רגע כאַפן
אין האַנט די שענסטע פון זיי; אָבער קוים גייען זיי אַרויס פון וואַ-
סער, ווערן זייערע פאַרבן בלייך און זיי צעגייען אין זיינע פינגער.
ער וואַרפט זיי צוריק אַריין אין וואַסער און הויבט אָן אַרויסצושלעפן
אַנדערע. ער איז מער נייגיריק צו זען אַלע חלומות, וואָס קומען אין
אים פאַר, איינעם נאָכן צווייטן, איידער אָפצוהיטן איינעם פון זיי, עס
דאַכט זיך אים, אז זיי זענען שענער, בעת זיי שווימען פריי אַרום
אין דער דורכזיכטיקער אָזערע...

ער פאַנגט אַרויס פון אַלע מינים, איינע משונהדיקער פאַר דער
אַנדערער. זינט לאַנגע חדשים האָבן זיך די געדאַנקען געזאַמלט אין
אים, ער האָט זיי נישט אַרויסגעלאָזט — און איצט ווערט ער אָנגע-
שוואָלן פון דער שפע און רייכקייט. אָבער דאָרט הערשט אַ מיש-מאַש,
זיין געדאַנק איז אַ קאַמער פון אַלטוואַרג, אַ קאַסטן פון אַ יידישן
הענדלער, וווּ ס'זענען צונויפגעמישט אַנטיקן, טייערע שטאָפן, שטיק-

ער געקוקט אויף דאָס טייערע פנים פון זיין מאַמען, מיטן שוואַרצן
טיכל, וואָס איז זאָרגעוודיק פאַרבונדן אַרום איר קאָפּ; אויף אירע
ווייסע האָר, יונגע אויגן, וואָס האָבן אים דורכגענומען מיט ליבע,
אויף איר שלוח, וואָס איז געווען פול מיט פאַרגעבונג און חן. ער
האַט אַרויסגעלייענט אירע אַלע געדאַנקען. ער האָט איר געזאָגט אין
שפּאַס:

— דיר איז דאָך אַלצאיינס, האָ? אַלץ, וואָס איך פאַרצייל דיר?

זי האָט שוואַך געלייקנט:

— אָבער ניין, אָבער ניין!

ער האָט איר געגעבן אַ קוש.

— אָבער יאָ, יאָ! גיי שוין, גיי, פאַרטיידיק זיך נישט. ביסט

גערעכט. זאָלסט מיר נאָר ליב האָבן. איך נויטיק זיך נישט, מיזאָל
מיר פאַרשטיין, — נישט דו, נישט עמעץ-אַנדערש. איך נויטיק זיך
איצט נישט אין קיין שום מענטשן נישט און אין קיין זאך נישט,
כ'האָב אַלץ אין זיך...

אַט האָסטו דיר, — האָט זיך אָנגערופן לואיזע — איצט האָט
דיך אָנגעכאַפט אַן אַנדער משוגעת!... מילא, אויב אָן דעם קאָן עס
נישט זיין, וויל איך שוין בעסער אָט דעם שגעון, איידער אַ צווייטן.

ס'אַראַ תענוגלעך גליק צו לאָזן זיך שוועבן איבערן טייך פון
געדאַנק!... אויסגעצויגן טיף אינם שיפּל, בעת דער גוף באַדט זיך אין
זון, דאָס פנים גלעט אַ פריש ווינטל, וואָס שוועבט איבער דער אוי-
בערפלאַך פון וואַסער, דרימלט ער איין, הענגענדיק איבערן הימל. אונ-
טער זיין אויסגעצויגענעם גוף, אונטער דעם צעווייגטן שיפּל פילט ער די
טיפע כּוואַליע; זיין האַנט זינקט אַראָפּ רויק, ער הויבט זיך אויף, און
מיטן קין אָנגעשפּאַרט אין דעם שיפּל-ראַנד, ווי אין די קינדער-יאָרן,
קוקט ער, ווי דאָס וואַסער שווימט פאַרביי. ער זעט די קרומע שפיג-
לען. די משונהדיקע ברואים, וואָס גייען פאַרביי, ווי בליצן... נאָך און
נאָך... זיי זענען קיינמאָל נישט די זעלבע. ער לאַכט צו דער פאַנטאַסטי-
שער פאַרשטעלונג, וואָס קומט אין אים פאַר; ער לאַכט צו זיין אוי-
גענעם געדאַנק; ער נויטיקט זיך נישט צונויפצונעמען דעם געדאַנק

די מאמע האָט אים גערופן צו פרישטיק. ער איז אַראָפּגעגאַנגען;
ס'האָט אים געמישט אין קאָפּ, ווי ער וואָלט אַ גאַנצן טאָג פאַרבראַכט
אין דרויסן; פון אים האָט געשטראַלט אַזאַ פרייד, אַז לאַזיזע האָט
אים געפרעגט, וואָס איז געשען. ער האָט נישט געענטפערט, נאָר זי
אַנגעכאַפט ביי דער טאַליע און געצווונגען זי צו טאַנצן אַרום טיש.
ווי ס'איז מיט אַ פאַרע געשטאַנען די זוף. לאַזיזע האָט שווער געאַ-
טעמט און געשריען, אַז ער איז חסר-דעה; שפעטער האָט זי אַ פאַטש
געטון מיט די הענט:

— גאָט מיינער! — האָט זי אומרויק געזאָגט — איך קאָן, דאַכט
זיך, שווערן, אַז ער איז ווידער פאַרליבט!
קריסטאָף האָט זיך געהאַלטן ביי די זייטן פון געלעכטער. ער
האָט געפאַכעט מיט דעם סערוועטל אין דער לופטן.
— פאַרליבט! — האָט ער געשריען — אוי, גאָט!... ניין, ניין!
גענוג! קאָנסט זיין רויק. אַ סוף, אַ סוף, אויף מיין גאַנץ לעבן!... אויף!
ער האָט אויסגעטרונקען אַ גרויס גלאַז וואַסער.
פאַרויקט האָט אים לאַזיזע אָנגעקוקט, געשאַקלט מיטן קאָפּ און
געשמייכלט:

— ס'איז אַ נדר פון אַ שיכור! — האָט זי געזאָגט — ס'וועט
אָנהאַלטן ביזן אָונט.

— איז עס אויך פדאי — האָט ער פריילעך געענטפערט.
— אוודאי! — האָט זי געזאָגט — נו, איז וואָס-זשע האָט דין
אַזוי פריילעך געמאַכט?

— כ'בין צופרידן, דאָס איז עס!
ער האָט זיך געזעצט קעגנאיבער איר, אָנגעשפאַרט די עלב-
בויגנס אָן טיש און געוואָלט איר פאַרציילן, וואָס ער האָט בדעה וויי-
טער צו טון. זי האָט אים אויסגעהערט מיט ליבשאפט און צווייפל
און באַמערקט אים מילד, אַז די זוף ווערט קאַלט. ער האָט געוויסט,
אַז זי הערט נישט, וואָס ער רעדט; נאָר ס'האָט אים נישט געאַרט:
ער האָט גערעדט פאַר זיך אליין.

זיי האָבן זיך, שמייכלענדיק, איבערגעקוקט: ער, בעת ער האָט
גערעדט; זי, נישט הערנדיק קיין וואָרט. הגם זי איז געווען שטאַלץ
מיט איר זון, האָט זי פונדעסטוועגן נישט געהאַלטן פאַר וויכטיק זיי-
נע קינסטלערישע פלענער; זי האָט געטראַכט: „ער איז גליקלעך —
דאָס איז דער עיקר.“ — אינגאַנצן פאַרשיכורט פון זיין דערציילן, האָט

דמיונות פון געליבטע אין געהאסטע פנימער! ס'ארא גליק עס איז
ענדלעך צו לעבן און נישט צו זיין קיין רויב פארן לעבן, נאר צו
ווערן דער האר איבער זיך!...


ער איז געגאנגען צוריק אהיים, ווייס פון שניי. ער האט זיך
פריילעך אָפּגעטרייסלט, ווי אַ הונט. פאַרבייגייענדיק נעבן זיין מוטער,
וואָס האָט פאַרקערט דעם קאָרידאָר, האָט ער זי אויפגעהויבן פון
דריערד און געשריען צו איר ווערטער אָן שום זין, ווי מ'רעדט צו
קליינע קינדער. די אַלטע לאַיזע האָט זיך אַרויסגעריסן פון איר זונס
אַרעמס, ער איז נאָס געווען פון צעגייענדיקן שניי, זי האָט אים גע-
רופן: „שוטה!“ לאַנדדיק מיט אַ קינדערשן געלעכטער.

ער איז אַרויף צו זיך אין צימער אויף אַלע פיר. ער האָט זיך
קוים געזען אין קליינעם שפיגל, אַזוי טונקל איז געווען דער טאָג.
נאָר זיין האַרץ האָט געיופֿלט. זיין ענג, נידעריק צימער, וווּ מ'האָט
זיך קוים געקאָנט אַ ריר טון, האָט ביי אים אויסגעזען, ווי אַ גאַנצע
מלוכה. ער האָט פאַרמאכט די טיר אויפן שליסל און געלאַכט פון הנאה.
ער האָט זיך לסוף ווידער געפונען! ווי לאַנג שוין, ווי ער האָט זיך
פאַרלוירן! ער האָט זיך געאיילט צו פאַרזונקען אין זיינע מחשבות,
דער געדאַנק האָט איצט אויסגעזען אין זיינע אויגן, ווי אַ גרויסער
טייך, וואָס ווערט פאַרשוונדן ווייט, אינם גאַלדענעם נעפֿל. נאָך אַ
נאַכט פון פיבער און שטיקענדיקער וואַרעמקייט, האָט ער זיך געפונען
ביים ראַנד פון ברעג, זיינע פיס האָבן זיך געטובלט אין פרישן וואַ-
סער, אַ ווינטל פון אַ זומערדיקן מאַרגן האָט געגלעט זיין קערפער. ער
האָט זיך געוואָרפן אין טייך אַריין צו שווימען; ער האָט נישט גע-
וואלט, ווהיין עס טראָגט אים, און ס'האָט אים נישט געאַרט: ס'איז
געווען די פרייד פון שווימען אָן אַ ציל, וווּ די אויגן טראָגן. ער
האָט געשוויגן, בשעת-מעשה געלאַכט און צוגעהערט זיך צו די טויזן-
טער גערישן פון זיין נשמה: זי האָט געווימלט פון פאַרשידענע
ברואים. ער האָט זיך נישט געקאָנט פונאַנדערקלויבן אין זי, דער
קאָפּ האָט אים געשווינדלט; ער האָט געפילט נאָר אַ פאַרלענדדיק
גליק. פול מיט נחת האָט ער געפילט אין זיך די אומבאַקאנטע פוחות;
און פויל אָפּגעלעגט אויף שפּעטער די שעה פון אמתע נסיונות, האָט
ער זיך איבערגעגעבן דער גאוהדיקער שיכרות פון יענער אינערלעכער
בליונג, וואָס פאַרהאַלט זיך חדשים-לאַנג — און שפּראַצט אַרויס שפּע-
טער אומגעריכט, ווי אַ פּרילינג.

פריי! ער האָט זיך געפילט פריי!... פריי פון אַנדערע און פריי פון זיך אַליין! די נעץ פון ליידנשאַפטן, אין וועלכער ער איז זינט אַ יאָר געפאַנגען געווען, איז פלוצלינג צעריסן געוואָרן. ווי אַזוי? ער האָט עס נישט געוואוסט. די קניפלעך האָבן זיך אויפגעלאָזן אונטער דער משא פון זיין נשמה. ס'איז געווען איינער פון די בליונגס-קרי-זיסן, ווען די שטאַרקע נאַטורן צערייסן האַסטיק דעם טויטן שלייער פונם פאַרגאַנגענעם יאָר און די אַלטע נשמה, וואָס האָט זיי נעשטיקט. קריסטאָף האָט געאַטעמט מיט אַ פולער ברוסט, הגם ער האָט נישט פאַרשטאַנען, וואָס אַזוינס איז דאָ פאַרגעקומען. ווען ער איז, נאָכן באַגלייטן גאַטפרידן, געגאַנגען צוריק אַהיים, האָט זיך אַן אייז-קאַלטער ווירבל-ווינט צעהילעט פאַרן גרויסן טויער פון דער שטאָט. די מענטשן האָבן געבויגן די קעפּ פאַרן שטורעם. די מיידלעך, וואָס זענען געגאַנגען צו זייער אַרבעט, האָבן זיך מיט פאַרצווייפלונג געראַנגלט קעגן ווינט, וואָס האָט געבאַזן אין זייערע קליידער; זיי זענען אַלע וויללע, מיט אַ רויטער נאָז און באַקן, מיט אַ בייזער מינע, געבליבן שטיין אַפּצוכאַפּן דעם אָטעם, זיי האָבן חשק געהאַט צו וויינען. קריסטאָף האָט געאַכט פון פרייד. ער האָט נישט געטראַכט וועגן שטורעם. ער האָט געטראַכט וועגן אַן אַנדערן שטורעם, פון וועלכן ער איז געקומען. ער האָט באַטראַכט דעם ווינטערדיקן הימל, די שטאָט, וואָס איז איינגעהילט אין שניי, די מענטשן, וואָס גייען פאַרביי און ראַנגלען זיך מיטן ווינט; ער האָט זיך אַרומגעקוקט אַרום זיך, אין זיך גופא: קיין זאך האָט אים מער נישט געבונדן. ער איז געווען אַליין... אַליין! ס'אַראַ גליק עס איז צו זיין אַליין, צו געהערן צו זיך! ס'אַראַ גליק צו באַפרייען זיך פון די קייטן, פון די זכרונות-ענויים, פון די

I

פליענדיקע זאמדן



V. 4

Printed in Poland

ROMAIN ROLLAND
JEAN-CHRISTOPHE

Wyd. „BYCHER”, Warszawa

1 9 2 9

Zakład Graf. „STEREOTYP”
Warszawa, Nowolipki 7.

ראַמען ראָלאַן

זשאַן קריסטאָף

בונט

פערטער באַנד

v. 4

פון פראנצויזיש

אהרן מאַרק

דאסער דאזער
נעמער קריסטאפ

